

مُنہ ول کعبہ شریف

(سفرنامہ حج)

مستنصر حسین تارڑ

مُنہ ول کعبے شریف

(سفرنامہ حج)

مستنصر حسین تارڑ

نگ میل پبلی کیشنز، لاہور

”ایماں مجھے روکے ہے جو کھینچے ہے مجھے کُفر“

اپنا نہیں شیوہ کہ آرام سے بیٹھیں
اُس در پہ نہیں بار تو کعبے کو ہی ہو آئے
(غالب)

ترتیب

باب	مقام	عنوان	صفحہ
1	لاہور	”حضرت چلے حرم کو اب آپ کا خدا ہے... حاجی لوگ سستے نوں جانندے“	11
2	جَدّہ	”اماں حوا کا شہر“	19
3	لاہور۔ جَدّہ	”ہدایت نامہ حج برائے الحاد پرست مسافراں.. احسن بھائی اور افضل بھائی“	35
4	مکہ	”اب ہم ایسے گم ہوئے پریم نگر کے شہر.. سستے پے گیا شور“	47
5	خانہ کعبہ	”اُلنے پھرتے در کعبہ اگر روانہ ہوا.. سوہنے یار دے حُسن دا گرم بازار“	54
6	"	”کھونے سستے، کھرے سستے، ابا بلیس اور گندی جرابیں“	86
7	"	”خانہ کعبہ کا اندرون“	101
8	جَدّہ	”اب تو باندھا ہے دیر میں احرام..“	109
9	ردو نو مکہ	”مستانہ طے کروں ہوں روہ وادی خیال“	113
10	منیٰ	”دھوپ کے شہر میں بچیس لاکھ سونے کے پجاری“	116
11	"	””حسنیٰ کے غسل خانے اور“ آہا آہا.. ہو ہو.. سبحان اللہ“	122
12	"	”توں مستوں چادر ہان کے.. تین عمل نہ کہتے جان کے.. منیٰ کے دن اور منیٰ کی راتیں“	128
13	عرفات	”ہزار قافلہ آرزو.. میں دور کے شہروں سے آیا ہوں“	134
14	"	”کئی حاجی بن آئے جی.. ساڈے بھان دی ڈاچی با دای ریگ دی“	145
15	"	”دیکھ ناں مینڈے اوگن سائیاں تیرا نام ستاری دا.. میں لاچار فقیر.. تجھے پکارتا ہوں“	156
16	"	”پریم صراجی عرشوں اتری“	170
17	مزدلفہ	”مزدلفہ میں بھٹکے ہوئے آہو.. جو سوائے حرم نہیں جانا چاہتے تھے“	172
18	"	”عرش سے ادھر ہوتا کاش کہ مکاں اپنا.. اور وہ بھی مزدلفہ میں“	178

- 184 "ہلکے کنکریوں کی تلاش میں" 19
- 189 "شاندار خاموشی میں اپنے دوست سے باتیں کرو.. اللہ چاندنی کی قسم کھاتا ہے" 20
- 196 "رویا میں ہزار آنکھ سے صبح تلک.. شبِ مزدلفہ کے شمار میں" 21
- 201 "برٹس کا.. بڑے شیطان سے مقابلہ" 22
- 207 "اب بندیں کرانی ہیں حاجی اباجی.. اور عید مبارک" 23
- 213 "طواف زیارہ.. حج باجرہ ہے ایک سیاہ فام کنیز کے گھر کے گرد" 24
- 223 "زمزم ہی پھوڑو، مجھے کیا طوافِ حرم سے 25
- آلودہ مئے جامہٴ احرام بہت ہے"
- 226 "طوافِ مکمل عشق اور سعیِ مکمل دانش.. وہ سب باجرہ ہو چکے تھے" 26
- 237 "بچہ شیطانوں اور ان کے اباجی کو ہلاک کرنے کی سعیِ لا حاصل" 27
- 240 "منی کے گشددہ بابے اور نمیر" 28
- 245 "شیطان کی فتح اور وہ موت کاٹل دوزر چلاتا ہے" 29
- 259 "تمہیں کیسے بتاؤں کہ میں کس شاہِ گوری کو دیکھ کر آیا ہوں.." 30

"طائف"

- 263 "سوائے طائف" 31
- "ایک کارخانہ کعبہ کے گرد طواف کر رہی ہے"
- 267 "صدقے جاں اُن راہاں توں جن راہاں توں شوہ آ یا ای" 32
- 270 "دراہاں" کے پیارے بنو مان مہاراج طائف میں" 33
- 273 "ایک سوختہ مسجد.. ایک غار.. وہی مقام" جہاں بابا پرچتر برسائے گئے تھے" 34
- 282 "انگور کی بلیوں تلے.. جہاں تیر نقش قدم دیکھتے ہیں۔ مسجدِ عداس" 35
- 291 "ربِ سفر کی کوئی نشانی تو پاس ہو.." 36
- 294 "بچہ بھاگ لگے رہیں حاجی بابا کے دل کی مراد پوری کر دے" 37

"منور مدینہ"

- 300 "سوائے مدینہ" 38
- "آؤ مدینے چلیں.. جس کے راستے میں تتلیاں ستاتی ہیں"
- 310 "وہ کیسے اپنے فرش سے نیچے سبز گند کے عرش کو دیکھتے ہیں" 39
- 322 "مسٹر ختم نے آج کچھ کھایا پیا ہے یا بھوکے ہی بیٹھے ہو، صف کے تھمرے پر..." 40
- آؤ میرے خمرے میں دودھ کا ایک پیالہ اور چند کھجوریں تمہارے لیے ہیں"

”روضہ رسول“

- 41 روضہ رسول ”نہ بھاگا جائے ہے مجھ سے نہ ٹھہرا جائے ہے مجھ سے.. کہ میری کاپی کوئی تھی..“ 328
- 42 ”کیسا دکھی انسان وہاں سویا ہوا ہے.. دکھ سہیائے جگ“ 336
- 43 ”روشن جمال یار سے ہے انجمن تمام.. پادیں گا دیدار صاحب دا“ 342
- 44 ”کتھے ہر علی کتھے تیری ٹٹا.. میں اُسے دیکھوں، بھلا کب دیکھا جائے ہے مجھ سے“ 349
- 45 ”بابا پچان رہے ہیں کہ یہ مستنصر کی ہی پلکیں ہیں جو دستک دیتی ہیں“ 359
- 46 مسجد نبویؐ ”سبز گنبد کے بیس کیپ میں اور ”فن شئی“ مدینہ میں“ 363
- 47 ”روضہ رسول کے اندر“ 371
- 48 جنت البقیع ”خاک میں کیا صورتیں ہیں.. ابراہیم.. فاطمہ اور مائی حلیمہ ایسی صورتیں“ 379
- 49 ”ہر گور کے اندر خلد کا ایک در کھلا.. صبح دم دروازہ خاد کھلا“ 385
- 50 مسجد نبویؐ ”بابا کھجور کے تنے کے ساتھ ٹیک لگائے باتیں کرتے ہیں
یار کن جولا ہوں نے تیرے پیراہن کے کھدر کو ٹٹا تھا..“ 389
- 51 ”بیٹھے ہیں تصور جاناں کیے ہوئے.. گزرے وقت کی تصویریں“ 399
- 52 جبل اُحد ”ابو دجانہ اور حمزہ کا اُحد.. مجھے تمہاری شکست کا خطرہ ہے“ 404
- 53 قبا اور مدینہ ”مسجد قبا.. مسجد قبلتین.. عثمانؓ کا نواں.. جنگ خندق اور یلوعے شیشین مدینے کا“ 417
- 54 غار حرا ”تارڑ دیکھ تو سہی اس کوہ نور دی کی منزل کوئی ہے.. غار حرا ہے“ 427
- 55 مکہ ”نہن وچھڑن ہو یا محال میں.. غلاف کعبہ پر برا جمان ایک صدر رنگ بھنورا..“ 453

”حضرت چلے حرم کو.. اب آپ کا خدا ہے...
حاجی لوک مکے نوں جاندے“

رات کے کسی پہر جو سمندر تھا جو دکھائی کہاں دیتا تھا گمان کا سمندر تھا جس پر ہم اُڑان کرتے چلے جا رہے تھے۔ اُس کی جگہ زمین کا ظہور یوں محسوس ہوا کہ ایک تاریک چادر پر کہیں کہیں روشنیوں کے بُجھتے بُجھتے جگمگے نظر آنے لگے.. جیسے سیاہ اُدھنی پر کہیں کہیں پرانی ماند ہوتی مکیش ٹانک دی گئی ہو.. جانے کونسی بستیاں خواب میں تھیں.. یہ نہیں کن خیمہ میں اُتری ہوئی آبادیاں پر سے ہم گزرتے تھے جب میرے سر کے سین اوپر جو سپرکرنس تھا اُس میں سے سعودی ایئر لائن کے پائلٹ کی آواز جہاز کی نیم تاریک خاموشی میں تیری ”خواتین و حضرات میں آپ کی توجہ چاہتا ہوں.. اب سے ٹھیک دوہینٹ بعد جہاز کے بائیں جانب جو کھڑکیاں ہیں وہاں سے منہ کا شہر نظر آنے لگے گا...“

میری پٹ پٹ کھلی آنکھیں مزید کھل گئیں..

میری نشست بائیں جانب ہی تھی اور کھڑکی بے پہلو میں تھی..

کھڑکی کے ساتھ ناک چپکائے میں نیچے مکتار ہا.. آنکھیں جھپکنے سے گریز کرتا رہا کہ کہیں بیٹوں کے بند ہو کر کھلنے کے دوران زمانے نہ گزر جائیں.. میں کسی اور زمانے میں نہ چا جاؤں..

مکہ...

بکہ...

مکہ مکرمہ...

مُنہ ذل کبے شریف!

میری چمکیں کھڑکی کے شیشے پر دستک دیتی ہیں.. میں نے پلوں سے دیوار پر دستک دی ہے... یار کا کوئی اعتبار نہ تھا کہ در کھولے یا نہ کھولے...

نیچے تو کچھ نظر نہیں آتا تھا.. کفر کی تاریکی سے بڑھ کر سیاہی تھی جس میں کچھ بھی نظر نہ آتا تھا.. شاید

اور دلوں کو کچھ نظر آ رہا ہو جب کہ میرے اور تم کے درمیان میرے اعمال کی سیاہی تھی جس کا پردہ تھا..
شائد دوسرے مسافروں کو اُس لمحے وہ چوکور گھر نظر آ رہا ہو کہ وہ نظر رکھتے تھے اور میری نظر آلودہ
اتنی تھی کہ دھندلا گئی تھی اور کچھ نظر نہ آتا تھا..
بے شک یار کا اعتبار نہ تھا لیکن دستک دیتے رہنے میں حرج ہی کیا تھا..
اور پھر کچھ نظر آیا۔

لاہور ایئرپورٹ کے انٹرنیشنل لارڈنگ میں جب میں داخل ہوا اور اپنے چھوٹے بیٹے سمیر کی
دراز قاضی کے سائے سائے داخل ہوا تو میں وہاں جدہ کی پرواز کے منتظر.. تلاوت کرتے.. مونگ پھلیاں
ٹھونگتے.. سوٹ ڈرنکس چڑھاتے.. چپس کڑکڑاتے.. شبیس پھرتے.. اپنے موبائل فونوں پر کاروباری
ہدایات دیتے یا مکمل طور پر آسودگی کے عالم میں صوفہ نشستوں میں خوابیدہ منہ کھولے خوابیدہ لوگوں میں.. ایک
انجینی کی مانند داخل ہوا.. کہ وہ سب کے سب احرام میں لپٹے ہوئے تھے کہ یہ ایک حج فلامنٹ تھی..
اگرچہ ہم دونوں بھی حج کی نیت سے ہی گھر سے نکلے تھے.. سمیر نیلی جین اور ٹی شرٹ میں تھا اور میں
اپنے دیسی شلوار کرتے میں.. احرام میں نہ تھے.. کیوں نہ تھے؟ اس لیے کہ ہمارے پاس حج ویزا نہ تھا ملاقاتی
ویزا تھا.. ہم پر یہ پابندی نہ تھی کہ لاہور سے ہی اپنے آپ کو کفن میں لپیٹ لیں بلکہ ہم نے جدہ پہنچ کر احرام
باندھنا تھا.. کہ ملاقاتی ویزا اور اصل حج میں نقب لگانے کے مترادف ہے.. ہم نے جدہ کے باسیوں میں شمار ہونا
تھا اور یوں مقامی لوگوں کی مانند ایک مٹی حج پر فارم کرنا تھا.. جانا تھا ملاقاتی ویزا پر اور پھر سگمل ہو جانا تھا.. کہیں
میرے بیان سے آپ یہ قیاس نہ کر لیں کہ ہم کوئی غیر قانونی قسم کا مخدوش ساج کرنے کو تھے..
جی نہیں.. یہ خالصتاً ایک شرعی حج تھا اگرچہ نسبتاً مختصر تھا..

چنانچہ سمیر اور میں اُس جہوم میں سراسر انجینی تھے.. اپنے لباس کے باعث ہم بہت برگزیدہ بھی محسوس
نہیں کر رہے تھے کہ لباس کا برگزیدگی سے گہرا تعلق ہوتا ہے..
احرام پوشوں نے ہم دونوں کو شک کی نظروں سے دیکھا..
شائد ہماری نیت پر شک کیا..

لیکن وہ نہیں جانتے تھے کہ جین اور ٹی شرٹ میں یا شلوار کرتے میں ملبوس ہونے کے باوجود ہماری
حج کی نیت بہتوں کی نسبت زیادہ پکی اور پینڈی تھی..
جدہ کو اُڑان کرنے والی پرواز کا اعلان ہو گیا..

جہاز کی سیڑھیوں تک پہنچانے والی ایئر لائن کوچ آہستہ خرامی سے رواں تھی اور اُس کے اندر بھی ہم
دونوں انجینی تھے کہ دیگر مسافر بلند آوازوں میں... اللھم لیک لیک... پکار رہے تھے..

نہیں صرف میں اجنبی تھا کہ ٹیسر کو سر اٹھا کر اوپر دیکھتا تھا تو اُس کے ہونٹ لرزش میں تھے۔۔۔
اُس نے نظر نیچے کر کے مجھے دیکھا اور خاموش پایا۔ لب بستہ پایا تو سر زلزل کے انداز میں بولا
”ابا.. تلبیہ پڑھیں۔۔“

میں یہ نام اُنوس لفظ پہلی بار سن رہا تھا ”کیا پڑھیں؟“
”تلبیہ... کہئے کہ میں حاضر ہوں۔۔ اے میرے رب میں حاضر ہوں۔۔“
”لیکن بیٹے ابھی تو ہم لاہور ایئر پورٹ پر ہیں۔۔ اور احرام میں بھی نہیں ہیں تو کیسے حاضر ہیں۔ کیا یہ
ضروری ہے؟“

”ہاں ابا۔۔“ اُس نے صرف اتنا کہا اور کوچ کے دیگر مسافروں کا ہم نہوا ہو گیا۔۔
جبجوراً مجھے بھی۔۔ اللھم لبیک۔۔ کا ورد کرتا پڑا۔۔ لیکن اس حاضری کی فوا میں میرا دل نہ تھا۔۔ خود بخود
زُحمان نہ ہوتا تھا۔۔ بلکہ میں کچھ کچھ بیوقوف محسوس کر رہا تھا۔۔ میں ٹیسر کے کہنے پر پکار تو رہا تھا لیکن ہر لمحے مجھے
خدشہ رہتا تھا کہ یکدم کوچ کے سارے مسافر چپ ہو جائیں گے اور میری گھنگھکیائی ہوئی بے نیچی آواز۔۔۔
اللھم لبیک لبیک۔۔ پکارتی کوچ میں تنہا بے نثری در بدر ہوگی اور وہ سب میری اس حماقت پر مسکرائے لگیں گے۔۔
درست کہ خانہ کعبہ کی جانب سفر کرتے ہوئے لبیک لبیک پکارتا تو جائز ہے لیکن ابھی لاہور میں
ہوتے ہوئے کس طرح حاضر ہوں، حاضر ہوں پکار کر حاضری لگوائی جاسکتی ہے۔۔ لاہور اور خانہ کعبہ کے درمیان
تو بہت طویل فاصلے ہیں۔۔

جہاز کے اندرون میں داخل ہوئے تو یکدم مجھے تو بہر حال لیکن دیگر احرام پوش برگزیدہ حضرات کو
بھی.. سعودیہ ایئر لائن کی فضائی میزبانیں جس انواع و اقسام اور ہوش رہا سراپے کی تھیں، انہیں یکدم میں حاضر
ہوں پکارتے ہوئے یکدم دھچکا سا لگا۔۔ کچھ تو اس دھچکے سے سنبھل گئے لیکن میں اُن میں تھا جو سنبھلے تو سنبھلی پر ذرا
دیر میں سنبھلے۔۔ یہ خواتین دراصل شامی اور یمنی نژاد تھیں کہ سعودی بیو بیٹیوں کو اس قسم کا غیر شرعی پیشہ اپنانے کی
اجازت نہیں۔۔ جب بہت ہی معقول ادائیگی سے دیگر عرب خواتین غیر شرعی اور وہ بھی بہ سروچشم غیر شرعی ہونے
کو تیار ہوں تو اپنی سعودی خواتین کو ہوا لگوانے سے فائدہ۔۔

جہاز جونہی ہوا میں ہوا.. بیوا ہوا.. تو ان میزبان خواتین نے فوری طور پر موقع حاجی خواتین و حضرات
کو خوب کھلایا پایا۔۔ جو وہ نہ کھانا چاہتے تھے وہ بھی کھلایا اور جو نہ چینا چاہتے تھے وہ بھی پلا کر شتابی سے فارغ کر
دیا اور اس کے ساتھ ہی جہاز کی تمام لائسنس آف کر دی گئیں۔۔
مکمل خاموشی چھا گئی۔۔

ایک نہایت ہی ہلکی روشنی کے سوا مکمل تاریکی تھی۔۔ یعنی ایک ناکمل تاریکی تھی۔
جس میں بیشتر مسافر اپنی اپنی اونگھ میں چلے گئے۔۔

لگتا ہی تھا کہ سب لوگ خیند میں اتر گئے ہیں۔

میں کیسے یقین سے کہہ سکتا تھا کہ سب لوگ خیند میں چلے گئے ہیں۔ اس پرواز میں جانے کیسے کیسے یقین والے تھے جو بظاہر خیند میں تھے لیکن مجھ سے کہیں بیدار تھے پر ظاہر نہ کرتے تھے۔

زندگی بھر مجھ میں جو ایک ساختیاتی خامی دیگر بے شمار خامیوں کے ہمراہ رہی ہے کہ میں کسی سفر کے دوران.. چاہے وہ ریل گاڑی کا ہو یا ہوائی جہاز کا.. بے شک پہروں پر محیط ہو.. میں اس دوران سونہیں سکتا.. میرے آس پاس کے مسافر مدہوش ہو کر ایک دوسرے کے شانوں پر سر رکھے.. جمہولتے ٹکراتے.. میری آغوش میں گرتے خیند میں غافل ہوں لیکن میں.. ایک لمحے کے لیے بھی چاہتے ہوئے بھی ہنٹکھا ہٹ کا شکار نہیں ہوتا.. پٹ پٹ آ نکھیں جھپکتا ادھر ادھر دیکھتا رہتا ہوں۔

کھڑکی کے شیشے کے ساتھ ناک چپٹی کیسے پٹ پٹ کھلی آنکھوں کی پلکوں سے دستک دیتے ہوئے میں اپنے تئیں نیچے دیکھ رہا تھا.. لیکن کیا پتہ کہ اوپر دیکھ رہا تھا کہ اتنی گھنی تاریکی تھی جہاز کو گھیرے ہوئے کہ کسی بھی سمت کا سراغ نہ ملتا تھا.. نیچے یا اوپر کی کوئی تخصیص نہ تھی..

اگر نیچے کچھ نظر نہ آتا تھا تو اسے نظر نہیں آتا تھا کہ جو کچھ نظر آتا تھا اعلان کے مطابق دو منٹ بعد نظر آتا تھا.. آپ اگر عث انتظار میں پلکوں سے دستک دیئے چلے جاتے تھے تو وہ جو ذر تھا اس نے تو دو منٹ کے بعد ہی واہو نا تھا..

اور یہ کیسے دو منٹ تھے کہ گزرتے ہی نہ تھے..

”خواتین و حضرات.. میں آپ کی توجہ چاہتا ہوں۔“ پائلٹ کی آواز پھر گونج کر کانوں میں اتری.. اور میرا جی چاہا کہ میں برادر جہاز نگہبان سے کہوں کہ.. بھائی جان آخر آپ کو کتنی توجہ اور درکار ہے.. ہم تو مشتاق ہیں آپ کہتے تو سہی کہ اور کیا کہتے ہیں... ہماری دستک دیتی پلکوں کا کچھ خیال کریں۔ کہتے! اور انہوں نے کہا ”جہاز کے بائیں جانب نیچے نظر کیجیے.. مکہ کا شہر نظر آ رہا ہے۔“

کہاں نظر آ رہا ہے..

کدھر..

کچھ بھی نظر نہیں آ رہا..

نیچے ایک نایابا گھٹا نوپ تاریکی ہے.. اس کے سوا کچھ اور نہیں.. کچھ بھی نظر نہیں آ رہا..

میں کھڑکی کے شیشے پر آنکھیں جھپکا اپنے تئیں اپنی نظر کو نیچے اترنے لگا کہ اے بیٹائی اگر تو بیٹائی ہے تو یہ دلچہ ہے جب تو یہ ثابت کر سکتی ہے کہ توجہ کیج بیٹائی ہے.. اور پھر اس نایابائی میں کچھ بیٹا ہوا.. دیدہ بیٹا ہوا.. میری نظر جہاز سے اتر کر رات کی تاریکی میں اترتی گئی اور پھر اس نے دیکھا کہ بہت نیچے ایک ہلکی سی تمازت تھی.. روشنی تو نہیں روشنی کی دلیل تھی..

جیسے صحرا میں بہت دور ایک الود نظروں سے اوجھل ہو پر اُس کی پرچھائیاں اُس کے وہاں ہونے کا پتہ دیتی ہوں۔ ایسے نیچے ایک روشنی تھی جو پہاڑوں کی اونچ نیچ میں سے ظاہر ہو رہی تھی۔ پہاڑیاں اس روشنی سے بے حد ہلکی روشنی کے باعث سیاہ ہو کر واضح ہو رہی تھیں اور ان کے درمیان میں کہیں وہ الود روشن تھا جو اوجھل تھا۔ اس کے سوا کچھ بھائی نہ دیتا تھا۔ کوئی عمارت۔ کوئی شاہراہ۔ کوئی شہر۔ یا اس کی روشنیاں۔ مجھ سے روشنی کی ایک علامت ان پہاڑیوں میں سے ایک ہلکی دھند کی مانند پھوٹ رہی تھی۔

تو وہاں روشنی تھی۔

جیسے بائبل میں روشنی کا بیان ہو رہا ہو کہ۔ جب تاریک پانیوں پر اس کی روح تیرتی تھی۔ ہر سواند حیرا تھا اور پھر اذن ہوا کہ روشنی ہو جا۔ اور وہاں روشنی تھی۔

لیکن یہاں وہ روشنی نہ تھی جہاز کے نیچے۔ جو آنکھوں کو خیرہ کرتی ہے۔ ہر شے کو الگ الگ کر کے واضح کرتی ہے بلکہ روشنی کی دھند کا ایک شائبہ تھا۔ سیاہ پہاڑیوں میں پوشیدہ اُس شہر میں سے جو ایک پیغمبر پر بہت نامہرباں ہوا اور اس کے باوجود وہ اسے دنیا کی تمام بستیوں سے زیادہ عزیز تھا۔

شہر تو نہیں۔ شہر والے۔ نامہرباں ہوئے۔

جب وہ شہر والوں کی پہنچ سے نکل گئے تو انہوں نے اپنی اونٹنی قصویٰ کو روکا جو انہوں نے ابھی کچھ دیر پہلے اپنے یار غار سے خریدی تھی، مڑ کر کہہ دیکھا ”اللہ کی اس زمین پر تم سب بستیوں سے مجھے زیادہ عزیز ہو اور اللہ کو بھی عزیز۔ اگر میرے لوگ مجھے تم سے نکال نہ دیتے تو میں کبھی تم سے جدا نہ ہوتا۔“

مکہ کی سفارش اتنی بڑی ہے کہ ہماری مجال نہیں کہ ہم بھی اسے عزیز نہ رکھیں۔ ابھی وہ شہر نہیں آیا تھا جو خود بھی اور اس کے لوگ بھی قصویٰ کے سوار پر مہربان ہو گئے تھے۔ تو ہم ان میں سے کس کو عزیز رکھیں۔

یہ جو ہلکی روشنی کی دھند سیاہ پہاڑوں میں سے جنم لے رہی تھی۔ یہ کچھ شناسا سی لگتی تھی۔ کہ وہ طور کی ایک جھاڑی میں سے پھوٹنے والی روشنی کی طرح لگتی تھی۔ جھاڑی میں بھی ایک اوجھل الود جلتا تھا اور اپنی روشنی سے اپنے ہونے کا پتہ دیتا تھا۔

ویسے جہاز کے پروں کے بہت نیچے جو گہرائی تھی اور جہاں وہ نامعلوم سی روشنی جلوہ گر تھی وہ نور نہ تھی بلکہ میری آنکھوں سے پوشیدہ پہاڑیوں کی اوٹ میں آئے ہوئے شہر مکہ کی شاہراہوں، رہائشی علاقوں، تجارتی عمارتوں کی عام سی بجلی کی روشنیوں سے جنم لے رہی تھی۔ اور اس میں اُس کے گھر کی ایک روشنی بھی نہ تھی کہ وہ بے چراغ ہے۔ جو خود چراغ ہوا سے تو چراغ کی حاجت نہیں ہوتی۔ عجب روشنی تھی۔

یہ منظر کچھ انوکھا اور یکساں تھا۔ رات کو پرواز کرنے والے جہازوں سے ایسے درجنوں شہر گزرتے دکھائی دیتے ہوں گے۔ اسی طور وہ پہاڑوں میں پوشیدہ ہوں گے اور ایسی ہی ہلکی دھند روشنی اُن میں سے بھی پھوٹی ہوگی۔ لیکن یہ روشنی عجب تھی اور کسی نامعلوم کہکشاں کے آثار روشنی تھی صرف اس لیے کہ یہ کوئی شہر نہ تھا۔ مکہ تھا۔

آنے والے دنوں میں ابھی بہت سے منظر ایسے آنے تھے جن میں سے کچھ نے مجھے مایوس کرنا تھا اور کچھ نے میری آنکھوں کے آگے یوں کھلنا تھا کہ میری ناگوں میں سے جان کھینچ لیتی تھی جیسے مرتے ہوئے کسی شخص کی جان ناگوں سے نکلتی ہے اور دماغ تک جاتی ہے۔ اور پھر چلی جاتی ہے۔ لیکن جہاز کے نیچے سے گزرتے ہوئے پہاڑوں میں ردپوش ایک شہر کے الاؤ سے جنم لینے والی یہ ملکی ملکی سفید وُ حند جس طور میرے حواس پر اثر انداز ہوئی ایسے آئندہ کھٹنے والے کسی اور منظر کا اثر نہ ہوا۔ جب پہلی بار مکہ نظر آیا اس کی عمارتیں شاہراہیں اور مینار سامنے ایک حقیقت کے طور پر ظاہر ہوئے تب بھی یہ اثر نہ ہوا کہ اتنی بلندی سے جو نظر آتا تھا، وہ حقیقت سے پرے گمان کی سرحدوں تک جاتا تھا۔ پہاڑوں میں سے پھوٹی مدھم روشنی ایک پردہ تھی۔ اور پردے کے پیچھے جو کچھ تھا۔ یا جو تھا اس کا حسن بھی اس لیے سحر طراز تھا کہ دو عیاں نہ تھا پردے کے پیچھے تھا۔ شہر مکہ۔۔ بلکہ یوں کہئے کہ اس کے پردے میں سے پھوٹنے والی روشنیوں کے آثار گزر گئے۔ گزر گئے تو پھر سے تاریکی کھسی گئی جسے میں پڑھ نہ سکتا تھا۔ تاہم ابھی پھر سے لوٹ آئی اور راج کرنے لگی۔

بے مہر۔۔ تا مہرباں۔۔ بے زخے اور سرد چہروں والے۔۔ حج کے لیے آنے والے ”بیوقوف“ مسافروں کے لیے ایک چشمِ حقارت رکھنے والے ایئر پورٹ اہلکاروں کے پس منظر میں ٹیسرے اپنے بڑے بھائی کو تلاش کر لیا۔

”سلوک بھائی جان...“

”کہاں؟“

”وہ ایمریشن کاؤنٹر کے پار... وہ...“

اور تب مجھے اپنے بڑے بیٹے کا فکر مند بھی اور پُرسرت بھی۔۔ چہرہ دکھائی دیا۔۔ وہ ویسے ہی بے تابلی سے ہاتھ ہلا کر مجھے متوجہ کرنے کی کوشش کر رہا تھا جیسے نجاشی کے وقت جب میں اُسے سکول سے لینے جاتا تھا تو بچوں کے کلاس روموں سے اُلتے ہوئے جم غفیر میں بہتا ہوا مجھے منتظر دیکھ کر ہاتھ ہلاتا تھا کہ اب تو میں یہاں ہوں۔ اگرچہ اس کی پہلی پوسٹنگ جرمنی میں متوقع تھی کیونکہ اس نے جرمن زبان کا ڈپلومہ حاصل کیا تھا لیکن وزارت خارجہ نے یہ مناسب جانا کہ اسے جدہ میں نائب کنسل کے عہدے پر تعینات کر دیا جائے۔۔ ویسے تو وہ ہر نو جوان کی مانند یورپ کے کسی ملک میں سفارتی تعیناتی کے خواب دیکھتا تھا اور ذرا بجھے دل سے جدہ آیا تھا لیکن یہاں پہنچ کر جب اسے قربت نصیب ہوئی۔ متعدد بار خانہ کعبہ کے اندر جا کر نوافل ادا کرنے کا موقع ملا۔۔ روضہ رسول میں داخل ہو کر بابا کی سرخ اور ہز پو شاک کو چھونے اور اس پر جمع شدہ خاک کے ذرے چننے کی سعادت نصیب ہوئی تو وہ ایسا شانت اور مطمئن ہوا کہ مجھے خدشہ ہونے لگا کہ کہیں وہ بہت ہی بنیاد پرست مولوی نہ ہو جائے۔

مجھے یاد ہے کہ جب پہلی بار روضہ رسول کے اندر گیا اور اس کا نصیب روشن ہوا تو فون پر اس نے

صرف اتنا کہا ”ابا... میں نے زندگی بھر راتوں کو جاگ جاگ کر جتنی محنت کی تھی! جتنا پڑھا تھا! جتنی بھی مشقت کی تھی! آج مجھے اس کا پھل مل گیا! اُس سے کہیں بڑھ کر... مجھے اب زندگی سے اور کچھ نہیں چاہیے!“

رات کے اس پہر بھی تین بج چکے تھے... جدہ شہر... مائی حوا کا شہر... اس کی کشادہ شاہراہیں تیز روشنیوں سے منور... رات کو دن کرتی تھیں۔ سلجوق کی کار جس پر سی ڈی یا ”کوریڈو ڈپلومیٹک“ کی خصوصی نیلی نمبر پلیٹ آویزاں تھی مجھے فخر سے ہنسنار کرتی تھی اور اڑتی چلی جاتی تھی کہ سلجوق کار چلاتا نہ تھا اڑاتا تھا! اور چنداں پرواہ کرتا تھا کہ برابر میں بیٹھے ہوئے والد صاحب اس تیز رفتاری کے باعث یکدم حرکت قلب بند ہونے سے انتقال بھی فرما سکتے ہیں۔

مجھے اس کی لاپرواہی کا رنج ہو رہا تھا...

اور اسے ملنے کی خوشی میں کچھ مال سا بھی طول کر رہا تھا کہ مجھ سے گلے ملنے اور حال احوال دریافت کرنے کے فوراً بعد وہ میرے وجود اور موجودگی سے غافل ہو گیا تھا اور اپنے چھوٹے بھائی ’سمیر‘ کے ساتھ... جس نے اسے کبھی اپنا بڑا بھائی تسلیم نہیں کیا تھا سوائے طنزیہ انداز میں ”بھائی جان“ کہنے کے اور جو ہمیشہ اسے ”یار سلجوق“ کہہ کر مخاطب کرتا تھا... مجھ گفتگو ہو گیا، مجھ سے مکمل طور پر غافل ہو گیا کہ... یار ’سمیر‘ تم نے فلاں گلوکارہ کی ویڈیو دیکھی ہے... حشر ہے یار... بی ایم ڈبلیو کا جو تازہ ترین ماڈل ہے اس کے ہمپر دیکھے ہیں... اور یار پیرس کے فلاں ڈیزائنر کی سکر کو لکیشن میں جو سُرخی ٹی شرٹ ہے یار کیا شرٹ ہے یار... پچھلے ہفتے امریکی سفیر نے جو زور دیا تھا اس میں اردن کا سفیر وہ دالی نیلی جین پہن کر آیا تھا جس کا اشتہار ”ٹائم“ میگزین میں چھپتا ہے... اور اس کی بیوی یار...

مجھے مال کے ساتھ کچھ طمانیت بھی ہوئی کہ بچہ ابھی مکمل طور پر ایک بیزار بنیاد پرست نہیں ہوا... زندگی کی حرارت رکھتا ہے... لیکن قدرے مایوسی بھی ہوئی کہ اس دوران حج کا ذکر تک نہ آیا تھا... ہم دونوں حج کی نیت سے آئے تھے اور سلجوق اگرچہ پچھلے برس حج ادا کر چکا تھا لیکن وہ دونوں تازہ ترین گلوکاراؤں، کاروں اور فیشن ڈیزائنرز کی باتیں کرتے چلے جاتے تھے... حج کا ذکر تک نہ کرتے تھے...

جدہ کے معروف ترین شاپنگ سنٹر ”جم ’جون“ کے برابر میں ”پپی فیملی کپاؤنڈ“ کے اندر پام کے جدہ کی تیز ہوا میں جھولتے درختوں کے درمیان میں نیلا بٹ میں رنگے سوئمنگ پول کے کنارے سلجوق کا ایک مختصر سا فرانسسی طرز کا ویلا تھا جس میں داخل ہوتے ہی اس نے عقل گزاری کی فلم ”ساتھیا“ کا ویڈیو آن کر دیا اور ”مدھم مدھم تیری ہنسی“ گونجنے لگی...

عقل اس لیے کہ ’سمیر‘ نے گھزار کا ایک کچھ بنا کر انہیں ردانہ کیا تو جواب میں جہلم کے قریب قصبہ

دینہ کے دیرینہ باسی نے اسے شکریے کا ایک طویل خط لکھا جس کے آخر میں ”تمہارا عقل گلزار“ درج تھا۔ اور یہ کہ بیٹے آپ کو ممبئی سے کسی بھی چیز کی خواہش ہو تو میں تمہارے لیے روانہ کر سکتا ہوں۔ اور نمبر نے اس پیشکش پر غور کرتے ہوئے اس پر یہ رائے کو مد نظر رکھا تھا لیکن پھر عمروں میں واضح فرق کے باعث اس چیز کی خواہش کو ترک کر دیا تھا۔ ساتھ ساتھ مدھم مدھم تیری ہنسی۔ سن کے ہم نے پی لی ساری ہنسی۔ یہ ہم کیسے جج پر آئے تھے کہ جدہ کی رات میں جو صبح میں بدلنے والی تھی ہم پر ایک کافر کی شاعری اثر کرتی تھی۔

”اماں حوا کا شہر“

جدہ کے بارے میں ایک کہادت ہے کہ...

جدہ میں سمندر ہوتا ہے اور اس کے علاوہ اور سمندر ہوتا ہے..

جدہ میں گرمی ہوتی ہے اور اس کے علاوہ اور گرمی ہوتی ہے..

اگر مجھ سے دریافت کیا جائے کہ جدہ کے بارے میں آپ کے ذہن میں کیا کہادت ہے تو میں اسی کہادت میں اضافہ کرتے ہوئے عرض کروں گا کہ...

جدہ میں روشنیاں ہوتی ہیں اور بے شمار روشنیاں ہوتی ہیں۔

جدہ میں نئی ٹیگور ڈکٹی لکٹی ابھی نئے پن کے کنوارے پن کی مہک میں رچی کارین ہوتی ہیں اور ہوتی ہی

چلی جاتی ہیں.. اس کے علاوہ اور کاریں ہوتی ہیں..

جدہ میں لوگ دن رات چکن کھاتے ہیں اور کھاتے ہی چلے جاتے ہیں..

جدہ میں پرسنورز۔ فیشن ہاؤسز اور شاپنگ مالز ہوتی ہیں اور ان کے علاوہ بھی ہوتی چلی جاتی ہیں۔

جدہ میں کاروں اور جہازی ساز کے ڈرائیورز کے ڈرائیور مرد ہوتے ہیں اور مرد ہی مرد ہوتے

ہیں کہ خواتین کو ایک کسٹر مخلوق کی حیثیت سے ڈرائیونگ کی اجازت نہیں اور اس پابندی کے دفاع میں بھی علماء کرام نے بہت سی ”مصلحتوں“ کا انکشاف کیا ہے جو سعودیوں کے سوا کسی اور کی سمجھ میں نہیں آتیں۔

جدید جدہ کی شاہراہیں اور فنڈ پاتھ نہایت نفیس اور صاف ستھرے ہوتے ہیں کہ انہیں بنگلہ دہی

غلام بھائی دن رات جھازتے پونچھتے رہتے ہیں اور نہایت قلیل معاوضے پر یہ جمعداری کرتے ہیں.. اگر کوئی

سعودی اپنی کار میں سے گھڑیوں بھرا، انگوٹھیوں بھرا سونے سجا ہاتھ نکال کر ان غلام بھائیوں کی جانب کچھ ریال

پھینکتا ہے تو وہ اس مسلمان بھائی کی خیرات سڑک سے اٹھا کر چوم کر جیب میں ڈالتے ہیں اور جھک کو کورنش بجا

لاتے ہیں.. اس کو ”ایک ہوں مسلم حرم کی پاسبانی کے لیے“ کہا جاتا ہے..

جدہ جدید کی کسی شاہراہ پر میں نے سائیکل تو کیا موٹر سائیکل بھی نہیں دیکھی.. اگر ایک موٹر سائیکل

جہلیہ میں دیکھی تو وہ بھی ایک لیموزین سے زیادہ طویل اور دروازہ قسم کی تھی..

جدید جَدہ میں میں نے اپنے قیام کے دوران کسی ایک فرد کو.. کہیں بھی.. سمندر کے کنارے پکنک مناتے ہوئے.. کسی ریسٹوران میں.. کسی شاپنگ مال میں.. کہیں بھی کسی ایک فرد کو کوئی کتاب پڑھتے نہیں دیکھا.. اخبار پڑھتے ہوئے نہیں دیکھا.. یہ قبیحہ رواج پڑھنے پڑھانے کا کہیں نظر نہیں آیا..

میں جَدہ کے سب سے بڑے بک سٹور میں گیا تو وہاں شیشڑی تو بہت تھی، کتابیں اتنی کم تھیں کہ شاید میری سٹڈی بک.. یادہ ہوں گی.. صرف ایک پاکستانی ناشرنگ میل کے شوروم میں ہزار گنا زیادہ ہوں گی.. سیاہ عباؤں میں ڈھکی غری بہنیں صرف سٹورز اور شاپنگ مالز میں نظر آئیں.. کسی فٹ پاتھ پر چہل قدمی کرتیں بچوں کے ساتھ کھلتی نظر نہیں آئیں.. یا پھر کاروں کی پچھلی نشستوں پر نظر آئیں.. میں نے اس دوران کسی ایک ہنستی ہوئی خوش و خرم خاتون کو نہیں دیکھا.. شاید وہ بھی گھروں میں ہنستی ہوں گی.. گھر کے باہر شاپنگ کرتے ہوئے نہ بننے اور نہ خوش رہنے میں بھی کوئی مصلحت ہوگی..

اور جَدہ کے پورے طول و عرض میں کہیں بھی کوئی باقاعدہ قسم کا پارک یا باغ نہیں ہے.. پارک میں چونکہ انسان، مرسلز، بی ایم ڈبلیو اور فراری وغیرہ میں بیٹھ کر سیر نہیں کی جاسکتی اس لیے پارک کی ضرورت محسوس نہیں ہوئی.. جَدہ میں جو جہازی سائز کے بل بورڈ ہیں ان پر چسپاں اشتہاروں میں انسانی شبیہ کا استعمال ممنوع ہے.. البتہ بچوں کے دودھ یا ملبوسات کے اشتہاروں میں یہ جھوٹ دی گئی ہے کہ بچہ دکھا دیا جائے، بچی تو بالکل نہیں..

بین الاقوامی شہرت یافتہ فیشن ہاؤسز کے شکیسوں میں نسوانی ملبوسات کی نمائش کے لیے جو قد آدم جسے یا مینی کوئٹز ایستادہ ہوتے ہیں تو ان کے بدن تو نہایت مناسب اور شہوت سے بھرے ہوتے ہیں لیکن ان کے سر نہیں ہوتے.. اس میں تو یقیناً کوئی نہ کوئی مصلحت ضرور ہوگی.. یہی مصلحت ہوگی کہ عورت ذات بہر حال بے دماغ اور بے سر ہوتی ہے.. صرف بدن ہوتی ہے تو اس کا سر دکھانے سے ناگاہ.. ان بے سر نسوانی محسوس کی چھاتیوں پر پیرس سے درآئندہ شدہ انگلیائیں اور زیر جامہ ملبوسات نہایت ہی رقت آمیز ہوتے ہیں..

کچھ شاپنگ سٹورز میں سوائے مردوں کا داخلہ ممنوع ہے.. صرف خاندان کے ہمراہ اندر جایا جاسکتا ہے.. سٹورز کے اندر بھی سر کے بالوں کی.. یعنی خواتین کے سر کے بالوں کی نمائش ممنوع ہے اور مذہبی پولیس ایسی بے راہ و خواتین پر کڑی نظر رکھتی ہے جو سر کے سکارف کو یونہی ڈھلک جانے دیتی ہیں تاکہ ہزاروں ریال خرچ کر کے انہوں نے نیو یارک میں رائج جو تازہ ترین میٹر ڈونوایا ہے، اس کی کچھ تو ستائش ہو سکے.. ایسی خواتین اگر نظر آجائیں تو مذہبی پولیس ایک ہلکے سے بید کے ساتھ انہیں پٹینے سے گریز نہیں کرتی.. اس کے باوجود کچھ مغرب زدہ خواتین جن میں اکثریت لبنانی اور اردنی ہوتی ہیں یہ خطرہ مول لے لیتی ہیں اور خلق خدا صرف ان کے بال دیکھ کر ہی راضی ہو جاتی ہے..

جو پاکستانی ایک مدت سے یہاں مقیم ہیں، ان کا کہنا ہے کہ جَدہ تو ریاض کی نسبت ایک نہایت ہی لبرل اور فراخ دل شہر ہے.. چنانچہ میں نے ریاض کو دیکھنے کا جو منصوبہ بنایا تھا، اسے فی الفور ترک کر دیا کہ

میرے لیے جدہ ہی بہت تھا.. یاد رہے کہ میں صرف مازن جدہ کا احوال بیان کر رہا ہوں کہ میرا سابقہ اسی کے ساتھ تھا۔

جدہ اتنا سخت گیر اور بنیاد پرست شہر بھی نہ تھا، اس کے جدید حصے سے الگ تھلگ ایک پرانا جدہ جو ”بلد“ کہلاتا تھا، آباد تھا اور وہاں وہ سب کچھ تھا جو جدید شہر میں نہ تھا۔ خوب چہل پہل تھی.. فٹ پاتھوں پر لوگ تھے.. موٹر سائیکلیں تھیں.. زیادہ تر غیر ملکی تھے.. ہندوستانی، پاکستانی، فلپینو، بنگلہ دیشی، افریقی، انڈونیشین جو اپنے ملکوں کی غربت سے فرار ہو کر سعودیوں کی غلامی میں چلے آئے تھے اور اپنی خوشی سے چلے آئے تھے۔

”بلد“ دو نمبر شاپنگ کے لیے نہایت ہی آئیڈیل تھا..

یہاں سے خرید کردہ سوٹ کیسوں کے بیچے ان کو پہلی بار سامان سے بھرنے کے بعد اٹھانے سے اُدھر جاتے تھے.. گھڑیوں کے بازو چوبیس گھنٹے درست وقت بتانے کے بعد گر جاتے تھے.. یہاں پر جو پان فروخت ہوتے تھے، ان کا چونا بھی نزدیکی زیر تعمیر عمارتوں کے بلے سے حاصل کیا جاتا تھا.. ہم نے حج کی تیاری کے لیے یہاں سے نہایت دیدہ زیب.. مردہ قیمت سے نصف پر جو تین سینڈلز خریدیں اور جب انہیں پہلی بار پہننے کی کوشش کی تو ان کے سٹریپ ہاتھ میں آ گئے اور ان کے منہ کھل گئے..

اس کے باوجود جدید جدہ کی پُر اسٹائل صاف ستھری مردنی کے مقابلے میں ”بلد“ زندگی کی حرارت سے ہلکتا تھا..

”بلد“ کے سوا ”عزیزہ“ بھی تھا..

یہ ایک چھوٹا پاکستان تھا..

یہاں ”قانونی“ کی نسبت ”غیر قانونی“ زیادہ تھے..

اس کی مرکزی سڑک کے گرد پاکستانی ریستورانوں کی یلغار تھی.. لگتا تھا جیسے لاہور کی فوڈ سٹریٹ یہاں منتقل ہو گئی ہے.. وہی تنکے کباب.. کڑا ہی گوشت.. حلوہ پوری.. بریانی اور تنور سے برآمد ہوتی گرم گرم روٹیاں..

لیکن ہم ذرا معزز لوگ تھے.. ایک ڈپلومیٹ کے والد صاحب تھے۔ چنانچہ زیادہ وقت جدید جدہ کے جمیلوں میں گزارتے تھے اور کبھی کبھار چوری چھپے ”بلد“ یا ”عزیزہ“ میں آ نکلتے تھے تاکہ وہاں جو ہمارا دم گھٹتا تھا، اسے بحال کر سکیں..

سلجوق ظاہر ہے ایک فرمانبردار بچے کی مانند والد صاحب کی خدمت خاطر میں کوئی کسر نہ اٹھا رکھتا تھا.. بلکہ اکثر اوقات والد صاحب اس کی فرمانبرداری سے تنگ آ جاتے تھے کہ کوئی ایک آدھ کھرتو ہو جو وہ نہ اٹھا رکھے.. لیکن وہ باز نہ آتا تھا.. ہمیشہ بھگدڑ میں رہتا تھا.. مجھے اور سیر کو بھگائے رکھتا تھا کہ اوائے سیر.. قبلہ بابا جی آج آپ کو لبنانی ریستوران میں سری پائے کھلاتے ہیں.. لبنان کے بے مثل جوس ریستوران میں لیے چلتے

ہیں: ادھر آئیں اباجی یہ ایرانی طعام گاہ ہے۔ آپ کو چلو کباب چکھاتے ہیں۔.. سلاوا ایسی کہ جنت میں بھی نہ ہوگی ایسی کھلاتے ہیں اور یہ ”البیک“ ہے جس نے کے ایف سی کو مات کر دیا ہے۔.. سعودی چین ہے۔ اس کے چکن آسٹریلیا اور ڈنمارک سے آتے ہیں اور سعودی عرب کا بہترین چکن اور فرنیچ فراٹز یہاں سے ملتے ہیں اور یہ ”چلیز“ ہے جدہ میں تقریباً واحد ریسٹوران یعنی ”مرچس“ جہاں ہفتے کے دو دن مردوں اور عورتوں کے لیے الگ الگ خانے نہیں ہوتے اور یہاں میکسیکو کے بہترین پاپڑ ملتے ہیں۔.. یہ جو پیزا ہٹ اور کینگی فراٹز ہے یہ تو پاکستان میں بھی عام ہے اور در بدر ہے لیکن وہاں ”سارنگ کانی“ تو نہیں ہے۔ وہ آپ کو بلا تے ہیں۔۔۔ مگر باہر کھانے کا موڈ نہیں تو یہ روز بخاری چکن اور ڈھیر سارا پلاڈ پیک کر دیتے ہیں اور گھر جا کر نوش کرتے ہیں۔ کہتے ہیں کہ بخارہ سے ہجرت کر کے یہاں آنے والے بخاریوں نے اس روز بخاری کو رائج کیا۔ اور ہم پاکستان میں ہر بخاری کو کتنی عقیدت سے ملتے ہیں۔ حالانکہ اگر وہ جینوئن بھی ہوں تو صرف بخارہ کے ہوتے ہیں۔۔۔ وہاں وہ کیا ہوتے تھے، یہ کون پوچھتا ہے۔ اس روز بخاری چکن اور پلاؤ کے ایکسپرٹ اب افغانی برادران ہیں جو روس کے خلاف جہاد کرتے کرتے ادھر آ نکلے اور اب یہاں سے جانے کا نام نہیں لیتے۔۔۔ جدہ کی شاہراہوں پر جو گورے بچے بظاہر مسکین سے بچے بیک مانگتے نظر آتے ہیں، وہ انہی جہادیوں کی آل اولاد ہیں۔

ہم نے جدہ میں جتنے بھی رات کے کھانے تناول فرمائے تو گھر سے باہر ایسی ہی نوعیت کی طعام گاہوں میں تناول فرمائے اور ایک روز اسی مسلسل تناولی سے تنگ آ کر میں نے سلجوق سے کہا ”برخوردار۔ تم ابھی تک ہمیں لبنانی۔۔۔ مصری۔۔۔ ایرانی۔۔۔ پاکستانی۔۔۔ امریکی اور میکسیکو وغیرہ کی خوراک کھلاتے رہے ہو تو جہاں ہم ہیں۔ یعنی یہ ہمارے عزیزان عرب بھائی ان کی اپنی بھی کوئی خوراک ہے یا ابھی تک کھجوروں پر گزارہ کرتے ہیں۔۔۔ یہ کیا کھاتے ہیں۔۔۔ جو یہ کھاتے ہیں وہ بھی تو کھلاؤ کہ یوں پیٹ پوجا بھی ہو جائے گی اور کچھ ٹواب بھی کمایا جائے گا۔“

”لو پر اہلم ابا۔“ چنانچہ سلجوق مجھے اور نمبر کو اپنی کار میں لا کر مارو مار کر تاپہ نہیں جدہ میں کہاں لے گیا۔ ابھی میں اس سلجوق کی بے چین طبیعت کا تھوڑا سا تذکرہ کرتا ہوں۔

اب یہ جو موجودہ سلجوق دی ڈپلومیٹ تھا، یہ جب لاہور میں تھا تو بہت دھیمّا اور شانت خصلت کا تھا۔ اپنے آپ یہ فیصلہ نہ کر سکتا تھا کہ اس چوک سے بائیں مڑنا ہے یا دائیں جانب نکل جانا ہے۔ ہمیشہ تذبذب میں رہتا تھا لیکن جدہ میں ایک طویل قیام کے بعد اس کی شانتی، بے چینی میں ڈھل گئی تھی۔ بقول میر نیازی۔۔

بے چین بہت رہنا، گھبرائے ہوئے رہنا

اک آگ سی سینے میں۔ دھکائے ہوئے رہنا

تو سلجوق میں بھی بے چینی بہت بڑھ گئی تھی۔ گھبرایا ہوا رہتا تھا اور شاید اس کے نتیجے میں وہ مسلسل اور تیز رفتار ڈرائیونگ کا دلدادہ ہو چکا تھا۔۔۔ شیرنگ پر بیٹھا نہیں تھا وہاں آباد ہو جاتا تھا۔ اٹھنے کا نام نہ لیتا تھا۔ ایک

عجیب روحانی کیف میں مبتلا بے ٹکان ڈرائیو کرتا ہی چلا جاتا تھا تو میں نے ایک روز پوچھ ہی لیا کہ جٹا کیا تمہیں تنخواہ تمہاری کار کے سپینڈو میٹر پر درج فاصلوں کے حساب سے ادا کی جاتی ہے کہ جتنا زیادہ سفر کرو گے، اسی حساب سے تنخواہ ملے گی اور اگر ایسا نہیں تو تمہیں کیا ہو گیا جوتی.. ریلیکس یار!

لیکن جوتی یار ریلیکس نہیں کرتا تھا مسلسل بے ٹکان اور پرمترت موڈ میں ڈرائیو کرتا چلا جاتا تھا۔ اس کا بس چلتا تو وہ رات کو سنیٹرنگ الگ کر کے اسے سینے سے لگا کر سو جاتا..

تو سلجوق میری اس فرمائش پر کہ آج کسی خصوصی عرب طعام گاہ کی زیارت کروادو ہمیں مارو مار کرتا جانے جڈہ کے کس کوئے ٹھہرے میں واقع ایک ریسٹوران میں لے گیا.. یہاں خاصی آمدورفت تھی، رونق تھی.. ریسٹوران کے مالک نے مزید تین گاہکوں کو سامنے پا کر کسی مسرت کے اظہار سے شدید گریز کیا بلکہ ایک بیزاری بھرا اشارہ اوپر کی منزل کو کیا کہ آگئے ہو تو اوپر دفع ہو جاؤ..

دیگر ریسٹورانوں میں تو فیملی روم الگ ہوتے ہیں.. مرد موئے ایک طرف اور کل خدائی دوسری طرف پردے میں رہنے دو بلکہ ایک روز ”البیک“ میں اپنا جڈے کے قیام کا مسلسل بائیسواں چکن تادل کرتے ہوئے احساس ہوا کہ ہم جہاں کہیں جاتے ہیں اس ریسٹوران میں اکثر میں معمر ترین بابا ہوتا ہوں بلکہ بابائے واحد ہوتا ہوں اور ارد گرد صرف نوجوان نسل ہوتی ہے جو ظاہر ہے عربی میں ”چکن چاہیے چکن چاہیے“ کے نعرے لگا رہی ہوتی ہے.. میں نے سلجوق سے اس دعوے کے بارے میں استفسار کیا تو وہ کہنے لگا کہ بابا.. آپ کی عمر کے بابے اول تو گھر سے باہر ہی نہیں نکلتے اور اگر باہر آتے ہیں تو فیملی کے ساتھ آتے ہیں اور فیملی پورشن میں بیٹھتے ہیں..

میں پوچھنے لگا تھا کہ اگر بابے کی فیملی نہ ہو، کنوارا ہو تو پھر کہاں بیٹھتا ہے پھر خیال آیا کہ عرب شریف میں یہ امکان کہاں.. شاؤ ہی کوئی ایسا ”مسکین“ ہوگا جو محض ایک بیوی کا مالک ہو.. اور ایسے مسکین کو تنگی کی طور پر کنوارا ہی گردانا جاتا ہے.. یہ بھی معمول ہے کہ بیٹے کی شادی کے موقع پر کچی ٹیشن میں آ کر والد صاحب نے بھی سہرا باندھ لیا کہ خرچہ تو ہو ہی رہا ہے بے جا اسراف سے اجتناب کیا جائے..

اور یہ ریسٹوران جس کا پتہ نہیں کیا نام تھا.. اسے ”عربی غربی“ وغیرہ کہہ لیجیے تو اس میں بابے وافر تعداد میں موجود تھے کہ یہ صرف مرد حضرات کے لیے مخصوص تھا.. یہاں میز کرسی کا اہتمام نہ تھا بلکہ سراسر فرشی نشست کا بندوبست تھا.. کچھ کئہرے سے بنے ہوئے تھے جن میں براجان حضرات دکھائی نہ دیتے تھے، صرف اُن کے حقے نظر آتے تھے جنہیں یہاں ”شیشہ“ کہا جاتا ہے.. ہم تینوں ایک ایسے ہی چوکور کئہرے کے اندر داخل ہوئے اور قالین پر آلتی پالتی مار کر بیٹھ گئے.. میں نے ایک گاؤنٹیکے کے ساتھ ٹیک لگانے کی خاطر اس پر کبھی جمانے کی سعی کی تو وہ لڑھک گیا اور کبھی بھی چھل گئی کہ وہ شاید پتھر کا بنا ہوا تھا.. اتنی دیر میں ویٹرنے دو بڑی بڑی ٹشٹریاں پلاؤسے لبریز ہمارے درمیان میں رکھ دیں اور پلاؤ پر کچھ نیم سوختہ مفر مرغ آرام کر رہے تھے جو

شاید میرے ہم عمر تھے۔ ساتھ میں کچھ غیر جانب دار ذائقوں کی چٹنیاں وغیرہ بھی تھیں۔ یہ روٹ مرغ برے نہ تھے البتہ بڑے بہت تھے۔ اور چاولوں کی مقدار اتنی زیادہ تھی کہ ہمارے ہاں کی چھوٹی موٹی بارات ذرا ہاتھ کھینچ کر کھائے تو کافی ہو سکتے تھے۔

صرف جدہ میں ہی نہیں پورے سعودی عرب میں ماشاء اللہ خوراک کی اتنی فراوانی ہے کہ جتنی کھائی جاتی ہے اتنی ہی ڈسٹ بنوں میں پھینکی جاتی ہے۔ بعض اوقات مرغ کچھ کر صرف اس کی سالمیت کو زک پہنچا کر بقیہ حصے سے منہ موڑ لیا جاتا ہے۔ اس ضائع شدہ خوراک کو اگر سنبھالا جائے۔ اگرچہ کیوں سنبھالا جائے تو افریقہ میں قحط کی صورت حال بہت بہتر ہو سکتی ہے۔

ہمارے احاطے یا کئبرے کے اندر ایک چھوٹے سے بورڈ پر ریسٹوران کی جانب سے یہ خوش خبری دی گئی تھی کہ اگر مزید چاول درکار ہوں تو وہ بلا معاوضہ مہیا کیے جائیں گے۔ مزید چاول؟ یقیناً یہاں کھانا تاول کرنے والے حضرات ان طشتریوں میں سے اٹھتے ہوئے ڈیڑھوں چاول شکم میں اتار کر بھی کچھ نا آسودہ سے محسوس کرتے ہوں گے اور مزید چاول طلب کرتے ہوں گے ورنہ اس بورڈ کا کیا جواز ہو سکتا تھا۔

بہر حال ہماری طشتریاں تو شدید بد پرہیزی کے باوجود تقریباً اور بجٹل حالت میں چاولوں سے لبریز ہیں۔ اس کے بعد سویٹ ڈش کے لیے۔ کہ وہاں صرف ایک ہی سویٹ ڈش سرد کی جاتی تھی۔ گرم سوتیاں شہد میں نچرتی ہوئیں۔۔۔ جو واقعی ذائقہ رکھتی تھیں۔۔۔ پھر قبوہ آ گیا۔

قبوے کے بعد میں نے سلجوق سے پوچھا کہ جی برخوردار اب کیا کریں۔۔

”اب یہاں آرام فرمائیں۔۔ سو جائیں۔۔ جو جی میں آئے کریں والد صاحب۔۔

اور واقعی ذرا ادھر ادھر تاک جھانک کی تو کھانے سے فراغت حاصل کرنے والے حضرات سخت جان نکیوں سے ٹیک لگائے اٹھ رہے تھے۔۔ کچھ باقاعدہ خوابیدہ تھے۔۔

”میں تو آرام نہیں کرنا چاہتا۔“

”آپ کو عرب میں وہی کرنا چاہیے جو عرب کرتے ہیں۔۔ پلاڈ اور چکن کھانے کے بعد اٹھ جاتے

ہیں تو کم از کم اٹھ جائیے کہ یہی زواج ہے۔ اٹھ نہیں سکتے تو حقہ پیجیے۔“

ایک روز میں نے اس سلسلہ ہول بازی اور قبوہ خانہ بازی سے تنگ آ کر سلجوق سے کہا ”یار جوقی۔۔ اس جدید شہر سے الگ تھلگ یہاں کوئی ایسی جگہ بھی تو ہوگی جو ابھی تک اپنی تدامت میں قائم ہو۔۔ جہاں عام قسم کے دقیقہ نوی خیالات کے پرانے دنوں کی یاد میں آہیں بھرنے والے جدہ کے قدیم باسی بیٹھتے ہوں گے۔۔ اپنے اُس شہر کے کھوجانے پر متأسف جسے ریاں کی ریل چل اور مغرب کی یلغار نے بحیرہ احمر میں

دھکیل دیا تھا۔ کہیں تو بیٹھتے ہوں گے۔ قبوہ پیتے ہوں گے۔ حقے گزر گزراتے اپنی اس غربت کو یاد کرتے جب عزت نفس بھی ہوا کرتی تھی۔“

”ہاں ایسی جگہ ہے۔“

اور یہ جگہ بھی پرانے جدہ کے اسی علاقے ”بلد“ کے پہلو میں تھی جہاں دمنبر شاہنگ کی گہما گہمی ہوا کرتی ہے۔

یہیں کہیں آس پاس وہ مسجد بھی تھی جہاں نماز جمعہ کے بعد مجرموں کے سر تلوار سے قلم کیے جاتے تھے یا ہاتھ کاٹے جاتے تھے۔ عوام الناس کو پہلے سے اطلاع کی جاتی تھی کہ آئیے جوق در جوق آئیے۔ بال بچوں کو بھی ہمراہ لائیے اور مجرموں کے سردھڑ سے الگ ہو کر خاک میں خون آلود حالت میں ترپتے دیکھئے اور عبرت حاصل کیجئے۔

میں نے جدہ کے قیام کے دوران ”عرب نوز“ میں ایک نہایت معروف عرب جلا د کا تفصیلی انٹرویو پڑھا۔ اُس کا کہنا تھا کہ یہ ایک معزز پیشہ ہے اور اس نے عمر بھراتے سر کاٹے ہیں جتنے تربوز بھی نہیں کاٹے ہوں گے۔ یہ ایک منافع بخش پیشہ بھی ہے کیونکہ پہلے دقتوں میں تو لوگ سرکاری جلا د بننے کے لیے سفارشیں کرتے تھے لیکن اب بہت کم لوگ اسے اختیار کرتے ہیں۔ اسے دکھ تھا کہ اُس کے بچوں میں سے کوئی بھی اس پیشے کو اپنانے پر تیار نہیں اور اُس کی وہ تلواریں ضائع ہو جائیں گی جنہیں وہ سر کاٹنے کے بعد نہایت اہتمام سے ایک خاص ٹکڑوں کے ساتھ دھوتا ہے اور سنبھالتا ہے۔ اسے اس بات پر فخر تھا کہ وہ مجرموں کو کیفر کردار تک پہنچا کر اسلام کی خدمت کر رہا ہے اور اس نے کبھی یہ نہیں سوچا تھا کہ اس کی تلوار کسی بے گناہ کی گردن کاٹ رہی ہے کیونکہ یہ فیملی تو قاضی حضرات کی گور گردن پر تھا۔ اس نے مختلف مجرموں کی نفسیات پر روشنی ڈالی کہ قتل کی جانب جانے اور گردن کو جھکانے کے دوران اُن کا کیا رد عمل ہوتا ہے لیکن اس نے ایک نوجوان عورت کی بہت تعریف کی۔ وہ سر اٹھا کر نہایت سکون سے چلتی ہوئی بغیر کسی سہارے کے اپنے قدموں پر قدرے فخر سے چلتی ہوئی آئی اور میری تلوار تلے اپنا سر جھکا دیا۔ پھر عین دقت پر حکم آیا کہ سزا پر فی الحال عمل نہ کیا جائے تو اس عورت نے اسی سکون اور فخر سے سر اٹھایا۔ کسی قسم کی مسرت کا اظہار نہ کیا اور واپس چلی گئی۔ دو مرتبہ ایسا ہوا کہ میں اس کی گردن پر وار کرنے کو تھا کہ کسی قانونی پیچیدگی کے باعث سزا مؤخر کر دی گئی۔ تیسری بار آخری بار تھی اور میں نے اس کا سر قلم کر دیا۔ مجھے وہ اب تک یاد ہے۔ وہ کبھی عورت ہوگی جو نہ پشیمان تھی اور نہ ایک ہولناک موت کو سامنے پا کر متزلزل اور حواس باختہ۔ اس کا کیا جرم تھا۔ کیسا جرم تھا کہ وہ ہنسی خوشی قتل کی جانب بڑھتی تھی۔ ایک بار نہیں تین بار۔

میرے جیسے پیشہ در ادیب بھی دراصل ایسے ہی جلا د ہوتے ہیں۔ بے رحم ہوتے ہیں۔ جذباتیت کا شکار نہیں ہوتے۔ دور کھڑے نہایت خود غرضی سے مشاہدہ کرتے رہتے ہیں اور ان کرداروں کو اپنی کہانیوں اور

تادلوں میں ڈھال دیتے ہیں۔ مجھے بھی یہی خیال آیا کہ اس بے خوف عورت کی زندگی اور بالاخر تین بار قتل کی جانب سکون اور اطمینان سے بڑھنے پر ایک کیسا شاندار ناول لکھا جاسکتا ہے۔

کسی زمانے میں جدہ کے اس پرانے علاقے میں دور دراز کے حاجی بابا اترتے تھے۔ بسندری جہازوں سے اترتے تھے، قیام کرتے تھے اور پھر منہ ذل کعبہ شریف کر لیتے تھے۔ ان گئے وقتوں کی چند بھولی بری۔ کم از کم میری نظروں میں نہایت دیدہ زیب قدیم عمارتیں اور وہ سرائیں جہاں حاجی ٹھہرتے تھے، ابھی تک جانے کیسے اپنے آپ کو بل ڈوزروں سے بچائے ہوئے تھیں۔ خوفزدہ اور دہکی ہوئی تھیں۔ نہایت ”پرائم لینڈ“ پر تھیں اور سپر سنورز اور شاپنگ مالز کی دیوایاں گھات لگائے بیٹھی تھیں اور ان فرسودہ عورتوں کو لمیا میٹ کر کے کروڑوں ریالوں کے راج سنگھاسن پر براجمان ہونے کے لیے بے چین تھیں۔

ان آخری سانس لیتی ہوئی چند عمارتوں کے آگے ایک کھلی جگہ تھی۔ روشنی یہاں کم تھی۔ روشنی کے کھبے بھی پرانے زمانوں کے تھے۔ اس احاطے میں پلاسٹک کی کرسیاں اور معمولی میز تھیں لیکن وہاں بیٹھنے والے معمولی تھے۔ مغرب اور تنگ نظری کے عقیدوں کی یلغار سے پہلے کی عرب تہذیب کے بجھتے ہوئے نمائندے تھے۔ قبوے کی چسکیاں بھرتے۔ بشرنج نما ایک کھیل میں مگن۔ حقے گڑگڑاتے۔ احاطے کے سامنے جوشاہراہ تھی اس پر اڑتی ہوئی کاروں اور ان میں براجمان مایاسونے میں نہال لوگوں سے لائق۔ اپنے آپ میں گم۔

میں نے جدہ میں پہلی بار اس کے کینوں کو شانت اور بے پرواہ حالت میں پایا۔ انہیں واقعی دنیا کا اور کوئی کام نہ تھا۔ ہمیں اپنی پرائیویٹ دنیا میں داخل ہوتے اور کرسیوں پر بیٹھتے انہوں نے دیکھا تو ہو جا لیکن انہیں کسی کے آنے یا چلے جانے سے کچھ فرق نہ پڑتا تھا۔

پرائی کارواں سڑاؤں کے پہلو میں۔ چندویں آئی بی نشستیں تھیں۔ دیوان نشستیں تھیں جو مکمل تنہائی کے خواہش مند حضرات کے لیے مختص تھیں۔ وہ ان پر بیٹھ سکتے تھے یا ٹانگیں سیٹ کر ان پر استراحت فرما سکتے تھے۔ ویزن کا خاص خیال رکھتے تھے۔ یہاں تک کہ حقہ یا شیشہ سامنے رکھ کر ان کی نال صاحب استراحت کے منہ تک لے جاتے تھے۔ جیسے کسی زمانے میں پاک فی ہاؤس کے پار ایک ٹکڑ پر جو پہلوان پان فروش تھا، وہ پان آپ کو تھما تا نہیں تھا آپ کے منہ میں رکھتا تھا۔

آس پاس ایک ہی ویڑ تھا۔

اگر آپ اسے ویڑ کہہ سکتے ہیں تو!۔

اسے بھی کسی کی کچھ پرواہ نہ تھی۔ کوئی بڈو۔ اور وہ بھی کوئی انیونی سا بڈو تھا۔ جو بھلے زمانے میں حاجیوں کے قافلے لوٹ کر رزق حلال کما تا تھا اور اب مجبور ہو کر اس شہر میں قید ہو کر رہ گیا تھا جہاں لوٹ مار کی ذمہ داری شاہوں نے اور مغرب والوں نے لے لی تھی۔ وہ اپنے بدن ناتواں میں لرزتا اور جھوٹا کسمی اس میز پر قبوہ دھر جاتا اور کسمی جھوٹا ہوا اس میز کا حقہ تازہ کرنے لگ جاتا۔ اب یہ جو حقہ تھا تو یہ یہاں شیشہ کہلاتا تھا۔

صرف اس لیے کہ اس کی زیریں منزل جس میں تمباکو کی کثافت اپنے آپ میں حل کرنے کی خاطر پانی بھرا ہوتا ہے، وہ ہمارے ہاں کے حقے کی مانند پیتل یا تانبے کی نہیں تھی بلکہ سراسر شیشے کی تھی۔ چنانچہ آپ نال سے مندرگ کر جب کش کھینچتے تھے تو دیکھ سکتے تھے اس شیشے میں بھونچال سا آ جاتا ہے اور بلبلے اٹھ کر ہلکا گھلا کرنے لگتے ہیں۔

ہمیں یہاں آرڈر کرنے کی کوئی ضرورت نہ تھی۔

ہمارے کبے بغیر خواہش بغیر وہ جو مخنی بد بھائی تھا، اس نے قہوے کی پیالیوں کے فوراً بعد ایک شیشہ ہماری میز کے پہلو میں آویزاں کر دیا لیکن اس شیشے کا سر نہ تھا یعنی یہ ٹوٹی یا چلم کے بغیر تھا۔ محض شیشے کا دھڑ تھا۔ سر نہ تھا۔

”والد صاحب.. آپ کون سے ذائقے کا تمباکو پینا پسند کریں گے؟“ سلجوق نے نہایت مودب بر خور داری سے استفسار کیا۔

”بھئی میں تو محض ایک قدیم ثقافت کی قربت حاصل کرنے اور اس کی بوباس سو گھنے کے لیے چند کش لگانا چاہتا ہوں.. تو ذائقے سے مطلب.. یعنی مے سے غرض نشاط تو نہیں.. بس تمباکو ہو اور عربی قسم کا ہو۔“

”ابا.. یہاں پر کوئی ایک تمباکو نہیں ہوتا.. مختلف ذائقے ہوتے ہیں۔ مثلاً سیب کے ذائقے والا.. انگوروں یا باداموں کے ذائقے والا.. سٹرابیری یا خربوزے کی مہک رکھنے والا.. جو بھی آپ پسند کریں..“

”تم بھی پیو گے؟“

مجھے کامل یقین تھا کہ وہ شرمندہ ہو کر کہے گا کہ نہیں ابا جی.. بھلا آپ کے سامنے.. لیکن اس نے بلا تامل کہا ”ہاں جی.. میں تو سیب کے ذائقے والا تمباکو پیوں گا۔“

”یہ بچہ کچھ چوڑ ہو گیا ہے۔“ میں نے افسردہ ہو کر سوچا۔ ”بے شک ڈپلومیٹ ہو چکا ہے لیکن اپنے والد صاحب کو بلا جھجک کہہ رہا ہے کہ میں تمباکو پیوں گا۔“

ہمیں تو کبھی جرأت نہ ہوئی۔

اگرچہ میرے والد صاحب ادلا کو ہمہ وقت ڈانٹنے والے.. اپنی بزرگی کی دھونس جمانے والے اور منع کرنے والوں میں سے نہیں تھے.. پھر بھی ہم ایک جاباب تو رکھتے تھے.. یہ کیسی نسل ہے کہ بے جاباب ہو گئی ہے..

ابا جی کا رد بارے سے لوٹے تھکے ماندے اور نڈھال.. فیلٹ بیٹ اتار کر سفید بالوں پر اتھ پھیرتے.. بوٹ ہمیشہ تھری ٹیپس زیب تن کرتے اور صرف ریتکن ٹیلر سے سلواتے.. شوز انہیں چھینی ہاسن کے پسند ہوا کرتے تھے.. وہ گھر پہنچتے ہی ثانی سیٹ ان تمام ”اشیاء“ سے نجات حاصل کرتے اور لٹھے کا ایک کھڑکھڑاتا تہبند اور آدھے بازو کی بنیان زیب تن کر کے ایک ”الانی“ چارپائی پر بیٹھ جاتے جس پر اگر ان کی جان نے کوئی کھیس یا چادر بچھائی ہوتی تو وہ اسے اٹھوا دیتے کہ ان کے نزدیک الانی بان کی چارپائی کی بُنت ان

کے تھکے بدن کو بھاتی تھی۔ گرمیوں میں بان کی بشت میں سے ہوا کا چلن ان کے گرمی سے ستائے ہوئے بدن کو ٹھنڈک دیتا۔ تب میں اپنی ڈیوٹی سنبھال لیتا۔ ان کا بھاری بھرکم نہایت مرضع اور دیدہ زیب حقہ گھسیتا ہوا غسل خانے میں لے جاتا اور اسے تازہ کرنے لگتا۔ خوب خوب نہلاتا۔ پانی بدلتا اور پھر باجی خود آ جاتے اور نال سے منہ لگا کر گڑ گڑاتے ہوتے فالٹو پانی خارج کر دیتے۔ یہ بھی ایک آرٹ تھا کہ کتنا پانی نکالنے سے کش لگاتے ہوئے زیادہ زور بھی نہ لگے اور اتنی شتابی سے بھی سانس نہ کھینچا جائے کہ تبا کو جل جائے۔ نال سے منہ لگا کر پانی کا تناسب درست کرنے کی مجھے اجازت نہ تھی۔

چلم بھی وہ خود تیار کرتے۔

اور یہ تو واقعی ایک فائن آرٹ تھا۔ وہ اس کی تیاری میں کسی اور کی مداخلت برداشت نہ کر سکتے تھے چاہے عزیز ترین حقہ شناس دوست ہی کیوں نہ ہو۔ بوپی یا چلم کے گلے میں کس قسم کا دیسی گڑ دھرنا ہے اور اس پر کھسکتی تمباکو کو، تھیلیوں میں کتنا مسل کر اس پر بچھنا ہے اور انگوٹھے سے اسے کتنا دبانے ہے اور آخر میں آنگیٹھی میں سلگتی چھال سے چلم کو کتنا اور کس انداز میں بھرنا ہے کہ نہ تو وہ صرف اتنی ٹھوس دھری جائے کہ ہوا کا گزر مشکل ہو جائے اور نہ اتنی چھدری کہ ایک ہی کش سے اس کی چنگاریاں یکدم سلگنے لگیں اور وہ بھسم ہو جائے۔ اسے اب فائن آرٹ نہ کہا جائے تو اور کیا کہا جائے۔

والد صاحب اپنی بان کی چار پائی پر دراز ہو کر اس تازہ شدہ سلگتے ہوئے حقے کی نال منہ میں دبا کر ایک کش لیتے اور افلاک کی سیر کرنے لگتے۔

ہمیں تو کبھی جرأت نہ ہوئی کہ والد صاحب سے نال وصول کر کے ایک کش ہی لگا لیتے اور اب نصف صدی کے بعد میرا بیٹا نہایت دھڑنے سے مجھ بتا رہا ہے کہ وہ تو سیب کے ذائقے والا تمباکو پیئے گا۔

چنانچہ جدہ کے ”بلڈ“ میں۔ ایک نیم روشن چوک میں جو اطالیہ میں ہوتا تو پیاز تاکہلاتا۔ شرالٹے بھرتی کاروں کے برابر میں۔ متروک شدہ حاجی عمارتوں کے زیر سایہ۔ بد منحنی ہماری چلم بھرتا تھا اور ہم باری باری شیشہ پی رہے تھے۔

نیمیر تو دو تین کش رگانے کے بعد ہی ریٹائر ہو گیا۔

البتہ سلجوق نے نہایت پروفیشنل انداز میں اپنی عینک سنبھالتے میرا ساتھ دیا۔ ہر پانچ دس منٹ بعد جب چلم کی آگ مدھم پڑ جاتی تو بد منحنی ہمارے کہے بغیر اسے اتار کر لے جاتا اور تازہ آگ بھر کر لے آتا۔

ہم یہ شیشہ گرمی کا نازک کام دیر تک کرتے رہے جس کے نتیجے میں اگلے دو روز مجھے مسلسل کھانسا تھا۔ لیکن ثقافت کی یکا مکت کی خاطر اتنی قربانی تو دینی ہی پڑتی ہے۔

سعودی عرب میں اور ظاہر ہے جدہ میں بھی نماز کے اوقات میں ہر شے معطل ہو جاتی ہے۔

آپ کسی شاپنگ مال میں ہیں تو اس کے داخلے کے دروازے بند ہو جاتے ہیں۔
 روشنیاں مدھم کر دی جاتی ہیں۔
 دکانوں کے شتر کر جاتے ہیں۔

ریستورانوں میں بیٹھے ہوئے افراد باہر نہیں جاسکتے اور باہر سے کوئی اندر نہیں آ سکتا۔
 سعودیوں کو نماز کی لت پڑ چکی ہے۔ اُن کی خصلت میں شامل ہو چکی ہے۔ زندگی کا ایک معمول ہے جیسے کھانا پینا۔ سونا جانا۔ گفتگو کرنا یا شاپنگ کرنا۔ ایسے نماز پڑھنا۔ اُنہوں نے اس کی ادائیگی کو اپنے حواس پر سوار نہیں کیا۔ وہ ان لوگوں کی مانند نہیں ہیں جو بار بار گھڑی دیکھتے ہیں۔ دوسروں سے پوچھتے ہیں کہ اذان تو نہیں ہو گئی۔ اگر ہو گئی ہے تو وہ مسجد کس مسلک کی ہے جہاں سے اذان ہوئی ہے۔ وضو کہاں کیا جاسکتا ہے۔ قبلہ کس جانب ہے۔ اور پھر دیگر بے نمازیوں پر ایک پُر تقدس نظر حقارت ڈالتے ہوئے اس کی ادائیگی میں مشغول ہو جاتے ہیں۔ کچھ لوگ البتہ ایسے ہوتے ہیں جن کے بارے میں پتہ ہی نہیں چلتا کہ وہ کب محفل سے اٹھے اور کب واپس آ کر شامل ہو گئے۔ وہ غل غپاڑہ کرنے سے اجتناب کرتے ہیں۔ سعودی بھی انہی لوگوں میں شامل ہیں۔ یہ الگ بات کہ ریستوران، سپر سنورز اور دکانوں میں مقید تمام لوگ نماز نہیں پڑھتے۔ کچھ بے چینی سے ٹہلتے رہتے ہیں۔ کوئی شراب سُرکتے رہتے ہیں، فریج فراز کھاتے رہتے ہیں اور منتظر رہتے ہیں کہ کب نماز کا وقفہ اختتام کو پہنچے اور کب وہ باقاعدہ زندگی کا آغاز کر سکیں۔

شنید ہے کہ کچھ برس پیشتر تک بہت سختی تھی۔ بے نمازیوں کو مذہبی پولیس نہ صرف ہانتی تھی بلکہ ان پر بید بھی استعمال کرتی تھی۔ لیکن اب وہاں امریکی اثر کے تحت اس معاملے میں جمہوریت رائج ہے کہ جس کا جی چاہے پڑھے اور جس کا جی نہ چاہے اطمینان سے شاربک کافی پیئے یا اپنی کار میں بیٹھ کر میڈونا کے گانے سنتا رہے۔ زبردستی کا زمانہ گزر گیا ہے۔ "آزادی جمہور کا آتا ہے زمانہ۔"

ویسے جس تسلی اور بے پروائی سے زندگی کے ایک معمول کی مانند اپنے آپ کو بیجان میں مبتلا کیے بغیر سعودی یہ مختصر فرض نمازیں ادا کرتے ہیں اگر پاکستان میں بھی اسی قسم کی سہولت ہو تو مجھے ایسا شخص بھی کوئی نماز قضا نہ کرے۔

بیشتر سنورز اور شاپنگ مالز کے داخلے پر اسرائیل کے ہاتھوں شہید ہونے والے فلسطینی نوجوانوں کی بیواؤں اور بچوں کی مدد کے لیے فنڈ جمع کرنے والوں کے کاؤنٹر ہوتے ہیں اور میں نے دیکھا کہ کوئی ایک آدھ سعودی ہی ایسا ہوگا جو کچھ نہ نذر کیے بغیر اندر جاتا ہو۔ خاص طور پر خواتین دل کھول کر چندہ دیتی ہیں۔ اپنے بھرے ہوئے پرس اتار دیتی ہیں۔ یہ محض اتفاق نہیں کہ اسامہ بن لادن ایک سعودی ہے یا گیارہ ستمبر کو امریکہ کی عزت نفس ہمیشہ کے لیے مجروح کرنے والے بیشتر نوجوان سعودی تھے۔ یہ الگ بات کہ یہ مجروحیت ہم سب کو بہت مہنگی پڑی ہے۔

جدہ میں غلاموں کی بہتات ہے..

سڑکیں صاف کرنے والے.. فٹ پاتھوں اور سنورز کی صفائی پر مامور خاکروب.. ڈرائیور.. چھوٹے موٹے کاروبار کرنے والے.. شاپنگ مالز کے سیلز مین.. مکینک.. فیکٹریوں اور کھیتوں میں مشقت کرنے والے.. بلند و بالا عمارتیں تعمیر کرنے والے.. اینٹ گاراؤں سے ہونے والے.. ایک زیر تعمیر سڑکیں سکرپس میں نے خاص طور پر پرکھا تو وہاں جو سینکڑوں مزدور، راج، انجینئر اور سپروائزر وغیرہ موجود تھے، ان میں سے ایک بھی سعودی نہ تھا.. تو یہ سب موسم کی سختیوں کو برداشت کرنے والے اور مقامی آبادی کی نفرت سہنے والے سب کے سب غیر ملکی ہوتے ہیں.. غلام ہوتے ہیں..

مجھے ایک حوالہ یاد آتا ہے کہ صحرائے نجد میں تیل کی پائپ لائن بچھانے اور پھر ایک سو پچیس ڈگری کی دوزخ حدت میں کھلے آسمان تلے اس پائپ لائن کو ویلڈ کرنے والے بیشتر کاریگر دنوں میں سورج کی حدت کا شکار ہو جاتے تھے.. اور پھر صرف یہ پاکستانی تھے اور وہ بھی پٹھان تھے جو اس نارنجہنم میں اپنے ویلڈنگ راڈ بھی نارجہنم سے جلائے اس پائپ لائن کو ویلڈ کرتے تھے اور ان سختیوں کو سہار جاتے تھے..

یہ غلام ایسے نہ تھے جنہیں اغوا کیا گیا تھا.. زبردستی غلام بنالیا گیا تھا اور انہیں ان کی مشقت کا معاوضہ نہ دیا جاتا تھا.. انہوں نے تو بخوشی یہ غلامی قبول کی تھی.. بلکہ غلام ہونے کے لیے لاکھ جتن کیے تھے.. ان میں سے بیشتر اگر اپنے اپنے ملکوں میں آزاد ہوتے تو بھوکے مرتے.. تین وقت کی روٹی کے لیے ترستے.. کبھی ایک کچے مکان کا خواب نہ دیکھ سکتے.. اپنی بیٹیوں کو بیاہ نہ سکتے.. تو یہ سعودیوں کی مہربانی تھی کہ انہوں نے ان کو غلام کے طور پر قبول کر لیا تھا..

ایک اور حوالہ یاد آ رہا ہے کہ پاکستانی فوج کے ایک افسر نے کسی ایسی ہی تضحیک آمیز صورت حال کو برداشت سے باہر پا کر سعودیوں سے کہا تھا.. ٹریننگ ہم تمہیں دیتے ہیں، تمہارے ملک کی حفاظت ہم کرتے ہیں.. جانیں قربان کرتے ہیں.. تب بھی جب آپ مصر کے خلاف جنگ کر رہے تھے تو اسے جواب ملا تھا ”تم ہم پر کیا احسان کرتے ہو.. جہاں ہم تمہارے ملک سے خاکروب اور گندگی اٹھانے والے اسپورٹ کرتے ہیں ویسے ہی تمہاری فوج بھی اسپورٹ کر لیتے ہیں کہ ہم تمہاری خدمات کا اتنا معاوضہ دیتے ہیں کہ تم پاکستان میں اس کا تصور بھی نہیں کر سکتے.. ہم تو تمہیں نہیں بلاتے، تم منت ساجت کر کے آتے ہو.. تو تم ہمارے غلام ہو.. غلام احتجاج نہیں کر سکتے..“

سلطوق کی رہائش گاہ سے کچھ فاصلے پر سمندر کے کنارے ایک نہایت پر وقار سفید مسجد کے گنبد و مینار جدہ کے آسمان کو چھوتے تھے..

سلجواں مسجد کے امام کا بہت دلدادہ تھا۔ اس امام کے والد نے یہ مسجد تعمیر کروائی تھی اور وہ جدہ کے امیر ترین افراد میں شمار ہوتا تھا۔ سلجوق کا کہنا تھا کہ وہ نوجوان امام بیشتر سعودیوں کی مانند ایک نہایت پر عیش زندگی گزار سکتا تھا کہ اسے کوئی کمی نہ تھی۔ اور اس کے باوجود وہ بہت سادہ اور عبادت گزار تھا اور بہت ید پاک تھا۔ اتنی کمال کی قرأت کرتا تھا۔ اور اس کی قرأت بے رُوح اور میکانیکی نہیں ہوتی تھی۔ وہ عہد موجود کے بے حس مسلمانوں کی پسماندگی اور علم سے ان کی دوری اور جہالت کو اس قرأت میں یوں پروتا تھا کہ رُلا دیتا تھا۔ خود بھی روتا تھا اور دوسروں کو بھی اشک بار کر دیتا تھا۔

جمعہ کی نماز ادا کرنے کے لیے ہم اسی مسجد میں گئے۔

مسجد کی وسعت، صفائی ستھرائی اور پاکیزگی اپنی جگہ۔ کہ ہم تو حیران ہوتے تھے کہ خدا کے گھر میں بھی اتنا سکون ہو سکتا ہے۔ نہ کوئی دہشت ہے اور نہ نازِ جہنم کا کوئی خوف۔ جیسے اپنے گھر میں ہوں۔ نماز جمعہ ابھی شروع ہوئی اور اگلے لمحے ختم ہو گئی۔

اتنی شبابی ہے پڑھی گئی کہ ہم تو مطمئن نہ ہوئے۔

ہم تو تب مطمئن ہوتے تھے جب ہم غلطی سے مقامی مسجد میں نماز پڑھنے کے لیے جاتے تھے۔ مولوی صاحب خطبے کے دوران چیخ چیخ کر آسمان سر پر اٹھا لیتے تھے۔ ہمیں لعن طعن کرتے۔ جہنم کی نوید سناتے۔ اپنے مسلک کے دفاع میں کوارہ کلف۔ اتنا طویل خطبہ دیتے کہ ہم سمجھتا نہ لگتے۔ تب ہم مطمئن ہوتے۔

یہاں تو خطبہ بھی مختصر اور نماز بھی اس سے مختصر۔

ہم بھلی مغفوں میں تھے۔ نوجوان امام کو دیکھ نہ سکتے تھے لیکن ان کی قرأت ایسی سربلای رس بھری اور دل کی جھیل پر جی شکوک کی جو کاہی تھی، اسے ہٹا کر نیچے جونیٹگوں سمندر احساسات کے نشے، ان میں حلول کر جانے والی ایسی تھی کہ ہم زندگی بھر انہیں سنا کرتے اور اس دوران پہلو بھی نہ بدلتے۔ ایسی قرأت تھی۔

ہمارا زیادہ وقت تو حلیہ میں گزرتا۔

حلیہ کیا ہے۔

بس شیشہ ہی شیشہ ہے۔ کارگیری ہی کارگیری ہے۔ ہزاروں سورتوں کی روشنی ہی روشنی ہے۔

ریال کی کرامات ہیں۔ دولت کے ایسے معجزے ہیں جو کسی بھی پیغمبر کے گمان میں نہیں آ سکتے تھے۔

دنیا میں کوئی ایسا فیشن ہاؤس نہ تھا۔ بے شک وہ پیرس۔ لندن۔ روم یا نیویارک سے جنم لیتا ہو۔ جس کا یہاں اپنی جنم بھوی سے بڑھ کر شاندار اور پُر شکوہ شوروم نہ ہو۔ اس دنیا میں کسی عورت کے سر سے پاؤں تک جو بھی پہناوا ہے۔ لباس۔ زیر جامہ۔ زیور۔ گھڑیاں۔ شوز۔ جرابیں۔ ہیرے جواہرات جو کچھ بھی ایک عورت کو

سجاتا ہے وہ یہاں پر ہے۔ اور کسی بھی مرد کو جو بھی ملبوس.. نی شرٹ.. جین.. جیکٹ.. سوٹ.. قمیض اور بنیان جو بھی درکار ہو سکتی ہے یہاں ہے۔ بے شک ایک پاکستان کی بنی ہوئی شرٹ.. کسی پیرس کے ڈیزائن گورو کی تخلیق کردہ ایک شرٹ.. پاکستانی روپوں میں سات ہزار کی ہو.. یہاں تہلیہ میں مہیا ہے..

اور تہلیہ کے شیشے کے شوکیسوں میں بغیر سر کے بقیہ بدن کی اشتعال انگیزی کے ساتھ وہ بُت کھڑے ہیں۔ منی کوئٹز ایستادہ ہیں۔ جن پر ان بین الاقوامی فیشن گھروں کے تازہ ترین ملبوسات سجے ہیں۔ تو ان کے بدن تو ہیں۔ سر نہیں ہیں۔

اور یہ مورتیاں.. منی کوئٹز.. جن کے صرف بدن تھے.. سر نہیں تھے.. یہ سعودی عورت کی بھرپور نمائندگی کرتی تھیں کہ ان کے بدن جائز تھے.. لیکن جہاں سوچ کامبہ تھا.. سر تھا.. وہ ناجائز تھا.. غیر شرعی تھا.. جیسا کہ میں پہلے بھی شرمندگی سے عرض کر چکا ہوں کہ ان مورتوں پر سجدے زیر جامہ انتہائی بیجاں خیز اور مختصر ہوتے ہیں۔

مجھے شک ہے کہ عرب بھائی چہرے کو کم ہی قابل توجہ سمجھتے ہیں.. محض اس کے نیچے جو بدن ہے صرف اسے دیکھتے ہیں۔

آخر اس قسم کے بیجاں خیز اور مختصر لباس پہنتا کون ہے؟
یہ کوئی نہ کوئی تو پہنتا ہوگا..
ورنہ ان کی نمائش کا کیا جواز ہے..

ایک مستند روایت کے مطابق یہ عرب خواتین کے محبوب پہناوے ہیں اور پرائیویٹ پارٹیوں میں حجاب کی بجائے فیشن گھروں کے یہی خصوصی لباس ہوتے ہیں اور بے حجاب ہوتے ہیں..
تہلیہ ایسے ہی ملبوسات کی نمائش گاہ ہے.. بشاپنگ مالز کے شیشہ گھروں اور مغربی ریسٹورانوں سے سجا ہے اور وہاں جو فرفر نظر آتا تھا بیش قیمت ساریوں میں نظر آتا تھا، فٹ پاتھوں پر چلتا کوئی نظر نہ آتا تھا.. اگر کوئی دکھائی پڑتا تھا تو وہ غلام دکھائی دیتا تھا جو اللہ کے ان پسندیدہ بندوں کو حسرت کی نظر سے دیکھتا جھاڑو لگا تا تھا..

حبلیہ دراصل سعودی معاشرے کا ایک تجلیہ تھا..

ایک اور پریشانی بھی مجھے لاحق ہوئی اور میں اس کا جواز تلاش کرنے میں ناکام رہا.. ایک ایسے شخص کو جو حسن نظر رکھتا ہو.. ذرے میں آفتاب دیکھنے والا ہو اور حسن کی اک ذرا سی ہوا کے چلتے ہی ذہیر ہو جاتا ہو اسے بھی کم از کم جدہ میں کسی خوش شکل اور دیدہ زیب چہرے کو دیکھنے کی حسرت ہی رہتی ہے.. چاہے وہ چہرہ مرد کا ہو یا عورت کا..

آل سعود کے بیشتر افراد نہایت خوش شکل اور مردانہ وجاہت کے حامل ہیں۔ شاہ فیصل کی عقابی ناک اور سحر انگیز آنکھیں بھلا کون بھلا سکتا ہے۔ شاہ فہد کے کھنڈر بھی بتاتے ہیں کہ عمارت عظیم تھی۔ وہ یقیناً ایک زمانے میں بے حد وجہ تھے اور بے وجہ تو صنف نازک ان پر ثار نہیں ہوتی تھی اور جو نہیں ہوتی تھی وہ بھلا فرمان شاهی کی تاب کہاں لاسکتی تھی وہ بھی ہو جاتی تھی۔ کراؤن پرنس عبداللہ بھی کسی حد تک خوش شکل رہے ہیں۔ تو پھر بقیہ سعودیوں کو کیا ہو گیا ہے۔

ان کے چہروں پر ریالوں کا حسن تو ہے لیکن ناک نقشے کی کشش مفقود ہے۔ ریسٹورانوں یا شاپنگ مالز میں جتنے بھی نوجوان دیکھے انہیں ایک بار دیکھنے کے بعد دوسری بار دیکھنے کی خواہش نہیں رہتی تھی۔ کچھ تو ساٹ اور بے زورج۔ بُدھو سے لگتے تھے یا بدو سے لگتے تھے۔ جدہ میں جنسل نظر آتی ہے میں نہیں جانتا کہ بقیہ عرب سے اُس کا کیا رشتہ ہے کہ تمام تر عقیدت کے باوجود وہ بہت ہی معمولی لگتی ہے۔

یہ تو مردوں کا احوال ہے لیکن خواتین کے بارے میں کچھ کہنے سے میں قاصر ہوں بلکہ گریز کرتا ہوں کہ حج کی نیت سے آیا ہوں۔ پھر بھی جب کبھی وہ سامنے آئیں تو ڈھکی چھپی عبا پوش ہی آئیں اور اگر کوئی شکل نظر آئی گئی تو تصویر نظر نہ آئی بس یونہی سی نظر آئی۔ البتہ ان میں سے اگر کوئی حسن نظر کے پیمانے پر آخری تو بھی بتایا گیا کہ یہ اول تو لبنانی ہیں ورنہ شامی ہیں اور مصری بھی ہو سکتی ہیں۔ کیونکہ سعودی دو چار بیویوں سے کم تو ٹھہرتے ہی نہیں جب تک سانس چلتا ہے بیویاں چلتی ہیں بے شک انہیں سنبالتے سنبالتے دم نکل جائے۔ پہلی تو روایتی قبائلی بیوی ہوتی ہے۔ اس کے بعد وہ بین العرب ہو جاتے ہیں اور ان کی اولین پسند دیوار کی سرزمین لبنان کی ہوتی ہے پھر وہ شام، اردن، فلسطین اور مصر وغیرہ سے رجوع کرتے ہیں۔ اکثر ویک اینڈ یعنی جمعرات جمعہ کو رجوع کرتے ہیں اور بقیہ ہفتہ روایتی بیوی کے ساتھ گزارتے ہیں۔ میرے جیسے یک زوجہ حضرات کو ”مسکین“ کے نام سے پکارا جاتا ہے کہ یہ بے چارہ صرف ایک بیوی انور ذکر سکتا ہے۔ چنانچہ اکثر بیویاں جان بوجھ کر شاہ خرچیاں اور فضول خرچیاں وغیرہ کرتی ہیں تاکہ خاوند کے پاس مزید ایک اور بیوی کے لیے مناسب سرمایہ باقی نہ بچے۔

چونکہ کسی قسم کی شکل یا شبیہ جاندار کی بنانے کی اجازت نہیں اس لیے ساحل کے ساتھ ساتھ تو تجریدی مجسمے دکھائی دیتے ہیں اور بڑے چوکوں میں کچھ اور ہی دکھائی دیتا ہے۔ ایک چوک میں ایک جہازی ساز سمندری جہاز ہے۔ کہیں بڑی بڑی صراحیاں یا فانوس آویزاں ہیں۔ ایک مشہور عالم چوک ایسا ہے جس کے درمیان میں کئی منزلہ بلند ایک سائیکل سعودیوں کی ”جس جمال“ کی مظہر ہے۔ البتہ ان آرائشوں کا ایک فائدہ تو ہمارے پاکستانی غلاموں کو ہوا ہے کہ وہ عربی میں چوکوں کے نام یاد رکھنے سے تو قاصر ہیں اس لیے انہیں ”جہاز چوک“، ”لونا چوک“ یا ”سائیکل چوک“ کے نام سے پکار لیتے ہیں۔ اس بہت بڑی سائیکل کے

بارے میں ذرا ضعیف العقائد پاکستانیوں کا کہنا ہے کہ یہ بابا آدم کی سائیکل ہے.. چونکہ جدہ میں اماں حوا کی قبر کے آثار بھی ہیں تو یہ تو جہرہ سمجھ میں آتی ہے کہ ان کے پاس جانے کے لیے بابا جی یہی سائیکل استعمال کرتے ہوں گے.. ایک دوست نے قسم کھا کر مجھے یقین دلایا کہ اس نے کچھ پاکستانیوں کو اس سائیکل کے سائے میں نفل ادا کرتے بھی دیکھا تھا.. واللہ با علم الصواب..

میرے اس طویل بیانیہ میں آغاز کے سوا جدہ پہنچنے پر کہیں بھی حج کا ذکر نہیں آیا.. کہیں بھی ایک گھنٹے کی مسافت پر مکہ اور چھ گھنٹوں کی مسافت پر واقع مدینہ کی چاہت کا اظہار نہیں ہوا..

آپ کو گمان گذرتا ہوگا کہ یہ کیسا شخص ہے کہ گھر سے حج کی نیت سے نکلا ہے اور اب کس لہو و لعب میں مبتلا ہو گیا ہے.. جہلیہ کے فیشن گھردوں اور شاپنگ مالز کے پھیرے لگتا ہے.. لبنانی، امریکی اور ایرانی ریسٹورانوں کے طواف کرتا ہے.. شاربک کی کافی پیتا ہے اور اپنے بیٹوں سے نظر چرا کر سیاہ پوش خواتین کو نظروں میں جانچتا ہے اور مجال ہے اس نے اس دوران کی عبادت.. نماز، روزے یا تزکیہ نفس یا پرہیزگاری کا ذکر کیا ہو یا جس مقدس مقصد کے لیے وہ یہاں آیا ہے اس کی خوش بختی کا کچھ اظہار کیا ہو.. مسلسل لہو و لعب میں مبتلا دائرہ عیش دے رہا ہے..

ایسا ہرگز نہیں ہے..

گو میں رہا رہینِ ستم ہائے روزگار
لیکن تیرے خیال سے غافل نہیں رہا

بے شک میں رہینِ ستم ہائے جدہ رہا لیکن اُس کے خیال سے غافل نہیں رہا.. میں تو محض یہ چاہتا تھا کہ شہر جدہ کو پیدا دیا جائے اور پھر ایک بار جو منہ دل کعبے شریف کیا جائے تو پھر رُخ بدلانہ جائے.. اُدھر ہی رہے.. میں نے گھر سے نکلنے سے پیشتر اپنی بساط کے مطابق حج کے بارے میں پورا ہوم ورک کیا تھا اور اس ورک کا آغاز بھی ہوم سے کیا تھا.. یعنی اپنی بیگم سے صلاح مشورہ کیا تھا.. کیسے.. میں عرض کرتا ہوں..

”ہدایت نامہ حج برائے الحاد پرست مسافراں.. احسن بھائی اور افضل بھائی“

جیسے آپ کسی دور افتادہ جھیل یا بلند برفانی پہاڑ کے دامن میں پہنچنے کی نیت کریں تو آپ کے پاس وہاں تک کی رہنمائی اور مشورے کے لیے دوسرے جٹے ہوتے ہیں.. ایک تو آپ ان مقامات کے بارے میں مستند گائیڈ بکس اور تاریخی کتب کا مطالعہ کر کے اپنے راستے کا تعین کرتے ہیں اور دوسرا یہ کہ جو کہ نور دا بھی حال ہی میں اس جھیل یا برفانی بلندی تک ہو کر آیا ہو، اس کے سامنے سرنگوں ہوتے ہیں کہ سرکار آپ تو زیارت کر آئے اب ہمیں بھی راہ دکھا دیجیے۔ چنانچہ پہلے تو میں نے بک سنورز سے اور سابقہ حاجی خواتین و حضرات سے حج کے بارے میں متعدد کتابچے اور پمفلٹ حاصل کیے اور ان کا گہرے استغراق سے تفصیلی مطالعہ کیا.. لیکن کچھ پٹے نہ پڑا.. ان کتابچوں میں حج کے دوران ہر مقام پر پہنچ کر.. یا اس تک پہنچنے کے سفر کے دوران.. اٹھتے بیٹھتے.. کھانا کھاتے.. سوتے جاگتے.. کسی شہر میں داخل ہوتے.. وہاں سے نکلنے.. کسی مقدس مقام پر پہلی نظر پڑتے.. پانچوں نمازوں اور تہجد کے علاوہ ڈھیر ساری مسنون.. افضل اور احسن دعائیں اور عبادتیں درج تھیں.. اور ان میں سے کسی ایک کی ادائیگی کے بغیر ذرا سی غفلت سے پورا حج مشکوک ہو جاتا تھا.. اور اس پر طرہ یہ کہ سب کی سب دعائیں اور حاضر یا عربی زبان میں تھیں جو نہ تو مجھے زبانی یاد ہو سکتی تھیں اور نہ ہی ان کے معانی میرے دل سے نکل سکتے تھے.. اور نہ دماغ پر اثر انداز ہو سکتے تھے کہ یہ میری سمجھ سے باہر تھیں.. اس کے علاوہ ایک طویل فہرست ”یہ کرتا ہے“ اور ”یہ نہیں کرتا“ کی تھی.. اور اگر کہیں بھی آپ نے جو نہیں کرنا دہ کر جاتے ہیں تو ایک کبر اقربان کیجیے تو معافی ہوگی.... یہ تمام ناقابل فہم مقدس الجھنیں تو اپنی جگہ.. کسی نہ کسی طرح سلجھ ہی جائیں گی لیکن اس سڑکی منازل کو کوئی ہیں.. جانا کہاں ہے.. کتنے روز قیام کرتا ہے.. پھر کوچ کب کرتا ہے اور مناسک کیا ہیں یہ سب کچھ سلجھتا ہی نہ تھا.. کوہ نور دی کا پہلا اصول ہی یہی ہے کہ آپ جانتے ہوں کہ کس شب آپ کو کوئی منزل پر قیام کریں گے.. کتنے دنوں کا سفر ہے.. راستہ آسان ہے یا دشوار.. اگر آپ نہیں جانتے تو ساری عمر بھٹکتے رہیں گے، منزل تک نہیں پہنچیں گے.. تو میں نے مجبوراً اپنی بیگم سے رجوع کیا جو ابھی بچپن میں اس فرض

کی ادائیگی سے سبکدوش ہو کر حاجن ہوئی تھیں۔

میمونہ بیگم سوائے میرے دنیا بھر کے معاشرتی، تہذیبی اور دیگر علوم پر بہت دسترس رکھتی ہیں اور دینی علوم تو اس کی گتھی میں پڑے ہوئے ہیں یعنی اس کے والد چودھری عبدالرحمن خان یعنی ہمارے سرجن کا دیدار ہمارے نصیب میں نہ تھا کہ وہ ہماری شادی سے بہت پہلے فوت ہو گئے تھے اور اس میں بھی مشیت ایزدی تھی اور ہماری بھلائی تھی کہ اگر وہ حیات ہوتے تو بے شک اپنی لازمی بیٹی کو گھر میں کنواری بٹھائے رکھتے لیکن میرے جیسے مندوش کردار کے حامل آوارہ گرد شخص کے پلے ہرگز نہ باندھتے۔ وہ نہ صرف علی گڑھ کے ایم اے ایل ایل بی وغیرہ تھے بلکہ صوبائی سول سروس میں ایک سخت گیر منتظم ہونے کے حوالے سے کل پنجاب سول سیکرٹریٹ میں سخت ”بدنام“ تھے۔ ان کا کہنا تھا کہ وہ حضرت عمر فاروقؓ کے عدل کے پیروکار ہیں۔ ظاہر ہے ایسے عدل کی موجودگی میں میرے جیسے بے اصول بندے کی گنجائش کہاں ہوتی۔ نہ صرف چودھری صاحب بلکہ ان کے اہل خانہ بھی ممتاز صوفی بزرگ مولانا احمد علی لاہوری کے پیروکار تھے بلکہ وہ مولانا کے خلیفہ اول تھے اور معروف دینی مجلے ”خدام الدین“ کے ایڈیٹر بھی تھے۔ میں نے اتنی تفصیل صرف اس لیے بیان کی ہے کہ میری بیگم کا دینی حوالہ ذرا مستحکم ہو جائے۔ میمونہ جب سکول میں پڑھتی تھیں تو اپنے والد کی علالت کے دوران اس مجلے ”خدام الدین“ کو ایڈٹ بھی کرتی تھی۔ قرآن پاک بھی اس نے مولانا احمد علی کی زوجہ سے پڑھا تھا اور مجھ ایسے بظاہر الحاد پرست کے گھر میں بیس برس گزارنے کے باوجود اگرچہ اسے پورا قرآن حفظ تو نہیں تھا لیکن کسی ایک آیت کے حوالے سے وہ فوری طور پر رواں ہو جانے کی صلاحیت اب بھی رکھتی تھیں۔ تو میں نے ان سے رجوع کیا۔

اور زندگی میں پہلی بار دین کے معاملے میں رجوع کیا جو گزشتہ رجوع سے مختلف نوعیت کا تھا۔ یوں بھی اتنے اہم دینی معاملات زندگی میں پہلی بار ہی سامنے آئے تھے۔

”میمونہ بیگم آپ چونکہ ایک تجربہ کار حاجن ہیں تو براہ کرم رہنمائی فرمائیے کہ یہ جوج ہوتا ہے، یہ کیسے کیا جاتا ہے؟“

”جب جاؤ گے تب سمجھ میں آئے گا۔ میرے بتانے سے تمہیں کچھ سمجھ نہیں آئے گا۔ آج تک میرے بتانے سے کچھ سمجھ میں آیا ہے۔ سمجھو تو سمجھ میں آئے۔“

میں اس بے عزتی کو پی گیا کہ حج کا معاملہ تھا اور چالپوسی پر اتر آیا۔ ”میں پوری کوشش کروں گا مونا بیگم۔ بس تم ہی مجھے پار لگا سکتی ہو۔ پلیز سمجھاؤ تو سمجھ کہ کہاں جانا ہے۔ کدھر جانا ہے۔ کب جانا ہے۔ میں تو صرف یہ جانتا ہوں کہ حج کے لیے جانا ہے۔ پلیز۔“

”پہلے توجہ کی نیت کرنی ہے۔“

”وہ تو میں نے کب کی کر لی۔“

”جَدّہ سے تم براہ راست منی جاؤ گے جسے مونا بھی کہتے ہیں۔“
 ”سبحان اللہ پھر تو ہمارا حج یہیں گھر میں ہو گیا کہ تم بھی تو مونا ہو۔“
 ”اگر سخریاں کرو گے تو نہیں بتاؤں گی۔“
 ”سوری۔“

”تو جدّہ سے تم منی پہنچو گے۔ وہاں لاکھوں خیمے ہوں گے۔ اور ان میں سے ایک میں تم ہو گے۔
 وہاں تم تین دن گزارو گے۔“

”اور ان تین دنوں میں کیا کرنا ہوگا؟“
 ”عبادت کرنی ہوگی۔ نمازیں پڑھنی ہوں گی۔“
 ”پانچوں نمازیں پڑھنی ہوں گی؟“
 ”کم از کم۔۔۔“

”میرا تو کب نکل آئے گا اتنی نمازیں پڑھتے پڑھتے... بہت ضروری ہے؟“
 ”ہاں۔۔۔ بہت ضروری ہے۔“

”ٹھیک ہے۔۔۔ یہ مشقت بھی کر لیں گے۔ سب لیں گے اس کے سوا منی میں اور کیا کریں گے؟“
 ”کچھ بھی نہیں۔“

”صرف نمازیں پڑھیں گے اور عبادت کریں گے۔ اور کیا کریں گے؟“
 ”کھائیں پیئیں گے۔ خیمے میں جو دیگر لوگ ہوں گے ان کے ساتھ کپ لگائیں گے۔ مجدد و غسل
 خانوں کے سامنے قطاریں لگائیں گے جہاں کبھی باری آتی ہے اور کبھی نہیں آتی۔“
 ”میں ہر اسان ہو گیا کہ میری زندگی کا سب سے بڑا مسئلہ غسل خانہ تھا۔“ اگر باری نہیں آتی تو پھر کیا
 کرتے ہیں؟“

”مہر کرتے ہیں۔“
 ”اس حالت میں کیسے صبر ہو سکتا ہے۔ بوجھ اور دباؤ کی مجبوری میں؟“
 ”وہاں سب کچھ ہو جاتا ہے۔ صبر بھی آ جاتا ہے۔“
 ”بہر حال۔ تو منی میں تین دن پڑے رہتے ہیں۔“
 ”مسلل نہیں۔ ایک روز عرفات کے میدان میں جاتے ہیں۔“
 ”درست۔ تو وہاں کیا کرتے ہیں؟“
 ”دعائیں کرتے ہیں۔“

”دعاؤں کے لیے مکہ معظمہ اور مدینہ منورہ مناسب مقام نہیں ہیں جو عرفات میں جا کر دعائیں

کرتے ہیں.. کیوں کرتے ہیں؟“

”بس کرتے ہیں۔“

”پھر؟“

”پھر مسجد نمروہ میں ظہر اور عصر کی نمازیں ملا کر پڑھی جائیں گی.. خطبہ حج پڑھا جائے گا اور آپ حاجی ہو جاؤ گے..“

”بس اتنی سی بات تھی جسے فسانہ کر دیا..“

”ہاں..“

”بھئی وہاں عرفات میں کچھ حساب کتاب تو ہوگا.. سو فیصد نتیجہ تو نہیں ہوگا.. آپ کی عبادتوں اور نیتوں کے پرچے چیک ہوں گے کہ یہ پاس ہو گیا اور یہ فیل ہے.. یہ حاجی ہو گیا اور یہ جوں کا توں وطن لوٹے گا.. کوئی تخصیص تو ہوگی..“

”نہیں سبھی حاجی ہو جاتے ہیں۔“

”یعنی کوئی فیل نہیں ہوتا؟“

”نہیں..“

”چلے حاجی ہو گئے.. تو پھر چھٹی؟“

”حاجی تو ہو گئے لیکن ابھی چھٹی نہیں مل سکتی.. عرفات سے واپس منیٰ میں نہیں آتے.. راستے میں مزدلفہ میں رات گزارتے ہیں..“

”کیوں؟“

”حج پر جاتے ہوئے یہ نہیں پوچھتے کہ کیوں.. بس گزارتے ہیں۔“

”وہاں بھی قیام کے لیے خیمے ہوں گے؟“

”نہیں.. وہاں کسی بھی چھت تلے رات گزارنا منع ہے.. وہاں کھلے آسمان تلے شب بسر کرنی ہوگی..“

”لیکن کہاں؟“

”کہیں بھی.. سڑک کے کنارے.. فٹ پاتھ پر.. کسی پہاڑی کی اوٹ میں.. جہاں بھی جگہ ملے وہاں.. رات کی تاریکی میں کنکریاں چنیں گے اور پھر سویرے سویرے وہاں سے کوچ کر کے منیٰ پہنچیں گے.. شیطانوں کو کنکریاں ماریں گے.. قربانی دیں گے.. سرمنڈ جائیں گے.. بعد کریں گے.. احرام اتار کر اپنے لباس زیب تن کریں گے“

”ٹھہر منیٰ.. میرا مطلب ہے مونا.. معاملات بہت ہی پیچیدہ ہوتے جاتے.. یہ جو مقام ہے ذلفہ..“

”مزدلفہ۔“

”تو ذہاں کھلے آسمان تلے کسی فٹ پاتھ یا سڑک پر رات گزارنے کی کیا تلک ہے۔۔ میرا مطلب ہے اس میں کیا مصلحت ہے۔۔ اور کیا پورے بیس بچیس لاکھ کفن پوش خواتین حضرات سب کے سب یونہی در بدر ہوتے ہیں کھلے آسمان تلے سوتے ہیں۔۔ تو یہ سب لوگ پانی کہاں کرتے ہیں؟“

”پتہ نہیں۔۔ میں نے اس معاملے میں دہاں کوئی تحقیق نہیں کی۔۔ کہیں نہ کہیں دہاں غسل خانے تو ہوتے ہوں گے، پر مجھے پتہ نہیں۔۔ دہاں بھی صبر کرنا پڑتا ہے۔۔ لیکن کیا رات ہوتی ہے“

”فٹ پاتھوں پر۔۔ سڑکوں پر اور میدانوں میں کھلے آسمان تلے کیسی رات ہو سکتی ہے میمونہ بیگم۔۔“

”سلجوق کے آبا۔۔ میں تمہیں ایک بات بتاتی ہوں بلکہ اقرار کرتی ہوں کہ پورے حج کے دوران اگر کسی شب میں معجزے رونما ہوتے ہیں تو مزدلفہ کی رات میں ہوتے ہیں، اُس کھلے آسمان تلے میں نہ صرف تم سے اپنے خاندان سے بلکہ اس دنیا سے بھی آزاد ہوئی۔ اس دنیا کی پہلی عورت ہوئی اماں حوا ہوئی مزدلفہ کی رات میں۔۔ کیوں ہوئی؟۔۔ یہ میں نہیں جانتی لیکن ہوئی۔۔“

”اچھا تو مزدلفہ سے اگلی سویرے منی واپس آ گئے۔۔ جہاں شیطان کو کنکریاں مارنی ہیں۔۔ دیے میمونہ بیگم آپس کی بات ہے کسی کو بتانا نہیں کہ حج کی تمام رسوم میں سے یہ جو سلسلہ ہے تاں شیطان کو کنکریاں مارنے والا اس میں تو مجھے کوئی دانش نظر نہیں آتی۔ ایک اچھا بھلا ذی شعور انسان اک عام سے پتھر کو شیطان سمجھ کر اسے کنکریاں مار رہا ہے۔۔“

”وہ عام سا پتھر۔۔ شیطان ہوتا ہے۔۔“

”کیسے ہوتا ہے بھی۔۔“

”دیکھو جب تم دہاں جاؤ گے تو سمجھ میں آئے گا۔۔ میرے بتانے سے کچھ فائدہ نہیں ہوگا۔۔ واقعی وہ

پتھر نہیں ہوتا شیطان ہوتا ہے۔۔“

”چلو دیکھا جائے گا۔۔ لیکن اس حج کے شیڈول میں مکہ مدینہ تو کہیں آما ہی نہیں۔۔“

”وہ نہیں آتا۔۔“

”کیوں نہیں آتا۔۔ یہ کیسا حج ہے۔۔ میرا تو یہی خیال تھا کہ ان دونوں شہروں میں گھومنا پھرنا ہی حج

ہے تو ان کا حج سے کوئی تعلق نہیں؟“

”براہ راست تو نہیں۔۔ حج بنیادی طور پر عرفات میں مکمل ہو جاتا ہے۔۔ البتہ طواف و داع کے لیے

اللہ تعالیٰ سے آخری ملاقات کرنے کے لیے آیہ خانہ کعبہ میں حاضری دیتے ہو۔۔ اور مدینہ منورہ۔۔ دہاں تمہاری

مرضی ہے کہ جاؤ یا نہ جاؤ۔۔“

”لو کیوں نہ جاؤ۔۔ وہیں تو جاتا ہے۔۔“

”تو پھر جانا ہے تو پوچھتے کیوں ہو..“

”ایک آخری سوال.. یہ جو سینکڑوں کی تعداد میں مسنون دعائیں وغیرہ مانگتی ہوتی ہیں، ان کا کیا ہوگا.. خانہ کعبہ کی پہلی جھلک دیکھتے ہی کیا کیا کچھ پڑھتا ہے.. روضہ رسول کا سبز گنبد نظر آنے پر جو درد و سلام پیش کرنے ہیں تو وہ کیسے یاد کروں گا..“

”تمہاری نیت ہے ناں حج کی؟“ وہ جھک آگئی۔

”وہ تو ہے..“

”تو پھر سب کچھ ہو جائے گا..“

اس طویل مکالمے کے باوجود صورت حال زیادہ واضح نہ ہوئی..

میسونہ کوچ کے دوران ایک گھبرائی ہوئی محترمہ ملیں تو کہنے لگیں ”بہن مجھے تو کچھ پتہ نہیں چل رہا کہ کرنا کیا ہے اور جانا کدھر ہے۔ بس جدھر سب لوگ چلتے ہیں میں بھی چلی جاتی ہوں.. اور جو کچھ دوسرے لوگ کرتے ہیں میں بھی کرتی چلی جاتی ہوں.. پتہ نہیں اس طرح حج قبول بھی ہوتا ہے یا نہیں.. جب سے یہاں آئی ہوں افضل اور احسن نامی بھائیوں سے ہی ملاقات رہتی ہے.. جس کسی سے پوچھو وہ کہتا ہے کہ یہ عمل افضل ہے اور یہ عمل احسن ہے۔“

ایک بے حد تجربہ کار اور متعدد بار حاجی ہو چکے لاہوریے بزرگ سے جب میں نے یہی سوال کیا کہ محترم آپ ہی کچھ رہنمائی کیجیے.. یہ عقدہ کھولنے کے آ خرچ ہے کیا..

تو انہوں نے فرمایا ”سب سے اول تو یہ کہ نیت کر لو.. اس میں کھوٹ اور جھجک نہ ہو.. پھر منگتے ہو جاؤ.. گداگر ہو جاؤ.. جیسے لبرٹی مارکٹ میں تمہاری کار کے بند شیشے کھٹکھٹانے والے.. روٹی شکلیں بنائے.. شیشے پر ٹک ٹک کرتے اس پر ناک چپکائے تمہیں بیزار کر دینے والے منگتے نہیں ہوتے.. لاکھ کہو کہ بابا معاف کرو.. دفع ہو جاؤ لیکن وہ جان نہیں چھوڑتے مانگتے ہی چلے جاتے ہیں۔ تمہیں زچ کر دیتے ہیں.. بد تمیزی بھی کرتے ہیں کچھ لحاظ کچھ ادب نہیں کرتے اور مانگتے چلے جاتے ہیں تو بس یہی حج ہے.. نیت کرو اور ایسے منگتے ہو جاؤ..“

نیت تو ہم نے کر لی تھی بلکہ کچھ زیادہ ہی کر لی تھی اور اس میں کہیں بھی شک کی ایک کو نیل بھی نہ تھی.. کھوٹ کہاں سے آتا کہ یہ سکہ تو ابھی ابھی نکساں سے کھٹکتا ہوا نواں کھور لٹکا تھا.. بلکہ ایک دوست کو جب علم ہوا تو انہوں نے کہا کہ اللہ تمہارا حج قبول کرے تو ہم نے عاجزی سے نہیں سیدھا کر کہا کہ بھائی میں رزق حلال صرف کر کے حج پر جا رہا ہوں.. ہزاروں کورے کاغذ سیاہ کرنے والے ایک ادیب کے رزق سے زیادہ حلال رزق اور کس کا ہوگا اور نیت بھی پوری ہے۔ اس میں ایک فیصد بھی کھوٹ ہو تو ناہ جنم میں جلایا جاؤں تو اللہ کیوں نہیں قبول کرے گا.. ویسے بھی اگر اس نے ذاتی طور پر بلاوا بھیجا ہے تو کچھ سوچ سمجھ کر ہی مجھے بھیجا ہے.. یہ تو نہیں کہ خود ہی بلائے اور پھر خود ہی قبول نہ کرے..

اس رزق حلال کے حوالے سے مجھے اباجی کے ایک قریبی دوست یاد آتے ہیں جو اپنے زمانے میں لاہور کے بہت معروف ڈاکٹر تھے اور بے حد متمول تھے۔ ان دنوں کاروں میں سفر کرتے تھے۔ بنگلے میں رہتے تھے۔ آخری عمر میں حج کے لیے جانے لگے تو احباب نے دریافت کیا کہ ڈاکٹر صاحب اس سے پیشتر کیوں خیال نہ آیا۔ کہنے لگے ”بھئی اخراجات کا معاملہ تھا۔ اب جا کر بندوبست ہوا ہے تو جا رہا ہوں۔“ اس پر استفسار کرنے والے متعجب ہوئے کہ جس شخص کا شمار شہر کے امیر ترین لوگوں میں ہوتا ہے، وہ کہہ رہا ہے کہ اخراجات کا معاملہ تھا۔ تو یقیناً جھوٹ کہہ رہا ہے۔ حج سے واپسی پر ایک قریبی دوست کے اصرار کرنے پر انہوں نے مجبوراً بتایا۔ ”اگرچہ اللہ تعالیٰ نے مجھے بہت نوازا ہے۔ ساری عمر میں نے بھی رزق حلال کمانے کی سعی کی ہے لیکن ڈاکٹروں کا رزق چاہے جتنا بھی حلال ہو اس میں مجبوری شامل ہوتی ہے۔ کوئی بھی شخص اپنی خوشی یا خواہش سے ڈاکٹر کے پاس نہیں جاتا ہمیشہ مجبور ہو کر جاتا ہے۔ بے شک وہ ڈاکٹر کو اس کی پیشہ ورانہ خدمات کے صلے میں فیس ادا کرتا ہے لیکن مجبوری کی حالت میں کرتا ہے۔ چنانچہ میں نے سوچا کہ میں مجبوری کے پیسوں سے حج نہیں کروں گا۔ میں نے چار بھینسیں خریدیں، اپنی کوٹھی کے پچھواڑے میں باندھیں اور آس پاس رہنے والوں کو اطلاع کر دی کہ اگر وہ خالص دودھ خریدنا چاہتے ہیں تو ہم بیچتے ہیں۔ بھینسوں کی دیکھ بھال اپنے بیٹوں کی مدد سے میں خود کرتا تھا۔ انہیں نہلاتا تھا۔ چارہ کاٹ کر آگے رکھتا تھا اور دودھ بھی خود دہتا تھا۔ چنانچہ میں نے اس آمدنی سے حج کیا۔“

باقی سب کچھ تو ٹھیک تھا لیکن یہ بھک مگے ہو جانے کی شرط مجھے پریشان کرتی تھی۔ اس میں شاید میرے اجد جاٹ ہونے کا جاہلانہ تکبر تھا۔ گداگر ہو جانا مجھے اچھا نہیں لگ رہا تھا۔ میں نے ایک بار ٹیلی ویژن کے ایک ڈرامے میں ایک فقیر کا کردار ادا کیا تھا۔ اور میرے مشکول میں ایک راگبیر نے مجھے جج جج کا سنگٹا سمجھ کر ایک سکہ ڈالا تھا اس کی ٹھنک نے بھی میری عزت نفس کو یزہ یزہ کر دیا تھا۔ اگرچہ یہ ایک ڈرامہ تھا۔

یوں بھی اس نے مجھے میری اوقات سے کہیں بڑھ کر نوازا تھا۔ بے وجہ ممتاز کیا تھا۔ میری جھولی بھردی تھی اور اس نے مجھ سے کہیں بہتر کہیں افضل اور لائق لوگوں سے بڑھ کر مجھے نوازا تھا اور اب مزید مانگنے کیلئے کیا رہ جاتا تھا۔ اور یہ کیا بات ہے کہ وہ خود بلائے۔ اور میری عزت نفس کو امتحان میں ڈالے۔ تو یہ بھک مگنا ہو جانے کی شرط مجھے پسند نہیں آتی تھی۔

ایک دوست تو نہیں آشنا کہہ لیجیے جنہیں فلسفے سے تھوڑی بہت رغبت ہے۔ انہیں معلوم ہوا کہ میں حج پر جا رہا ہوں تو پہلے تو انہیں یقین نہ آیا اور جب میں نے انہیں یقین دلادیا تو نہایت طنز آمیز مسکراہٹ لبوں پر سجا کر بولے ”تارڑ صاحب آپ کسے فریب دیتے ہیں۔ یہ دھوکا ہم نہیں کھائیں گے کہ آپ جیسے روشن خیال اور

وسیع انظر لکھنے والے ایمان لے آئے ہیں اور صدق دل سے حج کے لیے جاتے ہیں.. آپ اگر جاتے ہیں تو صرف اس لیے کہ واپسی پر ایک اور سفر نامہ لکھ سکیں اور لوگوں کے مذہبی جذبات کو بلیک میل کر سکیں.. جیسا کہ حج پر جانے والے دیگر ادیب کرتے ہیں..“

کسی حد تک وہ درست بھی کہتے تھے.. کہ میں ایک پیشہ ور سفر نامہ نگار تھا.. ایک پتھر کو دیکھتا تھا تو پوری کتاب لکھ ڈالتا تھا اور لوگوں کو اپنی تحریر سے محروم کر کے بلیک میل کرتا تھا..

لیکن اس بار میرا کچھ ارادہ نہ تھا، اس سفر کی روداد لکھنے کا.. حج کی نیت میں اور شوق میں کہیں بھی.. کبھی بھی یہ خیال نہیں آیا تھا کہ میں واپسی پر اس سفر کی روداد بھی قلم بند کروں گا..

اس کی کچھ وجوہات تھیں..

بہت عرصہ پہلے جب میں اسلام آباد میں صبح کی نشریات کی میزبانی کیا کرتا تھا ایک اجنبی شخص نے مجھے دوپہر کے کھانے کے لیے مدعو کیا.. عثمانیہ ریسٹوران کی بالائی منزل پر بیٹھے ہوئے کھانے کے دوران اس نے کہا ”مارر صاحب میں ایک فارمے سونیکل فرم کے لیے کام کرتا ہوں.. ملڈ کلاس شخص ہوں اور میری زندگی شاید مختصر ہو چکی ہے کہ ڈاکٹر بھی کہتے ہیں تو میں نے ایک روز حساب کتاب کیا.. میں نے جو زندگی گزار لی ہے.. اس زندگی میں سب سے زیادہ خوشی مجھے کس نے دی ہے.. تو جواب میں نہ میرے نزدیک عزیز آئے اور نہ بال بچے.. جواب میں آپ کا نام آیا.. آپ کی تحریروں نے مجھے جو خوشی دی ہے اس کا نام آیا.. تو میں نے بہت سوچا کہ اس خوشی کے لیے جو آپ نے مجھے عطا کی ہے اس کا شکریہ کیسے ادا کروں.. شاید ایسے..“ یہ کہہ کر اس نے جیب میں سے ایک چیک نکال کر میری طرف بڑھایا جس پر اڑتیس ہزار روپے کی رقم درج تھی..

”میری خواہش ہے کہ آپ اس رقم سے حج کریں..“

میں ایک مکمل سنانے میں چلا گیا.. بہت دیر چپ بیٹھا رہا اور اس چیک کو تکتا رہا جو میری حقیقی زندگی کا سب سے بڑا انعام تھا.. کسی بھی ادیب کو بھلا اس سے بڑا کاپلی منٹ اور کیا مل سکتا ہے.. اس کے سامنے تو نوبل پرائز بھی ماند پڑتا تھا..

لاہور واپسی پر میں نے میمونہ سے اس ملاقات اور چیک کا ذکر کیا تو وہ کہنے لگی ”نہیں.. حج صرف اپنی حق حلال کی کمائی سے کرنا جائز ہے.. کسی غیر کے پیسے سے نہیں.. حکومت کے خرچے سے بھی نہیں.. جب تمہاری نیت ہوگی، بال بچوں کے فرائض سے فارغ ہو جاؤ گے تو اپنی کمائی سے چلے جانا..“

میمونہ نے فتویٰ دے دیا تھا تو میں نے اگلی ملاقات پر وہ چیک واپس کر دیا اور معذرت کے ساتھ واپس کیا اور پھر یونہی دریافت کیا کہ کہیں آپ کی ایک درپردہ تمنا یہ تو نہیں تھی کہ میں حج پر جاؤں اور واپسی پر عادت سے مجبور ہو کر ایک اور سفر نامہ تحریر کر دوں.. تو ان صاحب نے نہایت متانت سے کہا ”ہاں.. یہ شرط تو ہر گز

نتیجی لیکن خواہش ضرور تھی لیکن میں اس کا اظہار نہیں کر سکتا تھا۔“ گفتگو کا رخ بدل گیا اور میں اس کا پہلی منٹ کے سحر سے باہر آ کر تارل انداز میں باتیں کرنے لگا۔ ”ابھی نہ ارادہ ہے اور نہ خواہش... لیکن اگر کبھی میں حج پر گیا تو واپسی پر ہرگز اس سفر کو بیان نہیں کروں گا۔“

وہ صاحب شدید حیرت میں مبتلا ہو گئے ”لیکن کیوں... آپ جہاں کہیں بھی جاتے ہیں واپسی پر اس سفر کا احوال لکھتے ہیں تو حج کے سفر سے اجتناب کیوں؟“

”اس لیے کہ... فرض کر لیجئے کہ وہاں پہنچ کر میری کیفیت وہ نہ ہو... جوج پر جانے والا ہر سفر نامہ نگار بیان کرتا ہے کہ مجھ پر تو یہ قلمی اور روحانی واردات گزری... اور مجھے کچھ بھی نہ ہو... میں جوں کا توں رہوں... جیسا ہوں ویسا ہی رہوں... نہ گناہوں کی پشیمانی میں آنکھوں سے آنسوؤں کے آبشار اتریں... نہ کسی روحانی کیف کی سرمستی کی بارش میں بھگوں... تو پھر کیا کروں... اگر واپسی پر میں یہی کچھ تحریر کروں تو علمائے کرام اور مشائخ اور شہر کے لوگ مجھے سولی پر چڑھا دیں... انہیں عقیدت اور دینی جذبے کی جس انفون کی عادت ہے، وہ پیش نہ کروں تو وہ مجھے مار ڈالیں... اور اگر ان کے غضب سے ڈر کر یہ بیان کروں کہ ہاں مجھ پر بھی وہی گزری ہے جو سب پر گزرتی ہے تو یہ ایک گناہ کا ارتکاب ہوگا... ایک سفید جھوٹ ہوگا... میں جیسا کیسا بھی مسلمان ہوں، کم از کم حج کے سفر نامے میں تو بے جا لفاظی اور اپنے آپ کو اس سحر میں مبتلا کر کے جو کبھی طاری نہیں ہوا... اسے وارد کر کے یہ سفر نامہ تو نہیں لکھ سکتا... جھوٹ نہیں بول سکتا... مکہ اور مدینہ کے بارے میں محض خواب و خیال اور خود ساختہ عقیدت میں ڈوب کر تو نہیں لکھ سکتا۔“

”آپ اگر گئے تو وہی لکھنے کا جو آپ محسوس کریں گے۔“

”اگر میں نے کچھ بھی محسوس نہ کیا تو؟“

اس کا جواب میرے محسن کے پاس بھی نہ تھا۔

لیکن میں نے کچھ نہ کچھ تو محسوس کرنا تھا... وہی جو سب لوگ کرتے ہیں کہ یہ... میری مجبوری تھی... میں نے زندگی میں بہت کچھ تو نہیں جو کچھ بھی سیکھا ہے نتیجہ یہی برآمد ہوتا ہے کہ نہ دلائل کام آتے ہیں اور نہ آپ کی اپنی ذاتی سچائی... عقیدہ ایک ماں کی طرح ہوتا ہے... اور آپ اسے تبدیل نہیں کر سکتے... وہ جیسی بھی ماں ہو... ڈراؤنی... بھیا تک شکل والی گلے میں کھوپڑیوں کی مالا ڈالے کالی ماما کے مندر میں آنے والے پجاریوں اور عقیدت مندوں سے بھی آپ بحث نہیں کر سکتے... انہیں قائل نہیں کر سکتے۔

آپ دلائل سے کسی بھی مذہب کے پیروکار کو اس کے عقیدے سے اس لیے نہیں ہٹا سکتے کہ وہ آپ کے مذہب کے دلائل ہوتے ہیں۔

آپ جس عقیدے میں پیدا ہوتے ہیں اس کی قید میں ہوتے ہیں... اس کے سوا جو کچھ بھی ہوتا ہے، آپ کے نزدیک کفر ہوتا ہے۔

چنانچہ میں بھی اپنے عقیدے کی قید میں تھا..

گمبار نے ابھی ابھی آپ کو چاک سے اُتارا ہے اور ہر شے کچی ہے.. ابھی ابھی ناز و کنا ہے اور کانوں کے کپتے پردے اذان کی آواز سے قمر آنے لگتے ہیں.. اور زندگی کا آغاز ہو جاتا ہے اور اس کے بعد پوری حیات میں منہ ذل کعبہ شریف میرے مولا بلا لودہ سینے مجھے.. نختے بیٹھو.. دواؤں پر بیٹھو اور ابراہیم نائی کہتا ہے کہ اوپر دیکھ چل گدھا اٹھائے لیے جاتی ہے اور آپ فوراً اوپر دیکھتے ہیں اور نیچے کام تمام ہو جاتا ہے.. قرآن پاک پر سر ہلاتے ہوئے.. نمازیں.. روزے.. عیدیں.. جنازے.. اشہد لا الہ الا اللہ.. لحد میں اتارتے ہوئے.. لاؤ ڈسٹیکروں پر ملاؤں کا شور.. مرتے ہوئے سورہ یسین.. غرض کہ زندگی کا ہر بل عقیدے کی قید میں آئے ہوئے انسان کے کپیوٹر میں یہ ڈیٹا دن رات فیڈ کرنا چلا جاتا ہے.. اور بالآخر جب انسان ان مقامات کو نظر کے سامنے پاتا ہے جہاں سے اس ڈیٹا نے جنم لیا تھا تو وہ کپیوٹر کھٹ سے آن ہو جاتا ہے کہ تمہیں اب یہ محسوس کرتا ہے.. یہاں آہ وزاری کرو.. خانہ کعبہ سامنے آیا ہے تو اپنے گناہوں کو یاد کر کے معافیاں مانگو..

روضہ رسول کا گنبد نظر آیا ہے تو عقیدت میں یوں شرا بور ہوتا ہے..

یہ کپیوٹر انسان کو حکم دیتا ہے کہ تمہارے محسوسات یہ ہیں.. تم تابع ہو.. اس حکم کی تعمیل کرو.. کیونکہ اس میں کپتے پردے پر قمر قمراتی اذان کے بعد اب تک جو ڈیٹا فیڈ کیا گیا ہے اس کا میکا کی رد عمل یہی ہوگا.. اسی کپیوٹر میں اگر پیدائش کے فوراً بعد بدھ، ہندو، سکھ، عیسائی یا یہودی ڈیٹا فیڈ کر دیا جاتا تو برگد، بنارس، نیکانہ صاحب، بیت اللہ اور بیت المقدس کو پہلی بار نظر کے سامنے پا کر انسان اپنی اپنی قید کے مطابق اپنے کپیوٹر کے حکم کا تابع ہو جاتا..

کوئی ایک کپیوٹر کسی دوسرے عقیدے کے مقدس مقام سامنے پا کر آن ہی نہیں ہوتا.. بخند اُڑا رہتا ہے.. اس انسان کے لیے وہ کوئی بھی عمارت ہو سکتی ہے اسے دیکھا تو جاسکتا ہے لیکن اس کے لیے کچھ محسوس نہیں کیا جاسکتا کہ اسے حکم نہیں ملتا.. تو یہ آپ کا اپنا سراسر غیر جانبدار رد عمل تو ہرگز نہ ہوا.. آپ کو مجبور کر دیا جاتا ہے.. آپ کا کچھ اختیار نہیں..

تو میں اپنے مخصوص عقیدے کی قید میں ہوں، میرے کپیوٹر میں پچھلے تریسٹھ برس سے جو کچھ فیڈ کر دیا گیا ہے، اس سے فرار نہیں ہو سکتا.. پھر میں کہاں گیا.. رد عمل کا فیصلہ تو کپیوٹر کے ہاتھ میں چلا گیا.. لیکن میں ہتھیار نہیں ڈالنا چاہتا تھا.. میری شدید تمنا تھی کہ میں اس قید سے نکلوں.. میرا کپیوٹر سراسر خالی ہو جائے.. سنکھتا ہو جائے.. مجھے اس کی اطاعت نہ کرنی پڑے تب میں نیوٹرل گیر میں دہاں جاؤں اور پھر وہاں کوئی گیر لگ جائے خود بخود.. بے شک بیک گیر لگ جائے اور میں کسی کھائی میں جا گردوں یا پہلا گیر لگ جائے تو میں دھچکے کھاتا آگے چلا جاؤں.. آگے کہاں؟ کہیں بھی..

تو ایک مجبوری کا سفر نامہ کیا لکھتا..

ایک وجہ اور بھی تھی..

ان مقامات کے لیے.. عقیدت کے عبادت کی سرشاری اور سستی کے.. پچھتاوے اور شرمندگی کے اور محبت کے اظہار کے لیے جو لفظ استعمال کیے جاتے تھے.. ان میں یکسانیت بہت تھی، تقریباً ہر لکھنے والا انہی مخصوص الفاظ کا سہارا لیتا تھا اور جہاں یکسانیت نہ تھی وہاں ٹکشن تھی.. تخیل کی بلند پروازی تھی.. ایک ناول کی مانند کردار گھڑے جاتے تھے اور انہیں اپنے برابر میں بنھا کر جنگ اُحد کی باتیں کی جاتی تھیں.. اللہ میاں سے باقاعدہ ڈائلاگ کیے جاتے تھے اور فلٹر کیا جاتا تھا.. یہ بھی مجھے منظور نہ تھا.. تو عقیدت عبادت، سرشاری اور سستی، پچھتاوے اور شرمندگی کے اظہار کے لیے نئے لفظ کہاں سے آئیں گے.. اگر یہ سب کچھ محسوس ہوا تو.. اس لیے آغاز میں کچھ خیال نہ تھا.. اس لیے میں نے سفر نامے لکھنے کی کوئی منصوبہ بندی نہ کی.. کوئی نوٹس تیار نہ کیے.. حج کے دوران کسی ایک عمارت، ایک چہرے کا مشاہدہ اس نظر سے نہ کیا کہ بعد میں اسے بیان کرنا ہے.. تو نہ لکھنے کی وجوہات کی ایک طویل فہرست پیش کرنے کے بعد.. اتنے جواز تلاش کرنے کے باوجود میں یہ سفر نامہ کیوں لکھ رہا ہوں.. غدر گناہ بے شک گناہ سے بدتر ہے لیکن میں اس کا عذر ابھی پیش کروں گا.. آپ بے شک اسے ”چور چوری سے جائے ہیرا پھیری سے نہ جائے“ کی مد میں ڈال کر میرا عذر قبول نہ کریں لیکن منہ ذل کعبہ شریف میں حج کہتا ہوں..

میں پاکستان سے حج کے بارے میں مختلف قسم کے کتابچے اور پمفلٹ تو ہوا لایا تھا لیکن میری توجہ کا مرکز محمد رفیع ڈوگر کی ”الامین“ کی پہلی جلد تھی.. تین جلدوں پر مبنی یہ سیرت رسولؐ میری پسندیدہ کتابوں میں سے ہے.. رفیع کو تو اس عمر بھر کی کمائی کے عوض جواجر ملنا ہے، وہ تو انشا اللہ ملنا ہی ہے لیکن مجھے یقین ہے کہ اس اکھڑ مزاج شخص سے مجھے جو قربت حاصل رہی ہے تو اس کے باعث مجھ پر بھی کرم ہو جائے گا.. اس کا مجھے یقین ہے.. جدہ آمد کے دوسرے روز سلجوق نے انٹرنیٹ سے ڈاؤن لوڈ کی ہوئی ڈاکٹر علی شریعتی کی کتاب ”حج“ کے ایک سو دو صفحات میرے سامنے رکھ دیئے کہ ابا سے بھی دیکھ لیجیے.. میں ایک مدت سے علی شریعتی کی فلسفیانہ تحریروں کا مداح تھا، علامہ اقبال کے کلام سے روشنی پانے والا یہ شخص انقلاب ایران کے پیش روؤں میں سے تھا جسے نوجوانی میں ہی شاہ کی خفیہ پولیس ساواک نے ہلاک کر دیا تھا..

علی شریعتی کی یہ کتاب جس کے وجود سے میں ناواقف تھا.. ایک اور انقلاب تھا.. حج کی جو فلسفیانہ توجیہ اور اہمیت وہ پیش کرتے ہیں، یکتا اور حیرت انگیز ہے.. اس کتاب کے مطالعے نے میرے حج کو ایک ایسا رُخ عطا کیا جو میرے گمان میں بھی نہ تھا.. میں تو سیدی بات ہے گھر سے ہدایات پر اندھا دھند عمل کرنے کے لیے.. سوال کیے بغیر سر جھکائے یہ رسوم ادا کرنے کے لیے آیا تھا لیکن ”حج“ نے میرا نگاہ نظر یکسر بدل دیا کہ ان سب کا تو جواز بھی ہے.. اگر میں یہ کتاب پہلے پڑھ لیتا تو اس کا آخری صفحہ اُلٹنے کے بعد حج کے لیے رختِ سفر

باندھ لیتا.. میں آئندہ دنوں میں اس کتاب کا تذکرہ کرتا رہوں گا.. ویسے تو یہ کتاب اس لائق ہے کہ پوری کی پوری مثال کے طور پر نقل کر دی جائے لیکن شریعتی کے ایک تصور نے مجھ پر گہرا اثر کیا.. وہ کہتے ہیں.. ”جج کیا ہے؟ جج دراصل ایک سیاہ فام غلام عورت.. جس کا نام ہاجرہ تھا اسے خراج تحسین پیش کرنے کا نام ہے.. ایک اور مقام پر ان کا بیان ہے کہ.. تمام انسانیت میں سے ایک عورت.. اور تمام عورتوں میں سے ایک سیاہ فام غلام عورت جس کا نام ہاجرہ تھا رہتی دنیا تک لوگ اللہ کے گھر کے ساتھ اس کی قبر کا بھی طواف کرتے رہیں گے کہ ان کا مدفن وہاں ہے..

اگر حضرت ہاجرہ کو حضرت ابراہیمؑ، حضرت سارہ کے نسوانی خسد کے باعث ایک نامہریاں برباد بیاباں میں نہ چھوڑ جاتے تو.. نہ زمزم ہوتا اور نہ کعبہ تعمیر ہوتا.. نہ سعی ہوتی، نہ قربانی اور نہ شیطان.. اور نہ حضرت اسماعیلؑ کی آل میں حضورؐ کا ورد ہوتا اور نہ جج ہوتا.. جج ہاجرہ ہے..

اور اب وہ عُذر گناہ.. اگر جج کے سفر نامے کو ایک گناہ کہا جاسکتا ہے تو.. شریعتی اپنی کتاب کے آخر میں لکھتے ہیں ”جج محض عرفات میں مکمل نہیں ہوتا.. ادھورا رہتا ہے.. جج تو دراصل تب شروع ہوتا ہے جب آپ اپنے وطن واپس جاتے ہیں اور.. اپنے لوگوں کو جج کے تجربے میں شریک کرتے ہیں.. نہ شریک کریں تو جج ادھورا رہتا ہے..“

تو یہ عُذر مجھے شریعتی نے مہیا کیا..

میں نہیں چاہتا کہ میرا جج ادھورا رہے۔ اس لیے میں آپ کو اپنے تجربات میں شریک کرنا چاہتا ہوں.. چور چوری سے جاتا ہے.. سفر نامے کی ہیرا پھیری سے نہیں جاتا..

”اب ہم ایسے گم ہوئے پریم نگر کے شہر.. مکے پہ گیا شور“

جج میں ابھی کچھ روز باقی تھے..

میں رہیں جدہ تو تھا لیکن اُس کے خیال سے غافل نہیں تھا..

اُس کے خیال سے جو جدہ سے صرف ایک گھنٹے کی مسافت پر گھر بنائے بیٹھا تھا..

طے ہوا کہ جج سے پیشتر اس سے ایک افتتاحی ملاقات کر لی جائے.. اسے طے کی ریپرسل کر لی

جائے تاکہ یکدم اسے سامنے پا کر حواس باختہ نہ ہو جائیں.. اس سے طے.. اس کے سامنے حاضر ہونے کے کچھ

آداب سیکھ لیے جائیں۔ تھوڑی سی نیٹ پر یکٹس ہو جائے..

تو ہم اسی.. چپ چپ کھڑے ہو ضرور کوئی بات ہے.. پہلی ملاقات ہے جی پہلی ملاقات ہے.. کو

جاتے ہیں..

جدہ تو شیطان کی آنت کی طرح طویل ہوتا چلا جاتا تھا..

شیطان نے تو بہت بعد میں جلوہ دکھانا تھا فی الحال اس نے اس آنت کی ڈیوٹی لگائی تھی کہ وہ طویل

ہوتی چلی جائے.. ختم نہ ہو.. ختم ہوگئی تو ملاقات ہو جائے گی.. اس آنت کے ارد گرد روشنیوں کے انبار تھے..

ہماری کار کے اندر جدہ کے مضافات کی چکا چوند تھی..

اتنی روشنی تھی کہ رات کے اس پہر دن کا گماں ہوتا تھا..

میں ایک ایسے شخص کی مانند تھا جو سو جانا چاہتا تھا لیکن اس کے بیڈروم کے اندر کسی سٹینڈیم کو بقتہ نور

بنادینے والی روشنیاں نصب کر دی گئی تھیں اور وہ سو نہ سکتا تھا..

شب نصف ہو چکی تھی.. اندھیرے اور اجالے کی درمیانی سرحد پر کچھ لمحوں کے لیے قیام کرتی تھی اور

بلقوت کی کار ایک صبارتار نوخیز چھتے کی مانند قلائچیں بھرتی شاہراہ پر اڑان کرتی چلی جا رہی تھی..

پھر شاہراہ کے عین اوپر منزلوں کے ناموں والا ایک سائن بورڈ قریب آتا گیا.. اس پر جلی حروف

میں اگر چہ اور بہت سی منزلوں کے شہروں کے نام بھی درج تھے لیکن مجھے ان کے درمیان صرف ”مکہ مکرمہ“ لکھا

دکھائی دیا جس کے اوپر شناخت کے لیے خانہ کعبہ کی ایک سیاہ شبیہ تھی۔
یہ روڈ نو ملے تھی۔

بھری پُری۔۔ رات کے اس پہر بھی۔۔ شاہراہ کے سینے پر نریک شائیں شائیں کرتی ہمارے دائیں بائیں سے گزرتی جاتی تھی۔

جب میں نے منزلوں کی نشاندہی کرنے والے نیلے سائن بورڈ پر زندگی میں پہلی بار ”مکہ مکرمہ“ لکھا دیکھا تو اسے پڑھ کر میں ایک چپ سناٹے میں چلا گیا۔ نہ بدن میں کسی سنسنی نے جنم لیا نہ تاریخ کے اوراق نے مجھے کسی بیجان میں مبتلا کیا اور نہ ہی میں اپنی خوش بختی پر نازاں ہوا کہ میں آج کیسے دیار میں جا رہا ہوں۔ کس سے ملاقات کرنے۔۔ آشنا ہونے جا رہا ہوں۔

شامد اس لیے کہ میں نے اپنے آپ کو نیوٹرل گیسٹر میں ڈال دیا تھا۔ اپنے آپ کو براہینتہ نہیں کیا تھا۔۔ جوش نہیں دلایا تھا۔۔ نہ اکسایا تھا اور نہ اشتعال دلایا تھا کہ سبحان اللہ میرے یہ نصیب کہ میں آج شہرود کی ماں کی جانب رواں ہوں جس کی جانب پوری حیات میں ہمیشہ میرا منہ رہا۔۔ جہاں میرے نبی تولد ہوئے۔۔ جہاں اللہ کا گھر ہے۔۔ اوجھر جاتا ہوں۔۔ سبحان اللہ۔۔ نہیں میں نے قطعی طور پر اپنے آپ کو پتہ ناسز نہیں کیا۔ کپیوٹر کے ڈیٹا کی کسی ان سنی کردی اور نیوٹرل گیسٹر میں رہا۔

ایک آوارہ گرد کے لیے۔۔ چاہے وہ ایشیا میں ہو یا یورپ میں سب سے بیجان خیز وہ لمحہ ہوتا ہے جب وہ پیدل چلتے۔۔ کسی بس یا کار میں سفر کرتے یکدم شاہراہ کے کنارے آویزاں کسی سنگ میل کو دیکھتا ہے اور اس پر ایک ایسے شہر کا نام ابھرا ہوا دیکھتا ہے جسے اس نے تاریخ کی کتابوں میں یا تخیل میں ہی دیکھا ہوتا ہے۔۔ روم۔۔ اتنے کلومیٹر۔۔ پیرس۔۔ برلن۔۔ شاہک ہوم۔۔ بیروت۔۔ دمشق۔۔ اشبیلیہ۔۔ استنبول۔۔ بمبکت۔۔ کاشغر۔۔ شی آن۔۔ اور وہ ایک عجیب جنسی تلذذ کی قربت میں سانس لیتی ہوئی بیجان خیزی میں ان میں سے کسی ایک نام کو سنگ میل پر درج دیکھ کر اپنی خوش بختی پر نازاں ہوتا ہے۔۔ اور یہ شہر۔۔ جس کی جانب میں سفر کرتا تھا، کل خدائی ہر روز پانچ بار اس کی جانب چہرہ کرتی اور جھکتی تھی۔۔ اُن میں سے کسی ایک شہر کی جانب کوئی ایک بھی جھلک نہ تھا تو وہ اُن میں افضل تھا اور اس کے باوجود مجھ پر چنداں اثر نہ ہوا کہ میں نے اپنے آپ کو نیوٹرل گیسٹر میں ڈال رکھا تھا۔

جذہ سے نکلنے والی شاہراہ پر نصف شب کے بعد جب کہ جذہ کی بے رحم روشنیاں پیچھے رہ گئی تھیں اور ایک بے آباد صحرائی وسعت کی تاریکی کار کے اندر آ رہی تھی ایک دورا ہوا گیا۔

شاہراہ تقسیم ہو گئی۔۔ سائن بورڈ پر ہدایت کے حرف درج تھے۔

مکہ مکرمہ۔۔ سیدھے چلے جائیے۔

مدینہ منورہ۔۔ بائیں جانب مڑ جائیے۔

البتہ اس مدینہ منورہ کو زندگی میں پہلی بار ایک سائن بورڈ پر لکھا دیکھ کر میرا نیوٹرل گیسٹر ڈولنے لگا۔

نوٹے کو آیا... میرا خلق خشک ہو گیا اور ماتھے پر پسینہ پھونکنے لگا... کوئی اور گیرنگ گیا.. میں نے بڑی مشکل سے اپنے آپ کو سنبھالا اور پھر سے نیوٹرل گیر میں ڈالا۔

ادھر یا ادھر؟

بڑا کٹھن سوال تھا کہ ادھر یا ادھر..

شہروں کی ماں کے پاس چلیں یا وہ شہر جو منور ہے ادھر کا رخ کریں..

چونکہ ہم نے گھر سے نکلتے ہوئے فیصلہ کر لیا تھا کہ پہلے ادھر پھر ادھر..

بہت بعد میں یہ کھٹاک نہیں پہلے تو ادھر.. پھر ادھر..

لیکن یہ تو بہت بعد میں کھلا..

توئی الحال ادھر..

مجھے علامہ اسد کی کتاب ”روڈ نو مکہ“ یاد آتی چلی جاتی تھی..

اور میں آج روڈ نو مکہ پر جاتا تھا.. ادھر کو سفر کرتا مسافر تھا.. جو ایک نام کو سائن بورڈ پر دیکھ کر نیوٹرل گیر کے باوجود ایک چُپ سناٹے میں چلا گیا تھا.. لیکن اس چُپ سناٹے میں بھی ادھر یا ادھر کی کشتی کے دھاگے الجھتے رہے.. ان کا کوئی سرالمانہ تھا کہ یہ اتنے الجھے ہوئے تھے.. یا پہلے ادھر ہوتے چپکے سے.. پھر ادھر بھی آ جاتے.. ادھر والے کا جو محبوب ہے، پیارا ہے تو اُس کے در پر اگر پہلے دستک دے آتے تو عاشق نے ناراض تو نہیں ہوتا تھا..

لیکن ادھر والے کا.. بزرگندہ والے کا چونکہ حکم تھا کہ پہلے وہاں جاؤ جو مجھ سے عشق کرتا ہے تو ہم اُس کے فرمان کے تابع ادھر جا رہے تھے.. یوں کچھ تسلی ہوئی..

دائیں جانب صحرائی و سیمتوں میں اُس کی بے آباد تنہائی میں کہیں کہیں لینڈ روڈز اور مہنگی جیپیں کھڑی تھیں اور ان کے برابر میں خیمے نصب تھے..

یہ اہل جدہ کا پسندیدہ مشغلہ تھا.. رات صحرائیں گزرا نا.. صحرائیں اگر چہ نیوٹا، لی ایم ڈبلیو اور فراری نہیں بوجھتے تھے لیکن ان کی خصلت نہیں بدلتی تھی.. میرے ایک قریبی دوست کا روڈ بار کے سلسلے میں رحیم یار خان گئے اور ابوظہبی کے سلطان کے مہمان کے طور پر ان کے وسیع پیلس میں قیام کیا جہاں کے ہاتھ روم بھی سونے سے مزیں تھے اور نہانے کا مہم کسی بڑی سہمی کی شکل کا تھا.. تو یہ دوست اگلی سویر فجر کی نماز ادا کرنے کے بعد بیٹلنے کے لیے باہر نکلے تو کیا دیکھتے ہیں کہ سلطان کے عرب مہمان ادھر ادھر ریت کے ٹیلوں پر محو خواب ہیں.. بعد میں ان سے دریافت کیا گیا کہ یا شیخ یہ کیا ماجرا ہے.. دنیا بھر کی آسائش اور راحت ترک کر کے ریت کو کیوں بستر بنایا ہے تو جواب ملا کہ اندرا ایئر کنڈیشنر کا شور بہت ہے اور دوسرے یہ کہ جو لطف ریت پر لیت کر کھلے

آسمان تلے سونے کا ہے وہ بند کروں میں کہاں..

”ابو.. آپ چپ بیٹھے ہیں..“

دراصل اس سفر کے دوران میں چپ ہی بیٹھنا چاہتا تھا.. چپ کے گنبد میں دم رو کے اپنے دل کی دھڑکن سننا چاہتا تھا.. نبض محسوس کرنا چاہتا تھا کہ شہر مکہ ان پر کیسے اثر انداز ہوتا ہے.. اپنے آپ کو خالی کر کے تاریخ اور تقدس کو رخصت کر کے میں منتظر تھا کہ اس شہر کا پہلا وار کیسے ہوتا ہے..

”ہاں..“

وہ دونوں بھی چپ تھے لیکن زیر لب کچھ بڑبڑا رہے تھے.. تھوڑی دیر کے بعد سلجوق پھر بولا ”ابو آپ تلبیہ پڑھیں ناں..“

”تلبیہ؟“ یہ کوئی اجنبی سا لفظ تھا.. نا آشنا.. پہلے کہاں سنا تھا.. ہاں لاہور ایئر پورٹ پر..

”جی ابو.. لبیک اللہم لبیک.. میں حاضر ہوں.. اے اللہ میں حاضر ہوں.. آپ کا کوئی شریک نہیں، میں حاضر ہوں.. بے شک سب تفریف اور نعمت آپ ہی کے لیے ہے اور سارا جہان ہی آپ کا ہے.. آپ کا کوئی شریک نہیں..“

یہ واحد دعا تھی جو میں نے خوب رٹ رکھی تھی لیکن پھر بھی کہیں کہیں انک جاتا تھا اور جہاں انک جاتا تھا وہاں پہاڑ بھول جانے والے طالب علم کی مانند تھوڑا سا نونوں نونوں کر کے سلجوق اور سیر کی آواز میں آواز ملا کر کام چلا لیتا تھا.. وہ دونوں میری موجودگی سے غافل تھے اور اپنے آپ میں گم لبیک اللہم لبیک کا ورد کیے چلے جا رہے تھے.. بیٹے میرے ہوں اور میرے وجود سے ہی غافل ہو جائیں لیکن جس نے وہ مجھے عطا کیے تھے، وہ دونوں اُس کے لیے مجھ سے غافل ہوتے تھے تو اس میں حسد میں مبتلا ہونے کی کوئی بات نہ تھی..

جدہ سے چلتے ہوئے میں نے سلجوق کو خبردار کیا تھا کہ وہ اپنی عادت کے مطابق مکہ میں داخل ہوتے ہی رنگ کو مٹری نہ شروع کر دے کہ آبادائیں دیکھو اور اباجی وہ سامنے.. یہ عادت ویسے تو اس نے مجھ سے ہی مستعار لی تھی کہ شمال میں سفر کرتے ہوئے میں مسلسل ان کے کان کھاتا رہتا تھا کہ مینا ذرا ناگہا پر بت دیکھنا.. مینا جی اوگھ کیوں رہے ہو، دریائے سندھ کے پار وہ آبرو آبرو کیوں نہیں دیکھ رہے.. جدہ میں گھومتے پھرتے اس نے مجھ سے پرانے بدلے لیے تھے اور ڈرائیو کرتے ہوئے ایک لمحے کے لیے بھی چپ نہ ہوتا تھا.. قابل دید مقامات کے بارے میں مسلسل معلومات دیتا چلا جاتا تھا.. چنانچہ یہ درخواست ضروری تھی کہ مینا جی، چپ!

میں بھی چپ تھا اور آس پاس بھی چپ چاہتا تھا تاکہ میں پٹیکے سے دبے پاؤں چلتے چڑکی مانند رب کے گھر میں داخل ہو جاؤں.. دیکھوں کہ اسے خبر ہوتی ہے یا نہیں.. میری خواہش کے احترام میں کار کا انجن بھی چل تو رہا تھا لیکن دبے پاؤں بے آواز..

اس لمحے رات کا ایک بج رہا تھا جب شاہراہ کے دونوں جانب اندھیرے میں سے چند سیاہ

پہاڑیاں صحرا کی تاریکی میں سے انھیں اور واضح ہو گئیں، نظر آنے لگیں اور ان کے درمیان میں شاہراہ کے اختتام پر مکہ کی پہلی روشنیاں ٹٹمنے لگیں۔ میں ان جلتی بجھتی روشنیوں کو جیسا ہوش ٹیلوں کے درمیان میں سے نمودار ہو رہی تھیں، آنکھیں جھپکے بغیر دیکھنے لگا کہ ابھی خانہ کعبہ ان میں سے ظاہر ہوگا اور وہ جو کہتے ہیں کہ پہلی جھلک نظر آنے پر جو دعائیں مانگیں آکٹھ جھپکے بغیر وہ قبول ہو جاتی ہیں تو کہیں وہ گھڑی گزر نہ جائے۔ میں دبے پاؤں چپکے سے ایک چور کی مانند رب کے گھر میں کیوں داخل ہونا چاہتا تھا؟ میں کوئی چور تھا؟

چور تھا۔

چوری کرتے بھن گھر زب دا۔ اس لیے دبے پاؤں جاتا تھا۔ تو بہ تو بہ یہ بکھے شاہ بھی کیسے غلط موقعوں پر نزل ہو جاتا تھا۔ میں نے اس لمحے واقعی بکھے شاہ کو شدید ناپسند کیا۔ یہ کوئی موقع تھا۔ مجھے بقیہ سفر میں اس سے اجتناب کرنا چاہیے تھا ورنہ وہ میرے لیے مضرت ثابت ہو سکتا تھا۔ گھر زب دا ہے کہاں۔ ہم چور تو نہیں ہیں، ڈھانے کے لیے تو نہیں آئے تو نظر آ جا۔

”خانہ کعبہ کب دکھائی دے گا جوتی؟“

”ابا وہ نہ تو یہاں سے دکھائی دے گا، اتنی دور سے اور نہ ہی مکہ کے اندر پہنچ کر نظر آئے گا۔ تب دکھائی دے گا جب ہم اس تک پہنچیں گے۔ ریلیکس کریں والد صاحب۔“ اب والد صاحب ریلیکس کرنے جو گے رہے ہی نہیں تھے۔

کھچاؤ اور تباؤ میں بیٹھے رہے۔ دور ٹٹماتی روشنیوں کو گھورتے ان کے اندر تک آنکھیں لے جا کر کچھ تلاش کرتے رہے۔

تے ٹھگ اوس ٹھگاں دے ٹھگ نوں...

ٹٹر ٹٹر۔ تو بہ تو بہ

آپے پائیاں کُنڈیاں تے آپے کھچنایاں ڈور

ساڈے ول کھڑا موڑ۔

کھڑا ان ٹٹماتی روشنیوں کے اندر تو تھا۔ یہ طے تھا کہ وہ وہاں ہے لیکن وہ اس نکھرے کو موڑ کر یہ نہیں دیکھتا تھا کہ کون آیا ہے۔

کون آیا پیمین لباس گڑے۔

عرش کرسی تے بانگیاں ملیاں، مکے پے گیا شور۔

مکے میں واقع شور تھا۔

اور جب ہم سچ مکے میں داخل ہوتے ہیں تو کیسے کیسے ناپائوں ہوتے ہیں۔ کیسے دل گرفتہ اور شکستہ

ہوتے ہیں کہ یہ مکہ ہے.. بڑی صراحیوں سے مزین ایک چوک کے آگے ایک جدید شہر کی لپک جھپک اور چکا چوندھی.. اور اس مکے میں شور تھا.. وہی شاپنگ مالز، سپر سٹور اور ریسٹوران جو جدہ کے آزار تھے.. اور فٹ پاتھوں پر.. شاہراہ کے درمیان میں مزے سے ٹہلتے.. شاپنگ کرتے.. آپس میں چہلیں کرتے.. میکڈونلڈ کے برگر، کیٹکی فرائڈ چکن اور چیزا کھاتے.. کوک اور پیپی نوش کرتے آکس کریمیں چاٹتے بے پرواہ لوگ.. صرف ایک فرق تھا کہ ان میں سے کچھ احرام میں ملبوس تھے.. ایک اور بے روح ماڈرن شہر دل کو بھادینے والا.. ایسا شہر کہ اس میں داخل ہوتے ہوئے ”میں حاضر ہوں..“ پکارنے کو بھی جی نہ چاہا کہ یہاں کون ہوگا جو حاضری لگائے گا.. خواہ مخواہ رنجیدہ اور آبدیدہ ہو کر لبیک لبیک کی دہائیاں دیتے رہو.. کون سنے گا.. اس شہر میں اس کا کھڑا کیسے ہو سکتا ہے..

یہ پریم نگر کا شہر تو نہیں تھا..

اب ہم ایسے ٹم ہوئے پریم نگر کے شہر....

اتنی چمک بھڑک کے چکا چوند شہر میں تو ایک سوئی گم نہ ہو سکتی تھی اتنی روشنی تھی تو ہم کیسے گم ہو سکتے تھے..

حاجی لوگ مکے نوں جاندے، اسماں جاتا تخت ہزارے..

جست دل یار اُتے دل کعبہ، بھویں پھول کتاباں چارے..

ہم بھی اگر چہ تخت ہزارے والے تھے لیکن حاجی لوگ تھے، مکے آ گئے تھے.. ہم نے تو یہ نہیں کہا تھا کہ

جدھر یار ہے اسی ست میں کعبہ ہے.. کہ ہم نے تو منہ دل کعبے شریف کیا تھا اور جس مکے میں دو کعبہ تھا وہاں شور تھا

تخت ہزارے میں اتنا شور نہ تھا..

مکہ.. شہروں کا شہر..

شہروں کی ماں..

مکہ..

جس کی جانب نفع جہان.. اربوں لوگوں کی خلقت کا اثر وہاں.. نہ ان کے چہرے ملتے ہیں نہ شکلیں نہ رنگ.. نہ ناکیں جو سجدے میں جائیں تو کبھی مزید چٹی ہو جائیں اور کبھی اتنی نیکی میں کفرش میں شکاف ڈال دیں.. اور مصلے چٹائی یا زمین پر ان کے پسینے جذب ہوں تو ان سے رنگ اور نسل کا کوئی تعین نہ ہو تو ایسی خلقت کا اثر وہاں روزانہ پانچ بار کم از کم جس کی جانب رخ کر کے سجدے میں گرتا ہے تو یہ مکہ مجھ پر کچھ اثر نہ کرتا تھا.. معمول کا ماڈرن پُرشور شہر تھا.. درست کہ دنیا کے بُت کدوں میں پہلا وہ گھر خدا کا یہاں تھا اور ہے پر کہاں ہے.. اور اسی مکے نے میرے محبوب نبیؐ کو نکال دیا تھا.. ہجرت پر مجبور کر دیا تھا.. وہ تو اسے پھر بھی عزیز رکھتے تھے تو میں کیسے اسے عزیز نہ رکھوں.. کوئی نشانی، عمارت، کوئی اشارہ تو ایسا ملے کہ یہ شہروں کی ماں ہے..

سوائے ٹریفک کے اشاروں کے اور کوئی اشارہ نہ ملا..

سلبوق کسی حد تک اس شہر کا باسی تھا.. آتا جاتا رہتا تھا.. اس کے لیے یہ معمول تھا.. لیکن میں تو معمول سے الگ ہو کر یہاں پہنچا تھا تاکہ غیر معمول کا نظارہ کروں.. پہلی بار آیا تھا..

حاجی لوگ پہلی بار ملنے آئے تھے اور مایوس اور دل گرفتہ ہو رہے تھے.. سلبوق نے اپنی کار پاکستان ہاؤس کے احاطے میں پارک کی اور ہم پیدل ہو گئے.. دور دور تک نہ کوئی مینار تھا اور نہ کسی سیاہ پوش گھر کے آثار.. البتہ متوقع حاجی لوگ رات کے ڈھائی بجے بھی سڑکوں پر منگشت کر رہے تھے.. شاپنگ میں مشغول تھے اور ان میں سے کچھ کو میں نے دیکھا کہ ایک تنور کے سامنے قطار بنائے گرم گرم روٹیوں کے حصول کی چاہت میں بے چین ہوئے جاتے تھے..

ایک طویل سڑنگ میں داخل ہو گئے..

اس کے اندرون میں جیٹ ہوائی جہازوں میں نصب پنکھوں ایسے جہازی ایئر کنڈیشنر ایک لفوف میکا کی شور میں بلند ہو رہے تھے.. سڑنگ میں بہت ٹھنڈک تھی اور سرد ہوا تھی..

ہم اس بخ بستہ ہواؤں والی سڑنگ سے باہر آئے.. باہر آئے تو ایک پُل کے پار.. اونچی عمارتوں میں سے ایک بلند قامت کھجور کے درخت کی مانند ایک چکا چوندر روشن مینار نمودار ہوا..

”اُلٹے پھر آئے درِ کعبہ اگر روانہ ہوا
سوہنے یار دے حُسن دا گرم بازار“

”سلوٹن“

”جی ابا.. یہ خانہ کعبہ کا مینار ہے؟“

اس مینار کی ساخت بہت نئی نوین کی اور ستھری شکل کی تھی.. وہ اس قدر.. رات کے ڈیزہ بجے بھی
نمایاں اور روشنیوں میں ڈوبا ہوا تھا جیسے کسی شیخ ڈرامے میں ایک اہم کردار پر سپاٹ لائٹ مرکوز کر کے اسے
فوکس میں لایا جاتا ہے۔

اس میں کوئی کشش نہ تھی..

نہ تو اس میں دمشق کی جامع امیہ کے مینار ایسی قدامت اور خوش شکلی تھی..

نہ یہ مسجد قرطبہ کے اس مینار کی ہمسری کرتا تھا..

آیا صوفیہ.. نیلی مسجد کے مخروطی آسمان میں گڑھے ہوئے برجھوں ایسے نازک میناروں کا تذکرہ
کیا.. جامع مسجد ہرات کے صحن میں سے بلند ہونے والے نیلگوں.. نیلاہٹ میں رکتے ہوئے میناروں کو کیا
فراموش کریں.. یہاں تک کہ بادشاہی مسجد لاہور کے مینار جو شان رکھتے تھے..

یہ محض اس لیے ممتاز تھا کہ خانہ کعبہ کے دل سے اٹھتا تھا..

پل کے پار ہوئے تو یکدم باب عبدالعزیز سامنے آ گیا..

انگریزی میں بنگ عبدالعزیز کے دروازے کے سامنے ایک وسیع احاطہ تیز روشنیوں کی زد میں آیا
ہوا اور وہاں احرام پوش مختلف حالتوں میں کچھ چلتے پھرتے تھے.. کچھ اوجھکتے تھے.. کچھ جھکھٹوں میں بیٹھے باتیں
کر رہے تھے.. زیر زمین پھیلے غسل خانوں میں سے خود کار زنیوں پر کھڑے.. کچھ نہادھو کر.. کچھ فارغ ہو
کر.. بیشتر وضو کر کے احاطے کی روشنیوں میں ابھر کر زنیوں سے پہلا جھجکتا ہوا قدم اٹھا کر فرش پر قدم رکھ کر ہجوم
کا ایک حصہ بن جاتے تھے.. اگرچہ ہجوم کا ایک حصہ بن جاتے تھے لیکن الگ الگ شاہتیں، شکلیں اور قد بُت

ان کی پہچان جدار کہتے تھے.. نغمہ ایک ہی تھا لیکن راگ راگنیاں مختلف تھیں..

سلجوق اور نمیر نے باب عبدالعزیز کے سامنے جو ایک گھڑیال چبوترہ ہے، اس کے نیچے مجھے کھڑا رہنے کی ہدایت کی کہ اب یہاں سے ہلنا نہیں در نہ گم ہو جاؤ گے.. جیسے میں بچہ تھا اور وہ میرے بزرگ کہ خبردار جو یہاں سے آگے پیچھے ہوئے تو.. میلے میں گم جاؤ گے.. اور خود وضو کرنے کے لیے خود کارزنیوں میں اترنے کے لیے چلے گئے.. میں ظاہر ہے جدہ ہے وضو کر کے چلا تھا اور ظاہر ہے وہ ابھی تک قائم تھا.. میں اتنے ترزد میں پڑنا بھی نہیں چاہتا تھا کہ اگر کچھ شک ہے تو کون وضو خانوں میں اترے اور اس سارے عمل کو دوہرائے تو وضو ہو گا ہی.. نہ ہو گا تو اللہ معاف کر دے گا.. میں نے پہلی بار باب عبدالعزیز کو اطمینان سے دیکھا..

تو کیا خانہ کعبہ کے اس بلند دروازے کو سامنے پا کر میں کچھ آبدیدہ ہوا اور والہانہ انداز میں اس باب کو اپنی آنکھوں میں سمو یا.. اس کی چوکھٹ پر سر رکھنے کو جی چاہا جس کے اندر شنیدہ ہی تھی کہ اللہ کا گھر ہے؟.. نہیں.. بالکل نہیں.. میرے اندر ایک نیم سراسیمگی نے تو اُسی لمحے جنم لے لیا تھا جب میں نے شاہراہ پر آویزاں منزلوں کے ناموں میں ”مکہ مکرمہ“ لکھا دیکھا تھا.. انتظار بھی تھا لیکن دل سے ہوک نہ اٹھی تھی..

میناروں کی مانند باب عبدالعزیز بھی ماڈرن طرز تعمیر کا ایک بلند دروازہ تھا جس میں سے کہیں بھی نور یا تقدس کی کوئی کرن نہ پھوٹی تھی.. بے شک اس پر زرخیز خرچ کیا گیا تھا.. روشنیوں کی بہتات تھی، دنیا کے مہنگے ترین پتھروں سے تراشیدہ تھا.. شاندار اور پر شکوہ تھا لیکن اپنے اندر پوشیدہ ”خزانے“ کا پتہ نہ دیتا تھا..

ایک اور الجھن تھی جو سلجھتی نہ تھی کہ باب شاہ عبدالعزیز اور باب شاہ فہد.. تو جو حرم کے خادم ہوتے ہیں، وہ اپنے آقا کے گھر کے دروازوں کے نام اپنے نام پر تو نہیں رکھتے.. غلام کی کیا مجال کہ مالک کی حویلی کے بڑے پھانک کو اپنا نام دے.. کوئی نہ کوئی مصلحت تو ہوگی جو مجھ کندز ہن کے پلے نہ پڑتی تھی.. موسم میں بہت خوشگوار ہی تھی..

ایک بار جی تو چاہا کہ گھڑیال چبوترہ چھوڑ کر ذرا اندر جھانک لوں شتابی سے لیکن اس دوران اگر بیٹے واپس آگئے تو کیا ہوگا.. بہت ڈانٹ پڑے گی.. اس لیے ایک ایسے بیسے بچے کی طرح کھڑا ہا جو نانی کی طرف ہاتھ توڑنا چاہتا ہے لیکن ڈانٹ سے ڈرتا ہے..

نمیر اور سلجوق لمبی لمبی پلاہٹکیں بھرتے میری جانب آرہے تھے.. کانوں میں اٹھکیاں چلاتے.. ہتھیلیاں جھٹکتے وضو سے فارغ ہو کر آ رہے تھے..

”چلو والد صاحب..“

”چلو..“

روشن احاطے کے ستھرے سفید رنگ مرمر کے فرش پر چلتے بلد سے خرید کردہ وہ چپلیں گھسیٹتے جو ادھرتی جاتی تھیں، ہم باب عبدالعزیز کی چوکھٹ پار کر کے ایک عمارت کے اندر جاتے ہیں.. بلند چھتیں ہیں،

ستون اونچے ہو رہے ہیں۔ محرابیں ہیں۔ زمزم بھرے دائرہ کولر ہیں، خدام صفائی میں مصروف ہیں اور لوگ ہیں۔ رات کے اس پہر بھی خلقِ خدا کی رونق ہے۔ راہدار یوں میں ترک خاندانوں نے ڈیرے ڈالے ہوئے ہیں۔ شیر خوار بچوں سے لے کر اسی برس کے درمیان کی تمام وزائے موجود ہے۔ سیاہ پوش ایرانیوں کی مجلس الگ ہو رہی ہے۔ انڈینیشن اور ملائشین خواتین قرآن پاک پراتی جھکی ہوئی ہیں کہ پیٹ نہیں پڑھتی کیسے ہیں اور کبھی قرآن کے اوراق چھوتی ان کی چپٹی ناکیں مزید چھٹی ہو رہی ہیں۔ افریقی مرد قرآن پڑھتے ہوئے کبھی مسکراتے ہیں کبھی جھومنے لگتے ہیں۔ اور کیا جانئے کہاں کہاں سے آئی ہوئی مخلوق عبادت میں مگن ہے۔ ہم ان کے درمیان میں سے راستہ بناتے عبادت کرنے والوں کے کندھوں پر ہاتھ رکھتے۔ جھکی ہوئی خواتین کے احترام میں ذرا پارے پارے ہوتے چلتے گئے۔

میں چلتا جا رہا تھا، مگن لوگوں کے پار آنکھیں کم جھپکاتے کہ کہیں وہ سیاہ پوش عمارت میرے بند پٹوں پر دستک دے کر لوٹ نہ جائے۔ جیسے ”ٹھٹھٹھا“ کے تلا نہیں بھرتے ہرن کی ٹانگیں اس کے بدن سے آگے نکلی جاتی تھیں۔ ایسے میری آنکھیں بھی میرے بدن سے آگے نکلی جاتی تھیں

ہم خانہ کعبہ کے اُس حصے میں آ گئے جس کی عمارت قدیم ہے۔ ترکوں کے زمانے کی ہے۔ اس کے گل بُونے آرائش فانوس اللہ کے گھر کو زیب دیتے ہیں کہ ان میں قدامت اور عبادت کی مہک ہے۔ مسجد قرطبہ کے ستونوں کی مانند رومی طرز کے پرانے ستون جن میں سے ہر ستون کی تاریخ الگ ہے۔ جھکی ہوئی محرابیں اور ان میں بھی مسجد قرطبہ کی جھلک تھی۔ تو ان رومی ستونوں کے لٹکے سرخ سفید اور کبھی رنگ کے پتھروں سے تراشے ہوئے ستونوں کے درمیان میں مجھے خانہ کعبہ تو نہیں۔ ایک آہستہ رد سفید گردش کا بہاؤ مدہم مدہم سانس لیتا دکھائی دیا۔ رب کا گھر دکھائی نہ دیا۔ رب کے بندے بے ہوش ہوئے دکھائی دیئے۔ وہ اپنے روپ رنگ۔ تو میتوں اور خصلتوں میں نمایاں نظر نہ آئے۔ الگ الگ ذڑوں کی صورت میں نہیں ایک سفید محراب کی صورت یک جان حرکت کرتے ہوئے دکھائی دیئے۔

”یہ کیا ہے؟“ پیر رومی نے کہا تھا

”یہ وہ ہے جس کی تمہیں خبر نہیں۔“ شمس تبریز نے کہا تھا۔

یہ بھی وہ تھا جس کی مجھے خبر نہ تھی۔

مجھے خانہ کعبہ کے سیاہ پوش وجود کی تو خبر تھی لیکن اس کی خبر نہ تھی۔ اس کے گرد جو ڈرے ایک مدہم نر میں بے طواف کرتے ہیں ان کی پہلی جھلک جب آنکھوں میں اترتی ہے۔ ان کے اندر چیلوں کے گرد بھی جب یہ سفید بہاؤ طواف کرنے لگتا ہے تو کیا گذرتی ہے اس کی ہر گز خبر نہ تھی۔ میں دیکھنے کچھ گیا تھا اور نظر کچھ اور آ گیا تھا۔

جیسے ایک سیاہ ستارے کے گرد ایک کبکشاں۔ ان گنت ستاروں کے جھرمٹ اپنا اپنا وجود دکھو کر ایک

روشن ہالہ تخلیق کرتے ہیں اور یہ بالہ بھی دھیرے دھیرے اس کے گرد بہہ رہا ہو۔

مجھے کسی ایک شخص نے بھی خانہ کعبہ کے کسی بیان نے.. داستان نے.. اس سفید سحر کے مدھم بہاؤ کے لیے تیار نہیں کیا تھا.. اس منظر میں نیند میں لے جانے والی ایک کیفیت تھی.. اور یہ حقیقت سے ماورا لگتا تھا.. میری چُپ اور سناٹے کے گنبد میں یہ ان گنت سفید ذرے داخل ہوئے اور اپنے مدھم بہاؤ میں یہ چُپ اور سناٹا بہا لے گئے..

بے شک اس سے اگلے لمحے مجھے غلاف کعبہ کا ایک حصہ نظر آ گیا.. میں نے سفید بہاؤ سے جدا ہو کر اس پر اپنی توجہ مرکوز کرنی چاہی لیکن وہ فوراً ہی بھٹک کر پھر سے طواف کرنے والے سفید سحر میں کھو گئی.. سیاہ غلاف سے ڈھکی مکعب نما عمارت جو مکمل مکعب نہیں ہے.. اونچائی چوڑائی میں کچھ فرق ہے.. انسانیت اس کے گرد گھیرا ڈالے اس کے گلے کا بار ہو رہی تھی.. سفید سوچے کا ایک بار جس کے ہر پھول میں جان تھی.. اور ہر پھول اپنی الگ شناخت کھو کر اس بار میں پرویا بہاؤ میں تھا..

ایک سفید گرجا سیاہ کماٹی کے گرد لپٹا چلا جاتا تھا..

میں خانہ کعبہ پر ایک نظر ڈال کر اس سے غافل ہو گیا کہ اس میں وہ بات نہ تھی جو اس کا گرداب ہونے والے سفید ذروں کے تحریک میں تھی..

ذروں کا یہ بہاؤ بہتے بہتے طواف کرتے کرتے یوں لگتا تھا جیسے اس سیاہ عمارت میں جذب ہو رہا ہے.. ابھی جذب ہوتا ہے اور ابھی اس میں سے پھوٹ کر بنے لگتا ہے.. یہ رب کا گھر تھا لیکن اس کے گرد بہتے ذرے اس گھر سے کہیں اہم ہو رہے تھے.. گھڑی کی سوئیوں کی مخالف سمت میں رواں یہ آہستہ روانہ میں لے جانے والے بحر کا مدھم سیلاب رب کے گھر کو اہم بنا رہا تھا..

یہ سفید بہاؤ جیسے دھیرے دھیرے خانہ کعبہ کو تعمیر کر رہا تھا.. یہ نہ ہوتا تو پھر وہ کہاں ہوتا..

خانہ کعبہ میرے اندازے سے بہت چھوٹا تھا..

ٹیلی ویژن پر جو دکھائی دیتا تھا تصویروں میں جو نظر آتا ہے اس سے اندازہ ہوتا ہے کہ یہ بہت بڑا ہے.. لیکن ان کی نسبت یہ بہت چھوٹا ہے.. ترک ستونوں میں سے نظر آنے والا جو سفید دریا بہتا تھا جس کے قطرے باہم ہو کر ایک گرداب بنے جاتے ہیں ان کے درمیان جو رب کی رہائش گاہ تھی بہت ہی قریب لگ رہی تھی.. بالکل اتنی قریب کہ میں ترک حصے کی سیر جھوں سے اتر کر صحن میں داخل ہو کر دو چار قدم اس کی جانب چلوں گا تو اس سے ٹکرا جاؤں گا..

اتنے چھوٹے سے گھر میں اتنا بڑا رب کیسے رہتا تھا..

بے شک یہ اس کا گھر ہے پر اس میں وہ رہتا تو نہیں ہے.. رہتا تو وہ کہیں اور ہے.. کہاں رہتا ہے.. ہمیں یہاں بلا کر رہا وہ کہیں اور ہے.. یہ تو بڑی زیادتی ہے.. اگر شیعہ رگ کے قریب رہتا ہے تو ہمیں یہاں

بلانے کی کیا ضرورت تھی..

ابھی ہم ترک حصے میں تھے..

ستونوں کے درمیان جب وہ سفید ڈزوں کا آہستہ خرام بہاؤ نظر آیا تو اسے آنکھوں میں سوتے اور اس پر یقین کرتے زمانے بیت گئے.. ابھی تو ہم نے سیڑھیاں اتر کر خانہ کعبہ کے صحن میں پہلا قدم رکھا تھا..

اور ہاں بے شک ہم زربلب میں حاضر ہوں.. میں حاضر ہوں پکار رہے تھے.. بہاؤ کی سفید پری جو ایک سیاہ کوہ قاف کے گرد ہولے ہولے اڑان کرتی تھی اس کے جادو کے اسیر تھے لیکن گانٹھ کے پکے تھے اپنی چپلوں سے ہوشیار تھے، انہیں سینے سے لگائے چلے آتے تھے تاکہ سلبوق نے حرم کے کناروں پر آب زمزم کے جو بڑے بڑے کور دھرے تھے، ان کے عقب میں ایک خاص مقام پر انہیں پوشیدہ کر دیا کہ وہ ایک تجربہ کار ملقاتی تھا.. رب کے گھر میں آتا جاتا رہتا تھا اور جانتا تھا کہ اگر ہم فوراً جذبات سے مغلوب ہو کر انہیں حرم سے باہر اتار آتے تو واپس کسی اور کی چپل میں جاتے یا ننگے پاؤں جاتے..

ہم سے بڑھ کر جذب والے اور اشتیاق والے قلائد نہیں بھرتے ہمیں پیچھے چھوڑتے طواف میں شامل ہو رہے تھے..

سفید گرداب.. متحرک ڈزے.. آہستہ رو بہاؤ.. جیسے وہ ایک خواب میں چلتے ہوں.. نیند میں چلتے تو ہوں پر آگاہ ہوں... یہ ابھی ابھی تو اس طواف میں شامل نہ ہوئے تھے.. یہ آج کے ڈزے نہ تھے جو متحرک تھے.. بلکہ جب خانہ کعبہ کی پہلی اینٹ رکھی گئی تھی.. اور پھر حضرت ابراہیم اور حضرت اسماعیل نے اس کی بنیادیں اٹھائیں، اس کی تعمیر میں مصروف ہوئے.. تو انہیں بھی خبر نہ ہوئی.. انہیں بھی پتہ نہ چلا کہ زائرین کے ڈزے چپکے سے نظر بچا کے.. دبے پاؤں.. چوری چوری.. اس رب کے گھر کا طواف کرنے میں مگن ہو گئے ہیں.. آج بھی وہی زائرین تھے.. حضرت ابراہیم کے زمانے کے.. وہی لباس تھا اور وہی کیفیت جذب کی جو پہلے تھی سو اب بھی ہے.. تو تب سے لے کر اب تک لمحہ موجود تک طواف کرنے وہی چلے آتے ہیں.. یہ سب کے سب اپنے آپ میں مگن زمان و مکاں سے ماوراءِ ذرے تعداد میں کتنے ہوں گے.. چند ہزار.. تو یہ بھی سے چلے آتے ہیں.. کعبہ کے ہم عمر ہیں۔ اس کے یار ہیں، اس کا ساتھ کبھی نہیں چھوڑتے.. اور شاید ہر برس ایک مرتبہ یہ لمحہ بھر کے لیے رکھتے ہوں اور خانہ کعبہ کو سا لگہ مبارک کہتے ہوں اور جواب میں.. ”تمہیں بھی“ کی سرگوشی ہوتی ہو کہ دونوں ایک ہی دن پیدا ہوئے تھے.. ان میں سے بیشتر احرام میں لبوس تھے تو کیا پتہ کس عہد کے لوگ ہیں۔ یوں سفید پوش نہ ہوتے اپنے زمانے کے پیرا ہنوں میں ہوتے تو فوراً پہچانے جاتے کہ یہ جن کے آؤنی چوغے رسیں سے بندھے ہیں.. دھاری وار چادریں اوڑھے ہوئے ہیں.. دراز گیسوؤں والے.. ناف تک آتی واڑھیوں والے.. ہمارے زمانوں کے تو نہیں..

کیا پتہ ہزاروں برس سے انہوں نے کسی زمانے کو.. کسی نو وارد کو اپنے طواف میں شامل ہونے کی

اجازت ہی نہ دی ہو۔ ان میں بلبے شاہ اور شاہ حسین بھی چلا جاتا تھا۔ تاکہ، بھنائی اور فرید بھی گردش میں تھے۔ غالب بھی پردہ نہ اٹھاتے تھے کہ کہیں اس میں بھی وہ کافر صم نہ نکلے۔ اور اگر سب تھے تو میں بھی تھا۔

اور اس سفید صحرا میں جو خانہ کعبہ کی پہلی اینٹ رکھتے ہی وجود میں آ گیا تھا اگر میں بھی تھا تو سب سفید ذڑوں میں کیسے مجھے پہچانا جاسکتا تھا؟

کہ میں ایک جھجکتا ہوا ذڑو تھا۔

میرے پاؤں میں روانی نہ تھی، الغرض تھی۔

کہ میرے اندر شک کی جڑیں بہت گہری تھیں۔

دور سے پہچانا جاتا تھا کہ یہ ذڑو ڈانواں ڈول ہو رہا ہے۔

سفید بہاؤ کا ایک حصہ تو ہے لیکن فنا نہیں ہے۔ کچھ سوچتا اور شک کرتا طواف کرتا چلا جاتا ہے۔

تو اس قدیم بہاؤ میں.. میں کیسے داخل ہوں گا۔ اگرچہ میں وہاں تھا لیکن دوبارہ کیسے ان ذڑوں میں ذڑو ہو کر بننے لگوں گا۔

”آئیں ابو۔“

میں پُرشوق تو بہت تھا۔

ابھی کچھ لمحے پہلے اگر مجھے ”آئیں ابو“ کہا جاتا تو میں ایک بے وقوف ہرن کی مانند زقندی بھرتا طواف کے گرداب میں جا شامل ہوتا۔ میں اتنا بے چین ہو رہا تھا۔ لیکن اس خیال نے مجھے ڈرا کر بنا دیا تھا کہ خانہ کعبہ کے ہم عمر زائرین میں سے کوئی ایک مجھے پہچان لے گا اور مجھے شامل نہ ہونے دے گا کہ اچھا تو یہ تم ہو۔ تم جو دالبہانہ انداز میں نہیں جھجک کر چلتے ہو۔ شک سے مکمل نجات حاصل کرنے والوں میں سے نہیں ہو۔ ہم پہلے ہی تم سے بیزار ہیں، تم دوبارہ نہیں آ سکتے۔ چنانچہ ترک ستونوں کو چموتے محرابوں سے گزرتے جب ہم خانہ کعبہ کے صحن میں اترے۔ شاندارات کے تین بجے تھے جب اترے اور میں نے اس گردش میں شامل ہو کر طواف کرنے کا قصد کیا تو سبلوق نے میرا ہاتھ پکڑ کر پھر ڈانٹا ”والد صاحب.. کس دھیان میں ہو۔ طواف یہاں سے شروع نہیں کرتے۔ حجر اسود کے سامنے پہنچ کر گنتی شروع ہوتی ہے۔ آغاز وہاں سے ہوتا ہے۔ آپ کیا کر رہے ہیں؟“

والد صاحب کچھ بھی نہیں کر رہے تھے۔ صرف شتابی سے اس بہاؤ میں شامل ہو کر بہنا چاہتے تھے کہ کہیں یہ رک نہ جائے۔ ابھی اوپر سے کوئی حکم نازل نہ ہو جائے کہ بس بس۔ تو اس سے پیشتر یہ شغل ہو جائے۔ گھوم لیا جائے۔

اور والد صاحب کے دل میں دھتکارے جانے کے بہت خدشے تھے۔ کہ یہ ہزاروں برسوں سے گردش میں آئے ہوئے جو قدیم لوگ ہیں۔ نہ میری نسل کے ہیں، نہ رنگت اور زبان کے تو کیا پتہ وہ مجھے دھکیل

دیں۔۔ جیسے ایک گھیسوں میں پھرتے۔۔ ہر راغبیر کے پیچھے دم ہلاتے پُراشتیاق کئے کوؤر رُز کہتے ہوئے دھنکارا جاتا ہے۔ کہ تو کہاں سے آ گیا ہے۔

ان خدشوں کے باوجود والد صاحب ”آئیں ابو۔۔“ کا اذن پاتے ہی زقندیں بھر رہے ہیں۔ صحن حرم میں نوافل ادا کرنے والوں کو ناپتے جارہے ہیں۔۔ جو تلاوت میں محو ہیں، ان کا بھی کچھ لحاظ نہیں کرتے کہ کہیں یہ گاڑی بس نہ ہو جائے اور پلیٹ فارم پر تباہ نہ جا لیں۔۔ سب مسافر منزل تک پہنچ جائیں اور وہ بے آسرا ہاتھ ملتے نہ رہ جائیں۔۔ والد صاحب اتنے مخبوط الحواس اور بے وقوف ہو گئے۔۔ ”شکنتلا“ کے ہرن کی مانند اب ان کی ناکھیں ان کے بدن سے آگے چلی جاتی ہیں۔۔

حجر اسود کہیں خانہ کعبہ کی ایک ٹکڑ میں نصب تھا، یہاں بہاؤ کی لہریں پُر جوش ہو جاتی تھیں تو ان کی اٹھان میں وہ کہیں رو پڑتا تھا۔ نظر نہ آتا تھا۔ البتہ اس کی ست کا تعین ہو جاتا تھا کہ سنگ سیاہ کی ایک مٹی اس سیاہ پتھر کے قدموں سے شروع ہو کر صحن میں بچھے سنگ مرمر کی سفیدی میں راستہ بناتی صحن کی آخری حد تک چلی جاتی تھی۔۔ اس سیاہ مٹی پر کھڑے ہو کر اگر بائیں جانب نگاہ دوڑائیے تو وہ پتھر سے جا ٹکرائے گی۔ اگر درمیان میں بہاؤ کی لہریں حائل نہ ہوں تو!۔۔ معمولی پتھر تھا۔ جسے حضرت عمرؓ نے چومتے ہوئے کہا تھا کہ تیری کوئی حیثیت نہیں، میں تو تجھے اس لیے بوسہ دیتا ہوں کہ میرے پیغمبر نے تجھے چوما تھا۔۔ مجھے اس طوفان میں بھی اور حج کے بعد طوفانِ زیارہ اور وداع کے دوران بھی شدید کاوش اور خواہش کے باوجود اس پتھر کی قربت حاصل نہ ہو سکی، درمیان میں اتنی خلق خدا حائل رہی کہ میں انہیں دھکیل کر روند کر شاید اس تک پہنچ ہی جاتا لیکن یہ مجھے گوارا نہ تھا کہ میں محض کچھ ثواب کمانے کی خاطر رب کے بندوں کو ضعف پہنچا کر اس تک رسائی حاصل کروں۔۔ یوں بھی ایک طے شدہ منصوبہ بندی کے تحت ثواب کا حصول میرے شیڈول میں شامل نہ تھا۔۔

تو نسیم اور سلجوق میرے آگے پیچھے دو بلند روی ستونوں کی مانند ایستادہ اور مستحکم۔۔ میرا ہاتھ پکڑے۔۔ میرے کندھوں پر ہاتھ رکھے دھکیلتے ہوئے مجھے اس سیاہ مٹی تک لے گئے جو حجر اسود کی ست کی نشاندہی کرتی تھی اور جہاں سے باقاعدہ طوفان کا آغاز کیا جاتا تھا۔۔۔

”طوفان کی نیت کریں اما جی۔“

”وہ تو میں کر چکا۔“

”اپنا دانا کندھا حجر اسود کے بائیں کنارے کے مقابل کریں والد صاحب۔“

اب اضطراب میں دائیں اور بائیں کا مسئلہ پیدا ہو گیا۔

”لیفٹ۔۔ کھٹا آجی۔ اور نیت کریں۔“

اس دوران پہلے سے طوفان میں آئے ہوئے خواتین و حضرات ہمیں دھکیلتے رہے۔۔ پاؤں اکھڑتے

تور دی ستون میری ڈھال بن جاتے..

”اے اللہ۔ میں تیرے گھر کا طواف کرنے کا ارادہ کر رہا ہوں.. اس کو میرے لیے آسان فرما اور اس کو مجھ سے قبول فرما..“

”اب دونوں ہاتھ بلند کر کے ہتھیلیوں کا زرخ حجر اسود کی جانب کریں اور اللہ اکبر پکار کر چلنا شروع کر دیں..“

میں نے حسب ہدایت دونوں ہاتھ بلند کر کے ہتھیلیوں کا زرخ اس جانب کیا جہاں حجر اسود کے ہونے کی شنید تھی کہ وہ دکھائی نہ دیتا تھا اور پھر ایک سہا ہوا ڈرا ڈرا سا ”اللہ اکبر“ گلے میں سے برآمد کیا۔ یہ تو نہیں کہ اس لمحے صرف میرے دو ہاتھ فضا میں اونچے ہوئے تھے بلکہ آس پاس ہزاروں ہاتھ مہن کعبہ میں بے چین کونپلوں کی مانند پھوٹ رہے تھے.. ہوا کے تیز چلنے سے جب سر کندے حرکت کرتے ہیں ایسے حرکت کرتے تھے..

شنید ہے کہ حجر اسود تو محض ایک بہانہ ہے.. دراصل یہ اللہ تعالیٰ سے ہاتھ ملانے کے مترادف ہے.. اس کے ساتھ دست پنچہ لیتا ہے اور وہ آپ کے ہاتھ کا منتظر ہوتا ہے.. اور میرا جیسا زائر.. ساما لکیم سر نما.. ام آگئے ہیں.. ہو رسناؤ کی حال اے.. اجازت اے جناب عالی؟

میرا وہ خدشہ باطل ثابت ہوا کہ میں گردش میں آتے ہوئے دُڑوں میں شامل نہ ہو سکوں گا....
دُلیلا جاؤں گا..

میں شامل ہو گیا بلکہ کر لیا گیا.. دریا کنارے کی ریت کا ایک ذرہ جیسے بہاؤ کی زد میں آ کر اس کا ایک حصہ بن جاتا ہے.. بہہ نکلتا ہے.. دونوں بیڑوں کے درمیان میں.. چلنے لگا.. جس طرح ہوا چلتی تھی.. خلقِ خدا چلتی تھی.. طواف کے پہلے چکر کا آغاز ہو گیا..

یاد رہے کہ میں اُسی محلہ کے دل میں حرکت کر رہا تھا جسے میں نے چند روز پیشتر جہاز کی کھڑکی سے ہلکے چپٹائے بہت نیچے سیاہ پہاڑیوں کے شاہے میں سے پھوٹی ہلکی روشنیوں کی صورت میں ”دیکھا“ تھا.. تب بھی رات کا یہی پہر تھا..

میں کیا پورا حرم جن تیز چکا چند روشنیوں کی زد میں تھا انہیں بقعہ نور وغیرہ بیان تو کیا جانا چاہیے لیکن اتنی تیز روشنی مجھے ڈسرب کر رہی تھی جیسے کسی ڈرامے کی شوٹنگ ہو رہی ہو اور اداکاروں کے کلوزاپ لیے جا رہے ہو.. غلی شریعتی نے بھی ڈرامے کی مثال دے کر انہی طواف میں گمن لوگوں کو اداکاری کہا تھا جو سینکڑوں مختلف قومیتوں اور زبانوں کے تھے لیکن ان کے ہدایتکار کی زبان ایسی تھی کہ وہ سب اسے سمجھتے تھے اور اس کی ہدایات پر عمل کرتے چلے جاتے تھے..

حجر اسود کے برابر میں درکعبہ کی سنہری چوکھٹ تھی۔ یہ بھی خالص سونے کے نقش و نگار سے دسکتا تھا۔ اگر میں اس تک پہنچ نہ جاتا تو دستک نہ دے سکتا تھا کہ وہ مجھ سے دو چار ہاتھ بلندی پر تھا۔ یہ درکعبہ وا تو نہ تھا۔

”اُلے پھر آئے درکعبہ اگر دانہ ہوا“

لیکن یہ استحقاق تو صرف اس کو تھا جو اگر بادہ خوار نہ ہوتا تو اسے لوگ ولی سمجھتے۔ اگرچہ ہم تو سمجھتے ہیں۔ ایک بزرگ کے بارے میں روایت ہے کہ وہ مکہ میں داخل ہونے کو تھے۔ اور یہ وہ زمانے تھے جب باہر سے آنے والے مسافروں کو پہاڑیوں میں گھرا بیت اللہ دور سے نظر آنے لگتا تھا، فانیوٹار ہوٹل، پرنسٹور اور شہزادوں کے محلات نظر نہ آتے تھے۔ ان بزرگ نے اللہ کے گھر کو تادیر دیکھا اور پھر آئے توج کی نیت سے تھے۔ لوٹ گئے۔ کہ اس نے مجھے بلایا نہیں، بات نہیں کی۔ تو میں جانے کا نہیں۔

ہمت والے تنگ و در کرنے والے اور کچھ ناتواں مگر جذب کی شدت والے دروازے تک پہنچ گئے تھے۔ وہ اس کی بلند چوکھٹ کو تھا سے دیوار کعبہ سے لب لگائے شاید گریہ کرتے تھے، شاید فریاد میں تھے یا دعائیں مانگتے تھے لیکن اس مقام سے الگ ہو جانا ان کے بس میں نہ تھا۔ لوہے کے ذرے ایک طاقتور مقناطیس سے چپٹے ہوئے تھے۔ یہ درکعبہ وا نہ تھا۔

میرے لیے تو نہ ہوا البتہ میرے بیٹے سلجوق کے لیے ایک بار کھلا تھا۔

وہ ایک حکمران کی معیت میں ایک معمولی ڈپلومیٹ کی حیثیت میں اپنے ملک کے صدر کی تعظیم میں، ”لیس سر“ کہتا یہاں تک آیا تھا اور پھر اس حکمران کے لیے۔ یہ در۔ کھول دیا گیا تھا سلجوق خانہ کعبہ کے اندر داخل ہوا تو اس کی کیفیت عجیب تھی جسے وہ بیان کرنے سے قاصر تھا۔ اس کا بدن کانپ رہا تھا۔

”بیٹے آپ کو کیا محسوس ہوا؟ اندر کیا ہے؟ اندھیرا ہے اُجالا ہے؟ وہ وہاں ہے یا نہیں۔ کیا یہ محض طفل تسلیاں ہیں کہ وہ وہاں ہے۔ واقعی ہے۔ ہے تو کیا ہے۔“

تو اس نے کہا تھا ”ابا مجھے کچھ پتہ نہیں کہ وہاں کیا ہے۔ اندر داخل ہوتے ہی ہم سب برابر ہو گئے۔ واقعی نہ کوئی بندہ رہا اور نہ کوئی بندہ نواز۔ صدر مملکت۔ وزراء۔ مشیر۔ سفیر۔ سب کے سب کینے اور لالچی ہو گئے۔ وہاں کچھ قدیم برتن تھے جن کے بارے میں روایت ہے کہ حضورؐ کے زمانوں کے ہیں۔ اور اندر اندھیرا ہے۔ بجلی بھی نہیں ہے۔ ایک صندوق ہے۔ فرش کیسا ہے چھت کہاں ہے، مجھے معلوم نہیں کہ میں نے دیکھا ہی نہیں کہ اوپر کیا ہے اور نیچے کیا ہے۔ تین ستون ہیں جو لکڑی سے تراشیدہ اور بہت قدیم ہیں۔ اندر داخل ہوتے ہی سب کینے اور لالچی ہو گئے، زیادہ سے زیادہ نوافل ادا کرنے کے لیے۔ سجدے میں پڑے رہنے کے لیے۔

زیادہ سے زیادہ اس ہوا میں سانس لینے کی خاطر.. اور سب کے سب تنہا ہو گئے.. دوسروں کے وجود سے لاتعلقی اور غافل ہو گئے.. البتہ پڑھنے کی سرگوشیاں تھیں اور سسکیاں اور ہچکیاں تھیں.. میں نے تینوں ستونوں کے برابر میں نفل پڑے.. میرے لیے سب سے پہچان خیز وہ لمحہ تھا جب میں نے سوچا کہ نفل ادا کرنے کے لیے اپنے چہرے کا رخ کدھر کروں اور پھر میرا بدن مزید کاپٹنے لگا کہ میں تو خانہ خدا کے اندر ہوں جدھر بھی رخ کروں گا وہ ہوگا.. ابائی آپ نے میرے لیے جو کاوشیں کیں.. اور امی نے راتوں کو جاگ جاگ کر جو مجھے پڑھایا تھا.. اور آرکی لکچر کی ڈگری حاصل کرنے کے بعد میں نے برسوں تک سول سروس کے امتحان کے لیے جو مشقت کی تھی.. جب میں نے خانہ خدا کے اندر ایک ستون کے سامنے کھڑے ہو کر سر جھکا کر ”بسم اللہ الرحمن الرحیم“ پڑھا.. تو ان سب کا پھل مل گیا.. مجھے اب زندگی سے اور کچھ درکار نہیں..“

یہ تو سبوح کے سرسری جذبات تھے.. کسی اور مقام پر خانہ کعبہ کے اندرون کی تفصیل جو میں نے نوہ لے لے کر.. جیسے میں خود بھی اس کے ہمراہ اندر جاتا ہوں ایسے بے مثل کیف میں خسار آلود ہو کر جو تفصیل میں نے اس سے حاصل کی تھی.. وہ آپ تک پہنچانے کی سعی کروں گا..

دیے خانہ کعبہ جس طور صرف حکمرانوں، آمروں اور شاہوں کے لیے واہو جاتا ہے، یہ مجھے ایک عجیب سا انصاف لگتا ہے.. یہ کیسا ترازو ہے کہ ایک پلڑے میں ایک ایسا حکمران ہے جو قتل کا مرتکب ہوا ہے.. جس نے خلق خدا کی کھال کھینچ ڈالی ہے، اس کا پلڑا بھاری ہو جاتا ہے.. اور دوسرے پلڑے میں بے شک وہ پاکیزہ.. سحرے اور برگزیدہ لوگ ہوں جنہوں نے اپنی پوری حیات میں مکر فریب اور دغا کا دامن نہ تھاما ہو.. صرف خلاف کعبہ اور ایک سیاہ کبیل کو آنکھوں سے لگایا ہو.. خلق خدا کو آسانیاں دینے والے.. ان کے دکھ مکھ میں شامل رہے ہوں، ان کے لیے نثار ہوتے رہے ہوں اور تڑپتے ہوں، خانہ خدا کے اندر صرف ایک جہات مارنے کے لیے تو ایسے لوگ در کعبہ کے قریب بھی پھٹک نہیں سکتے.. عجیب انصاف ہے..

خلق خدا جن سے عاجز ہے در کعبہ صرف ان کے لیے واہوتا ہے..

ایک میراثی نے چودھری صاحب کے بیٹے کی ولادت کی خوشی میں لڈو بانٹتے ہوئے کسی کی جھولی میں ایک ڈھیر ڈال دیا.. کسی کو ایک لڈو پر خریدا اور کسی کو دھتکار دیا کہ یہ تو اللہ پاک کی تقسیم ہے اور پھر سب مزارعوں کو برابر کے لڈو جھولی میں ڈالے کہ یہ تو رسول پاک کی تقسیم کی ہے..

تو در کعبہ کے سلسلے میں بھی اسی قسم کی اللہ پاک کی تقسیم رائج تھی..

چوٹھ سے چٹے ہوئے.. لپٹے ہوئے اور لٹکے ہوئے لوگ الگ نہ ہوتے تھے.. لگتا تھا کہ وہ اسی حالت میں پیدا ہوئے تھے.. ہمیشہ سے در کعبہ کا حصہ رہے ہیں.. چاہتے بھی تو اس سے الگ نہ ہو سکتے تھے کہ لوہے کے ایک ڈرے کو یہ اختیار نہیں ہوتا کہ وہ چاہنے سے مقناطیس سے الگ ہو جائے..

میں بھی گرداب میں آیا ہوا ایک ذرہ تھا..

میرے آس پاس ترک اور ایرانی زائرین کے نہایت تربیت شدہ گردپ مجھ سے کہیں بڑھ کر ایک محرّج جذب میں ڈوبے ہوئے دعائیں کر رہے تھے... میں بھی جانے کیا کیا پڑھ رہا تھا..

جو کچھ یاد آتا تھا وہی پڑھتا چلا جا رہا تھا...

جو کوئی یاد آتا تھا اسے یاد کرنا چلا جاتا تھا..

”اے اللہ، بے شک یہ حرم آپ کا حرم ہے.. اور یہ شہر آپ کا شہر ہے.. اور آپ کا امن واقعی امن ہے اور بندہ آپ کا بندہ ہے.. میں دُور کے شہر سے حاضر ہوا ہوں.. بہت سے گناہوں اور برے اعمال کے ساتھ.. میں آپ سے سوال کرتا ہوں اس شخص کا سا سوال جو بہت مجبور ہے اور آپ کے عذاب سے ڈرنے والا ہے.. اس بات کا سوال کہ آپ مجھے اپنی معافی سے اپنے حرم میں رکھیں...“

یہ حرم آپ کا حرم ہے.. اس میں کوئی شک نہیں..

یہ شہر آپ کا شہر ہے.. بے شک..

بندہ آپ کا بندہ ہے.. کون انکار کر سکتا ہے..

اور میں بھی دور کے شہروں سے.. شہر لاہور سے حاضر ہوا ہوں..

بہت سے گناہوں اور برے اعمال کے ساتھ.. ان کا شمار نہ کریں، نہ مجھے شرمندہ کریں، نہ آپ شرمسار ہوں کہ میں نے کس بندے کو خود ہی بلا بھیجا ہے.. ہم دونوں کی بہتری اسی میں ہے کہ شمار نہ کریں، حساب کتاب نہ کریں..

رند	بخنے	مگنے	قیامت	میں
شیخ	کہتا	رہا..	حساب	حساب

تو حساب کتاب نہ کریں..

اپنی معافی سے اپنے حرم میں رکھیں..

میں دور کے شہر سے.. شہر لاہور سے آیا تھا..

لیکن میرے آس پاس طواف کے بہاؤ میں بہتے جتنے بھی قطرے تھے.. اس متحرک سفید صحرا کے جتنے بھی ذرے تھے وہ مجھ سے بڑھ کر دور سے آئے تھے.. ٹی آن سے.. کاشغر اور بخارا سے.. خرطوم اور مراکش سے.. داعستان سے اور بالی سے.. امریکہ سے اور یہاں تک کہ آئس لینڈ سے.. ایک ایسی وسعت صحرائی تھی کہ جس کا بیان ممکن نہیں اور سب کے سب مجھ سے کہیں بڑھ کر دور کے شہروں سے آئے تھے..

تو یہاں جتنے بھی ذرے تھے اور گردش میں تھے وہ دور کے شہروں سے حاضر ہوئے تھے..

اور کیسی نرالی خصلتوں کے ذرے تھے.. جو صحرا نہیں ہونا چاہتے تھے کہ وہ اُس گھر کے گرد گرداب میں تھے جو صحرا کو نہیں ذروں کو نوازتا ہے.. اگر صحرا ہوتے تو ہم سب گل بوٹے ہوتے.. کچھ تھوہر ہوتے.. کچھ

خوشبودار جھاڑیاں ہوتے.. اور بیشتر محض گھاس پھوس ہوتے..

ہم چونکہ ذرے تھے، اس لیے ہماری الگ الگ محض گھاس کی یا خوشبودار جھاڑیوں کی پہچان نہ ہوتی تھی.. بہاؤ میں کون بہتا چلا جا رہا ہے.. ریت کا ایک ذرہ.. ایک بدبودار پودہ یا ایک مہبک آدرجھاڑی.. اس کی پہچان نہ ہوتی تھی..

بسی سفید ذروں کے بہاؤ کی گردش ہی واحد پہچان تھی..

ابھر تو طواف کا آغاز ہوا تھا.... پہلے چکر کے چند قدم اٹھائے تھے لیکن بدن پر وارد ایک زمانے

ہوئے تھے کہ ہمیشہ سے یہی چلن رہا ہے.. ہمیشہ سے اس گردش میں ایک ذرہ رہا ہوں..

میں ایک ذہنی طور پر پسماندہ بچے کی مانند منہ کھولے.. جس کی باجھوں سے رال بہتی ہو، اس کی مانند پُرشوق طواف کرتا ہوا خانہ کعبہ کے سیاہ پوش گھر کو تکتا چلا جاتا تھا..

میں اس کی آرائش اور منبری خطاطی سے آگاہ تھا..

کوئی ایک بار میں نے ان کی شاہت تصویروں میں اور ٹیلی ویژن پر دیکھی تھی..

غلاف کعبہ سے میری آشنائی بہت قدیم تھی..

تب سے جب ایک بار اس غلاف کی بٹ اور کڑھائی پاکستانی ہنرمندوں کے سپرد کی گئی تھی..

کاتے.. نٹے.. اور کھڈی پرتانا پیمائے جا کر رانگے کھیس تخلیق کرنے کا ہنر ہم سے بڑھ کر کون جان

سکتا ہے جن کے آباء میں سب سے بڑا جولا با شاہ حسین تھا..

انی حسین جولا با

ندا وہ سوکن، ندا وہ کافر

جوا آسا آہا..

تو ہم جو دور کے شہروں سے آئے ہیں...

شاہ حسین کے تخت لاہور سے آئے ہیں...

تو جو ہم ہیں.. وہ ہم ہیں..

ندا وہ سوکن.. ندا وہ کافر

جو ہم ہیں.. وہ ہم ہیں..

تو اس غلاف کعبہ کو کھڈی پر چڑھا کر اس کے منبری نٹل بوٹے اور آیات نکھارنے کو ایک بار ہم

جولا ہوں کو بھی حکم دیا گیا تھا۔ مصر کے اُس قصبے کے ہنرمندوں کو محروم کر کے ہم جولا ہوں سے یہ غلاف بنوایا گیا

تھا جو صدیوں سے اُسے بننے اور شکھارتے آئے تھے..

میں خانہ کعبہ کے اس غلاف کو کتنا چلا جا رہا تھا..

بہت بعد میں انکشاف ہوا کہ یہ جائز نہیں..

دوران طواف خانہ کعبہ کو نہیں دیکھتے..

کیوں نہیں دیکھتے..

جس کو دیکھنے کے لیے آئے ہیں تو اسی کو کیوں نہیں دیکھتے..

ایک روز میں نے نمبر کو محن حرم میں نفل ادا کرتے دیکھا تو وہ اپنی سیاہ آنکھیں سامنے سیاہ غلاف

پر رکھے اسے پٹ پٹ دیکھے چلا جا رہا تھا..

”نمبری..“ میں نے بعد میں اس سے کہا ”سنا ہے کہ طواف کے دوران یا نماز پڑھتے ہوئے

براہ راست خانہ کعبہ کو نہیں دیکھتے..“

”کیوں نہیں دیکھتے.. میرا جی چاہتا ہے اسے دیکھتے رہنے کو... میں تو دیکھوں گا ابو چاہے اجازت نہ

بھی ہو..“

یہ نہیں کہ میں منہ اٹھائے صرف خانہ کعبہ کو ہی اپنی توجہ کا مرکز بنائے چلتا جا رہا تھا بلکہ میرے آگے

چھپے برابر میں جو لوگ.. بچے بڑے بوڑھے.. عورتیں.. لڑکیاں طواف میں مگن تھیں.. میں ان کو بھی ایک منجد

مسکراہٹ کے ساتھ ایسے ملتا تھا جیسے ایک بچہ جب پہلی بار میلے میں آتا ہے تو اس میں شامل بے شمار لوگوں کو

دیکھ کر حیرت اور خوشی میں مبتلا ہوتا ہے.. کہ اچھا یہ بھی میلہ دیکھنے آئے ہیں.. ”میں بھی آیا ہوں“ وہ سب کو بتانا

چاہتا ہے..

فرش سخت تھا اور اس پر چلتے ہوئے پاؤں دکتے تھے.. جیسے بھاری بالیاں پہننے سے کوئل کان دکھتے ہیں..

ایک مرتبہ میں نے اپنے آگے چلتے نمبر پر نگاہ کی تو احساس ہوا کہ وہ چل نہیں رہا بلکہ دونوں گھبیاں

چھپے کیے سینہ پھلائے، آگے کیے پریڈی کر رہا ہے.. تب مجھے یاد آیا کہ رواگئی سے پیشتر میمونہ بیگم نے جو

ہدایات دی تھیں، ان میں سرفہرست یہ تھی کہ طواف کے پہلے تین چکر چھوٹے چھوٹے قدم اٹھا کر سینہ تانے

(اور اس نے اس کا مظاہرہ بھی کیا کہ... یوں) اکڑ کر سر اٹھا کر لگانے ہیں.. کیوں؟ صلح حدیبیہ کے تحت جب

رسول اللہ اپنی اونٹنی قصویٰ پر سوار عمرہ کی نیت سے مکہ آئے تو محن حرم میں داخل ہو کر صحابہ سے فرمایا ”کفار

کے سامنے جو اپنی توانائیوں کا مظاہرہ کرے گا، اللہ اسے اپنی رحمت سے نوازے گا.. رمل کرو تا کہ مشرک

مسلمانوں کی قوت اور طاقت دیکھ لیں..“ صحابہ کرام نے ارشاد کے مطابق طواف کے پہلے تین چکر تیز چلتے

ہوئے مکمل کیے.. وہ اپنے سینے پھیلا کر کندھے اونچے کر کے چل رہے تھے، باقی چکر عام رفتار سے مکمل

کیے.. کفار نے کہا ”یہ تو ہرنوں کی مانند چلتے ہیں..“

میرے لیے ہرنوں کی مانند چلنا ذرا مشکل تھا۔ بھر سوچا کہ تخصیص تو نہیں کی گئی کہ کس عمر کے کیسے ہرن۔ عمر رسیدہ اور بھدے بدن کے ہرن بھی تو ہو سکتے ہیں۔ چنانچہ میں ہو گیا۔ اپنی ست ردی کو ہمیز دی، سینہ جہاں تک ہو سکا تھا پھیلا یا اور کندھے اونچے کر کے تیز چلنے لگا۔

آس پاس بڑبڑاہٹ تھی، جھنجھناہٹ تھی، شور نہ تھا۔ ہزاروں لوگوں کے پسینے کی بو تھی تو سبھی لیکن اس میں ناگواری نہیں تھی۔

ہزاروں لوگوں کے اجسام کی قربت بھی تھی لیکن گراں نہ گزرتی تھی۔ بہاد میں بیٹے ایک ذرے کو دوسرے ذروں کی نزدیکی کیسے گراں رکھتی ہے بلکہ وہ شکر گزار ہوتا تھا کہ وہ اسے پہلو بہ پہلو چلنے کی اجازت دے رہے ہیں اور اپنے صحرا کا حصہ بنا رہے ہیں۔ دائیں جانب لوگوں کی بھیڑ میں گھرا ہوا مقام ابراہیم کا سنہری شیشے کا شوکیں نظر آ رہا تھا۔ اس کے گرد زائرین کا جھوم بہتا ہوا نکلے جا رہا تھا لیکن ان میں سے کچھ طواف موقوف کر کے اس کے شیشے کو ہاتھ سے نہس کر رہے تھے، چوتھے۔ اپنے لباس مصلیٰ اور چادریں اس سے جھوتے آبدیدہ ہو رہے تھے۔ شیشے کے اندر کسی دھات یا پتھر میں ثبت دو بڑے بڑے پاؤں کے نشان ثبت ہیں جو حضرت ابراہیم سے منسوب کیے جاتے ہیں جیسے حسن ابدال میں پنجہ صاحب کا نشان ہے۔ یہ بھی روایت ہے کہ یہ وہ مقام ہے جہاں کھڑے ہو کر حضرت ابراہیم نے کعبہ کی تعمیر کی تھی۔ خانہ کعبہ سے اتنے فاصلے پر کھڑے ہو کر عمارت کو تعمیر کرنا ممکن نہیں لگتا۔ بلکہ ذرا گستاخی کریں تو ناممکن ہے۔ یہ تو رب ہی جانے جس کا گھر انہوں نے تعمیر کیا تھا کہ وہ کہاں کھڑے ہوئے تھے۔ بہت بعد میں ایک تاریخی حوالہ سامنے آیا کہ کعبہ کی ایک تعمیر نو کے دوران یہ مقام بدل دیا گیا تھا۔ ایک بار جب عمارت مجددش ہو گئی تو اس کی تعمیر نو کا فیصلہ کیا گیا اور شرط یہ ٹھہری کہ اس کی تعمیر میں صرف وہ دولت صرف کی جائے جس کے بارے میں کامل یقین ہو کہ وہ حق حلال کی ہے۔ چنانچہ کہا جاتا ہے کہ ابھی تعمیر کا کچھ حصہ باقی تھا کہ قریش کی وہ دولت ختم ہو گئی جو اس معیار پر پوری اترتی تھی۔ تو خانہ کعبہ کا ایک حصہ باقی رہ گیا۔ اور یہ عظیم تھا۔

یہ بھی روایت ہے کہ رسول اللہ چاہتے تھے کہ یہ حصہ خانہ کعبہ کی عمارت میں شامل ہو۔

اور یہ بھی کہا جاتا ہے کہ ان زمانوں میں قریش کا جو آرکیٹیک تھا وہ سمجھتا تھا کہ اس عمارت میں ایک تناسب ہونا چاہیے اور اسے کعبہ مکمل کا ہونا چاہیے۔ چنانچہ اس نے جان بوجھ کر اور بجھل ڈیزائن سے روگردانی کر کے کچھ حصہ عمارت میں شامل نہ کر کے اسے ایک کعبہ کی شکل دی۔ اور تب سے وہی شکل چلی آتی ہے۔

بہر حال یہ طے ہے کہ عظیم ایک زمانے میں یوں حرم کے صحن کا نہیں بلکہ خانہ کعبہ کا ایک حصہ ہوا کرتا تھا، اس لیے یہ اتنا ہی محترم تھا جتنا کہ خانہ کعبہ کا اندرون۔ چنانچہ اس کی حدود میں اگر نفل ادا کریں تو گویا خانہ کعبہ کے اندر جا کر ادا کریں اور اس لیے وہاں جگہ پانے کے لیے دھکم پیل ہو رہی تھی۔

فی الحال تو اس عمر رسیدہ موٹے ہرن کے لیے یہ ممکن نہ تھا۔

”کبھی اچھے وقتوں میں ہم بھی کوشش کر دیکھیں گے۔“ اس ہرن نے حسرت سے سوچا اور چلتا گیا۔
 حطیم کے اس کھلے حصے کے عین اوپر خانہ کعبہ کی چھت پر بارش کے پانی کے نکاس کے لیے ایک پرٹالہ
 نصب ہے جسے میزاب رحمت کہا جاتا ہے۔ اگر کبھی منہ میں باران رحمت کا نزول ہو جائے اور اس کا امکان کم کم ہوتا
 ہے تو برب کے گھر دندے کی چھت پر جو پانی برستا ہے وہ اسی پرٹالے کے منہ سے حطیم پر گرتا ہے لیکن اسے کون
 گرنے دیتا ہے، آس پاس جوازائیں طواف میں ہوتے ہیں اور منتظر ہوتے ہیں اور وہ اللہ کے گھر پر برسنے والے
 پانیوں کے نیچے کھڑے ہو کر اس سے اشانان کرتے ہیں۔ چلو بھر بھر پیتے ہیں اور ان کی پیاس نہیں بجھتی۔

استنبول کے ٹوپ کا پی عجائب گھر میں۔ ممبر رسالت۔ رسول اللہ کی کمان۔ خلفائے راشدین کی
 تلواروں اور لبادہ مبارک کے علاوہ دیر کعبہ کے قفل جہاں نمائش پر ہیں وہاں سونے اور قیمتی دھاتوں سے ساخت
 کردہ وہ پرٹالے بھی نمائش پر ہیں جو کبھی خانہ کعبہ کی چھت پر برسنے والے پانیوں کو حطیم پر گراتے تھے۔
 رات تھی۔ تیز روشنیوں کی چکا چوند میں خانہ کعبہ کے اوپر جو آسمان تھا وہ دکھائی نہ دیتا تھا لیکن جب
 کبھی نظر آتا تھا تو خالی نظر آتا تھا۔ کہیں بادل کا ایک ٹکڑا بھی نہ تھا۔ اس لیے آج اشانان کرنے کا کوئی چانس نہ
 تھا۔ آس پاس بڑ بڑا ہٹ۔ سرگوشیاں۔ ہر ذرہ اپنے آپ میں گنبد۔ سنگ مرمر پر گھسٹتے ہزاروں ننگے پاؤں کی
 سرسراہٹ۔

میں ابھی تک اس گردش میں شامل ہو جانے۔ دھنکارے نہ جانے کے چاؤ میں چلتا جا رہا
 تھا۔ کہنیاں آگے پیچھا کرتا۔ کاندھے ہلاتا۔ پریڈ کرتا چلا جا رہا تھا اور پھر یکدم مجھے خیال آیا اور میں نے اپنے
 آپ کو بہت لعن طعن کی کہ بھائی تارڑ کیا کر رہے ہو۔ ہونفوں کی مانند ادھر ادھر مشاہدہ کیے چلے جا رہے ہو۔
 چپ چاپ چپے چلے جا رہے ہو اور کچھ نہیں کرنا؟ کچھ تو کرو۔ نہ کوئی دعا۔ نہ کوئی فریاد۔ نہ داسن پھیلایا۔ نہ خیرات
 کے طالب ہوئے۔ نہ کوئی آہ و زاری، کوئی گریہ۔ کیسے گداگر ہو کہ ابھی تک گدڑی میں سے سکنول بھی نہیں
 نکالا۔ محض میلہ دیکھنے کو تو نہیں آئے۔ کچھ تو کرو۔ چنانچہ میں نے مشاہدہ ترک کیا اور جو کچھ بھی عربی زبان میں
 یاد تھا۔ پوری کی پوری نماز بھی اور سبحان اللہ اور بسم اللہ۔ اور اللہم لبیک بھی پڑھنے لگا۔ لیکن یہ ذخیرہ محدود تھا۔
 چند قدموں میں ہی ختم ہو گیا۔ اب کیا کریں۔ پھر یاد آ یا کہ گھر سے چلتے ہوئے کچھ احباب نے کچھ عزیزوں
 نے فرمائشیں کی تھیں۔ دعاؤں کی التجائیں کی تھیں کہ خانہ کعبہ میں روضہ رسول پر پہنچو تو ہمیں یاد رکھنا۔

یہ ایک عجیب واردات ہے کہ مجھ ایسا شخص بھی اگر حج کی نیت کر لے۔ تو فی الفور ولی اللہ ہو جاتا ہے۔
 جو نبی خلق خدا تک یہ خبر پہنچتی ہے کہ آپ نے خانہ کعبہ کے لیے رخت سفر باندھ لیا ہے تو آپ بزرگ و برتر اور
 معزز ہو جاتے ہیں۔

یہ تو سمجھ میں آتا ہے کہ ان دنوں جب لوگ خشکی کے راستے پیدل چلتے، اگر بیگم کے ہمراہ چلتے تو
 راستے میں کم از کم دو بچے پیدا کرتے۔ اگر اس طویل سفر کے دوران بچ رہتے تو سرزمین جبار پر قدم رکھتے ہی بدو

بھائی اسلامی اخوت سے سرشار ہوتے... یہ نہ جانتے ہوئے کہ مسلم امہ ایک بدن ہے، جس کے ایک فرد کے بدن میں درد ہوتا ہے تو گویا کل امرد و درمیں مبتلا ہو جاتی ہے یا کم از کم اسے محسوس کرتی ہے تو یہ نادان بدو بھائی بہت مہربانی کرتے تھے تو ان متوقع حاجیوں کو کلوٹ لیا کرتے تھے تاکہ رب کے حضور خالی ہاتھ جائیں اور وہاں سے جھولیاں بھر لیں اور اگر وہ مہربانی کے موڈ میں نہ ہوتے تو وہ اسے اللہ کے گھر تک پہنچنے اور اس سے ملاقات کرنے کے سفر کو مختصر کر کے اسے براہ راست اللہ تعالیٰ کے پاس پہنچانے کے مقدس فریضہ کو بھی سرانجام دے دیتے۔ یعنی ہلاک کر دیتے۔ اللہ کو پیارا کر دیتے۔ اور جب ان میں سے بچ جانے والا کوئی ایک دانہ حج ادا کر کے ثابت واپس اپنے وطن واپس پہنچ جاتا تھا تو اس کی قدر ہوتی تھی اور اسے تقریباً ولی کا درجہ دے دیا جاتا تھا۔

ایسے زمانوں میں حج پر جانے والوں کی منت سماجت کرنا... کہ میرے لیے دعا کیجیے گا... طواف کرتے ہوئے بس ایک بار میرا نام لیجیے گا... یہ تو سمجھ میں آتا ہے... لیکن ان دنوں... موجودہ صورت حال میں جب کہ وہ لوگ جو ابھی تک حاجی نہیں ہو سکے، اقلیت میں بدل چکے ہیں... نہ جذبے اور نیت کو کوئی عمل دخل ہے... صرف دولت کو ہے اور وہ بھی نہایت مخدوش دولت کو... جب کہ پرفیشنل حاجی حضرات نے رجسٹرڈوں پر اندراج کر رکھا ہے کہ اللہ کے نفضل سے ہر سال بلاوا آ جاتا ہے اور اتنے حج ہو چکے ہیں اور اس برس پھر سے اس نے بلا لیا ہے... کیا کریں... بلاوا آ گیا ہے تو جانا ہوگا...

کیا یہ ”بلاوا“ بھی پہلے چیک کر لیتا ہے کہ میں نے کس کے پاس جانا ہے۔ اس کے پاس تو نہیں جاتا جس کے پلے دھیلا نہ ہو... کنگلا اور فریب ہو... بے شک عشق رسولؐ میں اور اللہ کے گھر میں حاضر دینے کے لیے مراجاتا ہو... دن رات دعائیں کرتا ہو اور جب اس کی تمنا پوری نہ ہو تو وہ اپنے آپ کو یہ کہہ کر تسلی دے لے کہ بس بلاوائیں آیا...

دیے اس بلاوے میں بھی کہیں نہ کہیں کوئی بھید ہے... بہت سے لوگ مالی وسائل رکھنے اور خواہش کے باوجود جانیں پاتے... ارادے باندھتے ہیں اور وہ ٹوٹ جاتے ہیں... عین وقت پر کچھ نہ کچھ ہو جاتا ہے... اور وہ رہ جاتے ہیں... اور کچھ میرے جیسے جن کی آرزو تو ہوتی ہے لیکن اس میں شدت نہیں ہوتی اور پھر بیٹے کی پوسٹنگ جرمی کی بجائے جذبہ میں ہو جاتی ہے... زار راہ کے لیے بینک میں رقم ناکافی ہوتی ہے اور جس روز یہ سوچتے ہیں کہ چلو پھر کبھی سہی تو بیس منٹ کے بعد ایک فون آ جاتا ہے کہ تارڑ صاحب ہمیں آپ کی ضرورت ہے، کل آ سکتے ہیں... تارڑ صاحب جا کر آتے ہیں تو جیب میں زار راہ بھرا ہوتا ہے... سبب بنتے چلے جاتے ہیں... تو اس بلاوے میں کہیں نہ کہیں کوئی بھید تو ہے...

چنانچہ اس کے باوجود کہ تقریباً ہر کوئی حاجی ہو چکا ہے... ان زمانوں میں بھی خلق خدا کسی جاننے والے عزیز رشتہ دار کے بارے میں خبر پاتی ہے کہ وہ حج پر جا رہا ہے تو آبدیدہ ہو جاتی ہے، اس کی منتیں کرنے لگتی ہے کہ تارڑ جی... وہاں میرے لیے ضرور دعا کرنا... روضہ رسولؐ پر میرا سلام کہنا اور میرا نام لے کر کہنا... جن لوگوں

سے معمولی آشنائی ہے وہ بھی جذباتی ہو رہے ہیں کہ جناب میری طرف سے کبوتروں کو چوگا ڈال دیجیے گا۔ فون آرہے ہیں، فرمائشیں آرہی ہیں اور میں ان کی سادگی پر سکراتا ہوں کہ کیسے بھولے لوگ ہیں، دعائیں کرنے کے لیے کس کو کہہ رہے ہیں... مجھ کو!... میں نے تو آج تک کسی حاجی کو رشک کی نظروں سے نہیں دیکھا تھا... نہ کبھی کوئی فرمائش کرنے کو جی چاہا تھا تو ان کو کیا ہو گیا ہے... مجھے تو اپنے موبائل یا دوسرے ٹیلی فون کا نمبر بھی یاد نہیں رہتا تو اتنے لوگوں کے نام... جن بچوں کے لیے دعائیں مانگنے کے لیے کے لیے کہہ رہے ہیں، ان کے نام اور جو کچھ مانگ رہے ہیں، وہ کہاں یاد رہے گا... لیکن ہوا یہ کہ وہاں خانہ کعبہ کے گرد چلتے چلتے جیسے میرے سامنے ایک پلازہ ٹیلی ویژن کی سکرین نمودار ہو گئی ہے اور اس پر لکھا ہوا آ رہا ہے کہ سردار صاحب نے دو ٹیلی فون کیے تھے، ان کے لیے اور ان کی بیگم کے لیے دعا مانگو... اور یہ دعا مانگو... اب عائشہ کی صحت یابی کے لیے اور اب... یہ سب کچھ پوری تفصیل سے یاد آتا گیا اور میں ان کی درخواستیں پیش کرتا گیا... اور جب سب کی سب دعائیں ختم ہو گئیں... آل اولاد بہن بھائی، رشتے دار، دوست... آشنا... وہ بھی جن کے نام نہیں جانتا تھا صرف چہروں سے واقف تھا... سب کے نام دوہرا دیئے۔ ان کے لیے دعائیں مانگ لیں تو پھر اپنے پوسٹ میں، دودھ والے، سبزی فروش، مارکیٹ کے کاندھاروں، مالی جو بے شک عیسائی تھا، ان کے لیے بھی خوشحالی اور خوش بختی کی دعائیں کرنے لگا... ایسے ایسے لوگ یاد آئے جو یادداشت کے تہہ خانوں میں کب کے دفن ہو چکے تھے... ایسے چہروں کے لیے جو راہ چلتے نظر آتے تھے... جو فقیر میری کار کے شیشے بجا کر مجھے متوجہ کرتے تھے اور میں انہیں بھیک نہ دیتا تھا، ناراض ہو جاتا تھا تو وہ بھی یاد آئے... اور جب کچھ اور بانی نہ رہا تو یقین کیجیے میں نے صدق دل سے کہ رب کے گھر کے گرد گردش میں تھا، منافقت سے کام لینا بھی چاہتا تو نہیں لے سکتا تھا۔ میں نے ان لوگوں کے لیے بھی دعائیں مانگیں جنہوں نے مجھ پر عرصہ حیات تنگ کر دیا تھا۔ دشمن تھے، حاسد تھے جنہوں نے میرا رزق رد کرنے کی بھی سر توڑ کوشش کی۔ میں نے ان کے لیے اور ان کی آل اولاد کے لیے بھی دعائیں مانگیں... میں یقیناً وہ نہ تھا، جولاہور میں تھا، کوئی اور تھا... کون تھا... پتہ نہیں کون تھا، میں نہ تھا...

خانہ کعبہ کے گرد طواف کرتے ہوئے آپ تنہا نہیں چلتے... ہمیشہ کے لیے گم ہو چکے... خاک ہو چکے... پھڑے ہوئے بھی آپ کے ساتھ ساتھ چلتے ہیں...

جو پھڑ پھڑانے سے ملاقات ہو جاتی ہے...

جن کو آپ نے اپنے ہاتھوں سے دفن کیا تھا... اور منی ڈالنے سے پہلے کفن کے بند کھول کر ان کے لاڈلے پیارے چہرے قبلہ رخ کیے تھے... ان کا منہ ذول کعبہ شریف کیا تھا، ان سے ملاقات ہوتی ہے...

بے شک وہ مختلف شہر اور قبرستانوں میں دفن ہوں، یہاں ان سب سے ایک ہی جگہ ملاقات ہو جاتی ہے...

صرف ان سے جو کبھی یہاں آئے تھے...

یہ میری نانی جان فاطمہ بی بی ہیں۔ ضعیف اور عمر سے جھکی ہوئیں۔ اسی کعبے کا طواف کر رہی ہیں۔ انہی پتھروں پر چل رہی ہیں۔ سر اٹھا کر کعبہ کو اپنی بھتیجی ہوئی نیلی آنکھوں سے نکھتی جاتی ہیں۔ اور ان میں جو آنسو بھرتے ہیں وہ بھی نیلے رنگ کے ہیں۔

اور کہیں ہوک نختی ہے کہ میری امی جان بھی تو انہی پتھروں پر چلتی تھیں اور میں جانتا ہوں کہ ان کے ترشے ہوئے باریک اور نازک لیوں پر کس کا نام تھا۔ وہ کس کے لیے دعائیں مانگتی تھیں۔ جیسے آج اولین آو دعا کی امی کے لیے تھی۔ وہ بھی میرے ساتھ ساتھ چلی آ رہی تھیں۔

میرے شاندار اباجی نے اپنی دراز قاسمی اور وسیع تن و توٹس کو بڑھاپے میں جانے کیسے سنبھالا ہوگا۔ کیسے یہاں چلے ہوں گے۔۔۔ مجھے یاد ہے ہم نے انہیں عمرے کے لیے تنہا بھیج دیا تھا اور پھر پچھتاتے تھے کہ سفر کی مصوبتوں کو وہ کیسے سہار سکیں گے۔ لاہور ایئر پورٹ کے لاؤنچ میں وہ سر جھکائے بہت اداس اور خوفزدہ سے بیٹھے تھے اور ان کے گلے میں سلجوق کی سکول والی پانی کی بوتل تھی جسے وہ سینے سے لگائے تنہا بیٹھے تھے۔ پھر انہیں مکہ میں بلایا سے آنے والا ایک نوجوان سفارت کار مل گیا۔ ان کی شخصیت اور بڑھاپے کی بیچارگی سے اتنا متاثر ہوا کہ سگے بیٹوں سے بڑھ کر ان کی خدمت کی۔ دیکھ بھال کی۔ خود بھول گیا کہ میں یہاں کس مقصد کے لیے آیا ہوں اور یہی مقصد بتالیا کہ ان نیلی آنکھوں والے باباجی کا خیال رکھنا ہے۔۔۔ سہارا دینا ہے۔ اباجی آخری سانسوں تک اس گناہ بلایا کے نوجوان کو یاد کرتے رہے۔

طواف کرتے ہوئے کبھی نانی جان دکھائی دے جاتیں اور کبھی امی جان میرے ساتھ چلنے لگتیں اور اباجی تو یہاں بھی یہ خیال رکھ رہے تھے کہ کہیں مستنصر تھک تو نہیں گیا۔ اسے دھکے تو نہیں لگ رہے۔ اس نے رات کا کھانا نہیں کھایا۔ اور اس کے آگے پیچھے اس سے قدم میں نکلتے ہوئے جونیو جوان ہیں جو اس کا خیال ایسے رکھ رہے ہیں جیسے اگر وہ میرے ہمراہ آتا تو میرا خیال رکھتا۔ میرے پوتے ہیں اور اس نسیم کی شکل تو مجھ سے بہت ملتی ہے۔۔۔ مجھ پر گیا ہے۔

یہ صرف رب کا گھر نہ تھا۔ پچھڑے ہوؤں سے ملاقات کا گھر بھی تھا۔

یہیں میمونہ کے والد بھی ہوں گے جنہیں میں پہچان نہ پا رہا تھا۔ وہ تو ان زمانوں میں آئے تھے جب یہ حرم ساودہ ہوتا تھا۔ پھڑکیلا اور چکا چوند والا نہ ہوتا تھا۔ مگر کعبہ کا فرش سنگ مرمر کا نہ تھا۔ سنگریزوں کا تھا جو کے کی آتش و دوپ میں سلگنے لگتے تھے اور ان پر جتنے پاؤں طواف کے لیے اٹھتے تھے چھالوں سے مزین ہو جاتے تھے۔ ابھی کچھ دلوں کی بات تھی جب صفاد مردہ کی اصل پہاڑیوں کے پتھر موجود تھے اور زائرین دکانوں اور مکانوں کے درمیان سعی کرتے ان تک پہنچتے تھے۔۔۔ وہ لاہور واپس آئے تو چل نہ سکتے تھے، ان کے بیٹے نرین کے ڈبے میں سے اٹھا کر انہیں گھر تک لائے۔

وہ بھی یہاں تھے چوہدری عبدالرحمن لیکن میں انہیں پہچان نہیں پا رہا تھا۔ کہ وہ میری شادی سے

بہت پہلے میسونہ کو چھوڑ گئے تھے۔

البتہ میں ان ضعیف مونے شیشوں ک عینک والی۔۔۔ لٹھی سفید بالوں والی۔۔۔ ستری اور ایک گڑیا سی۔۔۔ گوری چٹی مائی کو خوب پہچانتا تھا۔۔۔ یہ میسونہ کی امی تھیں زینت بی بی۔۔۔ آخری عمر میں بھی ذہنی طور پر اتنی چوکس اور بیدار کہ کرکٹ کی کومنٹری سن کر فیصلے دے رہی ہیں کہ اس بچے نے باہر جاتے ہوئے بال کو خواہ مخواہ چھیڑا ہے تو آؤٹ ہو گیا ہے اور اس کا فون تو ملاؤ میں اس سے بات کرتی ہوں کہ ہندوؤں کے مقابلے میں کیوں آؤٹ ہو گیا ہے نا لائق کہیں کا۔۔۔ ستری اتنی کہ ہمیں ملنے آئیں گی تو اپنی روٹی کے لیے آنا خود گوندھ کر ساتھ لے آئیں گی کہ میسونہ مجھے نوکرانیوں کے گوندھے ہوئے آنے کا اعتبار نہیں، جانے وہ ہاتھ دھوتی ہیں یا نہیں اور بسم اللہ پڑھتی ہیں یا نہیں۔۔۔ میں جانتا تھا کہ طواف کرتے ہوئے انہوں نے کسی اور کو سہارا تو دیا ہوگا، خود کسی کا سہارا نہیں لیا ہوگا۔ کہ وہ خود دار بہت تھیں اور ان میں آنکھ بہت تھی کہ ان کے سگے دادا جان سکھ تھے جو بچپن میں مسلمان ہو گئے۔۔۔ یہیں کہیں میری خلائیں بھی طواف میں تھیں۔۔۔

عجیب میلہ تھا۔۔۔

جو پھنچ چکے تھے اس دنیا کے میلے میں ان سے ملاقات ہو رہی تھی۔۔۔

لیکن صرف ان سے جو یہاں حاضر ہوئے تھے۔۔۔

اور مجھے یہی قلق تھا۔۔۔

مجھے اپنے دادا اور دادی سے ملاقات کی بھی تمنا تھی۔۔۔

پر وہ یہاں نہیں تھے۔۔۔

لیکن وہ میرے۔۔۔ میرے ابا جی کے یہاں ہونے کا سبب تھے۔۔۔

اگر وہ اپنی زمین بیچ بیچ کر اپنے اکلوتے بیٹے کو نہ پڑھاتے۔۔۔ شریکوں کے طعنے اور پھبتیاں کہ۔۔۔ یہ

چودھری امیر بخش ہے، بھوکے بیچ کر اپنے بیٹے کو پڑھا رہا ہے۔۔۔ پڑھنا پڑھانا تو ہندو لالوں کا کام ہے۔۔۔ جانوں کو

کیا ضرورت ہے تعلیم کی۔۔۔ کوئی بھٹی تھوڑی ڈالنی ہے، مل چلا نا ہے۔۔۔ کیسا نادان ہے۔۔۔ سننے کے باوجود۔۔۔ تو نہ کبھی ابا

جی یہاں ہوتے اور نہ میں۔۔۔ اور نہ ہی میرے دونوں بیٹے۔۔۔

تو میرے یہاں ہونے کا سبب میرے دادا اور دادی تھے۔۔۔

اصل حج تو ان کا تھا۔۔۔ ہم تو محض پر چھائیاں تھے۔۔۔

میں یقیناً وہ نہ تھا جولاہور میں تھا۔۔۔ کوئی اور تھا۔۔۔

ترک زائرین اٹھ چلے آ رہے تھے۔۔۔ کسی حد تک فربہ اور گھٹھے ہوئے بدلوں والے۔۔۔ بے حد منظم

اور سنجیدہ۔۔۔ اپنی خواتین کو گھیرے میں لیے ہوئے۔۔۔ مجال ہے کوئی اور زائر پاس بھی پھٹک جائے۔۔۔

ایرانی مرد وہ جو طواف میں مگن تھے ان کی تنظیم بھی بے مثال تھی۔۔۔ گروپ لیڈر سر جھکائے درزبان فارسی

بلند اور رفت بھری آواز میں دعائیں پڑھتا جا رہا ہے اور بقیہ لوگ چلتے جاتے ہیں اور دوہراتے جاتے ہیں۔ سوڈانی، انڈونیشین، ملائیشیا والے۔۔۔ نا بکیرین۔۔۔ مراکو والے۔۔۔ سب کے سب ایک ایک ترتیب سے ایک سیٹے سے رب کے عجبی قربت میں سر جھکائے گردش میں ہیں۔ اور صرف پاکستانی ہیں جو گمشدہ بھیریں ہیں۔۔۔ ان کا کوئی والی وارث نہیں۔۔۔

اگرچہ یہ اپنے تئیں اسلام کے وارث ہیں۔ اپنے آپ کو اسلام کا قلعہ ثابت کرنے کی ناکام کوشش کرتے رہتے ہیں لیکن ان کا کوئی والی وارث نہیں۔۔۔ یہ ملنگ بابے ہیں جن کا اتحاد اور تنظیم سے کوئی واسطہ نہیں۔۔۔ میں بھی چونکہ ایک گمشدہ بھیر تھا، اس لیے کبھی کسی گروپ کی پیروی کرنے لگتا اور ان کا سربراہ جو کچھ پڑھ رہا ہوتا اسے دوہرا لے لگتا اور کبھی کسی اور جانب رجوع کرتا اور ترکی میں اللہ اللہ کی شاکرے لگتا۔۔۔ اور اس ور بدری اور گمشدگی میں بھی لطف بہت تھا۔۔۔

میں اردو، پنجابی یا عربی زبان کی قید میں سے نکل کر کسی اجنبی زبان میں دعائیں دوہرانے لگتا تو چند لمحوں میں وہ زبان بھی میری ماوری زبان ہو جاتی۔۔۔ میں کچھ بھی نہ سمجھتے ہوئے سب کچھ سمجھنے لگتا۔۔۔ یہ لطف تھا۔۔۔ میرے پسندیدہ شاہ جی، یعنی اشفاق نقوی نے مجھے بتایا تھا کہ جب وہ جانے کن زمانوں میں طواف کر رہے تھے تو انہوں نے ایک بوکھلائے ہوئے پریشان حال پاکستانی بابا جی کو جو بار بار اپنی دھوتی اڑس رہے تھے حیران تھے اور ان کی سمجھ میں کچھ نہ آتا تھا کہ رب کے گھر کے پھیرے لیتا ہوں تو یہاں کیا کرتا ہے اور کیا پڑھتا ہے اور اپنے آس پاس ان لوگوں کو دیکھتے تھے جو اپنی اپنی زبان میں دعاؤں کی فریاد کرتے تھے اور ان کے کچھ پلے نہ پڑتا تھا کہ یہ لوگ کیا کہہ رہے ہیں۔ کبھی اس گروہ کے ساتھ چلتے گلتے اور کبھی کسی دوسرے گروپ میں شامل ہو کر ان کی دعاؤں میں شامل ہونے کی کوشش کرتے اور بالآخر جب وہ تنگ آ گئے۔ لاچار ہو گئے تو انہوں نے دونوں ہاتھ بلند کر کے خانہ کعبہ سے مخاطب ہو کر نعرہ لگایا۔ "توں بلایا اے۔۔۔ تے میں آ گیاں۔۔۔" تم نے بلایا ہے تو میں آ گیا ہوں۔۔۔

شاہ صاحب کا کہنا ہے کہ اس بابے کی یہ والہانہ پکار ہماری عربی، فارسی، ترکی، تمام دعاؤں پر حاوی ہو گئی۔۔۔ چنانچہ مجھ پر بھی وہی وقت آ گیا۔۔۔

جب میری عربی، فارسی خلاص ہو گئی، ترکی تمام ہو گئی تو میں بھی شدہ پنجابی میں درخواست گزار ہو گیا کہ تم نے بلایا ہے تو میں آ گیا ہوں۔۔۔ اب جو کرو سو تم کرو۔۔۔

یا کہہ دو کہ تم نے نہیں بلایا تو ہم اپنی درخواست واپس لے لیتے ہیں۔۔۔ لیکن تم کیسے انکار کر سکتے ہو۔۔۔

آپے پائیاں کنڈیاں تے آپے کچھپاں ایس ڈور۔۔۔

خودی تو ہمیں شکار کیا اور اب دھیرے دھیرے ڈور کو خود ہی کھینچتے ہو کہ دیکھیں کیسی پچھلی شکار کی ہے۔۔۔

ہُن میں لکھیا سو ہنایا۔ جس دے حسن و گرم بزار۔
تو سو بنے یار کے حسن کا گرم بازار طواف میں تھا۔
ہر ذرہ اس گرم بازاری سے سلگتا تھا۔
ربا!

میرے حال دا محرم توں!

اے رب اگر تو میرے حال کا محرم ہے۔ اور تو ہے۔
تو تجھے کیا فرق پڑتا ہے کہ میں کس زبان میں تجھ سے مخاطب ہوتا ہوں۔ تو نے جہاں بھی اپنے
پیغام بر بھیجے تو جن لوگوں میں بھیجے ان کی مادری زبان میں بھیجے تو ہم سے غفلت کیوں کی۔
پادیں گاؤں و ایدار صاحب دا۔۔ ہو رہی نیواں ہوئے۔
صاحب۔۔

تیرے گھر کے گرد پھیرے لگاتے ہیں صاحب۔۔

صاحب تر ایدار نہیں پاتا اگرچہ میں نیواں ہوا جاتا ہوں۔ جتنا جھک سکتا ہوں جھکا جاتا ہوں۔ تو
کیوں دھیان نہیں کرتا۔

اور بعض اوقات ذہن بالکل خالی ہو جاتا۔ ہونٹ خاموش ہو جاتے۔ نہ کوئی دعا ہوتی اور نہ کوئی
خواہش۔۔ میں ایک سانے میں چلتا جاتا ایک روٹ کی مانند، کچھ بھی محسوس کیے بغیر کہاں ہوں، کیوں ہوں
اور پھر کسی نازک پر شوق و ملکا چہرہ نظر آتا۔ اس کی امدتی ہوئی آنکھیں مجھے ڈبو دیتیں اور اس کے ہونٹوں پر رواں
کوئی دعا مجھے سنائی دیتی تو مجھ میں پھر سے جان پڑ جاتی۔ میں جان جاتا کہ میں کہاں ہوں اور کیوں ہوں۔
میں زندگی میں پہلی بار مکہ میں تھا۔

میں زندگی میں پہلی بار خانہ کعبہ میں تھا۔

یہ اجنبی مقام تھے۔ سراسر بیگانہ تھے۔ لیکن ان میں اجنبیت یا بیگانگی تھی نہیں۔ میں یہاں اتنا ہی
نارل محسوس کر رہا تھا۔ بے خطر اور بے پردہ تھا جیسے مال روڈ پر سیر کرتے ہوئے۔ گوالمنڈی میں گھومتے
ہوئے۔ اس کا کیا جواز تھا۔ صرف یہ تو نہیں کہ میں نے ان مقامات کی تصاویر اور فلمیں بچپن سے لے کر اب تک
ایک تسلسل سے دیکھی تھیں تو یہ اجنبی نہ لگتے تھے لیکن تصاویر اور فلمیں تو میں نے لال قلعہ دہلی اور روم کے کلاسیک
کی بھی تقریباً اسی تسلسل سے دیکھی تھیں تو پھر دہلی اور روم میں یہ اپنائیت کیوں نہ تھی۔ کسی حد تک تقدس کا اس
میں عمل و ظل ضرور تھا لیکن تقدس میں ڈر ضرور ہوتا ہے۔ ایک احتیاط ضرور ہوتی ہے جو یہاں نہ تھی تو پھر کیا
تھا۔ ممکن ہے ہر شخص کے بدن کا کوئی محسوساتی حصہ اپنے وطن اپنے گھر میں بھی بے گھر رہتا ہو۔ ایک بڑے جہاز
کے پہلو میں بندھی ہوئی ایک بادبانی کشتی جو مجبوراً اسی بندرگاہ میں لنگر انداز ہو جاتی ہو جس میں وہ جہاز جا رہا تھا

ہو۔ لیکن ہر وقت اسے اپنے ایک الگ سے سمندر کی کھوج ہو اور اکثر وہ تلاش بے سود رہتی ہو لیکن کبھی کبھار اسے وہ سمندر مل جائے تو وہ اپنے لنگر بخوشی اس میں اتارتی ہے اور اس سمندر کو گھر کر لیتی ہے۔ بدن کا وہ حصہ بھی شامہ اسی طور یہاں اس طواف کے گرداب میں شامل ہوا تھا تو پہلی بار اسے گھر مل گیا تھا۔

آپ میں جو ہیجان اور اضطراب جنم لیتا ہے وہ بھی خبر کرتا ہے کہ آپ کو کھول کر بدن کے حصے الگ الگ کر کے دوبارہ جوڑا جا رہا ہے۔ جیسے ایک مشینری کے تمام پرزے۔ کیل کانے گمراہیاں پیچ سب کے سب کھول کر انہیں پھر سے جوڑا جائے تو کہیں نہ کہیں کوئی فرق رہ جاتا ہے۔ اس دوبارہ تعمیر سے بعض اوقات خرابی کی صورت پیدا ہو جاتی ہے اور وہ مشینری جو ایک عرصے سے نہایت بے آواز چلتی آ رہی تھی، اب گھر گھر کرنے لگتی ہے اور کوئی باریہ ایک اور مشین ہو جاتی ہے۔ اس کے چلنے کا انداز مختلف ہو جاتا ہے۔ تو یہاں ایسا ہی ہوا تھا کہ میں کھول کر دوبارہ جوڑا گیا تھا تبھی تو میں وہ نہ تھا جو میں ہوا کرتا تھا۔

حطیم کے احاطے کی چار دیواری کے شروع ہوتے ہی بہاؤ خانہ کعبہ سے پرے ہو کر اس کی دیوار کے ساتھ کھیتا جب پھر سے خانہ کعبہ کی عمارت کے پہلو میں بنے لگتا ہے تو وہاں چاروں کونوں میں سے تیسرا کونہ خدا کے گھر کا سامنے آتا ہے جو زکین یمانی کہلاتا ہے۔ اکثر زائرین اللہ اکبر کہتے ہوئے ہاتھ اٹھا کر اس کی جانب بھی رخ کرتے ہیں۔

طواف کی گردش سے جو سمنی جنم لیتی ہے، اس میں ایک جھنجھناہٹ... دعاؤں کی سرگوشیاں، التجائیں، آہیں اور ہچکیاں اور اللہ کی ثناء کے سُر تو ہوتے ہیں لیکن اس سمنی کے پس منظر میں ایک اور درہم مسلسل کانوں میں اترتی ہے۔ ہزاروں قدموں کے فرش حرم پر گھسنے کی سرسراہٹ۔ گردش کی ایک اور سریلی سمنی سنائی دیتی رہتی ہے۔ اور اگر آپ غور کریں تو ہر قدم کے گھسنے کی الگ الگ آواز پہچان سکتے ہیں۔ اور گھسنے قدموں کی یہ مسلسل سرسراہٹ گراں نہیں گزرتی۔ جیسے سیاروں کی گردش سے جنم لینے والی کوئی سرگوشی ہو۔ جتنے بھی ذرے تھے سیارے تھے جو اپنے محور کے گرد گردش میں تھے اور یہ انہی کی مسلسل سرسراہٹ تھی۔

ان تقدیس سے لبریز مقامات پر حاضری کے بارے میں مختلف کلیشے ظہور پذیر ہوتے ہیں اور اگر آپ پر اس کلیشے کے مطابق اثر نہیں ہوتا۔ متوقع رد عمل بیان نہیں کیا جاتا تو آپ خارج ہو سکتے ہیں اور ان میں ایک کلیشے یہ بھی ہے کہ مکہ۔ خانہ کعبہ بیت اور جلال ہیں۔ یہاں آ کر انسان ان کی عظمت اور رعب تلے آ کر دعاؤں مار مار کر روئے لگتا ہے۔ ان کی دہشت میں آ جاتا ہے اور اپنے گناہوں کی معافیاں مانگتا فریاد کرنے لگتا ہے۔ لیکن مجھ پر۔ بے شک آپ مجھے خارج کریں لیکن میں جھوٹ تو نہیں بول سکتا۔ مجھ پر خانہ کعبہ کا یہ اثر ہرگز نہ ہوا نہ میں ڈرا۔ نہ کسی خوف کا شکار ہوا۔ نہ میری آنکھوں میں آنسو آئے بلکہ مجھے یوں محسوس ہوا جیسے میں تو اس کا مہمان ہوں۔ بلایا تو صاحب نے تھا تو اس کی مہربانی کا شکر گزار ہوتا ہوں لیکن صاحب بھی تو مجھے داد

دے کہ بلاوے پر میں آ گیا ہوں..

شکرے کا مستحق تو مہمان ہوتا ہے نہ کہ میزبان.. اور یہ میزبان مجھے بہت مہربان اور احسان کرنے والا.. نرم طبیعت اور معاف کردینے والا لگا.. تو اس سے کیا ڈرنا.. بے شک میرے بدن میں ایک ہمدرد سسنی روز رہی تھی.. ایک نئے تجربے میں سے گزرنے کی لرزش ہمسختی تھی لیکن اس میں ہیبت یا جلال کو کچھ عمل دخل نہ تھا..

حطیم اور رکن یمانی کے درمیان میں جو دیوار کعبہ تھی.. غلاف کعبہ تو اوپر اٹھا ہوا تھا اور دیوار بڑے بڑے پتھروں کی دیوار جو عیاں تھی، اس کے ساتھ بے شمار مخلوق چمٹی ہوئی تھی.. چہرے اس میں پیوست کیے ہوئے اس پر ثبت کیے ہاتھ بلند کر کے اسے تھامے ہوئے بے پناہ لوگ کیڑوں کی طرح اس کے ساتھ چمے ہوئے تھے.. نہ ان میں کوئی جان تھی نہ وہ ذرہ برابر ہلے تھے.. نہ بولتے تھے کہ ان کے ہونٹوں پر دیوار چمٹی تھی اور نہ کسی آہ وزاری کا گمان ہوتا تھا کہ ان کی آنکھیں پتھروں پر جمی تھیں.. ایسے چسپاں تھے جیسے مقناطیس سے لوہے کے ذرے چمٹ جاتے ہیں.. وہ ایک دائمی آبادی لگتے تھے.. جیسے یہ سب کے سب یہیں پیدا ہوئے تھے، یہاں جوان ہو کر یہیں فوت ہوئے تھے اور پھر سے پیدا ہو کر پھر سے چمٹ گئے تھے..

خانہ کعبہ کی دیوار کی اینٹیں جہاں تک ہونٹوں کی پہنچ تھی بوسوں کی نمی سے گیلی دکھائی دے رہی تھیں.. جیسے سیلاب کی زد میں آنے والی ایک کچی دیوار میں نمی آنے لگتی ہے.. بنیاد سے شروع ہو کر درمیان میں آ جکتی ہے اور اوپر کا حصہ ابھی خشک ہوتا ہے..

کیا ان لوگوں کو گھن نہیں آتی.. جہاں ہزاروں لوگوں کے منہ کے پانیوں نے اسے گلیا کر رکھا ہے یہ وہیں پر اپنے ہونٹ کیسے رکھ دیتے ہیں.. کیسے اس جراثیموں سے بھری سیلن زدہ دیوار پر اپنے ہونٹ جمادیتے ہیں.. کیسے لوگ ہیں.. عقیدے میں اندھے ہوئے جاتے ہیں.. نہ.. یہ میرے لیے نہیں.. یہ میرے کرنے کا کام نہیں.. طواف ہی کافی ہے.. بے شک خانہ کعبہ کی دیوار ہے لیکن اس کی گلیا ہٹ پر ہونٹ رکھ دینے کے لیے جو سرشاری درکار ہے، وہ مجھ میں نہیں اور کیا ہی اچھا ہے کہ مجھ میں نہیں..

یوں بھی یہ سراسر شرک تھا.. سیاہ پتھروں سے چنی ہوئی، سفید سینٹ سے جڑی ہوئی ایک دیوار کے ساتھ ایک کیڑے کی مانند چمٹ جانا اور اس کی تھڑی ہوئی سطح پر ہونٹ جمادینا شرک نہیں تو اور کیا ہے جب کہ وہ اس کے اندر تو نہیں رہتا.. گھر بے شک اس کا ہے لیکن وہ قیام پذیر تو نہیں.. اندر نہیں رہتا تو کہاں رہتا ہے.. اس کا جواب مل جائے تو سارے بکھیرے حل ہو جائیں لیکن ابھی تک پتہ نہیں چلا کہ آخروہ رہتا کہاں ہے.. بے شک شرک سے بھی نزدیک ہے لیکن وہاں رہتا تو نہیں.. تو پھر کہاں رہتا ہے..

مجھ میں تھکن بالکل نہ تھی..

شائد اس لیے کہ میرے لیے یہ ایک اور ایڈونچر تھا.. نا معلوم کو جاننے کی جستجو تھی.. میں اس جستجو کی دور میں بندھا چلا جاتا تھا کہ دیکھیں آخر میں کیا ہے.. یہ ڈور کون کھینچتا ہے.. آخر میں کوئی ہے بھی یا نہیں یا واہمہ

ہے کہ کوئی ڈور کھینچتا ہے۔

طواف کی گردش میں آئے ہوئے سب کے سب بدن مردوں کے تو نہ تھے۔ عورتوں کے بھی تھے۔ عمر سیدہ، لاچار، اپنے بھاری بدن گھسٹتی، بڑھاپے کی ماری ہوئی عورتوں اور۔۔۔ جوان جہان بھری پُری عورتوں کے بھی تھے۔ اور اتنے جھوم میں، اتنے ٹھنسنے ہوئے پیک شدہ اثر دھام میں وہ اور آپ یک بدن ہو جاتے ہیں۔ آپ کے بدن۔۔۔ پشت پر بھی اور سینے پر بھی ان بھری پُری نو جوان عورتوں کے جسم ایک مسلسل اور نہایت قربت میں مس ہوتے ہیں، چھوتے ہیں، دبے ہیں۔ ایک عورت چاہے آپ کہیں بھی ہوں کیسی ہی پوتر جگہ پر کیسا ہی پاکیزہ عمل کرنے میں مصروف ہوں، ایک عورت کے بدن کے حصوں کی ایسی جُڑی ہوئی قربت آپ کو متاثر کیے بغیر نہیں رہ سکتی لیکن۔۔۔ یہ تو دنیا کے۔۔۔ حیات کے اور نفسیات کے فرائد کے جنسی اصولوں کے معاملے تھے۔ اور وہ دنیا ایسے کٹ کر باہر رہ جاتی تھی اور اس کے ساتھ اس کی تمام تر قدرتی حیات بھی کہ اس عورت کے بدن کا لمس جو آپ کی پشت سے لگی اپنا بوجھ ڈالتی ہے۔ اور اسے آپ محسوس کر رہے ہیں یا اس ذہن کی پشت جو آپ کے آگے چلتی ہوئی رک جاتی ہے اور اس کے وجود کو آپ اپنے وجود کے ساتھ پوست پاتے ہیں تو وہ عورت۔۔۔ وہ خاتون یا تو آپ کی ماں ہوتی ہے۔۔۔ یا بیٹی۔ اس کے سوا کچھ نہیں۔ ریت کے ایک ذرے برابر بھی اور کچھ نہیں۔

جیسے آپ ماں سے لپٹ جاتے ہیں۔ جیسے بیٹی آپ سے لپٹ جاتی ہے۔ تو ریت کے ایک ذرے کے برابر بھی اور کچھ ہوتا ہے؟

یہ ایک حیرت ناک اور اچنبھے میں ڈال کر ایک عجیب سی مسرت سے ہمکنار کرنے والا تجربہ تھا۔ انسانی بدن کی خصلت بدل جائے۔ وہ تابع ہو جائے۔ اس مقام کی اخلاقیات کا اور دم نہ مارے۔ اور کا اور ہو جائے۔ یقیناً مجھے پُرزہ پُرزہ کر کے کھول کر دوبارہ ایسے جوڑا گیا تھا کہ میں وہ نہ رہا تھا جو کہ تھا۔ کبہ طور پر اللہ تعالیٰ نے موسیٰ سے کہا تھا کہ۔۔۔ میں وہ ہوں جو کہ میں ہوں۔ اسے یہ بھی تو کہنا چاہیے تھا کہ میری قربت میں آ کر تم وہ نہیں رہو گے جو کہ تم تھے۔

دوبارہ جوڑتے ہوئے عورت مجھ میں سے خارج کر دی گئی تھی۔ اور وہاں صرف ماں، بیٹی اور بہن رہ گئی تھی۔ ان کے سوا ریت کے ایک ذرے کے برابر بھی اور کچھ نہ تھا۔

یہ سات پھیرے طواف کے کیسے ثمر آ رہے ہیں۔ کیسے قبول ہوتے ہیں۔ کونسی دعائیں ہیں جنہیں پڑھنے سے اور کونسی فریادیں ہیں جن کے کرنے سے قبولیت کی سند ملتی ہے۔ یہاں کچھ بھی پڑھنا فرض نہیں، واجب نہیں۔ کچھ بھی نہ پڑھیں، گونگے ہو کر چلتے رہیں تب بھی طواف قبول ہو جاتا ہے۔

رُکنِ یمانی کے گرد بیتے ہوئے جب کہ بہت سے لوگ ہاتھ بلند کر کے خانہ کعبہ کے اس کونے کو بھی چاہتے کر رہے تھے، ہم بہاؤ میں بہتے تھے کہ یکدم اس بہاؤ کے آگے شام کوئی رکاوٹ آ گئی۔ میرے آگے

چلنے والے لوگ جھبکنے لگے۔ اپنے پاؤں کو روکنے لگے۔ تھمنے لگے اور اس کا سبب یہ تھا کہ طواف کا پہلا چکر مکمل ہونے کو تھا۔ ہم صحن کعبہ میں نمایاں سیاہ مٹی کی قربت میں تھے جہاں سے ہم نے طواف کا آغاز کیا تھا۔ حجر اسود کو سلام کیا تھا۔ رب سے ہاتھ ملا کر آغاز کیا تھا۔ تمام زائرین کی نظرسنجی ہو کر صحن کعبہ کی سفیدی میں نمودار ہونے والی سیاہ مٹی کی مستلاشی تھیں کہ وہاں رک کر اس پر کھڑے ہو کر پھر سے ”اللہ اکبر“ کہہ کر حجر اسود کی جانب رخ کر کے اگلا چکر شروع کرنا تھا۔ اسی لیے رکاوٹ آگئی تھی۔ لوگ جھبکنے لگے تھے۔

میں تنہا ہوتا تو یقیناً ایک تتر بے مہار کی مانند منہ اٹھائے۔ منہ ذل کعبہ شریف کیے دوسرا چکر شروع کر دیتا لیکن سلجوق نے مجھے نکیل ڈال دی کہ اب! اب نیچے نگاہ رکھو۔

نگاہ تلے وہ سیاہ مٹی آئی۔ یہ نہیں کہ سر اسرار ضح اور مکمل دکھائی دی بلکہ ہزاروں گھسنے ہوئے قدموں کے درمیان میں سے کہیں کہیں جھانکتی اور پھر اوجھل ہوتی نظر آئی اور جب اس پر قدم رکھا تو رُکے۔ ہاتھ بلند کر کے اللہ اکبر کہا۔ ایک چکر پورا ہو گیا تھا۔

کیا ابھی صرف ایک چکر مکمل ہوا ہے۔

صرف ایک چکر صدیوں پر کیسے محیط ہو سکتا ہے۔

زمانوں پر کیسے حاوی ہو سکتا ہے۔

ابھی صرف ایک چکر مکمل ہوا تھا۔ اگرچہ مدتیں بیت گئی تھیں۔

ہندوؤں کی شادی کی رسم میں دلہا اور دلہن ایک دوسرے کے ساتھ بندھے مقدس اگنی کے گرد جب کہ ان پر ان کے مولوی صاحب طرح طرح کے مشک دکانور چھڑک رہے ہوتے ہیں، پھیرے لگاتے ہیں۔ میں آگاہ نہیں کہ ان کے پھیرے کتنے ہوتے ہیں لیکن آج اس آتش کعبہ کے گرد پھیرے لگاتے مجھے احساس ہوا کہ ان دلہا اور دلہن کے بھی احساسات مجھ جیسے ہوتے ہوں گے کہ ابھی ایک پھیرا ہی مکمل ہوا ہے۔

طواف بھی تو شادی کی ایک رسم کے مترادف تھا۔ کہ لو بھئی آپ ہمیشہ کے لیے بندھ گئے۔ اب وفادار رہنا۔ تابعدار رہنا۔ روگردانی نہ کرنا۔ دیر سے گھر نہ آنا۔ صرف ایک مسئلہ تھا کہ یہاں دلہا میاں جن کے ساتھ بندھنا ہے وہ مزے سے اپنے گھر میں بیٹھے ہیں اور دلہن بیچاری ان کی خوشنودی کے لیے پھیرے پہ پھیرے لگا رہی ہے۔ بشرتی حیا غالب ہے، کہہ بھی نہیں سکتی کہ باہر آؤ۔ دیکھو دکھاؤ۔ دیکھوں تو سہی کہ کس کے ساتھ بندھی ہوں۔

کچھ لہنس لاچار اور محذور تھیں۔ چل نہیں سکتی تھیں۔ پھیرے لگانے سے قاصر تھیں تو وہ ڈولوں میں تھیں۔ عماران کی ڈولیاں اٹھائے طواف کرنے والوں کے جہوم میں عربی زبان میں ”ہٹو بٹو۔ ہٹو بٹو“ کے نعرے بلند کرتے زور لگاتے سربلاتے چلے جاتے تھے۔

اور یہ دلہنیں پیدل طواف کرنے والوں سے کہیں بڑھ کر تابعدار اور شائق تھیں۔ ان کے لب

دعائیں کرتے.. التجائیں کرتے.. فریاد کرتے تھکتے نہ تھے.. جس گھر میں دلہا میاں بنے پرداہ تھے اس کی دیواروں پر اپنی آنکھیں رکھے ہوئے روتی تھیں اور چونکہ ان کی آنکھیں کعبہ کی دیواروں پر رکھی تھیں، اس لیے ان کے آنسو بھی اسے گیلیا کرنے کا سبب بنتے تھے..

ڈولی لے کے آئے کہاار..

اور جب یہ کہاار آتے تھے تو ہم ان کے لیے راستہ چھوڑ دیتے تھے کہ وہ جاہل اور میرے جیسے جاٹ کہاار تھے جو زائرین کا کچھ لحاظ نہ کرتے تھے.. ہجوم میں دندا تے چلتے جاتے تھے اور ان کی اٹھائی ہوئی ڈلیوں کے چوٹی کنارے آپ کو زخمی کر سکتے تھے اس لیے ہم ان کے لیے راستہ چھوڑ دیتے تھے..

چلے بھرنے سے معذور.. اپناج ایک طویل عمر کے سامنے بے بس ہو چکے.. بایاں اور بابے.. ذیل چیز زپر بیٹھے.. جنہیں ان کے عزیز دھکیلے تھے.. جن کے پاؤں طواف میں نہ تھے، آنکھیں اپنے قدم رکھتی چلتی جاتی تھیں.. بیٹے اپنی ماؤں کو سہارا دیتے.. رب کعبہ کے حضور اسے بھولے صرف اپنی ماؤں کو یاد رکھتے سہارا دیتے.. اور کچھ بیٹیاں اپنے باپوں کو سنبھالتی..

یہ نہیں کہ صرف عزیز رشتے دار ہی ایک دوسرے کو سہارا دیتے سنبھالتے تھے بلکہ ایک لڑکھڑاتے ہوئے.. گرنے کے قریب ترک باباجی کو ایک لبا ترنگا سوڈائی آگے بڑھ کر ان کا بیٹا ہو جاتا تھا اور انہیں سہارا دے کر چلے لگتا تھا.. اور باباجی کی نیلی آنکھوں میں جو آنسو اوندھتے تھے، وہ اس سیاہ فام بیٹے کو دیکھ کر سیاہ ہونے لگتے تھے..

میرے اس بیان سے آپ ہرگز اس غلط فہمی میں مبتلا نہ ہو جائیے گا کہ تیری سرکار میں پہنچے تو سبھی ایک ہوئے.. سبھی ایک کبھی نہیں ہوتے.. زائرین میں بہت سے ایسے تھے جو نہایت خود غرض اور بدتمیز تھے.. وہ لوگوں کو دھکیلے.. ردندتے انہیں بکھیرتے چلے جاتے تھے.. انہیں کسی سے کچھ غرض نہ تھی کہ خود غرض تھے.. لیکن یہ بہت کم تھے..

میں نے متعدد ایسے والدین دیکھے جو اپنے بیمار بچوں کو.. یہاں لائے تھے تاکہ شفا کی فراہمی جاسکے.. اور ایسے ماں باپ بھی تھے جو ان بچہ گاڑیوں کو دھکیلے تھے جن میں ان کے ذہنی طور پر پسماندہ بچے.. منہ کھولے یہ ہرگز نہ جانتے ہوئے کہ وہ کہاں ہیں اور آس پاس کیا ہو رہا ہے.. زور لگاتے ان کی گاڑیاں دھکیلے دعائیں مانگتے طواف میں تھے..

اور بچہ گاڑیوں میں بیٹھے ہوئے ان فاجر القفل بچوں کے چہروں پر بھی دہی حیرت.. کہ یہ میں کہاں ہو.. اور دہی بے نشی اور پسماندگی نقش تھی جو میرے چہرے پر تصویر ہو رہی تھی..

میں بھی تو ذہنی طور پر پسماندہ ایک بچہ تھا جسے اس کے بچے دھکیلے ہوئے طواف کرانے کے لیے

لے آئے تھے..

مجھ میں اور ان میں سوائے اس کے اور کوئی فرق نہ تھا کہ وہ بچہ گاڑیوں میں تھے اور میں اپنے پاؤں پر چلتا اپنے بچوں کے ہاتھوں سے دھکیلا جا رہا تھا..

ایک چکر پورا ہو گیا تھا..

جیسے ذکر میں غرق لوگ سر جھٹکتے حالتِ حال میں اللہ ہوا اللہ ہو کر در کرتے آس پاس سے غافل ہو جاتے ہیں.. ذماں و مکاں سے بے خبر ہو جاتے ہیں ایسے میں بھی ایسا غرق اور بے خبر ہوا ہوں کہ پہلے پھیرے کا ذکر کرتا حالتِ حال میں ایسا آیا کہ ابھی صرف ایک پھیرا مکمل ہوا ہے.. حجر اسود کے منے سے برآمد ہوتی سیاہ پٹی پر پاؤں آتے ہیں اور ابھی چھ پھیرے باقی ہیں تو جانے کتنے بے شمار سفید کاغذ سیاہ کر دئے ہیں... اگر بقیہ چھ پھیروں میں غرق ہوتا ہوں.. ان کا ذکر کرتا ہوں تو ان کے بیان کے لیے ایک ضخیم کتاب درکار ہوگی.. یہیں ایسا غافل ہو گیا تو جج کے تذکرے کا کیا ہوگا..

ابھی تو ملاقات کی کیفیت میں مبتلا ہوں.. اگر یہیں مبتلا اور غافل رہا تو جج پر کیسے جاؤں گا۔ آپ کو اپنے ہمراہ کیسے لے جاؤں گا.. خانہ کعبہ کے گرد گردش کرتے ہزاروں ذروں میں سے ایک ذرہ.. بطواف کے پہلے پھیرے کو بیان کرنے میں ہی زمانے گزر سکتا ہے.. یہ نہیں کہ وہ ذرہ قادر الکلام ہے بلکہ وہ جو قادر ہے وہ اس سے کلام کرتا ہے کہ تو بیان کر.. تجھے میں نے ایک قلم دیا ہے.. اور جتنے بھی شجر ہیں اگر وہ قلم بن جائیں اور جتنے بھی سمندر ہیں وہ روشنائی بن جائیں تب بھی تو میری ذات کو بیان نہیں کر سکتا.. اس کے باوجود تو بیان کر.. جیسے نگاہ پگھونٹ ڈالے ایک دلہن کن اکھیوں سے اپنے دلہا کے سراپے کو نکلتی ہے اور جو وہ محسوس کرتی ہے تو بھی بیان کر..

میں اب قدرے اختصار سے کام لیتا ہوں..

سیاہ پٹی پر قدم روک کر.. حجر اسود کی جانب ہاتھ اٹھا کر ”اللہ اکبر“ پکارتا ہوں اور دوسرا پھیرا شروع ہو جاتا ہے..

آخری.. ساتواں پھیرا مکمل ہونے کو تھا جب میں نے نمبر سے درخواست کی کہ یا رکھہ بندوبست ہو سکتا ہے.. ہم دیوار کعبہ سے پرے بہت چل چکے کوئی ایسی صورت نکل سکتی ہے.. دیوار کعبہ کے قریب ہونے کی کوئی صورت نکل سکتی ہے.. یونہی ہاتھ لگانے کے لیے.. اسے چھوئے کو جی چاہتا ہے.. صرف چھوئے کو.. چومنے چائے کو نہیں.. یونہی..

”دیکھیں گے والد صاحب“ اس نے میری درخواست پر کچھ دھیان نہ دیا اور مجھے اپنی لامسی ہاتھوں کے حصار میں لیے دھکیلا ہوا چلا رہا.. اور جب ہم اپنے آخری پھیرے میں تھے اور حطیم سے ذرا آگے ہوئے تو نمبر نے میرا ہاتھ جکڑ کر زائرین کے ہجوم میں سے مجھے یوں کھینچا جیسے سمندر میں ناکارہ ہو چکی ایک کشتی کو ریت

پر گھنٹے ہوئے ساحل تک لے جاتے ہیں... بہاؤ کی گردش کو چیرتے ہوئے دھکیلتے ہوئے... کبھی اپنی دراز قاسمی سے جھکتے ہوئے زائرین کو سوری کہتے ہوئے وہ مجھے گرداب سے نکال کر خانہ کعبہ کی دیوار کی قربت میں لے گیا..

تب اس نے میرا ہاتھ چھوڑا ”والد صاحب قائم رہنے گا“ کہ یہاں بھی ہجوم کے زور سے پاؤں اکھڑتے تھے اور اپنے دونوں ہاتھ بلند کیے اور سواچھ فٹ کی قامت کے بعد اس کے ہاتھ بھی تو تین فٹ مزید بلند ہوں گے تو ان ہاتھوں سے اس نے دیوار کے ساتھ چپے ہوئے لوگوں کے سروں کے اوپر دیوار کعبہ پر اپنی ہتھیلیاں جمادیں.. اور اتنی سختی سے جمادیں کہ مجھے یقین تھا کہ جب وہ انہیں اٹھائے گا تو دیوار پر ان کے نشان ثبت ہو چکے ہوں گے جیسے گردناک کا بچہ صاحب ثبت ہے.. ناک بھی مکد آئے تھے.. دو تین زائرین جن کے اوپر ٹیسرے بازوؤں نے ایک خیمہ سا بنادیا تھا انہوں نے نیچے یقیناً کچھ اندھیرا محسوس کیا اور اوپر دیکھا کہ روٹی کیوں کم ہو گئی ہے.. اور ان میں سے ایک صاحب نے کرم کیا اور دیوار سے الگ ہو کر پیچھے ہو گئے..

”آجائیں اباجی“

اور میں جو ٹیسرے سہارے کے بغیر ہجوم میں ڈل رہا تھا فوراً اس کے بازوؤں کے نیچے ہو کر دیوار کعبہ کے ساتھ جا لگا.. ہاتھ بلند کیے اسے تھا اور پہلے اپنا ماتھا اس کے ساتھ لگایا اور پھر ہونٹ رکھ دیئے.. میں نے خود رکھے یا دیوار کچھ آگے ہوئی میرے ہونٹوں کو چھونے کے لیے.. کچھ تو ہوا کہ میرا تو کچھ ارادہ نہ تھا، اس گیلی سلی بھیگی دیوار کو چومنے کا.. مجھے تو یہ سوچ کر ہی کراہت آتی تھی کہ وہاں اپنے ہونٹ جا رکھوں جہاں مجھ سے پیشتر ہزاروں گلیے آئیں بھرتے ہونٹ رکھے جا چکے ہوں.. کوئی ارادہ نہ تھا..

میں نے مونا سے ایک سوال پوچھا تھا.. اور یاد رہے کہ وہ صفائی ستھرائی چھوت چھات کے معاملے میں بالکل براہمن ہے.. ”تم نے جبراً سو کو جو ماتھا اور تم سے پیشتر ہزاروں لوگ اسے چوم چکے تھے اور تم نے وہیں اپنے ہونٹ رکھ دیئے تو کچھ کراہت محسوس نہیں کی..“

کہنے لگی.. ”نہیں.. بالکل بھی نہیں.. مجھے تو یوں لگا جیسے ابھی ابھی حضرت ابراہیم اس پتھر سے اترے ہیں اور پہلی بار میں ہی اسے بوسہ دے رہی ہوں..“

تو میری کیفیت بھی یہی ہو گئی.. دیوار کعبہ ابھی ابھی تعمیر ہوئی ہے، اسے ابھی تک کسی نے چھوا تک نہیں.. اور میں پہلا شخص تھا جس نے اُس پر اپنے لب رکھے تھے.. ابھی تو اس کے پتھروں میں سے نئی تعمیر کی مہک آتی تھی.. نہ جھک نہ کراہت نہ اس کا کوئی خیال.. یہ سب کسی اور دنیا کی باتیں تھیں اور یہ دنیا اور تھی اور یہاں کے محسوسات مختلف تھے.. یوں جیسے حاضری اب ہوئی ہے.. تکمیل ہونٹوں کی مہر ثبت کرنے سے ہوئی ہے.. رجسٹر پر حاضری اس مہر کے لگنے سے مکمل ہوئی ہے.. البتہ ناک نے بہت عاجز کیا.. دیوار سے ماتھا لگاتا تو ہونٹ جدا ہو جاتے.. اور جب ماتھے کو دیوار سے لگے کچھ لمحے بیت جاتے تو ہونٹوں کی جانب سے صدا آتی کہ

اب ہماری باری ہے... ناک چپٹی ہوتی تو کیا ہی آسانی ہوتی... ماتھا اور ہونٹ دونوں لگے رہتے...
آنکھیں بھی دیوار کے ساتھ لگی تھیں...

انہیں جب کبھی جھپکتا تو پلکیں دیوار کو چھوتیں... دیوار پہ دستک دیتیں... کوئی ہے... اندر کوئی ہے
میں دیکھ نہیں سکتا تھا کہ آنکھیں جو دیوار کے ساتھ لگی تھیں... صرف کان تھے جو سنتے تھے... آہیں،
صدائیں، دعائیں، ہچکیاں، التجائیں، سفارشیں، معافیاں... دے دے تخی بابا اللہ بھلا کرے گا... اور دے دے
اللہ تو کون بھلا کرے گا... دے دے اللہ... تو اس لمحے مجھے اس لاہوری بزرگ کا قول یاد آیا کہ حج کیا ہے؟... منگے
ہو جانا... ڈھیٹ ہو کر پلو تب تک نہ چھوڑنا جب تک کچھ مل نہ جائے... تو میں بھی منگتا ہو چکا تھا... اسی لمحے ہو گیا مگر
جس لمحے میرے لب دیوار کعبہ سے پیوست ہوئے تھے... یہاں ایک بڑی مصیبت تھی، دینے والا ایک تھا،
اس کے گرد ہزاروں گداگر تھے جو مانگتے چلے جا رہے تھے... تو ان میں سے ایک کی صدا جانے اُس تک پہنچتی ہے
یا نہیں... اپنے لیے مانگا... سب کے لیے مانگا... طواف کے دوران جتنی دعائیں کی تھیں جن جن کے لیے کی تھیں
انہیں پھر دہرا دیا... جو کچھ یاد آرہا تھا... کوئی ایک شخص... کوئی ایک بونا... کوئی پتہ سب کے لیے مانگ رہا تھا... اور اس
گداگری کے دوران... مسلسل مانگتے چلے جانے کے عمل کے دوران کبھی کبھی شک کی ایک کوئیل پھوٹی... ٹو پکڑ
سے دیوار پہ دستک دیتا چلا جاتا ہے... اندر سے کوئی جواب آیا؟ اندر تو کچھ بھی نہیں تو کس سے مانگ رہا
ہے... کیوں ہلکان ہو رہا ہے... وقت ضائع کر رہا ہے یہاں سے کچھ نہیں ملنے کا... کوئی اور در تلاش کر... لیکن شک کی
یہ کوئیل پھونٹے ہی بدن سے ایک ہوک سی اٹھتی یہ پکارتی کہ میں حاضر ہوں... اور وہ کوئیل اس ہوک کے گرم
سانسوں کی زد میں آ کر مرجھا جاتی... مرجاتی...

کیا یہ صرف ماحول تھا جو مجھے اپنے رنگ میں رنگتا تھا... خانہ کعبہ ویران پڑا ہوا ہو... سنسان اتنا ہو کہ
آس پاس... دور دور تک کوئی ذی روح نہ ہو... بکڑی دھوپ میں تنہا ہو... اور صرف میں ہوں... تو کیا تب بھی وارفتگی
اور جذب کی یہی کیفیت مجھے نڈھال کر دے گی... کیا تب بھی میں اس کی دیوار سے چمٹ کر جذبے کی اسی
شدت اور گہرائی میں ڈوبا مانگتا چلا جاؤں گا... اپنے لیے... دوسروں کے لیے فریاد کرتا چلا جاؤں گا... دستک
دیتا چلا جاؤں گا... یہی جی چاہے گا کہ عمر بھر اسی طور اس دیوار کے ساتھ لگا دیوار ہو جاؤں... اس مفروضے کا
حتی جواب تو یہی مل سکتا ہے جب یہ حقیقت میں بدل جائے... لیکن شاید امکان یہی ہے کہ صرف ایک... تنہا
پجاری اپنے دیوتا سے لا پر دہو جاتا ہے... پجاری نہ رہیں تو دیوتا بھی متردک ہو جاتے ہیں... ماننے والے
نہ ہوں تو خدا تنہا رہ جاتے ہیں... تو یہ کعبہ... رب کا گھر بھی تو پجاریوں نے ہی بنایا تھا... ماننے والوں نے ہی
اس کا مان بڑھایا تھا... ترے کعبے کو جبینوں سے سجایا کس نے... ان ماننے والوں کے کھرے اور سچے دلوں
کے درمیان اگر مجھ سا سیاہ دل بھی آجائے تو وہ بھی دھویا جاتا ہے... میرے من کی کا لک اتارنے میں طواف
کرتے ہزاروں پجاریوں کی آہیں اور دعائیں شامل تھیں... دیوار کعبہ پر سبھی جبینیں اور ہونٹ تھے... یہ نہ

ہوتے میں تنہا ہوتا تو یہ کالک کب اترنے والی تھی..

دیوار گریہ کی وقعت بھی اس سے لپٹ کر رونے والوں کی دیوانگی سے برقرار رہتی تھی..

خانہ کعبہ کی یہ دیوار بھی ایک دیوار گریہ تھی.. لیکن یہ کیا کر درجنوں ماننے والے جو اس کے ساتھ لکڑوں کی مانند چمپے ہوئے تھے.. دیوار کے پتھروں میں اپنی جان بھرتے تھے اور یک جان ہوتے تھے.. اپنے اپنے گناہوں کی معافی مانگتے گریہ کرتے نڈھال ہوتے تھے.. ایک بابا جی ٹھوڑی آگے کر کے بار بار اپنی مختصر داڑھی سے اسے چھوتے اور کہتے.. معاف کر دے.. معاف کر دے.. ایک افریقی کے آنسوئی چہرے پر جو آنسو ڈھلکتے تھے وہ بھی سیاہ دکھائی دیتے تھے جیسے اس کے گناہوں کی سیاہی ڈھل رہی ہے اور ایک انڈیشین لڑکی تھی.. جس کی چھٹی ناک دیوار سے لگ کر مزید چھٹی ہو رہی تھی اور اس کے گرد آنسوؤں کے دھارے بہتے تھے.. ایک پاکستانی یا شاید ہندوستانی دیوار پر ہاتھ مارتا ایک عجیب بیجان میں شکایتیں کرتا رہتا جاتا تھا.. لیکن یہ کیا کر صرف میں تھا جو گریہ نہیں کر رہا تھا.. آبدیدہ تو تھا لیکن شرمندہ تھا کہ میری آنکھوں کی ریت میں سے چشمے کیوں نہیں پھوٹتے.. گیلا ہٹ تو ہے لیکن اتنی نہیں کہ آنسوؤں کو جنم دے سکے.. میرے رخسار سوکھے ہی رہے.. ان پر آنسوؤں کی دھاریں تو کیا ایک بھی آنسو انک انک کر نہ بہا.. نہ میں نے سعی کی.. نہ اپنے آپ کو آمادہ کیا.. میں ایک اداکار تو نہ تھا کہ اپنے آپ کو مائل کرتا کہ اس منظر میں گریہ کرنا ہے.. اگر میری آنکھیں خشک تھیں تو یہ اس کی منشا تھی، میرا تو کچھ عمل دخل نہ تھا..

اس گیلی دیوار پر میں ہونٹ رکھتا تھا.. اسے بوسہ دیتا تھا دیر تک اپنے لب رکھتا تھا.. پھر ہاتھ نیک کر مانگنے میں محو ہو جاتا تھا تو پھر بے تاب ہوتی تھی کہ ایک اور بار وہیں لب رکھ دوں.. محبوب کے چہرے کو چومتے ہوئے کون سیر ہوتا ہے.. کس کی تسلی ہوتی ہے کہ بس کافی ہے.. لب ہٹاتے ہی ایک اور بوسے کی طلب ہوتی ہے.. ٹیسرے کے بازو مجھ پر سایہ کیے ہوئے تھے اور وہ سر کے عین اوپر دیوار سے لپٹا مجھ سے لائق دنیا جہان سے لائق.. میرے لیے ایک اجنبی 'جانے کیا کیا مانگ رہا تھا.. کس کے لیے مانگ رہا تھا.. کیا میرے لیے بھی کچھ مانگ رہا تھا.. یہ تو میں جانتا تھا کہ جیسے میری پہلی آہ دعا کی میری امی کے لیے تھی تو وہ بھی اپنی ماں کو ہی نصیحت دے رہا ہوگا.. اس کے بعد والد صاحب کی باری جانے کون سے نمبر پر تھی.. اگر تھی.. میری ماں نے یہیں میری خوشی اور خوش حالی کی دعائیں کی تھیں.. اور میں نے آج ان کی مغفرت اور جنت کے سب سے اونچے محل مناروں میں ایک رانی کی طرح راج کرنے کی دعائیں مانگی تھیں.. ٹیسرے کی ماں نے بھی یقیناً پچھلے برس اپنی آل اولاد کے لیے التجائیں کی ہوں گی اور آج اس کا بیٹا اس کی صحت اور تندرستی اور اس کی چھاؤں کے سدا رہنے کی دعائیں مانگ رہا تھا.. عجیب پنک پاگ کا کھیل تھا.. گیند ادھر سے ادھر آتا تھا اور پھر ادھر سے ادھر چلا جاتا تھا..

کیا ٹیسرے میرے لیے بھی کچھ مانگ رہا ہے؟

اگر مانگ لے تو اچھا ہے.. کیونکہ امکان یہی تھا کہ یہاں شاید میری صدا کی شنید نہ ہو.. اس کی سنی جائے گی..

وہ ایک کر خیدہ.. لاچار سا جھکا ہوا بوڑھا تھا..

شاید وہ کوئی ایرانی تھا.. ترک بھی ہو سکتا تھا، شامی بھی..

ٹھوکریں کھاتا.. دھکے سہتا کسی نہ کسی طرح دیوار کی قربت میں پہنچ تو گیا تھا لیکن اس کے سامنے.. دیوار کے ساتھ گلے.. کبھی اس سے جدا نہ ہونے والے.. اس سے جڑے چمٹے ہوئے لوگوں کی ایک دیوار تھی.. یہاں اس کا کوئی بس نہ چلتا تھا.. اور اگر دیوار سے جڑے ہوئے لوگوں میں سے کوئی ایک الگ ہوتا.. اپنا مقام چھوڑتا.. تو وہ بہت پیارا لگتا خیدہ کمر بوڑھا جس کی سفید داڑھی روتے روتے نچڑتی تھی وہ جتنی دیر میں مردہ ابھری ہوئی نیلی رنگوں سے بھرے بازو ایک پانی سے باہر پھٹکی کی مانند تڑپاتا.. اور اس کی بجھی بجھی آنکھوں میں کیا کیا التجائیں تھیں.. آنکھیں ہاتھ جوڑتی تھیں، منت سماجت کرتی تھیں کہ مجھے اس دیوار کو چھو لینے دو.. میں نے دوبارہ نہیں آنا، مجھے راستہ دے دو.. صرف ایک بار چوم لینے دو.. اور وہ خیدہ کمر بوڑھا جتنی دیر میں وہاں پہنچتا.. اتنی دیر میں کوئی اور زور آور زائر اس خالی مقام کو بھر دیتا..

میں اس بابا جی کا چہرہ کبھی نہیں بھول سکتا..

میں نے آئندہ دنوں میں.. حج کے دوران.. روضہ رسولؐ کی جانب سر جھکائے چلتے ہوئے.. کبھی بھی ایسا چہرہ نہ دیکھا..

اس چہرے پر ہر کسی کے لیے.. جو بھی آس پاس تھے.. جو انہیں دھکیلتے تھے.. ان کا کچھ خیال نہ کرتے، کچھ دھیان نہ کرتے تھے اور جو دیوار کے ساتھ گلے دیوار بنے بیٹے نہ تھے، ان سب کے لیے اس چہرے پر التجائیں تھیں.. درخواستیں اور عرضیاں تھیں.. کہ مجھے پار پہنچا دو.. میں بھی دور کے شہروں سے حاضر ہوا ہوں.. بے شک بوڑھا کر خیدہ لاچار ہوں لیکن حاضر ہوا ہوں.. بے شک یہ حرم آپ کا حرم ہے.. یہ شہر آپ کا شہر ہے.. بہت سے گناہوں اور برے اعمال کے ساتھ میں آپ سے سوال کرتا ہوں.. اور سوال کرنے کے لیے مجھے اس دیوار تک پہنچا دو.. کہ میرا سوال اس شخص کا سوال ہے جو بہت مجبور ہے.. میں بہت ہی دور کے شہروں سے آیا ہوں..

میں نے دیوار سے ہٹنا تو نہیں تھا لیکن مجھے اس چہرے نے ہٹا دیا..

مجھے محسوس ہوا کہ جیسے وہ مجھی سے سوال کرتا ہے کہ مجھے اس دیوار تک پہنچا دو..

میں نے دیوار سے ہاتھ نیچے کیے..

ہونٹ الگ کیے..

اپنے آپ کو جدا کیا..

جدا کیا تو میرے پیچھے جو بہت سے منتظر اور سوالی تھے وہ میرے خالی کردہ مقام کی جانب لپکے۔ لیکن میں نے اپنا بایاں ہاتھ بڑھا کر ان جھکے ہوئے دور کے جانے کون سے شہر سے آنے والے سوالی بابا جی کے لیے راہ بنائی اور ٹیسرے انہیں سہارا دیا اور میں نے زیر لب مسکرا کر پنجابی میں کہا ”آ جاؤ بابو“ میں نے جو جگہ خالی کی تھی، اس میں بڑھو جانے سے پیشتر ان بابا جی نے جن پُر تشکر نگاہوں سے مجھے دیکھا ہے۔

ایسے دیکھا ہے۔

جیسے اس ملاح کو دیکھتے ہیں جو سمندری طوفان کے دوران آپ کو یقینی موت سے بچا کر ساحل پر لے جاتا ہے۔

جیسے ایک ڈوب جانے والا شخص اپنی جانب بڑھتے ہوئے ہاتھ کو دیکھتا ہے۔

ایک برفانی دراڑ میں گرا ہوا منجمد موت کا منتظر ایک کوہ نور داس رتے کو دیکھتا ہے جو اس دراڑ میں اس کے ساتھی اُتارتے ہیں۔

ایسے۔۔ اُن بابا جی نے مجھے دیکھا۔

بلکہ یہ سب مثالیں ناکارہ اور پیچ ہیں کہ انہوں نے مجھے کسی اور طرح دیکھا جس میں زندگی اور موت کی کوئی حیثیت نہ تھی۔

کیا میں نے ان بابا جی کے چہرے اور تاثرات کو بے جا طول دیا ہے۔ نہیں۔۔ بلکہ میں نے تو کچھ بیان نہیں کیا۔۔ دور کے شہروں سے آنے والے اس خنیدہ کمر بوڑھے نے جیسے مجھے دیکھا۔ اس دیکھنے کو بیان کرنے کے لیے ایک زندگی درکار تھی۔

اور صرف ایک بار انہوں نے مجھے ان پُر تشکر بھرتی ہوئی آنکھوں سے دیکھا اور پھر میری خالی کی ہوئی جگہ میں دیوار کعبہ سے جڑ گئے۔ اس کی ایک اینٹ ہو گئے۔

ساتواں پھیر اکمل ہوا اور اس سیاہ پٹی پر قدم رکھا جو حجر اسود تک چلی جاتی تھی تو ہم نے اس پتھر کو جسے میں چوم نہ سکا تھا، ہاتھ بلند کر کے الوداع کہا اور بہاؤ سے الگ ہو گئے۔

میری زندگی کا پہلا طواف مکمل ہو گیا تھا۔

”کھوٹے سکے، کھرے سکے، بابائیلیں اور گندی جرابیں“

حجر اسود سے رخصت چاہ کر ہم مقام ابراہیم کی قربت میں نفل ادا کرنے کے لیے کھرے ہو گئے کہ یہی دستور تھا....

عام دنوں میں خانہ کعبہ کے اندرون میں اور صحن میں مردوں اور عورتوں کے حصے الگ الگ ہیں.. یعنی عبادت کرنے کے لیے.. لیکن حج کے دوران کوئی تخصیص باقی نہیں رہتی.. کوئی بھی کہیں بھی نماز کی نیت کر سکتا ہے یا نفل ادا کر سکتا ہے.. چنانچہ طواف کے خاتمے کے بعد جب میں مقام ابراہیم کے نزدیک ہو کر نفل ادا کرنے کے لیے کھڑا ہوا تو ایک جی کو خوش کر دینے والا منظر دیکھا.. یہاں عورت بھی مرد کے برابر میں عبادت کر رہی تھی.. میرے بائیں جانب دو افریقی نوجوان عورتیں شوخ اور بھڑکیلے رنگوں کے لباسوں میں نفل پڑھ رہی تھیں اور بلند آواز میں پڑھ رہی تھیں اور پڑھنے کے دوران وہ قدرے جھومتی تھیں.. اپنے بدن کو رقص کے انداز میں وجد میں لاتی تھیں کہ ردھم ان کے خون میں تھی.. طواف کے دوران بھی میں نے کچھ افریقی مردوں اور عورتوں کو دیکھا جو جھومتے باقاعدہ رقص کرتے چلتے تھے.. ایک جانب ملائیشیا کی ایک خاتون سراسر سفید لباس میں لپٹی کھڑی تھی.. لگتا تو یہی تھا کہ وہ بھی نفل ادا کر رہی ہے لیکن وہ درمیان میں اپنی زبان میں اللہ تعالیٰ سے باتیں بھی کرتی چلی جا رہی تھیں.. کبھی ہاتھ اٹھا کر خانہ کعبہ سے مخاطب ہو کر کچھ گزارش کرتی تھیں اور کبھی تو باقاعدہ جھگڑنے پر اتر آتی تھیں.. پتہ نہیں اللہ تے انہیں کیا کیا شکایتیں تھیں.. اب موقع ملا تھا تو گمن گمن کر پوچھ رہی تھی کہ تم نے میرے ساتھ کیوں کیا اور یہ کیوں نہیں کیا.. اُن کے لہجے سے تو یہی لگتا تھا کہ جھگڑ رہی ہیں، ہو سکتا ہے محبت کا اظہار کر رہی ہوں..

میں نے سوچا جس قسم کی عبادت یہ خواتین کر رہی تھیں یعنی جھومتی تقریباً رقص کرتی اور اپنی زبان میں اللہ تعالیٰ سے دعائیں مانگتی اور وہ بھی نوافل کے دوران تو پاکستان میں تو اس قسم کی ”قباحتوں“ کی کوئی گنجائش نہ تھی..

لیکن ایک ہی صف میں خواتین کے برابر نفل ادا کرنے کا تجربہ مجھے بہت خوشگوار لگا.. مکمل ہونے کا

احساس ہوا..

جو لوگ احرام میں تھے اور عمرہ ادا کرنے کی نیت سے آئے تھے وہ مقام ابراہیم کے پاس نفل ادا کر کے صفا اور مردہ کی جانب سعی کرنے کی خاطر چلے گئے۔ اور ہم محن کعبہ میں اطمینان سے گھومنے لگے کہ اس لیے میں گھومنے کا بھی عجیب لطف تھا۔ درمیان میں طواف جاری تھا اور ارد گرد محن کا جو حصہ خالی تھا وہاں لوگ بیٹھے تھے۔ باتیں کر رہے تھے۔ عبادت کر رہے تھے۔ تلاوت میں محو تھے۔ بچے دوڑتے پھرتے تھے۔ مائیں بچوں کو دودھ پلا رہی تھیں اور کچھ لوگ ہجوم سے الگ کسی ستون کی آڑ میں۔ کسی کونے میں اپنے آپ میں۔ اپنے آپ میں جو رہا تھا، اس میں اور سامنے جو اس کا گھر تھا، اس میں غرق بیٹھے تھے۔ یہ وہ تھے جو سب سے بے خبر تھے اور خانہ کعبہ میں تھا تھے۔

”والد صاحب تھک تو نہیں گئے؟“

”نہیں یار۔“

”میرا خیال ہے کہ تھک گئے ہیں، آرام کرنا چاہتے ہیں؟“

”کہا جو ہے کہ نہیں تھکا۔ ایک اور طواف کر کے دکھاؤں؟۔“

وہ دونوں مسکرانے لگے۔

دراصل ان کو خدشہ تھا کہ یہ جو اب آ رہے جو گھنٹی بجنے پر گھر کا گیت کھولنے کے لیے جاتا ہے۔ واپس آتا ہے تو دھڑام سے صوفے پر گر جاتا ہے کہ تھک گیا ہوں تو یہ اب جو زقندیں لگاتا پھرتا ہے تو یقیناً کسی بھی لمحے ٹھکنے سے ڈھے جائے گا اور ہمیں مصیبت میں ڈال دے گا۔ یونہی شوخ ہو رہا ہے۔ کہتا ہے کہ ایک اور طواف کر کے دکھاؤں۔

”والد صاحب آئیں میں آپ کو ایک شاندار مقام پر لے کر چلتا ہوں۔ اور وہاں منظر ہے۔“

ہم حرم کے ڈھکے ہوئے حصے میں آئے اور وہاں سے سیڑھیاں طے کر کے پہلی منزل پر آئے۔ یہاں بھی خانہ کعبہ کو نظر میں رکھ کر طواف جاری تھا۔ خوب روشنی تھی۔ یہاں ایک منزل کی بلندی سے خانہ کعبہ کی ایک مختلف تصویر نظر آتی تھی، اس کے ریشمی سیاہ غلاف پر سنہری دھاگوں سے کاڑھی ہوئی آیات قریب آتی لگتی تھیں کہ درمیان میں زائرین حائل نہ تھے۔ نظر کے سامنے کوئی رکاوٹ نہ آتی تھی۔ اور جو سفید گردش تھی ہم اس کی سطح سے اوپر تھے اس لیے اس کے بہاؤ کی تصویر بھی جدا دکھائی دیتی تھی۔

ہم دوسری منزل پر پہنچ گئے۔

اوپر کھلا آسمان تھا۔

اور بدن کو بوسے دینے والی ٹھنڈک بھری ہوا کروٹیں بدلتی آتی تھی۔ اور واقعی یہ ایک شاندار مقام تھا۔

اور یہاں ایک منظر تھا۔

یہاں سے۔۔ سنگ مرمر کے شفاف فرش اور گنبدوں سے آگے۔۔ ریلنگ کو تھام کر نیچے تو نظر کیجیے۔

رات کے اس پہر.. شاید تین بج رہے تھے.. محن حرم کے درمیان روشنیوں میں دھلا ہوا.. سیاہ غلاف میں دھکا ہوا خانہ کعبہ ایک خواب لگتا تھا.. غیر سرئی لگتا تھا.. جیسے یہ گھریل دوپل کے لیے آسمان سے اتر ا ہے.. عربوں کے سفر نے اسے تھکا دیا ہے توپل دوپل کے لیے سستانے کے لیے براجمان ہو گیا ہے.. اور خلق خدا کو خبر ہو گئی ہے اور وہ اس کے گرد ہو گئی ہے.. اسے گھیرے میں لے لیا ہے کہ تمہیں جانے نہ دیں گے.. اور وہ جو گردش کے گھیرے میں آچکا ہے، منتظر ہے کہ کب ان کا طواف اختتام کو پہنچے اور میں پھر سے کوچ کر جاؤں.. اللہ عرش پر بے گھر ہے.. لیکن خلق خدا بھی جانتی ہے کہ طواف ختم ہو گا تو اس کی نیت کوچ کر جانے کی ہے، چنانچہ طواف ختم ہی نہیں ہوتا.. جاری رہتا ہے.. تو وہ کیسے کوچ کر جائے.. کر بھی جائے تو اوپر رب سرزنش کرے گا کہ جن بندوں کے لیے میں ہوں اور جو میرے بندے ہیں انہیں چھوڑ کر کیوں آ گیا.. تو کیسا گھر ہے..

یہاں سے خانہ کعبہ ایک فلم کا سیٹ دکھائی دیتا تھا اور وہ اُن تھک سر پھرے پھیرے بازار ادا کا ردکھائی دیتے تھے..

اس منظر میں ایک سحر تھا.. ایک جادوگری تھی کہ اس پر یقین نہ ٹھہرتا تھا.. نظر ٹھہرتی تھی تو لاچار ہو جاتی تھی، پھر سے اٹھتی نہ تھی..

میں یہاں سے دوسری منزل کی بالکونی سے نیچے رات کے تین بجے کرومیں بدلتی ٹھنڈک بھری ہوا اپنے رخساروں پر محسوس کرتا اس منظر کو نہ دیکھتا تو ہم دونوں ادھر سے رہ جاتے.. میں بھی اور خانہ کعبہ بھی.. بہتر تو یہی ہے.. بلکہ مسنون بھی یہی ہے کہ انسان محن حرم میں خانہ کعبہ کے گرد پھیرے لگائے.. آج سے کچھ عرصہ پہلے یہ منزلیں کہاں ہوتی تھیں..

اور اگر وہاں جھوم زیادہ ہو.. دشواری پیش آتی ہو تو پہلی منزل پر چلا آئے اور وہاں طواف کی رسم ادا کر لے..

اور اگر وہاں بھی مشکل پیش آئے تو ادھر آ جائے کھلے آسمان تلے اور یہاں اس کے گرد گردش میں آ جائے..

اس میں صرف ایک سخت مقام آتا تھا..

نیچے محن میں آپ خانہ کعبہ کی انتہائی قربت میں پھیرے لگاتے ہیں تو مسافت مختصر ہوتی ہے.. پہلی منزل پر آ کر اگر چکر لگاتے ہیں تو مسافت میں کم از کم یعنی میرا اندازہ ہے چار پانچ گنا اضافہ ہو جاتا ہے..

اور یہ جو دوسری آسانی منزل تھی، اس کی چھت پر چلنا شروع کریں تو نیچے کے سات پھیروں کے برابر یہاں ایک پھیرا مکمل ہوتا تھا.. چنانچہ یہ کڑی مسافت تھی.. اس میں ایک مدت صرف ہوتی تھی.. نیچے محن نصف سے زیادہ خالی تھا.. بھرا ہوا نہ تھا.. وہاں آسانی سے طواف کیا جاسکتا تھا.. پہلی منزل پر

بھی اتنے لوگ نہ تھے کہ وہاں دشواری ہو تو پھر.. یہ لوگ دوسری منزل پر آ کر ایک ایسی ریاضت میں کیوں بٹے ہوئے تھے جس کی مسافتیں طویل تھیں.. نیچے وہ اتنی مدت میں چھ سات طواف مکمل کر کے یہ فریضہ ادا کر سکتے تھے، ثواب کے حقدار ٹھہر سکتے تھے..

تو پھر وہ یہاں کیوں آئے تھے..

میرا ایک قیاس ہے.. ایک انکل بچو سا اندازہ ہے کہ یہ لوگ محض ایک فریضہ ادا کرنے یا ثواب جمع کرنے کی خاطر یہاں نہ آئے تھے..

نیچے جو یہاں کی نسبت نہایت مختصر طواف تھا، رب کے گھر کے گرد پھیرے تھے، اُن سے اِن کی تسلی نہ ہوتی تھی.. وہ جان بوجھ کر اس حاضری کو طول دینا چاہتے تھے.. جہوم میں گھر کر دھکے کھاتے.. لوگوں کو دھکیلتے اُس جہوم کا ایک حصہ ہوتے.. اس کی موجودگی کی باس میں سانس لیتے محض ایک فریضہ پورا نہیں کرنا چاہتے تھے بلکہ کچھ موج میلہ کرنا چاہتے تھے.. تنہا ہو کر اطمینان سے.. لطف لیتے.. خانہ کعبہ کے کُل سراپے کو اپنی آنکھوں تلے رکھتے.. اپنی من مرضی سے آزاد ہو کر چلنا چاہتے تھے..

نیچے اتنے جہوم میں گھرے رب سے باتیں نہیں ہو سکتی تھیں.. راز و نیاز کے لیے تنہائی شرط تھی.. اور وہ یہاں پوری ہوتی تھی..

اس کے سوا اور کوئی جواز نہ تھا..

ہوا میں ٹھنڈک اور مٹا بھری آسودگی تھی..

آسمان قریب بھی تھا اور مہربان بھی.. اس سے کوئی شکایت نہ تھی.. جیسا کہ شعراء حضرات دادیلا کرتے ہیں.. جیسے کھلے آسمان تلے پھولی ہوئی سرسوں کے کھیت میں ایک ٹھنڈک بھری زرد دھبہ ہوتی ہے.. ایسی ٹھنڈک اور دھبہ تھی..

یہاں بھی.. پورے کے پورے خاندان آباد تھے.. اپنی چٹائیوں پر براجمان.. روٹ چکن کے سنیک تھے.. منزل دائر کی بوتلوں سے پیاس بجھاتے.. جیسے پکنک پر آئے ہوں.. عبادت میں ڈوبے ہوئے.. قرآن کے کاغذوں کو اپنے آنسوؤں سے گیلا کرتے.. دعائیں مانگتے.. اپنی اپنی طلب اور شوق کی کائناتوں میں گم.. اور ان کے سامنے چھت کے سرے پر جو گیلری تھی اس کے گرد چلتے طواف کرتے گزرتے لوگوں سے بے خبر.. طلب اور شوق میں گم.. میں فرش پر یونہی تادیر نہیں بیٹھ سکتا تھا.. مجھے سہارا درکار تھا.. چنانچہ میں ایک گنبد کے ساتھ ٹیک لگا کر بیٹھ گیا..

نیسر اور سلجوق مجھ سے کچھ دُور کانوں کو چھو کر سینے پر ہاتھ باندھ کر مجھ سے غافل ہو گئے..

میرا اور ان کا رشتہ منقطع ہو گیا اور انہوں نے مجھے ترک کر کے کہیں اور رشتہ جوڑ لیا..

اب میں کیا کرتا..

عبادت کرتے کرتے کرتے.. احترام کرتے کرتے میں تھک چکا تھا.. عبادت اور احترام کی بھی کوئی دہوتی ہے۔ چنانچہ میں عبادت میں نہیں.. عبادت کرنے والوں کے چہروں میں گم ہو گیا..
 اُن چہروں میں.. جن کی تسلی محم حرم میں ایک مختصر گردش سے نہیں ہوتی تھی.. جن کی مسافیں طوڑ تھیں.. قرآن پڑھتے.. نفل ادا کرتے.. یا سر جھکائے گریہ کرتے لوگوں سے.. پرے.. گیلری کے ساتھ پٹے طواف کرتے چہروں میں گم ہو گیا..
 اُن سے دور ایک گنبد سے ٹیک لگائے بیٹھا تھا لیکن اُن چہروں پر زدم ان کر کے انہیں فوکس میں لاتا تھا..

جسے میڈیا کی زبان میں ”بگ بگ کلوز“ کہا جاتا ہے.. اس میں لاتا تھا..
 رب کے گھر کے گرد.. بے شک دوسری منزل پر گرداب میں جان بوجھ کر آئے ہوئے ہر چہرے کو گویا ناک سے ناک ملا کرتی قربت سے دیکھتا تھا کہ ان کے مین نقش تو عیاں ہوتے تھے، پر ان کے چہروں پر جوشوق اور عشق کے سامان تھے ان کو بھی زرد پاتا تھا..
 میں گویا قرۃ العین طاہرہ تھا کہ چہرہ بہ چہرہ.. زرد بہ زرد تھا.. اگرچہ اُس روبرو گردانی کرنے والی.. عشق میں کوچہ بہ کوچہ پھرنے والی خاتون کا حوالہ یہاں مناسب تو نہیں..
 ایک ناول نگار نے کہا تھا کہ مجھے صرف ایک چہرہ چاہیے جو اپنی سچائی اور محبت میں ڈوبا ہوا ہو تو میں اُس چہرے پر ایک بڑا ناول لکھ سکتا ہوں..
 صرف ایک چہرہ چاہیے..

اور یہاں تو ہزاروں چہرے میری نظر کے فوکس میں آتے تھے جو اپنی سچائی اور محبت میں ڈوبے ہوئے.. غرق ہو چکے تھے اور ان پر.. ہزاروں ناول لکھنے کا سامان موجود تھا..
 میں ایک مرتبہ پھر واضح کر دوں کہ میں کہاں ہوں..

خانہ کعبہ کی دوسری منزل پر.. رات کے تین بجے اگرچہ رات کو بھی دن کا سماں ہے.. موسم خوشگوار ہوساں ایسا.. بھٹنڈک سے چومتا ہوا.. ہوا مہربان.. آسمان قریب اور وہ بھی مہربان.. نیچے محم کعبہ میں وہی سفید کائناتی گردش کا سحر انگیز تسلسل.. جہاں میں ہوں اگر خانہ کعبہ کے کل سراپے کو نظر میں رکھتا ہے تو عبادت گزاروں سے آگے بڑھ کر حفاظتی جنگلے کے قریب ہو جائے اور اسے اپنی نظروں میں تصویر کر لیجے.. ایک جادوئی تصویر.. جس کا پرنٹ کسی لیبارٹری میں نہیں نکل سکتا.. صرف آنکھوں میں سے نکل سکتا ہے.. ایک سیاہ پوش کعبہ.. پردہ پوش.. تقریباً تمام کا تمام سفید پوشوں کے زرخے میں آیا ہوا.. وہ ساکن ہے اور وہ حرکت کرتے ہیں.. لیکن اس کی سامری جادوگری کا منظر دیکھنے کے لیے اگر آپ حفاظتی جنگلے تک چلے جاتے ہیں تو حارج ہوتے ہیں..

اُن کا حرج کرتے ہیں جو اس منزل پر طواف میں ہیں۔

اُن کے راستے میں آتے ہیں۔

اُن کا راستہ کھونا کرتے ہیں۔ جن کی ذات کے کھوئے سکے کھرے ہوتے جا رہے ہیں۔

اور ایک کھونا سکے کیسے کھرا ہوتا ہے۔

اس کے لیے سات پھیروں کی شرط ہے۔ طواف درکار ہے۔

پہلے چکر کی تکمیل پر کچھ زنگ جو بھرنے کو ہوتا ہے، بھر جاتا ہے۔

دوسرے پھیرے میں وہ آلائشیں جو زمانے نے اس سکے پر جمادی ہیں وہ اترنے لگتی ہیں۔

تیسرا پھیرا اختتام کو پہنچتا ہے تو اس سکے پر زندگی کی جو عبارتیں ہیں، وہ واضح ہونے لگتی ہیں۔ غور

کرنے پر پڑھی جاسکتی ہیں کہ یہ کب ڈھلا تھا، کس نکسال میں ڈھلا تھا۔ کہ ہر سکے پر یہ سب کچھ درج کیا جاتا تھا۔

چوتھے پھیرے کے دوران اسے پڑھنے کے لیے غور کرنے کی حاجت نہیں ہوتی۔ اس کا ایک ایک

حرف انجیر کر سامنے آ جاتا ہے۔ اسے پڑھنے تو لکھا ہے کہ میں دور کے شہروں سے آیا ہوں، یہ حرم آپ کا حرم

ہے، یہ شہر آپ کا شہر ہے اور یہ بندہ آپ کا بندہ ہے۔

پانچویں پھیرے میں آپ ٹھکے ہوئے ہیں لیکن اس تھکاوٹ کو محسوس نہیں کرتے کیونکہ آپ کے

کھوئے سکے کے کھرے ہونے کے امکان نظر آنے لگتے ہیں۔ اور وہاں اس دوسری منزل پر بھی حجر اسود کی

سیدھ میں ایک سیاہ پٹی ہے جس پر کھرے ہو کر اللہ اکبر پکار کر ہاتھ ہلا کر آپ طواف کا آغاز کرتے ہیں۔ چھٹے

چکر کا اختتام ہوتے ہی یہ خوش کن خبر مل جاتی ہے کہ اے سکے تو جو ابھی کچھ دیر پہلے کھونا تھا۔ دنیا کے بازاروں

میں تو شاید چل ہی جاتا تھا لیکن دین کے بازاروں میں تیری کوئی وقعت نہ تھی۔ تو کھرا ہوا ہی چاہتا ہے۔ محل

عبارتیں واضح ہو چکی ہیں۔ تو جانتا ہے کہ تجھ پر کیا لکھا ہے۔ ”اے اللہ جو ساتوں آسمانوں اور ان سب چیزوں کا

رب ہے، جو آسمانوں کے نیچے ہیں۔ (اور میں بھی تو ان کے نیچے ہوں) اور جو ساتوں زمینوں کا اور ان چیزوں

کا رب ہے جو ان کے اوپر ہیں (اور میں اُن میں سے ایک چیز ہوں) ان چیزوں کا رب ہے جنہیں ہواؤں

نے اُڑایا ہے (میں بھی اڑتا۔ پرواز کرتا یہاں آیا ہوں۔ اور میں بہت دور کے شہروں سے آیا ہوں)۔

اور جب ساتواں پھیرا اختتام کو پہنچتا ہے، طواف مکمل ہو جاتا ہے تو یہ سکہ جو کبھی کھونا تھا ٹھکنے لگتا

ہے۔ جیسے ابھی ابھی نکسال میں ڈھل کر نکلا ہو۔ یہ اب کسی بھی بازار میں چل سکتا ہے۔

صرف سکے کو اب دھیان رکھنا ہے کہ وہ ایسے عمل نہ کرے جن کے نتیجے میں وہ پھر سے کھونا ہو جائے۔

لیکن سکہ کیا کرے۔ اگر تو ہمیشہ کے لیے رب کے گھر میں رہائش اختیار کر لے تو شاید کھرا ہی رہے لیکن اس نے تو

واپس دنیا کے بازار میں جاتا ہے۔ کیا کرے رزق کمانا ہے۔ معاشرے کے مطابق چلنا ہے تو اس پر دھیرے

دھیرے پھر سے زنگ تو آئے گا.. بے شک اس بار اسے قلع ہوتا ہے کہ یہ زنگ کیوں بڑھ رہا ہے.. آلائش کیوں بڑھ رہی ہیں.. میں کبھی کھرا تھا.. اور پھر سے کھوٹا ہو رہا ہوں.. میرے ساتھ بھی بعد میں ایسا ہی ہوا تھا..

تو آپ کا جی تو یہی چاہتا تھا کہ ریلنگ کے پاس کھڑے ہو کر اس خوابناک منظر کو دیکھ سکتے رہیں لیکن وہاں آپ حائل ہوتے ہیں، طواف میں مصروف ان سٹوں کے راستے میں جو کھوٹے سے کھڑے ہونے کے مراحل میں چل رہے ہیں.. صرف اس لیے آپ... پیچھے ہٹ جاتے ہیں..

میں پیچھے ہٹا اور پھر سے اس گنبد کے ساتھ ٹیک لگا کر بیٹھ گیا.. اگرچہ یہاں سے خانہ کعبہ تو دکھائی نہیں دیتا تھا لیکن میں ان لوگوں کو دیکھ سکتا تھا جو اس بلندی پر اس کے گرد طواف میں لگن تھے اور ان کے چہروں کو تادیر دیکھتے رہنے سے ان پر خانہ کعبہ کو بھی دیکھ سکتا تھا..

چنانچہ میں گنبد سے ٹیک لگائے رات کے اُس پہر کی ہلکی خنکی میں جب کہ میرے بیٹے میرے دُور سے غافل ہو چکے تھے، ان ہزاروں چہروں کو دیکھتا جا رہا ہوں جو مجھ سے کچھ دور.. عبادت میں غرق.. جھکے ہوئے.. سجدے میں پڑے ہوئے.. قرآن پڑھتے ہوئے لوگوں سے پرے.. چلتے جا رہے ہیں..

تو ان میں سے ہر چہرہ واقعی ایسا تھا.. جس پر نہ گناہ کی پشیمانی تھی.. اور نہ ثواب کی حرص.. سُردہ تھا.. دو سرور رفتہ جو باز آید تھا.. ایک پر مسرت.. چلبلا ہٹ تھی.. جیسے ایک بچہ جب زندگی کی پہلی آنکس کریم کھاتا ہے تو اس کے چہرے پر ہوتی ہے.. جیسے برسوں کی جدائیوں کے بعد یونہی کسی موڑ پر مڑتے ہوئے محبوب کی شکل سامنے آ جائے.. جیسے بیمار کو بے وجہ قرار آ جائے.. اور یہاں تو بولے سے باونسیم بھی چلتی تھی تو واقعی ہر چہرہ ایسا تھا جس پر ایک بڑا نادل لکھا جاسکتا تھا کہ یہ کیسے دھیرے دھیرے کھوٹا ہوا.. پہلے.. جب اس کے کانوں میں اذان پھونکی گئی تو وہ نواں گور اور بے داغ تھا اور پھر کیسے دھیرے دھیرے زندگی نے.. معاشرے اور معاش کی مجبوریوں نے اور شاید مذہبی تنگ نظری نے اسے کھوٹا کر دیا..

سب سے زیادہ مذہبی تنگ نظری کھرے سٹوں کو کھوٹا ہو جانے پر مجبور کرتی ہے.. چہرے گزرتے جا رہے تھے..

یہ نہیں کہ میں سراسر بیکار اور تنگنا بیٹھا رہا..

کبھی مجرم سامحوس کرتا کہ رب کے گھر میں مہمان ہوں اور اس کی نعمتوں کا شکر ادا نہیں کرتا.. آس پاس جو مخلوق ہے، حرم کی چھت پر کھلے آسمان تلے وہ کیسے ان انمول لمحات کو کیش کر رہی ہے.. دہتیں سمیٹ رہی ہے اور تم ایک افونی کی مانند گنبد سے ٹیک لگائے کابلی سے اونگھ رہے ہو.. بس چہروں کو دیکھتے چلے جا رہے ہو اور وہ چہرے جس کو دیکھتے ہیں تم اس کو نہیں دیکھتے.. تو میں اس احساس جرم کے بوجھ تلے دب کر اٹھتا اور منہ ذل کعبہ شریف نفل پڑھنے لگتا..

سنگ مرمر کا فرش جہاں میں ہاتھانیکتا تھا، اس میں بھی شب کی خنکی سرایت کر چکی تھی اور میں دیر تک جہدے میں رہتا تاکہ میرے ماتھے میں بھی اس ٹھنڈک کی سرایت ہو۔

میں اب بھی جب کبھی خانہ کعبہ کی کوئی فضائی تصویر دیکھتا ہوں یا ٹیلی ویژن پر اس کا ٹاپ شات یا بلندی سے فلم بند کیا ہوا منظر دیکھتا ہوں تو شور مچا دیتا ہوں کہ دیکھو دیکھو یہ چھت پر جو تیسرا گنبد ابھرا ہوا نظر آتا ہے، میں اس کے ساتھ ٹیک لگا۔ ئے بیٹھا ہوا تھا۔ اور میرے بچے مجھے چپ کر دیتے ہیں والد صاحب ہمیں کیا بتاتے ہو۔ ہم بھی تو وہیں تھے۔ اور جب بھی سلام پھیر کر دیکھتے تھے تو آپ کو بیکار بیٹھا ہوا دیکھتے تھے۔ بچوں نے ہمیشہ یہی سمجھا ہے کہ میں ہمیشہ بیکار بیٹھا رہتا ہوں۔

گنبد کے گرد ایک دوائینٹ کی اونچائی کا گھیرا تھا اور میں اس پر بیٹھا تھا اور میرے برابر میں۔ مجھ سے دوائینٹ نیچے فرش پر پھسکڑا مارے ایک لال گلال گوری ٹرکن۔ قرآن کے ورق آنسوؤں سے سگیلے کرتی خاموشی سے سر ہلاتی پڑھتی جاتی تھی۔ چونکہ ردشنیوں کی چکا چونچنی اس لیے میں ذرا سا جھک کر۔ جھانک کر۔ اس کے سامنے کھلے قرآن کو آسانی سے پڑھ سکتا تھا۔ چنانچہ میں نے یہ تاک جھانک شروع کر دی۔ یعنی میں جھانکیاں مار رہا تھا۔ اور قرآن پڑھنے کی سعی کر رہا تھا جو ٹرکن کے سامنے کھلا تھا۔ مجھے تب احساس نہیں ہوا تھا لیکن آج اُس منظر کو دوبارہ زندہ کرتا ہوں تو ذرا حیرت میں کھو جاتا ہوں کہ تب ایک عجیب سا اتفاق ہوا تھا۔ وہ ٹرکن ظاہر ہے آس پاس اور خاص طور پر میری موجودگی سے سراسر غافل تھی لیکن وہ حیرت انگیز طور پر قرآن کا ورق تب الٹی جب میں اس ورق کی آخری سطر کو پڑھ رہا ہوتا۔ نہ کبھی پہلے اور نہ کبھی بعد میں۔

اور پھر کچھ دیر تاک جھانک کے بعد میں پھر سے اپنے سامنے سے گزرنے والے۔ طواف میں زندگی کرتے چہروں کو اپنے دھیان میں لے آتا۔

وہ جو گیان دھیان میں تھے انہیں اپنے دھیان میں رکھ لیتا۔

کچھ مدت بعد میں ان چہروں کو پہچاننے لگا۔ ان سے آشنا ہونے لگا۔

کسی ایک چہرے کا منتظر رہتا کہ بہت دیر ہو چکی جب وہ میری نگاہوں کے فوکس میں آیا تھا۔ اسے اب تک اپنا پھیرا مکمل کر کے آ جانا چاہیے تھا۔ منتظر رہتا کہ ابھی وہ نمودار ہوگا اور مجھ سے غافل اپنی دھن میں مگن چلا جائے گا۔ ان چہروں میں ایک تراقی بابا بھی تھے۔

چہرے بدن کو ایک فرغل یا لمبے چوٹے میں متحرک کرتے تھے۔ سر پر ایک مخردہلی تراقی ٹوپی۔ نہایت بے دروغ سفید دائرہ۔ اگر پہنے ہوئے ہوتے تو یقیناً گھنٹوں تک آتے فل بوٹ پہنے ہوئے ہوتے۔ یہاں تو ظاہر ہے ننگے پاؤں۔ چوکڑیاں بھرتے ہوئے آتے اور پل بھر میں گزر جاتے۔

مجھے طواف کرنے والوں کے جھوم میں دور سے ان کی تراقی ٹوپی نظر آ جاتی او میں انتظار کرتا کہ کب وہ میرے سامنے سے گزرتے ہیں۔ چھاتی تانے۔ جیسے اب بھی اپنے وطن قازقستان کی وسیع چراگاہوں

میں گھڑسوار ہیں۔ نہایت راضی۔ رضامند۔ چوڑیاں بھرتے پل بھر میں گزر جاتے۔ اور اتنے خوش و خرم جیسے ابھی ابھی ان کے خیے میں ایک پوتا پیدا ہوا ہے۔

ایک چہرہ اُس خاتون کا تھا جو شاید شامی تھی، شاید ترک تھی۔ اُردنی بھی ہو سکتی تھیں۔ وہ ایک بچہ گاڑی دھکیلتی طواف میں چلتی تھیں اور ظاہر ہے اس بچہ گاڑی یا پریم میں ایک بچہ بھی تھا جو انہی کا ہو سکتا تھا۔ ایک ماں جائے کو ہی یہ اعزاز نصیب ہو سکتا ہے کہ اس کی ماں اسے طواف پر لے آئے۔ اتنا تر کرے۔ پہلے پھیرے کے دوران میں نے دیکھا کہ بچہ ہمک رہا ہے۔ کلکاریاں مارتا اپنی پریم میں اُچھل رہا ہے۔ قابو میں نہیں آتا اور اس کی ماں دعائیں مانگنے یا رب کے گھر پر نظر رکھنے کی بجائے اس پر نظر رکھ رہی ہے اور اس سے باتیں کر رہی ہے۔ اس کے ہنسنے پر فدا ہوتی پریم پر جھکی لب سیکڑ کر جیسے اسے چوم رہی ہے۔ جیسے دو دنوں ایک پارک میں سیر کرنے کے لیے آئے ہوں یہ پہلے چکر کا منظر تھا۔

اور جب ایک مدت کے بعد وہ دونوں پھر نمودار ہوئے تو بچہ قدرے سنجیدہ ہو چکا تھا۔ کچھ حیران تھا۔ اُچھل کود میں دلچسپی نہ رکھتا تھا۔ بسُست پڑ چکا تھا۔ اور جب وہ دونوں تیسری بار دکھائی دیئے۔ میرے سامنے آئے تو بچہ سوچا تھا اور وہ خاتون پریم دھکیلتی زیر لب دعائیں دوہرا رہی تھی۔

دو سیاح پوش افغان میاں بیوی۔ مرد سیاح گڈڑی میں۔ تنا ہوا۔ سیدھا ایک بلند بھجری مانند۔ اور اس کے برابر میں اس کی بیوی۔ گولے کنارے سے مزین ایک سیاہ بڑے گھیرے والے گھا گھرے میں چلتی، کالی چادر میں لپٹی ہوئی۔ لیکن چہرہ کھلا۔ آنکھوں میں سُرمے کے انبار۔ رخساروں پر نقش و نگار۔ دونوں بلند قامت ایک خاص رفتار سے بڑھتے چلے جا رہے تھے۔ اور آخری پھیرے تک ان کی رفتار میں کوئی فرق نہ آیا۔

ایک پاکستانی بابا اور بابی بھی تھے۔

نہایت عمر رسیدہ ہونے کے باوجود نو خیز جوانی کی مست چال میں چلتے تھے۔ کبھی باباجی اپنی دھن میں آگے نکل جاتے۔ اور کبھی بابی اپنے نیم خمیدہ بدن میں ایک جنگل نیلے میں کودتی ہرنی کی پُھرتی بھرتی باباجی کو اور ٹیک کر لیتی۔ وہ دونوں سفید کھدر کے کرتوں اور تہبند میں ملبوس تھے۔ البتہ باباجی کے سر پر کھدر کی ایک گڈڑی بھی تھی۔ وہ دونوں آخری پھیرے تک تازہ دم پونہی تلا نہیں بھرتے رہے۔

سب سے دلچسپ چہرہ ایک درمیانی عمر کے خوش شکل زائر کا تھا۔

وہ صاحب باقاعدہ ایک شوخ نیلے رنگ کے جوگنگ سوٹ میں ملبوس تھے، خوش شکل بھی اور خوش بدن بھی۔ اور چھو۔ نہ چھوئے قدم دھرتے ایک خاص سُرمے جوگ کر رہے تھے، البتہ پاؤں میں ظاہر ہے جوگر نہیں تھے سُرمخ جرابیں تھیں۔ میرا قیاس کہتا تھا کہ موصوف مقامی ہیں مکہ کے باسی ہیں اور ورزش کے شوقین ہیں۔ چنانچہ کسی پارک وغیرہ میں جانے کی بجائے ادھر آنکلتے ہیں، شوق بھی پورا ہو جاتا ہے اور ثواب کے

اکاؤنٹ میں بھی سات چکر لکھے جاتے ہیں۔ ہم خرما و ہم ثواب وغیرہ۔
ایک افریقی جنٹل مین نہایت رنگارنگ لبادے میں نہایت شاہانہ انداز میں اپنی دراز قاضی پر نازاں
پلتے تھے۔

میں ان چہروں کو بیان کر رہا ہوں جن سے میں آشنا ہو چکا تھا۔ اور اکثر اندازہ لگاتا تھا کہ ان
صاحب کا طواف مکمل ہونے کو ہے اور اب یہ دوبارہ نظر نہیں آئیں گے۔
آشنا چہروں میں اجنبی چہرے بھی شامل ہو جاتے تھے۔

ایک چینی باباجی جن کا قد بہت مختصر تھا، طواف کرنے والوں کی بھیڑ میں نظر ہی نہیں آتے تھے لیکن وہ
اپنی موجودگی کی پہچان کروانے کے لیے مسلسل اپنے دونوں ہاتھ اٹھائے رکھتے تھے۔ وہ نظر نہ آتے تو ان کے عمر
رہید ہاتھ دکھائی دے دیتے۔ وہ کبھی ادھر ہجوم میں ڈوبتے تو ادھر نکلتے اور کبھی ادھر ڈوبتے تو ڈوبے ہی رہتے۔

انڈونیشیا کی خواتین سراسر سفید پیراہنوں میں ڈھکی ہوئی تھیں۔ ان میں کچھ عورتیں۔ سفید فام شاید
ہنیا کی تھیں جن کی نیلی آنکھوں میں آئی ہوئی نمی میں مجھے یہاں گنبد سے ٹیک لگائے بیٹھے بھی خانہ کعبہ کی
نصویر جھللاتی نظر آتی تھی۔

ان طواف کرنے والوں کو دیکھتے دیکھتے انہیں نظر میں رکھتے۔ کبھی لوگ شاٹ میں مشاہدہ کرتے
اور کبھی کلوز اپ میں جاتے۔ ان کی بے پردائی اور وارنٹی کو کسی حد تک حسد سے محسوس کرتے۔ اور یہ بھی دیکھتے
ان میں سے کسی ایک چہرے پر بھی ثواب کا لالچ یا بخشش کی تمنا بظاہر نہ تھی۔ نہ کوئی ڈرتا اور نہ اس کی کوئی
بت جو نیچے محن میں گھر بنائے بیٹھا تھا۔ وہ سب کے سب اگر گھومتے تھے۔ تیز چلتے۔ کبھی دوڑتے۔ کبھی تھکن
سے مطلوب قدم گھسیٹتے تھے تو محبت کے مارے ہوئے بے غرض اپنی خوشی اور من مرضی سے ایسا کرتے تھے۔ میں
نے ایسے شانت اور مطمئن چہرے کم ہی دیکھے تھے۔

ان کی گردش خانہ کعبہ کو اپنے گرد اب میں لاتی تھی۔ اسے اپنی جانب آنے پر اپنے آپ میں جذب
ہونے پر مجبور کرتی تھی۔ انہیں یوں مسلسل تکتے تکتے میں بھی کچھ حالت وارنٹی میں چلا گیا۔ اس گردش پر اتنی دیر
سے نظریں جمائے ہوئے تھا کہ جیسے میں کسی طلسم کی زد میں آ گیا اور مجھے یوں لگا جیسے ان کی بے غرض محبت اور
عزت نفس ایسی تھی کہ خانہ کعبہ ان کے پاس چل کر آ رہا ہے اور دھیرے دھیرے ان کے اندر منتقل ہو رہا ہے۔
اُسی بڑے حجم میں نہیں بلکہ جتنے طواف کرنے والے تھے، ان سب میں برابر میں تقسیم یوں ہو رہا ہے کہ ہر ایک
کے اندر چھوٹے چھوٹے منی ایجر خانہ کعبہ ان کے بدنوں میں گھر بنا رہے ہیں۔ تعمیر ہو رہے ہیں۔ ناخن کی پور
جتنے۔ غلاف سیت اور غلاف پر کاڑھی ہوئی آیات اسی حساب سے اتنی باریک ہیں کہ بس سنہری لکیریں ہیں۔
یہاں تک کہ جو اصل خانہ کعبہ ہے وہ تحلیل ہوتا جا رہا ہے۔ اور جو نمی یہ امکان میرے حواس پر اترا کہ یہ لوگ
یہاں سے جائیں گے تو ایک پور جتنے خانہ کعبہ کے مکعب اپنے بدنوں میں لیے جائیں گے اور ان میں اللہ بھی

ہوگا تو پہلی بار.. صرف نمی نہیں اتری.. میری آنکھوں نے سادون بھاؤں جھڑیوں کو روکنے سے انکار کر دیا.. جو سادون خانہ کعبہ کی پہلی جھلک پر.. پھر اس کے گرد پھیرے لگاتے ہوئے.. اس کی دیوار سے لپٹے دیوار ہوتے ہوئے بھی.. جو سادون نہ رسا تھا، وہ ان چہروں کو دیکھ کر.. جن سب کے حصے میں ایک چھوٹا سا گھر اللہ کا آگیا تھا اور وہ اسے ساتھ لے جا رہے تھے.. وہ خانہ کعبہ کے متولی ہو گئے تھے.. تو اس امکان کا جو احساس ہوا تو وہ سادون چٹک اٹھا.. کہ یہ کیسے نصیب والے ہیں.. یہ لے گئے تو میرے حصے میں کیا آئے گا..

مجھ سے دوا اینٹ نیچے فرش پر پھسکا مارے بیٹھی لال گھال گوری ترکن نے قرآن پاک پر جھکا ہوا سر اٹھا کر ایک بار میری جانب نگاہ کی.. اور پھر اپنی نگاہ کو قرآن کے حرفوں پر رکھ دیا.. وہ حیران نہ ہوئی.. کہ یہ وہ علاقے تھے جہاں جھڑیاں لگتی ہی رہتی تھیں.. رخساروں پر آبشاریں بہتی ہی رہتی تھیں.. حیران تو وہ پہلے ہوئی ہوگی کہ یہ شخص ابھی تک سوکھا کیوں پڑا ہے.. سادون کی جھڑی جب آتی ہے تو اپنی من مرضی سے آتی ہے.. تو وہ آگئی.. اس ترکن نے کیا محسوس کیا ہوگا کہ یہ بابا جی جو اب جا کر روئے ہیں اور اتار دئے ہیں تو لمبے ہی گنگھار ہیں جو کہ وہ تھے.. پر اس جھڑی میں گناہ کا کچھ خیال نہ تھا.. رشک تھا کہ وہ خانہ کعبہ کو دل میں لے جائیں گے اور محرومی تھی کہ میرے پلے کچھ نہ آئے گا..

میرے بیٹے مجھ سے دور جا چکے تھے.. کبھی خیال بھی نہیں آیا تھا کہ ان میں اتنا انہماک ہے کہ وہ مجھ سے غافل ہو جائیں گے..

آسمان مہربان تھا اور اس میں سے خوشی اور خوشگوار کی پھوار گرتی تھی اور اس آسمان پر میں نے سیاہ پرندوں کے ایک غول کو اڑان میں دیکھا.. وہ مکہ کی پہاڑیوں کی جانب سے.. وہ پہاڑیاں جن پر کہیں کہیں گھروں کی روشنیاں تھیں اور تاریکی کے راج میں تھیں وہاں سے وہ پرندے اڑتے آ رہے تھے.. ان کا ایک غول عین میرے سر پر سے گزر کر نیچے اڑان کرتا محن حرم میں اترا.. ان میں سے کچھ پرندے غول سے جدا ہو کر صحن کے پار اٹھ کر تاریکی میں چلے گئے اور بیشتر نے خانہ کعبہ کے گرد ایک ٹیوٹن لیا.. اور اسے تقریباً چھوٹے ہوئے بلند ہوئے اور نظروں سے اوجھل ہو گئے..

تھوڑی دیر بعد ایک اور غول نمودار ہوا..

وہ سینکڑوں کی تعداد میں تھے..

ان کے غول کے غول اترتے تھے.. بے آواز اور بے شور جیسے بغیر انجن کے سیاہ چھوٹے چھوٹے گھانڈر ہوں جو ہوا میں جھولتے آ رہے ہوں.. ان میں سے کوئی ایک غول یکدم صحن حرم میں ڈاؤن لگا تا اور خانہ کعبہ کے گرد ایک نصف دائرہ بنا کر پرواز کرتا بلند ہو جاتا.. یہ کیوٹر دکھائی نہ دیتے تھے جو مقدس مقامات اور مزاروں کی علامت ہوتے ہیں.. یہ کچھ اور تھے اور میں انہیں شناخت کرنے سے قاصر تھا..

میں نے سلوک کی جانب دھیان کیا جو کسی اور دھیان میں تھا ”جوئی۔“
وہ تسبیح میں مصروف تھا۔

”جوئی۔“ میں نے پھر کہا۔

اس نے گردن موڑ کر میری طرف دیکھا۔

”یہ پرندے کیا ہیں؟“ میں نے مدھم آواز میں پوچھا تا کہ تلاوت میں محو وہ نہ ٹرکے ڈسٹرب نہ ہو۔

”یہ بابائیس ہیں انبو۔“

”بابائیس۔۔ یہاں؟“

”ہاں جی۔۔ رات کے اس پہر یہ اکثر خانہ کعبہ کی عمارت کے گرد پرواز کرتی دکھائی دیتی ہیں۔۔ یہاں خانہ کعبہ کے گنبدوں میں بھی ان کے گھونسلے ہیں اور مکہ شہر کے گرد جو سیاہ پہاڑیاں ہیں، وہاں بھی رہتی ہیں۔“

ان کا ایک اور غول اترا۔۔ حرم کے صحن میں اڑتا رہا اور پھر غلاف کعبہ کو تقریباً چھوٹا اوپر اٹھا اور دوسری منزل پر جہاں ہم تھے، ہمارے سروں پر سے خاموشی سے پرواز کرتا چکا چوندر وشنیوں کی زد میں سے خارج ہو کر سیاہ آسمان میں سیاہ ہوتا گم ہو گیا۔

بابائیس۔۔

یہ چودہ سو برس پیشتر بھی تھیں۔۔

”اور ان کی طرف پرندے بھیجے۔۔ بابائیل اور ان کے اوپر پتھر پھینکے نشان والے۔“

آج بھی ہیں۔۔

آج جب کہ میں ہوں۔۔ یہ بھی ہیں

انہی بابائیلوں کی نسل کے تسلسل میں اب بھی ہیں جنہوں نے ننگریاں برساکر ابرہہ کی سپاہ کو بھوسے کی مانند کر دیا تھا۔۔

ابرہہ خانہ کعبہ کو ڈھانے آیا تھا کہ لوگ یمن میں تعمیر کردہ اس کے شاندار معبد میں حاضری دیں۔۔ ابرہہ کے سپاہی عبدالمطلب کے سوا وٹ پکڑ کر لے گئے۔۔ عبدالمطلب ابرہہ کی لشکرگاہ میں گئے جو مکہ سے چوبیس میل کے فاصلے پر انفس کے مقام پر تھی۔ ابرہہ نے انہیں بڑی عزت سے پاس بٹھایا۔ ”آپ مجھ سے کیا چاہتے ہیں۔“

”آپ کے آدمی میرے دو سوا وٹ پکڑ لائے ہیں، وہ مجھے واپس کر دیں۔“

ابرہہ نے حیرانی سے کہا۔۔ ”میں خانہ کعبہ کو سہارا کرنے آیا ہوں، آپ نے اس بارے میں مجھ سے کوئی درخواست نہیں کی۔“

تو عبدالمطلب نے کہا ”اے بادشاہ! میں نے اپنے مال کے بارے میں درخواست کی ہے۔۔ میں تو

ان اونٹوں کا مالک ہوں... بیت اللہ کا مالک خدا ہے، وہ خود اس کی حفاظت فرمائے گا۔“
اور کیسے حفاظت کی!

”اصحابِ فیل کا انجام دیکھو تمہارے خدا نے ان کی تدبیریں کس طرح ناکام کر دیں۔ ان پر ابابیل پرندوں سے ایسی کنکریوں کی بوچھاڑ برسوائی جن میں سے ایک ایک کنکری نشان زدہ تھی جن کی زد سے ان کا لشکر شک گھاس کی طرح پامال ہو گیا۔“
وہ چبائے ہوئے بھوسے کی مانند ہو گئے۔

ابرہہ کا لشکر چچک کا شکار ہو گیا۔ ابرہہ کا بدن چھالوں سے بھر گیا۔
یہ عام الفیل کہلایا۔ ہاتھیوں کا سال!

چودہ سو برس سے زائد کا عرصہ گزرا۔ جب ہاتھیوں کا سال تھا اور آج انہی ابابیلوں کی نسل ہمارے سر پر سے اڑائیں کرتی تھیں کہ پہاڑوں میں اپنے گھونسلوں کو ٹوٹی تھی۔ یہ تسلی کرنے آئی تھی کہ کوئی ابرہہ تو نہیں ہے۔
یہ وہ لمحہ تھا جب میں نے اس سفر کے دوران تاریخ کی صداقت پر پہلی مہر لگتی دیکھی۔
یہ ابابیل قرآن کی تصدیق کر رہی تھیں کہ یہ محض ایک قصہ ایک دیو مالائی داستان نہیں۔ یہ مستند ہے۔ ایک تاریخی حقیقت ہے۔

ان ابابیلوں کی موجودگی تو شیق کرتی ہے۔ شک نہ کرو یہ سب کچھ ہوا تھا۔ میرے لیے کشف کا ایک لمحہ تھا۔ جس نے مجھے ایک نئی راہ دکھائی۔ میں قرآن کو ایمان کو پرکھ سکتا تھا۔ یہاں مکہ میں۔ منی، عرفات اور مزدلفہ میں۔ اور خاص طور پر مدینہ اور طائف میں تاریخ کی صداقت پر مہر لگتی چلی گئیں اور یہ مجھے ایک ناقابل یقین تشفی سے دوچار کرتی تھیں۔ حج کے علاوہ تاریخ کی یہ مسلسل تصدیق تھی جس نے اس تجربے کو میرے لیے بے مثال کیا۔ اگرچہ کچھ حرج بھی نہیں لیکن ضروری بھی نہیں کہ آپ آنکھیں بند کر کے ایمان لے آئیں۔ بے شک کھلی رکھیں بلکہ بہتر ہے کہ کھلی رکھیں تو بھی آپ کے سامنے تاریخ کی توثیق ہوتی چلی جاتی ہے۔

وہ سب چہرے جو طواف میں تھے جن پر میری شناسائی ہو گئی تھی بدل گئے تھے۔ ان کی جگہ نئے چہروں نے لے لی تھی۔ یہ کچھ اور کھونٹے سکے تھے جو اپنے آپ کو کھرا کرنے کے لیے آچکے تھے۔
وقت کا بہاؤ دھم اور بے آواز تھا، ابابیلوں کی مانند۔ گزرنے کا احساس ہی نہ ہوا اور سویر کی ہلکی سپیدی کچی لسی ایسی۔ ہر سو پھیلنے لگی۔

حرم سے پڑے۔ مکہ کے سکائی سکر پیر اور حرم پر امدتے شاندار ہوئے۔ جن کی شاندار آمدنی حرم سے بھی بلند تھی۔ ان سے پرے جو سیاہ پہاڑیاں تھیں جن میں مدل کلاس اہل مکہ اور ابابیلیں بسیرا کرتی تھیں۔ اور دونوں چودہ سو برس گزرنے کے باوجود رُجوں کے ٹوں تھے۔ اہل مکہ بھی اور ابابیلیں بھی۔ سویر کی سپیدی میں

نمایاں ہونے لگے۔ ہم جن چکا چوند برتی روشنیوں کے جصار میں تھے وہ ماند پڑنے لگیں اور صبح کا اجالا ایک دھند کی مانند پھیلتا گیا۔

یہ بھی کیا دل میں سرائت کر کے اُسے اُجالا ہوا اُجالا منظر تھا۔
یہ منظر کچھ اور منظر تھا۔

نہ یہ ہرات کا طلوع آفتاب تھا۔ نہ سندھ کے پانیوں پر پھیلتا۔ نہ ناگاپربت کی برفوں پر اترتا۔ نہ شاہ گوری کے بدن کو روشن کرتا۔ اجالا تھا۔ یہ کوئی اور ہی اجالا تھا۔ رات کے سیاہ لبادے سمٹتے جا رہے تھے اور رب کے گھر پر اجالا اترتا جا رہا تھا۔

پہلے تو نظر دور تک نہ جاتی تھی۔ بڑکن دد شیرہ تھی اور اس کا قرآن پاک۔ کچھ اور لوگ تھے سجدہ ریز اور عبادت میں مگن اور میرے بیٹے تھے کسی اور دھیان میں۔ لیکن جب روشنی ہوئی تو ایک خلقت نظر آنے لگی۔ دعائیں کرتے۔ زیر لب خواہشیں دوہراتے۔ تمنا اور آرزو کی مانگ کرتے۔ جتنے آنسو بس میں تھے ان سے بھی بڑھ کر بہا چکے لوگ۔ دور دور تک نظر آنے لگے۔

اس دوران۔ اُجالا پھیلتے سے کہیں پہلے۔ تہجد کی اذان بھی مجھ تک آئی۔ اور اپنی گردش مدد سال میں پہلی بار یہ نماز بھی ادا کی اور بخوشی ادا کی۔

پھر فجر کا بلاوا آ گیا۔

مخلوق خدا جو غیر سرکاری عبادت میں غرق تھی، اسے سرکاری بلاوا آیا تو خوش ہو گئی۔
وہ بھی کیا رات تھی۔ اور کیا سو رہی تھی۔

یہ زندگی میں پہلی بار آئی تھی۔ اور اس نے دُوجی بار کہاں آتا تھا۔ یہ زندگی کا پہلا بوسہ تھا جس کا ایکشن ری پلے ممکن نہ تھا۔ عشق کی پہلی لکک تھی اور اس کے بعد ایک اور لکک نصیب میں آ بھی جائے تو وہ سینڈ بینڈ ہوگی۔

میں نے جس گنبد سے ٹیک لگائے یہ سحر طراز۔ معجزاتی شب کھلی آنکھوں سے اگر چہ کبھی کبھار جھلانی آنکھوں سے۔ مگر اری تھی تو جب میں وہاں سے سویرے سفید سحر میں اٹھا ہوں تو اٹھنے سے چوتھر جو کچھ اب تک میں نے دیکھا تھا۔ خانہ کعبہ کو دل میں پوشیدہ کرتے، گھر لے جاتے چہرے۔ ابا بلیس اور عبادتیں تو ان سب سے ارفع اور اعلیٰ میں نے ایک منظر اور دیکھا۔

اُس منظر کو دیکھا تو جو سادہ برس چکا تھا، اس کے بادلوں میں پھر سے پانی بھر گیا اور میری آنکھوں سے برسنے لگا۔

میں نے اب تک دھیان نہیں کیا تھا۔ کرتا تو بھی رات تھی۔ دیکھ نہ سکتا تھا۔
دو اینٹ نیچے نیچھی ہوئی لال گلابی۔ چنی گوری بڑکن آلتی پالتی مارے نہیں ٹھٹھنے سینے نماز کی حالت میں

بیٹھی بدستور تر آن پڑھ رہی تھی اور وہاں سے اٹھتے ہوئے رخصت ہوتے ہوئے میری نگاہ اس کے پاؤں کی جانب گئی اور ان پاؤں میں سفید جرابیں تھیں۔ صبح کے اجالے میں.. میں نے نگاہ کی تو دیکھا کہ سفید جرابوں کی ایڑھیوں پر.. مٹی کے ذرے تھے.. وہ گندی ہو گئی تھیں.. ایڑھیوں پر زیادہ.. اور دکھائی دیتے تلو دوں پر کہیں کہیں.. یہ نرکن.. جو میری بیٹی یعنی کی ہم عمر ہوگی.. اسی کی طرح گوری چٹی لال گلاب تھی.. یقیناً پاک اور معصا ہو کر حرم میں آئی تھی.. اور اس نے یقیناً دھلی ہوئی سفید براق جرابیں پہنی ہوں گی..

اور یہ گندی ہو گئی تھیں..

اللہ کے اس گھر میں چلتے چلتے.. صحن کعبہ کے فرش پر چلتے چلتے اس فرش پر مٹی کے جو ذرے تھے انہیں اپنی سفیدی میں جذب کر کے گندی ہو گئی تھیں.. انہوں نے رب کے گھر کے صحن کی صفائی کی تھی.. اس کی مٹی کو اپنے اندر جذب کر لیا تھا..

میں جو بہت دور کے شہروں سے آیا تھا..

ایڑھیوں پر گندی ہو چکی جرابوں کو رشتک سے دیکھتا رہا..

کیسا بے نصیب تھا کہ نہ خانہ خدا کی پہلی جھلک دیکھ کر رویا.. طواف کرتے دیوار سے لپٹتے بھی آنکھوں کی نمی باہر نہ آئی.. اور جب سادون کی صورت میں برسی تو کہاں برسی.. چند چہروں کو دیکھ کر.. یا پھر ان گندی جرابوں کو دیکھ کر.. ان کے نصیب کو دیکھ کر.. میں کیسا بے نصیب تھا..

”خانہ کعبہ کا اندرون“

ملجوق ماشاء اللہ ایسا خوش بخت ہے کہ ایک سفارت کار کی حیثیت سے اُسے مختلف مواقع پر سربراہان مملکت کے ہمراہ خانہ کعبہ اور روضہ رسولؐ کے اندر جانے اور وہاں کچھ وقت گزارنے اور نوافل ادا کرنے کی سعادت حاصل ہوئی ہے۔ پہلی بار جب اس نے ان فضاؤں میں سانس لیے تو قابل فہم طور پر اسے اپنی کچھ خبر نہ تھی، آس پاس کیا ہے، کچھ ہوش نہ تھی صرف مقام سے آگاہ تھا کہ میں کہاں ہوں۔ بدن کے ساتھ دماغ بھی سن ہو چکا تھا اور کبھی وہ کام کرنے لگتا اور کبھی پھر سناٹے میں چلا جاتا۔ تو وہ محسوس تو کرتا رہا لیکن مشاہدے کے لیے جو آنکھ درکار ہے وہ اتنی نرم تھی کہ اسے کچھ نظر نہ آیا۔ پھر میں نے فرمائش کی کہ بیٹا اگر کبھی دوبارہ ایسا بخت ہو تو ذرا آس پاس کا دھیان کرنا کہ وہاں کیا ہے۔ ہوا کیسی ہے۔ درود یوار کیسے ہیں، ان کے رنگ کیا ہیں۔ اس کے بعد جو حاضریاں اس کے نصیب میں آئیں ان میں اس نے اپنی آنکھیں قدرے کھلی رکھیں۔ آس پاس کا دھیان کیا۔ دیواروں کی کیفیت اپنے اندر جذب کی... اور جو کچھ اس نے مجھ سے بیان کیا، اسے تقریباً اسی کے لفظوں میں.. ایک تحریری تسلسل کے ساتھ تو نہیں بلکہ ان حاضریوں کے لمحے اور ہل الگ الگ ایک منشیانہ ایمانداری کے ساتھ آپ تک پہنچانے کی کوشش کرتا ہوں۔

خانہ کعبہ کا باب ملتزم فرش حرم سے بلند... اور اسے غلاف کعبہ نہیں ڈھکتا۔ قدم آدم سے ایک ہاتھ بلندی پر نصب ہے۔

صحن کعبہ میں کھڑے زائرین اپنے ہاتھ بلند کر کے بمشکل اس کی چوکھٹ تھامتے ہیں اور گریہ کرتے ہیں، دعائیں مانگتے ہیں۔

یہی تو در کعبہ ہے۔

یہاں اس کی چوکھٹ کے قریب پہنچنا اور اسے ہاتھ بلند کر کے تھام لینا کوئی آسان کام نہیں.. اللہ کے گمراہ کی چوکھٹ تھامنے کے تمنائی اس دنیا میں کچھ کم نہیں..

یہ وہی در ہے کہ آپ لوٹ آئے گرد و کعبہ دانہ ہوا۔

اور اگر در کعبہ وا ہو جائے تو کون لوٹتا ہے..
تو یہ ذکر کیسے وا ہوتا ہے..

ایک میٹرھی ہے جسے خادم دھکیلتے ہوئے کعبہ کی جانب لے جا رہے ہیں..
طواف کرنے والوں اور زائرین کو خبردار کرتے ہوئے خادم اس میٹرھی کو دھکیلتے جا رہے ہیں جس کا
رخ خانہ کعبہ کی جانب ہے..
وہ ایک کرین کی مانند ہے.. ایک زرانے کی مانند گردن اٹھائے.. زائرین میں سے راستہ بناتی دور
سے نظر آ جاتی ہے..

اور یہ حرکت کرتی میٹرھی دلیل ہے اس بات کی کہ آج ذکر کعبہ وا ہوگا اور کچھ نصیب والے ہوں گے
جو اس کے ذریعے کعبہ کے اندر داخل ہوں گے..

در کعبہ کی جانب حرکت کرتی اس علامت کو دیکھ کر زائرین اور طواف کرنے والوں میں ایک ہیجان
پیدا ہو جاتا ہے.. وہ تو کعبہ کے گرد طواف کرنے کو ہی زندگی کی سب سے بڑی سعادت جانتے ہیں اور
باب ملترزم کی کوکھ کو تھام لینے کو خوش نصیبی کی معراج جانتے ہیں.. تو وہ کون ہیں جن کے لیے در کعبہ وا ہونے کو
ہے.. بے شک وہ کعبے کے اندر جانے کے بارے میں سوچ بھی نہیں سکتے لیکن وہ اس میٹرھی کو حرکت کرتے
ہوئے تو دیکھ رہے ہیں جس نے ابھی کچھ دیر بعد باب ملترزم کے ساتھ جاملک ہوتا ہے.. تو وہ بھی گویا
شدت احساس کی سطح پر.. روحانی طور پر اس میٹرھی پر ہیں.. تب وہ سب اللہ اکبر کے نعرے لگانے لگتے ہیں..

جو بے خبر ہوتے ہیں.. طواف میں فنا اور مگن ہوتے ہیں، وہ بھی ان نعروں کو سن کر متوجہ ہو جاتے ہیں
کہ کیا ہوا ہے.. اور پھر وہ بھی طواف سے بے خبر ہو کر اس میٹرھی کو آنکھوں میں سموتے اللہ اکبر پکارنے لگتے ہیں..
چنانچہ حرم کعبہ میں جتنی بھی آنکھیں ہوتی ہیں، وہ سب کی سب اس میٹرھی کے ساتھ ساتھ حرکت
کرتی در کعبہ تک اس کا ساتھ دیتی ہیں..

بالآخر وہ میٹرھی باب ملترزم کے ساتھ جا لگتی ہے
جیسے آگ بجھانے والوں کی میٹرھیاں اس عمارت کے ساتھ جا لگتی ہیں جس میں آگ خس و خاشاک
کو جا رہی ہے..

دراصل یہ میٹرھی بھی آگ بجھانے والوں کی ہے..
عشق آتش کو تسلی دینے والی ہے..
وہ جو ملکوں ملکوں بھڑکتی ہے..

فارس کے آتش پرست مسلمان کے سینے میں.. صفحہ کے تھڑے پر بیٹھنے والوں کے تن بدن میں

بڑکنے والی.. کر لگائے نہ لگے اور بجھائے نہ بجھے.. وہی آتش..

جب وہ سیر می ملترزم کے ساتھ جا لگتی ہے تو بیجان میں مزید شدت آ جاتی ہے کہ کوئی تو ہے جو اس دروازے میں داخل ہو کر اللہ کے گھر کے اندر جا رہا ہے.. ہم نہ سہی.. پر ہم اس کو تو دیکھیں گے جو اس کے گھر کا مہمان ہونے کو ہے.. آداب کے مطابق پہلے تو سربراہ مملکت یا وزیر اعظم سیر می پر قدم رکھتے ہیں، پھر ان کے وفد میں شامل کچھ عیار.. کچھ دھوکے باز.. کچھ ظلم کرنے والے مسکین شکلیں بنائے اور آنسو پونچھتے اور ایک دو پاکباز.. وزیر اور سفیر سیر می پر قدم رکھتے ہیں.. جب آخر میں کہیں جا کر جو نیر سفارت کاروں کی باری آتی ہے.. کبھی نہیں بھی آتی.. لیکن سلجوق کی باری آ جاتی ہے..

سلجوق کا کہنا ہے کہ اس لمحے یہی خدشہ دامگیر ہوتا ہے کہ سب اندر چلے جائیں گے اور صرف میں رہ جاؤں گا.. خدشہ نہیں یقین ہوتا ہے کہ یہ کیسے ہو سکتا ہے کہ میں.. خانہ کعبہ کے اندر چلا جاؤں گا..

باب ملترزم کو کعبہ کے رکھوالے ایک بڑی نفرتی چابی سے کھولتے ہیں..

یہ چابی فتح مکہ کے دوران عثمان بن طلحہ کے پاس تھی اور اس نے رسول اللہ کو یہ چابی دینے سے انکار کر دیا جس پر اس کی ماں نے سرزنش کی کہ محمد فاتح ہے، وہ تم سے یہ چابی زبردستی بھی لے سکتا ہے تو انکار نہ کرو.. اور جب اس نے خانہ کعبہ کی چابی حضور کی خدمت میں پیش کی تو انہوں نے اس کے انکار کے بغض کو نظر انداز کر دیا اور کہا کہ تمہاری سب آئندہ نسلوں کے لیے خانہ کعبہ کی چابی کی ملکیت برقرار رہے گی..

اسی در سے یا تقریباً اسی مقام سے رسول اللہ خانہ کعبہ کے اندر فتح مکہ کے بعد داخل ہوئے تو انہوں نے ”حق آیا اور باطل چلا گیا“ کی رفاقت کے لیے کس شخص کو پسند کیا.. کسے چنا.. صرف ایک سیاہ فام کو کسی قریشی کو نہیں اور کسی انصار کو نہیں.. صرف بلالؓ کو.. کہ تم میرے ساتھ کعبہ کے اندر آؤ گے اور اسے بتوں سے پاک کرو گے..

حضور خانہ کعبہ سے نکل آئے تو بلالؓ پیچھے رہ گئے..

خانہ کعبہ کے اندر ٹھہر گئے..

اور تب عبد اللہ بن عمر اندر داخل ہوئے اور پوچھا کہ رسول اللہؐ نے یہاں کس جگہ نماز پڑھی تھی.. حضرت بلالؓ نے نشاندہی کی.. اس کے بعد عبد اللہ بن عمر جب بھی بیت اللہ میں داخل ہوتے تھے.. منہ سامنے رکھتے تھے اور دروازہ (باب ملترزم) پشت کی جانب ہوتا، اور خانہ کعبہ کی سامنے کی دیوار کے درمیان صرف تین ہاتھ کا فاصلہ رہ جاتا اور نماز پڑھتے..

اس مقام پر بھی سلجوق نے نفل ادا کیے

لیکن ابھی تو ہم سیر می چڑھ کر باب ملترزم تک پہنچے ہیں اور کعبہ کے رکھوالے نے ایک نفرتی چابی سے در کعبہ کھولا ہے..

کعبہ کے اندر داخل ہوتے ہیں۔

یعنی قدم آدم سے مزید ایک ہاتھ کی بلندی پر واقع خانہ کعبہ کی دیوار میں نصب باب ملتزم میں سے کعبہ کے اندر داخل ہوتے ہیں۔

اندر داخل ہوتے ہیں تو آگے جو فرش ہے، وہ چوکھٹ سے چار پانچ انچ نیچے ہے۔

یہ کمرہ... یہ گھر ایک کیوب ہے۔ اس کی چار دیواریں ہیں۔

خانہ کعبہ کے اندر مکمل اندھیرا ہے۔ بجلی نہیں ہے۔

گنبدان ایک ٹیوب لائٹ آن کر کے کمرے کے درمیان میں رکھ دیتا ہے تو اشیاء کی ہیئت کچھ ظاہر ہونے لگتی ہے۔

فرش سنگ مرمر کا ہے۔

دیواروں کے درمیان تک وہی سنگ مرمر نصب ہے اور دیواروں کا بقیہ نصف حصہ سیاہ غلاف سے ڈھانپا گیا ہے۔ چھت بھی اسی غلاف میں سیاہ پوش ہے۔ نصف دیواروں اور چھت کو ڈھکنے والا سیاہ غلاف اسی شہادت کا ہے جو خانہ کعبہ کی بیرونی دیواروں کو ڈھکنے والے غلاف کی ہے۔

کہہ سکتے ہیں کہ اندرونی دیواریں تقریباً چھ فٹ تک سنگ مرمر کی ہیں اور اس سے اوپر غلاف میں لٹوف ہیں۔

باب ملتزم سے داخل ہونے پر... جب ٹیوب لائٹ آن کی جاتی ہے تو دیواروں سے نیچے کچھ قدیم برتن... چراغ یا فانوس نظر آنے لگتے ہیں۔

سنگ مرمر کے کچھ کتبے آویزاں ہیں جو غالباً بادشاہوں کی جانب سے نذر کیے گئے۔ کتبے ہیں یا خطاطیاں ہیں۔

بالکل سامنے ایک محراب ہے جو اس مقام کی نشاندہی کرتی ہے جہاں رسول اللہ نماز ادا کیا کرتے تھے اور نشاندہی حضرت بلالؓ نے کی تھی۔

وائیں جانب دیوار پر ایک 2x4 فٹ سونے کا کتبہ آویزاں ہے اور یہ وہ مقام ہے جو معافی مانگنے کا مقام ہے۔

خانہ کعبہ کے اندر اندھیرا ہے اور ٹیوب لائٹ کی روشنی ناکانی ٹات ہوتی ہے۔

اندر بہت جس ہے۔ بہت گرمی ہے کہ وہاں کوئی روزن کوئی کھڑکی نہیں۔ ہر جانب سے بند ہے۔ سوائے باب ملتزم کے۔

لوگوں کی موجودگی بھی اس جس اور گرمی میں اضافہ کا باعث بنتی ہے۔ اندر بمشکل چالیس کے قریب لوگ ساکتے ہیں۔

اور جو لوگ بالآخر اندر داخل ہوتے ہیں وہ ایک ہیجان میں مبتلا ہو جاتے ہیں کہ زیادہ سے زیادہ وقت عبادت میں گزرے۔ سر جھکانے میں گزرے۔

ہر کسی کی ہزاروں خواہشیں ہوتی ہیں کہ اندر پہنچ گئے تو جتنی ہو سکیں خواہشیں پوری کر لی ہے اور جس خواہش پر ہر شخص کا دم ٹھکتا ہے وہ جہاں رسول اللہ نماز پڑھتے تھے اس مقام پر کھڑے ہو کر نفل ادا کرنے کی خواہش ہوتی ہے۔ چنانچہ ہر کوئی ادھر ہجوم کرتا ہے۔ اس کے بعد جدھر معافی کا مقام ہے وہاں کھڑے ہو کر معافی کی خواہش جاری کی خواہش ہوتی ہے

باب ملتزم میں سے خانہ کعبہ کے اندر قدم رکھتے ہی شاہ و گدا ایک ہو جاتے ہیں۔ ایک سربراہ سلطنت اور ایک معمولی سفارت کار میں کچھ فرق نہیں رہتا۔ دونوں اس کی سرکار میں پہنچ کر ایک ہو جاتے ہیں۔ وہ ایک دوسرے کی موجودگی سے بھی سراسر غافل ہو جاتے ہیں۔

تمام لوگ ایک دوسرے کی موجودگی سے غافل ہو جاتے ہیں۔
ہر کوئی اللہ کے گھر کے اندر زیادہ سے زیادہ سانس لینے کی کوشش کرتا ہے۔
ہر کوئی اضطراب میں ہوتا ہے۔

ہر کسی کو خدشہ ہوتا ہے کہ کہیں وہ رسول اللہ کے جائے نماز پر کھڑا ہونے سے رہ نہ جائے۔ معافی اچنے کے مقام پر معافی کی درخواست پیش کرنے کا موقع کھو نہ دے۔
البتہ سب میں ایک کیفیت مشترک ہوتی ہے۔
سب لوگ رورہے ہوتے ہیں۔

بلند آواز میں نہیں۔ اپنے اندر ہی اندر۔ کہ آنسوؤں کے گرنے کی آواز نہیں ہوتی۔ فانی انسانیت ابدیت کے ذائقے سے آشنا ہوتی ہے۔

سبحون جب تیسری بار خانہ کعبہ کے اندر گیا تو اسے دوسروں سے مختلف ایک تجربہ ہوا۔ اس کا کہنا تھا کہ۔
میں چونکہ دو بار پہلے بھی آچکا تھا اس لیے مجھے اللہ کے گھر کے در و دیوار اور اس کی آرائش سے واقفیت ہو چکی تھی۔ میں تیسری مرتبہ آنے والا مہمان تھا جو اس گھر میں اجنبی نہ تھا اور جانتا تھا کہ کونسا مقام کہاں اور کس رخ پر ہے چنانچہ اندر قدم رکھتے ہی میں نے رسول اللہ کے جائے نماز کا رخ کیا۔ پھر مقام معافی پر بندے کیے۔ البتہ میری بدنی کیفیت پہلی بار سے مختلف نہ تھی۔ خوش بختی کا احساس وہی تھا اور آنسو بھی اتنے ہی گرتے تھے۔

پھر میں نے پہلی بار نوٹ کیا کہ یہ جو چوکور نیم اندھیا رابے شمار سانسوں سے جس زدہ گھر ہے اللہ کا۔ تو اس کے دائیں جانب ایک دروازہ نظر آتا ہے۔ یہ سونے سے بنا ہوا ایک دینر چوکھٹ والا دروازہ ہے۔
اس کے در کھلے ہیں۔

اور ان کھلے ذروں میں سے مجھے اوپر جاتی سیڑھیاں دکھائی دے رہی ہیں.. سب لوگ روتے تھے.. نوافل کی ادائیگی میں کھوئے ہوئے تھے اور میری نظریں اس دروازے پر ٹھہری ہوئی تھیں.. یہ سیڑھیاں اوپر کہاں جا رہی ہیں، مجھ میں یہ جاننے کی خواہش سزا بخاتی تھی..

کیا میں چلا جاؤں؟

میں ہمت کر کے اس دروازے تک گیا اور اوپر جاتی سیڑھیوں پر قدم رکھا.. یہاں تک ٹوب لائٹ کی روشنی نہ آتی تھی، اس لیے تاریکی بہت تھی..

یہ سیڑھیاں چکر دار تھیں.. گھومتی ہوئی اوپر جا رہی تھیں..

اور ہاں یہ جو سنہری دروازہ تھا وہ ایسا تھا جیسے ایک لفٹ کا ہوتا ہے.. اس کے پٹ باہر نہیں نکلتے.. میں کہہ نہیں سکتا کہ یہ دروازہ جو دکھائی تو سونے کا دیتا ہے، واقعی سونے سے تراشیدہ تھا.. سٹیل کا بھی ہو سکتا تھا.. کسی سنہری شے کا بھی ہو سکتا تھا.. دکھائی سونے کا دیتا تھا.. پر کھا نہیں جاسکتا تھا..

میں اوپر چڑھنے لگا..

دو تین سوڑ آئے کہ یہ گھومتی ہوئی سیڑھیاں تھیں..

اندھیرا مزید گہرا ہو رہا تھا.. اور مجھے اب ڈر لگنے لگا کہ میں کیوں ادھر آ گیا..

سیڑھیاں کسی بھی گھر کی اگر مکمل طور پر اندھیرے میں غرق ہوں تو ان پر چڑھتے ہوئے بھی دل دھڑکتا ہے.. چہ جائیکہ اللہ کے گھر کی سیڑھیاں ہوں.. لگتا ہی تھا کہ یہ خانہ کعبہ کی چھت تک جا رہی ہیں.. جس پر کھڑے ہو کر حضرت بلالؓ نے کعبہ میں اولین اذان دی تھی..

جب آخری سیڑھی آئی تو میں نے وہاں دو عربی خادموں کو خاموش کھڑے پایا.. انہوں نے مجھے دیکھا، لیکن کچھ کہا نہیں، بس کھڑے رہے..

میں آگے ہو گیا..

یہ دراصل خانہ کعبہ کی پڑچختی تھی..

نیچے جو گھر تھا اس کی چھت اور خانہ کعبہ کی وہ چھت جس پر مینہ برستا ہے اس کے درمیان والی جگہ تھی..

ایک خلاء تھا..

دو چھتوں کے درمیان ایک وقفہ تھا..

کتنا؟

بس اتنا کہ ایک انسان وہاں کھڑا ہو سکے..

وہ اللہ کے گھر کی چھت پر کھڑا ہو اور اس کا سر خانہ کعبہ کی چھت سے چھوئے کو ہو..

بس اتنی گنجائش تھی..

اور اس خلاء میں کیا تھا؟

کچھ بھی نہیں..

البتہ مٹی کی مہک تھی..

سلجوق نے یہی کہا کہ ابا وہاں اس اندھیرے میں سانس لینے سے مٹی کی مہک اندر جاتی تھی..

وہاں مٹی کہاں سے آئی..

شائد وہاں جہاز پونچھ نہیں کی جاتی تھی کیونکہ وہاں کوئی نہیں آتا تھا..

یہ ایک اُن چھوٹی تنہائی تھی..

ایک سناٹا تھا.. اس میں تنہا.. یکسر اکیلا میں کھڑا تھا..

میرے قدموں تلے جو فرش تھا، وہ اللہ کے گھر کی پہلی چھت تھی جس کے تلے میرے دند کے ارکان

مبادوں اور عقیدتوں میں محو اور مصروف تھے اور میرے سر کے اوپر خانہ کعبہ کی وہ چھت تھی جو اس لمبے دھوپ

سے روشن تھی..

پھر یکدم میں نروس ہو گیا..

مجھ پر ڈر غالب آ گیا..

کہ میں کہاں آ گیا ہوں..

کوئی نہیں جانتا کہ میں اُس سنہری دروازے میں سے داخل ہو کر سیڑھیوں پر گھومتا ہوا یہاں آ چکا

ہوں.. کہ ہر کوئی مگن اور محو تھا.. کسی دوسرے کی کچھ خبر نہ تھی.. تو کہیں ایسا نہ ہو کہ کعبے کے چابی بردار واپسی کا اعلان

کریں اور میرے دند کے سب ارکان باب ملتزم سے باہر چلے جائیں اور در کعبہ پھر سے مقفل کر دیا جائے..

اگر رب کے گھر کا واحد دروازہ بند ہو گیا تو میں کیا کروں گا..

کسی کو بھی شک نہ ہو گا کہ درجنوں لوگوں میں سے ایک معتنک نوجوان ہم میں موجود نہیں.. تو میں کیا

کروں گا.. میرا دم گھٹ جائے گا.. کیا کروں گا..

جان اتنی عزیز ہوتی ہے کہ خانہ کعبہ کے اندر اللہ کے گھر کے اندر بھی جانا نہیں چاہتی، بھڑنا چاہتی ہے..

ان دو عربی نگہبانوں کے قریب سے گزر کر میں یہ خیال کیے بغیر کہ یہ اللہ کے گھر کی سیڑھیاں ہیں،

دھڑ دھڑانچے اترنے لگا.. اور میرا دل بھی اسی حساب سے دھڑ دھڑ دھڑکتا تھا کہ کہیں در کعبہ مقفل نہ ہو گیا ہو..

میں نیچے پہنچا تو دند کے بیشتر ارکان در کعبہ سے باہر جا چکے تھے اور میں ان آخری لوگوں میں سے تھا

جنہوں نے باب ملتزم کی چوکھٹ پار کر کے فرش حرم پر اترنے والی سیڑھی پر قدم رکھا..

اور میں نے شکر کیا کہ میں اللہ کے گھر میں قید نہیں ہوا، باہر کھلی فضا میں آ گیا ہوں اور میں نے

سرخشی اور اطمینان کا ایک گہرا سانس لیا کہ جان بھی کیسی عزیز شے ہوتی ہے.. اللہ کے گھر کے اندر بھی جانا نہیں

چاہتی، ٹھہرنا چاہتی ہے..

میں نے سلجوق کو بہت کرایا، بار بار خانہ کعبہ کے اندرون کے بارے میں سوال کیا۔ وہ بہت تحمل سے جواب دیتا اور پھر یکدم پر جوش ہو جاتا اور اس کا چہرہ دکنے لگتا۔ یہاں تک کہ اس کی عینک کے شیشے بھی روشن ہونے لگتے.. اور وہ کہتا، بس ابو خانہ کعبہ کے اندر جا کر کیا محسوس ہوتا ہے، یہ تو میں جانتا ہوں لیکن اسے بیان نہیں کر سکتا.. اور میں یہ حالت سمجھ سکتا تھا کہ جس تن لاگے سوتن جانے.. تو جان وہی سکتا تھا، پر بیان نہیں کر سکتا تھا..

بے شک تن وہی جانتا ہے جسے لگتی ہے لیکن مجھ تن نہیں لاگی اور اس کے باوجود میں کچھ کچھ جانتا ہوں کہ جس تن لگتی ہے اس پر کیا گزرتی ہے..

آپ ایک مختصر سفر کے بعد جب اپنے گھر کے اندر قدم رکھتے ہیں تو تن میں جو قرار آ جاتا ہے اور جو خوشی پھوٹی ہے، بس وہ قرار اور خوشی اگر ایک ذرہ ہوتی ہے تو اس کے گھر کے اندر.. زندگی کی کل مسافت کے بعد پہلی بار اس کے گھر کے اندر قدم رکھتے ہوئے وہ قرار کا صحرا کیسا ہوگا، خوشی کی کائنات کیسی ہوگی.. یہ میں کچھ کچھ جانتا ہوں.



”اب تو باندھا ہے دیر میں احرام“

یہ کہاں کبھی گمان گزرا تھا کہ کبھی اپنے آپ کو کفناؤں گا۔
ایک روز آئے گا ایسا کہ کفن میں خود اپنے آپ کو لپینوں کا اور بہ رضا و رغبت لپینوں کا اور پھر
پر سرت بھی ہوں گا جیسے ایک بچہ عید کے روز نئے کپڑے پہن کر اترتا پھرتا ہے۔
یہ تو کبھی بھی گمان میں نہ آیا تھا۔

الگ الگ کمروں میں اپنے گرد احرام لیے جارہے تھے اور وہ لپٹے نہ تھے۔ گر جاتے تھے۔ جو لباس
پہنا بار پہنا جائے اس کے اٹے سیدھے کا پتہ نہیں چلتا اور احرام کا تو یوں بھی نہ کوئی الٹا ہوتا اور نہ کوئی سیدھا،
اس لیے میں سلجوق اور ٹیمیر کو پکارتا جو کسی اور کمرے میں احرام باندھنے میں مشغول تھے کہ جینا یہ نچلا حصہ تو
پین پر ٹھہراتی نہیں، کھسک جاتا ہے، کیا کروں؟

اور ادھر سے ہدایت کی جاتی تھی کہ اباجی سانس کھینچ کر اسے تہبند کی طرح باندھیں جیسے دادا جان
باندھتے تھے اور پھر اس کے اوپر کمرے کے گردنی بیلٹ گس لیں اور پھر سانس نہ لیں کچھ عرصہ۔
بلّا خر سرفج شروع ہونے کو تھا اور ہم اس سفر کے لیے مخصوص لباس پہنتے تو نہیں بلکہ اوڑھتے تھے
اور باندھتے تھے۔

ایک تفصیلی غسل اور صفائی ستھرائی کے بعد اب میں احرام کے دو ٹکڑوں سے گتھم گتھا ہو رہا تھا۔ یعنی
نہلایا نہیں گیا تھا، خود نہایا تھا اور کفنا یا نہیں گیا تھا خود کفن لپیٹ رہا تھا۔ چونکہ اس سے پیشتر کفن پوشی کا کوئی تجربہ
نہ تھا اس لیے الجھ رہا تھا۔

یہ محض لباس کی تبدیلی نہ تھی، ذات اور خصلت کی بھی تبدیلی تھی۔
علی شریعتی کہتا ہے کہ دنیاوی لباس ترک کیا ہے تو دنیاوی خصلتیں بھی ترک کر دو۔
بھیڑنے کی خصلت ترک کر دو۔ جو اپنے سے کمتر لوگوں کو دباتا ہے۔ اور دانت کچکاتا ہے، انہیں کھا
جانے کی کوشش کرتا ہے۔

تم میں ایک چوہے کی عیاری اور فریب بھی ہے جو خفیہ رہتا ہے، دھوکا دینے کے لیے دوسروں کی

ملکیت کمتر تاربتا ہے۔

بعض اوقات تم ایک لومڑی کی خصلت اختیار کر لیتے ہو۔ بخل دے جانے والی۔ اور تم ایک بھیڑ بھی ہوتے ہو۔ سر جھکائے رکھتے ہو ایک غلام کی مانند۔
یہ سب کی سب خصلتیں اور عادتیں جو ہر انسان میں کبھی نہ کبھی پائی جاتی ہیں، انہیں تیاگ دینے کا وقت تھا۔ ایک جانور سے ایک ”انسان“ کے رُوپ میں پلٹ آنے کا لمحہ تھا۔
وراصل ایک ”آدم“ ہو جانے کا۔

احرام باندھتے ہوئے انسان کی ایک نئی پیدائش ہوتی ہے۔ وہ ایک ”آدم“ کے رُوپ میں آ جاتا ہے۔
احرام کا سب سے بڑا استعارہ موت ہے۔ اُس لمحے جب انسان احرام اپنے گرد لپیٹتا ہے تو گویا اپنے آپ کو موت کے حوالے کر دیتا ہے۔ وہ مشاہدہ کرتا ہے اپنے گزشتہ وجود کا۔ اپنی لاش کا۔ اپنی قبر کو اپنے سامنے پاتا ہے۔ اپنے آپ کو اس کے حوالے کرتا ہے اور پھر اسی قبر سے اٹھتا ہے۔ ایک نیا جنم لیتا ہے، آدم ہو جاتا ہے اور حج کے لیے پہلا قدم اٹھاتا ہے۔

بدن پیچھے رہ جاتا ہے اور جوابدی پھونک ہے، روح کی دہ آگے چلی جاتی ہے۔
یہ بھی کہا جاتا ہے کہ جب احرام باندھتے ہوئے سب لوگ مر جاتے ہیں تو ایک فرد کی حیثیت سے آپ کا وجود باقی نہیں رہتا چنانچہ ”میں“ کی بجائے وہ ”ہم“ ہو جاتے ہیں۔
آپ جو پہلے تھے وہ مر چکے اور اب جو ہیں کچھ اور ہیں۔

احرام باندھتے ہوئے شکوک کے ننھے سنبولے میرے اندر سرسرا رہے تھے۔ یہ نومو لو د سنبولے نہیں ہیں، میں نے ایک مدت انہیں شک اور شبہ کا دودھ پلا کر پالا ہے تو یہ کہتے ہیں۔ نہیں تار تم بدل نہیں سکتے، تم وہی رہو گے جو کہ تھے۔ تم اپنی بھیڑیے کی جُون نہیں بدل سکتے۔
چوہے کی رازداری سے نجات حاصل نہیں کر سکتے۔

تمہاری عیاری لومڑی کے رُوپ میں موجود رہے گی۔
اور تم اب بھی ایک بھیڑ ہو۔ باں باں کرتی۔ دوسروں کے آگے جھکتی۔ عزت نفس کے بغیر۔ دنیا کے چارے پر سسل من مارتی۔ تمہارا پیٹ کبھی نہیں بھرتا۔ تم حرص کو قبر تک لے جاؤ گے۔
لیکن یہ سراسر درست نہ تھا۔ مجھے یوں لگا جیسے سنبولیوں میں وہ پہلے والا دم خم نہیں ہے۔ احرام کو سامنے پا کر وہ کچھ کم سرسراتے ہیں، مرجھائے جاتے ہیں۔

جونہی آپ دنیاوی لباس اتار کر احرام سے تن ڈھانپتے ہیں آپ پر فوراً کچھ پابندیاں بھی عائد ہو جاتی ہیں۔ یہ احرام کے قانون ہیں اور آپ پر لاگو ہیں۔ چونکہ یہ ایک نیا جنم ہے، اس لیے آپ کو اپنا

کاروبار حیات.. معاشرے میں مقام.. اپنی گھاس.. اپنی قوم قبیلہ اور شناخت بھلا دینی ہے.. جیسے کہ آدم تھا.. اور یہ سب کچھ کمر بھلا دینا کیسے ممکن ہو سکتا ہے؟

وہ ایسے کہ آپ نے بہت کچھ ترک کر دینا ہے..

مثلاً.. آپ نے آئینہ نہیں دیکھنا تاکہ آپ اپنی شکل نہ دیکھیں اور اپنے "میں" کو فراموش کر دیں.. کہ میری شہادت ایسی ہے، میں بہت خوش شکل ہوں.. میں ایک بھیڑی کی مانند..

کسی قسم کی خوشبو استعمال نہیں کی جاسکتی.. تاکہ آپ دوسروں سے ممتاز نہ ہوں.. اُس خوشبو کے حوالے سے.. تاکہ اس خوشبو سے منسلک جو یادیں ہیں، وہ یاد نہ آئیں..

کسی بھی کفن پوش احراری ساتھی کو حکم نہیں دینا کہ میرے لیے یہ کرو.. پانی کا گھاس لاؤ.. کچورے تھوڑے.. وضو کا بندوبست کرو.. البیک یا تاجرانہ ریسٹوران سے روست چکن لادو اور فریج فرائز کے ساتھ میٹو ساس.. ہانڈ بولنا اور کھانے کی چٹنی بھی یاد رکھنا.. چائے لے کر آؤ.. یہ نہیں کرتا کیونکہ آپ سب برابر ہو چکے ہیں.. کوئی پودھری نہیں، کوئی کمی نہیں..

انسان تو کیا جانوروں اور کیزوں کو بھی نقصان نہیں پہنچاتا.. نہ ہی پودوں کو اکھاڑتا ہے.. نہ درختوں کو بٹاتا ہے.. قدرت کے ساتھ امن سے رہتا ہے..

شکار سے بھی اجتناب کرتا ہے.. رحم کرنے کا رویہ اپناتا ہے..

حقیقی محبت کی جانب قدم اٹھانے کے بعد دنیاوی محبتیں اور رشتے فراموش کر دیئے ہیں..

شادی نہیں کرتی.. اگر ابھی تک نہیں ہوئی تو ابھی نہیں.. اگر ہو چکی ہے تو دوسری ان ایام میں تو نہیں.. نہ کسی ایسی تقریب میں شامل ہونا ہے..

میک اپ کا استعمال.. کسی بھی ایسی شے کا استعمال جو عارضی طور پر آپ کو حسن عطا کرتی ہے، بکھارتی ہے.. منوں ہے.. یہاں تک کہ آپ بالوں میں کتنی بھی نہیں کر سکتے.. تاکہ آپ وہی رہیں جو کہ ہیں..

نہ کسی سے بحث کرتی ہے.. نہ ہی گالی گلوچ پر اترتا ہے اور نہ ہی تکبر کو پاس آنے دیتا ہے..

احرام کو سوئی وحاگے سے اپنی پسند کی شکل نہیں دیتی.. اُن سلا رکھتا ہے تاکہ آپ کی پہچان کسی طور اٹک نہ ہو..

ہتھیاروں کی اجازت نہیں.. اگر بہت ضروری ہو تو احرام میں پوشیدہ ہوں، نظر نہ آئیں..

سائے کی تلاش نہ کرو.. دھوپ سہو..

اپنے سر کو نہیں ڈھکتا..

اور اگر آپ صنف نازک ہیں تو چہرہ نہیں ڈھکتا.. نہ ہار سنگھار نہ زیور زیبائش.. بال سنوارنے بھی نہیں اور کانٹے بھی نہیں..

اور خون نہیں بہنا چاہیے.. اپنے آپ کو بھی زخم لگنے سے بچاؤ..

یہ سب کچھ آپ پراس لسمے سے لاگو ہو جاتا ہے جب آپ دوسرا وہ سفید چادریں بدن کے گرد لپیٹتے ہیں۔ میں نے بچہ لوگ کی ہدایت پر عمل کرتے ہوئے بمشکل سانس اندر کھینچا اور احرام کی چادر کو اپنے والد صاحب کی طرح.. جیسے میں نے ہزاروں بار انہیں تہ بند درست کرنے کے لیے اس کے بند کھول کر پھر سے باندھتے اور اڑتے دیکھا تھا، ویسے اس چادر کو پیٹ کے گرد باندھ لیا، پھر سانس روکے ہوئے اس پر پیسوں کی چینی خوب گس کر باندھی اور اپنے آپ کو مقفل کر لیا..

احرام کی دوسری چادر کا کوئی مسئلہ نہ تھا، وہ تو ایک بٹکل کی مانند لپٹنی تھی جو میں نے لپیٹ لی.. اس پیچیدہ عمل سے فراغت حاصل کر کے دو نفل پڑھے اور حج کی نیت کی.. اللہ کو خبردار کیا کہ میں آ رہا ہوں.. یہ محض کارروائی تھی کیونکہ وہ تو پہلے سے ہی خبردار تھا، میرا منتظر تھا، بلاوا بھیجنے والا منتظر تو رہتا ہے کہ دیکھیں یہ کبخت آتا ہے کہ نہیں..

گھر سے نکلتے ہوئے بے خبری میں ایک قد آدم آئینے پر نگاہ پڑ گئی.. میں ایک حریص اور پیڑرومن لگ رہا تھا، نوگا باندھے.. نیم سرخ آنکھوں والا ایک نیرو جو بنسری بجانے کا شوقین تھا، ردم کے جلنے کی مسرت میں! احرام میں حرکت کرنے کی عادت نہیں ہو رہی تھی.. کبھی بالائی چادر ڈھلک جاتی اور کبھی نچلا حصہ کھسک کر گرنے کو آ جاتا..

نیا جہنم تھا.. نیا لباس تھا.. نومو لو کو عادت کیسے ہوتی..

اور ہاں.. اللہم لبیک..

”مستانہ طے کروں ہوں رہِ وادی خیال“

روڈ ٹو مکہ..

سلجوق کے ولّے نکل کر.. اپنا سامان ڈھوتے.. رات کے دس بجے ہم پاکستان قونصلیٹ کے باہر پہنچے جہاں سات آٹھ کوسٹر گاڑیاں اپنے ٹائروں پر ہلتی جا رہی تھیں کہ ان میں قونصلیٹ کے عملے کے اراکین اور ان کے عزیز رشتے دار نہایت شدد و مد سے داخل ہوتے جاتے تھے اور ہم بھی چونکہ وائس کونسل صاحب کے نزدیکی عزیز تھے، اس لیے ہم بھی کار سے اترتے ہی کوسٹروں کی جانب لپکنے لگے تھے.. چھتوں پر سامان لوڈ ہو رہا تھا.. گمرانی کی جا رہی تھی کہ کہیں کوئی بیگ، سوٹ کیس رہ نہ جائے.. اور جنہیں یقین تھا کہ یہ کوسٹر گاڑیاں ہمیں چھوڑ کر نہ جائیں گی، وہ احرام میں لہراتے نکل کھاتے.. سب کے سب سفید سفید.. جیسے قونیا کے درویش جدہ میں رخص کر رہے ہوں.. ادھر ادھر گھوم رہے تھے، ان میں سلجوق بھی شامل ہو گیا کیونکہ وہ ہمارے کوسٹر کا گر وپ لیڈر تھا اور سامان رکھوانا.. فہرست کو چیک کرتے ہوئے جج کے شوقین خواتین و حضرات کو سوار کروانا.. اور پھر ان پر نظر رکھنا کہ وہ ادھر ادھر نہ ہو جائیں.. اس کی ذمہ داری تھی.. اور اس دوران اس نے کچھ ڈانٹ ڈپٹ بھی کی جس کی زد میں اس سے کہیں سینئر سفارت کار اور سفیر بھی آئے.. لیکن وہ مسکراتے ہوئے بلکہ لطف اندوز ہوتے اس جوئیر کے احکام بجالاتے رہے کہ احرام باندھنے کے بعد سب کی سنیار فی ختم ہو گئی تھی..

روڈ ٹو مکہ..

ہم ایک مرتبہ پھر اس روڈ پر رواں تھے.. آگے پیچھے آٹھ کوسٹر اتنے بے چین اور تیز رفتار جیسے ان میں سوار مسافر نہیں وہ خود حج کرنے کو جا رہے ہوں.. ہمارے کوسٹر کا ڈرائیور کالا خان تھا.. جو نہ تو بہت کالا تھا اور خان بھی واجبی سا تھا لیکن غضب کا ڈرائیور تھا.. ایسا ماہر کہ پل صراط پر سے گزرنے کے لیے بے خطر اس کی خدمات حاصل کی جاسکتی تھیں..

اور یہ تو نہیں کہ روڈ ٹو مکہ پر صرف ہم ہی ہم تھے.. صرف ہمارے کوسٹر تھے.. لگتا تھا کہ پورا جدہ خالی

ہو رہا ہے..

پورا سعودی عرب خالی کیا جا رہا ہے..

جیسے آبادیوں، شہروں اور قصبوں میں ابھی ابھی اعلان کیا گیا ہے کہ انٹرنی حملہ ہونے میں بس دو چار منٹ ہیں تو جان بچانے کے لیے نکل جاؤ۔ تو ایسے ہی ہر نفس، اپنے گھر اور کاروبار اور عشق ترک کر کے جان بچانے کے لیے نکل کھڑا ہوا ہے۔

ایسا بے پناہ ادھر گھنا، جوم تھا روڈ ٹو مکہ پر۔
روڈ دکھائی نہ دیتی تھی۔ سب کو مکہ دکھائی دیتا تھا۔

کوسٹر، بسیں، ٹیکسیاں، پرائیویٹ کاریں، کاروان، ٹرک، ٹریلر، جیپیں... بے تاب اور بے چین اس خوف میں مبتلا کہ کہیں ہم پیچھے نہ رہ جائیں۔ اور اس حشر اور اثر و دام میں کالا خان یوں نکلتا تھا جیسے مکھن سے بال نکلتا ہو۔ ایک ایسی روح کی مانند جو دیواروں کو پار کر جاتی ہے۔
روڈ ٹو مکہ میں رکاوٹیں بھی تھیں۔

متعدد مقامات پر پولیس چیک پوسٹیں راستے میں حائل ہوتی تھیں۔
ہم رُکتے۔ باہر جلتی بجھتی پولیس کاروں کی فلیش لائٹس کچھ نیلی کچھ پیلی اور ان کی دہشت۔ کوئی ایک سعودی پولیس مین عام طور پر نہایت نونیز اور کچی عمر کا نو جوان کوسٹر میں داخل ہو کر نیم تاریکی میں دیکے ہوئے احرام پوشوں پر ایک سرسری نظر ڈالتا۔ پھر کالا خان سے مخاطب ہو کر کوئی سوال کرتا تو وہ پہلے تو مُشدہ عربی میں اس سے گپ لگاتا اور پھر ایک کھل جاسم سمیعنی ”پاکستانی تو نصلیت“ کہتا اور ہمیں رہا کر دیا جاتا۔
ان چیک پوسٹوں سے گزرتے ہوئے ہمارے دل رکتے تھے۔ اگرچہ رکتے تھے لیکن اُن کی دھک دھک کی دھمک پورے کوسٹر میں سنائی دینے لگتی تھی۔ اس لیے کہ ہم میں سے بیشتر یہاں ”وزیر ویزا“ پر آئے تھے ”جج ویزا“ پر نہیں۔ بے شک اس ملاقاتی ویزا پر جج کر لینے پر کوئی پابندی نہیں تھی لیکن سعودی عرب میں قوانین بدلتے دیر نہیں لگتی۔ کوئی ایک حکم کسی شاہانہ قصر سے کسی بھی لمحے جاری ہو کر ہمیں روک سکتا تھا کہ جدہ واپس جاؤ۔ احرام اتار کر چکن بخاری کھاؤ۔ سوئمگ پول میں ڈبکیاں لگا کر انڈین فلموں کے گانے دیکھو۔ ایشوریہ رائے کی ناف کے بارے میں رائے قائم کرو۔ مزے کرو اور جج کو بھول جاؤ۔
ویسے ایک اعتراف بے جا نہ ہوگا۔

اور یہ آنکھوں دیکھا حال ہے کہ سعودی پولیس بظاہر بہت بدتمیز اور سختی کرنے والی تھی لیکن وہ سوال جواب کرنے کے بعد۔ یہ بھی ثابت ہو جانے کے باوجود کہ جو لوگ پک آپس میں اور ٹیکسیوں میں احرام باندھے بیٹھے ہیں، وہ غیر قانونی ہیں، ان کے پاس کچھ کاغذات نہیں ہیں۔ وہ انہیں بھی روکتی تھی۔ ڈراتی دھمکاتی تھی لیکن پھر۔ جانے دیتی تھی۔

صرف اس لیے کہ جو جج کی نیت سے آئے ہیں۔ حاضری دینے کے لیے آئے ہیں۔ انہیں اس سعادت سے محروم کر دینے سے گناہ ہوگا۔

روڈ نو مکہ..

اور پھر یکدم ہم اس روڈ سے منہ موڑ کر.. منقطع ہو کر.. مکہ سے روگردانی کرتے ہوئے ایک اور شاہراہ پر مڑ گئے جس نے ہمیں منیٰ تک لے جانا تھا..
بس یہی موڑ تھا جو میری سمجھ میں نہیں آتا تھا.. کہ اگر ہم حج پر آئے ہیں تو مکہ کیوں نہیں جاتے..
حاجی لوگ مکے نوں جانندے..
مکہ سے منہ موڑ کر کہیں اور چلے جانا.. کیسا حج ہے.. لیکن یہی حج تھا..
مکہ سے منہ موڑ لینا ہی حج تھا..

”اور تم جو حج کے لیے آئے ہو..

اپنی حیات کے خشک صحرا میں سے..
تمہارے لیے ایک چشمہ گنگنا رہا ہے..
بہت غور سے اپنے دل کی دھڑکن سنو..
تم اس چشمے کی گنگناہٹ سن لو گے..“

صرف مکہ تک جانے کا فیصلہ کر لینا حج کی روح نہیں ہے.. نہ ہی کعبہ اور قبلہ تمہاری منزل ہے.. یہ محض تمہاری غلط فہمی تھی.. حضرت ابراہیم تمہیں سکھاتے ہیں کہ حج کعبہ میں نہیں.. حج کا آغاز تبھی ہوتا ہے جس لمحے تم کعبہ چھوڑ دیتے ہو.. کہ یہ کعبہ ایک نشان منزل ہے.. منزل نہیں..
کعبہ کو چھوڑ دو اور میں اسے چھوڑ کر تمہارے ساتھ چلنے لگوں گا.. تم سے قریب ایسا آؤں گا کہ تم اپنی شرگ دھڑکتی محسوس کرو گے..

تو اگر وہ خود کہتا ہے کہ میرا گھر چھوڑ دو.. اور میں تمہارے قریب آ جاؤں گا.. تو تم کیسے انکار کر سکتے ہو..
اس لیے ہمارے کوسٹرنے حکم کی تعمیل کی.. مکہ سے.. خانہ کعبہ سے منہ موڑ کر منیٰ کا رخ کیا..

”دھوپ کے شہر میں پچیس لاکھ سونے کے پنجاری“

منی..

جودو چار روز کا شہر ہے..

برس کے بقیہ دنوں میں صحرا ہوتا ہے.. بے آباد اور ویران ہوتا ہے..

اور جب آباد ہوتا ہے تو مکہ اور مدینہ بھی اس کی جانب حسرت کی نگاہ کرتے ہیں..

رات کے اس پہر.. منی میں داخل ہوتے ہوئے ایک معجزہ ہو گیا یعنی مجھے اپنی بیگم بہت یاد آئی کہ

اس کا نام بھی منی ہے.. میسونہ ہے.. کیونکہ منی کو مونا بھی کہتے ہیں...

ہم منی گئی رات پہنچے تھے لیکن یہاں بھی چکا چوندا تھی تھی کہ لگتا تھا کہ بھری دو پہر میں پہنچے ہیں..

منی خیمہ بستی..

لاکھوں کی تعداد میں سفید سفید خیمے.. درمیان میں سیدی ایک دوسرے کو کاٹتی سڑکیں اور ان کے

کناروں پر کوئی ایک بھی اینٹ روڑے کی چکی عمارت نہیں.. سفید کپڑے کے مخروطی خیمے.. لاکھوں کی تعداد میں..

میرے کوہ نور دی کے مختصر خیمے ایسے نہیں بلکہ وسیع بلند چھتوں والے ایئر کنڈیشنڈ خیمے جن میں قالین

بچے تھے.. قالین کا کونہ اٹھا کر دیکھو تو نیچے صحرا کی ریت.. اور قالینوں پر نوم کے گدے.. کچھ صاف ستھرے کچھ

زیادہ نہ صاف ستھرے.. جن پر دس بارہ اللہ کے مہمانوں کی گنجائش تھی جسے کھینچ تان کر یعنی گنجائش کو، دو گئے

لوگ بھی پہلو پہلو گزرا وقت کر سکتے تھے..

منی کی خیمہ بستی کے لاکھوں سفید خیمے اس عارضی شہر کے آسمان میں یوں نوکیلے ابھرتے تھے جیسے

بیافو یا سپر گلیشیر کی ابدی برفوں کے ٹکونے اہرام ابھرتے ہیں..

میرا بہت جی چاہا کہ اب تو ایک سگریٹ سلگالوں.. لیکن اگر خوشبو لگانے کی مناسبت تھی تو پھیلائے

کی اجازت کیسے ہو سکتی تھی، اس لیے میں نے ضبط کیا.. سلجوق اپنے گھر سے دور ضائیاں اٹھالایا تھا جنہیں ان

زمانوں میں کفر ٹرکھا جاتا ہے اور ہم نے ان کو کچھ بچھایا اور کچھ اوڑھا اور آسودہ ہو گئے..

ابھی پوری طرح آسودہ نہیں ہوئے تھے کہ مجھے احساس ہوا کہ ہم یہاں آسودہ اور آرام دہ ہو کر

استراحت فرمانے نہیں آئے، حج کرنے آئے ہیں تو اب کچھ نہ کچھ تو کریں لیکن کیا کریں چنانچہ میں نے یہ سوال سلجوت سے کیا جو نقل ادا کرنے کے لیے پرتول رہا تھا..

”والد صاحب آپ تھک گئے ہوں گے.. فجر کی نماز میں ابھی کچھ وقت باقی ہے.. تب تک سو جائیں..“
مجھے نیند نہیں آتی تھی..

باہر مٹی کی بستی بھرتی جا رہی تھی.. مسافر اتر رہے تھے اور جن بسوں اور ویکنوں سے اتر رہے تھے، اور وہ ہزاروں کی تعداد میں تھیں تو ان کے ہزاروں انجن بریکیں لگاتے گھر گھر شور مچاتے تھے.. اور اتنی قربت میں کہ محسوس ہوتا کہ ابھی کوئی نہ کوئی بس اس خیمے میں چلی آئے گی..

نیند اس لیے بھی نہیں آتی تھی کہ آس پاس جتنے بھی مہمان تھے، ان میں سے کچھ تو فوراً نیند میں اتر کر بے خبر خزانے لے رہے تھے لیکن بیشتر دعائیں کر رہے تھے.. قرآن پاک کھول کر اس پر جھک گئے تھے.. تسبیح کر رہے تھے.. یہ وہ لوگ تھے جو خیمے میں اتنی بے تابی سے داخل ہوئے تھے جیسے گاڑی جھوٹنے کے ڈر سے مسافر ٹیشن کے اندر داخل ہوتے ہیں.. ایسے اضطراب میں تھے جیسے دقت کا پیمانہ متعین کر دیا گیا ہے.. ریت گرنے لگی ہے اور ہر ذرے کے ساتھ دقت گزرنے لگا ہے اور وقت محدود ہے اور انہیں اس محدودیت میں بہت کچھ کرنا ہے..

لیکن مجھے تو کچھ بھی نہیں کرنا تھا.. بس سونا تھا..

چنانچہ میں سو گیا..

مٹی ایک روشن شہر ہے..

دھوپ کا شہر ہے..

سورج اور لاکھوں سفید خیمے مقابلے پر اتر آتے ہیں کہ دیکھیں کس میں کرنیں زیادہ روشن ہیں.. اور

بھر دھوپ کا سفید راج.. ہر چٹان.. ہر احرام ہر شے پر حاوی ہو جاتا ہے..

مٹی نو کیلے برف رننے لاکھوں اہراموں کا شہر ہے..

ایک بے انت خیمہ بستی ہے سیاہ پہاڑوں کے چٹیل واسن میں.. نشیب و فراز میں.. یہاں تک چٹانوں کے کناروں پر اور ان ڈھلوانوں پر بھی جہاں ریت کا ایک ذرہ نہیں ٹھہر سکتا جانے خیمے کیسے ٹھہرے ہوتے ہیں.. لیکن یہ خیمے جو مٹی کی باقاعدہ سرکاری بستی کے فٹ پاتھوں.. کونوں کھدروں.. اور آس پاس کی چٹانوں سے چپے ہوتے ہیں تدرے بے قاعدہ ہوتے ہیں.. یہ غیر قانونی تارکین وطن کی مانند ہوتے ہیں جن کے پاس نہ یہاں آنے کا پاسپورٹ ہوتا ہے اور نہ کوئی اجازت نامہ یہ چھپ چھپا کے آتے ہیں اور شامل ہو جاتے ہیں.. اکثر پورے خاندانوں کے ہمراہ عشق کے مارے ہوتے ہیں اور قانون بھی ان پر ایک نظر کرتا ہے

اور پھر دوسری نظر نہیں کرتا.. درگزر کرتا ہے۔

سیاہ پہاڑوں کے چنیل دامن میں ایک خیمہ بستی اس دامن کو بھرتی ہوئی.. جہاں واقعی تل دھرنے کی جگہ نہیں ہے، جہاں کہیں کوئی ایک تل دھرا جاسکتا تھا وہاں ایک سفید پوش حاجی دھرا ہے..

دنیا بھر میں اپنی نوعیت کا یہ واحد شہر ہے جو سارا سال بھائیں بھائیں کرتا رہتا ہے..! جاذبِ کھنڈر شہر ہے.. ایک ایسے شہر کی مانند جو کسی لق و دق صحرا کی ویرانیوں میں سونا دریافت ہونے پر یکدم سونے کے حصول کے لالچ میں وہاں ہجوم کرنے والوں کی آمد سے.. ان کی موجودگی سے وجود میں آتا ہے.. اور پھر سونے کی کانوں میں سے جب آخری ذلی آخری ذرہ برآمد ہو جاتا ہے اور وہ کانیں بیکار ہو جاتی ہیں تو ان کے ساتھ ہی وہ بھرا پُر شہر بھی بکھر ہو جاتا ہے.. ایک بھی نفس باقی نہیں رہتا، سب کوچ کر جاتے ہیں اور اس کے گلی کوچوں میں کانٹے دار جھاڑیاں سنسناتی شور مچاتی ہواؤں میں اچھلتی ہیں.. کھڑکیاں اور دروازے تیز ہوا کے دباؤ سے کھلتے اور بند ہوتے چلے جاتے ہیں.. کواڑ سر پختے چلے جاتے ہیں..

مئی بھی سال بھر ایسا ہی ویران اور بکھر شہر ہوتا ہے..

اور پھر آٹھ اور نو ذوالحجہ کے آس پاس ہر رنگ اور ہر قومیت کے لوگ غول کے غول.. سفید پوش افواج کی مانند یلغار کرتے اس شہر میں اترتے ہیں.. سفید چوٹیوں کی مانند ریگتے ہوئے اس دیرانے میں داخل ہوتے ہیں اور اسے بھر دیتے ہیں.. اور یوں یہ دیکھتے دیکھتے آباد ہو جاتا ہے جیسے دنیا کا کوئی اور شہر کبھی آباد نہیں ہوتا..

دنیا کے کسی شہر میں سینکڑوں مختلف قومیتوں کے لوگ کسی ایک وقت میں عارضی طور پر کہاں آباد ہوتے ہیں.. کہیں نہیں.. صرف مئی میں..

اور یہ لوگ بھی بے غرض نہیں آتے.. ”سونے“ کے لالچ میں یہاں آتے ہیں..

اپنی ذلی حاصل کرنے کے لیے آتے ہیں..

اس ”سونے“ کی چمک نے پیدائش کے فوراً بعد کان میں اترتی آواز کے ساتھ ہی اپنی چھب دکھلا دی تھی.. اُن کی مُندی ہوئی ابھی ابھی ماں کی کوکھ میں سے باہر آئی ہوئی مُندی ہوئی کچی آنکھوں کو خیرہ کر دیا تھا..

پیدائش کے ساتھ ہی ایک نکل سال نے سکے ڈھالنے شروع کر دیئے تھے، خالص پانے کے سونے کے..

ایک سکے پر اللہ کے واحد ہونے کی شہادت کندہ تھی.

ایک اور پر اس کے رسول محمدؐ کا اقرار درج تھا..

کسی پر نماز کی پانچ مہریں ثبت تھیں اور کسی پر روزے کا ضبط کندہ تھا..

اور کہیں زکوٰۃ کی ادائیگی کی ہدایت ابھری ہوئی تھی..

اور ایک سدا ایسا ڈھلتا تھا جس پر ج کی مہر فرض تھی..

یہ جولا کھوں مسافر تھے اور دور کے شہروں سے آئے تھے تو اسی سونے کی مہر کو حاصل کرنے کے لالچ میں مٹی تک آ گئے تھے..

اور یہیں سونے کی وہ کان تھی جو پچھلے چودہ سو برس سے سنہری ڈلیاں وجود میں لاتی رہی تھی.. خشک اور خالی ہونے کا نام نہ لیتی تھی.. بنجر نہ ہوتی تھی..

اسی لیے مٹی ہر برس ان ایام میں آباد ہو جاتا تھا..

بقیہ برس وہ بنیادیں باقی رہ جاتی تھیں جن پر کبھی لاکھوں خیموں کی عمارتیں ایسا دوہوا کرتی تھیں.. یا پھر ان کے دیران گلی کوچوں میں محراب کی تیز ہوائیں پلاسٹک کے بیک، کاغذ، خالی ڈبے، بوتلیں اور زائرین کے پھینکے ہوئے بوسیدہ پیرا بن اڑاتی پھرتی شور کرتی تھیں..

اور جب یہ آباد ہوتا تھا تو ویرانے میں بہار آ جاتی تھی.. بولے سے باد نسیم چلتی تھی اور اس میں بھی جو

بھی بڑا آ جاتا تھا اسے بے وجہ قرار آ جاتا تھا..

نہ صرف یہ کہ لاکھوں خیمے زندگی کی حرارت اور عبادتوں کی سرگرمی شوق سے بھر جاتے تھے بلکہ

میںا کہ میں عرض کر چکا ہوں آس پاس کی پہاڑیوں اور چٹانوں کے کناروں پر.. پلوں کے نیچے.. گلیوں میں..

نٹ پاتھوں پر.. یہاں تک کہ جہاں ٹھس خانے ہیں، ان کے برآمدوں میں اور خیموں کے درمیان جو راہداریاں

ہیں وہاں بھی لوگ کھلے آسمان تلے یوں آباد ہو جاتے تھے جیسے وہ ہمیشہ سے ہی اسی بود و باش کے عادی ہوں وہ

اتنے سکون اور آسودگی اور قرار سے وہاں آباد ہو جاتے تھے..

چھ ہزار سے زائد چھوٹے بڑے رستوران جن میں البیک اور تازاج نمایاں ہوتے ہیں.. ٹھیلوں..

کھوکھوں.. نٹ پاتھوں پر.. ہر قسم اور ہر نوعیت کی خوراک ظاہر ہونے لگتی ہے..

پچیس لاکھ کے قریب "سونے" کے پجاری اگر شہر میں اترے ہوں اور ہوں بھی مختلف قومیتوں اور

براعظموں کے تو ان کی زبان کے ذائقے اور پسند ناپسند بھی تو مختلف ہوگی.. تو وہاں ہر زبان کے ذائقے کا سامان

نہ جاتا ہے..

"عرب نیوز" کے مطابق ہر روز پچاس لاکھ ڈبل روٹیاں مٹی کے تندوروں میں سے نکلتی ہیں.. یعنی

ایک روز کی خوراک کے لیے بیانی حاجی یا تین دوروٹیاں کچھ زیادہ نہیں..

اسی مٹی میں تین شیطان بھی پائے جاتے ہیں..

پچیس لاکھ افراد کے لیے صرف تین شیطان بھی کچھ زیادہ نہیں..

یہ شیطان زائرین کی مانند صرف دو تین روز کے لیے یہاں آباد نہیں ہوتے بلکہ ہزاروں برسوں

سے پیامبروں کے باپ ابراہیم کے زمانے سے یہاں مستقل طور پر آباد ہیں.. گھر بنائے بیٹھے ہیں اور اگر وہ یہ

دعویٰ کریں کہ منیٰ ان کا شہر ہے تو وہ سچ کہتے ہیں۔ اور اگر وہ یہ کہیں کہ منیٰ صرف ان کی خاطر آباد ہوتا ہے تو بھی ہم انہیں جھٹلا نہیں سکتے۔

یہ شیطان بہت طاقتور ہیں۔ ہزاروں برسوں سے صرف تین شیطان کروڑوں لوگوں کا مقابلہ کرتے آئے ہیں اور ابھی تک زیر نہیں ہو سکے۔۔۔ جن کے توں کھڑے ہیں۔۔۔ ان کی استقامت میں کچھ شبہ نہیں۔ لیکن اس برس بھی مقابلہ ہوتا ہے۔۔۔

ابھی ان کے گرد اور دور تک آباد جو سفید پوش حضرات ہیں، اپنی عبادات میں مگن ہیں۔۔۔ رب کے بھیجے ہوئے حرفوں پر جھکے اور دعاؤں میں غرق ہیں۔۔۔

ابھی تو وہ آئے ہیں۔۔۔ پہلا دن ہے۔۔۔ اور ابھی وہ شیطان کے رو برو ہونے کا حوصلہ نہیں رکھتے۔ کیسے رکھیں کہ ان کے اندر اس کا ذریعہ ہے۔۔۔ وہ اسے بے دخل کرنے کے ابھی قائل نہیں ہیں۔ اسی لیے وہ ابھی اُدھر کا رخ نہیں کرتے جہر وہ برا جمان ہیں، ان سے نظریں چراتے ابھی اپنے اپنے خیموں میں منہ چھپائے عبادتوں میں مگن ہیں اور اپنے لیے طاقت طلب کرتے ہیں تاکہ وہ کسی روز ان کا سامنا کر سکیں۔۔۔ منیٰ میں اذان کی آواز سنائی نہیں دیتی۔۔۔

یا ہو سکتا ہے مجھے سنائی نہ دی ہو۔۔۔

جانے وہاں اذان دی بھی جاتی ہے یا نہیں۔۔۔

یالاکھوں لوگوں کے صرف سانس لینے سے اتنا شور اٹھتا تھا کہ وہ اس میں دب جاتی تھی۔۔۔

اگر بہ فرض محال اذان نہیں بھی دی جاتی تھی تو اس سے کچھ فرق نہ پڑتا تھا۔۔۔ کیونکہ پچیس لاکھ سونے کے پجاریوں کے بدن میں زندگی میں پہلی بار ایک ایسا الارم کلاک فٹ ہو جاتا تھا جیسے دل ناتواں کو محترک رکھنے کے لیے ایک پیس میکر سرجن حضرات دل میں فٹ کر دیتے ہیں۔ تو وہ ایسا کلاک زندگی میں پہلی بار بدن میں ٹاٹکا جاتا ہے کہ جونہی کسی بھی نماز کا وقت ہوتا ہے تو وہ دوہائی سی دینے لگتا ہے۔۔۔ کہ اٹھو اٹھو۔۔۔ غافل ہو تو غفلت سے باہر آ جاؤ۔۔۔ پانچ ہو تو چلنے لگو۔۔۔ گونگے ہو تو بولنے لگو۔۔۔ شور مچ جاتا ہے۔۔۔ گھنٹیاں بجنے لگتی ہیں۔۔۔ پازیسیں کھنکھنے لگتی ہیں اور ہر شریان اور ہر رگ میں کوئی بڑے غلام علی خان یار و شن آ را میگم الا اپنے گنتی ہے کہ جاگو جاگو موہن پیارے۔۔۔

تو موہن پیارا کیسے نہ جاگے۔ اتنے شور شرابے اور سریلے الاپوں میں موہن کی کیا مجال کہ وہ سوتا رہ جائے۔۔۔

اور جب آپ سوتے سے بیدار ہوتے ہیں۔۔۔ اس اندر کے گھڑیال کی ٹن ٹن سے تو یقین جاننے آپ بیزاری سے بیدار نہیں ہوتے۔۔۔ بے شک آپ کے حصے میں صرف دو تین گھنٹوں کی نیند آئی ہو آپ ایک سیاہ ہرن کی مانند چوڑیاں بھرتے اٹھ کھڑے ہوتے ہیں۔۔۔ نہ کوئی جمائی لیتے ہیں نہ کوئی غنودگی طاری ہوتی ہے۔۔۔ یہ وہ عالم شوق کا ہوتا ہے جو دیکھا نہ جائے۔ لیکن یہ دیکھا جائے کہ وہ بُت ہے یا خدا ہے۔۔۔ یہ دیکھا جائے۔۔۔ کسی بُت کے لیے اتنی آسانی سے بیدار ہونا کم از کم میرے لیے ممکن نہیں چاہے وہ بُت کتنا ہی خوبصورت ہو۔۔۔

منزل، ایک، لاکھوں میں ایک خیمے میں فجر کے وقت میں اسی کیفیت میں مبتلا بیدار ہوا۔
 بیدار ہوا، تو اس پاس کیا دیکھتا ہوں۔ غنودگی کا فور ہو چکی ہے اور میں کیا دیکھتا ہوں کہ بیشتر
 ملک خیرات چنے کی کیفیت میں ہیں۔ دو جاگتے رہے ہیں اور میں سوتا رہا ہوں۔ دو تو پوری شب جھکتے رہے
 ہیں عبادت میں مگن۔ تہنات کرتے، دعا میں مانتے رہے ہیں اور میں غافل سوتا رہا ہوں۔
 انہوں نے نہ جانے کسی کسی منزل میں طے کر لی تھیں۔ کہیں جا پہنچے تھے۔ اور میں سوتا رہا تھا۔ اذنوں
 والے پنوں کو لے جا چکے تھے اور بے خبر کسی سوئی رہی تھی اور شیر بھنخورٹ چکا تھا۔
 ایک شدید احساس جرم نے مجھے اپنی گرفت میں لے لیا۔ کہ میں سوتا رہا تھا۔
 لیکن شیر منی میں اور شیر بھنخور میں ایک فرق تھا۔
 نسکی بے خبر بے شک غفلت میں رہے۔ سوئی رہے۔ لیکن یہ شیر ایسا تھا کہ نشتا نہ تھا۔
 اس کی کانوں میں سے ذلیاں برآمد ہوتی رہتی تھیں۔
 میرے اقرار کرنے میں کوئی حرج نہیں۔

بے شک اس اقرار سے اس ماتھے پر جس پر محراب کا سیاہ نشان ہے، اس پر توجہ دینی کے بل پر
 جائیں اور ریش مبارک پر خشونت سے ہاتھ پھیرا جائے تب بھی اقرار کرتا ہوں۔ ان کے سامنے نہیں جنہوں
 نے رب کعبہ کی اجارہ داری کا بہرہ وپ بھر رکھا ہے بلکہ منی کے شیر میں اقرار کرتا ہوں کہ میں نے زندگی بھر مسلسل
 پانچ نمازیں کبھی ادا نہیں کی تھیں۔

شاید اس لیے کہ پانچ برس کی کچی عمر میں میری پیٹھ پر مولوی صاحب کے جو بید بر سے تھے۔ نماز
 کی ادائیگی کے دوران جو ریز بر کی غلطی ہوتی تھی اس پر نماز جاری رکھنے کے حکم کے ساتھ جو بید بر سے تھے اور
 میں بھی اوندھا ہو کر گر جاتا تھا اور پھر کھڑا ہو جاتا تھا اور روتا تھا اور تب بھی نماز پڑھتا تھا تو شاید اس لیے۔
 یا شاید یہ ایک بہانہ تھا۔

کچھ بھی تھا۔ میں نے پوری حیات میں باقاعدگی سے پانچ نمازیں کبھی نہ پڑھی تھیں۔ لیکن یہاں۔
 بند پہلے طواف کے بعد میں خود بخود "قاعدہ" ہو گیا تھا۔ اور میں یہ بھی اقرار کرتا ہوں کہ چونکہ مجھے اتنی ذمیر
 رزی نمازوں کی ادائیگی کی نادت ہی نہ تھی اس لیے میں یہ محسوس کر رہا تھا کہ میری کمر میں جھٹ جھٹ کر
 "تب" نکل آیا ہے۔ ایک اونٹ کی طرح میری کمر پر ایک کوبان ابھر آیا ہے۔

”منیٰ کے غسل خانے اور ”آہا آہا.. ہو ہو.. سبحان اللہ“

نجر کے آثار خبیثے کے دروازے سے اندر آتے آتے واضح ہو رہے تھے..
 باہر سویر ہو رہی تھی اور منیٰ کے خیمہ شہر کے درمیان جو سینکڑوں گلی کوچے تھے ان میں ہزاروں متوقع حاجی حضرات ناشتے کی تلاش میں سرگرداں تھے.. آپ بے شک اپنی پوتر تائیں عرش کو چھو آئیں.. مست ملنگ ہو جائیں.. کچھ بھی ہو جائیں آپ صبح سویرے ایک ناشتے، ایک کپ چائے اور اس کے بعد ایک غسل خانے کی ضرورت سے ماورائیں ہو سکتے.. یہ سہولتیں مہیا نہ ہوں.. آپ بے سہولت ہو جائیں تو نہ عبادت یا درہتی ہے اور نہ یاد الہی ستاتی ہے.. ہمارے خیمے کے برابر میں جو راہنڈر تھی وہاں دو تین مقامات پر ناشتے کے بندوبست بھاپ اڑاتے نظر آئے اور درجنوں زائرین ہاتھ اٹھا اٹھا کر دکانداروں کو یوں متوجہ کر رہے تھے جیسے دعائیں مانگ رہے ہوں.. میں نے ایک بنگالی ریسٹوران سے کافی ریال صرف کر کے جو کچھ خرید ادھ کچھ بھی ہو سکتا تھا لیکن ناشتہ نہیں ہو سکتا تھا.. شاید وہ انڈے تھے آلیٹ ہوتے ہوتے.. یا میدہ تھا یا بھوسہ تھا.. اور اس کے ہمراہ گنتے کے گلاس میں جو نیم جو شانہ سا تھا وہ چائے تھی یا نہیں تھی یا کچھ اور تھا..

”سوئے“ کی ایک ڈلی حاصل کرنے کے لیے.. ایک ایسے سکے کے حصول کے لیے آنے والے کے لیے جس پر ”حج“ کی مہر ثبت ہو، شکایت کرنا جائز نہیں، اس لیے میں بھی شکایت نہیں کرتا..
 البتہ جب میں غسل خانوں کی جانب گیا، مناسب تفتیش کے بعد کہ وہاں رش کتنا ہے.. کتنی دیر میں باری آتی ہے.. کتنی دیر میں پانی آتا ہے تو وہاں شکایتوں کے دفتر کھلے تھے..

بچیس لاکھ زائرین کو سنبھال لینا کوئی معمولی بات نہیں جب کہ ان کے سینکڑوں مزاج ہوں، سینکڑوں ذائقے اور خصائیں ہوں.. ایک دوسرے سے جدا آپ وہوا اور خوراک کے عادی ہوں.. بے شک ایک انت ہوں لیکن ان کا جغرافیہ اور طبیعت تو جدا جدا تھی.. ایک ہی قومیت اور زبان کے بچیس لاکھ افراد کا بندوبست کرنے کے لیے ایک واضح پالیسی اختیار کی جا سکتی ہے لیکن ان بھانت بھانت کے لوگوں، بولیوں اور مزاجوں کا کیا کیا جائے ان سب کو سنبھالنا واقعی ناممکن لگتا ہے..

بہت ساری بڑا ہنوں، شکایتوں اور الم ناک واقعات کے باوجود سعودی حکومت کے انتظامات کی توصیف نہ کرنا زیادتی ہوگی۔ اگرچہ وہ کسی پراسحان نہیں کرتے، یہ ان کی روزی روزگار بھی ہے۔ وہ قطعی طور پر مسلمانان عالم کے حضور اپنی خدمت محض ثواب کمانے کی خاطر پیش نہیں کرتے۔ ثواب کے علاوہ بھی وہ بہت کچھ کھاتے ہیں اور ایک زمانے میں ان کی دال روٹی بلکہ کھجور دودھ حج کی آمدنی سے ہی چلتے تھے اور اب اگر وہ مرغ پلاؤ کھاتے ہیں۔ لاکھوں کی گھڑیاں باندھتے ہیں اور ان پر وقت کبھی نہیں دیکھتے۔ اپنی شکلوں سے زیادہ خوبصورت کاروں میں گھومتے ہیں۔ ایسے و لاز میں رہتے ہیں جن میں وہ سجتے نہیں تو اب بھی حج کے دوران انہیں جو آمدنی ہوتی ہے، وہ اس سے غفلت نہیں برت سکتے۔ اسی لیے سعودی ایئر لائن حج کے دنوں میں بلا قاتی واپز آنے والوں کے لیے کرائے ڈیڑھ گنا کر دیتی ہے اور کسی بھی پاسپورٹ پر ٹیپڈ لگانے کے لیے حرم کے خدام کی خدمت میں پونے چار ہزار روپے کی پولٹی پیش کرنی پڑتی ہے۔ تو یہ محض ثواب کا ہی مناسب کمائی کا کام بھی ہے۔

اور انہیں یعنی عربوں کو کمائی کے اس کام کا تجربہ پچھلے دو ہزار برس سے بھی زائد کا ہے۔ جب سے حضرت ابراہیم نے کعبہ کی پہلی اینٹ رکھی تھی تب سے ہے۔ چنانچہ وہ ایکسپرٹ ہو چکے ہیں۔ فتح مکہ کے بعد بھی تازہ کھڑا ہوا تھا کہ حج کے موقع پر حجاجوں کو پانی کون پلائے گا۔ کھانا کس کے ذمے ہوگا۔ دیگر انتظامات کس کے سپرد ہوں گے۔ خانہ کعبہ کی چابی کس کے پاس ہوگی کہ یہی سرداری تھی اور یہی روزگار۔

اگرچہ موجودہ حکمران حجازی نہیں۔ نجدی ہیں اور ان دنوں کی رقابت ایک مدت سے چلی آ رہی ہے۔ اور اس دیرینہ رقابت کے شواہد ہمیں آج بھی ملتے ہیں۔ ایک تاریخ دان کا تجربہ یہ ہے کہ تاریخ کو مٹا دینے اور اس کا نام و نشان نہ چھوڑنے اور آثار و ہادینے کا عمل اسی دیرینہ رقابت کا شاخسانہ ہے۔ کہ یہ نجدی نہیں۔ حجاز کی تاریخ ہے۔ اور اسے شرک کا نام دے کر نابود کیا جا رہا ہے۔ محض حضور کو برواشت کیا جاتا ہے کہ اس کے سوا چارہ نہیں۔ اگرچہ ان کی ذات سے وابستہ حوالے ایک ایک کر مٹائے جا رہے ہیں۔ سوائے ان کے مرتد کے۔ شنید تو یہاں ہے کہ اسے بھی جنت البقیع کے مزاروں کی مانند ہادینے کا سوچا گیا تھا لیکن اس میں بغاوت کے خدشات تھے، اس لیے اجتناب کیا گیا۔ یہاں تک کہ گھر کے بعد حضور کا دوسرا مسکن جبل نور جس کی کھوکھڑا میں پہلی وحی نازل ہوئی تھی، اسے بھی ناپسندیدہ قرار دے کر اسے ایک ڈسٹ بن میں بدل دیا جاتا ہے۔ لیکن میں تو بھٹک گیا ہوں۔

کیسا مسلمان ہوں کہ حج پر آیا ہوں اور اس کے باوجود صراطِ مستقیم سے بھٹک کر جانے کدھر سے کہاں نکل گیا ہوں۔ کہنا میں صرف یہ چاہتا تھا کہ حج کے دوران سعودی حکومت کے انتظامات کی داؤد نہ دینا زیادتی ہوگی۔ مگر میں چار مہمان آجائیں تو بھگدڑ مچ جاتی ہے تو پچیس لاکھ مہمانوں کو سنبھالنا جن میں ہزاروں

مہمان بہت ہی بدتمیز اور بے ہودہ بھی ہوتے ہیں، انہیں برداشت کرنا ایک کارنامے سے کم نہیں اور صرف ایک برس نہیں ہر برس ایسے انتظامات کرنا قابل ستائش ہے۔

بس یہ ہے کہ شاید ان کا دھیان اس جانب نہیں گیا کہ منی میں ہزاروں لوگوں کے حصے میں صرف ایک غسل خانہ آتا ہے۔ اگر دو چار آجاتے تو فراغت میں آسانیاں پیدا ہو سکتی تھیں۔ تو صرف اس جانب ان کا دھیان نہیں گیا۔

منی میں تعمیر کردہ محدود غسل خانوں کے گرد باؤ میں آئے ہوئے جو جھوم ہوتے ہوں، ان میں سے ہر شخص کی نفیات پر فرائڈ ایک کتاب لکھ سکتا تھا۔

ہمارے مکتب کی قربت میں جو چند غسل خانے اور پانی کے دس بارہل تھے وہاں جو حالتیں غیر ہوتی تھیں دھکم پیل ہوتی تھی اور ”ایمر جنسی“ ڈکلیئر ہوتی تھی اور اس کے سائرن بجتے تھے، ان کا تذکرہ قدرے دلچسپ ہے۔ یوں بھی منی کے غسل خانوں کے بیان کے بغیر حج کی سائیکی سمجھ میں نہیں آ سکتی۔

الگ سے نہانے، صرف پیشاب کرنے یا فارغ ہونے کے لیے جدا جدا بندوبست نہ تھا۔ ایک ہی غسل خانے میں یہ سب انتظامات کر دیئے گئے تھے۔ چنانچہ جو کوئی نصیب والا اندر جانے میں کامیاب ہو جاتا تھا تو باہر آنے کا نام نہ لیتا تھا۔ وہ کوشش کرتا تھا کہ یہ تینوں عمل خوش اسلوبی سے سرانجام پا جاویں۔ دروازے کے باہر ایک قطار لگی ہوئی ہے، بے چین اور بے اختیار ہوتے حضرات کی اور جو صاحب اندر گئے ہیں وہ وہیں مستقل اقامت اختیار کر چکے ہیں۔ وہاں آباد ہو چکے ہیں۔ آپ بے شک دستک دیں۔ نعرے لگا لیں۔ فریادیں کریں۔ اللہ رسول کے واسطے دیں وہ باہر نہیں آئیں گے۔ اور کیوں آئیں شاید انہیں دور دراز بعد یہ سنہری موقع ملا ہے تو وہ آئیں گے تو اچھی طرح نہادھو کر آئیں گے۔ احرام بھگو کر۔ فارغ ہو کر۔ فرحت آمیز ہو کر ہی آئیں گے۔ اس انتظار کے دوران حاجی حضرات کیسے اور کیونکر فراغت کے دباؤ اور پانی کے بہاؤ کو برداشت کرتے ہیں، اس سمجھی کو صرف آئن سٹائن ہی سلجھا سکتا تھا۔

وضو کے لیے بھی چند ایک ٹل رواں ہیں۔ اور نماز کے اوقات میں وہاں بھی روزِ محشر کی کیفیت برپا ہوتی ہے کہ کہیں قضا نہ ہو جائے۔ کسی کا پاؤں دھل رہا ہے تو اس کے سین اور پر کوئی صاحب کھلیاں کرتے پچکاریاں چلا رہے ہیں۔ کوئی چلو بھر پانی کا خواہش مند ہے کہ گھنٹیوں تک اسے بہا لے جاؤں۔ اور کسی نے نصف وضو کیا ہے تو پیچھے دھکیلا گیا ہے۔ اور وہ اس سوچ میں ہے کہ وضو مکمل کرنے کے لیے یلغار کروں یا نہ کروں۔ کروں تو نماز قضا ہو جائے گی۔

اس دوران کچھ حضرات ایسے بھی ہوتے ہیں جو نوٹیوں کے سامنے تھڑے پر بیٹھے نہایت اطمینان سے۔ نہایت تفصیل کے ساتھ۔ جزئیات کو ٹوٹا خاطر رکھتے، آس پاس کے جھوم سے لاتعلقی ایسے وضو کرتے چلے جاتے ہیں جیسے زندگی میں پہلی اور آخری بار کر رہے ہوں۔ اور اپنے محلے کی مسجد میں تنہا وضو کر رہے

ہوں.. اُنھنے کا نام نہیں لیتے..

اسی کشمکش وضو کے دوران مجھے یاد ہے کہ میں بھی لوگوں کی بغلوں میں سے ہاتھ نکالتا پانی تک پہنچا.. کبھی ایک جلو بھرتا اور کبھی کسی کے کندھے پر ہاتھ رکھ کر منہ پر چھینٹے مارتا تھا کہ برابر میں بہت دیر سے بیٹھے ہوئے تفصیلی وضو کرتے ایک پاکستانی مولانا نے نہایت خشک لگیں چہرہ بنا کر نہایت ناگواری سے مجھے مخاطب کیا "ہر رُ صاحب.. آپ کے احرام پر کچھ چھینٹنے پڑ گئے ہیں.. آپ کا وضو نہیں ہوا.."

میں نے بھٹکا کر کہا "مولوی جی.. کیا میں نے تم سے پوچھا ہے کہ میرا وضو ہوا ہے یا نہیں؟" اس پر وہ مزید خفا ہو گئے اور بولے "میرا دینی فرض تھا کہ آپ کو بتا دیتا کہ آپ کا وضو نہیں ہوا تو نماز بھی قبول نہیں ہوگی.. میں نے تو آپ کی بھلائی کی بات کی ہے.."

یہ تو تھا غسل خانوں کے برابر میں جو چند نل رواں تھے جن پر ہجوم ٹوٹ پڑتا تھا، اس کا بیان تو یہاں سے بھر واپس چلتے ہیں غسل خانوں کی جانب.. جہاں اگرچہ ایک شدید وباؤ والی مگر پُر لطف صورتِ حال جنم لے رہی ہے..

ایک صاحب کی بے چینی عروج پر ہے.. حالت اضطراب میں ہیں.. بار بار ناف کے زیریں حصے پر ہاتھ جما کر اپنے آپ کو بے اختیار ہونے سے بچا رہے ہیں.. اور ان کے آگے ابھی تین چار متاثرین انہی کی حالت زار میں ہیں تو وہ صاحب اپنے آگے کھڑے امیدوار کی کمر پر ہلکے ہلکے کچوکے دیتے ہیں کہ بابا جلدی کرو.. اور وہ بابا جلدی کیسے کریں، ان کے آگے بھی تو دو تین اضطراب کے بیکر پہلو بدلتے ہیں.. تو ان بابا صاحب کو شاید گدگدایاں ہوتی تھیں تو جونہی ان کے پیچھے منتظر حاجی بابا ان کی کمر میں کچوکے دیتے تو وہ ذرا جھک سے جاتے تھے.. قدرے لہک سے جاتے تھے.. بالآخر انہوں نے پلٹ کر کہا "آپ کا کیا خیال ہے، میں یہاں رقص کرنے کے لیے آیا ہوں جو یوں گدگداتے چلے جا رہے ہیں.."

ایک اور صاحب بھی "ایمر جنسی" میں مبتلا ہیں اور خوش قسمتی سے ان کے اور لب بام کے بیچ صرف ایک حاجت مند کھڑے ہیں اور وہ غسل خانے کے تاویر بند آہنی دروازے پر ہاتھ رکھے آس لگائے کھڑے ہیں.. یہ صاحب جو دوسرے نمبر پر ہیں اور ان کے پیچھے کھڑے ہیں، کچھ زیادہ ہی ایمر جنسی میں مبتلا ہیں تو اُن سے منت کرتے ہیں کہ بھائی مجھے پہلے اندر جانے دو.. مت پوچھو کہ کیا حال ہے میرا تیرے پیچھے.. ان کی ٹھوڑی کوچھوتے ہوئے ایک عجیب سی لجاجت آمیز آواز نکالتے ہیں.. کہ آ.. ہو ہو.. ڈن شان.. الحمد للہ.. کہ دونوں کی زبانیں الگ الگ ہیں.. کہہ یہ رہے ہیں کہ بھائی جان.. ہم ایک امت ہیں.. ایک بدن ہیں اور بدن کے جس حصے میں درد ہوتا ہے تو پوری امت کے بدن میں درد ہوتا ہے.. تو یہ درد سہا نہیں جا رہا.. آپ مہربانی کرو.. اپنی ہاڈی مجھے دے دو، میں سخت مصیبت میں ہوں.. یہ مصیبت یہیں کہیں خارج نہ ہو جائے.. مجھے پہلے جانے دو،

آپ کی مہربانی!

اور وہ صاحب جو غسل خانے کے آہنی دروازے پر ہاتھ رکھے اس کے کھلنے کے منتظر ہیں، ان کا ہاتھ ٹھوڑی سے ہٹا کر کہتے ہیں، اور اپنی زبان میں کہتے ہیں ”آہ آہ آہ... ہو ہو... بحان اللہ“
یعنی میں جو اتنی دیر سے کھڑا منتظر ہوں اور اپنے آپ کو روکے ہوئے ہوں.. اپنی باری تمہیں دے دوں.. گھاس چرگے ہو کیا.. میں انت کے لیے اتنی بڑی قربانی نہیں دے سکتا..

ایک اور حاجت مند.. اور اس وقوعے کے چشم دید گواہ یوسف شاہ صاحب ہیں جو ہمارے ہم سفر تھے.. برامیں پاکستان کے سفیر تھے اور پٹھان ہونے کے ناطے بھاس سے عاری نہایت زندہ دل اور نرس کھ تھے.. ان کا پسندیدہ موضوع بھی منی کے غسل خانے تھے..

بقول ان کے، ایک صاحب اپنی ناف کے زیریں حصے کو دونوں ہاتھوں سے کنٹرول کرتے ہوئے قطار میں اپنے اپنے آگے کھڑے حضرت سے درخواست کرتے ہیں کہ لہہ.. کرم کیجیے، مجھے پہلے جانے دیجیے کہ روانی آب ہوا ہی چاہتی ہے..

اور وہ صاحب پلٹ کر کہتے ہیں.. آپ کے ہاں تو ہوا ہی چاہتی ہے.. ہمارے ہاں اس کا آغاز ہو چکا ہے.. اور قطرہ قطرہ دریا سے شورو ہوا جا رہا ہے..

میں نے ان مختصر غسل خانوں کی جانب بڑھتے ہوئے ایسے شائقین کو بھی دیکھا اور لاچار اہ بے بس دیکھا اور یہی طے پایا کہ تیری سرکار میں پہنچے تو سبھی ایک ہوئے..
اور کیا کیا ایک ہوئے..

یوسف شاہ اگرچہ دیرینہ سفارت کار ہیں، ایک عزت مآب سفیر ہیں پھر بھی قطار میں کھڑے پہلو بدلتے ہیں اور کوئی پشتو گیت گنگناتے ہیں تاکہ وہ بیان بنا رہے اور ایمر جنسی کی نوبت نہ آئے..

مہدی صاحب.. کینیڈا میں ہائی کشنرہ چکے ہیں اور ان دنوں یو این او کے سیکرٹری جنرل کے آس پاس کسی بلند عہدے پر متمکن ہیں وہ اپنی ریڑھ کی ہڈی کو سنبھالنے کی خاطر گلے میں ایک طوق سا پہنے ہوئے ہیں.. پاؤں میں بھی کوئی عارضہ ہے اور نہایت تحمل سے دھوپ میں اور قطار میں کھڑے ہیں.. منتظر ہیں کہ کب بلاوا آتا ہے..

فیڈرل سیکرٹری برائے اطلاعات و نشریات انور محمود ہیں جو عینک سنبھالتے ایک کوڈ اٹھائے چلے آ رہے ہیں اور نہایت پریشان ہیں کیونکہ نہیں جانتے کہ ایک کوڈ کیسے اٹھایا جاتا ہے.. میں دریافت کرتا ہوں کہ جناب آپ تو ان دنوں پورے پاکستان کے میڈیا کے زار ہیں تو یہاں زار و قطار کیوں ہیں.. تو ان کی بیگم کہتی ہیں ”بھائی میرے گھٹنوں میں تکلیف ہے، غسل خانوں میں انڈین سسٹم ہے، انور صاحب بے چارے

میرے لیے کوڑاٹھائے چلے آ رہے ہیں۔“

میں نے محض مردانہ غسل خانوں کی حالت زار اور حالتِ قطار بیان لی ہے۔ زنانہ غسل خانوں کے سامنے ان سے بڑھ کر جم غفیر تھا کہ خواتین کے مسائل اور بھی ہوتے ہیں۔

منی میں یہ واحد شکایت تھی۔

اگرچہ ہم نے کچھ تجربے اور کچھ ادھر ادھر تاک جھانک کر کے جان لیا تھا کہ اگر ہم نزدیکی پاکستان ہاؤس کے پیریوار سے نظر بچائے وہاں کے غسل خانوں تک پہنچ جائیں تو فراغت نسبتاً آسانی سے ہو سکتی تھی۔

”توں مستوں چادر تان کے.. تیں عمل نہ کیے جان کے.. منی کے دن اور منی کی راتیں“

منی کے کوچہ و بازار دیکھتے دیکھتے خالی ڈبوں.. جوس کے کارٹنوں.. پلاسٹک کے تھیلوں منرل دائر کی بوتلوں سے یوں اٹ جاتے تھے کہ آپ سڑک پر نہیں اس وسیع کاٹھ کباڑ میں چلتے تھے.. اور پاؤں پچی کچی خوراک اور جوس سے آلودہ ہو جاتے تھے بھر دیکھتے دیکھتے بل ڈوزر نما صفائی کی مشینیں نمودار ہوتی تھیں اور اگلے لمحے یہ کوچہ و بازار پھر سے صاف ستھرے ہو جاتے تھے.. اگر فی زائر جوس کے دو ڈبے، منرل دائر کی ایک بوتل اور دو شاپنگ بیک حساب کیے جائیں تو روزانہ ایک کروڑ کاٹھ کباڑ سڑکوں پر پھینکا جاتا تھا اور اسے سینا اتنا آسان نہ تھا..

منی کے قیام کے دوران یہ احساس کم ہی ہوتا تھا کہ آپ کسی مقدس فریضے کی تکمیل کی خاطر یہاں قیام کر رہے ہیں.. لگتا ہے کہ بس نمازیں پڑھنے اور تفریح کے لیے یہاں آئے ہیں.. کچھ منا رہے ہیں.. سرشام کتب کے باہر تھڑوں پر محفلیں جم جاتی تھیں.. منی میں دوزندگیاں تھیں..

ایک خیمے کے اندر.. جہاں کچھ لوگ سوتے رہتے تھے.. جیسے سونے کے لیے آئے ہوں.. کچھ گئیں لگاتے رہتے تھے جیسے بس یہی کرنے کو آئے ہوں.. اور کچھ ہمہ وقت عبادت میں مصروف رہتے تھے جیسے عبادت کے لیے ہی آئے ہوں..

میں ان تینوں زندگیوں کا سرکب تھا.. یہاں گدوں پر نماز پڑھتے وقت عجیب مزاحیہ سی صورت حال پیدا ہو جاتی تھی.. کہ آپ ہاتھ باندھے ان پر کھڑے ہیں اور ڈولتے ہوئے اپنا بیلنس قائم رکھنے میں مشغول ہیں.. بعدے میں جا کر اٹھتے ہیں تو اٹھنا نہیں جانتا کہ گھٹنے فوم میں دھنسنے اٹھنے سے انکاری ہو جاتے ہیں، بمشکل لڑکھڑا کر کھڑے ہوتے ہیں تو پھر ڈولنے لگتے ہیں.. اس ڈانواں ڈول صورت حال کا حل میں نے یہ نکالا کہ سامنے والے خیمے میں جہاں اردنی امریکی قیام پذیر تھے، نماز کے وقت وہاں چلا جاتا.. ان کے پاس خاصی

منجائش بھی تھی اور فرش پر قالین بھی بچھا تھا۔ نماز کے اختتام پر ان کے وفد کا ایک بارلش نو جوان امریکی لہجے میں اسلام کے بارے میں پچھر دیتا جودل کو خوش کر دیتا۔

امریکیوں سے یاد آیا کہ ہمارے کتب کی قربت میں.. کہ غسل خانوں کو ہم اُدھر سے ہو کر جاتے تھے.. امریکی مسلمان گوروں کا بھی ایک کیمپ تھا جنہیں یہاں تک لانے والی سیاحتی تنظیم کا بنیئر ان کے خیموں پر آویزاں تھا اور اس پر چلی حروف میں "پیراڈائز ٹورز" لکھا ہوا تھا.. یہ ایک مخصوص امریکی رویہ تھا کہ ہماری تنظیم کے ذریعے حج کیجیے اور سیدھے جنت سدھارئیے.. ان امریکیوں کے لیے نہایت پر تکلف انتظامات کیے گئے تھے اور وہ باقاعدہ فرائی انڈوں اور نوٹس مکھن کا ناشتہ تناول کرتے تھے اور لُچ کے لیے یُونے کی میزیں سج جاتی تھیں.. میں نے ان گوروں میں سے کسی ایک کو بھی غسل خانوں کے گرد منڈلاتے نہیں دیکھا تھا جس کا مطلب یہی تھا کہ ان کا الگ سے کہیں اور بندوبست تھا.. ان میں سے ایک نہایت فربہ امریکی خاتون شلوار قمیض میں لبوس دوپٹہ اوڑھے تھے میں تسبیح تھا ہے ہمہ وقت لبیک لبیک پکارتی پھرتی تھی.. انہیں ایک شکایت تھی کہ ہر کوئی مجھ سے پوچھتا ہے کہ کیا تم مسلمان ہو.. اگر مسلمان نہ ہوتی تو یہاں کیسے ہوتی..

اور ہاں منی کے پہلے پھیکے ناشتے اور بد ذائقہ بازاری لُچ کے بعد ہم قدرے ہوشیار ہو گئے.. اور تحقیق کرنے پر کھلا کہ فلاں کتب میں بنگالی بھائی دال چاول لگائے بیٹھے ہیں اور فلاں جگہ ہندوستانیوں کا ڈیرہ ہے اور ان کے ہمراہ کوئی لکھنوی باورچی ہے جو پلاؤ بہت عمدہ پکاتے ہیں.. پاکستان ہاؤس کا کھانا بھی مناسب تھا.. اور جب عیاشی کوچی چاہتا تھا تو "البیک" کی جانب ہر کارہ بھیجتے تھے اور وہ چکن گلکس لے آتا تھا.. اور اس دوران اتنے چکن گلکس کھائے کہ پاکستان واپسی پر جب کسی ریسٹوران میں چکن کی ان ڈلیوں کو پچھتے تو فوراً منی پہنچ جاتے اور نفل ادا کرنے کو جی چاہنے لگتا..

تو منی میں دو زندگیاں تھیں..

ایک خیمے کے اندر..

اور دوسری خیمے کے باہر سر شام تھڑوں پر بجتی تھی..

یہاں بازار میں چلتے پھرتے انواع و اقسام کے حاجیوں سے ملاقات رہتی.. معلومات اور مسنون دعاؤں کا تبادلہ ہوتا.. اُردنی امریکی لطفیے سناتے لیکن ایسے لطفیے جو ایمان کو حترزل نہ کرتے ہوں.. خوراک اور غسل خانوں پر بحث ہوتی.. بیہیں پر میاں وحید سے ملاقات ہو گئی جو نہایت زندہ دل اور روح افزا قسم کے بزرگ تھے اور اپنی سفید ریش کو سنوارتے سگریٹ پہ سگریٹ پھونکے چلے جا رہے تھے..

"میاں صاحب.. یہ حج کے دوران سگریٹ پینا جائز ہے.."

"پتہ نہیں.."

"میرا تو خیال ہے جائز نہیں.. اگر خوشبو لگانے کی بھی ممانعت ہے تو اس کی یو پھیالانے کی بھی

”ممانعت ہوگی۔“

”بالکل ہوگی۔“

”تو پھر آپ کیوں پی رہے ہیں؟“

”مجھے سگریٹ کی لت ہے۔“ وہ ایک طویل کش لگا کر مسکراتے ہوئے کہنے لگے۔ اور وہ نہ صرف

اپنی بیگم بلکہ کل بال بچوں، پوتے پوتیاں سمیت حج کے لیے آئے تھے۔

”حج پر آنے سے پیشتر میں تو بہ تائب ہوا۔ جتنے سگریٹ جیب میں تھے، انہیں سل کر کوڑے کے

ذمیر میں پھینک دیا اور یہاں چلا آیا۔ ابھی صرف پہلا دن تھا کہ میری بیگم نے کہا: ”میاں صاحب آپ نماز

پڑھتے ہوئے سجدے کچھ آگے پیچھے کر جاتے ہیں۔ اور جب بلند آواز میں دعائیں مانگتے ہیں تو ان میں بھی ربط

کی خاصی کمی ہوتی ہے تو ذرا احتیاط کیا کریں، حج کا معاملہ ہے۔ تو میں نے کہا: ”نیک بخت معاملات اپنے بس

میں نہیں۔ بدن میں کونین کی کمی دو بائی دیتی ہے۔ کچھ کا کچھ پڑھ جاتا ہوں۔ آمین کہتا ہوں تو فوراً سگریٹ

نظروں کے سامنے دھواں دینے لگتے ہیں۔ سجدے میں جاتا ہوں تو تبا کو سوتھمتی ہے۔ میں کیا کروں، مجبور

ہوں۔ اس پر بیگم نے اپنا ذاتی بیک کھولا اور اس میں سے میرے برانڈ کے سگریٹ نکال کر میرے سامنے رکھ

دیئے اور کہنے لگی: ”میاں صاحب میں جانتی تھی کہ آپ ان کے بغیر حج نہیں کر پائیں گے۔ سجدے آگے پیچھے

کرنے اور بے ربط دعائیں، تنگے سے جو گناہ ہوتا ہے وہ یقیناً کش لگانے سے نہیں ہوتا۔ بس اللہ کیجیے۔ چنانچہ

تارڑ صاحب اب اللہ کے فضل سے عبادت میں بھی شدت اور یکسوئی آ گئی ہے۔ اس کے علاوہ دھیرے دھیرے

بصارت میں جو کمی آ رہی تھی اس کا مداوا بھی ہو گیا ہے۔ سنی دکھائی دینے لگا ہے۔ آپ سگریٹ پیتے ہیں؟“

”پیتا تھا۔“

”اب کیوں نہیں پی رہے؟“

”ممانعت ہے۔“

”حالت کیسی ہے؟“

”جیسی میری حالت اب ہے، کبھی ایسی تو نہ تھی۔ مت پوچھئے میرا کیا حال ہے تیرے پیچھے۔“

”کش لگالیں اللہ معاف کرنے والا ہے۔“

”معاف کر دے گا۔“ میں نے مسکرا کر میاں صاحب کو دیکھا۔

”اتنا کچھ معاف کر دیتا ہے۔ بہ تو دو چار کش ہیں۔“

میں نے میاں صاحب کے عنایت کردہ سگریٹ سے جو پہلا کش لگایا تو بدن کی ایسی بحالی ہوئی

ہے، ایسی تسکین ہوئی ہے کہ باقاعدہ نماز کے علاوہ تہجد پڑھنے کو بھی جی چاہنے لگا۔ ویسے تو میں نے سنی کے کلی

کوچوں میں ہزاروں حاجیوں کو برسر عام سونے لگاتے دیکھا تھا اور دل ہی دل میں انہیں سخت لعن طعن کی تھی کہ

ان کا حج قبول ہونے کا نہیں لیکن اس پہلے کش کے بعد میں نے میاں صاحب کی یہ توجیہ ردل و جان سے قبول کر لی کہ وہ اتنا کچھ معاف کر دیتا ہے تو دو چار کش اور سہی.. ایک خطا اور سہی.. اور یہ خطا بھی اللہ میاں اُس میاں وحید کے کھاتے میں ڈال دیجو.. مجھے ورغلانے والے وہی تھے اور میرا حج تو قبول کر لیجیو..

مکتب کے باہر سر شام اس تھڑے پر بیٹھے ہوئے.. اور بیٹوں سے نظریں بچا کر کش لگاتے ہوئے کچھ اور تجربات بھی ہوئے.. انسانی نفسیات اور ردِ عمل کے کئی پہلو سامنے آئے..

ایک دوسرے کے گلے میں بانٹیں ڈالے دو پاکستانی بے فکرے اور بے پروا جیسے گوالنڈی میں گھوم رہے ہوں..

کوئی بوڑھا افریقی.. کمر خیدہ.. جس کی سفید داڑھی کے چند بال اس کی آہنی ٹھوڑی پر نمایاں ہوتے تھے، اپنی ذہن میں جانے کیا پڑھتا کیا اور دکر تا، آس پاس سے لا تعلق چلتا جا رہا ہے.. ایک افریقی خاندان سر پر چٹائیاں اٹھائے فٹ یا تھ کے کسی ایسے گوشے کی تلاش میں تھا جہاں وہ رات گزار سکے..

خوراک کے کھوکھوں اور رستورانوں میں کام کرنے والے باورچی اور ملازم جو ہر برس یہاں کاروبار کے لیے دکانیں سجاتے تھے اور انہیں حج سے کوئی غرض نہ تھی.. یہ ایک میلہ تھا جس میں وہ روزی کمانے کی خاطر آئے تھے.. اور میرا گمان تھا کہ وہ برس ہا برس سے منی میں آرہے تھے لیکن شاید انہوں نے ابھی تک باقاعدہ حج نہیں کیا تھا کہ تجھ سے بھی دل فریب ہیں غم روزگار کے..

یہاں بھی.. اپنے خیمے سے باہر.. منی کی شام میں.. ایک تھڑے پر براجمان میرے سامنے.. خانہ کعبہ کی دوسری منزل کی چھت پر اس رات گنبد سے ٹیک لگائے ہوئے میرے سامنے سے طواف میں محو جو لوگ گزرتے تھے تو ان میں سے ہر ایک کی لگن اور چہرے کی کیفیت ایسی تھی جسے مدتوں بیان کیا جاسکتا تھا.. ایسے یہاں بھی.. منی کی شام میں.. تھڑے پر بیٹھے ہوئے میرے سامنے.. ایسے ہزاروں افراد گزرتے تھے جنہیں بیان کرنے کے لیے.. کہ یہاں محض عقیدت اور لگن نہ تھی ایک بے پروا پکنک پر آئے ہوئے لوگوں کی کیفیت بھی تھی تو اسے بیان کرنے کے لیے بھی ایک عمر درکار ہے..

اس تھڑے پر بیٹھے ہوئے.. کئی روز کے بعد پہلا کش بدن میں بھرنے کے بعد یادداشت میں جو سب سے انوکھی اور پیاری تصویر باقی ہے، میں چاہتا ہوں کہ آپ کو بھی اس میں شریک کروں..

ہمارے برابر میں دو پاکستانی باپے.. جو سفید ریش تھے.. بچپن کے یار لگتے تھے اور بچنے ان پڑھ بھی لگتے تھے، حیرت سے اپنے سامنے سے گزرنے والے زائرین کو.. دعائیں مانگتے.. بلند آواز میں آیات قرآنی کا رد کرتے دیکھ کر کہتے ہیں ”یار محمد دین..“

ان میں سے ایک نے یار محمد دین کو جو کچھ کہا، وہ پنجابی میں کہا ”یار محمد دین.. اسی دی جے پڑھے

لئے ہوندے تے دفت نوں پھڑے ہوندے۔۔۔ یعنی "یار محمد دین۔۔۔ مگر ہم بھی پڑھے لکھے ہوتے تو اسی طرح مصیبت میں مبتلا ہوتے۔"

نقل کفر والی بات ہے۔ جو سنا وہ رپورٹ کر رہا ہوں
ویسے مجھے یقین کامل ہے کہ دعائیں کرنے والے اور آیات پڑھنے والوں کی نسبت ان ان پڑھوں کی قبولیت کا زیادہ امکان تھا۔

وہ آکھیں بند کر کے۔ نہ جانتے۔ نہ سمجھتے ہوئے۔ یہاں ایک ایسی خالی سلیٹ کے ساتھ چلے آئے تھے، جس پر کچھ نہ لکھا تھا۔

ایک ایسی ہی سلیٹ پر "اقراء" لکھا گیا تھا۔

تو جو پڑھے لکھے نہیں ہوتے صرف انہیں ہی "اقراء" کی آواز آتی تھی
استنبول سے فحشی کے راستے پر سفر کرتے جو ترک ابھی ابھی منی پہنچے ہیں اور دوچہ روز کی مسافت کے بعد یہاں پہنچے ہیں تو دھنسی کی گلیوں میں ان کے سامنے جو بھی شخص آتا ہے۔ افریقی۔۔۔ یورپی یا ایشیائی اس سے گلے مل رہے ہیں۔ آبدیدہ ہوئے جاتے ہیں کہ شکر ہے ہم بروقت پہنچ گئے ہیں۔
پاکستان ہاؤس سے آگے دائیں جانب ایک کتب کے باہر ایک باریش۔ خوش شکلی کی انتہا کو چھوتے ہوئے ایک صاحب۔ میرے قریب آتے ہیں اور نہایت گرجو شفی سے گلے ملتے ہیں اور کہتے ہیں
تارڑ صاحب۔ آپ بھی یہاں۔۔۔!

"کیا مطلب کہ میں بھی یہاں۔۔۔" میں ان کی گرم جوش گرفت سے الگ ہو کر تاگواری سے کہتا ہوں۔
اور جب الگ ہوتا ہوں اور ان کی شاہت پر غور کرتا ہوں تو کیا دیکھتا ہوں کہ یہ مولانا جنید جمشید ہیں جو نادیہ حسن کے سنگ پاکستانوں میں پاپ ہٹلنگ کی خشت اول ہیں۔ ایک پائیزر ہیں۔ جنہوں نے رون کو چھونے والے درجنوں گیت گائے۔ اور دل پاکستان۔ گایا۔ اور اب ایک باریش صورت میں منی کی سٹیج پر پچیس لاکھ لوگوں میں سے ایک۔ اس سٹیج پر پر فارم کر رہے ہیں۔۔۔

ویسے میں شروع سے ہی جنید جمشید کی حیا اور شرافت کا شاہد رہا ہوں۔ ہزاروں قربان ہوئی
دو شیرازوں کے ہجوم میں مسلسل گھرے رہنے کے باوجود اس کی نظر میں کبھی میں نے ہوس نہ دیکھی۔ وہ ہمیشہ اپنی بے مثال مقبولیت سے شرمندہ اور حیا دار رہا۔ شاید۔۔۔ درجوانی تو بہ کردن شیوہ پنہنبری۔ اسی کے بارے میں کہا گیا تھا۔

ہر لوگ تو اپنی عامیانا اور جعلی شہرت کو ہنسنے نہیں کر سکتے اور یہ کیسا شخص تھا جو ایک زمانے کی پسندیدگی پر حاوی ملکوں کو جانا پہچانا۔۔۔ سب دنیا ترک کر کے دائمی برحائے۔ ہرجھکائے اپنے آپ کو پچیس لاکھ لوگوں میں گم کیے۔ بے شناخت کیے یہاں چلا آیا تھا۔ اور کیسا مطمئن تھا جیسے کچھ بھی نہیں کھویا۔ سب کچھ پالیا ہے۔

منی کے دن..

اور منی کی راتیں..

بس اس ہوس میں.. اس انتظار میں گزرتے کہ کب یہاں سے کوچ کریں.. سوئے عرفات
جائیں.. اور کب وہاں شاہان شاہ کا دستخط کردہ فرمان جاری ہو کہ.. تارڑ حاجی ہو گیا..
ابھی تو منی..

منی امنی..

یا مونا مونا.. جو کہ میری بیگم بھی ہیں..

”ہزار قافلہ آرزو... میں دُور کے شہروں سے آیا ہوں“

ایک نیم صحرائی وسعت میں ہر سو دھول اٹھ رہی تھی..

دھول کا ایک غبار تھا جو تیز دھوپ کو مدھم کرتا تھا..

ہوائیں سنسناتی ہوئی صحراؤں کی ریت کی پرتیں پلٹی تھیں، اُن کے ذرے ایک دکتی چادر کی صورت بن کر سورج کے سامنے تان رہی تھیں..

اور ریت کے اس غبار میں ہزاروں لوگ پا پایادہ.. تیز تیز چلتے.. اپنے احرام سنبھالتے کہ وہ نضامیں سفید پھیریوں کی مانند یوں پھڑپھڑاتے تھے جیسے ہزاروں پرچم ہوں کسی سپاہ کے.. ہزاروں سفید کبوتر ہوں جو اُن کے سروں کے اوپر انہی کی رفتار سے پکھولتے ان پر سایہ کرتے ہوں..

کبھی وہ کسی بلند ریتیلے ٹیلے کی اوٹ میں سے برآمد ہو کر دکھائی دینے لگتے.. اپنے بال بچوں سمیت.. عورتیں اپنے مردوں کی صحرائی چال کا ساتھ دے رہی تھیں اور بچے ریت میں سے اپنے ننھے پاؤں نکالتے مسرت سے دکتے چلتے جاتے تھے..

ہزاروں قافلے تھے..

صحرا کی وسعت میں ریت کے ذروں کی دکتی چادر میں سفید پیراہن لہراتے چلتے جا رہے تھے.. فردری کے مہینے میں ایک گرم دن میں تپتی ریت کو خاطر میں نہ لاتے شاہوں کی مانند چلتے جا رہے تھے.. پورے خاندان تھے.. قبیلے تھے.. گروہ تھے.. لیکن کہیں کہیں کوئی تباہی تھا.. اور وہ تباہ سردار لگتا تھا اس حکمت سے صحرا میں چلتا تھا..

اور وہ سب کے سب یک رُخ تھے.. ایک ہی سمت میں چہرے تاننا کیے چلتے جا رہے تھے..

کدھر جا رہے تھے؟

سوئے عرفات جا رہے تھے.. جدھر ہزاروں بسوں، ویکٹوں، ٹریلوں اور کوسٹروں میں سوار کل خدائی جا رہی تھی..

ہم جو اپنے کوسٹر میں سوار تھے.. ہم ریٹے تھے اور وہ جو آس پاس کے صحرا کے غبار میں چلتے تھے، وہ

ہم سے آگے نکلے جاتے تھے۔ یہ نہیں کہ وہ کسی مجبوری کے باعث یہ سفر پایادہ کر رہے تھے بلکہ انہوں نے سواری قبول کرنے سے انکار کر دیا تھا۔ ہماری طرح اپانچ تو نہیں تھے کہ ایک کوسٹر کی عافیت میں ایئر کنڈیشنڈ سہولت میں فائز زوہ لاچار بیٹھے رہتے۔ ان کے ہاتھ پاؤں ثابت تھے، ان میں زندگی کی لہر تھی۔ جس اللہ نے انہیں یہ پاؤں دیئے تھے تو وہ اس کے دربار میں حاضری دینے کے لیے اسی کے پاؤں چلتے تھے۔ کُل اقوام کے لوگ تھے۔ ان میں جو سوڈانی تھا، اس کی بلند قامت آنسوئی شاہت ایسی تھی جیسے مائیکل انجلو کا تراشیدہ کوئی مجسمہ جس میں جان پڑ گئی ہو اور وہ صحرا کی سفیدی میں ایک دھکتے سیاہ سورج کی مانند طلوع ہوتا تھا اور اس کا احرام ایک شاہانہ لبائے کی مانند حرکت کرتا تھا۔ عرب بھی تھے۔ جو اپنے خاندانوں کے ہمراہ اپنے گھر یعنی صحرا میں اپنائیت سے چلتے تھے۔ یعنی اور مصری بھی تھے۔ اور ترک تھے جن کے چہرے سورج کی تمازت سے سرخ ہوتے تھے اور ایرانی تھے جن کی آنکھوں میں سورج اترے ہوئے تھے۔ رہ نور دشوق کے جتنے مسافر تھے، پرمکنت اور بے تحسکن تھے۔

اور ہم اپانچ۔ اپنے کوسٹر میں بیٹھے صحرا کے غبار میں سے برآمد ہوتے ان ہزاروں قافلہ کو حیرت سے دیکھتے تھے۔

کالے خان ایک ایسا عرفات دیدہ آزمودہ ڈرائیور تھا جو خوب جانتا تھا کہ ٹریفک کے اس ہجوم میں۔ جہاں پہلو بہ پہلو بسوں اور ویکٹوں کی کئی قطاریں یا تو ساکن تھیں اور یا جیونٹیوں کی طرح رینگ رہی تھیں تو وہ خوب جانتا تھا کہ کون سے لمحے اپنی قطار میں سے نکل کر اُس قطار میں جا شامل ہونا ہے جس نے اگلے لمحے رواں ہو جانا ہے۔

صحراؤں میں سے برآمد ہونے والے کچھ قافلے تو عرفات کے لیے کسی مختصر راستے پر چلتے ہوئے نظروں سے اوجھل ہو جاتے اور بے شمار لوگ یکدم غبار میں سے نمودار ہو کر ٹریفک کے اس اثر دھام کے برابر ہیں۔ شاہراہ کے کناروں پر جو ریتلے علاقے تھے، ان میں چلنے لگتے ہمارے ساتھ ساتھ۔

فضا میں ریت کے ذرات کی جو سنہری چاور تھی ہوئی تھی، وہ کچھ تو ہواؤں نے اٹھائی تھی اور کچھ اُن اُن گنت قدموں نے اڑائی تھی جو رہ نور ان شوق کے تھے۔ اور یہ جو عرفات ہے یہ کیسا سامری ہے کہ ہر ایک۔ بچپس لاکھ لوگوں میں سے ہر ایک۔ اس کے بحر میں گرفتار ہے اور اس کی جانب ایسے بڑھتا ہے جیسے وہاں نہ پہنچا تو مرجائے گا۔ پہنچ گیا تو حیات کا سانس نصیب میں آئے گا۔ یہ لوگ ایسی بے چینی اور پرمسرت پاگل پن سے بڑھتے تھے جیسے انہیں خبردار کر دیا گیا ہے کہ آج تم نے ظہر اور عصر کی نمازیں ملا کر وہاں نہ پڑھیں۔ وقت مقررہ پر وہاں نہ پہنچے تو صرف تم نہیں تمہاری آل اولاد بھی ملیا میٹ ہو جائے گی۔ وہ اتنی دیوانگی سے بڑھتے چلے جاتے تھے اور ان کے سروں پر انہی کے احرام تیز ہوا کیس بلند کر کے انہیں سفید کبوتروں کی پرواز دیتی تھیں۔

مونانے۔ منی نے نہیں۔ میری مونانے کو بیان کرتے ہوئے جب کہ میں حج کی بھارت کو بوجھ

نہ پاتا تھا، کہا تھا.. منی کے بعد آپ عرفات کو جاتے ہو!

”کیوں جاتے ہو؟“ میں نے پوچھا تھا

اور اس نے کہا تھا ”دعائیں مانگنے..“

اور میں نے متعجب ہو کر کہا تھا ”صرف دعائیں مانگنے کے لیے اتنا تردد کرتے ہیں.. منی اور مکہ

میں مانگی جانے والی دعائیں قبول نہیں ہوتیں..“

”عرفات میں زیادہ ہوتی ہیں کیونکہ اس روز اللہ وہیں ہوتا ہے.. جو مانگتا ہے براہ راست اُس سے

مخاطب ہو کر چہرہ بہ چہرہ روبرو مانگ لو..“

.. یہ ایک اور بھارت تھی.. شکوک پھر سے سر اٹھانے لگے.. یہ کیا کہ اللہ ایک روز.. آج کے روز اپنے گھر کو ترک کر کے عرفات کو کوچ کر جاتا ہے.. وہاں خیمہ زن ہو کر کھلی کچہری لگاتا ہے.. دعاؤں کی عرضیوں پر قبول ہے، قبول ہے کے احکام جاری کر کے دستخط کر دیتا ہے اور پھر اپنے گھر کو لوٹ جاتا ہے.. یہ بھارت نجد سے تو نہ بوجھی جاتی تھی..

منی سے نکلنا.. عرفات کی جانب کوچ کرنا.. ایک قیامت ہے..

یوں بھی شنید ہے کہ قیامت اسی میدان عرفات میں برپا ہوگی..

لیکن منی سے یکدم جب ہمیں پچیس لاکھ لوگ.. پیاسے اور تر سے ہوئے لوگ.. جب منی کی بستی سے منہ موڑ لیتے ہیں.. بے دفا ہو جاتے ہیں اور عرفات کو محبوب ٹھہرا کر اس کی جانب کوچ کرنے لگتے ہیں تو یہ ساں حشر کا ساں ہوتا ہے.. ہر شخص کا دل یا تو زکنا چلا جاتا ہے یا خطرناک حد تک دھڑکتا چلا جاتا ہے کہ اب جانے میں اپنی بس تلاش کر سکتا ہوں یا نہیں.. مجھے میری کوچ کا ذرا بیور کا لے خان دیکھتا ہے یا نہیں.. میں سوار ہو سکتا ہوں یا نہیں.. کہیں پیچھے نہ رہ جاؤں.. منی کے اجڑے ہوئے شہر میں تہانہ نہ رہ جاؤں.. میں بابا فرید کی مانند لگو کتنا نہ رہ جاؤں کہ کوک فرید کوک.. پچیس لاکھ لوگوں میں ہر شخص کی یہی کیفیت ہوتی ہے.. ہر دل سے یہی ہوک اٹھتی ہے، یہی کوک سنائی دیتی ہے کہ میں دور کے شہر سے آیا ہوں.. کہیں مجھے پیچھے نہ چھوڑ جانا..

اگرچہ ہم کالے خان کی کوچ میں خوشگوار موسموں میں سانس لیتے.. باہر کے نظارے کر رہے تھے.. لیکن یہ کوچ ایک ڈبل جیئر تھی جس میں ہم بیٹھے تھے اور باہر جو ایک نیم صحرائی تیز ہواؤں کی زد میں آئی ہوئی لینڈ سکیپ تھی، اس میں پیدل چلتے سفید پوشوں کو حسرت سے دیکھتے تھے.. ہم چل نہ سکتے تھے اور وہ چل رہے تھے.. میں اگر حج کی بھارت بوجھ سکتا.. مجھے اختیار ہوتا تو کبھی اس ڈبل جیئر میں نہ بیٹھتا.. ان زائرین میں سے ایک ہوتا جو شدید گرمی اور صحرائی ہواؤں کی پلیٹ میں کھلی رہتی فضاؤں میں.. ریت کے ذروں کی چمکتی چادر اوڑھے.. اپنی آنکھوں میں ان ذروں کی رزک محسوس کرتے.. اپنے احرام کو پھڑ پھڑانے بے پچاتے ایک ہاتھ سے اسے سنبھالتے.. عرفات کی جانب چلے جاتے تھے..

ہمارے کوسر کے آگے جو ایک بس بھری تھی اور اس کی چھت پر جو احرام والے تھے.. سیاہ، سفید،
 بھرے اور زرد چروں والے تھے اور اپنے آپ کو اُڑتی ریت سے بچانے کے لیے اپنے احراموں کے پلو
 چروں پر ڈالے سفر کرتے تھے.. گرمی سہتے تھے، پسینے میں شرابور تھے.. یقیناً برے حالوں میں تھے.. پیاسے بھی
 ہوں گے اور ان کے پاس ہماری طرح منزل وائر کی ٹھنڈی بوتلیں بھی نہ تھیں تو میری خواہش بہت شدید ہوئی
 کہ مجھے اُن میں ہونا چاہیے تھا.. بے شک وہ صعوبت سہتے تھے، نڈھال ہو رہے تھے لیکن کھلی فضا میں تھے اور
 پچیس لاکھ لوگوں کی روانی میں شامل تھے.. جب کہ میں اپنی بند وکیل چیز میں مکمل طور پر بہرا ہوا بیٹھا تھا جیسے
 کوسر کے انجن کے سوا اور کوئی آواز نہ ہو..

اور باہر آداز تھی.. ایک گونج تھی جو صحراؤں پر محیط ہوتی فلک پر دستک دیتی چلی جاتی تھی کہ نیچے آ جاؤ، ہم حاضر ہیں، تو تم کیوں حاضر نہیں ہو..

لیکن میں ایک کپسول میں بند تھا، یہ گونج مجھ تک نہ پہنچتی تھی۔
میں حاضر ہوں۔ میں حاضر ہوں کی لاکھوں صدائیں مجھ تک نہ پہنچتی تھیں۔ میں اپنے کپسول میں قید
باہر کے منظر کی تصویریں دیکھ سکتا تھا، وہ تصویریں جو صدائیں بلند کرتی تھیں، انہیں سن نہیں سکتا تھا۔

مجھے منی سے عرفات تک بیٹھ کر گزرنی چاہیے تھی۔
شاہراہ پر کھڑے ہو کر انگوٹھا دکھا کر لفٹ کی بھیک مانگنی چاہیے تھی۔
ایک مدت تک میں نے یورپ اور ایشیاء میں یہی کسب کیا تھا اور اس کسب میں کمال کیا تھا تو آج
جب اس کسب کے ذریعے میں اللہ کے دربار تک پہنچ سکتا تھا، میں نے اگر یہ نہ کیا تو کتنا برا کیا۔
کوئی نہ کوئی تو مجھ پر ترس کھا کر مجھے بٹھا لیتا۔

اور میں اُن میں سے ایک ہوتا جو ہماری کوشش کے آگے جو بس بھری ہوئی تھی اس کی چھت پر سوار جو اِرام والے تھے، ان میں سے ایک ہوتا..

اُن میں سے نہ ہوتا تو..

آس پاس صحراؤں میں سے اُمتے ہوئے جو قافلے تھے.. جو خاندان تھے.. جو گروہ تھے ان کا ساتھی ہوتا.. تنہا بھی ہو سکتا تھا.. اس سوڈانی کی مانند جو ریت کے ایک ٹیلے سے اپنی بلند قاسمی اور آہنزی شاپت کے ساتھ سفید احرام سنہیلتا سوئے عرفات جاتا تھا..

لیکن میں تو ایک محفوظ اور آرام دہ جگہ پر رہتا تھا۔ اپنے کو کون میں بند۔ جیسے ہاشمی تھنر میں ایک تماشائی کانوں میں روئی ٹھونس کر چائے کو سکی کی موسیقی نہ سنے اور سٹیج پر "سوان لیک" کا جو اہوا ہو، اس کے راج ہنسوں کو ایک سکوت میں تلکمار ہے۔

باہر کی آوازیں مجھ پر بند تھیں..

اور میں نے باہر صحتراؤں کی دھول اور سورج کی تمازت میں آیا ہوا ایک گہرے عشق میں مبتلا ایک جوڑا دیکھا..

سب قافلوں سے الگ تھلگ..

وہ اپنا عشق نہ بھلاتے تھے.. ہانہوں میں ہانہیں ڈالے.. ایک مشترکہ عشق خاص کے جنوں میں مبتلا ریت کے ٹیلوں پر چلتے جاتے تھے اور پھر وہ دونوں ایک غبار میں گم ہو گئے..

شاہراہ کے کناروں پر ایک نیلے حروف کا سائن بورڈ بلند ہو کر ہماری کوسٹر کے قریب ہوا اور اُس پر درج تھا کہ اب عرفات اتنے کلو میٹر کی دوری پر ہے..

انسانی تاریخ ایک مسلسل چل چلاؤ.. ایک مسلسل ہجرت سے تعبیر ہے.. کبھی آل اسرائیل اُس سرزمین کے لیے گھر چھوڑتے ہیں جس کا ان سے وعدہ کیا گیا ہے.. کبھی آریائی اپنی بلند چراگاہوں سے اتر کر قدیم تہذیبوں کو ملیا میٹ کر کے اپنا راج قائم کرتے ہیں..

کبھی غربت اور سردی کی شدت سے بوکھلائے ہوئے لوگ.. سے فلاور میں سوار ہو کر سرخ ہندیوں کی سرزمین پر پہنچ کر اسے اپنا لیتے ہیں..

اور کبھی.. لوگ اپنے گھر بخوشی چھوڑتے ہیں.. آباؤ اجداد کی ہڈیاں چھوڑ کر ایک نئی سرزمین.. ایک وعدہ کی گئی سرزمین پر اپنی بہو بیٹیوں کو سوا کر کے صبر کرتے پہنچتے ہیں.. لیکن اصل ہجرت تو ایک ہی تھی..

جب میرے بابا نے اپنے مکہ کو ترک کیا.. تاکہ ہم سب آئندہ اپنے اپنے گھروں کو.. آئندہ صدیوں میں.. اپنے دور کے شہروں کو ترک کریں.. اور وہ اپنے یار غار کے ہمراہ.. اُس اڈنی قصویٰ پر سوئے میٹھ جاتے ہیں جسے وہ اصرار کر کے اپنے یار سے خریدتے ہیں..

تو آج.. بچپن لاکھ افراد اپنے گھر.. اپنے وطن اور رنگ ترک کر کے ہجرت کرتے تھے.. عرفات کو جاتے تھے..

بلاخر ایک اور سائن بورڈ نظر کے سامنے ہویدا ہوا.. اب آپ عرفات کی حدود میں داخل ہو رہے ہیں.. اور عرفات کی حدود میں داخل ہوتے ہیں تو منہ میں گھنگھنیاں ڈال کر مہر بلب گونگے ہو کر نہیں بیٹھے رہتے.. آپ کو کچھ نہ کچھ تو کہنا ہوتا ہے.. کوئی نہ کوئی تو دعا مانگنی ہوتی ہے کہ آپ رب کی سلطنت میں داخل ہو رہے ہیں..

”تارڑ صاحب..“ ایران سے آئی ہوئی.. پاکستانی سفیر کی.. سوس سکولوں میں تعلیم یافتہ روشن و ماخ بیگم اپنے لئے لپٹا لپٹا سرائے میں شاید رو رہی ہیں، مجھ سے مخاطب ہوتی ہیں ”ہم عرفات میں داخل ہو رہے ہیں.. آپ دعا پڑھ دیجیے.. پلیز..“

”میں؟“

سب لوگ گردنیں موڑ کر مجھے دیکھنے لگتے ہیں کہ جلدی کرو عرفات میں داخل ہو چکے ہیں.. دعا پڑھو.. اور وہ بالکل سکول کے بچوں کی مانند معصومیت سے مجھے دیکھ رہے ہیں، مجھے ہمت نہیں پڑتی.. میں اس لائق کیسے ہو سکتا ہوں.. میری اوقات کچھ نہیں.. پتہ نہیں میری آواز نکلتی ہے یا نہیں.. اگر نکلتی ہے تو جو پڑھوں گا اس میں تاثیر تو نہیں ہوگی.. پتہ نہیں دل سے نکلتی ہے یا نہیں.. میں ایک سخت گیر والد کی حیثیت سے ’میر کو حکم دیتا ہوں کہ بیٹے تم پڑھ دو..

اور وہ فرمانبردار بچہ جیسے اسی آس میں تھا.. دعاؤں کا کتابچہ کھولتا ہے، کچھ دیر چپ سا رہتا ہے اور پھر بلند آواز میں عرفات میں داخلے کی مخصوص دعا پڑھنے لگتا ہے..

”اے اللہ میں آپ ہی کی طرف متوجہ ہوا ہوں..“

سب لوگ متوجہ ہیں..

”اے اللہ میں آپ ہی کی طرف متوجہ ہوا ہوں اور آپ ہی پر بھروسہ کرتا ہوں اور میں نے آپ ہی کی کو راضی کرنے کا ارادہ کیا ہے، آپ میرے گناہ معاف فرمائیں.. اور میرا حج مبرور بنائیں اور مجھ پر رحم فرمائیں اور عرفات میں میری حاجت پوری فرمائیں، بے شک آپ ہر چیز پر قادر ہیں۔“

ہمارے کوسٹر میں مکمل سکوت تھا، دم رو کے ہر مسافر عرفات کی سر جھکائے یہ دعائیں رہا تھا بلکہ دوہراتا چلا جاتا تھا.. ’میر اس دعا کو بالکل سپاٹ انداز میں جیسے ایک سرکاری بیان سناتے ہیں رُک رُک کر پڑھتا چلا جا رہا تھا، بغیر کسی زریو ہم کے بغیر کسی بناوٹ کے.. ایک ہی لئے میں.. شاید یہی وجہ تھی کہ یہ ایک براہ راست درخواست سنائی دے رہی تھی.. ایک التجا تھی.. کہ مجھے جو کچھ درکار ہے، اس کی فہرست سنارہا ہوں اور جب وہ..“ اور عرفات میں میری حاجت پوری فرمائیں“ پر پہنچا تو بیگم یوسف شاہ نے ایک لمبی سسکی بھری اور ان کی آنکھوں سے آنسو رواں ہو گئے..

”اے اللہ.. میرا اس حج کا چلنا اپنی رضامندی حاصل کرنے کے قریب ترک دیجیے اور اپنی ناراضگی دور کرنے کا بلاذریعہ بنا دیجیے.. اے اللہ میں آپ ہی کی طرف چلا اور آپ ہی پر میں نے اعتماد کیا اور آپ کی رضامندی کا میں نے ارادہ کیا.. پس آپ مجھے ان لوگوں میں سے کر دیجیے جن کے ذریعے آپ نخر فرمائیں گے، ان لوگوں کے سامنے جو مجھ سے بہتر اور افضل ہیں..“

کوسٹر کے باہر اڑتی ریت کے غبار میں کئی خاندان اس خدشے کی بنا پر کہ کہیں وہ بچھڑ نہ جائیں ایک دوسرے کے ہاتھ تھامے چلے جا رہے تھے..

میری سمجھ میں نہ آ رہا تھا کہ اس سادہ براہ راست دعا میں اتنی تاثیر کہاں سے آگئی کہ ہر مسافر

لب بستہ.. خاموشی سے آنسو پونچھتا چلا جاتا تھا.. اور جب نمیر نے کہا کہ.. مجھے ان لوگوں میں سے کر دیجیے جن کے ذریعے آپ فخر فرمائیں گے، ان کے سامنے جو مجھ سے بہتر اور افضل ہیں.. تو میں نے جانا کہ یہ تو صرف میرے لیے کہا گیا ہے اور میری آنکھوں میں بھی نمی جھلکانے لگی کہ میں تو جانتا تھا کہ کل دنیا مجھ سے بہتر اور افضل ہے اور اس کے باوجود اس نے مجھے اپنے لوگوں میں سے کر دیا.. کیسے کیسے مقامات پر اور کیسے بہتر اور افضل لوگوں میں افضل کر دیا..

نمی کی چادر کے پار کوثر سے باہر ریت کی چادر تھی جس میں کیسے کیسے مجھ ایسے افضل ہو رہے تھے..
 ”اے اللہ میں آپ سے معافی اور عافیت دوائی کا دنیا اور آخرت میں سوال کرتا ہوں اور درود نازل ہو اللہ کا اس کی سب سے بہتر مخلوق حضرت محمدؐ اور ان کی آل و اصحاب پر...“

نمیر چپ ہوا تو تادیر کوئی بولا نہیں..

کوثر کے انجن کی آواز بھی نہیں آ رہی تھی جیسے ہم خلاء میں بے آواز چلے جا رہے ہوں اور تب ہم نے پہلی بار ریت کے ٹیلوں پر سے اترتے لاکھوں افراد، قافلوں، خاندانوں اور تنہا مسافروں میں سے گولوں کی مانند اٹھتی ”لبیک اللہم لبیک“ کی گونج سنی جو مسلسل تھی اور بے پناہ تھی.. تیز ہوا اور ریت کے جھکڑوں کے باوجود یہ گونج اس قدر تھی کہ عرفات سے اٹھ کر افلاک کو جاتی تھی اور دستک دیتی تھی کہ اگر تو ابھی تک وہیں براجمان ہے تو نیچے آ، ہم تو حاضر ہو گئے ہیں..

پہلے ہم باتیں کر رہے تھے.. کوثر میں بند باہر کے منظر کو دیکھ رہے تھے.. درمیں احساس نہ ہوا کہ یہ جو ہزاروں لاکھوں لوگ.. صحراؤں میں سے برآمد ہوتے پکارتے.. بسوں کی چھتوں پر اور شاہراہوں کے کناروں پر پیدل چلتے بار بار منہ کھولتے ہیں تو کیا کہتے ہیں.. بے شک یہ صدائیں کبھی کبھار سنائی دے جاتی تھیں لیکن ہمیں واقعی اندازہ ہی نہ ہوا کہ یہ اتنی مسلسل ہیں، اتنی بلند آہنگ ہیں کہ ان کی گونج عرشوں کے دروازے پر.. ”لبیک اللہم لبیک“ کی صدائیں ایئر کنڈیشنڈ کوثر کی بند کھڑکیوں پر بنا دستک دیئے، جیسے کھلے دروازوں میں سے مٹی کے مینوں میں الماس کی زرد مہک بے دھڑک آتی ہے.. دھڑک اور ٹیکر کے پھولوں کی نشہ آور خوشبو گاؤں کے کچے صحنوں میں چلی آتی ہے.. ایسے یہ صدائیں بے جھجک اندر آنے لگیں اور ایک سنہری ڈھند کی مانند کوثر میں پھیلتی اس میں جو مسافر سوار تھے جو دروں کے شہروں سے آئے تھے، ان کے احراموں اور چہروں پر سنہری ڈنڈوں کی مانند تہہ در تہہ جمتی لگیں..... اور ہم سب جو عرفات میں اپنی حاجت پوری کرنے آئے تھے.. نمیر کی دعا کے بعد ابھی تک چپ بیٹھے تھے اور کبھی کبھار ہی لبیک پکارتے تھے، اب ہم سب کی آوازیں بھی اس گونج میں شامل ہو گئیں.. گویا ہم کوثر میں بند نہ تھے.. ہمارے احرام ہمارے بدن کے ساتھ لپٹے ہوئے نہ تھے.. وہ تیز ہوا میں پھڑپھڑاتے تھے اور ہماری آنکھوں میں بھی ریت کے ذرے کر دھیں لیتے تھے اور گرمی

ہمارے بدنوں کو نچوڑتی تھی اور گرم ریت ہمارے تلوؤں کو جلاتی تھی۔ جیسے ہم بھی ان قافلوں میں شامل ہو گئے تھے۔ اُن کے ہمراہ پکارتے پیدل چلتے تھے۔ اگرچہ لبیک لبیک کی یہ اجتماعی صدائیں بے حد پُر اثر اور بدن کے ماسوں اور نوں نوں میں سرایت کر کے اندرون تک اتر کر دل کے آس پاس پکارتی تھیں۔ جاوی ہوتی جاتی تھیں لیکن ان مسلسل لاکھوں صداؤں میں ایک دہشت کا عنصر بھی تھا۔ ایک خوف، ایک ڈر بھی تھا۔ لاکھوں آوازوں کی گونج کانوں میں اترتی تھی تو بدن کا پنے لگتا تھا کہ یہ کیا ہو رہا ہے۔ یہ کیا ہے جو میں نہیں جانتا تھا جس کی مجھے خبر نہ تھی۔ اور یہ جو کچھ بھی ہے اسے جان لینے کے بعد میرے ساتھ کیا ہوگا۔ جیسے پہلا بوسہ۔ جیسے اولین عشق۔ جیسے فیضی میڈو کی برفوں میں سے نمودار ہونے والا سناہیری کا پہلا سفید پھول۔ جیسے پہلے بچے کی کہنی مٹھی کھولتے ہوئے اس کی ہتھیلی کی ابھی ابھی نمودار ہوتی قسمت کی لکیریں۔ جیسے اکلوتی بیٹی کی رخصتی اور اس کی جدائی میں نیند میں بھی ہچکچتی آنکھیں۔ بدن کا پنے لگتا تھا کہ یہ کیا ہو رہا ہے۔ یہ کیا ہے جو میں نہیں جانتا تھا جس کی مجھے خبر نہ تھی۔

عرفات کی تاحہ نظر صحرائی سبچ پر لاکھوں اداکاروں کا ہنگھٹا تھا۔

لیکن یہ کیسے ادا کار آگئے۔ جو ایک ہی لباس میں آگئے ہیں۔ اور ایک ہی ڈائلاگ کو دوہراتے چلے جا رہے ہیں۔ لبیک اللہم لبیک پر ہی انک گئے ہیں۔ کیسے کند ذہن اداکار ہیں کہ انہیں یاد ہی نہیں کہ ان کے کردار الگ الگ ہیں۔ مکالمے جدا جدا ہیں۔ رنگ مختلف ہیں، زبانیں ایک دوسرے کے ساتھ کچھ میل نہیں کھاتیں۔ اپنے کرداروں سے نکل گئے ہیں اور ایک ہی کردار ہو گئے ہیں۔ اپنی زبانیں بھول گئے ہیں اور ایک ہی زبان میں ایک ہی ڈائلاگ کو مسلسل دوہراتے چلے جا رہے ہیں۔ اور ہدایت کار بھی منظر کو کٹ نہیں کرتا۔ انہیں روکنا نہیں کہ ڈرامے کا ستیا ناس ہو رہا ہے۔ تمہاری سوئی ایک ہی ڈائلاگ پر کیوں انک گئی ہے۔ کچھ اور بھی بولو۔ کچھ اور کہو۔ جو تمہارے کردار سے مطابقت رکھتا ہو۔ تم تو ڈرامے کو فلاپ کروا کے رہو گے۔

لیکن ہدایت کار ”کٹ“ نہیں کہتا۔

کہیں ایسا تو نہیں کہ یہ سب اداکار۔۔ ہدایت کار سے بھی ماورا ہو چکے ہیں۔

دو اگر ”کٹ“ کہہ بھی دے تو وہ رُکے والے نہیں۔

ادا کار۔۔ ہدایت کار میں ایسے مدغم ہو چکے ہیں کہ کچھ پتہ نہیں چلتا کہ کون ہے جو اداکاری کر رہا ہے

اور کون ہے جو ہدایت کاری کر رہا ہے۔

اگر وہ دونوں ایک ہیں۔۔۔ ”انا الحق“۔۔۔ ہیں تو وہ خود کیسے اپنے آپ کو روک سکتے ہیں۔ کیسے اس سین کو

”کٹ“ کر سکتے ہیں۔

ایک اور عجب بات تھی۔

لاکھوں لوگ ایک ہی پکار پر۔ ایک ہی مکالمے پر انکے ہوئے ہیں پھر بھی ان کی ادائیگی میں یکسانیت

نہیں ہے.. لہجے میں یک رنگی نہیں ہے.. ایک ہی ڈھنگ نہیں ہے.. لہجہ کی ہر صد انگ انگ ہے.. یہ ایک صد گویا ان کی.. ادا کاروں کی کل حیات کی لغت میں جتنے بھی لفظ درج ہیں، ان سب کی نمائندگی کر رہی ہے ان سب کے لہجوں میں بلند ہو رہی ہے..

کوسٹر کے باہر ریت کے ٹیلوں کے عقب سے اور نشیبوں میں سے اٹھتے ہوئے جن کے احرام تہ: صحرائی ہواؤں میں پھڑ پھڑاتے تھے وہ سب کے سب وارث شاہ کے شعروں کی تفسیر تھے.. آساں ذات صفات تھے بھیس کبیا.... نہ ان کی کوئی ذات تھی، نہ کوئی صفت تھی اور نہ ہی کوئی بھیس تھا.. اور نہ کوئی دیس تھا اور نہ جس بے تابی.. اشتیاق اور بے مبری سے ٹیلوں پر سے اترتے.. صحرا کی ریت میں سے پاؤں نکالتے چپے جاتے تھے.. تو انہیں دیکھ کر مجھے یہ محسوس ہوا کہ یہ صرف حج کرنے کے لیے تو نہیں آئے..

یہ محض اللہ کے زوہد ہوئے نہیں آئے..

انہیں کوئی اور نوبہ بھی مل چکی تھی..

کہہ ہاں کوئی اور بھی ہے.. اللہ کے سوا..

جیسے اہل یروشلم اس پہاڑی کی جانب اشتیاق اور بے مبری سے چلتے تھے جہاں ابن مریم نے وظا کرنا تھا..

جیسے آل اسرائیل کو وہ سینا کو تکتے تھے کہ موسیٰ وہاں گئے ہیں تو واپس آنے کا نام ہی نہیں لیتے.. جانے کس سے ملاقات ہو گئی ہے..

اور جیسے ایک بلندی پر حضرت ابراہیم چاند ستاروں اور سورج کے طلوع و غروب کو پرکھتے ہیں اور ان کے خواری منتظر رہتے ہیں..

یا پھر یہ سب کے سب بیمار ہیں.. لاچار ہیں.. پانچ ہیں اور گھسنتے ہوئے ابن مریم سے دوا لینے جاتے ہیں..

تو وہ یونہی بے چین اور بے مبر نہیں ہو رہے تھے.. ریت کے غبار میں کھوئے جلوہ دینے والے قافلے..

کوئی نہ کوئی تو سب تھا..

سب یہی تھا کہ انہیں نوید مل چکی تھی..

کہ وہاں اللہ کے سوا کوئی اور بھی ہو گا..

قصویٰ کا سوار آئے گا اور جبل رحمت کی چوٹی پر کھڑا ہو کر ان سے مخاطب ہو گا..

”اے لوگو! میری بات سنو..“

اور یہ سب اس لیے بے مبرے اور بے چین تھے کہ اس کی بات سننے کو جا رہے تھے..

”اگلے سال اور اس کے بعد پھر کبھی..“

شاید میری تمہاری ملاقات نہ ہو سکے۔“

تو ان لوگوں میں جو بے صبری تھی، اس لیے تھی کہ وہ آخری ملاقات کو جاتے تھے۔
محض اللہ سے ملاقات کی خاطر تو اتنی بے صبری نہیں ہو سکتی تھی۔
یہ تو کوئی اور معاملہ تھا۔

اور جب یہ بھولی ہوئی خبر دل میں اتری کہ بابا بھی اسی راستے پر قصویٰ اونٹنی پر سوار۔ ساتھیوں کو ہدایت کرتے کہ تم شوق میں اور بیجان میں اپنے جانوروں کو تیز کر لے کے لیے انہیں نہ ستاؤ۔ اسی راستے پر عزتات گئے تھے اور آخری بار گئے تھے تو دل کا معاملہ واقعی کوئی اور ہو گیا۔
اگر قصویٰ کے ٹم اسی راستے پر پڑتے تھے جسے کوستر کے مارزہ دندتے تھے تو کہیں گستاخی سرزد ہو رہی تھی۔

میں اپنے بیٹوں کی جانب ایک بجرمانہ سی نظر کرتا تھا کہ وہ مجھ سے غافل ہو چکے تھے۔ میں ایک آذر تھا۔ ٹیلی ویژن پر اور تحریروں میں بُت تراشتا تھا۔ انہیں پوجتا تھا اور وہ میرے گھر میں پیدا ہوئے اور روڈ ابراہیم کے مسافر ہو گئے۔
لیک۔۔۔ اللہم لیک۔۔۔
ہم اپنی منزل تک پہنچنے والے تھے۔

تب دائیں ہاتھ پر خلیقوں۔۔۔ بجزموں اور قاتلوں کے لاکھوں سفید پھڑپھڑاتے پیرا ہنوں سے پرے۔ میدان عرفات میں ابھرتی نمایاں ہوتی ایک سفید پوش پہاڑی دکھائی دینے لگی۔
اس کی سفیدی۔ اس صحرا میں برف تو نہیں ہو سکتی تھی۔

اتنی سفیدی۔ تو برف گرنے کے بعد۔ فوراً بعد۔۔۔ ہی آنکھوں کو چند حیاتی ہے کہ تب ہر ٹل بوٹا۔ ہر پتھر۔
ہر طولان اور ہر نشیب۔ ہر اونچ نیچ برف سے ڈھک جاتے ہیں تب ایسی سفیدی نظر میں سفید ہوتی ہے۔
اور یہ جو بظاہر برف گری ہوئی تھی، میدان عرفات میں ابھرتی نمایاں ہوتی پہاڑی پر۔ اگر برف ہوتی تو مساکت ہوتی۔ اور یہ آہستگی سے حرکت کرتی نظر آتی تھی۔ جیسے چائی میں دودھ رڑھکنے کے بعد اس میں ہلکے مارنے سے اس کی سطح پر آئی ہوئی کھن کی سفیدی ذرا تھر تھرائے۔ دودھ نظر نہ آئے۔

”کمانڈر۔“ میں نے سلجوق کو پکارا اور یہ خطاب یوسف شاہ نے کوستر کا انچارج مقرر ہونے پر سلجوق کو تویض کیا تھا ”یہ کنسی پہاڑی ہے؟“

”یہ جبل رحمت ہے بابا جی۔“

”لیکن اس صحرا میں اس مختصر سی پہاڑی پر برف تو نہیں گرتی ناں۔“ میں نے جان بوجھ کر میلا بن کر

جوتی کو چھیڑا ”تو پھر یہ اتنی سفید کیوں ہے؟“

”ابا میں نے آپ سے کہا تھا کہ دور کی نظر کی عینک ساتھ لے کر آئیں“ جوتی چھیڑ چھاڑ کے موڑ میں نہیں تھا، سیریس ہو گیا۔ خفا ہو گیا۔ اور وہ کبھی کبھار مجھ سے خفا ہو جایا کرتا تھا۔ اور مجھے اس کی خفگی راحت دیتی تھی کہ میرا بیٹا مجھے ڈانٹ رہا ہے۔ ”یہ خلق خدا ہے ابا۔ جبل رحمت پر ہے اور اس کے سفید احرام اسے ڈھانپے ہوئے ہیں۔ برف نہیں ہے۔“

صحیح کہ یہ برف نہیں تھی۔ جبل رحمت ڈھکا ہوا تھا۔ جہاں سے آخری بار خطاب ہوا تھا۔ ہر شے اس جہان کی اور اُس جہان کی مکمل ہو گئی تھی۔ جبل رحمت کے نظر میں آتے ہی لبیک اللہم لبیک کی صدائیں مزید پُر فریاد ہو گئیں جیسے اب اللہ نہیں جبل مخاطب تھا۔ اس جبل نے لوگوں کی توجہ ہٹا دی تھی۔ پہلے جو سفیدی ذروں میں دکھائی دیتی تھی اب وہ سرسراتے احرام دکھائی دینے لگے۔ ہجوم گھٹنا ہوتا جا رہا تھا۔ بالآخر سب کچھ ختم کیا۔

کوسٹر۔ بیس۔ کاریں۔ زلیٹر۔ ٹرک۔ دیکھیں اور چند موٹر سائیکل بھی۔ سب ختم گئے البتہ جو خلقت پیدل چلتی تھی وہ ٹرینک کے ان تھمے ہوئے جزیروں میں سے بہتی رواں رہی۔ عرفات آ گیا تھا۔

”کئی حاجی بن بن آئے جی...“ ساڈھے سجناں دی ڈاچی با دای رنگ دی“

سورج کا شہر..

کہ یہاں معمول سے زیادہ روشنی ہوتی ہے.. تیز دھوپ اور پچیس لاکھ چہروں کی تمازت بھی تو اسے روشن کرتی ہے..

ہم سے بہت پہلے بھی لاکھوں لوگ آچکے تھے اور ہمارے بعد بھی لاکھوں لوگ آتے چلے جا رہے تھے..
عرفات میں وقوف تھا.. یہاں شب بسر کی نہیں تھی..

غروب سے چبوتر ہمیں یہ شہر چھوڑ دینا تھا اور سنی کے راستے میں پڑتے مزدلفہ میں رات گزارنی تھی.. خیموں میں نہیں.. کھلے آسمان تلے.. جہاں کہیں جگہ ملے فٹ پاتھوں پر.. پہاڑیوں پر.. شاہراہوں پر..
ہم نے نیچے جہاں بھی جگہ سے رات گزارنی تھی.. کیوں؟ اس کا جواب تب ملے گا جب ہم مزدلفہ پہنچیں گے کہ ابھی ہم عرفات میں اترے تھے.. اترے تھے تو بس ہم ویسے تھے جیسے کہ وطن سے چلے آئے اور جب یہاں سے روانہ ہونا تھا تو ہم نے حاجی ہو کر روانہ ہونا تھا..

ہمارے کونسلر کے مسافر اپنی آمد کا اعلان کرتے لیک لیک کی دوہائی دیتے نیچے اترے اور کچھ قے سے پر واقع ان قاتوں اور بڑے بڑے خیموں کا رخ کر لیا جہاں انہوں نے کچھ چھینے اپنے تھکے ہوئے گرمی کے چہروں پر چمڑک کر تازہ دم ہونا تھا اور پھر عبادت میں جُست جاتا تھا.. نفل ادا کرنے تھے اور دعائیں کرتے تھے.. لیکن ہم پانچ ان میں شامل نہ تھے..

ہمارا آرڈر آف دے ڈے ہمیں حکم دیتا تھا کہ چلو مسجد نمروہ کی جانب چلو.. اور یہ آرڈر بھی میونسپلٹی جاری کیا تھا کہ عرفات پہنچ کر براہ راست خیموں میں نہ چلے جانا.. فوراً مسجد نمروہ کی جانب چل پڑنا تاکہ تم وہ خطبہ سُن سکو.. ظہر اور عصر کی نمازیں مل کر پڑھ سکو کہ حج کی سند اسی مسجد سے ملانی جاتی ہے..

چنانچہ ہم پانچوں.. سلوک.. نمبر.. جہاناز.. اور بارائش شرارتی آنکھوں والا نظامانی جو سلوک کے

ہم پیشہ سفارت کار تھے، کوسرے ترے اور اس لاکھوں کے جوم کا حصہ ہو گئے جو مسجد نمروہ کی جانب رہے، ہم ٹھوکریں کھاتا... دھکیلا جاتا... دھکے کھاتا... اور نہ یہاں سے مسجد نمروہ نظر آتی تھی اور نہ ہی اس جانب جاتی شاہراہ... بس سڑکوں کی ایک فصل نظر آ رہی تھی جو ابھرتی ڈھلتی حرکت میں تھی اور پسینے میں شرابور تھی کہ دھوپ پتو لحاظ نہ کرتی تھی..

خالی بوتلوں، ڈبوں.. شاہرہ بیکوں اور طرح طرح کے سیلے ہوتے جوں بھرے کچھو پر پاؤں رکھتے جمال ہے جو سڑک کا ایک چپے بھی خالی نظر آتا ہو.. خالی ہوتا بھی تو کہاں نظر آتا کہ احرام شدہ خلق خدا زمین میں پیک سار ڈین پھیلوں کی مانند جڑی ہوئی حرکت کر رہی تھی، چلے تو کٹ ہی جائے گا سفر آہستہ آہستہ.. لیکن اتنا آہستہ بھی نہیں کہ شام کو پہنچیں.. پہنچیں تو نماز کے وقت پہنچیں.. کبھی اسی آرزو میں پر اشتیاق چلے جا رہے تھے خطبہ حج البتہ شروع ہو چکا تھا..

پہلے میں یہ سمجھا کہ شاہراہ کے گرد ایسا دو گھمبوں پر جو ہزاروں پتیکر آویزاں ہیں اور بعض زائرین کے کانوں کے ساتھ چسپاں جو باشت بھر کے ریڈیو ہیں، ان میں سے قرأت کی آواز آ رہی ہے جو ایک گفتگو کی مانند سنائی دے رہی ہے اور سڑکوں کی فصلیں رہنمائی گونجتی ہے.. پھر سبوتوں نے مطلع کیا کہ اب یہ خطبہ حج ہے.. سمجھو بھی آئے تو سننے کی کوشش کرو..

میں قدرے ہراساں ہو گیا.. "حج کا خطبہ شروع ہو گیا ہے.. یعنی نماز ہو چکی ہے.."
"نہیں اباً.. سبوتوں نے میری جہالت پر مایوسی سے سر ہلایا.. اور ظاہر ہے کھڑے ہو کر مجھ سے مخاطب ہو کر نہیں بلکہ چلتے چلتے مجھے دھکوں سے بچاتے اپنے حاضر ہوں، میں حاضر ہوں میں توقف کرتے ہوئے مسجد نمروہ کے کسی مینار کو سڑکوں کی فصل سے پرے تلاش کرتے ہوئے کہا.. "خطبہ پہلے ہوتا ہے.. نماز بعد میں ہوتی ہے.."

یہ ممکن نہیں لگ رہا تھا کہ ہم خطبے کے اختتام تک مسجد کے اندر تو کیا مسجد کے آس پاس بھی پہنچ سکیں.. چنانچہ میں صرف اتنی خواہش کر رہا تھا کہ ہم کم از کم اتنے قریب تو ہو جائیں کہ مسجد نمروہ میں دیئے جانے والے جاری خطبہ حج کو ریڈیو پر نہیں براہ راست اس کے کسی مینار پر نصب لاؤڈ سپیکر سے ہی سن سکیں..

مسجد نمروہ تک کا یہ آہستہ آہستہ ٹھوکرے اور دھکوں اور ریل میل اور حج کی خواہش کے من میں پیک شدہ سفر.. مصوبت اور اذیت اور تھکاوٹ سے ماری تھا.. اس میں ایک عجیب سرستی اور عجیب ایڈونچر کا کیف اور لذت تھی.. ہم عمر بھر ایسے سفر میں رو سکتے تھے..

اور کیف سے بڑھ کر گرمی تھی.. اور گرمی سے بڑھ کر خض تھا کہ لاکھوں بھیڑیوں جو سانس اپنے اندر کھینچتے تھے تو اس سے فلک اور زمین کے درمیان جتنی ہوا تھی، کم پڑتی جاتی تھی.. اور اس کے باوجود یہ ایک عجیب انوکھا لاؤڈ سفر تھا..

گئی اور جس کو کم کرنے کی خاطر شاہراہ کے دونوں جانب باریک پھوار والے خود کار فوارے بلکہ پھوارے آویزاں تھے جو زائرین کی پڑمردہ بلکتے ہوئے چہروں پر رم جھم رم، پڑے پھوار بھگوتے تھے اور تموزی سی نمی عطا کر کے بہت سی راحت عنایت کر کے اس آہستہ روشفر کو خوشگوار بنانے میں معاون ثابت ہوتے تھے۔ یہ پھوار اتنی باریک تھی۔ جیسے آپ پہاڑوں کی دُھند میں سے گزرتے ہیں تو زخاروں پر نمی کا ٹائپہ ہوتا ہے۔ اتنی باریک تھی اور اگلے ہی لمحے سورج کی تپش اسے چاٹ لیتی۔

سلجوق اور نمیر حسب خصلت میرے آگے اور پیچھے رُوی ستونوں کی مانند مجھے محفوظ کرتے چل رہے تھے۔

اس سفر میں یکسانیت نہ تھی کہ عقیدت کے مارے حج کا سرٹیفکیٹ حاصل کرنے کی خاطر دعائیں کرتے لیک لیک پکارتے چلے جاؤ بلکہ اس میں کچھ لطف بھرے لمحے بھی آتے تھے۔

دائیں بائیں جہازی سائز کے درجنوں ٹریڈر کھڑے تھے جن میں لُسی کے ڈبے، بوس کے کارٹن اور پانی کی بوتلوں کے ذخیرے تھے جو زائرین پر نچھاور کیے جا رہے تھے۔

اور زائرین۔ یعنی اکثر زائرین مسجد نمرہ کو فراموش کرتے۔ جبل رحمت کی جانب بھی نگاہ نہ کرتے، آسمان سے اترتے اس من وسلوئی کے لیے حکم پیل کر رہے تھے۔ انہیں ہوائیں اُچکتے تھے اور نچھاور کرنے پر تعینات عملہ کی توجہ حاصل کرنے کے لیے ہاتھ ہلاتے اپنی اپنی زبانوں میں نعرے لگاتے تھے۔ مفت ہاتھ آئے تو برا کیا ہے۔ جس کے ہاتھ میں جو آتھا مفت آتا تھا، اس لیے برا کیا تھا۔

درست کہ یہ بڑی فیاضیاں تھیں۔ بڑی کرم نوازاں تھیں لیکن حج کے دوران عزت نفس کو مجروح کر دینے والا اس سے بڑا کھیل میں نے کہیں اور نہ دیکھا تھا۔ بے شک وہ جو اس مال غنیمت کو اُچکتے تھے اور ہاتھ ہلا بلا کر فراڈ کرتے اس کے طالب ہوتے تھے، انہیں احساس نہ ہوتا تھا لیکن میں مجروح ہوتا تھا۔

دریادول سعودی حکمرانوں کی جانب سے۔ بخیر حضرات کے جذبہ ثواب کی طرف سے۔ زائرین کے لیے سراسر مفت عیاشیاں مہیا کی جا رہی تھیں۔ بے شک یہ سہولتیں درکار تھیں لیکن لوگوں کو گداگروں کی مانند ایک بوس کے ڈبے یا لُسن یعنی لُسی کے ایک کارٹن کے لیے ہاتھ پھیانے اور انہیں ہوا میں پالتو جانوروں کی طرح دبوچ لینے کی سعی میں مصروف رکھنا۔ اگر زیادتی نہیں تو مناسب بھی نہ تھا۔ انہیں زائرین کو عطا کرنے کے مناسب طریقے بھی تو ہو سکتے تھے۔ اور ہر ڈبے۔ خوراک یا بوس کے کارٹن پر چلی حروف میں درج تھا کہ یہ عطایہ تحفہ خادمین حرمین شریفین کی جانب سے ہے۔

میرے مشاہدے میں یہ بھی آگیا کہ ان ڈبوں اور کارٹنوں کی برسات سے کچھ زائرین نے ماتھے پر خرم وصول کیے۔ اور ان میں سے بیشتر کہ وہ معصوم تھے، پالتو جانوروں کی مانند اچھل اچھل کر۔ منہ کھولے نہایت فرامہرداری اور تشکر سے اپنی جانب پھینکے ہوئے ڈبے دبوچتے ہیں۔ نظامانی جیسا کہ میں عرض کر چکا

ہوں ایک سیاہ ریش، شریر لنگھتی آنکھوں اور بچھتے ہوئے بے رحم دانتوں والا سندھ کی صوفی روایت میں ذبہ ہوا ڈپلومیٹ ہے۔ اور وہ اس آسان سے اترتے من و سلویٰ کو دبوچ لینے میں بے حد ماہر تھا کہ یہ اس کا تیسرا ہی تھا۔ اور وہ اپنے لیے نہیں بلکہ اپنے ڈپلومیٹ کوٹیک کے ابائی کے لیے یہ ذبہ کیچ کرتا تھا۔ ایسے کہ سبب میں جانی رہو ذبہ بھی کیا کیچ کر جا ہوگا اور پھر دانتوں کی نمائش کرتا اپنی سیاہ ریش سہلا شرات بھری آنکھوں سے مجھ دیکھتا ایک ذبہ مجھے پیش کرتا تھا "انکل.. لیمن.. یعنی لسی نوش فرما.. نس..

اور میں اسے نہایت رغبت سے نوش کر جاتا کہ ایک تو یہ لسی سلجوق کا ایک دوست مجھے پیش کر رہا ہے اور اس کے علاوہ میں سعودی حکمرانوں کی دریا دلی کو کیسے ٹھکرا سکتا تھا۔ تو میں اس لسی کو عدم کی مانند لہرا کے تو نہیں البتہ گھبرا کے پی جاتا تھا..

یہ تو میں صراط مستقیم سے لحو بھر کے لیے لسی کے ایک کارٹن کے لیے بھٹک گیا تو اب ہم دوبارہ کا مزن ہوتے ہیں مسجد نمروہ کی جانب.. لاکھوں سار ذین پھلیوں میں پانچ اور پیک شدہ پھلیوں کی طرح.. جزے ہوئے پسینے میں بھٹکے ہوئے.. چھتے تو کیا تھے.. دھکے کھاتے رکھتے پھر سے رواں ہوتے ایک ایسی کار کی مانند جس کا ہڈی ختم ہونے کو ہو دیسے چکیاں بھرتے.. رکتے.. پھر سے سارٹ ہو جاتے.. چھتے تھے.. اس شاہراہ کے نجوم کے گھنے پن کی مثال یوں دی جا سکتی ہے کہ ان کے سروں کے اوپر فٹ بال کا ایک بیج آسانی سے منعقد کیا جا سکتا تھا.. اور مجال ہے کسی کھاڑی کے پاؤں تلے کوئی ایسا خلاء آ جائے جس میں وہ گر جائے اور نہ ہی لڑھکتے.. سروں پر لڑھکتے ہوئے فٹ بال کو کوئی ایسی جگہ میسر آئی ممکن تھی جس میں وہ گر کر اوچھل ہو جائے.. اتنے لوگ تھے اور اتنی گھٹاوت تھی..

ہم اس مقام پر پہنچ گئے جہاں شاہراہ سے نکھڑ کر ایک جھوم جبل رحمت کی جانب رواں تھا اور وہ اس کے دامن میں پہنچ کر رکتا کہاں تھا.. ٹھانص مارا ہوا اس کی ڈھلوان پر بلند ہوتا جاتا تھا.. اور اس جبل کو اپنے احراموں میں برقعہ پوش سفیدی میں بدلتا تھا..

یہاں اس مقام پر میں جھجکا..

کعب میرے پیچھے ہے تو کلیسا میرے آگے..

کدھر کرو جانا ہے..

کون زیادہ عزیز ہے..

میں چاہتا بھی تو انحراف نہیں کر سکتا تھا.. میں لاکھوں کے دباؤ کی زد میں تھا مسجد نمروہ کی جانب بڑھتے جھوم میں بے اختیار تھا.. اس لیے اپنے آپ کو تسلیم دے لی کہ مسجد نمروہ کی جانب ہی سفر کرتے ہیں اور وہاں نماز ادا کر کے واپسی پر جبل رحمت کی کوہ نور دی کا قصد کریں گے.. پہلے یہ خطبہ سن لیں جو آج کا کام ہے اور پھر آخری خطبہ سن لیں گے جو چودہ سو برس پہلے کا ہے..

بہت سے زائرین کانوں سے ریڈیو چکائے جیسے کرکٹ میچ کی کومنتری سن رہے ہوں۔ ہمارے آس پاس خطبہ حج سن رہے تھے۔ پتہ نہیں آج کس نے زید پر آؤٹ ہو جانا تھا اور کس نصیب والے نے بنجری سکور کرنی تھی۔

سروں کی فصل کے اوپر ایک مینار نمودار ہوا۔ ڈبکیاں کھاتا۔ کبھی دکھائی دے جاتا اور کبھی بجوہ میں اوجھل ہو جاتا۔ اور پھر حج کا خطبہ مجھے براہ راست سنائی دینے لگا۔

اور پھر یوں انک انک کر رکتے رکتے۔ دھکے کھاتے۔ ڈولتے سنہلتے چلتے میں نے محسوس کیا کہ زید رکاوٹ آنے لگی ہے۔ اس ٹھوکر میں کھاتے بہاؤ کے سامنے بھی پتھر کا دھڑ آنے لگی ہے۔ چلتے جانے میں اعتبار آ رہا ہے۔ لوگ رکتے جا رہے ہیں۔ اور یکدم سب رک گئے اور صغیں بیٹانے لگے۔ قطار میں کھڑے ہونے لگے ہیں۔

ہم پانچوں کہیں بھی نہ تھے۔

نہ قہن میں نہ تیرہ میں۔

کسی بھی صف میں کوئی جگہ نہ تھی۔

اور ہم ابھی تک مسجد منورہ کے آس پاس پہنچنے کی آس میں تھے اور یہ صغیں چیرتے پھلا جتے۔ جب کہ بنجر لوگ رک چکے تھے، ہم ان کے کندھوں پر ہاتھ رکھتے نہایت بدتمیزی سے اپنا راستہ بناتے آگے چلے جا رہے تھے کہ شاید مسجد منورہ تک پہنچ جائیں نہیں پہنچے۔

اور اس کے ساتھ ہی اللہ اکبر، اللہ اکبر کی صدائیں گونج اٹھیں۔

اب ہماری اندر بھی ایمر جنسی ڈینکھر ہو گئی کہ کھڑے ہو جاؤ، کھڑے ہو جاؤ۔ کہیں تو کھڑے ہو جاؤ، یہ نواز مس ہو گئی تو سمجھو حج مس ہو گیا، کہیں کوئی جگہ ہوتی تو کھڑے ہوتے۔ بجوہ تھمتا تھمتا بالکل تھم گیا۔ سیسہ پانی دیوار ہو گیا اور کسی صف میں اتنی بھی گنجائش نہ تھی کہ ہم کسسا کر اس میں فٹ ہو جاتے۔ کہیں تھوڑی سی جگہ خیراتی تو آگے کوئی ٹریلر ہوتا جس کے ساتھ ساتھ ماکہ ٹکرا کر اگر عیدہ جائز ہوتا تو ہم تامل نہ کرتے۔ کہیں رکتے تو اپنے کومفلوں کے درمیان کھڑا پاتے اور پیچھے کھڑے حضرات نہ صرف کمر میں کچو کے دیتے بلکہ اپنی اپنی زبان میں مناسب سرزنش کرتے کہ بے وقوف کہاں آن کھڑے ہوئے ہو، ہم عیدہ تمہارے کندھوں پر کریں گے، چنے پھرتے نظر آؤ۔

ہم چنے پھرتے کیسے نظر آتے، بجوہ زک چکا تھا۔ سفید دریا ٹھمد ہو چکا تھا اور اس میں چلنے پھرنے کی گنجائش کہاں تھی۔

اسی ٹھمد زمیں یکدم جب لاکھوں لوگوں کے ہاتھ کانوں تک گئے تو ہم جہاں تھے وہیں ساکت ہو

گئے، یہ نہیں کہاں تھے.. اور نیت باندھ لی.. بعد سے جانے کہاں کہاں ہوتے رہے، کبھی کسی چیلوں کے ذریعہ پر.. اور کبھی کسی حاجی بابا کی کسر پر.. اور کبھی ذرا سکتے کہ چیلوں پر ماتھانہ نیکیں تو جس کے خالی ذہنوں پر چڑھ جاتیں.. اور جنیں کے دباؤ سے ایک بار انہوں کے ایک ذہن میں سے جس کی پککاری چہرے کو مضمہ کرتی تھیں اس کے باوجود ہم مسکرائے بھی جا رہے تھے اور موجودہ حالت سے لطف اندوز ہوتے پڑھتے بھی جا رہے تھے.. کمال کی طمانیت بھی تھی کہ ابھی سلام پھیریں گے تو حاجی ہو جائیں گے اور کیسا لطف تھا کہ کبھی فنی بھی آتی تھی اور آنکھوں میں نمی بھی آتی تھی.. :

عرفات کے میدان میں پچیس لاکھ افراد کے صرف سانس سنائی دیتے تھے یا کھڑے ہونے اور سجدے میں جانے کے موقع پر ایک سرسراہٹ جیسے ہوا چلی اور پھر تھم گئی..

سلام پھیرتے ہی میں نے مسکرا کر سلبوق سے پوچھا.. کیوں بھی ہم حاجی ہو گئے؟ تو اس نے ہبہ

”آہ بابا.. گلے ملو“

یوں ہم حاجی ہو گئے..

اب حاجی ہو جانے پر.. اس فرض کی تکمیل پر جس کے لیے گھر سے نکلے تھے ہونا تو یہ چاہیے تھا کہ نس نس سے روحانی بالیدگی کے کوئی جھرنے ترل رل کرتے پورے وجود کو بھگوتے پھونٹے گلتے.. حیرت کی کن ان جھوٹی وادی میں اترنے کا احساس ہوتا.. کوئی آہٹا سرشاری کا روح کے تالاب پر جمی کائی پر گر کر.. اسے دھکیل کر شفاف پانیوں کو ظاہر کر دیتا اور مجھے نواں غور کر دیتا.. کم از کم کوئی ایک تو ایسا چشمہ پھونٹا جس کے گرد میں ریت کی پٹی بنا کر اسے ”زہ زہ“ کہتا لیکن ایسا کچھ بھی نہ ہوا.. میں جوں کا توں رہا.. اپنے آپ کو ”حاجی صاحب“ کہہ کر جوش دلانے کی سعی کی پر سن کی کالک دھلی ہی نہ تھی تو تبدیلی کا احساس کیسے ہوتا.. میں نے میمونہ سے.. یہی سوال کیا تھا کہ عرفات پہنچ کر آپ ظہر اور عصر کی نمازیں ملا کر پڑھتے ہو تو اس کے بعد فوراً طور پر خود بخود حاجی ہو جاتے ہو.. کوئی تحریری استمان نہیں ہوتا.. زبانی انفرادی نہیں ہوتا.. فہر نہیں گلتے.. پاس ٹائل کی فہرست تیار نہیں ہوتی.. سلام پھیرتے ہو تو حاجی ہو جاتے ہو.. تو اس نے کہا تھا.. ہاں حاجی ہو جاتے ہو..

ہم حاجی ہو تو گئے تھے لیکن اتنی آسانی سے کہ لطف نہ آیا.. اور سچی بات ہے یقین بھی نہ آیا..

البتہ جینوں کے چہروں پر جو سرت پھونتی تھی وہ کبھی نہ دیکھی تھی.. سلبوق نے جب زندگی میں پہلی بار آئس کریم کھائی تھی تو تب بھی اس کے چہرے پر ایسی ہی معصوم خوشی تھی.. اور نمبر جو برقی شے کو پانے پر کوئی تحفہ وصول کرنے پر.. بے شک اس کا کمرہ اسی قسم کے بے شمار تحفوں سے بھرا پڑا تھا.. ایک بچے کی طرح کلکلاتا اور کلکلا ریاں مارتا تھا.. وہ اس نئے تحفے کے حصول پر بے پناہ سرت میں بیٹھا ہوا ایک شتر مرغ کی مانند جوم پر نظریں دوڑاتا کہتا تھا ”ابا.. سارے حاجی ہو گئے..“

اور ہاں میں یہ بتانا تو بھول ہی گیا کہ ہم سجدہ نمرہ کی چار دیواری کی قربت میں پہنچ گئے تھے اور اس

کے مینار دیکھ سکتے تھے اور خطبہ حج کو براہ راست سن سکتے تھے۔

اب واپسی تھی

اسی شاہراہ عرفات پر اپنے ماضی خیموں کی جانب واپسی تھی جیسے کوہ پٹائی میں چڑھائی کی نسبت جس کپ میں گئے ہوئے اپنے خیموں تک اترائی زیادہ خطرناک اور مصوبیت سے بھری ہوتی ہے ایسے ہی یہ واپسی بھی مشکلوں سے آئی تھی۔ کہ ہر کوئی جلد از جلد اپنے ماضی خیموں کو لوٹ کر اللہ سے باتیں کرنا چاہتا تھا۔

ایک اور مشکل برسات کی تھی کناروں پر ایسا وہ پانی کی پھوار چمڑے کے نوار سے پھوار برساتے تھے داس کے ہمراہ سعودی حکومت اور کئی خیر کے طالب حاجیوں کی جانب سے نجوس لہسی اور شروبات کے ڈبے اور وہ پیر کے کھانے کے ڈبے بھی سروں پر برستے تھے۔

کوئی ایک نامعلوم شخص نہ پہ معلوم نہ قومیت کا کچھ علم۔ وہ کسی تجارتی ادارے کے نمبر کے قریب پہنچتا ہے جہاں نجوس اور خوراک وغیرہ فروخت ہو رہے ہیں اور پوچھتا ہے کہ پورے نمبر میں جو شروبات ہیں۔ خوراک کے جتنے ڈبے ہیں تو ان کی کل قیمت کیا ہے۔ وہ یہ قیمت ادا کرتا ہے اور کہتا ہے کہ میری جانب سے یہ سب کچھ حاجیوں پر نچاؤ کر دو اور چلا جاتا ہے۔

ہر جانب نجوس لہسی امریکی شروبات پھل فروٹ سینڈ وچوں روٹ مرغوں اور چاولوں کا من اسونی اثر رہا تھا لیکن اسے لوٹنے کے لیے جوہت و رکاز تھی۔ عزت نفس کو جو ایک لمحے کے لیے ترک کرنا پڑتا تھا وہ ہم میں مغفوت تھی۔

لیکن کچھ اور بھی میزبان تھے

ایسے میزبان جن کے بارے میں مجھے یقین ہوا کہ روزِ حشر اللہ تعالیٰ ان کا میزبان ہوگا۔ یہ ایسے میزبان تھے جن کی حیثیت نہ تھی ان کے پاس ثروت نہ تھی اوقات نہ تھی۔ عمر بھر روزانہ ایک ایک سکہ بچاتے اب کہیں حج پر آنے کے قابل ہوئے تھے

ان میزبانوں کے چہروں پر منت ساجت تھی عاجزی تھی درخواست تھی۔ صورتیں مسکین تھیں اور دلتاج نہیں کرتے تھے، اپنے قریب سے گزرنے والے حاجیوں سے کہ ہمارے مہمان بن جاؤ۔ ہمیں یہ شرف میزبانی کا بخش دو کہ ہم دور کے شہروں سے آئے ہیں ہمارے داسن میں جو کچھ ہے اسے قبول کر لو۔ ہم فریاد کرتے ہیں کہ کچھ تو قبول کر لو

اور اگر کوئی قبول کرنے کے لیے زک جاتا تھا ان کے دل رک جاتے تھے کہ ہماری یہ خوش بختی کہ میدانِ عرفات کا یہ ماضی باشندہ ہمارے لیے زک گیا ہے کچھ نہ کچھ تو قبول کر لے گا

ان میں سے ایک سونا ترک میزبان تھا سنبری موٹھوں اور دکتے رخساروں والا جو ایک دیدہ زیب

نقش و نگار سے مزین طشتری میں جوس اور دیگر مشروبات سجائے ایک مسکین و نیر کی مانند ہر گزرنے والے کے آگے و طشتری کرتا اور منت کرتا۔ اگرچہ اس یار کی زبان ترکی تھی۔ اور سن ترکی نے دامن اور اس کے باوجود اس کی لجاجت اور محبت کی ترکی تمام نہ ہوتی تھی۔ حرف حرف دل میں اترتی تھی، اثر کرتی تھی، سمجھ میں آتی تھی۔ برادر مجھ پر کرم کرو۔ میرے مہمان بن جاؤ۔ جوس کا ایک ڈبہ ہی اٹھا لو۔ پیاس بجھا لو۔ کسی کا یہ کارشن میں نے تمہارے لیے ہی تو سجا رکھا ہے۔

میں نے اس میزبان اور یار مہربان کی طشتری میں سے ایک مشروب اٹھایا تو اس نے جھک کر میرا شکریہ ادا کیا۔ دقت کی گنجائش نہ تھی ورنہ وہ میرے گالوں کے بوسے لیتا۔ ایک افریقی میزبان مشروبات پیش نہیں کر رہا تھا بلکہ زبردستی ہاتھوں میں تھماتا جاتا تھا اور اپنے سفید دانتوں کی نمائش کرتا چلا جاتا تھا۔

ایک اور سردار اکھڑا۔ میزبان۔ اگرچہ اس ترک کی مانند میزبانی کی استطاعت نہ رکھتا تھا۔ قدرے غریب تھا۔ مہمانوں کو ٹھنڈی ہوئی طشتریاں پیش کرنے سے قاصر تھا لیکن اس کے جذبہ میزبانی میں اتنی شدت تھی کہ وہ اپنی دونوں پٹیلیوں پر کیلے رکھے ہر ایک سے التجا کر رہا تھا۔ کہ بھائی یہ قبول کر لو۔ ایک کیلا کھا لو۔ اگرچہ کیلا میرا سب سے ناپسندیدہ پھل ہے۔۔۔ ہمیشہ مجبوری کی حالت میں نگلا ہے، کبھی خواہش سے نہیں کھایا لیکن اس کی التجا میں اتنی دردمندی تھی کہ وہ ہر بھی پیش کر رہا ہوتا تو میں قبول کر لیتا۔ میں نے اس کی پٹیلی سے ایک کیلا اٹھایا تو اس نے مجھے پچان لیا کہ وہ ایک پاکستانی تھا۔ میں آگے بڑھنے کو تھا کہ اس نے مجھے روک لیا۔ "آپ تو تارڑ صاحب ہیں۔ آپ دو کیلے کھائیں۔"

اور میں نے وہ دو کیلے کسی رغبت سے کھائے، یہ میرا دل جانتا ہے۔ آپ نہیں جان سکتے۔ اگر کبھی دوبارہ حج کی توفیق ہوئی۔ اس کا ایکشن ری پلے ہوا۔ بااوا پھر سے آگیا تو میری تمنا ہے کہ میں ایک ایسا میزبان بنوں گا۔ یہ میزبان خوراک اور مشروبات برساتے ٹریڈوں۔ شاہوں کی جانب سے عنایت کردہ ڈبوں پر فوقیت رکھتے تھے۔ کہ شاہ تو ہر ڈبے پر اپنا نام لکھتے تھے اور یہ بے نام ہو کر میزبانی کرتے تھے، اگرچہ ان کی حیثیت کچھ نہ تھی۔

ہم ذرا تشریش میں مبتلا ہو گئے کہ جلد از جلد خیموں تک پہنچیں۔ وہاں اپنے ساتھیوں کو تلاش کریں کہ جانے ہزاروں میں سے کس ایک خیمے میں پوشیدہ ہیں۔ لیکن جبل رحمت نے راستہ روک لیا۔ وہ عین شاہراہ عرفات کے درمیان میں تو نہ تھا۔ بائیں ہاتھ پر کچھ قافلے پر ابھرتا تھا۔ اس کے باوجود اس نے راستہ روک لیا۔

برف پوش۔ سفید رداؤں میں لپٹا۔ دامن سے چوٹی تک سفید چوینیاں اس پر رہتی تھیں، ان سے

دعا میں ہاتھ پر نظر آیا۔

یہاں سے گزرتے ہوئے ارادہ تو یہی کیا تھا کہ مسجد نمرہ کی قربت میں نماز پڑھ کر.. حاجی ہو کر اس کے دامن تک جائیں گے۔ ایک اور سفید چوٹی سو جائیں گے لیکن بدن تھکاوٹ سے دو چار جھکے لگا۔ جہل رمت کے دامن تک پہنچنے اور واپس آنے کے لیے بہت دقت درکار تھا.. اور دقت نہ تھا ہمیں اپنے خیموں تک پہنچنا تھا.. دعائیں کرنی تھیں اور غروب سے پیشتر عرفات چھوڑ دینا تھا.. اگر تھکاوٹ نہ بھی ہوتی بدن تروتہ زوے شک ہوتا تو بھی واپسی تک غروب ہو سکتا تھا..

رمت کی اس پہاڑی کے چٹھروں سے میرے بابا کے لہادے چھوئے تھے.. اور میں ان چٹھروں کو بھی چھوئیں سکتا تھا..

”آپ نے وادی نمرہ میں اپنے قیام کے لیے اونٹ کے بالوں کا بنا ہوا خیر نصب کرنے کا حکم دیا اور منی سے چل کر عرفات میں قیام کیا.. اور اس خیمے میں اترے.. جب دوپہر ڈھل گئی.. دھوپ کم ہو چکی تو آپ نے اپنی اونٹنی قصویٰ لانے کا حکم دیا اور قصویٰ پر سوار ہو کر میدان عرفات میں تشریف لے گئے..“

اور آج بھی دوپہر ڈھل چکی تھی..

دھوپ کم ہو چکی تھی..

یہی دقت تھا جب بابا قصویٰ پر سوار ہوئے تھے..

اور مجھے ایک عجیب سا خیال آیا.. بے شک لاکھوں کا ہجوم ہے.. میں تنہا نہیں ہوں لیکن کیا بعید کہ جوں میں چلتا ہوں یہاں قصویٰ کی کچھ یگنیاں گری ہوں جن پر میں چلتا ہوں تو میں احتیاط کرنے لگا.. مبادا براہوں اُن پر آ جائے.. دو اگرچہ یہاں نہیں تھیں لیکن شاید کبھی تھیں..

”اے لوگو میری بات غور سے سنو..“

اگلے برس اور اس کے بعد پھر کبھی..

شاید میری تمہاری ملاقات نہ ہو سکے..

کیا میں نے تم تک اپنا پیغام پہنچا دیا؟“

جو حاضر تھے انہوں نے کہا ”ہاں آپ نے پہنچا دیا..“

بابا نے فرمایا ”اے اللہ گواہ بنا..“

اور تین بار دوہرایا ”میں پڑوسی کے بارے میں تمہیں نصیحت کرتا ہوں..“

”اے لوگو سنو..“

جو حاضر ہے میری بات غیر حاضر تک پہنچا دے.. بہت سے غیر حاضر..
سننے والوں سے زیادہ یادداشت رکھتے ہیں..“

آخری خطبے کے بعد آپؐ نے اپنے چہیتے بلالؓ کو سب پر فوقیت دی اور انہیں اذان دینے کا حکم دیا۔
نماز کے بعد آپؐ اپنی اونٹنی قصویٰ پر سوار ہو گئے..
اور یہ قصویٰ..

جب کہ میں جبلِ رحمت کی جانب ہٹتا.. اس کے دامن تک نہ پہنچ پانے کے دکھ میں چلا تھا یہ قصویٰ
اونٹنی کیسے کیسے تازہ دادا سے میرے سامنے ہی تو اکھیلیاں کرتی نخرے کرتی چلتی جاتی تھی..
اور نخرے کیوں نہ کرتی.. سوار بھی تو دیکھو کیسا پایا تھا..
جس قصویٰ کی میٹھنیوں پر قدم دھرتے میں چودہ سو برس بعد بھی گناہ کا موجب ٹھہرتا تھا.. تو وہ نخرے
کیوں نہ کرے..
قصویٰ جیسے میرے سامنے چمن چمن کرتی گزرتی تھی..

چمن چمن کر دی گلی وچوں لکدی
ساڑھے بچاں دی ڈاچی بادای رنگ دی..

”قصویٰ کسی اور رنگ نہی ہوئی نہیں سکتی تھی.. بادای رنگ پکی تھی اور ان گنت جہانوں اور زمانوں میں
سے چمن چمن کرتی گزرتی تھی.. اور اس پر سوار جو تھا وہ ان جہانوں اور زمانوں اور مجھ ذرے کا بھی بچن تھا..

میری ڈاچی دے گل وچ ملیاں..
دے میں پیر ستان چلی آں..

یہ اسی ڈاچی قصویٰ کا قلعہ ہے جس پر بچن سوار تھے اور اس کے گلے میں جو گھنٹیاں ہیں وہ ہزاروں
برسوں سے بجتی مترنم چلی آ رہی ہیں.. نہ ان کی آواز میں اور نہ ان کے ترنم میں ذرہ برابر فرق آیا ہے.. جو بھی
انہیں سنتا ہے.. اور بوں لوگوں کے جتنے بھی کان تھے اور لمحہ موجود میں ہیں، ان سب میں یہ ملیاں کھنکتی ہیں.. محض
اس لیے کہ جس ڈاچی کے گلے میں یہ ملیاں ہیں اس پر بچن سوار ہے..

ڈاچی والیا سوز مہاروے...

فلقت فیس کر رہی ہے کہ اپنی مہار سوز دو تو تمہارا کچھ دکھائی دے.. اور وہ سوار ایسا ہے کہ ہر ایک کے لیے اپنی مہار سوز دیتا ہے.. بڑگ جاتا اور کہتا ہے "مجھ میں اور تم میں کوئی فرق نہیں.. سوائے اس کے کہ مجھ پر دبی اترتی ہے"

اور اسی لیے وہ بچن ہے کہ وہ ہم جیسا ہے..

اور جب قصوی کے سوار نے یہ کہا کہ جو حاضر ہے، میری بات غیر حاضر تک پہنچا دے اور بہت سے غیر حاضر سننے والوں سے زیادہ یادداشت رکھتے تھے..
تو وہ غیر حاضر میں تھا.. جو اب حاضر ہوا تھا..

اگرچہ مجھ میں اتنی سکت تو نہیں کہ ان کا پیغام آگے پہنچا سکوں.. لیکن اتنا تو کر سکتا ہوں کہ ان کی ڈاہ کے گلے میں جوتلیاں ہیں، ان کا ترنم بیان کرنے کی سعی کروں.. بے شک یہ مشتق کا وہ بھاری پتھر ہے جو کب مجھ نہ تو اس سے اٹھتا ہے.. لیکن میں اس پتھر کو ایک لمبے کے لیے چھو تو سکتا ہوں.. پھر بے شک ساری عمر میں اس ایک لمبے کے چھونے کو سوچتا رہوں.. اسے لفظوں میں بیان کرنے کی سعی لا حاصل کرتا رہوں..
میں نے سلجوق سے ایک وعدہ لیا تھا کہ وہ حج کے بعد مجھے ایک بار یہاں جبل رحمت کے قدموں تک ضرور لے کر آئے گا.. تب یہ لاکھوں افراد یہاں نہ ہوں گے.. صرف ایک ڈاچی ہوگی چھن چھن کرتی.. اور میں اس کے پیچھے پیچھے چلوں گا اور اس کی میٹگنیاں بھی میرے لیے مزاروں، خانقاہوں اور قبروں سے کہیں زیادہ پرانی اور مقدس ہوں گی کہ میں قبروں پر تو شاید قدم رکھ سکتا ہوں.. اُن پر نہیں!

”دیکھ ناں مینڈے اولن سائیاں تیرا نام ستاری دا..
میں لاچار فقیر.. تجھے پکارتا ہوں“

جہاں ہمارا کوسٹر آن رکا تھا اور ہم پانچ بقیہ ساتھیوں سے انحراف کر کے مسجدِ نمبرہ کی جانب بہہ گئے تھے وہاں سے کچھ دور شادی بیاہ کے موقعوں پر ایستادہ کی جانے والی قاتوں ایسے خیموں کا ایک سلسلہ تھا.. اس سلسلے کے بیچ ڈھول آلود راستے تھے.. ان راستوں پر کہیں چھاؤں تھی اور کہیں تیز دھوپ.. چھاؤں وہاں تھی جہاں دھریک اور نیم کے پستہ قامت شجر سایہ کرتے تھے.. میں ایک تھکا ہوا، پژمرده اور مایوس ساحابی تھا کہ اتنی آسانی سے حج کیسے ہو گیا.. اپنے آپ کو کوستا تھا کہ اللہ سے غافل ہوئے جاتے ہو، بادامی ڈاچی کی مدھر چھن چھن کے سحر میں گرفتار ہو گئے ہو.. تم نے تو عرفات کے میدان میں اللہ سے باتیں کرنی ہیں.. کانوں میں وہ چھن چھن گوشتی رہی تو تمہاری باتوں کے جواب میں کچھ آگیا تو اسے کیسے مٹ پاؤ گے..

فتات میں پہنچ کر میں نے کمر سیدھی کرنے کی غرض سے آرام کرنا چاہا اور فرش پر پیچھی دھاری دار دری پر لیٹ گیا..
گری یہاں بھی تھی..

فردری میں یہ حال تھا تو جون، جولائی میں آنے والوں کا کیا حشر ہوتا ہوگا.. اور چیونٹیاں اور مکوڑے بھی بہت تھے.. وہ میری استراحت کی حالت میں بے سُدھ پڑے بدن پر نہایت ڈھٹائی سے سیر و قترح کرنے کے لیے یوں چڑھتے تھے جیسے میں ایک بے جان کے ٹو ہوں جسے سر کرنے کا وہ ارادہ رکھتے ہوں.. میں نے اپنے گال پر ریگتے بڑھی ہوئی داڑھی کے سفید کھر درے بالوں میں راستہ تلاش کرتے ایک بدتمیز مکوڑے کو یکسر ہلاک کرنے کی خاطر ہاتھ اٹھایا.. تو فوراً یاد آگیا کہ نہیں.. بالکل نہیں.. حج کے ایام میں کسی جاندار کو نہیں مارنا.. ایک مکوڑے کو بھی نہیں بے شک وہ بدتمیز ہو.. چنانچہ میں نے ہاتھ روک لیا کہ جاؤ اے دھک مکوڑے آج تمہاری بادشاہت ہے.. تم ہمارے رخساروں اور بدن پر راج کرو.. ہم نے وعدہ کر رکھا ہے اس لیے تم محفوظ ہو.. اور شکر ہے کہ فوراً یاد آگیا کیونکہ اس قسم کی وعدہ خلافی ہو جائے تو پاداش میں ”دم“ دینا پڑتا ہے،

اس دوران کیا دیکھتا ہوں کہ خیامی میں جتنی بھی مخلوق جمع ہے سوائے چھوٹے بچوں کے وہ سب کی سب کیا مرد کیا عورتیں.. بوزھے جوان سب کے سب.. کُل مخلوق خیامی کی یا تو سجدے پہ سجدے کیے جا رہی ہے اور یہ کونوں کھدروں میں الگ ہو کر سسکیاں بھرتی.. روتی دھوتی ہاتھ اٹھائے دھڑا دھڑ دھمکیں مامک رہی ہے اور سب ایک دوسرے سے لاتعلقی.. اپنے اپنے کام میں مشغول..

اب ان کو کیا ہوا ہے؟ حج تو ہو گیا ہے تو اب ذرارہ ٹیکس کریں اتنی عبادتِ صحت کے لیے مضر ہوتی ہے تو اس لیے پھر اپنی شریکِ حیات جو شادی کے اولین برسوں میں تو وبالِ جان لگتی تھی اور اب عزیزِ ازجان مٹی تھی اس کا سب سے قیمتی مشورہ یاد آئے کہ عرفات میں دما میں جاگتے ہیں... کیسے جاگتے ہیں... اس نے ایک سڑکی کی مانند مجھ کندِ ذہن طالبِ علم کو سکھانے کی خاطر علیٰ مشابہہ کر دیا! اپنے دوپٹے کو دونوں بازوؤں پر پھیلا کر یہ تفسیر کی طرح اٹھایا کہ ایسے... جموٹی پھیلائی ہے... بھیک مانگنی ہے کہ وہاں اللہ تعالیٰ موجود ہو گا۔

جی بات ہے میرا کوئی سوز نہیں تھا مزید دعائیں مانگنے کا۔ میں دعائیں مانگ کر عاجز آچکا تھا اور
 بیٹا ابھی سن سن کر عاجز آچکا تھا۔ ایک بور کر دینے والے تواتر کے ساتھ ایک ربوٹ کی مانند۔ کعبہ کی دیوار سے
 پت کر۔ طواف کے دوران نمازوں اور نفلوں کے بعد۔ چلتے پھرتے۔ شاید سوتے میں بھی وہی دوچار درجن دعائیں
 ہزارہا ہزارا چلا جاتا تھا اپنے بچوں کے نام لے کر۔ ان کی خوشی، خوشحالی اور صحت کی دعائیں۔ اپنی بہو اور داماد کے
 بے بیٹوں، بھائیوں اور ان کے بچوں کے لیے۔ ماں باپ کے لیے۔ ان کے بھائی بھینوں کے لیے۔ جو بچے تھے
 ان کے لیے دوستوں کے لیے۔ اور دشمنوں کے لیے بھی اور اگر کچھ اور نہ سوچتا تو اپنے لیے بھی۔

تو اب یہاں کونسی دعائیں مانگنی ہیں..

کوئی باقی روکنی ہو تو مانگوں..

کوئی نئی دعا سوجھتی ہی نہیں تھی..

لیکن پورے خیمے میں میں فرد واحد تھا جو مزے سے استراحت فرما رہا تھا اور بقیہ چلک آ و دزاری میں مصروف تھی۔ کوئی اتنی بلند آواز سے مانگ رہا تھا جیسے اسے اللہ کی سماعت کے بارے میں شبہ ہو اور کوئی روٹیں کرتا تھا اور کسی کے صرف ہیونٹ پھاسی تھلیوں کی طرح پھڑ پھڑاتے تھے۔ چنانچہ میں بھی مجبوراً اٹھ کھڑا ہوا اور خیمے سے باہر آ گیا۔

اب جو خیمے سے باہر آیا ہوں تو باہر دنیا ہی بدلی ہوئی ہے.. بلکہ شاید دنیا کا اختتام ہو چکا ہے۔ صور
بوجہ اب چکا ہے اور کل خدائی، گورے کالے، نیلے پیلے کل جہان کے.. سب جہانوں اور زمانوں کے لوگ اپنے
پے نمن اپنے قبروں میں سے صاف سترے جوں کے توں نکل کر اپنے خیموں سے نکل کر میدانوں اور جنگلی
لوہوں اور شاہراہوں پر.. سبکت کھڑی بسوں، کوسٹروں اور ویکلوں کے آس پاس.. کچھ سائے میں.. بیشتر

دمچپ میں.. حج کی اجتماعی کاوش کے بعد سب کے سب تنہا ہو چکے ہیں اور ہاتھ اٹھائے سکتے ہو رہے ہیں۔ کوئی
آبدیدہ رہے تو کسی کے انکسوں کی آبتار میں اس کے پاؤں کے آگے جو خشک مٹی ہے، اسے گیلیا کرتی ہیں۔ ان
لاکھوں کنٹینر پوشوں میں سے کوئی ایک ایسا نہ تھا جو میری طرح بیکار پھرتا ہو.. یا کسی شجر تلے اس کی چھاؤں سے لطف
اندوز ہو رہا ہو.. سینڈ وچ کھار ہا ہو.. لٹی پل رہا ہو.. کسی سے بات کر رہا ہو کہ وہاں کوئی بات کرنے والا پہنچا ہی نہ تھا
گھر سے چلتے ہوئے یہ منظر بھی کہاں میرے گمان میں تھا..

حج کی بھیڑ.. افراط فری.. بجوم.. بے پناہ خلقت تو گمان میں تھی لیکن.. لیکن ہر ایک نے یکسر تنہا ہی
جاتا ہے، یہ میرے گمان میں نہ تھا.. بالکل تنہا تو نہیں.. ایک موجودگی اور تھی جس کے سامنے ہر فرد نے تنہا ہونا تھا
میں نے ایک فٹنی کی مانند.. ایک ڈرامہ نگار کی حیثیت میں نہایت محضدے دل سے.. جذبات سے
عاری ہو کر اس وسیع تنہائی کے منظر کو پرکھا.. اتنی بڑی سٹیج پر لاکھوں لوگ ایک ہی کردار میں ایک ہی لہر
میں.. کوئی یہاں کوئی وہاں.. کوئی کسی خیمے کی اوٹ میں.. کوئی کسی دزدخت سے ٹیک لگائے.. کوئی دمچپ میں جہ
ہوا.. اپنے علاوہ ہر وجود سے بے خبر.. بلکہ اپنے آپ سے بھی بے خبر.. اپنی تنہائی میں اور غلیبہ گی میں ہاتھ
پھیلائے.. جمولی پھیلائے.. اپنی ہی باتیں جانے کس سے کیے چلا رہا ہے..

اس میں مجھے کوئی شک نہیں کہ اگر میں ایک مسخرے کا لباس پہن کر.. اچھتا کو دتا مزاحیہ حرکتیں کرتا
میت گا تا وصول بجاتا ان کے بیچ میں سے گزرتا تو بھی کوئی توجہ نہ کرتا.. وہ اتنے غمن اور آس پاس سے بے خبر
تھے.. ان کی اس یکسوئی اور تنہائی کے گیان دھیان میں.. میں نے بہت مجرم محسوس کیا..

جیسے ایک بے خود قہقہہ کرتی محفل میں.. صرف ایک شخص ساکت کھڑا ہو.. ایسے میں نے اپنے آپ
کو بے وقوف اور مجرم محسوس کیا..

خیموں کے درمیان جو وصول آلود راستے ہیں.. مسجد نمرہ کی جانب جاتی جو شاہراہ ہے.. جبل رمت
کے گرد جو بیابان ہیں.. عمارتوں کے درمیان.. نیلوں پر.. کانٹھ کباز کے ڈھیروں پر.. پتھروں کی اوٹ میں
جہاں کہیں بھی کھلی جگہ ہے سر پر تھوڑا سا آسمان ہے.. ہاتھ اٹھانے کی گنجائش ہے وہاں بے خود لوگ ہیں..
وہ جو خواہنے لگائے بیٹھے تھے.. ریزہ ریزہ پر خوراک سجائے بیٹھے تھے.. چھتریوں اور رومان فروخت
کرتے تھے.. جہاز سی سائز کے ٹرکوں میں اپنا مال بیچنے کے لیے آئے تھے.. وہ بھی اپنے کاروبار ترک کر کے
بے خودی کے اس پیلے میں شامل تھے.. یوں بھی جو خریدار تھے، وہ اب طلب گار ہو چکے تھے..

اور کل عرفات میں ویسی ہی خاموشی تھی جیسی ظہر اور عصر کی نماز کی ادائیگی کے دوران چھائی تھی
البتہ ایک فرق کے ساتھ کہ تب.. بجدے میں جاتے تھے.. یہی لاکھوں لوگ.. اٹھتے تھے.. بیٹھتے تھے.. تو ایک وسیع
دل میں خوف بھردینے والی سرسراہٹ جنم لیتی تھی.. اس کے سوا ہزاروں لاؤڈ سپیکروں پر مسجد نمرہ کے امام کی
آواز گونجتی تھی.. لیکن اب کوئی سرسراہٹ نہ تھی کہ سب کھڑے تھے.. نہ بجدے میں جاتے تھے نہ اٹھتے تھے اور نہ

بٹے تھے اور لاؤڈ سپیکر بھی چپ تھے۔ تب خیموں کے درمیان میں جو راستہ تھا اس پر ملتے ہوئے میں نے اُبھ اور جو میں نے دیکھا اُسے میں آپ کو دکھاتا ہوں۔

خیموں کے درمیان میں جہاں کچھ نہایت وارثی دھریک یا نیم کی قسم کے تھے وہاں ایک درخت کے تنے سے لپٹا ہوا اپنے ناتواں بازوؤں سے اس تنے سے چمٹا ہوا ایک لاہوری حاجی بابا ہے اور یوں چمٹا ہوا ہے کہ اُگھ ہونے کا نام نہیں لیتا اور بھوں بھوں کرتا۔ روٹا چلا جاتا ہے۔ اس کی سفید داڑھی میں اس کے آنسوؤں کی مسلسل دھاریں جذب ہوتی چلی جا رہی ہیں۔ ہر بار جب آنکھیں جھپکتا ہے تو ان میں سے بُشریں رُسنے لگتی ہیں۔ دو ایک ایسا بچہ ہے جو سکول جانے سے خوفزدہ ہے اور روٹا جاتا ہے کہ ماں میں نے سکول نہیں جانا۔ اپنے دادا کی ٹانگوں سے لپٹا ہوا ہے۔ فریاد کرتا ہے کہ ماں میں نے سکول نہیں جانا۔۔۔

اور اس کی ماں کون ہے۔۔

ایک نہیں ختم ہیں۔۔

اس کے گرد اس کے تین اُسی عمر کے تین بابے یا بیٹے ہیں اور اسے دلا سے دیتے ہیں۔ اور کیسے دلا سے دیتے ہیں۔

”اوائے۔ دُرتا کیوں ہے۔۔ دو تو ہمارا یار ہے۔۔ دلدار ہے۔ بہت تو کرو کچھ نہیں کہے گا۔ کہے گا میں اس نے خود ہی تمہیں بلایا ہے۔ نہ خوف کھا اس سے۔۔ بائیک لے جو کچھ مانگتا ہے، دھتکارے گا نہیں۔ اے دو تو سوسن کا دوست ہے۔ نہیں دُریار۔ دو تو ہمارا جگر ہے۔“

اور دولاہوری بابا کا پتا ہے۔ اس کا پورا بدن ایک ناتواں گھاس کے تنکے کی مانند آندھی کی زد میں کھینچا ہوا ہے اور اس دھریک کے تنے کے ساتھ مزید لپٹا جاتا ہے اور اس کی چھال کو اپنے آنسوؤں سے گھیلا کرتا چلا جاتا ہے۔

ایک اور ساتھی اسے دھاریں دیتا ہے ”اوائے دھریک کے اس تنے کو چھوڑ یار۔ اے جھنا نہ مار سے مار جس نے تمہیں بلایا ہے۔ تو خود سے تو نہیں آیا تاں۔ اس نے بلایا ہے تو آیا ہے ناں۔ تو پھر کیوں دُرتا ہے بارو تمہیں کچھ نہیں کہے گا۔“

اور لاہوری بابا جانتی ہیں کہ اُن پر ان دھاریں، ان دلاسوں کا کچھ اثر نہیں ہوتا اور دھریک سے اپنے تنے سے اپنی گرفت ڈھیلی نہ کرتے بھوں بھوں روئے چلے جا رہے ہیں۔ مجھے ایک بے خود اور جذب مہ آئے ہوئے شخص کا تماشا تو نہیں دیکھنا چاہیے تھا۔ اگر میں اس کی بے خودی کو سمجھ نہیں سکتا تھا تو مجھے وہاں کمرے ہونے کا کیا حق تھا جس کا ایک تماشا ہی کے طور پر۔۔

لیکن یہ دنیا بھی تو ایک کھیل تماشا ہے۔۔

تو اس میں کیا حرج تھا کہ میں بھی ایک تماشا ہی ہو جاتا۔

”باپے کو ہوا کیا ہے؟“ میں نے اس کے تین یاروں میں سے ایک کو پوچھا۔

”ڈر گیا ہے“ اس نے اپنے آنسو پونچھتے ہوئے کہا ”کہتا ہے اس نے مجھے نہیں بخشا۔ میں بتا ہوں۔ اس نے مجھے سفید نہیں کرنا۔ کالک بہت ہے۔ تو اس دھریک کے تنے کے ساتھ جھنڈ مارے کا تہہ بہہ ہے۔ روتا جاتا ہے اور کہتا ہے میں کیسے دعا مانگ سکتا ہوں۔ میں دعا نہیں مانگ سکتا۔“

میں نے ایک سانس لیا اور جب اگلے سانس میں میں نے یہ جواز سنا تو ایک شاطر اور انگ ہنر صرف مشاہدہ کرنے والے ادیب اور ذرا مدہ نگار کے وجود کو خالی کر گیا۔ میں نے خود نہیں اس جواز نے مجھے نو کیا کہ میں بہت کالا ہوں اور اس لاہوری بابے کے وجود میں ذہل گیا اور اسی کے بدن کی مانند میرا بدن گھو کانپنے لگا۔ میں بھی ڈر گیا۔

اس نیم خواندہ لاہوری بابے کی قسمت میں۔ جو شاید اندرون شہر کسی تھڑے پر بیٹھ کر اپنے انڈیا یاروں کے ساتھ شطرنج کھیلتا تھا۔ باہر کی دنیا سے تو کیا شہر کے دروازوں کے باہر جولاہور تھا، اس سے بھی شہر نہ تھا۔ اس کے نعیب میں معراج کی جو منزلیں تھیں، ان میں سے کوئی ایک منزل بھی میرے ایسے جہاں روا کے نعیب میں نہ آ سکتی تھی۔

مجھے کچھ معلوم نہیں۔ کہ میں تو آگے بڑھ گیا تھا کہ اس لاہوری بابے نے دھریک کے اس تے؛ یاروں کے دم دلا سے سے چھوڑا نہیں۔ اگر چھوڑا تو کوئی دعا مانگی یا نہیں۔ لیکن وہ باباجی درخت کے تے؛ چھوڑیں یا نہ چھوڑیں۔ ان کے خوف اور ڈرنے یقیناً اللہ تعالیٰ کو بھی آبدیدہ کر دیا ہوگا اور وہ دعائیں مانگیں۔ نہ مانگیں ان کی بخشش کے راستے میں ایک ڈرے کی بھی انک نہ ہوگی۔ اس کا مجھے کامل یقین ہے۔

خیموں کے درمیان جو راستے ہوتے ہیں۔ وہاں بھی لوگ تھے۔ کچھ سائے میں۔ کچھ دھوپ میں۔ اور بھی اپنی اپنی دھن میں گمن تھے۔ مجال ہے کہ کسی نے دیکھا کہ قریب سے کون گزرتا ہے۔

میں یوں گزرتے ہوئے۔ ایک پٹھان اماں جی کے قریب ہوا۔ ان کی نیلی آنکھوں سے جو آنسو گرتے تھے اور جمرنوں سے بھرے سفید چہرے پر گرتے تھے تو یوں لگتا تھا جیسے یہ جمریاں مندمل ہونے کو ہیں۔ وہ دونوں ہاتھوں پر دوپٹہ پھیلائے شکستہ بلند آواز میں پشتوں میں جانے رب سے کیسے کیسے ڈکڑے بیان کر رہی تھیں۔

مجھے نسیر نے اطلاع کی تھی کہ ان خیموں کا جہاں اختتام ہوتا ہے وہاں ایک جھونسا خالی قطعہ ہے جہاں بے جبل رحمت نظر آ رہا ہے تو وہاں چلے جائے اب۔ کیونکہ میں جو منظر کا مارا ہوا تھا، چاہتا تھا کہ کوئی ایسا جگہ ہو جہاں سے جبل رحمت دکھائی دے تو میں اسے دھیان میں لا کر اس کی جانب رخ کر کے کچھ کہوں۔ کچھ اگر بیان کرنے کو درگیا ہے تو کروں۔

وہاں بھی ایک غیر ہموار۔ خیموں سے پرے۔ چند مکانوں کے برابر میں جو کھلی جگہ تھی وہاں بھی لوگ

تے جینے لوگ کھڑے تھے۔ بُت بنے کھڑے تھے اور ان کی پتھرائی ہوئی آنکھوں میں سے پانی پھونکتے تھے۔ جیسے وہ حضرت عیسیٰ کے ایسے مجسمے ہوں جن کی پتھریلی ہتھیلیوں میں سے خون خود بخود بہنے لگے۔ جیسے حضرت مریم کے کسی مجزائی مجسمے کی آنکھوں سے آنسو رواں ہو جائیں۔ سب مجسمے الگ الگ۔ دنیا جہاں ہر شے سے غافل۔ ایک دوسرے سے غافل۔ اس مختصر میدان کے ایک کونے میں ایک ٹیلے پر دھریک کا ایک ابھی قد کاٹا ہوا درخت تھا۔ کہیں اور تنہائی نہ تھی۔ یہاں تھی۔ اور یہاں سے کچے میدان کی اونچ نیچ پر ایسا دوہو سفید پوش نہت ٹھہراتے تھے اور ذرا آگے ایک دیوار تھی اور اس سے پرے درختوں کی سبز گھاٹ تھی۔ پھر چند عمارتیں تھیں اور ان سے پرے۔ بہت پرے۔ جبل رحمت کی بلندی میدان عرفات میں سے ابھر کر سب کے دلوں پر راج کرتی تھی۔

کیسے دعائیں مانگوں۔ کونسا روپ کونسا ڈھنگ اختیار کروں۔ جیسے کچھ لوگ دیوار کی اینٹوں پر ہاتھ رکھ کر سر جھکائے ہوئے تھے۔ کبھی نے ہاتھ بلند نہیں کیے ہوئے تھے۔ کچھ پشیمان کھڑے بچے کی مانند ہاتھ دکھانے سر جھکائے رو رہے تھے۔ کچھ اپنے اوپر جو آسمان تھا اسے نکتے تھے تو آسمان کے چہروں پر نہ مگرتے تھے۔ آنکھوں کے کونوں سے بہہ کر کانوں کی لویں بھگوتے گردن پر بہتے تھے۔ کچھ کہیں بھی نہ نکتے تھے۔ جیسے نرزا دار کردتویوں کہ دو تمہارے سامنے ہے۔ چنانچہ یہ جو کہیں بھی نہ نکتے تھے اس کی موجودگی کو محسوس کر چکے تھے اور جو سامنے تھا، اس کی خدمت میں حاضر تھے۔ پہلے تو یہی خیال آیا کہ اُس لاہوری بابے کی مانند میں بھی دھریک کے اس تنے کو چھٹا مار لوں اور آواز شریعہ کر دوں۔ لیکن میں تو ذرا ہوا نہ تھا۔ مجھ میں کوئی خوف نہ تو صرف ایک لرزش تھی۔ یہ فرض محال میں تنے سے لپٹ بھی جاتا تو بھی میں وہاں تو نہیں پہنچ سکتا تھا جہاں وہ لاہوری بابا پہنچ چکا تھا۔ اس لیے دھریک کی چھدری چھاؤں میں کھڑا ہوا اور میوند کی ہدایت کو یاد کرتے ہوئے احرام کے بالائی حصے کو اپنے دونوں ہاتھوں پر ایک دوپٹے کی مانند پھیلا دیا۔ اس کی جھولی بنائی اور پھیلا لی۔ ایک فقیر کی وضع اختیار کی۔ ایک منگتے کا روپ دھارا۔ چہرے کو کسی بناوٹ کی حاجت نہ تھی کہ وہ تو خود بخود فقیر ہوا جاتا تھا کر بھلا۔ کر بھلا۔ کی عاجزی اپنائی۔ اپنائی کیا وہ بھی خود بخود اتری اور دعائیں مانگنے لگا۔

دور بلکی دھوپ میں کہیں کہیں چھاؤں بھی تھی کہ میدان عرفات کے آسمان پر کہیں کہیں بادل تھے اور جبل رحمت سفید ہوا جاتا تھا۔

”افضل اور اعلیٰ تو یہی ہے کہ قبلہ رخ ہو کر مغرب تک وقوف کرے اور ہاتھ اٹھا کر دعائیں کرتا ہے۔ اگر پورے وقت میں کھڑا نہ ہو سکے تو جس قدر کھڑا ہو سکتا ہے، کھڑا رہے اور پھر بیٹھ جائے۔ پھر جب قوت ہو تو کھڑا ہو جائے۔ پورے وقت میں خشوع و خضوع اور گریہ زاری کے ساتھ ذکر اللہ کرتا جائے۔ یہ وقت منبیت دعا کا خاص وقت ہے، جو ہمیشہ نہیں رہتا۔“

کسی میں بھی قوت کی کمی نہ ہوئی تھی.. سب کھڑے تھے..

جس وقت نے ہمیشہ نہیں رہنا اس کے ایک ایک پل پر آنسو گرتے تھے.

دعائیں پہلے تو وہی مانگیں جو مانگتا چلا آیا تھا اور مانگ مانگ کر عاجز آ چکا تھا اور پھر یہ نہیں کہاں سے.. کدھر سے.. سوچ کے کسی ماخذ سے نہیں.. کسی دریافت شدہ منبع سے نہیں.. نت نئی اور انوکھی دعائیں لبوں پر رواں ہو گئیں.. کہ کوئی ایسا درکھل گیا تھا جس کا پہلے وجود نہ تھا.. ایک دیوار تھی اندھی اور اگلے پل میں یہ دروازہ نمودار ہو کر رہا ہو جاتا ہے اور اس میں سے یہ انہونی اور آج تک نہ مانگی گئی دعاؤں کا ایک ریلہ آتا ہے اور میرے ہونٹوں سے بہنے لگتا ہے..

اس دھڑک کی چھبدری چھاؤں تلے سفید جھوٹی پھیلائے میں جو بھی طلب کرتا تھا، جو بھی خواہش کرتا تھا اس کے ساتھ ہی طلب اور خواہش کی خشک کھیتی کو سیراب کرنے کے لیے پانیوں کا ایک ریلہ آ جاتا تھا.. جیسے کھیتیاں ایک مدت سے سوکھی پڑی ہوں.. بوٹے مرجھا کر خشک زمین پر آخری سانس لیتے ہوں اور خوشوں میں پوشیدہ زوئی نرم گندم کے کچے دانے سوکھ کر مردہ ہونے کو ہوں اور ان کے درمیان میں ایک نہر بہتی ہو، پر کسان کا اس کے پانیوں پر کوئی حق نہ ہو اور پھر یکدم جوڑ کا لگا تھا، وہ اٹھ جائے.. نہر میں شگاف ہو جائے اور بُوٹے جی انھیں.. دانوں کے سُکھے میں پانی جذب ہو کر زندگی بھر دیں اور کھیتی ہری ہو جائے.. یوں ہر وہ کھیتی جو سوکھ چکی تھی.. ہری ہو رہی تھی..

"قیام گاہ تک پہنچ کر اللہ کے رسولؐ نے قبلہ کی طرف رخ کیا اور غروب آفتاب تک دعائیں مانگتے رہے.. آپؐ کے دونوں ہاتھ سینے سے اوپر اٹھے ہوئے تھے اور آپؐ اپنے اللہ سے ایک "مسکین مانگنے والے" کی مانند دعا کر رہے تھے...

اے اللہ تو میری بات بنتا ہے

اور میرے قیام کو دیکھ رہا ہے

اور میرے پوشیدہ اور ظاہر کو جانتا ہے

میری کوئی بات تجھ سے مخفی نہیں...

میں لاچار فقیر

پناہ کا طالب فریادی..

خونفرہ ہر اسماں

اور اپنے گناہوں کا اقرار

اور اعتراف کرنے والا ہوں
 میں تجھ سے ایک مسکین کی مانند سوال کرتا ہوں
 اور ایک گنہگار، کمزور اور ضعیف کی طرح
 تیری طرف دست سوال دراز کرتا ہوں
 اور میں ایک خوفزدہ ستم رسیدہ کی مانند تجھے پکارتا ہوں
 جس کی گردن تیرے سامنے خم ہے
 اور آنسو رواں ہیں
 اور کمزور جسم تیرے سامنے لرزاں ہے
 اور ناک خاک آلود ہے
 اے اللہ مجھے دعا کی قبولیت سے محروم نہ کر
 اور شقی نہ بنانا
 اور مجھ پر مہربان اور رحم کرنے والا ہو جا۔
 اے ان سب سے بہتر جن سے مانگا جاتا ہے
 اور ان سب سے افضل جو عطا کرتے ہیں۔

اگر وہ.. میرے بابا.. لاچار فقیر.. تو پھر میں کیا؟
 پناہ کے طالب فریادی، خوفزدہ ہراساں، ایک مسکین کی مانند وہ یہاں اسی عرفات میں دست سوال
 دراز کرتے تھے، ایک گنہگار اور ضعیف کی طرح تو میں کیسے پناہ کا طالب فریادی ہو جاؤں؟
 میں کتنا خوفزدہ ستم رسیدہ ہو کر اسے پکار سکتا تھا؟
 میری گردن کہاں تک خم ہو سکتی تھی؟
 ان کے آنسوؤں کی روانی سے بڑھ کر روانی کیسے ممکن ہے؟
 کتنی لرزش ہو سکتی ہے میرے بدن میں..
 اگر بابا ایسے ہو گئے تھے تو پھر ان کی قصویٰ کے پیچھے پیچھے چلنے والا.. لاچار فقیر.. اس کی یمنگیاں سمیٹنے
 والا.. کتنا فقیر ہو جائے..

میں تو محض ایک بہرہ بیا تھا.. بیگم کے کہنے پر جھولی پھیلائے فقیر بنا کھڑا تھا.. اور اس یقین کے ساتھ
 کھڑا تھا کہ بابا نے لاچار فقیر ہو کر.. ایک مسکین کی مانند.. خوفزدہ اور ہراساں ہو کر ستم رسیدہ کانپتے بدن کے
 ساتھ جو دست سوال دراز کیا تھا، اپنے لیے تو نہ کیا تھا.. ہمارے لیے کیا تھا.. کہ وہ کہاں کے گنہگار.. اور کیسے

اقرار کر یہ گناہ ہمارے تھے اور ان کا اقرار ہمارا تھا جو پہنچایا گیا تھا.... وہ جو محبوب تھے اپنے عاشق کے سامنے دست سوال دراز کرتے تھے تو اپنے لیے نہ کرتے تھے ہمارے لیے کرتے تھے.. کہ ہم تو سر جھکانے قصویٰ کے پیچھے پیچھے چلے آتے تھے.. اس کی ادٹ میں ایسے چہرے چھپائے چلے آتے تھے جو دکھانے کے قابل نہ تھے اور اس یقین میں چلتے تھے کہ آگے آگے وہ جو بادایِ رنگ کی ڈاچی پر سوار تھیں ہے، وہ سفارش کرے گا تو ہم اپنے چہرے دکھائیں گے.. کہ ہم تو یونہی جھولی پھیلائے فقیر کا روپ بھرے کھڑے تھے..

یہاں اس دھریک کی چھاؤں میں جبلِ رحمت کی سفیدی پر نظر رکھتے.. کہ وہاں بھی خلقت تھی اس کے دامن میں جہاں اونٹ کے سیاہ بالوں سے بنا ہوا ایک خیمہ نصب تھا اور جہاں ڈاچی رکی تھی.. اور وہاں بھی ان پتھروں پر.. جن پر قدم رکھتا ڈاچی سوار اس جبل کی چوٹی پر پہنچا تھا اپنا آخری خطاب کرنے.. تو جبلِ رحمت کی سفیدی پر نظر رکھتے توجہ بھٹکتی نہ تھی.. جیسے نماز میں بٹنک جاتی ہے.. یہاں اپنے آپ کو لعن طعن کرنے کی ضرورت درپیش نہ ہوتی تھی کہ رب کے حضور کھڑے ہو کر اور کیا سوچ رہے ہو.. انہماک کے لیے کچھ سعی نہ کرنی پڑتی تھی کہ توجہ بھٹکتی ہی نہ تھی.. کوئی اور خیال آتا ہی نہ تھا.. یہ بھی ایک عجیب سحر تھا..

اگرچہ اس کھلی جگہ میں جو کوئی بھی کھڑا تھا دوسروں سے اپنے آپ سے غافل تھا.. مجدا اور تنہا تھا.. مجھ سے بھی غافل تھا لیکن اس کے باوجود اس ہوس نے میرے بدن میں گھر کیا کہ کوئی ایسا کو نہ کھدا تلاش کروں جہاں میں سچ سچ تنہا ہو جاؤں، آس پاس کوئی نہ ہو.. کچھ باتیں صرف تنہائی میں کی جاسکتی ہیں.. میری آنکھیں جو یوں بھی سرخی میں ڈوبی رہتی تھیں اور اب لال گلال ہو رہی تھیں جیسے خون میں تر ہوں تو انہیں کوئی نہ دیکھے.. ایک مجھ ایسا عمر کا مارا ہوا شخص روتا ہوا کیسا مزاحیہ لگتا ہے تو مجھے کوئی نہ دیکھے، کوئی ایسا گوشہ ہو بے شک وہاں سے جبلِ رحمت دکھائی نہ دے کہ وہ پہلی منزل میں نے طے کرنی تھی.. میں اس کھلی جگہ سے لوٹ گیا..

دھریک کی چھاؤں کو خالی کر گیا.. اگرچہ اس کے تنے کے آس پاس کچھ نمی چھوڑ گیا اور بکسر تنہائی کی تلاش میں خیموں کے درمیان جو راستہ تھا، اس کی جانب لوٹ گیا.. خیموں کے درمیان چلنے لگا..

راستے میں وہی پٹھان اماں جی بدستور اُسی کیفیت میں اُسی حالت میں کھڑی ہیں، اوڑھنی سینے سے بلند کر کے نیلی آنکھوں کے آنسو خشک ابھی تک ہونے کا نام نہ لیتے تھے.. پشتو میں سوال کرتی، اقرار کرتی.. اپنی تمناؤں اور آرزوؤں کی فہرست پیش کر رہی تھی.. ان کے قریب سے گزرتا ہوا ان کی مکمل سپردگی اور انہماک کی کیفیت اور وجدان سے متاثر ہو کر جانے میں نے کیوں گزرتے گزرتے اردو میں کہا ”اماں جی جو مانگتا ہے مانگ لو..“ نبیؐ نے کہا تھا کہ یہ دعاؤں کی قبولیت کا لمحہ ہے..

ان پٹھان اماں جی نے دعاؤں اور فریادیں یکدم منقطع کر دیں.. سینے سے بلند ہاتھوں پر اوڑھنی پھیلائے انہوں نے مجھے.. میری سرخ آنکھوں کو دیکھا اور میرے گرد ہو گئیں.. پشتو میں جانے کیا کیا مجھ سے کہنے لگیں.. درخواستیں کرنے لگیں، التجائیں کرنے لگیں اور مجھے بد قسمتی سے اپنے ہی وطن کی ایک زبان پشتو

سے اگرچہ کچھ قربت نہ تھی لیکن یہ کیا کہ میں جان گیا.. سمجھ گیا کہ وہ کیا کہہ رہی ہیں.. مجھ سے کیا مانگ رہی ہیں جیسے میری پنجابی اور ان کی پشتو کو ڈاچی والے نے ایک ہی زبان میں ڈھال دیا ہو اور وہ کہہ رہی تھیں ”اے سرخ آنکھوں والے شخص تم میری سفارش کرو.. میں جو کچھ مانگ رہی ہوں، اس کی حمایت کرو.. تم میرا ساتھ دو اور اس سے کہو کہ یہ مائی جو کچھ مانگتی ہے اسے دے دو۔“ اور وہ پنجان مائی جیسے مجھے الفت سے دیکھتی تھی، اس لئے میری ماں کا روپ اختیار کر گئی..

میری ماں بھی حج پر آئی تھی.

ظاہر ہے اس میدان عرفات میں انہوں نے بھی دعائیں مانگی تھیں..

اور جیسے جب بھی میرے لب کھلتے تھے اول حرف دعا میرے بچوں کے لیے ان لبوں پر آتے جتے تو میری امی کے تادم مرگ پتلے اوزنازک ہونٹوں پر بھی یہاں جو دعا آتی تھی اس میں میرا نام ہوتا ہوگا.. میری خوشی اور خوشحالی کی دعا جاری ہوتی ہوگی جس کی برکت سے میں آج ہر ابھرا تھا، جانا پہچانا تھا.. شاید اسی مقام پر جہاں یہ پنجان اماں، جی جمبولی پھیلائے کھڑی ہیں، ہمیں میری اماں، جی بنے بھی دامن پھیلا یا ہو..

تو میں اپنی ماں کی درخواست کیسے رد کر سکتا تھا.. ان کے برابر میں کھڑا ہو گیا اور ہاتھ اٹھا دیئے.. وہ جو کچھ بھی مانگتی رہیں.. طلب کرتی رہیں.. فریاد کرتی آنسو بہاتی رہیں، میں ”آمین آمین“ کہتا رہا..

میں اس میدان سے دھڑیک کے درخت سے اور جبل رحمت کے نظارے سے جدا اس لیے ہوا تھا کہ کہیں میں تنہا ہو جاؤں.. ان بے حساب نیر بہاتے لوگوں سے الگ ہو کر تنہا ہو کر دیکھوں تو کسی کہ تب کیا مگر رتی ہے..

اور مجھے ایک کونڈ مل گیا..

یہاں کوئی اور نہ تھا..

کوئی اور مجھے دیکھتا نہ تھا..

اب جمبولی پھیلانے کی عادت ہو گئی تھی.. چنانچہ میں نے اپنے احرام کو سینے سے بلند ہاتھوں پر پھیلا لیا.. میرے سامنے جبل رحمت نہ تھا.. ایک شکستہ دیوار تھی.. مٹی کے ڈھیر تھے.. ایک چار دیواری تھی اور اس چار دیواری میں اینٹیں اکھڑ جانے سے ایک جھوٹا سا شکاف ظاہر ہوتا تھا.. اور اس شکاف میں ایک تصویر تھی جو نگہی دکھائی دے جاتی تھی اور کبھی پوشیدہ ہو جاتی.. اس شکاف میں سے مجھے ایک گورے چنے رنگ کی صورت کے رخسار اور آنکھیں دکھائی دے رہی تھیں.. وہ پتہ نہیں کیسے میری طرح ایک تنہائی کی تلاش میں یہ دیوار پھلا مگر اندر چلی گئی تھی.. اور واقعی تنہا ہو گئی تھی.. سب سے چھپ کر جانے کو نے اقرار کر رہی تھی اور کیا مانگ رہی تھی.. کبھی وہ ذرا سی جھپکتی.. مگر دن خم کرتی تو شکاف خالی ہو جاتا اور جب وہ سیدھی ہوتی تو مجھے اس کے رخسار عرفات کی جتنی ہوئی دھوپ میں تپتے سرخ نظر آتے اور ان پر بہتے دھارے دکھائی دے جاتے..

پتہ نہیں کیوں یہاں وہ یکسوئی حاصل نہیں ہو رہی تھی۔ میں کوشش کرتا تھا لیکن مجھ نہیں ہو رہا تھا۔ وہاں اس کھلی جگہ میں دھریک کے سائے میں جونہی میں نے دامن پھیلایا تھا تو اجنبی، انوکھی اور کھونڈ سمجھ میں آنے والی دعائیں نہ صرف ہونٹوں سے بلکہ گلہ وجود میں سے بہنے لگی تھیں۔ خون میں گردش کرتے، رکوں شریانوں میں ٹھٹھکیں لبوں پر آتی گئی تھیں۔ یہاں وہ معاملہ نہیں تھا۔ شاید مجھے دھریک کا وہ سایہ چھوڑنا نہیں چاہیے تھا وہاں ڈور مل گئی تھی، اس سے کٹ کر یہاں آن کھڑا ہوں تو دوبارہ جڑ نہیں رہی تھی۔ میں وہاں "ی" تک پہنچ رہا تھا اور یہاں "الف" سے شروع کرتا تھا۔ پھر بھی ایک جاتا تھا۔ اگر حرف "الف" ہی رواں ہو جاتا تو کافی تھا کہ اکو الف ہی درکار ہوتا ہے۔ پھر "ب" کی کوئی خبر نہیں رہتی چنانچہ میں نے کیا یہ کہ پہلے روئین کی دعائیں پھر سے نیپ ریکارڈر پر چلا دیں اور پھر مجھے نماز کے علاوہ جو کچھ عربی میں آتا تھا، پڑھنے لگا۔ یہ ذخیرہ بھی ختم ہو گیا اور پھر کبھی ام کلثوم کے نغمے میرے اندر گونجنے لگتے، صرف اس لیے کہ زبان تو عربی تھی بے شک اس کے اندر کہیں نہ کہیں عاشقانہ اور فاسقانہ اجزا بھی شامل ہوں گے۔ اور پھر کبھی لفظ اور معانی کی پہچان سے پرے مصری قرأت کا انداز بدن کے گنبد بے درمیان ایک پرندے کی مانند پھر پھرانے لگتا۔ آس پاس کوئی بھی نہ تھا جسے دیکھ کر میں متاثر ہوتا اور اپنے اوپر رشت طاری کرتا سوائے چار دیواری کے شگاف کے اندر نظر آتے رخساروں کے جن پر بہتی دھاریں سورج کے شہر عرفات کی کرنوں سے منور ہو کر میری نیم وا آنکھوں کو چند میانی تھیں۔

کچھ دیر یونہی کتا ہوا کھڑا رہا۔ میں نے کچھ بھی کہنا ترک کر دیا۔ اپنے آپ کو ہر دعا، ہر خواہش سے خالی کر دیا کہ اگر اس نے مجھے بھرتا ہے تو بھردے۔ دلوں کے حال جانتا ہے تو منت سماجت زبانی ضروری ہے کیا۔ بھردے بھرتا ہے۔

کچھ دیر بعد۔ شاید دھوپ کی تمازت نے اثر کیا۔ شاید میری نظروں سے ادھمک عرفات کے طول و عرض میں سفید پوشوں کی گمن کیفیت تھی جس نے مجھے اپنے آپ میں شامل کر لیا۔ ان کے آنسو تھے جنہوں نے مجھے بھگو کر جوڑ دیا۔ ایسے کہ میرا وجود پکھلنے لگا۔ میں خاموش کھڑا رہا۔ لیکن ایک گہرے ارتعاز میں گم۔ پکھلتا رہا۔ اور جب سب کچھ پکھل گیا تو ایک سانچے میں ڈھلنے لگا۔ اپنا تاک نقشہ۔ شکل شبابت کھو بیٹھا۔ پکھل جو گیا تھا۔ اور سانچے میں ڈھل کر جب ظاہر ہوا ہوں تو یہ میں نہ تھا۔ کوئی اور تھا۔ ایک اور بُت کی صورت میں ظاہر ہونے لگا۔ میں اس بُت کے مہاندے کو پہچان نہیں سکتا تھا کہ میں اسے پہلی دیکھ رہا تھا۔ اس بُت کی عادت اور خصلت مجھ سے یکسر جدا تھی۔

اس کے اندر کوئی شک شبہ نہ تھا۔ بے یقینی کا ایک ذرہ نہ تھا۔ اگر ایک ذرہ بھی شک کا ہوتا تو یہ سانچے میں نہ ڈھلتا۔ شک کے اس ایک ذرے کی وجہ سے ریزہ ریزہ ہو جاتا۔ اس بُت کی پتھر ملی آنکھوں میں سے جیسے سنگھار چٹانوں میں سے جھرنے پھونکتے ہیں ایسے بے وجہ

اور بے سبب آنسو پھوٹنے لگے۔ وہی آنسو جو بی بی مریم کے مجسمے کی پتھر ملی آنکھوں سے کبھی کبھار پھوٹتے ہیں۔ یہ آنسو نہ تو شرمندگی کے تھے۔ نہ گناہوں پر ندامت کے لیے نہ کسی ثواب کی خاطر۔ اور نہ قبر کے نذاب سے ڈر کر۔ یا دوزخ سے نجات کی سفارش کے طور پر۔ آنکھوں سے بہتے تھے محض تشکر اور تحنیک یو دیری مچ کے گیلے سندیے تھے۔ اور ان کے ساتھ ہی بُت کی پتھر زبان میں بھی جان پڑ گئی اور میں باتیں کرنے لگا۔ ایک دیوانے کی مانند کبھی کھلکھلا کر ہنستے ہوئے بلند آواز میں۔ اور کبھی ایک راز دار سرگوشی میں ہو لے ہو لے اور کبھی میں چُپ ہو جاتا اور بُت کے اندر جو چپ تھی وہ ٹوٹ جاتی اور باتیں وہاں ہونے لگتیں۔

”اے اللہ بے شک آپ میری جگہ دیکھ رہے ہیں۔ اور میری بات سن رہے ہیں۔“

سن رہے ہیں ناں؟۔ بے شک اس لمحے پچیس لاکھ لوگ آپ کو اپنی اپنی بات سن رہے ہیں لیکن آپ تو قادر ہیں، ہم سب کی الگ الگ باتیں سننے پر۔ ایسے کہ ہر کوئی یہی سمجھتا ہے اور یہی حقیقت ہے کہ بس وہ صرف میری سن رہا ہے۔

”اور آپ میرا ظاہر اور باطن سب جانتے ہیں اور میرے وجود میں سے آپ پر کوئی چیز پوشیدہ نہیں۔“

اس لیے تو میں اس الگ تھلگ تنہائی میں آیا ہوں کہ کوئی اور نہ سن لے۔ میرا ظاہر اور باطن ایک نہیں ہے۔ تھوڑی سی کوشش کبھی کبھار کرتا ہوں کہ ایک رہنے پر نہیں رہتا۔ انہیں ایک رکھنا تھا تو دنیاوی مصلحتوں سے تم نے مجھے کیوں زنجیر کیا۔ اولاد اور بیوی کا ڈر رہتا ہے۔ معاشرے کا خوف ہوتا ہے۔ خشونت بھری نظروں والے۔ لمبی داڑھیوں اور ماتھے پر محرابوں والے بھی مجھے اتنا ڈراتے ہیں۔ آپ سے الگ کر دیتے ہیں۔ آپ کے دائرے سے خارج کر دیتے ہیں۔ آپ تو ان کی بات نہیں مانتے ہاں۔ میں یہ بھی اقرار کرتا ہوں کہ میں ایک بہانہ ساز ہوں۔ دوڑ میرا بھی ہے۔ بہت سی قباحتوں کو چھوڑ سکتا ہوں، پر بہانے بناتا ہوں اور نہیں چھوڑتا۔ صرف رحیم اور کریم کی تسبیح کرتا رہتا ہوں۔ آپ کی باقی جو صفات ہیں ان سے جان بوجھ کر چشم پوشی کرتا ہوں کہ پھر مجھے احکام کا تابع ہونا پڑے گا۔ ابونواس کو قاضی القضاات نے کہا تھا ناں کہ اے ابونواس تجھ ایسا شاعر تو کبھی نہ ہوگا پر تجھ میں قباحتیں اتنی ہیں کہ کبھی بخشا نہ جائے گا اور ابونواس بھی میری طرح کا بہانہ ساز تھا، کہنے لگا۔ اے قاضی تیری بخشش کے بارے میں تو کچھ شبہ ہو سکتا ہے، پر میری بخشش میں کچھ شبہ نہیں کہ وہ تو روزِ حشر میرا منتظر ہوگا کہ ابونواس آئے تو میں مکمل ہوں۔ اُس جیسے بدترین۔ شیطان کے راستے پر چلنے والے۔ قباحتوں سے بھرے شخص کو جب بخشوں گا تب خلقِ خدا پکارے گی

کہ میں واقعی رحیم اور کریم ہوں اور تب میں مکمل ہوں گا۔
میں اب تو اس جتنی قباحتیں تو اپنے اندر نہیں رکھتا لیکن بہانہ ساز اسی طرح کا ہوں۔

”اور میں سختی میں مبتلا ہوں۔ محتاج ہوں، فریادی ہوں، پناہ کا طلب گار ہوں۔ گناہوں کا اقرار کرتا ہوں۔“

تو سب سے بڑا مصور ہے۔ جانتا ہے کہ کون سا رنگ کہاں لگانا ہے۔ کس کے سالو کو سرخ رنگنا ہے۔ کسے سادے اور کسے پیراہن پہنانے ہیں اور کس کے اعمال کی چادر سیاہ کرنی ہے۔ ہم جو سفید احراموں میں ہیں، اب تو نے ان کو کس رنگ میں رنگنا ہے؟ ہم تو چڑیوں کا ایک چنبہ ہیں، صرف آج کے دن یہاں ہیں، شام سے پہلے اڑ جاتا ہے اور پھر سے اپنی دنیا میں چلے جاتا ہے تو آج کو نیے رنگ میں رنگ کر واپس بھیجے گا۔ بے شک فقیروں کی لوئی سیاہ ہو تو اس پر کوئی دھبہ نہیں لگتا لیکن ہم تو سفید چادریں اوڑھ کر آئے ہیں۔ واپس جائیں گے تو ان پر دھبے تو لگیں گے۔ کچھ خود لگائیں گے، کچھ لوگ لگائیں گے تو گزارش اتنی ہے کہ اسے مکمل طور پر سیاہ نہ کر دینا۔ کہ تو سب سے بڑا مصور ہے اور خوب جانتا ہے کہ کون سا رنگ کہاں لگانا ہے۔ اور تو سب سے بڑا تخلیق کار ہے۔

اور میں تیری پیروی میں ہی کچھ نہ کچھ تخلیق کرنے کا سزاوار ہوں۔ یہ جو تجھ سے عرفات میں ملاقات ہے، اسے تخلیق کر رہا ہوں کہ تیرا تراشیدہ بندہ اس عمل سے تیرے قریب ہو جانے کی سعی کرتا ہے۔ تجھ جیسا نہیں ہو سکتا پر اس زعم میں مبتلا ضرور ہوتا ہے کہ بے شک ایک چھوٹے سے پیانے پر ہی سہی میں بھی تو تخلیق کر سکتا ہوں تو اس تکبر کو معاف فرما۔ تو اگر تخلیق کرنے والا نہ ہوتا، مجھے تخلیق نہ کرتا۔

اور جو تخلیق کرنے والے ہوتے ہیں تو آپ کے ٹھیکیدار آپ کے نام پر ان کی گردنوں میں نافرمانی اور کفر کے طوق ڈال دیتے ہیں اور وہ یہ کہنے پر مجبور ہو جاتے ہیں کہ۔ تینوں کافر کا فرآ کھدے توں آہو آہو آکھ۔ بس یہی لوگ ہیں جو ہمیں سختی میں مبتلا کرتے ہیں، تیرے نام کا پھندا ہمارے گلے میں ڈال کر گھٹیوں میں گھسیٹتے ہیں۔ وہی پھندا جو علاج کے گلے میں ڈالا گیا تھا۔ اور اس پھندے کے نشان میرے گلے پر بھی ہیں۔

”میں آپ سے سوال کرتا ہوں ایک مسکین کی طرح۔ آپ کے سامنے گڑ گڑاتا ہوں ایک گنہگار ذلیل کی طرح۔ اور میں آپ کو پکارتا ہوں جیسا کہ خونزدہ مصیبت زدہ پکارتا ہے اور جیسا کہ وہ شخص پکارتا ہے جس کی آپ کے سامنے گردن جھک گئی ہے اور جس کے آنسو جاری ہو گئے ہیں۔“

وہ ایک نہیں.. لاکھوں ہیں جن کی گردنیں آپ کے سامنے جھک گئی ہیں اور جن کے آنسو جاری ہو گئے ہیں اور میں اس جھکے ہوئے آبدیدہ صحرا کا ایک ذرہ ہوں اور اس کے باوجود تو اپنے سنگھاسن سے اتر کر صرف ایک ذرے کی دلجوئی کی خاطر.. میرے سامنے آ بیٹھا ہے اور کان لگائے کبھی مسکراتا ہے کبھی میری سادہ لوحی اور بہانہ سازی پر ہنستا ہے اور کبھی تو قہار اور جبار ہو جاتا ہے.. مجھے قہر اور جبر کی نظردں سے گھورتا ہے کہ میں تجھے معاف کرنے والا نہیں.. بہانے بناتا ہے.. لیکن جو بھی تیری ادا ہو قہر کی ہو یا مہر کی ہو تو صرف میری صرف میری ہی بات سن رہا ہے..

پر کیسے سن رہا ہے..

کیوں سن رہا ہے..

کیسے اپنا گھر کھلا چھوڑے.. یہ پردا کیے بغیر کہ اس دنیا میں معبودیت کے اور بھی دعویدار ہیں تو کہیں ان میں سے کوئی ایک اُس گھر پر قابض نہ ہو جائے، یہ پردا کیے بغیر کیسے میدانِ عرفات میں کھلی کچہری لگانے آ گیا ہے.. اور تو موجود ہے..

مقابل ہے..

سامنے آ براجمان ہوا ہے..

پچیس لاکھ لوگوں کی عرضیاں وصول کرتا ہے.. ان پر اپنے احکام صادر کر کے قبولیت کی مہر س لگاتا ہے.. ہرزہ کی فریاد الگ الگ سنتا ہے اور اس کی آنکھوں میں آنکھیں ڈال کر اس کی خوفزدہ مصیبت زدہ پکار سنتا ہے.. کیسے؟

میں نے اس سفر کے دوران کہیں بھی.. یہاں تک کہ خانہ کعبہ کے گرد طواف کرتے ہوئے بھی.. اور بعد میں زندگی بھر اللہ کی موجودگی کو براہ راست.. آنے سامنے.. جیسے وہ ایک خیال نہ ہو، ایک ٹھوس وجود ہو.. ایسے کہیں محسوس نہ کیا جیسے حشر کے اُس روز جب چار دیواری کے اُس شگاف میں نظر آتے سرخ گلال سب رنگ رخساروں پر بہتے آنسوؤں کو ٹکتے ہوئے میں نے محسوس کیا..

تو کیا اللہ صرف ایک روز کے لیے اپنے گھر کی آرائش ترک کر کے اس چتے ہوئے سورج کے شہر میں اپنی مرضی سے چلا آتا ہے یا پچاس لاکھ سینے سے بلند ہوتے ہاتھ مصیبت زدہ اور آفت میں مبتلا محتاج اور فقیر اسے مجبور کر دیتے ہیں کہ ہماری فریاد سننے کے لیے گھر سے نکلے.. ہمارے پاس آ..

فرض کیجیے کہ میں اس میدانِ عرفات میں تنہا ہوتا.. یہ ایک ویران صحرا ہوتا جس میں ایک جھولی پھیلائے ایک تنہا فقیر صدائیں دے رہا ہوتا تو کیا تب بھی وہ اتنا تردد کرتا.. اپنا گھر چھوڑ کر آ جاتا؟

”پریم صراحی عرشوں اتری...“

اور پھر میں نے اپنے اوپر ایک معجزہ طاری کر لیا..
ایک معجزہ تخلیق کر لیا..

یہ بے شک ایک گمان تھا.. ایک شبہ تھا.. یونہی اتفاق تھا.. لیکن میں نے اسے اپنے آپ پر طاری ہو جانے دیا..

میں بیان کرتا ہوں.. ذرا دھیان کیجیے گا..

میدان عرفات میں ایک ایسی چار دیواری کے سامنے تنہا گریہ کرتے جب کہ اس کے ایک شگاف میں سے مجھے آنسوؤں سے تر کبھی رخسار نظر آ جاتے تھے اور کبھی لبوں کی ایک تازکی دکھائی پڑتی تھی جو دناؤں میں تھر تھراتی تھی.. ایک عجب ”ساختہ“ ہوا..
میں بیان کرتا ہوں.. دھیان کیجیے گا..

میری آنکھوں کی سُرخِی یہ تو اعلان کرتی تھی کہ ان میں سے آنسوؤں کے جھرنے بہہ چکے ہیں اور میں ان کے پار جو بھی دیکھتا تھا، نمی کی ایک باریک پھوار کے پار دُھندلاتا ہوا نم آلود دیکھتا تھا.. تو کوئی ایک لمحہ ایسا آیا جب میری آنکھوں پر نمی کی جو ایک تھلتی تھی.. ایک پردہ تھا اس پر عرفات کے آسمان پر کسی بادل کی اوٹ میں سے جھانکنے والی سورج کی ایک شعاع.. صرف ایک تنہا اکلوتی کرن اس نم تھلتی پر نازل ہوئی.. اور پردے کو شفق رنگ کر دیا.. میری آنکھوں میں ایک انہونی سُرخِی میں رنگِ نمی کی چادر جھللاتی تھی.. اس کی سُرخِی میں سے رنگِ رنگ کے انار چھوٹتے تھے.. نمی کے ہر ذرے میں سے آتش بازی چھوٹتی تھی.. وہ کوئی ایک ایسا خاص زاویہ ہو گا جس زاویے پر وہ ایک شعاع اتری اور سامنے میری سرخ آنکھوں کی جتن تھی.. ایک تھلتی ایک چادر نمی کی تھی اور وہ اس پر نازل ہوئی.. اور میں نے واقعی اپنا سانس روک لیا.. کہ کہیں یہ زاویہ بدل نہ جائے.. میں نے اس لمحے شاید اپنے آپ کو قاتل کر کے اپنے آپ کو فریب دے کر اس یقین میں مبتلا کیا کہ سورج کی وہ ایک شعاع جس نے نمی کی اس تھلتی پر اتر کر اسے تھر تھراتی خون رنگ سُرخِی میں بدل دیا تھا تو یہ محض اتفاق نہ تھا.. ایک اشارہ تھا..

اور میں خوب جانتا تھا.. اس میں کچھ شبہ نہ تھا کہ یہ شعاع صرف میری آنکھوں کے آگے جو نم بھٹی تھی، بس اسی پر اترتی تھی..

ایک اشارہ تھا کہ آنکھیں جھپکنے سے پیشتر.. اس سے پیشتر کہ یہ جھلملاتی سُرخِ نم چادر آنکھ جھپکنے سے تحلیل ہو جائے اور اس نے ہو جانا تھا.. جو کچھ مانگنا ہے مانگ لو.. اس لیے میں نے آنکھیں نہ جھپکیں.. کہیں آج تک میرے تجربے میں نہ آنے والی یہ سُرخ جھلملاہٹ.. نہ یہ خونِ رجم تھی.. نہ اس میں شلق کی سُرخ تھی.. نہ کیا کی سُرخ تھی اور نہ کل کائنات میں جتنے بھی گل ہیں اور سُرخ ہیں، ان کی سُرخ تھی.. کہ مصور نے یہ جو رنگ لگایا تھا، اس سے پیشتر اس نے اور کہیں نہیں لگایا تھا..

ایک آنکھ کے جھپکنے کے دوران کیا کچھ مانگا جاسکتا ہے..
یہ چند لمحوں کا کھیل تھا..

اس کے باوجود یہ لمحہ اتنا طویل ہو گیا کہ میں مانگ کر عاجز آ گیا.. اس کا شکر ادا کرتے کرتے بور ہو گیا اور جب مانگنے کو کچھ بھی نہ رہا تب جا کر میں نے.. یا اس نے جس نے وہ شعاع بھیجی تھی، آنکھیں جو پکائیں اور وہ سُرخ میں نہائی ان ہونی نم چادر تحلیل ہو گئی..

اور تب میں نے دیکھا.. کہ چادر دیواری کے شکاف میں سے جو رخسار نظر آتے تھے اور ان کے اوپر جڑ آنکھیں کبھی نظر آ جاتی تھیں اور اب نظر آ رہی تھیں وہ بھی اسی سُرخ میں نہائی نظر آتی تھیں.. بے شک یہ معجزہ برے ذہن نے تخلیق کیا ہوگا لیکن مجھ سے رخصت ہو کر وہ شعاع اُن پر اتر چکی تھی اور سُرخ کی وہ جھلی شکاف میں تصویر ہوتی آنکھوں میں جھلملا رہی تھی..

”مزدلفہ میں بھٹکتے ہوئے آ ہو... جو سوائے حرم نہیں جانا چاہتے تھے“

سورج جونہی عرفات پر غروب ہوتا ہے.. اُن ریتلے ٹیلوں اور صحرائی وسعتوں میں روپوش ہوتا ہے جہاں سے احرام پوشوں کے قافلے در قافلے اترے تھے.. تو اسی لمحے پچیس لاکھ دیوانوں کی مانند ہی احرام پوش اس شہر کو چھوڑ جانے کا قصد کرتے ہیں..

ایک اور حشر برپا ہو جاتا ہے..

ابھی جو شہر... شہر آرزو تھا جس میں وقوف کے بغیر ان کی حیات کا سب سے اہم فریضہ ادا نہیں ہو سکتا تھا.. سورج غروب ہوتے ہی لوگ اس سے بدکنے لگتے ہیں.. اس سے دور ہو جانا چاہتے ہیں ہر قیمت پر.. جلد از جلد نکل جانا چاہتے ہیں..

میں نے زندگی بھر ایک مشت پچیس لاکھ ایسے بے وفا اتنے بے مروت لوگ نہ دیکھے تھے.. جس بستی کو آج بسایا تھا، اپنی آنکھیں اس کی راہوں میں بچھائی تھیں، وہی آنکھیں اب انہوں نے اپنے ماتھے پر رکھ لی تھی.. اُس کی جانب دیکھنے کے روادار نہ تھے.. اُس مٹی کا بھی کچھ لحاظ نہ کرتے تھے جس میں ابھی تک اُن کے آنسوؤں کی نمی موجود تھی... وہ اس بستی سے کوچ کر جانا چاہتے تھے.. یہاں تک کہ جبل رحمت بھی ان کے پاؤں نہیں روکتا تھا..

لیکن یہی منشاء تھی، یہی حکم تھا.. سورج کے اس شہر کو سورج غروب ہوتے ہی ترک کر دینا تھا.. چھوڑ دینا تھا..

ہم اپنے کوسٹر کے باہر کھڑے ہجرت کے اس عظیم منظر کو دیکھتے تھے.. کوسٹر کے گرد جو ہزاروں سواریاں تھیں، وہ اپنے مقام سے حرکت کرتیں تو ہم بھی حرکت کر سکتے تھے.. اور وہ ساکت کھڑی تھیں، اس لیے باہر کھڑے منتظر تھے..

یوسف شاہ اور نمبر ایک بس کی چھت پر کھڑے شفق کے رنگوں میں نہائے ہوئے یوں کہ ان کے

منہ اِحرام بھی ہلکے گلابی ہو رہے تھے۔ غروب کا منظر دیکھ رہے تھے اور مبہوت کھڑے تھے۔
میں اس لیے نیچے کھڑا انہیں حسد سے دیکھتا تھا کہ بس کی آہنی سیڑھی کو تھام کر اس پر پاؤں جمانا اور
ہجرت تک پہنچنا میرے بے ڈول وجود کے بس میں نہ تھا۔
”آجائیں اباجی۔“ ٹیمر نے ایک مرتبہ پھر یکارا ”یہاں سے یوراعرفات نظر آ رہا ہے۔ بہت
زبردست۔۔۔“

”تارڑ صاحب ہمت کریں جی۔“ یوسف نے پھر دعوت دی ”میں اوپر چڑھ سکتا ہوں تو آپ بھی
آ سکتے ہیں۔ آجائیے۔ اوپر آ کر دیکھیں تو سہی کہ یہاں سے کیسے کیسے نظارے دکھائی دے رہے ہیں۔“
تارڑ صاحب ہمیشہ سے نظاروں کے ڈسے ہوئے۔ منظر کے گناہ کا ارتکاب کرنے کے لیے ہر دم تیار
ایک مرتبہ پھر ہائی بھر لیتے ہیں۔ کمرکتے ہیں۔ احرام کتے ہیں اور بس کے پچھلے حصے پر آویزاں سیڑھی پر قدم ذرا
مشکل سے رکھتے ہیں۔ ڈولتے ہیں۔ دوسرا قدم دوسری سیڑھی تک لے جانا چاہتے ہیں اور انہیں لے جاسکتے کہ ان
کے سرو پا اور بھاری بدن میں کچھ توازن نہیں۔ پھر اپنے قدموں پر ایک۔۔۔ پچھل چیری کی مانند پچھلے پیروں پر
آزاتے ہیں کہ خوش رہو، اہل چمن ہم سے تو یہ سفر نہیں ہوتا۔
ہمارے کوسٹر کے آس پاس جو ہزاروں بسیں، دیکھیں وغیرہ ابھی تک ایک ساکت تصویر تھیں، ان میں
جان پڑنے لگی اور وہ حرکت میں آنے لگیں۔

ان پچیس لاکھ لوگوں میں جو بے وفا اور بے مروت ہو چکے تھے، یہ نہیں کہ ہم با وفا تھے اور مروت
والے تھے۔ ہم بھی انہی کی مانند عرفات میں پل بھر نہ ٹھہرنا چاہتے تھے۔
”اب کہاں جائیں گے حاجی صاحب۔“ ایسے کوسٹر کے حرکت میں آتے ہی میں نے سلبوق سے
دریافت کیا۔

”مزدلفہ۔ والد صاحب“

”اور وہاں ہم کہاں ٹھہریں گے؟“ اگرچہ میں جانتا تھا کہ یہ کھلے آسمان والی ایک رات ہے جو
آ رہی ہے۔

”کسی فنڈ پاتھ پر۔ کسی میدان میں۔ سڑک پر۔ جہاں جگہ ملی۔“

”لیکن کیوں؟“

اور میں یہ بھی جانتا تھا کہ کیوں۔

”اللہ کے رسولؐ نے سورج کے غروب ہو جانے کا انتظار کیا۔ جب سورج کی زردی ختم ہوئی تو
آپؐ اونٹنی پر سوار ہو گئے۔ اسامہ بن زید کو اپنے پیچھے بٹھالیا اور مزدلفہ کی طرف چل دیئے۔ ہر طرف انسان ہی

انسان تھے اور وہ سب بھی اللہ کے رسول کے ساتھ ہی رواۃ ہوئے تھے۔ بعض کی سواریاں دوڑنے لگیں تو آپ نے منادی کروائی۔ ”اے لوگو سواریاں دوڑانا سیکھیں نہیں ہے۔“

اللہ کے رسول نے اپنی اونٹنی کی تکمیل اس زور سے کھینچی ہوئی تھی کہ اس کا سر کجاوے کو چھونے لگا تھا۔

”اے لوگو اطمینان سے چلو، آہستگی اختیار کرو۔ تیز رفتاری ٹھیک نہیں۔“

لیکن کالے خان اطمینان سے نہیں چل رہا تھا۔ آہستگی اختیار نہیں کر رہا تھا۔ اپنی سواری دوڑا رہا تھا۔ شاہراہ سے الگ ہو کر کسی اور راستے پر اپنی اونٹنی دوڑانے لگتا۔ کبھی کسی ٹیلے کی اوٹ میں سے ہو کر بقیہ سواروں کو پیچھے چھوڑ کر آگے نکل جاتا تا کہ ہم کم از کم ایک دو لاکھ زائرین کو پیچھے چھوڑ کر جلد از جلد مزدلفہ پہنچ جائیں اور شب ببری کے لیے کسی آرام دہ فٹ پاتھ یا شاہراہ کا کوئی کنارہ انتخاب کر سکیں۔

بہت سارے ”کیون“ اور ”کیسے“ ذہن میں تھے۔

کہ وہاں کھلے آسمان تلے کسی پہاڑی کی اوٹ میں یا زراروں لوگوں کے پہلو پہ پہلوات کیسے بر ہوگی۔ غسل خانے کہاں ہوں گے۔ پانی کہاں سے پییں گے۔ کھائیں گے کیا۔ اور جان بوجھ کر اپنی رضامندی سے ہی یہ در بدری اور بے سروسامانی کیوں۔ ان سب ”کیوں“ اور ”کیسے“ کے جواب تو مزدلفہ پہنچنے پر ہی ملیں گے۔ یا نہیں ملیں گے۔ دیکھیں وہاں کوئی جواب ملتا ہے یا ایک چُپ ملتی ہے۔

ایسا تو نہیں ہوا کہ ہم جو عرفات سے آئے تھے تو وہاں سے آتے آتے ہمیں رات ہو چکی تھی اور شب کی سیاہی میں دور سے ہمیں ایک شہر مزدلفہ کی روشنیاں دکھائی دیتی ہیں اور ہم جان لیتے ہیں کہ منزل، دور نیست۔ نہیں ایسا نہیں ہوا۔ ٹریفک کے الجھاؤ میں پھنسے ہوئے۔ ریگتے۔ رکتے۔ تادیر رک کر بھر حرکت کرتے۔ ہم پتہ نہیں کب عرفات سے جدا ہوئے اور کب مزدلفہ میں داخل ہو گئے۔ نہ کوئی سرحد عبور کی اور نہ کہیں داخل ہوئے۔ کالے خان سے دریافت کیا کہ اے مردِ سیاہ مزدلفہ کب آئے گا تو اس نے جواب دیا۔ آچکا۔

شب بھی کالے خان ہو چکی تھی۔ سیاہ ہو چکی تھی۔

لیکن اس شبِ دیجور کو لاکھوں سٹریٹ لیپ اور سپاٹ لائٹس دن کرتے تھے اور ان میں مزدلفہ کہیں تھا جس کی شاہراہوں اور راستوں اور فلکی اور روز اور طویل لمبوں پر ہزار ہا بسیں کوچیں، کوستر، کاریں، ٹریلر دیوانے ہو رہے تھے۔ انہیں پارکنگ کے لیے جگہ نہ ملتی تھی۔ فیل لائٹس کے ساتھ ایک ایسے شہر میں بھٹکتے تھے۔ دھاگے سے بندھی ایک بھڑکی مانند ٹھسن گھیریاں کھاتے تھے۔ ایمزن کے گتھے جنگلوں پر اڑتے ایک ایسے جہاز کی مانند جس کا پٹرول ختم ہونے کو ہے اور اسے لینڈ کرنے کے لیے جگہ نہ مل رہی ہو۔ ایک ایسے شہر

میں.. اور یہ کیسے ایک شہر ہو سکتا ہے کہ جس میں کوئی گھر نہ تھا.. کوئی چھت کوئی آرام گاہ نہ تھی.. کچھ بھی نہ تھا سوائے آسمان کے.. اور یہ ناہنجار اور ظالم فلک ایسا تھا کہ اپنے تلے کہیں ٹھہرنے نہ دیتا تھا.. حاجی بابا زکی سواریاں یوں بے قابو ہوئی پھرتی گھومتی تھیں جیسے ان سب کی بریکیں قفل ہو گئی ہوں..

یوں بھی نہ کہتے تھے تو کوئی نہ دیتا تھا..

فلانی اور زکے آس پاس جو میدان ہوا کرتے تھے وہاں ہجوم ہی ہجوم تھے.. کہیں کوئی جگہ ایک سرکو چھپانے کی بھی نہ تھی.. دائیں بائیں مڑنے بھی نہ دیتے تھے.. ان ذیلی راستوں کی ناکہ بندی کرنے والے پولیس کے سپاہی جو خود بھی دیوانے ہو چکے تھے، کسی بھی سواری کو زکے نہ دیتے تھے.. مڑنے نہ دیتے تھے.. کوئٹر کی باڈی پر ڈنڈے برساتے تھے کہ چلتے جاؤ.. مت روکو.. مت بریک لگاؤ.. اور میرے دل کو بھی بریکیں لگنے لگیں.. تشویش سے زکے لگا کہ یا اللہ مزدلفہ میں ہم یہ شب کہاں بسر کریں گے.. اگر کہیں زکے دیں گے تو بسر کریں گے ورنہ کہاں جائیں گے.. اب تو گھبرا کے یہ کہتے ہیں کہ مزدلفہ جائیں گے اور مزدلفہ پہنچ کر بھی چین نہ پائیں گے تو کدھر جائیں گے..

ہم بار بار انہی راستوں اور شاہراہوں پر سے گزرتے تھے اور گھوم گھام کر پھر واپس آ جاتے تھے.. کہیں اس دیوانگی میں مزدلفہ کی حدود سے ہی نہ نکل جائیں اور کلنا بھی نہیں ہے کسی صورت.. شب یہیں کہیں بسر کرنی ہے ہر صورت.. اور ان پہریداروں اور بسوں اور کوئٹروں پر ڈنڈے برساتے ناتواں سپاہیوں کا بھی کچھ دوش نہ تھا.. کہ اگر ہر سواری اپنی سن مرضی سے رکتی جاتی تو ٹریفک کا یہ سیلاب عرفات تک رک جاتا اور لاکھوں لوگ وہیں رات بسر کرنے پر مجبور ہو جاتے.. چنانچہ ان ناتواں سپاہیوں کا کچھ دوش نہ تھا جو ڈنڈے برساتے دھرے ہوتے ہانپتے نڈھال ہو چکے تھے..

کوئٹر میں سوار مسافر.. ہمارے ساتھی جو ابھی تک عرفات کے سورج سے تسمائے ہوئے تھے اور ان سب کی آنکھوں میں گریہ کے آثار ابھی تک سرفی میں تھے.. اور ایک دوسرے سے الگ الگ تھے.. یوں مخمور تھے، اس گمان میں تھے کہ آج میں نے ہی وہ سنے لالہ ناب پتی ہے جو گراں بھی نہیں تھی وہ سب ہوش میں آگئے.. جب ہر مقام پر.. ہر موڑ پر نہ رکنے دیا گیا نہ مڑنے کی اجازت ملی تو ان میں بشمول میرے تشویش کی ایک لہر دوڑ گئی.. حاجی بابا زکے مند ہو گئے..

سلجوق ان سب بابا زکی نسبت زیادہ فکر مند تھا کیونکہ وہ اس کوئٹر کا انچارج تھا..

”کیوں بھئی کمانڈر..“ یوسف شاہ کے سپید چہرے پر بھی فکر مندی کی سیاہی پھیلی تھی ”تم تو پچھلے برس بھی حج کر چکے ہو تو یہ کوئٹر کہیں زکے کا نہیں تو ہم مزدلفہ میں رات کیسے گزاریں گے؟“

”نہر..“ سلجوق مودب ہوا ”کچھ نہ کچھ ہو جائے گا..“

”کیسے ہو جائے گا کمانڈر؟“

”سُر.. کچھ نہ کچھ ہمیشہ ہو جاتا ہے۔“ اس نے یوسف شاہ کو تسلی دی اور پھر نہایت تحمل سے ذرا نیور سے گویا ہوا ”یار کالے خان کچھ تو کرو۔ تم تو پورے پندرہ حج بھگتا چکے ہو۔“

”سُر آج تو پوزیشن ڈیجرس لگتی ہے۔“ یہاں تک کہ کالے خان بھی نردس ہو چکا تھا۔ ”میں تو پورا علاقہ جانتا ہوں سر۔ میں گھومتا گھماتا پھرتا ہوں لیکن مزدور کی حدود میں سے نہیں لکھتا۔ آپ کو نہیں پتہ کہ ہزاروں دیکٹس اور بیس مزدور فقہ سے نکل کر مٹی کی حدود میں چلی جا رہی ہیں۔ اور پھر تو تہہ تا سب ہو کر واپس آ رہی ہیں۔“

لاکھوں ہیڈ لائٹس جن میں ہمارے کوسٹر کی بھی دو ہیڈ لائٹس شامل تھیں۔ سر پھری دیوانگی میں گھومتی تھیں جیسے ایک سرکس میں کرتب دکھا رہی ہوں۔

جب ہم تقریباً دو گھنٹے تک.. انہی شاہراہوں اور راستوں پر بار بار گھومتے.. گھماتے، چکر لگاتے.. کہیں جگہ نہ پاتے.. پہریداروں کے ڈنڈے سپتے.. کہیں نہرکتے.. بے بسی سے گھومتے رہے تب.. کالے خان نے ایک کرتب دکھایا..

اس نے اپنی آستین میں خرپ کا ایک پتہ جو چھپا رکھا تھا.. پھینکا..

ہم سے آگے ایک اور ہم جیسی مجبور اور لاچار بس تھی جو رکے کی کوشش میں تھی اور پہریدار اس پر ڈنڈے برسا رہے تھے.. اے پھر سے متحرک ہونے پر مجبور کر رہے تھے اور اس بس کے پیچھے پیچھے ہم جو چپکے سے چلے آتے تھے، ہمیں وہ پہریدار نہ دیکھتے تھے تو کالے خان نے یکدم کوسٹر کو ایک جھٹکے وار بریک سے ساکت کر دیا اور اس یلغخت جھٹکے کی زد میں آ کر ہمارے سر اگلی نشستوں سے ٹکرا کر ابھی معمول کی حالت میں آنے کو تھے جب کالے خان نے یلغخت بریک سے پاؤں اٹھا کر مڑ کر ہمیں کہا ”صاحب.. آپ سپیڈ بکڑو.. اتر و اتر و اور غائب ہو جاؤ.. اگر شرط جو ابھی ادھر ڈنڈا برسانے میں مصروف ہے، ادھر آتا ہے تو کہو کہ ہم کیا کریں، ہمارا ڈرائیور ہمیں چھوڑ کر بھاگ گیا ہے، سپیڈ بکڑو“ یہ کہہ کر کالے خان ایک کالے ہرن یعنی بلیک بک کی طرح جست لگا کر ڈرائیور کی نشست سے الگ ہوا باہر چھلا گیا لگائی اور قلائیں بھرتا غائب ہو گیا..

ہماری سمجھ میں نہ آیا کہ ہم نے کیا کرنا ہے.. دو بجے بیٹھے رہے.. سپیڈ نہ دکھائی اور اس دوران دو تین نوخیز سپاہی اگلی بس کو زد و کوب کر کے اسے چلے جانے پر مجبور کرنے کے بعد.. نہایت غصیلی خصلت کا مظاہرہ کرتے ہوئے ہمارے ساکت شدہ کوسٹر کی طرف لپکتے ہوئے آئے.. ہمیں تو نہیں کہ ہم تو ابھی تک اندر بکے بیٹھے تھے البتہ کوسٹر کی باڈی کو ڈنڈوں سے خوب پینا اور جب مار کٹائی کے باوجود یہ کوسٹر بس سے مس نہ ہوا تو انہوں نے اندر جھانکا.. اس نیت سے کہ ڈرائیور کی گوشالی کریں گے، اسے زد و کوب کر کے سبق سکھادیں گے.. لیکن اندر جھانکتے ہیں تو ڈرائیور کی نشست بھائیں بھائیں کر رہی ہے اور وہاں کوئی نہیں جسے سبق سکھایا جاسکے..

ذرا پریشان سے ہو جاتے ہیں..

اس دوران ایک عربی دان مسافر اپنے حلق میں سے جتنی بھی عربی تھی، اسے خارج کرتے ہوئے نہایت ہی مسکین لہجے میں عرض کرتے ہیں ”یا حبیبی.. آپ مدد فرمائیں، ہمارے کوسٹر کا ڈرائیور ہمیں بے یار و مددگار چھوڑ کر کجنت فرار ہو گیا ہے.. ہم کیا کریں.. پر دلیسی ہیں، حاجی ہیں، آپ ہی مدد کریں..“

لیکن ان نوخیز سپاہیوں پر اس فریاد کا کچھ اثر نہیں ہوتا کہ وہ ایسی ہزاروں فریادیں سن سن کر ڈھیٹ ہو چکے ہیں اور سنی ان سنی کرتے ہوئے ڈرائیور کی خالی نشست کے آگے جو ڈیش بورڈ ہے، اس پر ہاتھ مارتے ہوئے چابی تلاش کرتے ہیں تاکہ اسے شارٹ کر کے راستے سے ہٹا سکیں.. لیکن چابی تو کالے خان کی شلواری کے پینے میں اڑی جا چکی تھی کیسے ملتی.. ابھی وہ چابی کی تلاش میں ڈیش بورڈ کو منٹولتے تھے جب اوپر تلے تین چار بیس ہمارے آگے رکنے لگیں اور وہ پہریدار ہراساں ہو کر انہیں گوتے ہوئے کوسٹر سے اتر کر ان کی جانب لپکے..

وہ کہاں تک.. کس کس کو روک سکتے تھے.. لیکن روکتے رہے..

ہم نے موقع غنیمت جانا اور اپنے بیک اور چٹائیاں بغل میں دابے کوسٹر سے چھلاتیں مارتے اترے اور شاہراہ کے کنارے پر جو آہنی حفاظتی جنگلا تھا، اس کے یار جو ذرا سا مختصر سا ریتلا قطعہ تھا، اس پر قابض ہو گئے..

”عرش سے ادھر ہوتا کاش کہ مکاں اپنا۔ اور وہ بھی مزدلفہ میں“

جہاں ہم قابض ہوئے ہیں اُس کا حدود اور بعد بلا حلقہ کیجیے کہ شاہراہ کے کنارے ایک آہنی جنگ ہے۔ اُس کے پیچھے کوئی چار پانچ فٹ چوڑا اور دس بازہ فٹ لمبائی کا ایک جزیرہ سا ہے جس کے پہلو میں سے ایک پستہ قد پہاڑی اٹھتی ہے اور اُس پر سایہ کرتی ہے۔ یہ کوئی ایسا مقام نہ تھا جہاں پندرہ بیس نومو لو د حاجی اور حاجین اطمینان سے رات بسر کر سکیں۔ بے شک بُز کے بیٹھ جائیں تب بھی پہلو بدلنے کی گنجائش کم تھی۔ اگر لینے کی کوشش کریں تو پاؤں جھٹلے سے باہر سڑک پر آرام کرتے تھے، بہر حال یہ بھی غنیمت تھا بلکہ بے مثل خوش بختی تھی۔ یہ جو ٹیلا نما پہاڑی سایہ فگن تھی اُس میں سے کچھ جھاڑیاں لٹکتی تھیں۔ چینی ساخت کی دو چار چٹائیوں سے اُس جزیرے کو ڈھک دیا گیا اور ان پر بیٹھ کر ہم نے اپنا قبضہ مکمل کر لیا۔ اب ہمیں یہاں سے کوئی بے دخل نہیں کر سکتا تھا۔ اور یاد رہے کہ ابھی تک صرف ہمارا کو سٹر تھا جو ڈرائیور کے مفرد رہو جانے کے باعث سائیکل کھڑا تھا اور نہ دیگر سواریاں رکنے کی جسارت نہ کر پاتی تھیں۔

ایک نہایت اطمینان بخش اور خوش باش آسودگی ہم سب کے تھکے ہوئے بدنوں میں اُتری کہ بھلے ایک دوسرے کے ساتھ بُز کر یہ شب گزرے لیکن گزرے گی تو مزدلفہ کے کھلے آسمان تلے۔ بے شک ہمارے سامنے شاہراہ پر شاخیں شاخیں بھائیں بھائیں شور مچاتی سواریاں چیختی چلاتی کہ ہمیں رکنے دو ڈبل لائن ہمارے چہروں پر ڈالنی مسلسل گزرتی جاتی تھیں اور شاید رستہ میں سنگریزوں کی جھین تھی اور نیلے میں جانے کیا کیا حشرات رینگتے تھے جن میں بچھو بھی ہو سکتے تھے لیکن کسے پر داتھی، ہم اپنے بیک گود میں رکھے چٹائیوں پر بیٹھے نظارے کر رہے تھے۔

ہمارے ساتھیوں میں ایک سنگم ڈاکٹر صاحب تھے جو تفصیلت کے کسی الہکار کے دور پار کے عزیز تھے اور اپنی معروالدہ اور بیگم کے ہمراہ حج پر آئے تھے۔ کسی سے کچھ بات نہ کرتے تھے سب سے پرے پرے رہتے تھے، سلام کا جواب بھی کچھ ناگواری سے دیتے تھے، وہ بہت جزبز ہو رہے تھے، شکایتیں کر رہے

تھے ”اُس بے وقوف ڈرائیور نے گاڑی یہاں کیوں روکی ہے.. یہ کوئی جگہ ہے.. ادھر تو ہاتھ روم نہیں ہے.. میرے ساتھ خواتین ہیں، یہ کدھر جائیں گی..“

اس پر یوسف شاہ نے دبے لفظوں میں کہا ”جدھر ہماری خواتین جائیں گی سائیں اُدھر آپ کی خواتین بھی جائیں گی.. یہ ادھر ادھر ٹیلے تھوڑے ہیں جہاں یہ جائیں گی.. شکر کریں جگہ مل گئی ہے..“

لیکن ڈاکٹر صاحب بڑبڑاتے رہے.. سب سمجھاتے رہے کہ بھلے سائیں رب کا شکر ادا کرو کہ کالے خان نے یہ کرتب دکھایا ہے، ورنہ ہم ابھی تک بھٹک رہے ہوتے لیکن وہ نہ سمجھے.. اور ہمارے پاس اتنا وقت نہ تھا کہ انہیں مزید سمجھاتے تو ان کو ان کے حال پر چھوڑ دیا..

ہمارے اس موجودہ گروپ میں خاصے معتبر لوگ تھے.. ایک تو ہمارے فیورٹ یوسف شاہ تھے، نہایت دیرینہ اور تجربہ کار سفارت کار.. برائیں پاکستان کے سفیر.. بار بار مجھے رنگون مدعو کرتے کہ آئیے آپ کو بہادر شاہ ظفر کے مزار پر نئے چلیں گے اور وہ جب بھی رنگون کہتے تھے، مجھے بچپن میں سنا ہوا شہزاد بیگم کا ایک گانا یاد آ جاتا تھا کہ.. میرے پیارے رنگون.. وہاں سے کیا ہے ٹیلی فون، تمہاری یاد سنا ہے.. اُن کی بیگم تھیں کسی سوئس سکول کی تعلیم یافتہ شاید اور یورپ کی یونیورسٹیوں کی نہایت پڑھا کو طالعہ رہ چکی یقیناً.. انگریزی ایسی سٹوری اور نفیس بولتیں کہ شاہ صاحب کو بھی پسینہ آ جاتا.. ہمہ وقت حجاب مین اور تلاوت میں.. ویسے جب بھی وہ ایک دوسرے کو دیکھتے تو ان کے دیکھنے سے کھل جاتا کہ یہ شادی والدین کی مرضی سے ہرگز نہیں ہوئی تھی.. ان کو ایک دوسرے کے پلے زبردستی نہیں باندھا گیا تھا جیسے ہم بندھے تھے بلکہ انہوں نے خود یہ پلے محبت سے باندھے تھے.. ایک خاموش طبع فلسفی قسم کے ڈی آئی جی تھے، سفید گھنگھریالے بالوں والے اور ان کی بیگم تھیں جو دفتر خارجہ میں کسی اہم عہدے پر تعینات تھیں کہ سلجوق انہیں دیکھتے ہی جی میڈم کہہ کر مودب ہو جاتا تھا.. ان کے سوا سلجوق کے کچھ کو لیگ بھی تھے اور ایسے نامعتبر بھی نہ تھے.. جاننا تھا انقرہ میں تھرڈ سیکرٹری.. بول بچن میں بادشاہ اور آنکھ اوجھل پہاڑ اوجھل اور زراہد تھا.. پل میں یہاں پل میں جانے کہاں اور شدید قنوطی.. ان میں سے کسی ایک نے بھی سفر کے دوران ذرہ بھر شکایت نہ کی تھی.. بس ایک یہ نیم نوجوان ڈاکٹر صاحب تھے جو بڑبڑاتے رہتے تھے اور قدرے بے وقوف تھے..

اب یہاں کھلے آسمان تلے.. جب کہ شاہراہ پر سے گھنی ٹریفک دھومیں مچاتی.. ہم پر خاک بلکہ ریت اڑاتی ہماری آنکھوں میں فل لائٹس کے تیز برچھے اتارتی چلی جاتی تھی تو یوسف شاہ کی بیگم انہیں ڈانٹ رہی ہیں ”یوسف.. یہ تم کو سنا بیگ اٹھالائے ہو.. اس میں تو میرا نوتھ برش ہی نہیں ہے“

اور شاہ صاحب کھیانے ہو کر فوراً اٹھتے ہیں، کوسٹر میں جا کر اپنی بیگم کا نوتھ برش تلاش کر کے لوٹتے ہیں اور نہایت پیار سے کہتے ہیں ”جانا کچھ اوپر..“

اسی لیے تو میں اس نتیجے پر پہنچا تھا کہ اس قسم کی والہانہ وابستگی والدین کی پسند کردہ لڑکی سے کبھی نہیں

ہوتی.. میں نے ان کو یوں بیگم کے ہاتھوں سرعام محبت سے بے عزت ہوتے دیکھ کر بہت طمانیت محسوس کی کہ میرے رازواں اور بھی ہیں، میں تنہا تھا جو بیگم کی سرزنش پر کورنٹ بجالاتا تھا اگرچہ ہماری شادی سے چند سال پہلے ہی فریقین کی مرضی دریافت کر لی جاتی تو پھر ہم دونوں ابھی تک کنوارے پھرتے..

”شاہ جی آپ ماشاء اللہ برما میں ایک عزت مآب سفیر ہیں تو یہاں مزولفہ میں یوں کھلے آسمان

تے ایک چٹائی پر فقیروں کی مانند بے آسرا بیٹھے کیا محسوس کرتے ہیں؟“

”تارڑ صاحب“ شاہ صاحب کے سپید چہرے پر جو کھلندراپن تھا، وہ ایک گہری سنجیدگی میں ڈھل

گیا.. وہ آبدیدہ سے ہو گئے ”کیا بتاؤں کہ اپنی اوقات اور حیثیت کو جان کر کیا مزا آ رہا ہے.. یوں فٹ پاتھ پہ بے آسرا پڑے ہوئے.. بے حیثیت اور لاچار پڑے ہوئے.. قیام کرنا.. ایک شخص کو آسمان سے اُتار کر زمین پر لے آتا ہے کہ تم ذرا صل یہ ہو.. تمہاری کچھ حیثیت نہیں ہے.. بتا نہیں سکتا کہ کیا سزا آ رہا ہے..“ یہ کہہ کر شاہ صاحب آٹنی پالتی مار کر بیٹھ گئے اور تسبیح اور تلاوت میں مشغول ہو گئے اور اگلی سویر ہم نے انہیں اسی حالت فراسوشی میں غرق دیکھا..

اور ہاں عرفات کے راستے میں اُن کی بیگم نے نہایت معصومیت سے ایک بچکانہ عقیدت سے کوڑ

کے باہر جو خشک بھوری پہاڑیاں گزرتی تھیں انہیں دیکھتے ہوئے شاہ صاحب سے پوچھا تھا ”یوسف.. کیا یہ پہاڑیاں بھی انہی زمانوں کی ہیں جب ہمارے حضور یہاں آئے تھے اور ان میں چلے تھے؟“

یہ سوال اگر کوئی اور پہاڑیوں کے بارے میں پوچھا جاتا تو کتنا بے وقوفانہ ٹھہرتا کہ پہاڑیاں تو وہی رہتی ہیں بدلتی کہاں ہیں.. لیکن ان پہاڑیوں کے بارے میں پوچھا گیا.. یہ سوال اُلفت کی شدت کی بے یقینی سے جنم لے رہا تھا کہاں میں کہاں یہ مقام اللہ اللہ کہ میں اُن پہاڑیوں کو دیکھتی ہوں جن میں کبھی میرے رسولؐ چلے تھے.. یہ وہی گزرگاہیں تو نہیں ہو سکتیں..

یہ جگہ جہاں یوسف شاہ نے تو اپنے گیان وحیان کے لیے جگہ بنالی تھی، مختصر بہت تھی.. یہاں جنہی گنجائش تھی، اُس سے دو گئے افراد اس میں سٹے بڑے بیٹھے تھے.. اس لیے بچہ لوگ مطمئن نہ تھے اور آس پاس جائزہ بھری نگاہیں دوڑاتے تھے کہ کیا کہیں اور کچھ امکان ہے.. تو انہیں ایک امکان دکھائی دیا..

نمیر نے شاہراہ کے پار اٹھتی ہوئی ایک دیران بھوری بلندی پر نگاہ کی ”ابا.. آپ یہاں ٹھہرو.. بلنا نہیں یہاں سے.. میں اور بھائی ذرا چیک کر کے آتے ہیں.. ذرا کوہ نور دی کرتے اُس سامنے والی پہاڑی پر چڑھتے ہیں شاید وہاں کسی گھاٹی میں یا اوپر کوئی ایسا مقام ہو جہاں ہم آرام سے رات بسر کر سکیں..“

وہ دونوں اور ان کے ہمراہ جانباز اور زاہد بھی اٹھے اور سڑک کو پار کرنے لگے.. اور میرا دل دھڑکا کہ یہ بچے سڑک کیسے پار کریں گے.. جیسے میز نے اباجی جب کہ میں بچپن برس کا ہو چکا تھا، سڑک پار کرتے ہوئے میرا ہاتھ تھام لیتے تھے کہ بیٹے جلدی نہ کرو.. دائیں بائیں دیکھ لو.. میری انگلی نہ چھوؤ نا.. اور میں ان کی سادگی پر مسکراتا تھا.. میرے بچوں کو بھی اگر علم ہوتا کہ میرا دل دھڑکتا ہے کہ وہ کیسے سڑک پار کریں گے تو وہ بھی میری

روٹی پر مسکراتے..

سڑک پار کر کے وہ نیم روشن بھوری پہاڑی پر چڑھنے لگے..

اس دوران سب چُپ تھے.. اپنے اپنے حصیان میں تھے اور واحد احتجاجی آواز شکایتی ڈاکٹری تھی "یہاں کہاں آتا رہا ہے اُس بدتمیز ڈرائیور نے.. میں شکایت کروں گا واپس جا کر.. اسے نوکری سے درخواست کروادوں گا.. ہاتھ رو نہیں ہے.. مجھے پیاس لگی ہے اور پانی نہیں ہے.. کھانا کہاں سے کھائیں گے.. کیسا بدتمیز ڈرائیور ہے.. پتہ نہیں کہاں ہے.."

اور معلوم یہ ہوا کہ بدتمیز ڈرائیور.. کالے خان.. بے شک سفیر صاحب یا قونصل جنرل صاحب وغیرہ نورخواست ہو سکتے تھے وہ نہیں ہو سکتا تھا تو وہ ہرگز فرار نہیں ہوا تھا.. کوسڑنے اتر کر اوہرا وھرا قلائیں بھر کر فوری طور پر واپس آیا تھا اور سب سے پھیلی نشست پر متوازی ہو کر لیٹ گیا تھا اور جب پولیس والے کوسڑ میں شور مچاتے داخل ہوئے تھے تو وہ کالا شاہ کالا خدا کا بندہ پھیلی نشست کی تاریکی میں دراز خرانے لے رہا تھا..

نمیر اور اُس کے کوہ نور و ساتھی کچھ دیر بعد واپس آ گئے..

"چلو اباجی.."

اباجی نے فوراً اپنی چٹائی سمیٹی.. اپنا بیگ سنبھالا جو فوراً نمیر نے چھین لیا کہ اباجی چڑھائی بہت ہے.. اس بوجھ کے ساتھ اوپر تک پہنچنا ممکن نہ ہوگا.. اور میں نے کچھ احتجاج نہ کیا کہ بیٹا میں متعدد بار اس سے کہیں بلند اور دشوار بلندیوں کو عبور کر کے چوٹی تک پہنچا ہوں یہ کیا بلندی ہے..

ہمارے رخصت ہونے پر.. جگہ خالی کرنے پر.. یقیناً وہاں برا جہان ساتھیوں نے شکر کیا ہوگا کہ اب وہ اپنے پاؤں بہا رہے تھے..

بس یوسف شاہ بے حصیان رہے.. ایک پٹھان مہاتما بدجلی مانند حصیان میں گھن رہے.. آہنی جھکے کوٹاپ کر سڑک کے پار جاتے ہوئے بجائے اس کے کہ میں بچہ لوگ کا ہاتھ تھام کر انہیں پار لے جاتا، وہ میرے دونوں ہاتھ گرفت میں لے کر ابھی تک رواں ٹریفک کے جھوم میں سے جگہ بتاتے مجھے پار لے گئے..

پار ایک بھوری پہاڑی تھی.. کچھ جھاڑیاں تھیں.. کچھ خشب و فراز تھے اور کہیں چٹانیں تھیں.. میں راس سنبھالتا ہولے ہولے چڑھنے لگا جب کہ نمیر سلجوق جانا ز اور زابد نوخیز بندر کی مانند رات کی تاریکی میں بھی دیکھتے اوپر جانے لگے.. جھاڑیوں سے اُلٹتا.. کہیں سنگریزوں پر پھستتا.. چٹانوں پر ہاتھ رکھ کر سنبھلتا بالا خر میں بھی اوپر پہنچ گیا..

اور اوپر ایک اور شاہراہ تھی.. بل کھاتی پہاڑیوں میں سے اُبھرتی.. جانے کہاں سے آتی اور کہاں بنی اگرچہ ایک شاہراہ تھی لیکن اُس کے کنارے تقریباً بے آباد تھے.. یہاں وہ لپچل اور مہما گہمی نہیں تھی کسی

حد تک سکون تھا..

اُس شاہراہ کے کنارے.. جہاں وہ ایک بھنور سا بناتی گزرتی تھی.. جس پہاڑی پر چڑھ کر ہم یہاں تک پہنچے تھے وہاں ایک کھلی جگہ تھی.. مکمل طور پر بے آباد تو نہ تھی.. ریت پر چند عرب خواتین خوشواب تھیں اور جو عرب حضرات بے خبر نیند میں مذبذوب تھے.. ان کی سواری ایک کاروان تھا جسے وہ یہاں پارک کر کے اُس کی اوٹ میں سو رہے تھے..

ہم ہندی اور پاکستانی لوگوں نے توجہ کو ایک وبال جان بنا رکھا ہے.. ہر دم خوفزدہ رہتے ہیں کہ.. زکین شاید پورا نہیں ہوا.. وہاں نمازیں نہیں پڑھیں.. شیطان کو کنکریاں مارتے ہوئے ایک کنکری نہیں ملی ایک بال گر گیا ہے.. پاؤں تلے ایک چھوٹی آگنی ہے.. اب تو ذمہ دینا ہوگا.. ایک بکرا قربان کرنا ہوگا لیکن عربی برادران اسے روزمرہ کی زندگی میں رونما ہونے والے واقعات میں سے ایک اور واقعہ سمجھتے ہیں.. جیسے وہ بہت سی بیویوں کے شائق ہوتے ہیں.. سمندر کنارے چٹائی بچھا کر روست چکن اور پلاؤ نوش کرتے ہیں ایسے ہی دو جگ کرتے ہیں..

مٹی کو ذرا سا ہاتھ لگاتے ہیں.. عرفات میں وقوف کرتے ہیں اور پھر مزدلفہ میں حاضری گوارہ گھروں کو لوٹ جاتے ہیں..

شاید کد اور مدینہ سے جو لوگ جتنے دور ہوتے ہیں، اتنے ہی ان کے دوسرے اور شیعہ طویل ہوتے ہیں.. اور جو جتنے قریب ہوتے ہیں.. کم دُورے ہوئے ہوتے ہیں.. حاضری پر یقین رکھتے ہیں.. حاضری کے رجسٹر پر اندراج کرنے کی خاطر ہنگام نہیں ہوتے..

یہ.. جہاں ہم پہنچے تھے ایک پرفضا مقام تھا..

بے شک مل کھائی شاہراہ پر سواریاں گھومتی ہوئی.. نشیب میں سے نمودار ہوتی ہوئی آتی تھیں لیکن بھوم نہ تھا..

یہاں جگہ جو بلندی پر تھی.. ریت اور تہائی میسر تھی..

یہ عرشِ پراک مکان تھا جو ہمیں مل گیا تھا..

یہاں ہوا صاف اور صحرائی تھی کیونکہ مزدلفہ میں گھوم گھوم کر تپاگل ہو چکی نریٹک کا شوراں بلندی پر کم پہنچتا تھا..

ایک گوشہ سا تھا الگ تھلگ.. ایک مختصر جزیرو ریت کا.. اور ایک شاہراہ نیچے سے گھومتی گھمائی آتی تھی اور اُس کے کناروں سے لگ کر گھومتی ہوئی نکل جاتی تھی..

یہ ایک معلق سا مقام تھا..

کارواں کی اوٹ میں سوئے ہوئے زائرین سے ذرا آگے چند پتھر تھے، پھر بھورے رنگ کی سنہری

ہوتی کچھ جھاڑیاں تھیں اور یہی آخری کنارہ تھا جہاں کھڑے ہو کر جھانکتے تو نیچے سڑک کے کنارے کھڑا
 ۛرا کوئٹہ ویران نظر آتا تھا اور اُس سے ذرا آگے نیلے کے نیچے ہمارے بقیہ ساتھی آباد تھے اور ان میں شاہ
 صاحب اپنے گیان میں گم صاف نظر آتے تھے۔

اس شاہراہ پر جیسا کہ میں بیان کر چکا ہوں، ٹریفک بہت کم تھی۔ کوئی بس یا دیگن چڑھتی
 بولے بولے بلند ہوتی یکدم ہماری سطح پر آتی تو اُس کی رفتار تیز ہو جاتی اور وہ ایک زمانے سے گزر کر گم ہو
 جاتی۔ بس یہی دھڑکا لگا رہتا کہ کہیں کوئی سواری گھومتی ہوئی بے قابو نہ ہو جائے اور ہمارے گوشے پر نہ چڑھ
 آئے۔ اُس گوشے میں ہمیں آرام بہت اس لیے بھی تھا کہ کاروان کے سائے میں استراحت فرماتے چند
 زائرین کے سوا اس پاس کوئی نہ تھا۔ پچیس لاکھ حاجیوں میں سے یہی دو چار ننھے جونظر آتے تھے ان کے سوا
 کوئی ایک فرد بھی دور دور تک دکھائی نہ دیتا تھا۔

اور یہ رات کی بات ہے۔

مزدلفہ کی رات کی بات۔

ہم نہایت آرامدہ بستر تیار کر چکے تھے۔ چینی چٹائیاں اور ان کے اوپر نرم کبوتر بے شک گدے کے
 طور پر استعمال کر دیا رضائی کے طور پر اوڑھ لو۔

ظہر اور عصر کی نمازیں ملا کر پڑھنے کے بعد سوچا کہ اب کیا کیا جائے۔ میں ایک بار پھر پہاڑی کے
 کنارے تک گیا۔ اب ہمارا کوئٹہ تہا دو تین بسیں بھی وہاں رُک چکی تھیں۔ ہمارے ساتھیوں کی بسائی ہوئی
 بھولی بستی تاریکی میں ہو گئی تھی، سوئی ہوئی لگتی تھی لیکن شاہ صاحب جاگ رہے تھے۔

ہوا میں ٹھنڈک تھی۔ اور پہاڑی کی ڈھلوان پر جو جھاڑیاں تھیں، وہ کسی ایک تیز نشیب میں سے اٹھتے
 بھونکے کی زد میں آ کر ذرا حرکت میں آتیں اور پھر ساکت ہو جاتیں۔ میں ایک بیان میں نہ آنے والی آزادی اور
 خوشی کو اپنے پورے بدن میں محسوس کر رہا تھا۔ منی سے عرفات اور پھر مسجد نمروہ تک کا پرہجوم حکم چل سفر۔ سارے دن
 کی مصوبت کے باوجود بدن تروتازہ اور آزاد تھا۔ یہ ایک چھوٹے سے معجزے سے کم نہ تھا کہ مزدلفہ میں ایک بلندی
 میں اُس شب یکسر تنہا کھڑا تھا۔ اگرچہ لاکھوں لوگ اسی شب میں سانس لیتے تھے لیکن وہ ادھمچل تھے اور میں تنہا تھا۔

میں کنارے سے اتر کر اپنے گوشے کے قریب شاہراہ کے کنارے آ گیا۔ ٹریفک اب بھی جاری تھی۔ کوئی
 ایک دیگن یا بس گھومتی ہوئی اوپر آتی اور دائیں جانب ایک خالی جگہ نظر آنے پر بریکیں لگاتی آہستہ ہونے لگتی اور پھر
 بیڈ لائٹ کی زد میں ایک کاروان۔ کچھ خوابیدہ زائر اور کچھ ابھی تک جاگتے ٹپلتے زائر نظر آنے پر وہ اپنی رفتار پھر سے
 تیز کر کے آگے نکل جاتی۔ ان میں سوار حاجی بابا زبیمیں یوں آسودہ حال۔ چٹائیوں پر استراحت فرماتے۔ نیاسحوں کی
 اوندھیلنے دیکھ کر یقیناً جل جل کر رکھ دیتے تھے کہ ہم شادوآ باد ہو چکے تھے اور وہ ابھی سفر میں تھے۔

”نکلے کنکریوں کی تلاش میں“

میں بھی واپس ہوا اور اپنی چٹائی پر لیٹ کر اپنی خوش بختی کا سوچ کر مسکرانے لگا۔
میں استراحت فرماتا تھا اور سلبوق اینڈ کمپنی دھڑا دھڑا نوافل ادا کرنے میں مگن تھی۔
شاہراہ کے پار ایک اور پہاڑی اٹھتی تھی اور اُس کی گھائیوں اور کھائیوں کے اندر جوتا رکی معلق
تھی۔ اُس میں تموزی دیر کے بعد مجھے کبھی کبھار شاہ ساہوتا کہ کچھ ہے جو حرکت کرتا ہے۔ کچھ سائے ہیں جتنے
جھکے سے۔ جیسے کسی گہرے سیاہ قدیم جنگل میں۔ اُس کی سیاہ رات میں کچھ قدیم جہ نور حرکت کرتے ہوں۔
پہاڑی پر کیا ہے جو حرکت کرتا ہے اور کیوں ہے اور جھکا جھکا سا کیوں ہے۔
بہت دھیان کرنے پر بھی مجھے کچھ سمجھائی نہ دیا کہ کیا ہے۔

پھر شاہراہ پر گھومتی ہوئی قدرے بے قابو اور پارکنگ نہ ملنے پر غصیلی ہو چکی ایک کوچ اور آئی تو اُس
کی ہیڈ لائٹس نے بھی قدرے بے قابو ہو کر اُس سیاہ پوش پہاڑی کو پل بھر کے لیے اپنی تیز روشنی سے منور کر
دیا۔ اُس کا نونا نونا۔ پتھر پتھر عیاں ہو گیا اور کیا نظر آیا کہ وہاں درجنوں کی تعداد میں سفید سفید زوہیں آہستہ سے
حرکت کرتی تھیں۔ جھکی جھکی۔ کچھ تلاش کرتیں۔ کچھ بیٹھی ہوئیں اور پہاڑی کو کوہِ یثرب۔ پتہ نہیں یہ لوگ کیا کر رہے
تھے۔ شاید رات بسر کرنے کے لیے کسی ہموار جگہ کی تلاش میں تھے۔ یا کسی اور حاجت کو پورا کرنے کی خاطر
تہائی کی کھوج کرتے تھے۔ کوچ اُسی ایک پل کو روشن کر کے گزر گئی اور پہاڑی پھر سے تاریکی میں چلی گئی۔
کچھ دیر بعد۔۔۔ جب بہت دیر تک نیچے سے کوئی سواری اوپر نہ آئی اور ہم خاموشی میں رہے اور تاریکی
میں رہے تو سلبوق کی آواز آئی ”ابا۔۔۔ سونا نہیں۔ ابھی تو کنکریاں چھنی ہیں کل شیطاٹوں کو مارنے کے لیے۔ آپ
نے دیکھا نہیں سامنے والی پہاڑی پر کتنے لوگ جھکے ہوئے کنکریاں تلاش کر رہے ہیں۔“
”یہ کہاں سے آگئے ہیں؟“

”اس وقت پورے مزدلفہ میں لاکھوں لوگ کنکریاں جمع کر رہے ہیں۔ تو نیچے جو لوگ میدانوں میں
یا شاہراہوں پر ہیں تو وہاں تو کنکریاں کم ہوں گی تو یہ لوگ ادھر آگئے ہیں۔ آ جاؤ ابا۔۔۔“
میں چونکہ استراحت فرماتا تھا، اس لیے میرا کوئی موڈ نہ تھا اندھیرے میں یوں ٹایمناؤں کی مانند

بہننے کا اور وہ بھی محض کنکریاں تلاش کرنے کی خاطر ”یار کل منی جا کر وہاں سے چن لیں گے۔“
 ”منی میں تو باغیے ہی خیمے ہیں یا تارکول کی سڑکیں ہیں۔۔ وہاں آپ کو سونے کی ایک ڈلی تو شاید مل جائے، ایک کنکری نہیں ملے گی اور ابا آپ کو پتہ نہیں ہے کہ حکم ہے۔۔ مزدلفہ کی رات میں کنکریاں جمع کرنے کا حکم ہے۔۔ اب آ جاؤ۔“

عجیب حکم ہے، میں نے سوچا۔۔

پھر خیال آیا کہ ادھر جتنے بھی حکم آتے ہیں عجیب ہی آتے ہیں تو اک اور عجیب حکم سہمی۔۔ حج کے لیے جتنے بھی احکام تھے اُن کا مجبوراً میں کوئی نہ کوئی جواز تلاش کر لیتا تھا لیکن یہ شیطان کو کنکریاں مارنے والے حکم کے لیے کوئی توجیہ کار آمد نہ ہوتی تھی۔۔ اور پھر آدھی رات کو اُٹھ کر اُس غریب پر برس آنے کے لیے پہاڑیوں میں اور کھائیوں میں کنکریاں تلاش کرنا تو اللہ معاف کرے خاصاً مجنونا نہ سائل لگتا تھا۔۔ لیکن اب آگئے ہیں تو قبل ایک مجبوری تھی۔۔

اس دوران سبطو، ’سیر، جانبا ز اور زابد شاہراہ پار کر کے پہاڑی کے دامن تک جا چکے تھے۔۔۔ اور وہاں ہنکتی سفید سفید روحوں میں شامل ہو کر اپنا وجود دکھانے کو تھے۔۔
 میں بھی اپنا احرام سنبھالتا ہوا اُٹھا۔۔

اور میں پہلے بھی عرض کر چکا ہوں کہ احرام میں اور ردیوں کے لباس ٹوگا میں بے حد مماثلت ہے اور اگر کوئی شخص مجھ ایسا سونا لٹیلی بوڑھی آنکھوں والا ہو تو وہ احرام میں لپٹا ایک ست اور عیاش طبع آدمی ہی لگتا تھا بلکہ بروٹس ہی لگتا تھا۔۔

بروٹس اس لیے بھی کہ اگلے روز جب وہ شیطان کو پہلی کنکری مارنے کے لیے ہاتھ بلند کرتا ہے تو کسی اور کو سناؤ دے یا نہ دے، اُسے صاف سنائی دیتا ہے کہ پتھر کا شیطان اُس سے شکایت کرتا ہے کہ۔۔۔ ”تُو بروٹس! میرے بیٹے جو حج کے دوران میرا خیال رکھتے تھے۔۔ ہر آڑے وقت پر میرے کام آتے تھے۔۔ صرف عبادت کے دوران مجھ سے لا تعلق ہوتے تھے وہ محض چند کنکریوں کی خاطر مجھ سے غافل ہو گئے۔۔ نہایت انہماک سے کنکریاں ڈھونڈنے لگے۔۔

یعنی ابا جی اپنی جگہ۔۔ لیکن کنکریاں اپنی اپنی۔۔

اب میں ایک تائینا کی مانند۔۔

کہ مزدلفہ کی رات بینائی کی دشمن ہے۔۔ یہاں دیکھنا گناہ ہے۔۔ روشنی ممنوع ہے۔۔ اگر عرفات سورج بہ تو مزدلفہ رات ہے۔۔ عرفات میں روشن دن میں داخل ہوتے ہیں اور غروب سے پیشتر کوچ کر جاتے ہیں اور مزدلفہ میں داخل ہوتے ہیں اور طلوع سے پیشتر تاریکی میں ہی اسے چھوڑ دیتے ہیں۔۔

تو اب میں ایک اندھے بروٹس کی مانند تو نہ پرے گرتا اپنا ٹوگا سنبھالتا اُس پہاڑی پر چڑھنے کی سعی

کرتا ہوں.. کبھی مگرتا پڑتا.. اکثر پڑتا اور جھکتا پتھر ملی زمین کو اپنے ہاتھوں سے پھرزلاتا ٹٹولتا کیا کرتا ہوں.. کنکریاں تلاش کرتا ہوں.. بروٹس کو کس کام پر لگا دیا ہے اللہ تعالیٰ نے.. اور نہ اُسے اس عجیب حکم کی سمجھ آ رہی ہے کہ شب کی سیاہی میں ہی کیوں کنکریاں جمع کرنی ہیں چوروں کی طرح..

اور یہ کچھ ایسا ستھرا کام بھی نہیں ہے..

کبھی تاریکی میں ٹٹولتے ہاتھ میں ایک مٹنی آ جاتی ہے جو اس پہاڑی پر چرنے والی کسی مقدس بکری کی ہے اور کبھی کچھ اور آ جاتا ہے جس کا پتہ نہیں چلتا کہ یہ کچھ اور کیا ہے.. جو بھی ہے کنکری نہیں ہے.. کیوں.. ایک سیاہ شب میں چپکے سے چوروں کی مانند یہ کنکریاں چننے کی پابندی ہے؟ غلی ٹریلین اس "کیوں" کا جواز کچھ یوں پیش کرتے ہیں..

"اے اُس کے عشق میں مبتلا.. اللہ کے عشق میں مبتلا سپاہی.. معشر الحرام کی رات کے چجاری.. مٹی کے میدان کے شیر.. اور جہاد کرنے والی سپاہ کے ایک فرد تم بیداری کے عالم منتظر ہو اُس اگلے روز کے جب تم شیطان کے خلاف صف آرا ہو گے.. اس سے جنگ کرو گے.. تو اپنا کفن پہنو.. اور اپنے ہتھیار سنبھالو.. کون سے ہتھیار؟ کنکریاں اس پر برسائے کے لیے"

یعنی اگلے روز پیشی ہے شیطان کے سامنے.. ملاقات ہونی ہے لیکن صلح کے مذاکرات نہیں ہونے.. اس کی کوئی ایک بھی شرط قبول کر لیتے ہو تو ہار جاتے ہو اس لیے جنگ ناگزیر ہے..

"تم کل کی جنگ کے لیے تیاری کرو کیونکہ مٹی میں شیطان تمہارا خطر ہے.."

شیطان کیسے زیر ہو سکتا ہے..

آج تک نہیں ہوا..

اگرچہ یہ بھی تو اُس کی رضا سے ہے کہ وہ زیر نہ ہو.. اُس نے اُسے اجازت دے رکھی ہے کہ تم بے شک میرے بندوں کو بدگمان کرتے رہو.. تو ہم بدگمان ہو جاتے ہیں تو ہمارا کیا دوش..

"مزدلفہ کی رات میں ہر فرد نہایت جانفشانی سے.. جھکا ہوا.. سنگلاخ زمین میں سے کنکریاں تلاش کر رہا ہے جو مٹی کے میدان میں اُس کا ہتھیار ہوں گی.. اور اس تلاش میں بہت احتیاط کرو.. دیکھ بھال کر

نہیں چنوں۔ مگر چہ اس سیاہ رات میں کنکریاں تلاش کرتا از حد مشکل کام ہے لیکن انہی کنکریوں سے تم نے فخر و بک کرنا ہے۔ اس لیے از حد احتیاط کرو۔۔۔ ایسی کنکریاں چنو جو قدرے گول ہوں ان کی سطح صاف اور ٹھیک ہو۔ ایک باہر سے چھوٹی اور پستے کے ایک دانے سے بڑی۔ اور یہ کنکریاں کس ہتھیار کی نمائندگی کرتی ہیں؟ کوئی۔ ایک بٹ کی۔ چنانچہ یہ کنکریاں نہیں گولیاں ہیں جن کا چناؤ تم کر رہے ہو۔ اس لیے احتیاط کے ساتھ رکھو۔ حضرت ابراہیم کی سپاہ نے منی کے میدان جنگ میں دشمن پر ستر گولیاں فائر کرنی ہیں۔ دشمن کے سر کاٹ دیے۔ اور دل پر تم نے نشانے لگانے ہیں۔ اور اگر تم باہر نشانہ باز نہیں ہو تو زیادہ کنکریاں جمع کر لو۔ تاکہ کم از کم نشانے تو لگ سکیں۔ یاد رکھو اگلے تین روز تم نے منی میں گزارنے ہیں۔ یعنی ذی الحج کی دسویں، گیارہویں، بارہویں اس لیے دھیان رکھو کہ جنگ کے دوران کوئی کنکری کوئی ضائع نہ جائے۔ جو کوئی دشمن کو لگے گا صرف اس کا اندراج ہوگا۔ اس لیے دھیان سے۔۔۔

جیسا کہ میں عرض کر چکا ہوں مجھے جگ کا یہ حصہ کہ آپ اپنے ہوش و حواس کو دیکھو کہ یوں کی مانند بہت پر کنکریاں برسا رہے ہیں۔ ایک پتھر کو شیطان سمجھ رہے ہیں تو کیسے سمجھ رہے ہیں تو یہ حصہ ہمیشہ مجھے غور سے بہت دور لگتا تھا۔

لیکن شریعتی نے ایک انوکھی سی مگر چہ فلسفیانہ توجیہ پیش کر دی تھی جو دل و تلبی تھی۔ کہ رات کی برہنہ میں ہی یوں۔ دشمن سے مقابلے کی تیاری روز روشن میں تو نہیں کی جاتی۔ پوشیدہ ہو کر تاریکی میں ہی جنگ کے لیے ہتھیار چننے جاتے ہیں۔ تو میں بھی سنجیدہ ہو گیا۔

مزادلف کی رات میں ایک تاریک پہاڑی میں بھٹکتا اپنی کنکریاں کھوجتا تھا۔ اسی تندہی اور سنجیدگی سے جو دریاے سندھ کے کناروں پر ریت چھاننے والے ایک سونے والے کے چہرے پر ہوتی ہے اور وہ ہر لمحہ تبدیل رہتا ہے کہ ابھی میری چھٹی میں سے ریت چھن جائے گی اور سونے کی ایک ذلی اس میں ڈلنے لگے گی اور بعد چکا اڑے گی۔ ایسے میں اپنی سونے کی ذلی۔ ایک کنکری تلاش کرتا تھا۔

میں رات کی سیاحی میں اس الجھن میں جو سفید پوش تھی تھا تو نہ تھا۔ میرے آس پاس درجنوں جھکے جھکے کفن پوش حرکت کرتے تھے۔ مجھ سے بات کیے بغیر۔ بیگانے سے برتے وجود سے بے خبر اپنی اپنی کنکریاں تلاش کرتے تھے لیکن ان میں سے ایک صاحب۔ جانے وہ کون تھا۔ پیلے یا کھورے تھے، دراز قامت تھے وہ جھکے ہوئے جب کسی ایک کنکری کو پا جاتے تھے انہ سے توجہ پر کھٹے اور تولتے تھے۔ جیسے کچھ حضرات پھل خریدتے ہوئے ہریب کارنگ اور سل پر کھتے ہیں۔ ایسا آواز بھنی پر رکھ کر اس کے وزن کا اندازہ لگاتے ہیں۔ ہر آدم کو سوچھتے ہیں۔ انگوڑے دانوں کو چھو کر

تادیر غور کرتے رہتے ہیں... اور تب کہیں جا کر کچھ خریدتے ہیں... اور اس دوران پھل فروش ان کا نینوا بڑھانے سے خلاصی حاصل کرنے کے بارے میں حتیٰ نتیجے پر پہنچ چکا ہوتا ہے.. تو وہ راز قد صاحب بھی اسی نوین کے گاہک تھے.. کوئی بھی کنکری اُن کے جی کو نہ بھاتی تھی، پسند نہ آتی تھی.. اٹھاتے تھے.. تولتے تھے.. کبھی سو گھمستے تھے اور کبھی تاریکی میں اُس کی شکل ملاحظہ کرنے کی کوشش کرتے تھے اور پھینک دیتے تھے.. تو انہیں دیکھ کر میں نے اپنی کنکریوں کو بھی دوبارہ پرکھا اور پھر اُن میں سے کچھ تاپسند کر کے اُن سے بہتر کی تلاش میں بھٹ گیا..

میں جب واپس اپنے بلند گوشے میں اُترا ہوں کنکریوں کی ایک پونلی سنبھالتا اور کھلی رات ریت پر پونجی چٹائی پر لیٹا ہوں تو نہایت آسودہ حال جیسے کوئی انہوتا کا نامہ سر انجام دے کر آیا ہوں گل سو بجز مقابلہ ہوتا تھا اُس کے لیے میرے پاس کچھ ہتھیار تھے..

میں کنکریوں کی پونلی کو سر ہانے تلے رکھ کر سونے کی سعی کرنے لگتا ہوں..

غیند نہیں آ رہی..

اس لیے بھی کہ شاہراہ پر سے اب بھی ٹریفک گزرتی جاتی ہے اور جب کوئی بس یا کوچ مڑتی ہے تو لگتا ہے کہ سیدھی ہماری آرام گاہ کی جانب چلی آ رہی ہے اور کنارے ساتھ نمیر سو یا ہوا ہے تو میں سو نہیں سکتا اور وہ کوچ یا بس گھوم کر آ کے چلی جاتی ہے تو میں سکھ کا سانس بھرتا ہوں.. یہ بھاگ دوڑ.. افراتفری.. چند صیانی بیڈ لائٹس اور ٹائٹروں کے گھسنے کی آوازیں اور برپا محشر.. صبح ڈھائی بجے تک جاری رہتا ہے اور پھر سب کچھ اُنڈی قدموں پر رُک جاتا ہے.. خاموشی چھا جاتی ہے.. چپ آ جاتی ہے اس لیے کہ روکنے والے اہلکاروں نے اب جان بوجھ کر ہتھیار ڈال دیئے تھے اور جس کو جہاں جگہ ملی تھی.. شاہراہ کے بیچ پلوں کے نیچے.. کسی فٹ پاتھ پر.. ریلے ٹکڑے پر دو دو جین تھم گیا تھا اور عرفات نے آنے والے لٹل مسافر مزدلفہ کے کھلے آسمان تلے آ گئے تھے..

”شاندار خاموشی میں اپنے دوست سے باتیں کرو.. اللہ جانندی کی قسم کھاتا ہے“

سلوک اور نمبر سو پچھتے تھے کہ جوانی کا خاردیں میں ہزار دیکھوں اور بسوں کے شور کو خاطر میں نہیں لاتا، سو جاتا ہے.. اور عمر رسیدگی پانی کی ایک بوند کے ٹپکنے کی تاب نہیں لاسکتی اور شب بھر آنکھیں جھپکتی رہتی ہے.. جب چپ ہو گئی.. خاموشی چھا گئی تو میں نے ذرا دھیان کیا کہ یوں کھلے آسمان تلے رات بسر کرنے میں کیا حکمت ہو سکتی ہے.. شاید یہ یقیناً یہی واحد موقع تھا جب تیری سرکار میں پہنچنے والے سچ و واقعی ایک ہو جاتے ہیں.. وہ بے شک ایک نہ ہونا چاہیں پھر بھی ایک کر دیئے جاتے ہیں.. مزدلفہ میں کوئی گھر نہیں.. کوئی در نہیں اور کوئی چھت نہیں سوائے کھلے آسمان کے.. اور بے شک وہ گداگر ہوں، نیم جیسے یا کوئی شاہ اور تو بھر ہوں بہت سوں جیسے انہیں بہر صورت یہ رات کھلے آسمان تلے بور یہ نشیں ہو کر ہی گزارنی پڑتی ہے.. اور آپ جاننے بچیں لاکھ زائرین میں بادشاہ ہوں گے.. سربراہان سلطنت ہوں گے.. امیر کبیر ایسے ہوں گے جو زندگی میں اپنی باریوں بے آسراء خدام اور آسائشوں کے بغیر سخت زمین پر لیٹے شب گزارتے ہوں گے.. کیسے کیسے تجربت ٹوٹ ٹوٹ کر گرتے ہوں گے، ریت میں ملتے ہوں گے.. اور اپنی اصلیت کی پہچان کر کے روتے ہوئے کہ حیثیت یہ ہے.. ایک کنال فقیر بھی کوئی کھنڈر تلاش کر لیتا ہے، کسی شکستہ چھت کے نیچے پناہ گزین ہو جاتا ہے.. تو یہ حیثیت ہے..

میسونہ نے واقعی درست کہا تھا کہ حج کے دوران مزدلفہ کی رات سے بڑھ کر کیف آواز اور کوئی رات نہیں ہوتی..

میں نے اپنی آوارگی کے دوران بہت سی راتیں کھلے آسمان تلے گزاری تھیں.. کبھی کسی فن پاتھ پر.. کبھی پہاڑوں کے اندر.. لیکن یہ رات ان سب راتوں پر حاوی تھی، جدتھی.. کہ آج میری آنکھیں رو رو کر دکھائی دیتی تھیں.. نبی کی ایک جھلکی پر دیکھنا.. کبیرتی سورج کی ایک کرن میری آنکھوں میں اترتی تھی.. میں نے اس کی موجودگی کو محسوس کیا تھا.. قصویٰ کی جھا بھریں سی تھیں اور میں حاجی ہو گیا تھا..

ہر نو خاموشی تھی..

کبھی کسی جماعی میں سے کوئی جمعیٹکڑا نے لگت اور چپ ہو جاتا..

رات اتنی چاندنی نہ تھی..

دسویں کا چاند تھا جو اس پہاڑی کے عقب میں روپوش تھا جہاں سے میں کنکریاں نچن کر لے کر آتا

اُس کی مدھم روشنی پہاڑی کی اونچ نیچ کو نمایاں کرتی جا رہی تھی..

ستارے اتنے روشن نہ تھے جتنے اندھیری راتوں میں ہوا کرتے ہیں لیکن قریب آتے، انہیں

ہوئے محسوس ہوتے تھے.. جیسے بدن میں اترتے بجھتے جاتے تھے اور ان کی جگہ کچھ اور ستارے نمودار ہو جاتے

تھے.. ان میں سے کچھ میرے احرام کی چادر پر تانکے جاتے تھے ورو ایک کمیش بھرے دوپٹے کی مانند مچنی ہوئی

تھی.. اگرچہ یہ میرا دھرم، میرا خیال تھا.. ایسا ہوتا نہیں رہا تھا لیکن لگتا تھا کہ ایسا ہو رہا ہے لیکن مزدلفہ کی اس رات

میں کچھ بعید بھی نہ تھا.. کہ میں انھوں تو ستاروں کی کمیش سے مزین میں نے ایک اوزنی اوزھ رکھی ہو.. دھرم رے

کھڑا ہوں کہ کہیں سانس لینے سے یہ ستارے گر نہ جائیں.. میری چادر پھر سے خالی نہ ہو جائے..

اُس رات میں عجیب عجیب خیال آئے..

یہ بھی ذہن میں آیا کہ اگر پچیس لاکھ افراد ان بے آباد پہاڑیوں میں سے پچاس کنکریاں فی کس

بھی نچنے ہیں تو کُل کتنی کنکریاں ہوں گی.. بارہ کروڑ سے کہیں زیادہ.. تو کتنی صدیوں سے اگر یہیں سے کنکریاں

جمنی جا رہی ہیں تو اب تک ختم کیوں نہیں ہو گئیں.. اگر یہ پہاڑیاں بھی دھیرے دھیرے کنکریوں میں بدلتی چلی

انہیں بھی اب تک معدوم ہو جاتا چاہیے تھا تو کیوں نہیں ہوئیں..

کہیں ایسا تو نہیں کہ جب یہاں سے جمع شدہ سب کنکریاں شیطانوں کو مار دی جاتی ہیں تو

شیطان انہیں سینٹا ہے اور پھر سے مزدلفہ میں بکھیر جاتا ہے کہ میں تو اس برس بھی ہلاک نہیں ہوا تبہ ہمارے بھو

واپس کر رہا ہوں، اگلے برس پھر مقابلہ کر لینا.. کہیں ایسا تو نہیں..

شاہراہ اب اتنی خاموش اور اتنی دیران پڑی تھی جیسے جب سے تعمیر ہوئی ہے آج تک اس پہاڑ

پس یا دیگن تو کیا ایک بچہ سائیکل بھی نہیں گزری..

مزدلفہ میں.. معشر الجرام پر.. ہر گردش کو ہر دھڑکن اور ہر نبض کو بھی چپ کر دینے والی راز بھری

پر شکوہ رات اترتی تھی..

میں بازو پر سر رکھے اپنے اوپر معلق گنبد مینائی کو تکتا تھا.. اُس گنبد بے در سے، بے آواز دہے پائل

نہر موشی کرتی نہ اپنے پاؤں کی آہٹ سناتی رات اترتی تھی..

آخر آپ عرفات میں بروز روشن میں ہی کیوں جاتے ہیں..

مزدلفہ میں تاریکی میں ہی کیوں داخل ہوتے ہیں اور روشنی ہونے سے جیہ شتر ہی کیوں کوچ کر جاتے ہیں

"کیونکہ عرفات غلو آگئی اور سائنس کی منزل ہے جو کہ سوچ اور دنیاوی حقیقتوں کے درمیان ایک نورانی رشتے کی حیثیت رکھتی ہے۔ چنانچہ اس کے لیے ایک شفاف اور روشن نظریہ درکار ہے جو صرف دن کے وقت جب برشے واضح اور نمایاں ہو جاتی ہے تبھی ممکن ہے۔ جبکہ مزدلفہ شعور کی ایک ایسی منزل ہے جہاں سوچ کے درمیان ایک خارجی کی بجائے ایک داخلی رشتہ ہے، چنانچہ اپنے آپ میں گم ہو کر سوچنے اور سمجھنے کی جو وقت درکار ہے وہ صرف رات کی خاموشی میں ہی ذہن میں اترتی ہے۔"

تو عرفات باہر ہے۔ روشن مياں آسنے سائے۔ دنیاوی حقیقتوں کا سامنا کرتے ہوئے۔ اور مزدلفہ در ہے رات کی تاریکی۔ اپنے آپ میں گم اپنا سامنا کرتے ہوئے۔ اس لمحے مزدلفہ کی شب کی سیاہی میں کوس لٹ میری طرح کھلے آسمان کو کھتے ہوں گے۔ کچھ عبادت میں مگن۔ کچھ نیند میں گم۔ کھلے آسمان سے ہلکے بارش پاتھوں، شاہراہوں، بس سٹینڈز کے آس پاس، گھائیوں اور بلند یوں پر یوں رات گزارتے ہوئے زمان کی کیا کیفیت ہوگی۔ ان نئے طے شدہ نظریات زندگی گزارنے کے درہم۔ ہر نہیں ہو گئے ہوں نے شان گھروں، محلات اور قلعوں کے بایسوں کے لیے یہ رات کیا انہیں آسمانوں سے اتار کر زمین پر برفاں پر خاک نہیں کر رہی۔ کسی ایک بھی فرد کی آج رات کوئی حیثیت نہیں، دنیاوی وقار، شان و شوکت نہیں رہنے کی کوئی ایک فرد سزا کر یہ کہہ سکتا ہے کہ میں تم سے افضل ہوں کہ یہاں سب کے سب ایک ہی سطح پر پہنچے ہیں۔ سب ٹھیک لاکھوں ٹوف آپ کے مسائے ہیں، اس آسمان سے آباد ہیں لیکن اس کے باوجود آپ ہر تجربہ میں نہ صرف اکیلے ہیں بلکہ آپ کا کوئی پوسٹل ایڈریس نہیں ہے۔ آپ بے نشان اور بے پتہ ہیں۔ یہاں کوئی بھٹی بھٹی مغل نہیں۔ کوئی اشارہ نہیں کہ یہ فلاں علاقہ ہے۔ کوئی بازار نہیں، کوئی دیوار، کوئی مچھت نہیں۔ کوئی گھر نہیں۔ یہاں کیسے ہو سکتا ہے۔ کوئی اگر آپ کو خط لکھے تو کس پتے پر لکھے۔ جناب تارڑ صاحب۔ کبھی نامعلوم۔ مگر مصوبہ جس ایک بلند گوشے میں ریت پر لیٹے ہوئے۔ شہر مزدلفہ۔ تو اس پتے پر تو خط پہنچنے سے رہا۔ یہاں بس بکٹی خط براہ راست آپ تک پہنچ جاتا ہے جو کہ بڑے پوسٹ ماسٹر صاحب کی جانب سے بھیجا جاتا ہے اور انہیں جانتے ہیں کہ آپ کہاں ہیں

آپ بے نام بے پتہ لاکھوں کی موجودگی میں ایک ذرے کی موجودگی ہیں سب سے الگ تھلک ان ایک خط کے منتظر جو بڑے پوسٹ ماسٹر صاحب کی جانب سے آتا ہے۔ اور وہ اس رات میں آتا ہے۔

پھر آپ ہیں اور وہ خط ہے۔ اور اسے پڑھتے ہوئے آپ شرمندہ ہوتے ہیں۔ اس میں آپ کی بہت سی باتیں ہیں۔ خط میں روشنی کا کوئی ایک آدھ ذرہ ہے اور بقیہ صحرا سیاہی میں ڈوبا ہوا ہے۔ چاروں طرف مہذبہ داغ عطا کی گئی تھی، سیاہ ہو چکی تھی۔ یہ نہیں کہ بڑے پوسٹ ماسٹر صاحب آپ کو جان بوجھ کر

شرمندہ کر رہے ہیں۔ چادر کی سیاہی کا احساس دلار ہے ہیں۔ نہیں۔ اُن کی جانب سے تو محبت نامہ آیا ہے۔ آپ ہیں جو سطروں کے درمیان تھلکتی سیاہی کو پڑھ لیتے ہیں۔

آپ۔۔ رات اور اُن کا بھیجا ہوا خط۔۔

ویسے تو آپ بھی کہاں ہیں۔

آپ کی ذات اور حیثیت تو اُسی لمحے فنا میں چلی گئی تھی جب آپ نے دنیا کے لباس اُتار کر اپنے آپ کو احرام کے کفن میں لپیٹ لیا تھا۔ اُس لمحے آپ نے تو اپنا وجود دکھو دیا تھا۔

خاموشی۔۔ راز بھری۔۔ تاروں سے بھری۔۔ حیرتوں کو جگا کر انہیں بھی حیرت میں ڈال دینے والا۔ رات میں ایک مرتبہ پھر آپ اپنی ذات اور وجود سے آگاہ ہو جاتے ہیں کہ اس سے پیشتر آپ طواف کے بنے سیلاب میں ایک بوند تھے۔ عرفات کے سمندر میں ایک قطرہ تھے۔ اجتماع کا ایک حصہ تھے لیکن مزدلفہ کی رات میں تنہا ہوئے تھے تو اپنے آپ کو پہچان رہے تھے۔۔۔

یہ کیسی انوکھی رات ہے کہ جس میں کسی اور کی یاد نہیں آتی۔ بس اُسی کی آتی ہے جس کی یاد عرفات اور مزدلفہ کے صحراؤں میں ہولے سے باؤں چلتی ہے اور چٹائی پر لیٹے ہوئے ایک بیمار کو بے وجہ زور آ جاتا ہے۔

”یہ اقرار کرنے۔۔ اپنے گناہوں کو قبول کرنے کے اقرار کرنے کی رات ہے۔۔

اپنے آپ کو اپنے آپ سے بھی آزاد کر دو۔۔

اپنے آپ کو اس رات کی تحویل میں دے دو۔۔

اپنی سلاشی آنکھوں اور بے چین قلب کو اس رات کی چپ میں گم کر دو۔

اور پھر اپنے دل میں اُتر کر اُس کی گہرائی میں جا کر وہ تنہائی تلاش کرو جس کی بہر طور تمہیں سزا ملے گی۔

گنی ہے۔۔

اور پھر اُس شاندار خاموشی میں۔۔ اپنے دوست سے باتیں کرو۔۔

ہاں یہ ایک شاندار خاموشی تھی۔۔

میں اپنے دوست سے۔۔ عرفات میں۔۔ بہت باتیں کر آیا تھا۔۔

بلکہ باتوں ہی ہو گیا تھا۔۔ باتیں کر کر کے اسے بور کر دیا تھا تو اب اور کیا باتیں کروں۔۔

آس پاس میرے علاوہ بے حساب لوگ بھی تو کھلے آسمان تلے پڑے اُسی سے باتیں کرنے کی

آس میں ہیں۔۔

وہ عرفات کی کھلی کچہری میں درخواستیں وصول کرنے کے بعد رات گزارنے میں آگیا ہے۔ شاید اُن جہازوں کی اوٹ میں.. یا اُس پہاڑی کے دامن میں جہاں سے میں کنکریاں جن کر آ یا ہوں.. میں کہیں آس پاس اپنا خیمہ لگا لیا ہے اور مجھ سے.. صرف مجھ سے باتیں کرنے کے لیے آگیا ہے.. بقیہ بے حساب لوگوں کو بھول کر صرف اور صرف میرے لیے میں کہیں آس پاس قیام کر رہا ہے..

میں یقیناً ایک سفارشی امیدوار تھا..

لیکن اُس سے بلا تو کوئی اور نہ تھا جو سفارش کرتا.. تو پھر اُس نے خود ہی سفارش کی تھی اور مجھے رعایتی نمبر دے کر پاس کرنے کے لیے آگیا تھا..

آپ مزدلفہ کی رات میں مجرم بھی محسوس کرتے ہیں کہ میں نے پچیس لاکھ لوگوں کو اُس کی قربت سے محروم کر دیا ہے.. وہ کسی اور کی جانب دیکھتا ہی نہیں، اپنے آپ کو میرے لیے وقف کر لیا ہے اور پھر کچھ جذبہ قفاخر بھی سیاہ چادر کی اوٹ میں سے ختم لیتا ہے کہ میں نے اُسے بھلا دیا تھا.. اور اُس نے میری خاطر سب کو بھلا دیا ہے اور مجھے نہیں بھلایا.. یاد رکھا ہے..

اور میں ایسا تھجے بھول جانا ہی بہتر تھا..

شکوہ کا مارا ہوا.. شریک کرنے والا.. الحاد کی جانب راغب.. نہ کبھی باقاعدگی سے سجدہ ریز ہوا اور نہ اُس کے احکام پر زور بھر عمل کیا اور اس کے باوجود وہ اپنا خیمہ میرے برابر میں آس پاس کہیں ایستادہ کر کے مجھ سے کہتا ہے کہ ”مجھ سے باتیں کرو.. میں اُس رہا ہوں۔“

”رات معشر الحرام میں آگئی ہے اور وہاں کوئی روشنی نہیں ہے..“

ہاں ستارے ہیں.. دیکھتے چمکتے صحرا کو روشن کرتے.. اور اس رات کو وہ تو نہیں جانتے جو آبدیوں اور شہروں کے باسی ہیں.. اس جنت مثال خوش نظر آسمان کو نہیں جانتے.. وہ جو اپنا زمانہ.. اپنا وقت اور حیات دنیاوی خواہشوں اور حرص میں ضائع کرتے ہیں.. اُن کی راتیں تو بالکل مختلف ہوتی ہیں.. اور یہ رات تو تخیل اور اُس جنت کا ایک پرتو ہے جس کا وعدہ ہے.. ایک اشارہ، ایک استعارہ ہے.. چاندنی ہے.. شفاف ٹھنڈک بھری اور مہربان ہے.. اللہ کی مسکراہٹ ایسی اور میں مزدلفہ میں ہے تو آپ کا قلب اللہ کی اُس قسم کا مشاہدہ کرتا ہے اور ایمان لاتا ہے جب وہ قرآن میں چاندنی کے نام کی قسم کھاتا ہے۔“

یہ جو میرے آس پاس.. میں کہیں.. میری شہرگ سے قریب جو خیمہ زن ہے اور اُس کی موجودگی.. میرے کانوں میں.. قلب میں.. رگوں اور شریانوں میں اور ہڈیوں میں جو گودہ ہے اُس کے ایک ایک خلیے میں اُترتی ہے.. محسوس ہوتی ہے اور میرے بدن کے ہر مسام میں وہ اپنا خیمہ نصب کر کے قیام کرتی ہے.. اور ہر

سام ہر نو ایک آنکھ ہے جو کبھی میں کھولتا ہوں اور کبھی ڈھکتا ہوں اور جب کھولتا ہوں تو اُسے سامنے یا تا ہوں اور اُس سے باتیں کرتا چلا جاتا ہوں۔

نمیر بار بار پہلو بدل رہا ہے۔۔۔ نیند میں کچھ بڑبڑا رہا ہے۔۔۔

اولاد بھی ایک ایسی کج نعت ہے کہ اُس دوست کے دھیان سے بھی آپ کو غافل کر دیتی ہے جو محض آپ سے باتیں کرنے آیا ہے۔۔۔

”کیا بات ہے بیٹے؟“

وہ بیدار ہو جاتا ہے ”کچھ نہیں ابو۔۔۔“

”کچھ تو ہے بی بی۔۔۔“ وہ ہمیشہ اصرار کرتا ہے کہ بہن اور بڑے بھائی کی چونکہ شادی ہو چکی ہے اس لیے اب میں ایک بے بی ہوں۔۔۔

”ابا۔۔۔ ایک کیڑا ہے۔۔۔ مکوڑا ہے۔۔۔ یا شاید بچھو ہے جو میرے بدن پر ریگلتا چلا جاتا ہے اور میں کسمسا ہوں۔۔۔ پہلو بدلتا ہوں۔۔۔ اپنے آپ کو جھٹکتا ہوں کہ یہ میری جان چھوڑ دے لیکن اس پر کچھ اثر نہیں ہوتا، ریگلتا چلا جاتا ہے۔۔۔“

میں تشویش میں مبتلا اٹھ کر بیٹھ جاتا ہوں ”اے مسل دو بیٹے۔۔۔“

”نہیں ابا حکم نہیں ہے۔۔۔ میں اس مکوڑا صاحب کو درخواست تو کر رہا ہوں کہ بھائی جان آپ پلیر میرے بدن سے اتر جائیں۔۔۔ مہربانی آپ کی رخصت ہو جائیں۔۔۔ میں نہ تو آپ کو مسل کر ہلاک کر سکتا ہوں اور نہ آپ کو گزند پہنچا سکتا ہوں کیونکہ اجازت نہیں ہے تو کیوں میرا حج خراب کرتے ہو۔۔۔ مجھے نہیں معلوم کہ آپ جو بھی ہیں، زہریلے ہیں کہ نہیں۔۔۔ اگر ہیں تو ہم مارے گئے۔۔۔ اور اگر آپ کو مارتے ہیں تو بھی ہم مارے گئے۔۔۔“

نمیر بڑبڑاتا رہا۔۔۔

اگلی سویرا ایک نہایت غیر معروف کن بھجورا سا نمیر کی چٹائی کے برابر میں بے جان پڑا تھا ”ابا میں نے اسے کچھ نہیں کہا تھا۔۔۔ شاید کروٹ بدلتے ہوئے نیچے آ گیا ہے یا شاید میری تنگی ناک پر چڑھتے ہوئے دو نیم ہو گیا ہے بہر حال میں نے اسے ہلاک نہیں کیا۔۔۔“

بے شک وہ میرا دوست تھا جو میں سمجھتا تھا کہ بچپس لاکھ لوگوں میں سے بے اعتنائی برت کر صرف اور صرف میرے لیے میری قربت میں خیمہ زن ہوا تھا تا کہ ہم باتیں کر سکیں۔۔۔ لیکن انسان کب تک باتیں کر سکتا ہے۔۔۔ سارے دن کی تھکن جواب تک دور کھڑی منتظر تھی، صرف اس لیے کہ مجھے اس کے ساتھ باتیں کرنے کا موقع دے۔۔۔ اس نے دیکھا کہ باتیں ختم نہیں ہو رہی ہیں آئی۔۔۔ آئی اور میرے بدن میں ہولے ہولے گھرباتی چلی گئی۔۔۔ اس نے جونہی اس گھر کی آخری اینٹ رکھی تو نیند دبے پاؤں اس میں داخل ہونے

گئی.. میں مطمئن تھا.. میں نے اپنے حصے کی کنکریاں چن لی تھیں.. میں بھی رات کی طرح چپ تھا، خاموش تھا۔
 ایک سکوت میں تھا جیسے میرے دونوں کاندھوں پر خوشی اور روحانی خوشحالی کے جو پرندے بیٹھے ہیں، ذرا سی
 آہٹ سے اڑ جائیں گے.. اس لیے میں دم رو کے آسمان کو تکتا تھا جس کے ستارے آنکھوں میں نیند کا جو خمار
 اترتا تھا اس میں بجھتے جاتے تھے..

خاموشی اتنی تھی کہ بچپس لاکھ لوگوں میں سے جتنے بھی اس شب میں بیدار تھے، اُن کے ایک ایک
 آنسو کے گرنے کی آواز بھی مجھ تک آتی تھی..

”رویا میں ہزار آنکھ سے صبح تلک...

شبِ مزدلفہ کے خمار میں“

مزدلفہ میں نیند آتی ہے تو مدہوش نہیں کرتی.. نیم خوابی کی ایک کشتی میں ہولے ہولے تیرتی رہتی ہے.. پھر کچھ لمحوں بعد آپ کو خالی کر دیتی ہے.. کچھ پرے ہو کر منتظر ہو جاتی ہے.. نیند اس لیے ساتھ نہیں چھوڑتی کہ کھلے آسمان تلے جو بے آرا می ہے، وہ اس کا سبب بنتی ہے.. بے یار و مددگار پڑے ہوئے خوف آتا ہے.. نہیں اس کھلے آسمان سے ہی تو یار اور مددگار کی موجودگی اترتی ہے.. بلکہ اس حیرت کے باعث نیند کم آتی ہے کہ میں کہاں ہوں.. کیوں ہوں.. کب سے... یہاں میری موجودگی کا جواز کیا ہے.. اور یہ جواز ہرگز نہیں کہ چونکہ پچیس لاکھ لوگ ایسا کر رہے ہیں تو میں بھی اُسی بھیڑ چال میں شامل ہوں.. نہیں.. اگر میں اس برس تنہا حاجی بھی ہوتا..

منیٰ کے میدان میں صرف میرا ایک خیمہ ہوتا..

عرفات کے شہر آفتاب میں صرف میرے دو ہاتھ ہوتے جو دعا کے لیے اٹھتے.. اور یہاں مزدلفہ میں کوئی ایک فرد بھی آس پاس نہ ہوتا.. میں تنہا ہوتا تو بھی میں یونہی ریت پر چٹائی بچھائے.. آسمان کو ہمتا اس سے باتیں کرتا.. اور حقیقت بھی تو یہی ہے کہ بے شک لاکھوں لوگ اس شب کے مہمان ہیں، پھر بھی میں تنہا ہوں.. ستارے مدہم ہوتے جا رہے تھے.. اُن میں بھی تھکاوٹ کے آثار تھے اور اُن کے دھیمے پن اور چاند کی ٹوکھنے کے باعث گرد و نواح کی پہاڑیاں واضح شکل اختیار کر رہی تھیں.. اپنی شکل میں نمودار ہو رہی تھیں.. نمبر اور سبط گہری نیند میں تھے اور نمبر کے قریب وہ کوزہ یا زہر پلا کیڑا اب کچھ کچھ نظر آنے لگا تھا جو شاید اس کی کروٹ تلے آگیا تھا اور چٹائی کے برابر میں بے جان پڑا تھا..

آخر شب کے ہم سفر.. ہمارے ہم گوشہ عرب زائرین بھی بار بار پہلو بدلتے تھے.. کر دینے لیتے تھے.. ایک لاپے چوٹے میں دھکی خاتون انھی اور خاموشی سے حجازیوں کی جانب چلی گئی.. شاہراہ کی دیرانی بھی ہولے ہولے آباد ہونے لگی تھی.. جیسے بارش کے بعد صحرا میں ہولے ہولے

بولے اور گل نمودار ہوتے ہیں..

اکا دکا گزریاں گزرنے لگیں، اگرچہ ابھی اتنی تاریکی تھی کہ ان کی ہیڈ لائٹس ٹک نہیں ہوئی تھیں.. مجھے یہ تو یاد نہیں کہ فجر کی اذان کہیں سنائی دی یا نہیں لیکن سپیدی کے ظہور نے اذان کا کام کیا.. کہ فجر ہو چکی ہے.. میں پہلے بھی عرض کر چکا ہوں کہ حج کے دوران آپ کے اندر ایک بہت حساس گھڑیال نصب ہو جاتا ہے جو اذان سے بے نیاز عین اس لمحے جب کسی بھی نماز کا وقت سر پر آتا ہے تو منادی کرنے لگتا ہے.. ایک ٹم ٹم بم کی مانند ٹم ٹم کرنے لگتا ہے.. رگوں شریانوں میں خون کی گردش میں ٹم ٹم کرنا خبر کرتا تیرا چلا جاتا ہے.. اور آپ آگاہ ہو جاتے ہیں..

فجر کی نماز ادا کرنے کے فوراً بعد پھر سے بھگدڑ مچ گئی.. کہرام مچا ہو گیا.. محشر کی ایک اور گھڑی سر پر آ گئی..

صرف اس لیے کہ مزدلفہ میں داخل ہونا ہے تو رات میں ہونا ہے اور جب ٹکلتا ہے تو نیم سیاہی کی چارواڑھ کر شتابی سے نکل جاتا ہے..
مزدلفہ میں روشنی ممنوع ہے..

روشنی میں.. سورج کی تمازت میں.. دھوپ میں آنا اور جانا ممنوع ہے..

عرفات دن ہے.. مزدلفہ رات ہے اور یہی کل حیات ہے.. صبح ہوتی ہے، شام ہوتی ہے.. گویا آپ نے ایک دن عرفات میں گزارا تو حیات کے کل دن گزار لیے اور مزدلفہ میں رات بسر کی تو زندگی کی سب راتیں بسر ہو گئیں..

نماز فجر کے فوراً بعد کاروان میں سفر کرنے والے عرب خواتین و حضرات رخصت ہو گئے.. ہم نے بھی اپنی چٹائیاں لپیٹیں.. مزدلفہ کی رات کے بستر لیٹے، بیگ سنبھالے اور اُس بلندی پر جو ہم نے عارضی مکان بنا رکھا تھا اس ریتلے گوشے سے جہاں ہم نے قیام کیا تھا، رخصت ہو کر پہاڑی سے نیچے شاہراہ کی جانب اُترنے لگے جہاں ہمارا کوسٹر درجنوں کوچوں اور بسوں میں گھرا کھڑا تھا اور ہمارے ہم سفر اپنا سامان سیٹ رہے تھے البتہ یوسف شاد ابھی ٹس سے مس نہیں ہوئے تھے، اپنے دھیان میں مگن آلتی پالتی مارے تسبیح کر رہے تھے..

میں نے اپنی حیات میں بہت سارے اجنبی مقامات کو صرف ایک شب گزار کر چھوڑا ہے مگر یقین جانئے جتنا قلق مجھے مزدلفہ کے اس ریتلے بلند گوشے کو چھوڑ جانے پر ہوا.. کبھی نہ ہوا.. اس کا ایک ایک ذرہ.. آس پاس جو جھاڑیاں تھیں ان کی رنگت اور مہک.. اور مہک کا ایک ایک سانس.. قریب سے گزرتی شاہراہ کا سوڑ.. اور آسمان کا وہ کلر جو صرف میرے لیے اس شب میری آنکھوں پر معلق کر دیا گیا تھا.. یہ سب میری یادداشت میں یوں محفوظ ہے جیسے پہلی محبت کی پہلی حدت..

کو ستر سوائے منی رواں تھا..

کسی کو یاد نہ آیا کہ ابھی ہم نے دانتوں کو برش نہیں کیا.. چہرے پر پانی کے چھینے نہیں مارے.. ہاتھ روم نہیں گئے.. ناشتہ نہیں کیا.. جیسے سوئے تھے دیسے ہی اٹھ کر آ گئے ہیں کہ کوئی بھی ہوش میں نہ تھا.. سب شب بزدلفہ کے خمار میں تھے..

.. یہ مئے خانہ مزدلفہ سے بے خود ہونے والے تھے.. اور سے خانہ بھی ایسا جس میں ساتی مگری کی لان رکھنے کے لیے یار اور مددگار خود عرش سے اتر آیا تھا..

یہ وہ بادہ خوار تھے وہ رو سیاہ تھے جنہیں سے غرض نشاط تھی.. وہ ایک گونہ بے خودی کا بہانہ.. نہ بناتے تھے..

نشاط میں مدہوش تھے..

ینگیم یوسف شاہ نے پھر ایک ایکشن ری پلے کیا.. باہر گزرتی پہاڑیوں کو نہایت عقیدت سے آنکھوں میں سوتی اپنے میاں سے کہتی ہیں ”یوسف.. یہ پہاڑیاں بھی تو انہی زمانوں کی ہوں گی جب ہمارے نبی ہمارے طرح.. مزدلفہ سے منی جاتے تھے اپنی اونٹنی پر..“

اور یوسف شاہ الفت بھری مسکراہٹ سے جواب دیتے ہیں ”ینگیم.. یہ پہاڑیاں کیسے بدل سکتی ہیں.. وہی ہیں..“

اور ینگیم یوسف اپنے جدید بھولپن میں ایک ایسی بات کہتی ہیں جو میرے دل پر ایک آہ کی مانند اثر کر جاتی ہے.. وہ کہتی ہیں ”میں بھی جانتی ہوں کہ یہ وہی پہاڑیاں ہیں جہاں ہمارے حضور چلے تھے.. لیکن یقین نہیں آتا..“

واقعی اس سفر میں یقین نہیں آتا کہ بابا ہمارے ہم رکاب ہیں.. وہ بھی ادھر سے گزرے تھے جہاں سے ہم گزرتے ہیں.. قصویٰ انہی راستوں پر چھم چھم چلتی تھی اور اُس کا سوار نہ اُسے چابک سے پیٹتا تھا اور نہ تیز اپنی سواری کو چلاتا تھا..

یہ یقین نہیں آتا..

بیک ٹومنٹی.. :

ایک مرتبہ پھر منی میں واپس..

سب کے سب بے وفا اور بے اعتنا.. پچیس لاکھ طوطا چشم جو پل بھر میں آنکھیں پھیر لیتے ہیں.. کبھی منی سے بے وفا کی کرتے ہیں اور عرفات کی جانب لپکتے ہیں.. اتنے خود غرض کہ حاجی قرار دیئے جانے کے بعد اسے بھی فراموش کر دیتے ہیں اور مزدلفہ کی جانب کوچ کر جاتے ہیں اور پھر ایک شب بسر کر کے اسے بھی ترک

کر کے مٹی کا رخ کر لیتے ہیں..

ان کا کچھ اعتبار نہیں..

لاٹچ کے بندے لگتے ہیں لیکن حکم کے بندے ہیں..

یہ خود نے بے وفائی نہیں ہوتے.. ان کے نصاب میں یہی درج ہے اور وہ درگروانی نہیں کر سکتے..

یہ جنہوں نے مٹی کو ویران کیا تھا اسے پھر سے آباد کرنے کے لیے ایسی بے تابی سے چلے جاتے ہیں جیسے وہ شہابی سے نہ پہنچے تو ان کے خالی کردہ خیمے پر کسی اور کا قبضہ ہو جائے گا..

جج کے دوران کیسے چشم زدن میں یہ بارونق بڑے بڑے شہر یکدم ویران ہو جاتے ہیں۔ ایسے کہ ان میں کوئی ایک ذی روح بھی سانس نہیں لیتا اور پھر کیسے اگلے روز ایسے آباد ہو جاتے ہیں جیسے ازل سے یونہی پر رونق اور زندگی سے اُبلتے تھے..

ابھی مٹی ویران تھا..

اس کے لاکھوں سفید اہرام نما خیموں میں کوئی ایک بھی ذی روح نہ تھا.. پھر اگلے لمحے اتنی لاکھوں رو میں اتر آتی ہیں کہ کسی ایک اور روح کی گنجائش باقی نہیں رہتی..

چنانچہ مٹی پھر سے شاد و آباد ہو گیا.. اُس کے بھائیں بھائیں کرتے خیمے.. خالی گلیاں، ویران بازار اور خاموش شاہراہیں لوگوں سے بھر گئیں..

لیکن پہلے کے مٹی میں اور عرفات اور مزدلفہ سے واپسی کے مٹی میں ایک فرق تھا.. اس سے منہ موڑ لینے والے جب واپس آتے ہیں تو ہر ایک کے سینے سے لگی ایک پوٹلی ہوتی ہے جسے وہ جان سے بھی زیادہ عزیز رکھتا ہے اور اس پوٹلی میں وہ کنکریاں ہیں.. وہ ہتھیار ہیں جن کے ساتھ اس نے آج ہی ایک جنگ کا آغاز کرنا ہے.. اس نے بڑے شیطان کو ہلاک کرتا ہے..

مزدلفہ سے واپسی پر ہر شخص اپنی اپنی کنکریوں کی یوں حفاظت کرتا ہے جیسے وہ ایک ایسا پاسپورٹ ہوں جس کے سہارے کوئی حساب کتاب نہ ہوگا اور وہ سیدھے جنت میں چلے جائیں گے..

اور مٹی میں.. واقعی جیسا کہ سلجوق نے کہا تھا.. یا تو خیمے ہیں.. شاہراہیں اور کنکریٹ کی عمارتیں ہیں.. سارا کام پختہ اور پائیدار ہے تو وہاں کہیں بھی ایک بھی کنکری کیسے ہو سکتی ہے.. اور اگر آپ انہیں مزدلفہ کی شب میں جمع کر کے ساتھ نہیں لائے تو جیسا کہ صوفی تسم اپنے لازوال کلام ”ایہہ پتر ہشاں تے نہیں ملدے.. توں لحدی پھریں بازار کڑے..“ میں کہتے ہیں..

ایہہ سودا نقد و نقد دا اے

توں لحدی پھریں اُدھار کڑے

تو یہ سودا دنیا کے کسی بازار میں نہیں ملتا..

یہ ایسی کنکریاں ہیں کہ انہیں کوئی بھی فروخت کرنے پر تیار نہیں ہوتا..
تو ادھار دینے کا تو سوال ہی پیدا نہیں ہوتا..

آپ بے شک اپنے عزیز ترین دوست سے گزارش کریں کہ براہِ صرف ایک دو کنکریاں عنایت کر دیں.. کم پڑ گئی ہیں تو وہ بھی یہی کہے گا کہ جانِ من جانِ حاضر ہے.. مال درکار ہے تو وہ پیش کر دیتے ہیں.. لیکن کنکریاں اپنی اپنی..
مجھے معلوم تھا کہ سلجوق اور ٹیمیر بھی معذرت کر لیتے کہ ابا اپنی جگہ لیکن سوری کنکریاں اپنی اپنی..

”بروٹس کا.. بڑے شیطان سے مقابلہ“

مئی تو گھر لگتا تھا..

اپنے خیمے میں داخل ہوئے تو یوں لگا جیسے برسوں کے سفر کے بعد گھر لوٹے ہیں.. اور واقعی ہم کیسی کیسی منزلیں طے کر کے لوٹے تھے.. پھر تھکاوٹ نے ہمیں اس سحر انگیز رات سے بھی غافل کر دیا جو ہم مزدلفہ میں بسر کر کے آئے تھے.. چنانچہ ہر کوئی بے سندھ ہو کر اپنے اپنے گدے پر گر اور ایڑ کنڈیشتر کی خرابی کے باوجود گرمی کے باوجود ٹانگیں پہارے محو خواب ہوتا گیا..

لیکن جیسے فرصت گناہ بھی پروردگار کے مختصر حوصلے کی وجہ سے صرف چار دن ملی تھی ایسے فرصت نیند بھی بس چار لمحوں کی تھی کہ آج تو مقابلہ تھا.. ہر ایک نے اپنی اپنی کنکریاں سینے سے لگائیں، اُس کے ساتھ جنگ کرنے کے لیے نکل کھڑا ہوا جو زندگی میں اُس کے ساتھ ساتھ تھا.. بظاہر ہمدرد بھی تھا اور راہنما بھی.. جدھر وہ کہتا تھا دھروہ چل نکلتا تھا.. جس راستے پر وہ ڈال دیتا تھا اس پر ہو لیتا تھا.. تو اُس زندگی بھر کے ساتھی کو ہلاک کرنے کی نیت سے خیمے میں سے نکلے.. اگرچہ ہمیشہ اُسی کا کہنا مانا تھا لیکن آج انکاری ہو گئے تھے.. عرفات اور مزدلفہ میں احساس ہو گیا تھا کہ ہم غلطی پر تھے.. چنانچہ ہم نے بغاوت کر دی تھی اور کنکریاں سینے سے لگائے اسے نابود کرنے کو جاتے تھے..

اگر اس لمحے ہم صرف دو چار ہوتے تو خیر تھی لیکن ہمارے علاوہ بچپیس لاکھ لوگ اور بھی اشتعال میں آچکے تھے، ہر ایک کی مٹھی میں... جیب میں، پونلی میں کنکریاں تھیں اور وہ اس دیرینہ دوست کو سنگسار کرنے کے لیے نکل کھڑے ہوئے تھے، لاکھوں کا ہجوم تھا جو بڑے شیطان کی جانب بڑھتا تھا..

شیطان تمہن تھے..

پہلا شیطان..

درمیانہ شیطان..

اور سب سے بڑا شیطان..

یعنی جرہ اولیٰ، جرہ وسطیٰ اور جرہ کبریٰ..

آج ہمیں پہلے اور درمیانے شیطان کو درگزر کرنا تھا، ان سے پرہیز کرنی تھی اور سب سے بڑے شیطان پر حملہ آور ہونا تھا..

حکمت یہی ہے کہ اگر آج بڑا شیطان مار گرایا تو اُس سے کم سن اور کم تجربہ کار بچہ شیطان کو بعد میں آسانی سے شکار کیا جاسکتا ہے.. بڑا شیطان زیر کر لیا گیا تو اس کے متاثرین خوفزدہ ہو کر خود ہی ہاتھ جوڑ کر معافی مانگنے لگیں گے.. تو اس لاکھوں کے اشتعالی ہجوم میں ہم بھی دھکم پیل کرتے، رکتے چلتے.. آگے ہوتے جاتے تھے اور جب سب سے بڑے شیطان کے مقابل آئے ہیں تو اُس کے مقابل ہزاروں افراد تھے اور غضب ناک تھے.. جس کو اس نے زیادہ بھٹکا یا تھا، وہ اسی حساب سے زیادہ غضب ناک تھا..

اس بے چارے پر مجھے کچھ ترس بھی آیا.. بے چارہ ایک تھا اور اس پر کنکریاں برساتے بعض گالیباں دیتے ہزاروں تھے..

”میں اللہ کا نام لے کر کنکری مارتا ہوں.. اللہ سب سے بڑا ہے.. میرا یہ عمل شیطان کو ذلیل کرنے اور رخصت کو راضی کرنے کے لیے ہے..“

میں جو آج تک اس فعل کو.. شیطان کو.. ایک عام سے پتھر کو.. اسے خواہ مخواہ کنکریاں مارنے کے فعل کو اللہ معاف کرے، پاگل پن سمجھتا تھا.. حماقت گردانتا تھا اور ایام حج کے دوران یہی الجھن سوچ کو الجھاتی تھی کہ میں کیسے یہ عمل کروں گا جس کی تک سمجھ میں نہیں آتی.. اور یہاں پہنچ کر شیطان کے رد برد ہوئے ہیں.. پتھر کی لاثھ کے سامنے ہوئے ہیں تو کیا ہوتا ہے.. سلجوق بار بار میرے احرام کو گرفت میں لے کر مجھے آگے جانے سے روک رہا ہے کہ اب کیا کر رہے ہیں، ہوش میں آئیں... آگے بہت ہجوم ہے، مگر جائیں گے، سانس ڈک جائے گا.. آپ یہیں سے کنکریاں مار لیں اور اباجی ہیں کہ فُل اشتعال میں آئے ہوئے ہیں.. احرام چھڑاتے ہیں، بیٹے کو ڈانٹتے ہیں کہ چھوڑ دو.. اور بہر صورت اُس دیوار تک پہنچنے کے ور پے جن جہاں اُن کے اور شیطان کے درمیان کوئی اور نہ ہو اور وہ اُسے جی بھر کر سنگسار کر سکیں اور بالآخر وہاں تک پہنچنے میں کامیاب ہو جاتے ہیں..

ہم چہرہ بہ چہرہ رد پے رو تھے..

میرے اور اُس کے درمیان کوئی حائل نہ تھا..

مجھ پر.. میرے پورے وجود پر.. پاؤں سے لے کر کندھوں تک شدید دباؤ تھا، میرے پیچھے جو ہزاروں لوگ اس قدیمی سانس پر سنگ برسانے کی خاطر دیوانے ہوئے جاتے تھے، ان سب کے اشتیاق اور غضب کا دباؤ تھا.. لیکن میں اپنے مقام پر مضبوطی سے قائم رہا اور سلجوق نے میری کمر کو دونوں ہاتھوں سے تمام کر سہارا دے کر مجھے اس مقام پر قائم رکھا کہ آج تو اباجی شیطان کے رد برد ہیں، دیکھئے کون جیتتا ہے..

شیطان صاف دکھائی نہ دے رہا تھا..

اس پر جو ہزاروں کنکریاں بارش ہو رہی تھیں۔ اس پر جو بارش سنگ ہو رہی تھی، اُس میں وہ کیے صاف دکھائی دے سکتا تھا..

وہ اگرچہ ایک ان گھڑا سپاٹ پتھر تھا لیکن برسی کنکریوں کے درمیان میں کبھی اس کی ایک آنکھ نمودار ہو جاتی جو مجھے دیکھ کر پل بھر کے لیے بند ہو جاتی.. شرارت سے کہ ہیلو تم بھی آگئے ہو..

کبھی اس کی شکل ابھرنے لگتی کہ مجھے نہیں پہچانتا..

میں اس شیطان کو سرا سرا الزام نہیں دے سکتا تھا..

اسے مکمل طور پر مجرم قرار نہیں دے سکتا تھا..

کہ اگر اس نے مجھے بھنکا یا.. تو میں بھنکا یا جاتا چاہتا تھا..

اگر اس نے مجھے راستے سے ہٹایا تو میرے اندر ایسے جراثیم تھے جو اس راستے سے ہٹنے کے لیے بے چین کھلاتے تھے..

اور پھر یہ محض میرا اور اس کا معاملہ نہ تھا..

اس میں اُس کی رضا بھی تو شامل تھی..

اُسی نے تو! سے مجھے بھنکانے درغلانے کے لیے مامور کیا تھا..

ہم دونوں اسی کی مرضی کے تابع مجبور تھے..

تو دوش کس کا تھا..

تب میں نے اپنی پولی میں سے پہلی کنکری نکالی.. اور یاد رہے کہ اُس پر ہزاروں لاکھوں کنکریاں بر رہی تھیں.. اور وہ کنکریوں کی اس برسات میں نہایت اطمینان اور تحمل سے.. استقامت سے کھڑا تھا کہ تم بے شک آج جوش میں ہو، مجھ پر کنکریاں برساتے ہو لیکن جو نئی تم اپنی اپنی دنیاؤں میں واپس جاؤ گے تو تمہارا بچہ جٹ اور جذبہ سرد ہو جائے گا اور تم پھر سے میرے راستے پر ہی چلنے لگو گے.. میں انتظار کر سکتا ہوں.. ہمیشہ سے ایسا ہی ہوتا چلا آیا ہے، تم تو پہلی بار زبرد ہوئے ہو اور میں ہزاروں برسوں سے تم جیسوں کے زبرد ہوتا چلا آیا ہوں..

پہلے کنکری میرے ہاتھ میں تھی..

نشانہ میرے سامنے تھا.. اور میں اولپک کھیلوں میں شامل کسی نشانہ باز کی مانند حساب لگا رہا تھا کہ نشانہ کتنا ہے.. مارگٹ کا حجم کیا ہے اور اس پر کتنی قوت سے.. کمان کو کتنا کھینچ کر تیر چلایا جا سکتا ہے..

مجھے یقین نہ آیا کہ یہ میں ہوں..

یہ میں.. جو اس عمل کو ایک قدرے مزاحیہ انداز میں لیتا تھا.. اسے ایک دانش سے عاری عمل سمجھتا تھا

اور یہ میں ہی تھا جو دیوانگی میں نہیں بلکہ مکمل حواس میں... جوش سے الگ ہوش میں... انتہائی سنجیدگی کے ساتھ پہلی کنکری پھینکنے کے بعد نہایت غصیلی حالت میں کنکریاں برساتا چلا جاتا تھا..

ایسا کیوں ہوا تھا؟

میں نے بہت بعد میں.. وطن واپس آ کر.. دنیا کے جھمیلوں میں ایک مرتبہ پھر الجھ کر.. جب کہ مجھے کبھی کبھار ہی یاد آتا تھا کہ میں نے حج کیا ہے اور وہ بھی تب یاد آتا تھا جب دودھ والا رمضان نہایت عقیدت سے دروازے پر دستک دے کر پکارتا تھا کہ حاجی صاحب دودھ کا برتن لے آئیں..

یہ بھی عجیب بات ہے کہ میں اس ”حاجی صاحب“ کی پکار پر خوش ہوتا تھا اور دل میں انفرود ہوتا تھا کہ دوستوں اور عزیزوں میں سے کوئی بھی نہیں جسے یاد ہو کہ میں نے حج کیا ہوا ہے.. ان کا کیا تصور مجھے بھی یاد نہیں رہتا تھا..

تب میں نے اس مابیت قلب کا تجزیہ کیا..

کہ جس عمل کو میں بے جواز اور کسی حد تک بیوقوفانہ سمجھتا تھا، اس کی ادائیگی، کیلئے میں کیوں ایک ایسے انسان میں بدل گیا تھا جو ہوش میں تھا لیکن اس میں جوش بھی تھا.. میں کیوں اتنے طیش میں تھا..

اور میں اس نتیجے پر پہنچا کہ انسان اس شیطان کی علامت پتھر پر نہیں دراصل اپنے آپ پر کنکریاں برساتا ہے، اپنے بھٹک جانے اور صراطِ مستقیم پر نہ چلنے کی خفت اور شرمندگی میں اس پر کنکریاں پھینکتا ہے.. شاید اسی لیے ہر کنکری جو وہ شیطان پر پھینکتا ہے اس کے اپنے بدن کو گھائل کرتی تھی.. اسے زخمی کرتی تھی..

پتھر سے تراشیدہ وہ شیطان تو بمحض ایک علامت تھی.. اس پر جتنی بھی کنکریاں بے شک ہزاروں برسوں سے.. لاکھوں کی تعداد میں برستی جائیں اسے کیا فرق پڑ سکتا تھا..

یہ تو تم.. آپ ہو..

اپنے زوہِ بزدل کھڑے..

چہرہ بہ چہرہ..

آسنے سانسے.. شرمندہ نجل.. وہاں بھی تم ہو، ایک پتھری صورت اور یہاں بھی تم ہی ہو اپنے آپ پر کنکریاں برساتے...

ایک دوسرے کے آسنے سانسے..

جیت کس کی ہوتی ہے.. اس سے کیا فرق پڑتا ہے..

کہ سانسے بھی تم ہو اور اس تم پر کنکریاں برساتے بھی تم ہو..

بس تم ہی تم ہو..

میں جتنی شدت سے.. جتنے شدید بیجان میں.. تاؤ میں آ کر.. ایک ایک کنکری کو تو اتنا اندازہ لگاتا تھا کہ اس کنکری سے اُس کے دھڑ میں شکاف کرنا ہے اور اس کنکری سے اُس کے دل پر وار کرنا ہے.. میں اتنی شدت اور شدید بیجان میں شاید اپنے سامنے آنے والے ایک ایسے دشمن پر بھی وار نہ کرتا جس کے بارے میں مجھے پیشگی اطلاع مل چکی ہو کہ وہ گھر سے صرف مجھے قتل کرنے کی نیت سے نکلا ہے..

نہ صرف ہڈیوں پسلیوں کو توڑ دینے والا دباؤ مجھے دھکیلتا تھا بلکہ میرے سر کے اوپر ہزاروں کنکریوں کی شائیں شائیں کرتی قطاریں حواس باختہ کونجوں کی مانند گزرتی تھیں اور ان میں سے کوئی ایک مجھے آگتی تو میں درد سے کراہ اٹھتا.. اگر وہ کسی حساس حصے پر جاگتی تو میں کراہنے کی بجائے وہیں مسار ہو جاتا.. لیکن مجھے کوئی ڈر نہ تھا..

یہ تو میرے حصے کی کنکریاں تھیں جو مجھے لگ رہی تھیں..
کچھ لوگ مجھے ہی شیطان جان کر مجھ پر کنکریاں برسا رہے تھے..
یہ جوڑو بہر وقتھا..

چہرہ بہ چہرہ بڑا شیطان تھا تو یہ دو منزلہ تھا..

اس کی بنیاد اُس فلانی اور کے نیچے ایک وسیع چھت کے تلے تھی جہاں سے رونما ہو کر جہاں ہم تھے، اوپن ایئر میں وہاں نمودار ہو رہا تھا..
یہ ایک جدید بندوبست تھا..

جن دنوں زائرین کی تعداد ہزاروں میں ہوا کرتی تھی تب اتنا ہی شیطان کافی تھا.. جب یہ لاکھوں میں ہونے لگے تو ان کی سہولت کی خاطر اس کا قد بڑھا کر دو منزلہ کر دیا گیا تاکہ گراؤنڈ فلور پر اور اوپر پہلی منزل پر بیک وقت اس کی گوشائی کی جاسکے.. آج سے سو دو سو برس بعد جب زائرین کروڑوں کو چھوٹنے لگیں گے، کیا ہوگا.. یہی ہوگا کہ شیطان کا گھر ایک سکائی سکرپر میں بدل جائے گا.. اس کا قد بڑھا کر اسے درجنوں منزلوں تک لے جایا جائے گا.. شنید ہے کہ اس امکان پر بھی غور کیا جا رہا ہے کہ ایک خود کار بیلٹ جس پر حاجی لوگ سوار ہوں.. خود بخود حرکت کرتی شیطان کے قریب آئے اور وہ کنکریاں برساتے گزرتے جائیں..
نی الحال یہ دو منزلہ تھا..

چنانچہ اس کا دھڑ نیچے تھا اور سردوسری منزل پر ہمارے سامنے..

شیطان زائرین کی سہولت کے لیے دو حصوں میں بانٹ دیا گیا تھا.. سلجوق نے نیچے کی بجائے اس ابین ایئر شیطان کا چناؤ اس لیے کیا تھا کہ یہاں دم گھٹنے کا امکان کم تھا.. نیچے کی نسبت کم ہجوم تھا اور کھلے آسمان تلے ہوا کا ایک آدھ جھونکا بھی آ جاتا تھا..

آج کے روز.. عرفات اور مزدلفہ سے لوٹ کر.. ایک محتاط اندازہ لگایا جائے تو ڈیڑھ کروڑ سے زائد

کنکریاں اُس اکیلی جان پر برس رہی تھیں..

کنکریوں نے ہمیشہ غلبہ پایا تھا.. ہمیشہ فتح حاصل کی تھی.. چاہے وہ ابا بیلوں کے بچوں میں ہوں یا ہمارے ہاتھوں میں.. سوائے اس فرق کے کہ ابرہہ کی فوج تو ان کی یلغار سے بھوسہ بن گئی تھی اور یہ شیطان ایسا ذہیت تھا کہ ہزاروں برسوں سے کنکریاں کھانے کے باوجود ابھی تک اس کا ایک بال بھی بیکا نہیں ہوا تھا.. اتنا پختہ اور مستقل مزاج تھا..

میں نے اپنی آخری کنکری کو نشانے پر لگتے دیکھا..

اس کا سر یہ نشانہ تھا..

میں یہ کیسے جانتا تھا کہ یہ میری ہی کنکری تھی جو اس کے سر کو جاگتی تھی.. کہ اس پر تو کنکریوں کی ایک برسات ہو رہی تھی..

یقین جانے وہ سب سے الگ نظر آتی تھی..

آپ کی آنکھیں اور بدن کی تمام تر حسات اس کنکری کے پیچھے پیچھے یوں چلی جاتی ہیں کہ بقیہ ہزاروں کنکریاں بے آواز اور بے شکل ہو کر فضا میں تحلیل ہو جاتی ہیں اور صرف آپ کی پھینکی ہوئی ایک کنکری ہوتی ہے.. مکمل تنہائی میں جو اُس کی جانب اُڑتی چلی جاتی ہے.. سب سے الگ.. واضح طور پر دکھائی دیتی ایسے کہ اس کا رنگ بھی جدا نظر آتا جاتا ہے.. اسی لیے میں نے اپنی آخری کنکری کو شیطان کے سر پر جا کر لگتے دیکھ لیا تھا..

ویسے جی تو یہی چاہ رہا تھا کہ مزدلفہ کی رات میں سے جتنی بھی کنکریاں چن کر لایا ہوں، اُن سب کو بے دریغ داغ دوں کہ جی ابھی بھرا نہیں لیکن مجبوری تھی.. حکم تھا کہ آج کے روز صرف سات کنکریاں مارنے پر ہی اکتفا کرنا ہے.. اور شرافت سے لوٹ جانا ہے.. ابھی دو مزید شیطان باقی ہیں اُن پر یلغار کرنے کے لیے کنکریاں سنبھال رکھنی ہیں.. اور یوں بھی سلجوق میرے احرام کو کھینچنے چلا جا رہا تھا کہ اباجی.. بس بس.. کیا ہو گیا ہے.. بس کریں!

”اب ٹنڈیں کرانی ہیں حاجی ابا جی.. اور عید مبارک“

ابا جی یوں بھی اس دھکم پیل میں بس ہو چکے تھے.. انہوں نے بس کر دی ہانپتے ہوئے سنگساروں کے حصار سے نکلے کہ سنگ ہر شخص نے اٹھا رکھا ہے اور نہایت طمانیت اور فتح مندی کے احساس کے ساتھ بچوں سے پوچھا ”ہاں جی اب کیا کرنا ہے؟“

”اب ٹنڈیں کرانی ہیں ابا جی..“ سلجوق میرا احرام درست کرتے ہوئے بولا ”قربانی تو ہم پر واجب نہیں کیونکہ ہم جدہ کے مکین ہیں لیکن فی بندہ ایک ایک بکرا آدم کے طور پر قربان کرنا ہے جس کے لیے رقم جمع کروادی ہے.. جونہی ہمارے بکرے قربان ہوتے ہیں ہمیں اطلاع آ جائے گی.. اس اطلاع کے بعد احرام کھل دینے ہیں.. نئے کپڑے پہننے ہیں یعنی نہادھو کر اور پھر.. عید منانی ہے۔“

اگرچہ حج کا پورا شیڈیول مجھے از بر تھا.. کہ احرام باندھو.. منی جاؤ.. عرفات پہنچو.. خطبہ حج سن کر حاجی ہو جاؤ.. مزدلفہ میں رات گزارو.. کنکریاں چنوا اور اگلے روز منی واپس آؤ.. بڑے شیطان کو ہلاک کر کے.. قربانی کے بعد عید مناؤ.. لیکن یہ حقیقت ہے کہ شیطان وسوسہ انداز نے مجھے سب کچھ بھلا دیا تھا.. مجھے قطعی طور پر یاد نہ تھا.. آج تو عید الاضحیٰ بھی ہے..

”تو عید ملیں؟“

”نہیں ابا.. ٹنڈیں کروا کے.. احرام کھل کر پھر ملیں گے.. آ جاؤ..“

”کہاں..“

”ٹنڈیں کروانے..“

اور وہ بھی کیا پُر لطف منظر تھا کہ شیطان سے جنگ وجدل سے فارغ ہو کر منی کے طول و عرض میں بنڈیں ہو رہی ہیں.. لاکھوں لوگ سر جھکائے اپنے سروں پر سڑے سے آسترے پھر رہے ہیں.. خون و خون ہو رہے ہیں کہ بیشتر آسترے گھنڈے ہیں اور انہیں پھیرنے والے نا تجربہ کار ہیں پھر بھی پھروانے والے اُف گم نہیں کر رہے اور اپنے سروں کو مختلف سائزوں کے تریوزوں میں بدلنے دیکھ کر نہایت پُر انبساط ہو رہے ہیں..

بیشتر حجام ایسے تھے جو ابھی ابھی حجام ہوئے تھے، زندگی میں پہلی بار اُسترا پکڑا تھا اس کا الٹا سیدھا بھی نہیں جانتے تھے اور تب جانتے تھے جب اس کے چلانے سے خون نکلتا تھا کہ اچھا یہ سیدھا ہے.. اور یہی وہ حضرات تھے جو حاجی بابا ز کے سروں پر ٹنگ ٹنگ اُسترے سے دستک دے کر خون برآمد کرتے تھے اور یہ فریڈ سرانجام دے رہے تھے اور بجائے اس کے کہ ایک تیز دھار آلے سے حملہ آور ہونے اور ایک معصوم شخص کو زخمی کرنے کے جرم میں انہیں پولیس پکڑتی وہ بے تابی سے ریلوں کے وہ پلندے پکڑ رہے تھے جو انہیں اس خدمت کے عوض پیش کیے جا رہے تھے..

ان نوآ سوز کارگیروں میں سے بیشتر سوڈانی، یمنی اور پاکستانی تھے جنہوں نے پہلے سے ہی اپنے احرام میں کُندا اُسترے اور سستے بلیڈ چھپا رکھے تھے اور اب کھلے عام ان کی نمائش کر رہے تھے کہ جس نے فوری طور پر عید منائی ہے، وہ ہمارے پاس آئے ہم نہایت سستے داموں اسے شتابی سے فارغ کر دیں گے.. بے ٹنگ سر پر پٹیاں باندھ کر عید منائے لیکن منائے گا فوراً..

یہ حجام فٹ پاتھوں پر.. شاہراہوں کے بیچ.. ریسٹورانوں اور پہاڑیوں کی اوٹ میں اپنے اُسترے لہرا رہے تھے کہ ہے کوئی ہم سا جو سامنے آئے اور بٹنڈ کرائے.. کچھ ایسے صاحب کمال بھی تھے جنہوں نے فٹ پاتھ پر اپنے ساتھ دو تین حضرات ایسے بٹھا رکھے تھے جو فارغ البال ہو چکے تھے اور وہ ان کی بٹنڈوں کی جانب اشارہ کر کے بلکہ کبھی ایک آدھ وہپ لگا کر حاجیوں کو متوجہ کر رہے تھے کہ یہ دیکھو ہمارے کمالات اسی نوعیت کی بٹنڈ تمہاری بھی کریں گے.. آ جاؤ...

بعد میں معلوم ہوا کہ ہجوم میں یہ تو پتہ نہیں چلتا کہ یہ حجام حضرات کہاں پائے جاتے ہیں تو یہ کسی دوست یا ایک دو حاجیوں کی بٹنڈیں مفت میں کر دیتے ہیں اور انہیں پبلٹی کے لیے ساتھ بٹھا لیتے ہیں.. اور حاجی بابا ز جب ہجوم میں ان کی بٹنڈیں لفکاتی ہوئی دیکھتے ہیں تو کشاں کشاں ادھر کا رخ کرتے ہیں.. ان صاحبان کمال فن کو دیکھ کر مجھے اپنے گاؤں کا نائی ریشم کا گھروالا یاد آتا ہے جو پہلے اپنی بھینس کیلئے چودھریوں کے کھیت میں سے اپنے اُسترے سے چارہ کاٹتا تھا اور پھر اسی اُسترے کے ساتھ چودھری صاحب کی حجامت بناتا تھا اور ہر زخم پر روئی کے پھاہے لگا تا چودھری صاحب کے چہرے کو کپاس کا ایک کھیت بنا تا چلا جاتا تھا.. لیکن حسن کارکردگی کے ان صاحبان فن کے علاوہ بھی.. ان سے الگ سرکاری قسم کا نسبتاً کم پُر خطر بندوبست بھی تھا..

ایک بڑے ہال میں سینکڑوں کی تعداد میں نہایت تجربہ کار اور ویدہ دینا رکھنے والے حجام اُسترے اور ریزر چلا رہے تھے.. اور نہایت مہارت سے چلا رہے تھے اور ان کے گاہکوں میں کوئی خال خال ہی تھا جو زخم کھاتا تھا ورنہ ان کے تراشیدہ سرفن کے نہایت ہی نادر نمونے تھے.. البتہ ان کا کافی بٹنڈ ریٹ قدرے گراں تھا.. ایک نہیں.. دو تین ایسے بڑے بڑے عارضی طور پر ایسا وہ ہال تھے..

یہاں.. داخلے کے دروازے پر آپ کو پہلے ٹکٹ پاٹوکن خریدنا ہوتا تھا.. آپ سے دریافت کیا جاتا تھا کہ آپ حلق کر دائیں گے یعنی مکمل طور پر فارغ البال ہو کر بٹنڈ لٹکانے کے آرزو مند ہیں.. صرف خشخاش کی خواہش رکھتے ہوئے سر پر محض شیشین پھردائیں گے یا بس قصر کا ارادہ ہے یعنی بالوں کی ایک لٹ کوٹا کر شہیدوں میں شامل ہونے کی تمنائے بے تاب رکھتے ہیں.. تو ان سب آرزوؤں.. خواہشوں اور تمنائوں کے ریٹ الگ الگ تھے..

آپ پیشگی ادائیگی کر کے تمنا کا پروانہ حاصل کر کے اس ہال میں داخل ہوتے ہیں جس کا فرش تراشیدہ بالوں سے ڈھکا ہوا تقریباً سیاہ ہو رہا ہے.. تقریباً اس لیے کہ ان میں جہاں سیاہ.. گھنگھریالے.. لہریے لینے والے ہیں تو کہیں کہیں بھورے بھی دکھائی دیتے ہیں اور کہیں سنہری رنگ کے گیسوئے آبدار بھی نظر آتے ہیں.. سینکڑوں آرٹسٹ کہیں تربوز تخلیق کر رہے ہیں جو لیوٹرے ہیں.. کہیں تربوزے سے نمودار ہو رہے ہیں اور کہیں پچکے ہوئے کدو ہیں تو کہیں شاندار شکل کے ایسے فٹ بال تراشے جا رہے ہیں جو درلڈکپ کے پیناؤں پر پورے اترتے ہیں.. اور کہیں عجیب سے بیٹنگ بھی ظاہر ہو رہے ہیں..

ایسا لگتا تھا جیسے ہم فیصلہ کالج آف آرٹس کی مجسمہ سازی کی کسی کلاس میں آنکے ہیں.. مجھے افسوس ہے کہ کج کا بیان کرنے والے کسی بھی صاحب نے اس منفرد آرٹ فارم کا تذکرہ نہیں کیا جس کی مثال پوری دنیا میں نہیں ملتی..

سلجوق نے ایک جج دیدہ.. تجربہ کار حاجی کی حیثیت سے ہمیں بے تاب نہ ہونے کا مشورہ دیا اور پورے ہال میں سرگشت کر کے ہر جام، ہر تابی یا ہر مجسمہ سازی کی مشاقی اور کاریگری کا معائنہ کیا کہ کون ہے جو اس فن کو سنجیدگی سے لیتا ہے.. کون ہے جو استرے پر مکمل گرفت رکھتا ہے.. حقیقت پسند ہے اور تجربہ دی آرٹ کا دلدادہ آرٹسٹ چٹانگ محنت سے نہیں تراشتا.. اور ان سب میں کون ہے جس کے آگے بے خطر سر جھکایا جاسکتا ہے کہ بعد از بٹنڈ سر جو ہے دہسری دکھائی دے.. خون آلود میدان کا رزار نہ دکھائی دے تو اس کی نظر ایک ایسے جام پر ٹھہر گئی جس کے سر پر بلوچی شیشہ مگری کی ایک ٹوپی تھی اور وہ ہر حاجی کا استقبال یا حاجی کہہ کر نہیں.. میڈھا سائیں کہہ کر کرتا تھا.. اگرچہ ہمیں اپنی باری کے لیے کچھ انتظار کرنا پڑا لیکن وہ میڈھا سائیں ایسا سائیں تھا جس کے لیے کچھ انتظار کیا جاسکتا تھا..

باری باری سلجوق اور نمیر نے اپنے ظاہری حسن کو نڈر اُسترا کر دیا.. اور خاص طور پر نمیر نے جس کے بال گھنگھریالے اور کشش والے تھے..

میں آج تک ان دونوں کے درمیان صورت کی جو ہم آہنگی اور ہم شکل تھی وہ کبھی جان نہیں پایا تھا..

وہ ایک دوسرے سے بہت مختلف تھے..

سلجوق کا چہرہ الگ تھا.. ستواں ناک اور ریٹھی سیاہ آنکھوں والا اور نمیر کے چہرے پر جو رنگ رُدی

تھا وہ بھائی سے بہت جدا تھا لیکن جونہی وہ دونوں فارغ البال ہوئے تو حیرت انگیز طور پر ایک جیسے ہو گئے۔
جڑواں ہو گئے۔

ابھی ان کی شبابت اور رنگ اتنے جدا تھے کہ بھائی نہ لگتے تھے۔

اور ابھی میری نظروں کے سامنے یہ تبدیلی ظہور میں آئی کہ انہیں الگ الگ پہچانا مشکل ہو گیا۔
بالوں سے فارغ ہوئے تو ایسے ہو گئے۔

بالکل ایک دوسرے کی فوٹو سیٹ ہو گئے۔

جڑواں ہو گئے۔

میں جسے سلجوق کہہ کر پکارا وہ نمبر نکل آتا۔

اور جسے میں نمبر کہہ کر آواز دیتا تو سلجوق ”جی ابا“ کہہ کر میرے قریب آ جاتا۔ حج کے بعد سر
منڈھانے میں۔ ظاہری شبابت کو ترک کر دینے میں شاید یہی فلسفہ کا فرما ہے کہ کسی کی کوئی پہچان نہ رہے۔ کوئی
ایک دوسرے سے الگ دکھائی نہ دے۔ کبھی جڑواں ہو جائیں۔

اس لمحے۔۔ بڑے شیطان سے نبرد آزما ہونے کے فوراً بعد جب لاکھوں افراد اپنے بالوں سے فارغ
ہو کر۔۔ کچھ اپنے زخم سہلاتے تھے اور بیشتر نہایت فخر سے اپنی منڈوں کو سہلاتے، ان پر ہاتھ پھیرتے تھے تو حج کہتا
ہوں کہ اس لمحے میری سب سے بڑی تمنا یہی تھی کہ میں بھی سر جھکا دوں اور پھر اس بجوم منڈاں میں شامل ہو
جاؤں جو ہر نو بہار دکھاتا تھا۔ میرے سر میں کھلبلی ہو رہی تھی کہ مجھ پر بھی بے شک ایک کندہ آستر اچلے لیکن چلے۔
لیکن اس تمنائے بے تاب کے راستے میں کچھ معاشی مجبوریوں کا حل تھیں۔ انہی دنوں ٹیلی ویژن پر میرا ایک ٹو
آن ایئر جارہا تھا اور وہی پر مجھے میزبان کی کرسی پر بیٹھنا تھا اور اسی طرح دکھائی دینا تھا جیسے میں دکھائی دیا کرتا
تھا۔ روزگار کے حصول کا معاملہ تھا۔ اس لیے میں محض قصر کو داسکتا تھا۔ چند بال کٹوا سکتا تھا۔ سب کے سب اترا
نہیں سکتا تھا۔

اگر میں جذبات کی رو میں بہہ کر ایسا کر لیتا اور ٹیلی ویژن سکرین پر ایک تربوز نما منڈ کے ساتھ جلوہ گر
ہو جاتا تو اپنی ہیئت کی اس یکسر تبدیلی کے دفاع کے طور پر مجھے اقرار کرنا پڑتا کہ سوری میں حج کر کے آیا ہوں۔
میں یہ اقرار نہ بھی کرتا۔ نمبر بلب رہتا تو بھی دیکھنے والے اس ہیئت کا سبب جان جاتے۔ اور یہ میں ہرگز نہ
چاہتا تھا۔ اپنے حج کی تشہیر ہرگز ہرگز نہ کرنا چاہتا تھا کہ یہ میرا اپنا معاملہ تھا جس کا میری اشتہاری زندگی سے کوئی
واسطہ نہ تھا۔ بس یہی مجبوری تھی جس کی بنا پر میں محض ایک لٹ کٹا کر سرخرو ہوا اور نہ کیسی شدت کی تمنا تھی کہ میں
بھی اپنے سر پر آستر لگوا کر فارغ البال ہو جاؤں اور پھر اپنی منڈ کو جو بے شک کپکپے ہوئے کدوا لسی نکل آئے،
اُس کی نمائش کروں اور بجوم میں دور سے پہچانا جاؤں کہ آہا حاجی صاحب چلے آ رہے ہیں۔

ایک عجیب و غریب تبدیلی ظہور میں آئی۔

پچھلے چند روز سے جتنے بھی لاکھوں زائرین تھے، نہایت پھونک پھونک کر قدم رکھتے تھے۔ احرام سنبالتے احتیاط سے چلتے تھے۔ سر جھکائے کچھ نہ کچھ پڑھتے تھے۔ تسبیح کے دانے گراتے تھے۔ مدہم آواز میں بات کرتے تھے۔ ایک دوسرے کے پاؤں پر پاؤں رکھنے سے اجتناب کرتے تھے۔ یعنی نہایت ہی تمیز دار زندگی گزارتے چلے آئے تھے۔ لیکن جو کئی یہ اپنے بالوں سے فارغ ہوئے ہیں تو ہر پابندی سے فارغ ہو گئے ہیں۔ بے پروا اور چلبے اور نٹ کھٹ ہو گئے ہیں۔ کھلے عام پر مسرت ہو کر قہقہے لگا رہے ہیں۔ آزاد ہو گئے ہیں اور مٹی کی شاہراہوں پر ایسے بے حجاب چلتے ہیں جیسے پیرس کی شانزے لیزے پر چہل قدمی فرماتے ہوں۔ یہاں تک کہ حاجی خواتین بھی زیادہ حجاب میں نہیں اور ادھر ادھر نظر بھٹکانے سے گریز نہیں کرتیں۔ اور کیوں کرتیں۔ آج عید کا دن تھا۔

یہ فرض تھا جو ادا ہو گیا۔

ادا ہو گیا تو زندگی سے گریز کیسا۔

منیٰ کی شاہراہوں پر منڈھے ہوئے سر ہچکولے کھاتے حرکت کرتے نظر آتے تھے۔ جیسے وہ ایک دریائے چناب ہو جس کے پانیوں میں بہتے تربوز کندھے مارتے کبھی ڈوبتے ہیں اور کبھی دکھائی دیتے ہیں۔ منیٰ مصر کا بازار تھا۔

افریقائی ممالک سے آئی ہوئی خواتین فٹ پاتھوں کو یوں گھیرے ہوئے تھیں جیسے ان کے بدن کے گھیرتے۔ منیٰ کی دھوپ میں ان کے رنگ رنگ پیراہن زینا کے پھولوں کی مانند کھلتے اور گرمی کی شدت میں شرم ہوتے تھے اور وہ فٹ پاتھوں پر۔۔۔ ملک ملک کی ٹوپیاں۔۔۔ جانماز۔۔۔ خواتین کے یرس۔۔۔ موتی مکے۔۔۔ سستی نہیں۔۔۔ آئینے۔۔۔ افریقی جھاڑیاں اور پتہ نہیں کیا کیا سجائے بیٹھی تھیں۔۔۔

صرف خواتین ہی نہیں حضرات بھی بے شمار تھے جو اوپن ایئر دکانیں سجائے اپنی اپنی زبانوں میں ماجبوں کو درغلارہے تھے۔

اور حاجی بابا بازار نہیں مایوس نہیں کر رہے تھے۔ احراسوں میں اب تک محفوظ ریالوں کو ہوا لگوارہے تھے۔ لگا ہے مصر کا بازار دیکھو۔۔۔

یہاں زیادہ تر بازار جو تھا وہ مصر کا تھا یعنی جہان مصر تھا اور مصر افریقہ میں تھا تو وہاں کا تھا۔۔۔ نمیران فٹ پاتھی سالوں پر بار بار رکتا اور جھٹکتا تھا۔ اپنی نئی ٹوپلی اسٹراشدہ ٹنڈ پر کبھی کوئی انڈنشین ٹوپلی جماتا تھا۔ کبھی افریقہ کی شوخ رنگی ایک ٹوپلی سر پر دھپ لگا کر قائم کرتا تھا اور مجھ سے داد طلب کرتا تھا کہ ابا میں کیا لگتا ہوں۔۔۔

اپنے خیمے میں آتے ہیں۔

فوری طور پر پنہاتے ہیں۔ اور جس طرح یہ عشق نہیں آساں بس اتنا سمجھ لینا تو منیٰ میں بھی یہ نہایتا نہیں

آسان عید کی سرت میں بس اتنا سمجھ لینا کہ غسل خانے میں جو گھس جاتا تھا، نکلنے کا نام نہیں لیتا تھا۔ پچھلے کئی روز سے بدن میں سراپت کر وہ ریت اور ڈھول اور نیپے کو بہا کر ہی نکلتا تھا۔ غسل خانے کے اندر جاتا تھا تو احترام میں ہوتا تھا باہر نکلتا تھا تو دنیاوی کپڑوں میں جمجکتا ہوا نکلتا تھا کہ ان کی عادت نہیں رہی تھی۔ خیمے میں واپس آ کر پھر یاد آیا کہ آج تو عید ہے۔

لیکن یہ کیا کہ اس عید میں وہ بیجان وہ بے بہا سرت اور خوشی کا اضطراب سرے سے مفقود ہے جو گھر کی عید کا خاصا ہوتا ہے۔ بے شک یہ منی تھا لیکن آج کے دن لاہور کا ہم پہلہ نہ ہوا۔

نہ سویرے سویرے کوئی بھگدڑ مچی نہ بچوں نے غسل خانے کے دروازے کو بار بار پیٹا کہ اما جلدی کرو، نماز کے لیے دیر ہو رہی ہے۔ نہ کھڑکھڑاتی لٹھے کی شلوار اور اکڑے ہوئے کرتے میں چپلیں گھنٹے بھاگ بھاگ لبرٹی پارک میں پہنچے۔ نہ لوگوں سے گھل مل کر پسیلوں پر بوجھ ڈالا اور نہ ہی نماز کے بعد پھول خرید کر اپنے والدین کی قبروں پر حاضری دی۔ اور گھر واپس آ کر... سوئیاں۔

گھریلو عید کی داستان تو بہت طویل ہے۔

لیکن منی کی عید کی داستان شروع ہوتی ہے مزدلفہ کی سویر میں۔ بڑے شیطان کی دوپہر میں۔ اور بٹڈ کروانے کے بعد احرام کھولنے پر ختم ہو جاتی ہے بلکہ اس عید پر یکدم ایک ایسی تبدیلی رونما ہوتی ہے کہ ذہن فوری طور پر اسے قبول نہیں کرتا۔

میں جب خیمے سے باہر منی کے بازاروں میں آیا تو وہاں لوگ بدل چکے تھے۔ جو کبھی تھے وہ نہ رہے تھے، کچھ اور ہو چکے تھے۔ لاکھوں افراد جواب تک پہچان نہ رکھتے تھے کہ جدا جدا پیرا ہنوں میں نہیں ایک ہی سفید لباس میں حرکت کرتے تھے، واپس چلے گئے تھے۔ اپنے اپنے خطوں کے مختلف رنگوں کے لباسوں میں۔ پہلے ایک ہی چہرہ لگتے تھے، اب ہر ایک کی شناخت الگ الگ ہو گئی تھی۔ ہزاروں چہروں میں بٹ گئے تھے، بکھر گئے تھے، منتشر ہو کر معمولی اور بے وقت ہو گئے تھے۔

اگرچہ آج عید تھی لیکن آج ایک المیہ بھی ظہور پذیر ہوا تھا کہ احرام اتر گئے تھے۔ جس سفیدی نے ہم سب کو اپنا آپ بھلا کر یکجا کر دیا تھا، وہ گھل گئی تھی، ہم پھر سے اپنے لباسوں، قومیتوں، شناختوں اور چہروں میں واپس چلے گئے تھے۔

”طوافِ زیارہ... حج ہاجرہ ہے، ایک سیاہ فام کنیز کے گھر کے گرد“

”تمام انسانیت میں سے ایک عورت..
اور تمام عورتوں میں سے.. ایک کنیز ایک غلام..
اور تمام کنیزوں میں سے ایک سیاہ فام کنیز.. جس کا نام ہاجرہ تھا“
علی شریعتی کا کہنا ہے کہ وہ ایک سیاہ فام کنیز جس کا نام ہاجرہ تھا.. حج دراصل اس کے لیے خراج عقیدت
.. ہے۔

اگر اس کی جڑوں تک جایا جائے.. اس کی تہوں تک اُتر ا جائے تو حج ہاجرہ ہے.. طواف کے دوران
مقامِ ابراہیم سے مڑتے ہوئے آپ خانہ کعبہ سے دور ہو جاتے ہیں کہ وہاں حطیم کا گوشہ ہے جس کے گرد دیوار
ہے اور آپ اس دیوار سے لگ کر گزرتے ہیں.. وہی حطیم جو کبھی خانہ کعبہ کا ایک حصہ ہوا کرتا تھا اور وہاں نفل
ادا کرتا گویا خانہ کعبہ کے اندر نفل ادا کرتا ہے.. تو اس گوشے کو مارٹن لنگز.. ”حاجراز سکرٹ“ کا نام دیتا ہے.. ہاجرہ
کا حاشیہ.. لہنگا یا کنارہ..

ہاجرہ کا وہ کنارہ حطیم.. جہاں حضرت اسماعیل کی پرورش کی گئی تھی..
ہاجرہ کا گھر یہاں تھا..

اور اُن کی قبر خانہ کعبہ کے تیسرے ستون کی قربت میں بتائی جاتی ہے..

کعبہ کے اندرون کی عمارت میں تین ستون ہیں جن کے روبرو ہو کر وہ خوش بخت جنہیں اندر جانا
نصیب ہوتا ہے، ہر ستون کے روبرو ہو کر نفل ادا کرتے ہیں اور یہ مجھے سلجوق نے بتایا تھا.. تو وہاں جو تیسرا ستون
ہے وہاں ہاجرہ کی قبر ہے.. مارٹن لنگز جو اسلام کے قدیم ترین حوالے لکھوج نکالتا ہے، اس کا بھی یہی کہنا ہے کہ
جہاں حطیم کی دیوار ہے اس کے نیچے ہاجرہ دفن ہیں..

یہ کیسا اعزاز ہے کہ کوئی بھی.. کوئی پیغمبر بھی یہاں دفن نہیں ہو سکا اور ایک سیاہ فام کنیز وہاں دفن

ہے.. اللہ کے گھر کے پڑوس میں ہے.. اس کی ہمسائی ہے.. اور وہ اس کا ہمسایہ ہے.. یہ کیسا مقام ہے..
وہ جو اللہ کے بلاوے پر یہاں آتے ہیں ان میں سے بیشتر اس حقیقت سے لاعلم ہوتے ہیں کہ ان
کا حج مکمل نہیں ہو سکتا جب تک وہ ہاجرہ کے ہنگمے.. حطیم کی دیوار کے قریب ہو کر طواف نہ کریں۔
ایک سیاہ فام افریقی کنیز اور دنیا کی ماؤں میں سے سب سے ممتاز ماں کی قبر کعبہ کا ایک حصہ ہے
اور اب تک لوگ اس کے گرد طواف کرتے رہیں گے..

اللہ تعالیٰ اپنی شان و شوکت اور یکتائی میں یکتا ہے.. اسے نہ کسی کی ضرورت ہے اور نہ ہی اپنی یکتائی
کی تکمیل کیلئے کسی ایک ذرے کی حاجت.. تو وہ اپنی ان گنت تخلیق کردہ دنیاؤں میں سے صرف ایک ذی روح کو
اپنی ہمسائیگی کے لیے چنتا ہے.. ایک سیاہ فام مصری.. افریقی کنیز کو..

انسانیت میں سے سب سے کمزور اور سب سے کمتر سمجھی جانے والی مخلوق کو اس نے اپنے برابر میں
جگہ دی ہے.. اسے اپنے مکان میں کرائے کے بغیر ہمیشہ کے لیے رکھ لیا ہے.. ذرا سا غور کرنے سے کیسے کیسے
پر ت کھلتے جاتے ہیں..

حج کے دوران جتنے بھی عمل ہیں، ان میں سے بیشتر ہاجرہ کی یاد میں ہی تو ہیں.. ہاجرہ نہ ہوتیں تو کس
کا خاندان اور کس کا بیٹا خانہ کعبہ تعمیر کرتا..
ہاجرہ نہ ہوتیں تو مکہ نہ ہوتا..

نہ زم زم کا چشمہ پھوٹتا..

نہ اس کے بیٹے کو اس کا باپ اللہ کی راہ میں قربان کرنے کے لیے لے جاتا.. یہاں تک کہ ہجرت کا
لفظ بھی ہاجرہ کی ذات کا مرہون منت ہے.. اور مہاجر بھی ہاجرہ کے نام کی ایک شکل ہے..
ذرا سا غور کرنے سے یہ بھی کھلتا ہے کہ حضرت ہاجرہ کی مادری زبان میں ان کے نام کا مطلب
”شہر“ ہے.. کونسا شہر.. مکہ!

تو پھر حج کیا ہے؟.. ایک سیاہ فام کنیز کو خراج تحسین پیش کرنا..

طواف زیارہ جاری تھا..

میں جب کبھی حطیم کی کمر تک آتی دیوار کے ساتھ ساتھ طواف کے دوران گزرتا تو مجھے وہاں اللہ
تعالیٰ کی واحد ہمسائی ہاجرہ کی موجودگی کا یوں احساس ہوتا جیسے ابھی ابھی ایک چٹیل خشک آگ برساتی سنگتی
جھلساتی ویران وادی میں کسی آتش فشاں کے اربوں برس پیشتر اُٹنے والے لاوے سے وجود میں آنے والی دنیا
کی سب سے نامہربان وادی میں.. جہاں بجھو، سانپ اور کیرے لکڑے بھی سلگ کر راکھ ہو جائیں، وہاں تنہا
بے یار و مددگار ماں ہاجرہ اپنے بیٹے کو سینے سے لگائے تھیں تاکہ دھوپ کے آتش عذاب میں سنگتی ہیں.. صرف
اس لیے کہ وہ کتر ذات کی تھیں.. ان کے بیٹے اسماعیل نے اپنے چھوٹے بھائی اسحاق کو غصے میں آ کر تھپڑ مار دیا

تھا اور بی بی سارہ نے اپنے خاوند سے کہا تھا کہ میں نے جنہیں ایک کنیر سے شادی کر لینے کی اجازت اس لیے دی تھی کہ میں اولاد سے محروم تھی، اب میں بھی شمر آور ہو گئی ہوں تو اس کنیر کے بیٹے کو کیا حق پہنچتا ہے کہ وہ میرے بیٹے پر ہاتھ اٹھائے۔ اسے مجھ سے دور لے جاؤ۔

اور جب اماں ہاجرہ کو ہم سب کے دینی سربراہ پیغمبروں کے باپ حضرت ابراہیم نے اس بے آباد ویرانے کی سنگتی چٹانوں میں چھوڑ دیا اور چلے گئے تو اماں ہاجرہ نے کوئی احتجاج نہ کیا۔ کوئی واویلا نہ کیا۔ آہ وزاری، منت سماجت نہ کی۔

اپنے خاوند کے حکم کے سامنے.. سر تسلیم خم کر دیا.. اس لیے نہیں کہ ان کی ذات کستر تھی.. وہ کنیر تھیں.. مجبور تھیں.. نہیں.. ہرگز نہیں.. بلکہ اس لیے کہ اس لمحے دنیاؤں میں کوئی ایک شخص.. آزاد یا غلام.. کستریا بہتر ایسا نہ تھا جو اماں ہاجرہ کی مانند اللہ پر اتنا یقین رکھتا ہو کہ بے شک مجھے تنہا چھوڑ دیا جائے لیکن میں تنہا نہیں.. بے شک میرے اسماعیل کو چھوڑ دو لیکن اللہ ہمیں چھوڑنے والا نہیں، وہ ہماری نگہبانی کرے گا.. اور اگر میرے خاوند نے ہمیں یہاں چھوڑا تو بھی اللہ کے حکم کے تابع چھوڑا۔ یہ ایک عورت تھی..

یہ ایک عورت نہ ہوتی.. حقیر اور سیاہ فام کنیر تو خانہ کعبہ نہ ہوتا.. ایک بچے کی ماں نہ ہوتی تو ہمارے پیغمبر نہ ہوتے.. ہم آل ابراہیم پر اسی لیے تو درود بھیجتے ہیں.. عورت دنیا کے کسی مذہب میں.. یہودی، عیسائی یا بدھ میں.. عورت کہیں بھی اتنی ممتاز اور برتر نہ ہوئی جتنی کہ اسلام میں.. اور اس کے باوجود اسی اسلام کے نام پر اُسے حقیر اور کستر جان کر ایک کنیر جان کر جانوروں کی مانند ہانکا جاتا ہے.. کیا ہم ذرا سا غور نہیں کر سکتے.. طواف کے دوران ہاجرہ کے لبادے سے چھوتے ہوئے مجھے ایسے ہی خیال آئے.. اور یہ طواف زیارہ تھا..

ہم نے عید سے اگلی سویر منی کے بڑے پل پر.. آج سویر.. پل پر کھڑے ہو کر آس پاس ڈولتی سینکڑوں ویکٹوں کو متوجہ کرنے کے لیے ”مکہ مکہ“ کے نعرے بلند کیے تھے.. کیونکہ ہم جلد از جلد مکہ پہنچنا چاہتے تھے.. طواف زیارہ کرنا چاہتے تھے.. لیکن ہمارے سوا بھی تو لاکھوں لوگ تھے جو ”مکہ مکہ“ پکارتے تھے.. طواف زیارہ کی تکمیل کے خواہش مند تھے..

اور ہم میں سے جو اصحاب.. ہمت اور درجاءات میں ہم سے بلند.. ثواب کی شراب کی آخری بوند تک کے طلبگار تھے، وہ منی سے پیدل مکہ جا رہے تھے..

ہم میں بہت نہ تھی اور ہم نے چونکہ پہلی بار اس شراب کو چکھا تھا اس لیے ہم پہلے ہی بہت مخمور تھے، اس لیے پیدل جانے کی بجائے سہارے تلاش کرتے تھے۔

یوں بھی ہم میں اب وہ شوخی اور چلبلاہٹ باقی نہ رہی تھی جو حج کے ابتدائی ایام میں ہمارے تن بدن میں ٹھانسیں مارتی تھی۔ کہ ہم ایک چہرہ نہ رہے تھے کئی چہرے ہو گئے تھے تھے۔ اسی سلسلے پر آگئے تھے جس سلسلے سے احرام زیب تن کرتے ہی ہم بلند ہو گئے تھے۔ اپنے روزمرہ کے لباسوں میں کچھ بے آراء اور شرمندہ سے محسوس کر رہے تھے۔

خانہ کعبہ کو ہم نے گھرے ہوئے پایا۔

اُس کے اندر ایک دریا کی طغیانی تھی۔ سیلاب آیا ہوا تھا۔

ایک سیاہ پوش چار دیواری کے گرد اور ایک معمولی پتھر کے گرد ہجوم ایک گرداب کی مانند گردش کر رہا تھا۔ جیسے سورج کے گرد لاکھوں سیارے گھومتے چلے جاتے ہوں۔

خانہ کعبہ کا محن ان سیاروں سے لبریز ہو کر کناروں تک۔ محن میں اترنے والی سیزمیوں تک چمکتا آتا تھا۔

اور ہمیں اس گرداب میں شامل ہونا تھا۔

جیسے ایک بلند پہاڑوں سے اترنے والی بے خود اور بے اختیار ندی کے تند و تیز دھارے میں شامل ہونے کے خیال سے ایک تنکا۔ گریز کرتا ہے۔ پرہیز کرتا۔ ٹھٹکتا اور ہچکچاتا ہے کہ میں اس میں گیا تو بس گیا۔ ڈوب گیا تو میں ایسے کنارے پر کھڑا گریز کرتا تھا۔

یہ ندی اتنی پرشور اور تند تھی۔

شورتوں نہ تھا، سرگوشیاں، دعائیں اور استجابیں اور خواہشیں تھیں اور ایک جھنجھٹا ہٹ تھی۔

میں کتنی دیر گریز کر سکتا تھا۔ شامل ہو گیا۔

حجر اسود کی جانب سے آنے والی سیاہ پٹی پر زک کر دونوں ہاتھ بلند کر کے اللہ اکبر کہا۔ اس سے ہاتھ ملایا اور پھر سیلابی دھارے میں بہہ گیا۔ بے اختیار ہوا اور گرداب میں ایک تنکا ہوا اور بے بس گھومنے لگا۔

ہر وہ شخص جو اس گرداب میں شامل ہوتا ہے۔ جان بوجھ کر اپنی من مرضی اور چاہت سے شامل ہوتا ہے تو دراصل وہ اپنے مخمور کی تلاش میں ہوتا ہے۔ اس سے پیشتر وہ دنیاوی غلام میں ایک بے وزن کیفیت میں ادھر ادھر ڈلتا پھرتا ہے۔ اسے ہر وقت اپنی تمام تر قوت صرف کرنی پڑتی ہے۔ مسلسل زور لگانا پڑتا ہے تاکہ وہ اس غلام میں معلق رہے۔ کہیں فنا کی کھائیوں میں گر کر اپنا وجود ہمیشہ کے لیے نہ کھو بیٹھے۔

اور وہی شخص جب طواف کی گردش میں پاؤں رکھ کر اس کے بہاؤ کا ایک حصہ بن جاتا ہے۔ تو اس دوران کوئی ایک مقام آتا ہے۔ کوئی ایک لمحہ ایسا وجود میں آ جاتا ہے کہ اسے محسوس ہوتا ہے کہ اب اسے اپنی

وقت صرف کرنے کی حاجت نہیں رہی.. زور لگا کر اپنے آپ کو سچ آب پر رکھنے کی ضرورت باقی نہیں رہی.. اس کے راستے کا تعین کوئی اور کرنے لگا ہے.. وہ اپنے ذہن اور خیال اور شک کو فراموش کر کے سب کچھ فراموش کر کے اپنے آپ کو اس مجور کے حوالے کر دیتا ہے کہ اب جو کرے.. سو وہ کرے..

کعبہ ایک سیاہ سورج ہے..

کل کائنات کا.. اور آپ اس کے گرد گردش کر رہے ہیں..

اپنے محور میں آگئے ہیں.. کائناتی نظام کا ایک حصہ بن گئے ہیں.. اور اسے محور میں گھومتے حلے

بنے ہیں..

اس محور میں ہم جیسے بھی ہیں جو ابھی اپنے پاؤں میں چلنے کی سکت رکھتے ہیں اور وہ بھی ہیں جو لاچار اور مضطرب ہیں.. بیمار ہیں اور کباروں کے کندھوں پر سوار ہیں.. ان کی اٹھائی ہوئی ڈولیوں پر سوار ہیں.. گرد و پیش سے غافل خانہ کعبہ کی جانب کبھی بے اختیاری میں نظر کرتے ہیں ورنہ سر جھکائے کباروں کے کندھوں کی حرکت کے ساتھ ہلے دعائیں کرتے ہیں..

ہم ایسی ڈولیوں کے راستے خالی کر دیتے ہیں.. سٹ کر انہیں گزر جانے دیتے ہیں کہ یہ کبار کچھ لحاظ نہیں کرتے، آپ کو روندتے چلے جاتے ہیں کہ انہوں نے اس لاچار کوشٹابی سے فارغ کر کے کسی اور مشتاق اور نیم اپانچ زائر کو اس ڈولی میں ڈال کر پھیرے لگوانے ہیں..

طواف سراسر خاموشی رو کر بھی کیا جاسکتا ہے اور فریادیں بلند کرتے کرتے بھی کیا جاسکتا ہے..

دونوں صورتوں میں کہیں نہ کہیں ذہن بھٹک جاتا ہے..

تو اس بھٹکنے ہوئے ذہن میں ایک سوال ابھرا.. میں نے اس سوال کے سر پر ہاتھ رکھ کر اسے ڈبو نے کی سعی کی لیکن وہ نہ ڈوبا.. پھر ابھرا آیا کہ جو ہمارے آباؤ اجداد تھے اور وحرتی کے بیٹے تھے.. کم از کم میرے تو تھے کہیں باہر سے نہیں آئے تھے تو شاید ہندو تھے، اگر نہیں تو یقیناً سکھ تھے وہ بھی بیاہ کے موقع پر آگ کے گرد بھیرے لگاتے تھے.. میں نہیں جانتا کہ کتنے پھیرے لگاتے تھے، شاید سات ہی لگاتے تھے تو کہیں ہر مذہب میں کہیں نہ کہیں کسی نہ کسی صورت میں طواف کی رسم موجود ہے؟

وہاں اگر درمیان میں آگ جلتی ہے..

تو یہاں کعبہ ہے جو سورج ہے.. آگ ہے..

اور ہاں یہ مت سمجھ لیجیے گا کہ خانہ کعبہ کے گرد طواف کرتے ہوئے بس روح میں بالیدگی پھوٹ

رہی ہے اور آپ تقدس کے جہانوں میں کھوئے ہوئے چلے جا رہے ہیں.. جناب اس میں دھکے بھی بہت

پڑتے ہیں.. زائرین مسلسل اپنی کنبہوں کو آپ کی پسلیوں میں چھوٹے چلے جاتے ہیں.. ٹو بھی ہوتی ہے کہ

تنبے شمار بدن ہوتے ہیں اور پاؤں تو برابر مسلے جا رہے ہوتے ہیں.. اور کبھی کبھار اتنی اذیت ہوتی ہے کہ

خانہ کعبہ آؤٹ آف فوکس ہو جاتا ہے۔

ویسے اگر آپ اپنی جان عزیز رکھتے ہیں اور اس نیت سے گھر سے نہیں نکلے کہ خانہ کعبہ میں لوگ آپ کی نماز جنازہ پڑھنے کی سعادت حاصل کریں تو براہ کرم شرک زائرین کے راستے میں نہ آئیے گا۔ ان کے بہاؤ میں رکاوٹ نہ بنے گا کہ ان کے منصوبہ بند گروپ اپنی خواتین کو گھیرے میں لیے ایک بل ڈور کی مانند راستے میں آنے والے دیگر زائرین کو مسمار کرتے بڑھتے چلے جاتے ہیں۔ علاوہ ازیں افریقی بہن بھائیوں کے جذب و شوق کو بھی فوراً راہ دے دیجیے وہ مضبوط آنسو کی پنڈوں کے سیاہ جھسے ہوتے ہیں اور ان کے راستے میں جو بھی آئے گا، اگر کہیں جائے گا تو جان سے جائے گا۔ میں نے ازراہ مردوت اور اسلامی اخوت کے جذبے کے تحت ایک ایسے ہی رقص کرتے کہ وہ طواف کرتے ہوئے بھی اپنے بدن کو رقص کی کیفیت میں رکھتے ہیں، گروپ کو راستہ دیا لیکن شٹابی سے نہ دیا تو افریقی بہنوں کی نگہبوں نے میری پسلیوں پر جو کرم کیا، وہ بعد ازاں مدتوں اک ٹیس کی صورت اُن کی یاد دلاتا رہا۔

میرے پہلے طواف کے دوران اگر حجر اسود مجھ سے دو چار ہاتھ رہ گیا تھا تو آج اس کے اور میرے درمیان سینکڑوں ہاتھوں کا فاصلہ تھا اس لیے آج بھی اس کے ساتھ بوسہ بازی کا سوال ہی پیدا نہ ہوتا تھا۔ البتہ مجھ سے بڑھ کر کہیں جی دار اور مستقل مزاج باہت خواتین و حضرات کسی نہ کسی طرح خانہ کعبہ کی دیوار تک پہنچ چکے تھے اور کعبہ کی عمارت سے منسلک ایک رستے پر پر جانے کیسے قائم ہو کر کھڑے تھے اور قطار بنائے اپنی باری کا انتظار کر رہے تھے۔ وہ الگ الگ تو دکھائی ہی نہ دیتے تھے۔ آپس میں جڑے ہوئے تھے اور نہایت پرسکون حالت میں اپنی باری کا انتظار کر رہے تھے۔ جانے وہ اپنے آپ کو ایک رستے پر کیسے قائم رکھے ہوئے تھے۔ ان کے نچلے دھڑ تو طواف کرنے والوں کے بدنوں اور جذبوں میں ڈولتے تھے۔ طواف کے بہاؤ کا اتنا زور تھا کہ جیسے ابھی ان کے دھڑ الگ ہو کر بہہ جائیں گے۔ دیوار کے ساتھ یوں چپے رہنا بھی ایک کارنامہ تھا جیسے کوئی فری کلائمب کرنے والا راک کلائمب صرف اپنے پنجوں سے اپنے آپ کو چٹان کے ساتھ قائم رکھتا ہے۔ اور جو قطار تھی مجھے تو وہ حرکت کرتی محسوس نہ ہوتی تھی۔ یوں بھی حجر اسود کے قریب تھوڑی سی بے ایمانی ہو رہی تھی۔ لوگ ادھر ادھر سے گھس کر قطار والوں کا حق مار رہے تھے اور قطار والے اپنی اپنی زبان میں احتجاج کے نعرے لگے رہے تھے۔

کبھی میرے برابر میں۔۔۔ کبھی میرے آگے ایک عمر رسیدہ شخص۔۔۔ اتنا کہ وہ جھکا ہوا تھا۔ کمر سے اوپر کا دھڑ تقریباً زمین کے متوازی ہو رہا تھا۔ اس کا پورا چہرہ کبڑے ہو جانے کے باعث فرش کعبہ کے زوہر ہوتا تھا۔ اوپر تو کیا دائیں بائیں دیکھنے سے بھی لاچار تھا اور اس کی نظر صرف فرش پر پڑتی تھی اور ان ہزاروں ننگے پاؤں پر پڑتی تھی جو طواف میں تھے اور وہ ان پاؤں کے چہروں کو دیکھنے کے قابل بھی نہیں تھا۔ بقیہ بدن کی مانند اس کی گردن کی رگیں بھی خشک ہو چکی تھیں۔

اس شخص کا طواف کیسا ہے.. جو چاہتا تو ہوگا کہ اپنے بائیں جانب خانہ کعبہ کی سیاہ پوشی پر ایک نظر ڈال لے اور نہیں ڈال سکتا تھا.. اپنے ارد گرد بہتے چہروں کا جائزہ تو لیتا چاہتا ہوگا لیکن مجبور تھا.. ایک ہی کبڑی حالت میں.. جیسے ایک درخت سوکھ چکا ہو.. تو یہ شخص کیا محسوس کر رہا ہے.. آبدیدہ ہے.. مگلے شکوے کر رہا ہے کہ تو نے میری ایسی حالت کیوں کر دی کہ میں تیرا گھر بھی نہیں دیکھ سکتا.. کیوں بلاوا بھیجا تھا جو یدار سے محروم رکھنا تھا.. تو جانتا تھا کہ میں جھک کر اکڑ چکا ہوں.. تو کیوں بلایا تھا.. میں اس کی جگہ ہوتا تو شاید ایسی ہی شکایت کرتا اور ناراض ہو کر کرتا.. لیکن اس کا سوکھا ہوا بدن فخر میں تھا اور خوشی میں تھا.. اس پر کسی رنجش، کسی ملال کا اثر نہ تھا.. بلکہ شاید اس کی یہ بے بسی اور لاچارگی ہی اس کے جتنے میں کوئی ایسی کیفیت بھر رہی تھی جو دوسروں کے نصیب میں نہ تھی.. ہم تو رائیں بائیں.. حرم کعبہ کے ستونوں اور برآمدوں کو اور اس کی منزلوں کو کبھی کبھے کو اور کبھی حجر اسود کو حسرت سے دیکھتے تھے اور وہ کچھ بھی نہ دیکھتا تھا.. سوائے حرم کے فرش کے اس کٹڑے کو جس پر اس نے اپنا اگلا لرزتا ہوا قدم رکھنا ہوتا تھا شاید اسی لیے اس ساعت میں جس میں ہزاروں بلکہ لاکھوں لوگ طواف میں مگن تھے.. ان تمام لوگوں کی نسبت اس کے جذب کی کیفیت مکمل ترین تھی.. اس میں کوئی رخنہ کوئی نزاع نہ تھا.. اس کا خیال بٹا نہ تھا.. توجہ ہٹی نہ تھی.. ایک یکسوئی تھی بلکہ یک نظری تھی اور وہ اس میں گم.. آس پاس کے چہروں.. عمارتوں.. دیواروں اور اوپر جو آسمان تھا، اس سے بے خبر اپنے دھیان میں گم ہو لے ہو لے چلتا جاتا تھا.. بغیر کسی سہارے کے..

میں بھی توجہ بٹانا نہ چاہتا تھا لیکن اس کمرخیدہ شخص کی چال میں اور جذب میں ایسا سحر تھا کہ میں اسے دیکھتا جاتا تھا.. اس نے اپنا جج کیسے مکمل کیا ہوگا.. سوتا ہوگا تو اسی سبکی حالت میں.. وضو کیسے کرتا ہوگا.. ویسے ہی دائمی رکوع کی حالت میں تھا تو رکوع کیسے کرتا ہوگا.. شیطان کو کیسے ننگربیاں ماری ہوں گی.. وہ چل رہا تھا اسی کیف میں اور مکمل جذب میں صرف اگلا قدم رکھنے والے حرم کے فرش کے حصے کو دیکھتا.. جیسے صرف ہمنور کی آنکھ کو دیکھتا ہو.. جیسے موسمِ بقی کے شعلے میں ایک ایسا نکتہ ہوتا ہے جس پر توجہ مرکوز کرنے سے اسے تادیر دیکھنے سے انسان آس پاس سے بے خبر ہو کر کسی اور جہان میں چلا جاتا ہے..

میرا خیال تھا کہ دو تہا ہے لیکن نہیں.. دو شخص جن میں سے ایک اس کا بیٹا لگتا تھا کہ ذہلی عمر کا تھا اور دوسرا یقیناً اس کا پوتا تھا وہ اس کا دھیان رکھ رہے تھے.. اس پر نظر رکھ رہے تھے اور جو نبی وہ متشکر ہوتے کہ کہیں دو گرنہ جائے اور آگے بڑھ کر اسے سہارے لگتے تو وہ دائیں ہتھیلی کو اٹھا کر انہیں ڈانٹ دیتا کہ پیچھے ہو جاؤ..

پہلا پھیر مکمل ہونے پر جب وہ اس مقام پر پہنچا جہاں تمام زائرین اس کی مانند کبڑے ہو جاتے.. جھک کر اپنی نگاہیں فرش کعبہ پر متلاشی رکھ دیتے اس سیاہ لکیر کو دیکھنے کی غرض سے جس پر رُک کر انہوں نے حجر اسود اور اللہ کی جانب ہاتھ بڑھانا تھا تو وہ ان سب میں سے افضل ہو جاتا کہ اس کی آنکھیں سب سے پہلے اسے دیکھ لیتیں اور اس لکیر کے قریب ترین ہوتیں.. اگرچہ اس کی گردن کے اکڑے ہوئے ٹھٹھے اسے حجر اسود پر

نگاہ کرنے کی اجازت نہ دیتے تھے لیکن وہ اپنا بایاں ہاتھ اپنے کوہان سے اونچا کر کے اتنی بلند آواز میں ”اللہ اکبر.....“ پکارتا کہ سب زائرین ادھر ادھر دیکھنے لگتے کہ یہ آواز کہاں سے آئی ہے۔

چوتھے پھیرے پر میں نے دیکھا کہ وہ کمر خیدہ بوز حافر شرم پر نڈھال ہو کر سانس درست کرنے کے لیے اسی کبزی حالت میں سر جھکائے بیٹھا ہے اور اس کے دونوں عزیز زائرین کے آگے اپنے ہاتھوں سے بند باندھنے کی سعی کر رہے ہیں کہ کہیں وہ کھلانے جائے۔

میرے رومی ستون محافظ بیٹے جانے کہاں تھے لیکن میں جانتا تھا کہ اگر میں کسی بھی مسئلے سے دوچار ہوتا ہوں تو وہ فوراً نمودار ہو جائیں گے۔

لوگوں کے سروں پر تیرتی.. بچکولے کھائی ایک بچی زائرین کے بہاؤ کی سطح پر بہتی ہوئی دکھائی دے رہی تھی۔

وہ نہایت سرخ سیب گالوں اور قدیم ہو چکے سونے کے زیور کی رنگت کے سنہری بالوں والی چھ سات برس کی ایک بچی تھی جسے کسی درازتہ نے اپنے کانہ صوں پر اٹھایا ہوا تھا اور وہ سب زائرین سے الگ اور متنازعہ آ رہی تھی۔ اسے اٹھانے والا تو نظر نہ آتا تھا بس وہ نظر آتی تھی اور ایک سنہری راج بنس کی مانند خاتہ کعبہ کے دروازے دھیرے دھیرے بچکولے کھائی تیرتی دکھائی دیتی تھی۔

میں شرمندہ تو تھا کہ خاتہ کعبہ سے میری توجہ ہٹتی جا رہی تھی۔ بچی جا رہی تھی اور بار بار اس کا طواف کرنے والے چہروں پر مرکوز ہوتی جا رہی تھی۔

ویسے مجھ میں اگر مکمل طور پر جذب ہو جانے غرق ہو جانے کی صلاحیت ہوتی جو ہونی تو چاہیے تھی؛ میں اس سفر کے بارے میں ایک سطر بھی نہ لکھ پاتا۔ میرے مشاہدے میں، یہ آج تک میرے مشاہدے میں آنے والے تمام لوگوں سے ممتاز اور انوکھے لوگ کیسے آتے۔ میں اگر ان کو بیان کرتا ہوں تو رب کے مہر کو بین کرتا ہوں۔

ایک باباجی کو دیکھا۔

وہ اتنے باباجی تو نہ تھے۔ میں اگر اپنے بال رنگنا چھوڑ دوں۔ داڑھی بڑھالوں ایسی جو ناف تک آتی ہو تو میں ان سے کہیں بڑھیا بابا ہو سکتا تھا۔ تو یہ بابا نہایت متانت سے ایک ہی رفتار سے چلتے۔ دھکے کھاتے جھوم کے ساتھ کعبہ کے گرد گھومتے یہ بھی کہیں اور نہ نکلتے تھے، سر جھکائے قرآن پڑھتے چلتے جاتے تھے۔ دونوں ہاتھوں سے ایک بڑے خم کا قرآن تھا اسے اپنے آنکھوں سے ایک ہی فاصلے پر دھکوں کے باوجود قائم رکھے پڑھتے چلتے جاتے تھے۔ یہاں تک کہ جب وہ حجر اسود کی سیدھ میں پہنچتے اور ان کے آس پاس جو زائرین تھے، وہ لمحہ بھر کے لیے جھبکتے رکھتے تاکہ سیاہ کیر شناخت کر کے اس پر ٹھہر کر ہاتھ ملا کر اگلے پھیرے شروع کر دیں۔ تو وہ باباجی چونک جاتے کہ اب کیا ہوا ہے۔ قرآن سے نظریں اٹھاتے اور پھر شرمندہ سے ہو

کہ ایک ہاتھ سے قرآن سہا رہتے دوسرے ہاتھ کو بلند کر کے اللہ سے ہاتھ ملا کر پھر سے قرآن کے اوراق میں گم ہو جاتے۔

میں نے اپنے پہلے طواف کے دوران عرض کیا تھا کہ یہاں دو چار نہیں سینکڑوں چہرے ایسے سامنے آتے ہیں کہ جن میں سے ہر ایک کی الگ کیفیت، جدا جذب، سرشاری اور مسرت اور اس کے ساتھ گشددگی اور بیچارگی بھی۔ اضطراب اور بے خودی بھی ایسی ہوتی ہے کہ ان میں سے ہر ایک کے بارے میں کیسی آسانی سے ایک بھرپور ناول لکھا جاسکتا ہے۔
لیکن نہیں لکھا جاسکتا۔
یہ زندگی ناکافی ہے۔

اگر تمام سمندر روشنائی ہو جائیں اور تمام درخت قلمیں تو بھی میں ان سب چہروں کو بیان نہیں کر سکتا کہ ان سب چہروں پر وہ تھا۔ یہ سب اسی کے چہرے تھے جس کی ثناء کرنے کے لیے تمام سمندروں کی روشنائی اور تمام درختوں کی قلمیں ناکافی ہیں۔

ساتواں پھیر مکمل کرنے کے بعد ہم فی الحال حجر اسود کی جانب رخ کر کے آخری سلام کرتے ہیں اور ہم تنہا نہیں درجنوں اور بھی ہیں جو آخری سلام کرنے کے بعد بہاؤ کی مخالف سمت میں لوگوں کو بدتمیزی سے دھکیلتے اس گرداب میں سے جلد از جلد نکل جانا چاہتے ہیں۔

کچھ دیر پہلے اسی گرداب میں شامل ہونے کے لیے کیسے بے چین تھے اور اب اسی بہاؤ میں سے نکلنے کے لیے کسی کا کچھ لحاظ نہ کرتے تھے۔
ساتواں پھیر مکمل ہو جاتا ہے۔
لیکن سات پھیرے ہی کیوں۔

سات کا ہندسہ ہمیشہ سے سب ہندسوں سے ممتاز رہا ہے۔

خانہ کعبہ کے گرد پھیرے بھی سات۔ ہفتے کے دن بھی اور آسمان بھی سات۔ موسیقی کے سُر بھی سات۔ اور شیطان کو سنگسار کرنے کے لیے کنکریاں بھی سات۔ اور صفا و مروہ کے درمیان دوڑتے ہوئے بھی سات چکر۔ تو ہم محض ایک طواف کر کے نہیں آئے تھے۔ ہفت آسمان کی سیر کر کے بھی آئے تھے۔ زمانے گزار آئے تھے۔ سات سُر کی سنگت میں گنگنا کر آئے تھے۔ اور اس دوران شیطان کا تیا پانچہ بھی کر آئے تھے۔

تقریباً ایک گھنٹہ پیشتر جب ہم اس خلق کے بہتے دریا کے کنارے کھڑے اس میں شامل ہونے کی سعی کرتے تھے تو اس لمحے ہم محض کیچڑ اور گیلی مٹی تھے اور بے کار تھے۔ اور جب اس دریا میں اترے ہیں تو اس کہار نے ہمیں گھما گھما کر پھیرے پھیرا لگوا لگوا کے۔ اپنے چاک پر۔ اپنے ہاتھوں سے ہماری بیکار کیچڑ مٹی کو ایک کوزے میں ڈھال دیا تھا۔

وہ عجیب کوزہ گر تھا کہ بیکار سے بیکار مٹی سے ایک صراحی دار گردن دالی صراحی تخلیق کر دیتا تھا۔ اور اس صراحی میں بے خودی کی بہت قدیم انگوروں کی شراب بھی بھر دیتا تھا۔ اور اسی لیے تو ہم پھسلکتے جاتے تھے۔ تو ایک کوزے، ایک ابھی ابھی اس کے ہاتھوں کی ڈھالی ہوئی صراحی کے لیے چاک سے یکدم جدا ہو جانا بہت مشکل ہوتا ہے۔

اس دنیا کو چھوڑ کر ایک اور دنیا میں جانا کتنا دشوار ہوتا ہے۔

کس کا جی چاہتا ہے کہ وہ اس چاک سے الگ ہو جائے۔

لیکن یہ ایک اور دنیا چونکہ اماں ہاجرہ کی دنیا ہوتی ہے، اس لیے اتنا قلق نہیں ہوتا بلکہ انسان مزید پُر اشتیاق ہو جاتا ہے۔

ساتواں پھیر اکمل ہونے پر حسب ہدایت ہم نے مقام ابراہیم کے جتنا نزدیک ہو سکتے تھے اتنا نزدیک ہو کر دو نفل ادا کیے اور پھر اپنی پیاس بجھانے کے لیے ایک چشمے کا رخ کیا جو ہزاروں برسوں سے ہم جیسوں کی پیاس بجھاتا چلا آیا تھا

”زمزم ہی پہ چھوڑو، مجھے کیا طوفِ حرم سے
آلودہ بہ مئے جامہٴ احرام بہت ہے“

بیززم زم۔

ٹھہر جا ٹھہر جا چشمہ..

میرے جیسے کوہِ نورِ دادِ آوارہ صفت کے ذہن میں جب ایک چشمہ پھونتا ہے تو وہ راکا پوشی کے
دامن میں ایک کنج کی پوشیدگی میں سے ظاہر ہوتا ہے اور میں اور میرے بچے گرمی کے ستائے ہوئے اس کے
پانیوں سے ٹھنڈک پاتے ہیں.. یا شاہِ گوری کے راستے میں پانیوں کے درختوں کی چھاؤں میں.. رُوپل کی وادی
میں.. فیڑی میڈو کے قدیم جنگلوں میں.. جھیل صدیارہ کے کناروں کی ریت میں سے ظاہر ہوتا سونے کے
ذرات سے سنہری ہوتے پانیوں والا ایک چشمہ..

لیکن یہ بیززم زم ان سے جدا کوئی اور چشمہ تھا.. بلکہ جتنے بھی چشمے میں نے بیان کیے ہیں، ان سب
کا ہر چشمہ تھا..

حضورؐ نے فرمایا کہ اگر ہاجرہ اس چشمے کو ”زم زم“ ٹھہر ٹھہر پکار کر نہ روکتیں تو یہ پوری دنیا میں پھیل

جاتا..

محکمِ حرم میں سے سنگ مرمر کی سیرھیاں نیچے اتر رہی تھیں.. نیچے ایک ایسے تہہ خانے تک جاتی
تھیں جس کی چھت پر تو طواف ہو رہا تھا اور نیچے قطار اندر قطار بے شمار تل کھلے تھے اور ان میں پانی ٹھہرتا نہیں
تھا، رواں رہتا تھا.. وضو کیجیے.. پیاس بجھائیے یا اُس پانی سے اپنے چہرے پر چھینٹے مار کر تروتازہ ہو جائیے..
جس پانی نے ہاجرہ کے بے کے حلق میں اتر کر اس کی پیاس بجھائی تھی..

یہ کوئی قدیم شکل کا کنواں نہ تھا کہ ڈول ڈال کر بوکا ڈبو کر اس سے بندھی رہی کو چرخی پر لپیٹ کر
ہلی نکالا جاتا.. اگرچہ چشم تصور ہی تصویر دیکھتی آئی تھی بلکہ نہایت ماڈرن سیٹ اپ تھا..

شیشے کی ایک دیوار جو اس تہہ خانے کو دھو دھو میں بانٹتی تھی اس کے پیچھے کچھ مشینیں نصب تھیں،

نیوب دلیل نوعیت کی اور بے آواز چل رہی تھیں۔ آواز تو ہوگی لیکن ششے کی دیوار اسے ہم تک آنے سے روکتی تھی۔ ان مشینوں کے پاس دفتر لگائے ایک پاکستانی انجینئر نہایت اطمینان سے بیٹھا کچھ حساب کتاب کر رہا تھا۔

یہ بہت دنوں کا قصہ نہیں جب اس مقام پر واقعی ایک سچ مچ کا قدیم کنواں تھا اور اس میں ڈول ڈال کر پانی نکالا جاتا تھا اور زائرین اپنی پیاس بجھاتے تھے۔ بوتلوں میں بھر بھر وطن لے جاتے تھے۔ کچھ عزیزوں کو پیش کرتے تھے اور کچھ محفوظ کر لیتے تھے کہ جب مجھے فن کر دو اس پانی کو میرے چہرے پر چھڑک دیتا۔

شید ہی ہے کہ زم زم کا نیوب دلیل تو ایک ہی ہے جس میں دیگر درجنوں نیوب دلیوں سے پانی نکال کر اس میں آمیزش کر دی جاتی ہے۔ تو ایسے کہ ساقی نے کچھ ملا نہ دیا ہو شراب میں۔ لاکھوں زائرین تک دور جا بھی آ سکتا ہے جب ساقی کچھ نہ کچھ ملا کر پیش کرے۔ ویسے ساقی اس شراب کے ایک قطرے میں بے شک ایک وجہ ملاوے لیکن اس قطرے کی خصلت اور خوشبو تو برقرار رہے گی۔

چاہ زم زم مدتوں سے گمشدہ تھا۔ کوئی نہیں جانتا تھا کہ کس مقام پر ہوا کرتا تھا۔

لوگ چاہ زم زم کا صحیح محل وقوع بھول چکے تھے۔ وہ صرف اجتماعی یادداشت میں ایک وحند لاہٹ میں گم تھا۔ قیاس تھا کہ ارد گرد کے پہاڑوں سے بارشوں کے پانیوں کے ساتھ بہہ کر آنے والی مٹی کی تہہ کے نیچے یہ کنواں فن ہو گیا تھا اور اس کا کوئی سراغ باقی نہ رہا تھا۔

پھر حضرت عبدالمطلب کو بی بی ہاجرہ کے گوشے میں خواب کی حالت میں چاہ زم زم کے مقام کی نشاندہی کی گئی۔

حضرت عبدالمطلب نے اپنے بیٹے حارث کی مدد سے اس مقام پر کھدائی شروع کر دی جس کی نشاندہی خواب میں کی گئی تھی۔ منتظر پانی اُٹلنے لگے۔ مزید کھدائی پر اس کی تہہ کے کچھ میس سے کچھ نایاب تلواریں، زرہ بکتریں اور سونے کے بنے ہوئے ہرن برآمد ہوئے جو کبھی کبھے کے بتوں کو نذرانے کے طور پر بھیٹ کیے گئے تھے۔ پوشیدہ کر دیئے گئے تھے تاکہ چرائے نہ جاسکیں اور اب زم زم کے ساتھ وہ بھی ظاہر ہو گئے تھے۔ حضرت عبدالمطلب نے تلواریں اور زرہ بکتریں فروخت کر کے کعبہ کے بوسیدہ دروازے دوبارہ تعمیر کروائے اور سونے کے ہرن ان دروازوں پر سجاوٹ کی خاطر آویزاں کر دیئے۔

ایک زمانے میں یہ عقیدہ بھی عام تھا اور عام مسلمانوں کا تھا کہ اگر اس کنویں میں چھلا گنگا کر موت کو گلے لگا لیا جائے تو انسان سیدھا جنت میں جاتا ہے کہ اس کی تہہ میں جنت ہے۔ یہ تو پرانے وقتوں میں ہوا کرتا تھا، ان دنوں بھی لوگ بہشتی دروازے میں سے گزرنے کے لیے جان داؤ پر لگا دیتے تھے کہ گزر گئے تو جنت کی ایڈوائس بکنگ ہو گئی۔

چاہ زم زم میں جب ایسے معتقدین کی لاشوں سے پانی آلودہ ہونے لگا اور بدبو اٹھنے لگی تو کنویں کے اوپر ایک آہنی جالی نصب کر دی گئی تاکہ اس میں چھلائیں نہ لگائی جاسکیں۔ زم زم کے پانیوں سے وضو کرتے

ہوئے جب آپ اپنے پاؤں دھوتے ہیں اور آپ کی انگلیاں ایزھیوں کو چھوتی انہیں صاف کرتی ہیں تو ایک لمبے کے لیے جھجک جاتے ہیں کہ کہیں ان کے رگڑنے سے کوئی اور چشمہ نہ پھوٹ نکلے..

دو ننھی مٹی ایزھیوں نے کل جہان کو سیراب کر دیا..

اگرچہ روایت میں تھوڑا سا فرق ہے..

یہ چشمہ ننھے اسماعیل کی ایزھیوں کی رگڑ سے جاری ہوا تھا..

یابی بی باجوہ اپنے بچے کی پیاس سے نڈھال آؤ وہ نفاں کرتی کبھی صفا پر دوڑتی جاتی تھیں اور کبھی واپس آ کر مرودہ پر چڑھ جاتی تھیں اور اللہ سے مدد کی طلب ہوتی تھیں تو ساتویں پلک کے بعد جب دو بیٹے کے پاس واپس آئیں تو ایک شخص یا فرشتہ اپنی ایزھیوں کی رگڑ سے وہاں ایک چشمہ جاری کر رہا تھا..

کیا زمزم کا منہ صرف ایک ہے.. زیر زمین پانی کا کوئی ایک خاص دھارا ہے جو سطح پر آتا ہے اور زمزم کہلاتا ہے یا شہر مکہ کے نیچے پانی کے جتنے ذخائر ہیں انہیں بھی زمزم کہا جاسکتا ہے.. کیا یہ امکان بھی ہے کہ آج سے کئی سو برس بعد یہ چشمہ ایک مرتبہ پھر اوجھل ہو جائے.. کم ہو جائے یا خشک ہو جائے تو کیا اسے جزو ایمان بنانا چاہیے... یا ذہنی طور پر تیار رہنا چاہیے.. ہمیں نہیں ہمارے بعد آنے والی نسلوں کو..

شاید تب ایک اور عبدالمطلب آئے اور اس چشمے کو کھود نکالے..

یا پھر ازل تک اس کے پانی کم نہ ہوں گے.. پیاس بجھاتے رہیں گے، سیراب کرتے رہیں گے..

اپنے پاؤں دھوتے ہوئے ایزھیوں پر ہاتھ پھیرتے ہوئے آپ کو یہ احساس ہو جاتا ہے کہ یہ وہ ایزھیاں نہیں ہیں جن کی رگڑ سے زمزم وجود میں آتے ہیں..

طواف کے دوران آپ حضرت ابراہیم، حضرت اسماعیل اور اپنے اس بچن کے قدموں پر قدم رکھتے ہیں جس کی بادی اچی چمن چمن کرتی کلی میں سے گزرتی ہے..

جب کہ بیگز زمزم سے فارغ ہو کر آپ جب سعی کرنے کے لیے نکلتے ہیں تو گویا صرف بی بی باجوہ کے نقش قدم پر چلتے جاتے کو ہیں..

”طواف مکمل عشق، سعی مکمل دانش....“

وہ سب ہاجرہ ہو چکے تھے“

سعی کے لیے بھی دو منزلہ سہولت ہے.. طواف کی تین منزلہ سہولت کی مانند..
حرم کعبہ کا ہی ایک حصہ.. ایک طویل ہال جس کے آخر تک نظر نہیں پہنچتی تھی.. درمیان میں کمر بستہ
آتی ہوئی ایک حد بندی.. جو جارہے تھے اور جو آ رہے تھے، ان کو الگ کرتی ہوئی..
یہاں نہ ان زمانوں کی دھوپ ہے اور نہ تپتے ہوئے گھریزے.. نہ آس پاس ویرانہ ہے اور نہ
سنگلاخ پہاڑ اور نہ پیاس.. جگہ جگہ خشک آب زمزم دستیاب ہے اور ایئر کنڈیشننگ کی ٹھنڈک ہے..
بہت دن نہیں ہوئے جب یہ سب آرام میسر نہ تھے.. یہاں صفا و مردہ نام کی پہاڑیاں اور ان کے
پتھر موجود تھے اور زائر ایک بھرے پرے بازار کے بیچ اور کھلے آسمان تلے یہ فریضہ ادا کرتے تھے..
صفا اور مردہ.. جن کے درمیان بھاگ بھاگ کر بی بی ہاجرہ نے اپنے آپ کو بے حال کر لیا تھا کہ
شاید صفا کی چوٹی پر پہنچوں تو کوئی کاروان اس ویرانے کو آتا دکھائی دے جائے.. شاید مردہ کے عقب میں کوئی
نخلستان دکھائی دے جائے.. لیکن وہ وہاں تا دیر نہ ٹھہرتی تھی کہ نیچے اسماعیل تنہا ہے اور پیاسا ہے.. بھاگتی ہوئی
اس کے پاس لوٹ آتی تھیں..

یہاں وہ کونسا ایسا مقام ہو سکتا ہے ایئر کنڈیشنڈ ہال.. سنگ مرمر کے فرش اور تیز روشنیوں میں جہاں
حضرت اسماعیل ایز حیاں رگڑتے تھے.. چاہے زمزم بھی تو اسی مقام پر ہونا چاہیے تھا جو نہیں ہے.. یہاں سے دور
ہے حرم کے صحن میں.. ہو سکتا ہے کہ وہ اس ہال کے درمیان میں کہیں ہوا اور اس کے پانی سہولت کی خاطر ادھر
لے جائے گئے ہوں.. کیونکہ اسے تو صفا اور مردہ کے درمیان میں ہی کہیں ہونا چاہیے اور وہ نہیں ہے..

یہ بھی ممکن ہے کہ جہاں وہ آج ہے، وہی اس کا اصل مقام ہو اور وہیں حضرت اسماعیل پیاس سے
بلکتے تھے اور بی بی ہاجرہ بالکل ناک کی سیدھ میں تو نہیں دوڑتی ہوں گی.. صفا پر چڑھتے ہوئے کبھی کوئی راستہ
اختیار کرتی ہوں گی اور کبھی کوئی اور.. مردہ سے اترتے ہوئے بھی مختلف راستے آسانی کے مطابق اختیار کرتی

ہوں گی۔ ہم آج جو ناک کی سیدھ میں دوڑتے چلے جاتے ہیں تو بی بی باجرہ ایسے تو ہرگز نہ دوڑتی ہوں گی۔ چنانچہ ہمارا دوڑنا بالکل ان کے نقش پا کے مطابق ہرگز نہیں۔ ایک علامت ہے، ایک یاد ہے۔

ممکن ہو تو سہی پہلی منزل پر ہی کرنی چاہیے کہ اب بھی دونوں جانب تھوڑی سی جڑھائی ہے اور کچھ پھر انہی زمانوں کے صفا کے بھی اور مردہ کے بھی موجود ہیں۔ اگرچہ انہیں محفوظ رکھنے کے لیے پلاسٹک کی ایک باریک تہہ سے ڈھانپا گیا ہے اتنی غداست سے کہ ان کی اصل صورت پوشیدہ نہیں ہوتی صاف ظاہر ہوتی ہے اور دور سے شاہد بھی نہیں ہوتا کہ ان پتھروں پر پلاسٹک کونٹک کی گئی ہے۔

سہی کا آغاز صفا کے پتھروں سے ہوتا ہے۔ آپ بی بی باجرہ اور حضرت اسماعیل کی موجودگی محسوس کرتے دعا کرتے ہیں اور اترنے لگتے ہیں۔ چند قدموں کے بعد سطح ہموار ہو جاتی ہے اور آپ تیز تیز چلنے لگتے ہیں۔ تہا تو نہیں۔ ہزاروں ایسے افراد کے ہجوم میں جن کی ایزھیوں میں دسی کک ہے جو اسماعیل کی پیاسی ایزھیوں میں تھی اور دسی بے چینی اور گھبراہٹ ہے جو بی بی باجرہ کی ایزھیوں میں تھی۔

مرد، عورتیں، بچے، بوزے اور وہ بھی ہر نسل کے۔ قد بُتِ حد اور شاہتیں الگ چلتے جا رہے ہیں۔ یہاں بھی طواف کی مانند سات کی قید تھی۔

سات آنے جانے کرنے تھے۔ اور ابھی پہلا جانا شروع ہوا تھا۔

یہاں طواف کی نسبت زیادہ دشواری تھی۔ وہاں من مرضی سے اپنی رفتار سے بے شک انہیوں کی مانند گھومتے ہوئے بھی چلا جاسکتا تھا لیکن یہاں ایک ہی رفتار سے ایک ہی سمت میں مسلسل چلنا تھا۔ یہاں سہی کرتے ہوئے تکلیف ہوتی تھی۔ ننگے پاؤں سخت فرش پر کبھی چلتے اور کبھی بھاگتے اذیت ہوتی تھی۔

ہم کوئی ہاجرہ تھوڑے تھے کٹاگ کی مانند لگتے دیکتے کنکروں پر قدم رکھتے اور پھر بھی ثابت قدم رہتے۔

آپ سہی کرتے ہوئے کچھ بھی کر سکتے ہیں۔ دعائیں مانگ سکتے ہیں۔ قرآن پاک پڑھ سکتے ہیں۔ دائیں جانب جو راستے اور محرابیں حرم کی عمارت میں اترتے ہیں انہیں نظر میں لا سکتے ہیں کہ شاید کسی زاویے پر کسی اوٹ سے اللہ کا گھر نظر آجائے جو نظر نہیں آتا۔ یا پھر بائیں جانب حد بندی کے پار جو زائر مردہ سے واپس آ رہے ہیں آپ سے مخالف سمت میں چلے جا رہے ہیں، انہیں دیکھ سکتے ہیں اور ان سے پرے جو صحت تک پہنچتی کھڑکیاں ہیں ان کے پار نہ کہ کی عمارتوں کو دھوپ میں ملتا دیکھ سکتے ہیں یا پھر آپس میں باتیں بھی کر سکتے ہیں۔ آپ جو کچھ بھی کرتے ہیں آپ کے اندر انہی زمانوں کی دھوپ اور سختی ہوتی ہے۔ ہاجرہ کی بے چینی اور اسماعیل کی پیاس ہوتی ہے۔ آپ محسوس کرتے ہیں کہ آپ محض ایک رسم ادا نہیں کر رہے ایک یاد تازہ نہیں کر رہے بلکہ بی بی باجرہ کے ساتھ ساتھ دوڑتے چلے جا رہے ہیں، پانی کی تلاش میں ان کے مددگار ہونے کی سہی کر رہے ہیں۔

اس راستے پر چلتے ہوئے ایک پر لطف تجربہ ہوتا ہے۔

اس خنڈک بھرے ہال کی بلند چھت پر سبز رنگ کی روشنی بکھیرتی نیوب لائٹس آویزاں ہیں جو میرے آگاہ کرتی ہیں، نشانہ ہی کرتی ہیں کہ تم اب اس مقام پر ہو جہاں بی بی باجوہ چلتے چلتے یکدم دوز نے نکلنے لگی تھیں۔ اس تشویش سے دُسی ہوئی کہ میں اپنے بیٹے کو تنہا چھوڑ آئی ہوں۔ وہ یہاں سے نظر نہیں آ رہا، جو نے دوسرے لے رہا ہے یا نہیں۔ میں اس کے پاس پہنچوں تو وہ یکدم دوز نے نکلنے لگی تھیں۔

یہاں پہنچ کر ہزار اس سبز رنگ کی عاصیانہ قسم کی نیوب اپنے اوپر روشن دیکھ کر یکدم دوز نے منہ ہے۔ تقریباً پچاس ساٹھ قدموں کے بعد چھت پر کچھ اور سبز رنگ کی نیوب لائٹس نشانہ ہی کرتی ہیں کہ یہاں بھی کر باجوہ کو اپنا تخت جگر نظر آ گیا تھا اور وہ اطمینان سے چلتے گئی تھیں تو زائر بھی اطمینان کا سانس لیتے ہیں، آرام سے چلتے گتے ہیں۔

میں اس پس منظر سے آگاہ نہ تھا، اس لیے اپنی دھن میں چلا جاتا تھا تو جو نیوب چھت پر نصب ہر نیوب لائٹس کے مین نیچے ہوئے تو سلجوق نے میرے کندھے پر ہاتھ رکھ کر کہا "ابا جی.. دوز تا شروع کر دوز" ابا جی کے لیے چلنا محال ہو رہا تھا، دوز تے کیسے تو جھلا کر کہتے ہیں "پر کیوں نیچے؟" "اس لیے کہ یہاں پہنچ کر بی بی باجوہ بھی دوز نے گئی تھیں۔"

چنانچہ ابا جی گھٹ ہو گئے.. ایسے کہ وہ مرل گھوڑے ہوئے جو عام حالات میں مرے مرے سے مرل قدم اٹھاتے ہیں اور پھر ایک زوردار چابک لگنے سے کچھ لکھوں کے لیے گھٹ دوز نے گتے ہیں.. ایسے ہو گئے.. صرف ہم تنہا نہیں.. بلکہ ہزاروں افراد جو ابھی اطمینان سے چلے آ رہے تھے.. ان نیوب لائٹس کے نیچے سے گزرتے ہی دُری ریس کے گھوڑے ہو گئے.. کیا بوزھے کیا جوان اور کچھ بچے لوگ بھی دوز نے گئے جیسے گارڈ نے رواج کی سیٹی بجادی ہے اور گاڑی حرکت میں آ رہی ہے اور اس پر بہر صورت سوار ہوتا ہے.. وہ جو بوزھے تھے ان کی دوز دیکھنے کے لائق تھی.. وہ نو خیز شتر مرغوں کی مانند گردنیں ہلاتے لمبی لمبی پلاستکس بھرتے جوان ہو گئے تھے اور ہم سے کہیں آگے نکلتے تھے..

ان شتر مرغوں اور وہ بھی نو خیز شتر مرغوں کا بھہ ایسے مرل گھوڑے سے کیا مقابلہ.. اسی لیے وہ مجھ سے آگے نکلتے تھے..

سمی کے اس جھٹے کو میں نے بہت پسند کیا اور اس میں ایک قدیم کہانی کو زندہ کر دینے والی جوت تھی، اسے اپنے سر اپنے میں محسوس کیا اور اس سے کیف حاصل کیا..

جہاں جس مقام پر بی بی باجوہ یکدم اپنے نیچے کے لیے بے چین ہوئی تھیں کہ وہ یہاں سے نظر نہ آتا تھا.. کہیں اس پر کوئی آفت نازل نہ ہوگئی ہو.. کوئی جنگلی درندہ اسے اپنا نوالہ نہ بنالے.. کہیں وہ پیاس سے مر نہ جائے.. ماسٹ کی کک سے مجبور یکدم بھاگنے لگی تھیں وہاں اسی مقام پر ان کی یاد میں ہزاروں افراد.. ہر دوز لاکھوں لوگ اور ہر برس کروڑوں زائر اسی مقام پر پہنچ کر بھاگنے لگتے تھے.. ان گنت صدیوں سے یونہی دوز

رہے تھے اور ان سب میں ہاجرہ کی روح حلول کر گئی تھی.. وہ ہاجرہ ہو چکے تھے جیسے ہر فرد ہاجرہ کے لیے نہیں اپنے آپ کے لیے.. اپنی خود غرضی میں مبتلا اس لیے دوڑتا ہے کہ اس فرد کا ایک بیٹا ہے جو پیاس سے بلک رہا ہے اور وہ یہ سعی اپنے لیے.. پانی کی تلاش کے لیے کر رہا ہے....

ایسی بے تابی اور اضطراب کسی رسم ادا کرنے سے.. کسی یاد کو تازہ کرنے سے جنم نہیں لیتے.. اپنے اوپر یہ سب کچھ بیٹے تو یہ کیفیت طاری ہوتی ہے..

سعی کیا ہے؟

سعی ایک تلاش کا نام ہے..

یہ ایک ایسا تحریک ہے جو بے مقصد اور رکی نہیں.. اس میں مقصد ہے..

یہ سعی لا حاصل نہیں..

اور یہاں آپ کو کیا حاصل ہوتا ہے.. کیا سبق ملتا ہے؟

بے شک آپ خالق پر مکمل ایمان رکھتے ہیں، اس کی مرضی کے بغیر پتہ بھی نہیں ملتا۔ اس پر یقین رکھتے ہیں تبھی تو ایک پُر ہول ویرانے میں تنہا ہو جاتے ہیں۔ یہ جاننے ہوئے کہ وہ موجود ہے، میں تنہا نہیں ہوں.. لیکن اس ایمان اور یقین کے باوجود آپ ہاتھ پر ہاتھ دھرے سب کچھ اسی پر چھوڑ دے.. اس کی مددگاری کے منتظر بیکار نہیں بیٹھتے.. محض دعائیں نہیں کرتے.. بے شک صدق دل سے آہ و زاری کرتے محض دعائیں نہیں مانگتے کہ یا اللہ کافروں کی توپوں میں کیڑے ڈال دے.. ان کے ٹینکوں کا پٹرول ختم کر دے.. کشمیر، فلسطین، بوسنیا اور افغانستان کے مسلمانوں کو آزاد فرما.. کفار کو نابود کر دے.. امریکہ کو تباہ و برباد فرما اور طاغوتی طاقتوں کا قلع قمع کر کے ہمیں ان سب پر غالب کر دے.. امت مسلمہ کی مدد فرما اور اسلام کا غلبہ کر دے..

نہیں ایسی جذباتی اور کھوکھلی دعاؤں سے کچھ حاصل نہیں ہوا کرتا..

اگر ہونا ہوتا تو ہو چکا ہوتا..

اگر صرف دعاؤں سے کچھ ہو سکتا.. تو پیغمبروں کے باپ ابراہیم کی بیوی اور ایک پیغمبر کی ماں.. اور آخری نبی تک نبوت پہنچانے والی کی دعا میں قبولیت اور اثر انگیزی سے بڑھ کر کسی اور کی دعا ہو سکتی تھی..

لیکن نہیں..

بی بی ہاجرہ نے اس بیابان میں ایک آگ اگلتے ویرانے میں ایسی آگ اگلتے جس میں ان کے ناند کو ڈالا گیا تھا.. ایسے ویرانے کے بڑے تندور میں سلگتے ہوئے اپنے بچے کے سر ہانے بیٹھ کر محض دعاؤں پر اتنا نہیں کیا تھا.. انہوں نے بھی جدوجہد کی تھی.. بھاگ دوڑ کی تھی.. سعی کی تھی.. پانی کی تلاش جاری رکھی تھی.. جستجو کی تھی.. ہاتھ پر ہاتھ دھرے.. رب سے مدد کی التجا کر کے.. کہ اب وہی سب کچھ کرے گا.. بیٹھی نہیں رہی

تھیں.. بھاگتی پھرتی تھیں.. تلاش کرتی رہی تھیں.. جدوجہد میں مصروف رہی تھیں اور چین سے نہ بیٹھتی تھیں.. اور وہ کوئی معمولی عورت نہ تھی..

جیسا کہ میں بیان کر چکا ہوں.. ایک نبی کی بیوی.. ایک نبی کی ماں.. اور نبی آخر الزماں کو وجود میں لانے والی عورت.. اللہ کے گھر میں جگہ پانے والی.. اس کی واحد ہمسائی وہ بھی دعاؤں پر انحصار نہ کرتی تھی.. حوصلہ نہ ہارتی تھی، مسلسل جدوجہد کرتی چلی جاتی تھی.. بس یہی حاصل ہوتا ہے اس سعی میں..

سعی کے بغیر دعائیں محض بڑبڑاہٹ اور طفل تسلیاں ہیں.. فریب ہیں.. بے شک وہ دل کی صداقت سے اٹھتی ہوں.. بیکار ہیں..

جج کے بھی مقامات عجیب ہیں..

جب تک آپ خود نہیں آتے.. ساری حیات مطالعے میں مصروف رہیں.. جج کے ہر قدم کے بارے میں کتا بچے اور کتا میں پڑھتے رہیں جب تک آپ خود نہیں آتے ان عجیب مقامات سے آگاہ نہیں ہو سکتے.. آپ نہیں آگاہ ہو سکتے کہ اس دوران کبھی تو آپ ابراہیم ہو جاتے ہیں اور کبھی اسماعیل کی بیوی ایڑھیوں میں سرایت کر جاتے ہیں اور کبھی ڈاچی والے کے پیچھے پیچھے چلتے وہ جو قصویٰ پر سوار سا جن ہے، اس کے رنگ میں رنگے جاتے ہیں..

سعی میں پوشیدہ ایک اور راز بھی ہے..

بہت کم لوگ اس راز کی تہ تک پہنچتے ہیں..

حضرت ابراہیم کو آگ میں ڈال دیا جاتا ہے جسے پانی بجھا سکتا ہے.. سوائے اس کی منشا کے.. اور ہاجرہ بھی اُسی پانی کی تلاش میں سرگرداں ہیں جو بیٹے کی پیاس کی آگ کو بجھا سکے.. آگ اور پانی کا کھیل سعی ہے..

مدتوں بعد فرات کے کناروں پر بھی پیاس اور پانی کا ایک اور کھیل کھیل گیا..

بالآخر ہم ہانپتے ہوئے دوسرے کنارے پر مردہ کے پتھروں تک.. اور وہ بھی پلاسٹک کی تہہ میں محفوظ پتھر ہیں، ان تک پہنچتے ہیں..

ابھی تو مزید چھ راستوں پر چلنا تھا..

ابھی تو پہلا راستہ طے ہوا تھا..

پلاسٹک کی تہہ میں حنوط شدہ مردہ کے پتھروں کے اوپر.. ذرا بلندی پر بہت سے باہت زائرین پہنچے ہوئے تھے شاید شوق کوہ پیائی رکھتے تھے اور ہال کی چھت کی قربت میں مردہ کی وہ پہاڑی جو کبھی دھوپ میں سلگتی ویران تھی اور اب ڈھکی ہوئی ٹھنڈی ہو رہی تھی.. وہاں کچھ پر شوق براجمان تھے اور دعائیں مانگ رہے

تھے کہ یہاں سے اللہ کے گھر کا سیاہ لبادہ بھی دکھائی پڑتا تھا۔

شوق کوہ پیائی تو میں بھی رکھتا تھا۔ دو چار پتھروں پر ننگے پاؤں رکھ کر ذرا اوپر بھی گیا، پھر سوچا کہ پہلے سنی سے فارغ ہو جائیں پھر کوہ نور دی کریں گے۔ مردہ کے پتھروں پر جو لوگ بیٹھے ہوئے تھے، ان میں سے بیشتر خواتین تھیں۔ ایک سوزانی عورت کی سیاہ آنکھوں کی سرفی میں سے مسلسل آنسو بہتے تھے۔ جیسے آگ میں سے پانی نکلتا ہو۔ ایک جانب فلپائن کی کچھ خواتین ایک جیسے لباس میں ایک جیسی ہی دکھائی دے رہی تھیں اور وہ بھی روتی تھیں تو ایک جیسی ہی روتی تھیں۔ ان کے آنسو چھنی ناک کے گرد خاصا فاصلہ طے کر کے گردن تک پہنچتے تھے۔ اور وہ یاد کرتی تھیں اپنی اس ماں و جس نے ان سب کی.. جو آج تک آئی ہیں.. جو آج کے بعد اس دنیا میں آئیں گی ان سب کی نمائندگی کر دی تھی۔ ان کے حصے کی سنی کر دی تھی۔

کہا جاتا ہے کہ اگر کعبہ کے گرد طواف سراسر روحانی بالیدگی کے لیے ہے تو یہ سنی اس دنیا کے لیے ہے۔ یہ بدن کو آزار دینے والا ایک عمل ہے، اسے تھکا دینے والی کوشش ہے۔ اس کا مطلب ہے کہ آپ اپنے پانی کے لیے زندگی کو بچانے کے لیے جدوجہد کرتے ہیں، اپنے بچوں کے لیے یہ کشت کائنات ہیں۔ یہ آپ کا نفس ہے کہ سب کچھ اللہ پر چھوڑ کر ہاتھ پر ہاتھ رکھ کر بیٹھ نہیں جانا بلکہ تنگ و دو کر کے اُس چشمے کو دریافت کرنا ہے جو آپ کی قوم.. آپ کے بچوں کی زندگی میں جتنی پیاس ہے اُسے بجھا دے۔

”طواف مکمل عشق ہے۔“

اور سنی مکمل دانش۔

طواف میں بس وہ ہی وہ ہے۔

اور سنی میں بس ہی تم ہو۔

طواف اللہ تعالیٰ کی مرضی ہے۔

اور سنی تمہاری مرضی ہے۔“

یعنی طواف... صرف اللہ ہے۔

اور سنی... صرف انسان ہے۔

طواف... روح ہے۔

اور سنی... بدن ہے۔

ہم پہلا سفر مکمل کر کے مردہ سے ذرا اونچے ہوئے اور پھر بائیں جانب اتر کر جدھر سے آئے تھے

بھرا دھر کا.. یعنی صفا کا رخ کر لیا..

دو روپہ ٹریفک جاری تھی.. اور دونوں حصوں میں دن وے کے اصول پر سختی سے پابندی کی جانی تھی.. البتہ درمیان میں ایک چھوٹا سا راستہ تھا اُن ڈبیل چیئرز کے لیے جنہیں افریقی اور سعودی دھکیلتے تھے اور جن پر وہ بوڑھے یا لاچار بیٹھے تھے جو خود چلنے کی سکت نہ رکھتے تھے.. اور میں انہیں دیکھ کر رب کا شکر ادا کرتا تھا کہ ابھی اپنے پاؤں پر چل سکتا ہوں... خانہ کعبہ کے گرد ولیاں گھومتی تھیں اور یہاں ڈبیل چیئرز چلتی تھیں.. ان میں کبھی لاچار اور بوڑھے نہ تھے دو چار تن و توش کے ہاتھوں مجبور موٹے حضرات بھی ان میں بیٹھے دکھائی دیتے.. ایسے بے چارے کوشش تو کرتے ہیں.. ہمت کرتے ہیں لیکن دو یا تین چکروں کے بعد چکر اجاتے ہیں اور مجبوراً ڈبیل چیئر کرائے پر حاصل کر کے اس میں ڈھیر ہوتے ہیں اور سعی مکمل کرتے ہیں..

کچھ ڈبیل چیئرز کو بچے دھکیل رہے تھے.. اُن کے لیے یہ روزگار بھی تھا اور ایک کھیل بھی.. اس میں بیٹھا زائر تو دعاؤں میں مگن ہوتا لیکن وہ کھیل کو دور تفریح کے موڈ میں ہوتے.. دوسری ڈبیل چیئرز کے ساتھ دوڑیں لگاتے.. اپنی ڈبیل چیئر کے ہینڈلر کے ساتھ اُسے معمول کی رفتار پر چلانے کی بجائے خوب زور لگا کر دھکیلتے چلتے جاتے اور جب وہ تیز رفتار ہو جاتی تو فوراً پیڈل پر پاؤں جما کر اس پر سوار ہو جاتے اور تھمتے لگاتے دوسرے بچوں کو متوجہ کرتے کہ دیکھو میں مفت میں سیر کر رہا ہوں.. خاص طور پر جب وہ ایک چکر مکمل کر کے صفا یا مردہ کی معمولی اونچائی پر زور لگاتے چڑھتے اور پھر دوسری جانب اترتے ہوئے جب ڈبیل چیئر خود بخود رفتار کمزور لیتی تو وہ اس پر سوار ہو جاتے.. اس دوران اکثر ایسا ہوتا کہ زائر جو دعائیں کرنے میں مگن ہے، اُسو بہار ہا ہے، اُسے محسوس ہوتا ہے کہ شاید ڈبیل چیئر کی بریکیں فیل ہو گئی ہیں اور وہ ہراساں ہو کر سب کچھ بھول بھال کر دونوں ہینڈل مضبوطی سے تمام کر کہ پتہ نہیں میں اب کہاں جا کر لیش کروں گا.. احتجاج کرنے لگتا..

صفا کو کولتے ہوئے اب میں جانتا تھا کہ تھوڑی دیر میں چھت پر نصب سبز ٹیوب لائٹس دکھائی دیں گی اور جونہی وہ نظر آئیں.. ان کے نیچے سے گزرے تو بھاگنے لگے.. وہ منظر دیکھنے کے لائق ہوتا ہے جب ابھی تو رواں دواں ہجوم اپنی اپنی رفتار سے چل رہا ہے اور پھر یکدم سب کے سب بھاگنے لگتے ہیں.. اور ایسے نہیں کہ وہ ہراساں ہیں یا مجبور ہیں بلکہ ایسے جیسے سرائیوں میں حصہ لینے والے اپنی خواہش اور مرضی سے پرست ہو کر بھاگتے ہیں..

اور ہر کوئی اپنی اپنی بدنی ہیئت اور شوق کے مطابق بھاگتا ہے..

کچھ جن کی ٹانگیں لاسی اور نوخیز ہوتی ہیں، سو میٹر والی برق رفتار ڈبیل لگا دیتے ہیں.. کچھ دوڑتے نہیں بلکہ کاندھے ہلاتے سر ہلاتے چلتے جاتے ہیں.. ایسے بھی ہوتے ہیں جو اس دوڑ میں سب سے آگے ٹکنا چاہتے ہیں.. سلجوق اور نمیر مستی میں آئے ہوئے سیاہ ہرنوں کی مانند تلاخیز بھرتے.. اور میں ایک فریڈر یاائی گھوڑے کی مانند بے ڈھب ہانپتا ہوا..

صرف مرد بھاگتے ہیں.. عورتیں نہیں..

وہ اطمینان سے معمول کی رفتار سے چلتی یہ متاثر دیکھتی ہیں..

صرف اس لیے کہ بی بی ہاجرہ نے ان کے حصے کی دوڑ دھوپ کر لی تھی..

چنانچہ انہیں ہمیشہ کے لیے چھٹی مل گئی ہے..

اور مرد اس شرمندگی کو مٹانے کی خاطر دوڑتے ہیں کہ ایک عورت ہم پر بازی لے گئی تھی.. ہم اُسے

بے یار و مددگار چھوڑ کر چلے گئے تھے.. تنہا چھوڑ دیا تھا اور پھر بھی اس نے ہمت نہ ہاری تھی..

”انسان کے لیے کچھ بھی نہیں سوائے اس کے جس کے لیے وہ کوشش کرتا ہے“

اللہ کے اس فرمان پر صرف ایک عورت نے دھیان دیا تھا اور کوشش کی تھی.. اس نے ہم سب کو

خبردار کیا تھا کہ تمہیں اتنا ہی ملے گا جتنے کے لیے تم سعی کرو گے تو صرف ایک عورت نے سعی کی تھی..

مرد اس خفت کو مٹانے کے لیے دوڑتے ہیں کہ وہ اس سعی میں شامل نہ تھے اور عورتیں ان دوڑنے

والوں میں اطمینان سے چلتی جاتی ہیں..

اس سبزلانٹ کو سروس پر روشن دیکھ کر جو نبی میں تیز رفتار ہوا.. بھاگنے لگا تو کیا دیکھتا ہوں کہ ایک چینی

بیبی ہیں جو مشکل اور داڑھی کے چند بالوں سے کنفیوژس کے قریبی عزیز لگتے ہیں بلکہ وہی لگتے ہیں، سر جھکائے

ایک جیبی ساز کے قرآن پاک کی تلاوت میں کھوئے ہوئے ہیں، انہیں کچھ خبر نہیں کہ وہ کہاں ہیں.. بس کبھی

کبھار سر ہلاتے ہیں تو ان کی داڑھی کے کل پانچ سات سفید بال قرآن کے صفحوں پر لہراتے ہیں اور اطمینان سے

گندہ حالت میں چل رہے ہیں تو میں بھاگتے ہوئے ذرا بریک لگا کر ان کے کندھے کو چھوتا ہوں، وہ چونک کر

سراٹھاتے ہیں کہ یہ کون نامعقول ہے جو مجھے جذب کی اس کیفیت میں ڈسٹرب کرتا ہے تو میں انگلی سے اوپر

بزنیب لائٹ کی طرف اشارہ کرتا ہوں کہ بائو آپ چلی قدمی فرما رہے ہیں جب کہ یہاں تو دوڑنے کا حکم

ہے.. وہ آس پاس کا جائزہ لیتے ہیں تو ان کے سوا سب حضرات ضرورت سے زیادہ متحرک گزرتے ہیں، پھر

بری انھی ہوئی انگلی کی سیدھ میں اوپر نظر کرتے ہیں تو انہیں سبز روشنی نظر آتی ہے اور وہ ایک بے اختیار چینی سی

”ہوئے ہوئے“ کرتے ہیں اور یکدم شارٹ ہو کر یوں ڈوڑکی لگاتے ہیں جیسے ان کی جان پر بن گئی ہو.. ایسے

بھاگتے ہیں کہ دو کہانوں والے باختری اونٹ بھی کیا بھاگتے ہوں گے.. مجھ سے بھی آگے نکل جاتے ہیں..

جب انہیں دوسری سبزلانٹ دکھائی دی جہاں پر عام رفتار میں آ جانے کا حکم تھا تو چینی بابا نے مڑ کر

بری جانب دیکھا کہ ”ہوئے ہوئے“ اور پھر سے قرآن پاک کھول کر اس پر اپنی داڑھی کے چند بال لہرانے لگے..

جب ہم سعی کے چوتھے مرحلے میں تھے.. تنھکے ماندے ننگے فرش پر ننگے پاؤں گھسیٹے مردہ سے صفا

کی جانب چلتے تھے تو وہاں ایک چھوٹا سا ”سانحہ“ ہو گیا.. مردہ کی جانب چلتے ہوئے دائیں جانب حرم کعبہ کی

خزائن اور دروازے ہیں.. اور صفا کی طرف لوٹتے ہوئے دائیں ہاتھ پر دیواریں ہیں جو صحت تلک پہنچتی ہیں

اور ان میں کہیں کہیں اونچی.. بھاری دبیز شیشوں اور آہنی سلاخوں اور پرہیز نقش و نگار والی شاندار کھڑکیاں ہیں جو کھلی نہیں تھیں بند تھیں، مضبوطی سے تاکہ جس موسم کو زائرین کے لیے خوشگوار بنایا گیا تھا، وہ ان کے راسے خارج نہ ہو جائے..

ان کھڑکیوں میں سے شہر مکہ دکھائی دیتا رہتا ہے..

کبھی کعبہ کے باہر کا کوئی حصہ.. کبھی کوئی ایسی چٹان جسے تراش کر اس پر تعمیر کر دہ کوئی آسمان کو چھو رہی ہوگی.. یا کسی شہزادے کا کوئی محل.. اور کبھی کچھ مکان اور کبھی کچھ آسمان دکھائی دیتے جاتے ہیں..

تو ایک ایسی ہی بلند و بالا کھڑکی کے قریب سے ہم گزرتے تھے جب سلخوں نے میرے کندھے پر ہاتھ رکھ کر مجھے متوجہ کیا ”ابادہ چٹان دیکھ رہے ہیں جو تراشی جا چکی ہے.. اس کے آس پاس ہی حضرت خدیجہ الکبریٰ کا آبائی گھر تھا.. اور اب وہاں حاجیوں کی سہولت کے لیے غسل خانے تعمیر کر دیئے گئے ہیں۔“

میں اس خبر پر.. یہ اطلاع پاتے ہی غافل سا ہو گیا اور بابا غار حرا سے اترتے جبل نور سے اتر کر اس گھر کی جانب چلتے دکھائی دیئے جس گھر میں انہوں نے ایک کبل اوڑھنا تھا اور ایک عورت نے تقدیق کرنی تھی..

”اور ابا..“ سلخوں کہہ رہا تھا ”کھڑکی میں سے آپ کو وہ چھوٹی سی عمارت نظر آ رہی ہے جو ان دنوں ایک لائبریری ہے اور اس کے ماتھے پر ایک بزرگ عمارت کا بورڈ آویزاں نظر آ رہا ہے۔“

میں نے دیکھنے کی کوشش کی لیکن اتنی دیر میں ہم رُکے نہ تھے چونکہ چلتے تھے اس کھڑکی سے گزرتے لیکن فوراً ہی ایک اور کھڑکی آ گئی..

تپتی دھوپ میں.. مکہ کی چند ایک سیاہ پہاڑیاں جو ابھی تک موجود تھیں جنہیں ابھی تک ڈھانپا نہیں گیا تھا.. ناہود کر کے ان پر عمارتیں اور شاہانہ پلازے تعمیر نہیں کیے گئے تھے ڈر کے مارے کٹی ہوئی مکہ کی حدود پر

بلند ہوتی تھیں اور ان پر غرباء اور مساکین کے کم حیثیت والوں کے مکان ایک دوسرے میں جڑے ہوئے تھے، ڈرے ہوئے تھے کہ وہ جانتے تھے کہ آج نہیں تو کل ان کی باری بھی آ جائے گی.. تو ان کے دامن میں.. جرم کی

موجودہ حدود سے زیادہ پرے نہیں بلکہ وہاں جہاں ایک وسیع محن میں ہزاروں کبوتر اترتے ہیں اور افریقی خواتین، اردو انگریزی اور پنجابی میں بھی زائرین کو متوجہ کرتی ہیں کہ کعبہ کے کبوتروں کے لیے دانہ لے لو.. اور

وہ زائرین جن کے پٹے میں حج کی مراد نہ پالنے والے حسرت اور حسد کے مارے کچھ رقم باندھ دیتے ہیں کہ میری طرف سے خانہ کعبہ کے کبوتروں کو دانہ ڈال دینا.. بزرگنہد کے گرد جن کی اڑان ہے، ان کبوتروں کو بھی ان

پیسوں سے دانہ ڈال دینا تو وہ بعد مشق یہ دانہ خریدتے ہیں تو اس محن کے کناروں پر ایک معمولی سی.. ادنیٰ سی..

حال ہی میں تعمیر کردہ ایک دو منزلہ.. لوہے کی بے روح اور بے جمال کھڑکیوں والی ایک عمارت نظر آتی ہے جس کی پیشانی پر ایک بورڈ آویزاں تو نظر آتا تھا..

”ہاں بیٹے.. نظر آ رہی ہے۔“

”ہمارے حضور یہیں پیدا ہوئے تھے۔“

”پھر ترکوں نے ایک پہاڑ کی کوکھ میں اُس چھوٹے سے گھر کا تعین بھی کیا جس کی پہلی منزل پر شمال کی جانب قائم ایک چھوٹے سے بالکل چوکور کمرے میں کہ جہاں چہار آئینوں کی اوٹ میں چہار مٹیوں ملی تھیں، ایک بچہ جس کو کائنات کی امان تھی، ظہور میں آیا تھا۔ پھر اس بچے کو ایک بزرگ انسان نے اپنے سخت اور سورج سے کھائے ہاتھوں سے اپنی ایک چادر میں لپیٹا تھا اور وہ پگڈنڈی طے کی تھی جو اللہ کے گھر تک جاتی تھی۔“

پہلی ربیع الاول کو اس کمرے کے اندر سفید رنگ کیا جاتا۔ رنگ ساز حافظ قرآن ہوتے۔ اور پھر ربیع الاول کی اُس رات جب آپ کا ظہور ہوا، معصوم بچے اس کمرے میں آ کر قرآن کی تلاوت کرتے۔ اگلی صبح پرندے آزاد کرنے کا رواج تھا۔“

(”خاک حجاز کے نگہبان“۔ صلاح الدین محمود)

”ہیں۔“ میں نے صرف اتنا کہا۔۔۔

”ہاں جی ابا جی۔“

اور میں رُک گیا۔

”ہاں ابا یہ وہی مقام ہے جہاں حضور کی پیدائش ہوئی تھی۔ اُن کا مولد ہے۔ آپ رُکیں نہیں پلیز چلے جائیں۔ سعی کے دوران رکنا مناسب نہیں۔“

میں جان بوجھ کر تو نہیں رُکا تھا۔

ایک تنہا شخص پر اگر ایٹم بم گر دیا جائے تو وہ جان بوجھ کر تو بھسم نہیں ہوتا۔ اپنی مرضی سے تو فنا نہیں ہوتا۔ تو ”سانحہ“ یہی ہوا کہ میں نہ صرف سعی سے بلکہ طوافِ زیارہ سے بھی غافل ہو گیا۔ راہِ راست سے ہٹ گیا۔ ہاجرہ کی نسل میں سے جنم لینے والے ایک شخص کے گھرنے یا اُس مقام کی نشاندہی نے جہاں بھی وہ گھبرا کر تاتھا مجھے اُس کے گھر سے بھی لا تعلق کر دیا۔

اب میں مزید تیز چلتا تھا تاکہ جلد از جلد صفا تک پہنچوں۔ پھر مروہ کی جانب لوٹ آؤں اور ایک مرتبہ پھر اس کھڑکی میں سے مجھے اس گھر کی ایک جھلک دکھائی دے جائے۔

میں اسی عمارت کی دو منزل عمارت کے ماتھے پر آویزاں ہزرنگ کے بورڈ کو ایک مرتبہ پھر دیکھنے کی آرزو میں سعی کرتا تھا۔

میرا دھیان بٹ گیا تھا۔

اب میں کعبہ سے غافل ہو رہا تھا۔

میرا دھیان کسی اور طرف چلا گیا تھا۔

بھٹک گیا تھا..

میرے دھیان میں بس چھن چھن کرتی کلی میں سے گزرتی ایک ڈاچی بادامی رنگ کی تھی.. اور کچھ نہ تھا..

میرے دھیان میں ایمان میں خلل آ گیا تھا..

بس یہی ”سانحہ“ ہو گیا تھا..

حاجی لوگ کے کی جانب جا رہے تھے اور ہم کہیں اور جا رہے تھے..

اور ہم یوں بھٹک جانے پر کچھ ایسے شرمندہ بھی نہ تھے کہ رب کعبہ بھی تو اس کی محبت میں بھٹک گیا تھا.. اسے اپنا محبوب ٹھہرایا تھا..

تو یہ بچن خانہ کعبہ کی اتنی قربت میں قیام پذیر تھا..

وہاں سے.. جہاں اب کبوتروں سے انا ایک وسیع محن ہے.. ایک بد وضع لائبریری کی عمارت اپنی

پیشانی پر ایک سبز رنگ کا بورڈ آویزاں کیے نظر آتی ہے تو اس مقام پر کبھی جو گھر ہوا کرتا تھا، اس گھر سے یہاں

تک.. جہاں میں تھا.. وہ کیسے آتا ہوگا.. کبھی پیدل.. اور اس کے نقش پامحلات اور آسانی رفعتوں والے ہوٹلوں

کے نیچے کہیں دفن ہو چکے ہوں گے.. تو وہ کیسے آتا ہوگا.. چلتے ہوئے وہ ایسا لگتا تھا جیسے اترائی اتر رہا ہو.. اپنے

سفید تہبند کو سنبھالتا.. کھدر کے ٹرتے میں.. جس میں نمک کی گرمی اور اُس کے مہک آؤر پسینے کی نمی تھی.. اپنی

گھنیری زلفوں کو سنوارتا اور دستار درست کرتا..

کبھی حجر اسود کو ایک جھولی میں سے اٹھا کر نصب کرنے کے لیے....

اور کبھی جو اُس پر اترتا تھا.. اس کا اعلان کرنے کے لیے..

اور کبھی دشنام سننے کے لیے..

وہ اسی گھر سے ادھر آتا ہوگا..

اور کبھی اپنی ساندھنی پر سوار بھی..

کہ بابا نے اپنی ڈاچی پر سوار خانہ کعبہ کا طواف بھی کیا تھا..

کیا وہ طواف کے دوران ڈاچی کی مہارموڑتے تھے تو وہ کعبہ کے گرد مڑتی تھی یا اُسے لکھا چھوڑ دیتے

تھے اور وہ جانتی تھی کہ اُسے مڑنا ہے.. طواف کرنا ہے جیسے مدینہ پہنچ کر بابا نے کہہ دیا تھا کہ جہاں یہ ڈاچی بیٹھ

جائے گی میں وہیں قیام کروں گا کہ یہ اللہ کی رضا سے بیٹھے گی..

تو میں بھی اگر غافل ہوا تھا تو اللہ کی رضا سے ہوا تھا..

چھن چھن کر دی گلی وچوں لکھدی

ساڈھے بچناں دی ڈاچی بادامی رنگ دی

”بچہ شیطانوں اور اُن کے ابا جی کو ہلاک کرنے کی سعیِ لاحاصل“

اب جو طوافِ زیارہ سے فارغ ہو کر مکہ سے مٹی لوٹے ہیں۔ اپنے گھر لوٹے ہیں۔ تو اپنے خیمہ شہرِ مٹی میں اپنے خیمے میں لوٹے ہیں تو معلوم ہوا کہ شیطان ہمارے منتظر ہیں۔ بے شک ہم نے ابھی کل ہی بزرگ شیطان کو کنکریاں مار مار کر ادھ مو کر دیا تھا لیکن اس کے ہمراہ اس کے بال بچے بھی ہیں جن کی فوراً سرکوبی نہ کی گئی تو وہ موقعِ غنیمت جان کر بڑے ہو جائیں گے اور کبھی نہ کبھی بزرگ شیطان بن جائیں گے۔

”جلس اب! آج ایک نہیں اکٹھے تین شیطان ہمارے منتظر ہیں۔“ شاید نمیر نے کہا۔

”بچہ! یہ تو ازل سے ابد تک کا ساتھ ہے۔ ہم نے کہاں جانا ہے اور ان پتھر لیے شیطانوں نے کونسا اپنا مقام بدل لینا ہے۔ ہزاروں برسوں سے وہیں مقیم ہیں تو انہیں تھوڑا سا اور انتظار کر لینے دو۔ کہ میں بہت نڈھال ہو چکا ہوں۔“ میں اپنے گدے پر گر اور بے سُدھ ہو گیا۔

پچھلے پہر نمازِ عصر کے بعد کچھ سُدھ میں آیا، اذان کے قابل ہوا تو اپنی اپنی کنکریاں سنبھالے لاکھوں کے جھوم میں سے راستے بناتے ہم بڑے شیطان کے سامنے پہنچ گئے۔ وہ غریب تو پہلے سے ہی ادھ موا نماؤں کے مکمل طور پر ہلاک کرنے میں کوئی دقت نہ ہوئی۔ اگرچہ اس کے بغل بچے ابھی تازہ دم اور نوخیز تھے لیکن وہ بھی ہماری کنکریوں کی بارش کی تاب نہ لا سکے اور انہوں نے بھی ہتھیار ڈال دیئے یا ہمیں گمان ہوا کہ انہوں نے ہتھیار ڈال دیئے ہیں۔

البتہ دوسرے چھوٹے شیطان کو کنکریاں مارتے ہوئے میں نے محسوس کیا کہ اُس کے چہرے پر ایک شیطانی مسکراہٹ ہے۔ ”تم مجھے اور ہمارے ابا جی کو ہزاروں برسوں سے کنکریاں مار رہے ہو جس کا مطلب یہ ہے کہ تم ہمیں ابھی تک ہلاک نہیں کر سکتے تو آج کیا کرو گے۔ تم موجود نہیں رہو گے لیکن ہم موجود رہیں گے۔“

اب ایک شیطان کی یاد ہو گئی پر کیا کان دھرتا.. اور وہ بھی بچہ شیطان..

جب ہم تیسرے شیطان کی جانب بڑھ رہے تھے تو میں نے دیکھا کہ کچھ ترک بچیاں چلے پنے یکدم جھکی ہیں اور چٹخیں مارتی ہوئیں.. بے پناہ مسرت میں دیوانی ہوئی جاتیں فرش پر سے کچھ اٹھا رہی ہیں اور ایک دوسرے کو دھکیلتی آپس میں جھگڑ رہی ہیں کہ یہ.. یہ میرا حصہ ہے.. میں نے پہلے اسے دیکھا تھا.. میں نے اُن کو یوں چٹخیں مارتے زمین پر مگری ستارے کے لیے چھینا جھپٹی کرتے دیکھ کر یہی قیاس کیا کہ کوئی بہت ہی گراں بہا شے اُن کو پڑی مل گئی ہے.. کچھ اشرفیاں یا سونے کی کچھ ڈالیاں جن کے حصول کے لیے اتنے شد و مد سے مار کٹائی ہو رہی ہے.. نہ اشرفیاں تھیں نہ ڈالیاں.. کچھ کنکریاں تھیں جنہیں زمین پر بکھرا دیکھ کر وہ اُن پر جھپٹی تھیں..

محض اس لیے کہ مٹی میں اشرفیاں اور سونے کی ڈالیاں تو کسی نہ کسی طرح حاصل کی جاسکتی تھیں لیکن اس کی کچی سڑکوں، خیموں، پہاڑیوں یا ریت میں سے کسی ایک کنکری کا حصول بھی تقریباً ناممکن تھا.. زمین پر بکھری ہوئی یہ کنکریاں شاید کسی زائر کی پوٹلی میں سے گر گئی تھیں.. جہنم کی دھکم پیل میں شاید کسی حاجی کی منٹھی کھل گئی تھی.. ہو سکتا ہے کسی کی جیب اُن کے بوجھ سے پھٹ گئی ہو.. ان میں سے جس کی بھی یہ ستارے تھے، وہ یقیناً خیرہ خیرہ بھیک مانگتا ہو گا کہ بابا ایک کنکری کا سوال ہے..

تیسرے اور آخری شیطان کو بھی اپنے تئیں زیر کر کے ہم خیریت سے اپنے خیمے میں لوٹ آئے جہاں تو نصیلت کے مظہر صاحب کے کچھ گرائیں جو مدت سے مکہ میں مقیم تھے، اُن کے لیے اور ہمارے لیے بھی قربانی کے گوشت کی ایک دیگ بھون کر لائے تھے..

ہم مسلمان اُس پُر ذالقتہ.. ایسا ذالقتہ جو صرف پاکستانی ہاتھوں کے بھنے ہوئے گوشت میں ہوتا ہے اُسے شوق سے کھاتے ہوئے یہ بھول گئے کہ وہ تینوں شیطان لاکھوں کنکریوں کی بارش کے باوجود ابھی تک موجود ہیں.. اور رہتی دنیا تک موجود رہیں گے..

اس دوران سلجوق اور نمیسر کی ٹنڈوں نے پھر بہت پریشان کیا.. میں اپنے گلڈے پر آرام کر رہا ہوں تو خیمے کے پردے میں سے ایک ہنڈ جھانکتی.. میں کہتا، نمیسر بیٹے باہر مگری کا کیا حال ہے.. تو وہ کہتا.. اب میں تو سلجوق ہوں..

پھر میں ذرا احتیاط کرتا اور پردے میں سے جھانکنے والی ہنڈ کو نہایت غور سے دیکھ کر کہتا.. سلجوق نے مجھے چائے کا ایک کپ تو ملا دو..

اور وہ دانت نکال کر کہتا.. اب لا دیتا ہوں مگر میں نمیسر ہوں..

اور اس میں کوئی مبالغہ نہیں ہے کہ بال اُتر دانے کے بعد وہ بالکل ایک دوسرے کی فوٹو کاپی ہو گئے

تھے... دیے مجھے یہ بھی شک ہے کہ جسے میں نمیر سمجھتا تھا وہ سلجوق نکلتا تھا تو وہ دراصل نمیر ہی ہوتا تھا اور بابا جی کے ساتھ دل لگی کرتا تھا..

جب ہم شیطانوں کو سٹکار کرنے کی خاطر چلے جا رہے تھے.. سب سے آگے نمیر اُس کے پیچھے سلجوق اور پھر میں.. سلجوق چھوٹے بھائی کی لہکتی نڈ کو دیکھ کر رہ نہ سکا اور چپکے سے ایک ٹھونگ مار دیا.. اس پر میں بھی نہ رہ سکا اور آگے چلتے سلجوق کی نڈ پر شرارت سے ایک ٹھونگ رسید کر دیا.. اور اُسی لمحے پیچھے سے کسی نے برسے سر پر بھی ایک ٹھونگ لگا دیا.. میں نے غصے سے پیچھا دیکھا تو ایک نوجوان سوڈانی آسمان کی جانب لا تعلقی سے دیکھ رہا تھا.. لیکن اس کی قابو میں نہ آتی سفید مسکراہٹ بتاتی تھی کہ وہ بھی نہ رہ سکا تھا...

مجھے اُس کی یہ حرکت بری لگنے کی بجائے اچھی لگی..

”منی کے گمشدہ بابے اور سُمیر“

میں نے ابھی تک منی کے گمشدہ بابوں کا ذکر نہیں کیا..

یوں تو پچیس لاکھ حاجیوں میں سے کوئی ایک حاجی بھی شاید قسم کھا کر یہ نہ کہہ سکے کہ پورے حج کے دوران میں.. کسی نہ کسی لمحے.. وضو کرتے.. سعی کرتے.. طواف کے دوران.. کہیں نفل ادا کرتے یا نماز کے بعد گھر نہیں ہوا.. مکمل طور پر نہ بھی گمشدہ ہوا ہو تو عارضی یا وقتی گمشدگی تو ہر ایک کے حصے میں آتی ہے..

پچیس لاکھ لاگوں میں کسی نہ کسی وقت کھو جاتا.. دوسروں سے.. اپنے گروپ یا عزیزوں سے بچھڑ جاتا.. ایک نارمل وقوعہ ہے..

سلجوق اور سُمیر مجھے ایک فن پاتھ پر بٹھا کر ”ال بیک“ سے کھانا حاصل کرنے کے لیے جاتے ہیں اور انہیں دیر ہو جاتی ہے اور میں ڈراؤ دھراؤ دھرمبھلتا ہوں تو وہ فن پاتھ دوبارہ نہیں ملتا.. اور یکدم میں اس خوف کا شکار ہو جاتا ہوں کہ میں گم گیا ہوں.. پتہ نہیں میرا خیمہ کہاں ہے اور میں کہاں ہوں.. خدا خدا کر کے وہ فن پاتھ پہنچاتا جاتا ہے اور میں وہاں براجمان ہو جاتا ہوں.. اب اس دسو سے کے ساتھ وہ اس دوران آئے ہوں گے اور مجھے یہاں نہ پا کر چلے گئے ہوں گے.. میں اپنی پریشانی میں ہوں تو ایک مجھ سے کہیں زیادہ پریشان حال اور بوکھلائی ہوئی پنجابی دیہاتی خاتون نہایت لجاجت سے اپنی کلائی آگے کر کے کہتی ہے ”وے بھرا.. میں گواچ گی آں..“ کلائی اس لیے آگے کرتی ہے کہ اُس میں لوہے کا ایک برسلٹ ہے جس پر اُس کے مکتب کا نام وغیرہ درج ہے تاکہ ایسے گمشدہ لوگ اپنے ٹھکانے پر پہنچ جائیں.. یہ تردد پاکستان سے آنے والے حاجیوں کیلئے کیا جاتا ہے جن میں بیشتر پڑھے لکھے نہیں ہوتے.. میرے پاس نظر کی عینک نہیں ہے، اس لیے برسلٹ پر کندہ عبارت پڑھنے میں دشواری ہو رہی ہے اور وہ خاتون پھر کہتی ہے ”بابائے بھرا پتہ نہیں تینوں پنجابی سمجھ آؤندے کہ نہیں“ میں اُسے یقین دلاتا ہوں مجھے بھی یہی زبان تو سمجھ میں آتی ہے.. اور اس دوران وہ کیا دیکھتی ہے کہ اُس کی ساتھی گمشدہ خاتون بالکل بے خبر کہ وہ فن پاتھ پر براجمان ایک بھرا سے گھر کا راستہ دریافت کرنے کے لیے ٹک چکی ہے.. شاہراہ کے آخر تک پہنچ کر نظروں سے اوجھل ہونے کو ہے تو یکدم ہراساں ہو کر مجھے یعنی اپنے بھرا کو بھول کر اُسے آوازیں دینے لگتی ہے کہ.. میں فاطمہ ٹٹ پینے.. مینوں کلی جھڈ چلی ایں.. کھلو جا..

اور پھر وہ وہ پڑے سنبھالتی اُسے جا لینے کے لیے بھاگنے لگتی ہے۔۔

اتنی دیر میں سلجوق اور نسیر بھی چکن کے ڈبے اٹھائے۔ فریج فرار مڑ چباتے چلے آتے ہیں۔۔
ویسے تو گمشدگی کے لیے عرفات کا بھی کوئی جواب نہیں لیکن مکمل طور پر لاپتہ ہونے کے لیے منی
سب سے مناسب مقام ہے۔۔

ایک ہی رنگ اور شکل کے سفید سفید اہرام نما لاکھوں خیمے۔۔ ایک ہی طرز کی شاہراہیں اور پھر
وہاں گھومتے لاکھوں انفرادی بھی ایک ہی لباس میں جن میں اُن کی شکلیں بھی ایک ہو جاتی ہیں۔۔ یہ بھی نہیں
کہ آپ گم ہو گئے ہیں اور آپ کسی سے راستہ پوچھ لیں۔۔ کس زبان میں پوچھیں گے۔۔ سب یاروں کی
زبان ترکی ہوتی ہے۔۔ اگر ایک ترکی ہو تو پھر بھی وال ولایا ہو جائے یہاں تو درجنوں ترکیاں ہوتی ہیں۔۔ اور
من ٹرکی نے دائم۔۔

اگر پوچھ بھی لیں تو کیا پوچھیں گے۔۔ یہی کہ یا حاجی فلاں کتب کدھر ہے اور اُس کا فلاں نمبر کہاں
ہے۔۔ تو یہ یا حاجی کیا جانے کہ اُس کے کتب کے سوانحی میں کوئی اور کتب بھی ہے۔۔
چنانچہ کوئی شخص اگر زندگی بھر نہیں گم ہوا تو منی میں آ کر یہ شوق پورا کر لے۔۔ گارنٹی ہے کہ گم ہوگا۔۔ نہ
گم ہوا تو پیسے واپس۔۔

اس متوقع گمشدگی کے سد باب کے طور پر لاکھوں کے ہجوم میں حرکت کرتے ہوئے حاجیوں
کے تمام گروپ اپنا کوئی نہ کوئی امتیازی نشان فضا میں بلند رکھتے ہیں تاکہ دور سے دکھائی دے جائے اور
اگر کوئی بھٹک گیا ہے تو آن ملے کہ یہ پاکستان سے آیا ہوا ہے، کراچی کے فلاں سکول سے آنے والی
استانیوں کا گروپ ہے۔۔ اور وہاں بلوچ خواتین و حضرات مجتمع ہیں۔۔ اور اُدھر سوڈان کے رنگا رنگ
پجریے لہرا رہے ہیں۔۔

یہ امتیازی نشان لاکھوں کے ہجوم میں سر بلند۔ نہایت انوکھے اور جدت آمیز ہوتے ہیں۔۔ خاص طور
پر پاکستانی برادران کے۔۔

مثلاً کسی گروپ کے سربراہ نے اور میں ظاہر ہے تفسن طبع کی خاطر یہ رپورٹ نہیں کر رہا، ایک بانس
پلوٹا اُٹا کر کے اُسے فضا میں بلند کر رکھا ہے اور اس گروپ کے حجاج کرام اگر اُدھر اُدھر ہو جاتے ہیں تو وہ دور
سے اپنا لوٹا دیکھ لیتے ہیں اور ”یہ تو ہمارا لوٹا ہے“ پکارتے آن ملتے ہیں۔۔
مختلف رنگوں کے پرچم بھی لہراتے ہیں لیکن رنگ تھوڑے ہوتے ہیں اور پرچم بے شمار تو یہ گلدھڑ
جاتے ہیں۔۔

ملائیشیا سے آنے والی خواتین سفید پیراہنوں میں ہیں اور انہوں نے اپنے سروں پر سرخ رنگ کے
بڑے بڑے کنول کے پھول سجائے ہوتے ہیں۔۔ اور یہ کنول ہجوم میں تیرتے پھرتے ہیں۔۔

زرد کتاب بھی پسندیدہ ہیں۔

ایک اور گروپ کا اتاری نشان 'چپل' تھا۔ چپڑی میں انکائی ہوئی ایک سفید چپل حاجیوں کے جیم کے سروں پر دکھائی دیتی ہے۔

غرض کہ سینکڑوں بلکہ ہزاروں گروپ اور ہر گروپ کا ایک ایسا امتیازی نشان جو سب سے جدا نظر آئے البتہ "عرب نیوز" کی رپورٹ کے مطابق اس برس کے حج کے دوران سب سے انوکھا امتیازی نشان ایک ایسے پاکستانی گروپ کا تھا جس کے لیڈر نے کرکٹ کا ایک بیٹ فضا میں بلند کر رکھا تھا۔ اس کا کہنا تھا کہ میں نے بہت سوچ بچار کیا کہ کوئی ایسا امتیازی نشان چنوں جو فضا میں بلند ہو تو ایسا منفرد ہو کہ میرے گروپ کے اداکار دھڑکے۔ پتھر جانے والے افراد اسے دیکھیں تو نوراجان جائیں اور کشاں کشاں اپنے گروپ سے آن ملیں۔ پھول۔ چپلیں۔ اونے۔ مصلے۔ رنگین چادریں اور پرچم بہت تھے تو ان سب میں ایک کرکٹ بیٹ نمایاں ہو جانے کی صلاحیت رکھتا ہے۔ اور ان تمام جدتوں اور انوکھی نشانیوں کے باوجود لوگ گم ہو جاتے ہیں۔ اُن گم ہوتے ہیں تو بیشتر پاکستان اور ہندوستان کے لوگ ہوتے ہیں۔ بے شک ایک سفید احرام سب کو برابر اور یکساں کر دیتا ہے لیکن اس کے باوجود ہر نسل اور قومیت کے لوگ دور سے پہچانے جاتے ہیں۔

افغان۔ جھاریوں ایسی داڑھیوں۔ آریائی تنکھی ناکوں اور گھنی ابروؤں سے۔ صومالیہ والے اپنی پرتکنت چال سے۔ مجھے نہیں معلوم کہ اللہ تعالیٰ نے صرف اس قوم کے جینز میں کوئی ایسی خصلت کیوں سرايت کر دی ہے کہ وہاں کا ہر باشندہ۔ بے شک دو قحط کا مارا مرنے والا ہو یا حج پر آیا ہو جب چٹا ہے تو شاہانہ اور ہر وقار چلتا ہے۔ جب کہ ہم پاکستانیوں کے جینز میں بھیڑوں کی بھگدڑ کے سوا کچھ اور شامل نہیں کیا گیا۔

سوڈان کو بھی آپ دور سے پہچان لیں گے۔ اکثر دراز قامت ہو جائے۔ ہمہ وقت مسکراتا ہو گا اور دھوپ میں اس کے دانت لٹکے موتی ہو رہے ہوں گے۔

مصری۔ بیشتر مصری اپنی فرنج کٹ داڑھیوں سے پہچانے جاتے ہیں۔

ایرانی بہت غور سے غورے ہوتے ہیں اور ترک ہمیشہ دعاؤں میں مگن رہتے ہیں۔

ملائیشیا اور انڈونیشیا سے آنے والے حاجی جتنے بھی ہوتے ہیں، نین ابجرا اور نوجوان ہوتے ہیں کہ وہاں رواج ہے کہ شادی سے پیشتر حج کر لینا چاہیے۔

اور برصغیر میں رواج یہ ہے۔ کہ اپنی شادی کے بعد۔ پھر اپنے بچوں کی شادی اور اگر منجائش ہو تو بچوں کے بچوں کی شادی کے بعد۔ جب دنیا اندھیر ہو جائے کچھ دکھائی نہ دے۔ کچھ سنائی نہ دے۔ دکھائی دے تو بھی عزرائیل دکھائی دے اور اگر سنائی دے تو بھی پھونکا ہوا صور سنائی دے اور گورکن آپ کا ناپ لینے کے لیے آ جائے کہ قبر کشادہ ہو۔ گھر والے بیزار ہو جائیں کہ بابا رخصت کیوں نہیں ہوتا اور بڑھیا ہمیں کب تک

سہم کے منٹھے چادلوں سے محروم رکھے گی.. تب حج پر آتے ہیں..

اسی لیے منی میں گمشدہ باباؤں میں سے بیشتر کا قتل برصغیر سے ہوتا ہے..

نمیسر چونکہ بچپن سے ہی برنوعیت کے بابوں کے بارے میں فکر مند رہتا آیا ہے.. تو اس نے یہ فکر مندی یہاں بھی جاری رکھی.. یعنی میں پوچھتا ہوں کہ بیٹے آج سکول سے دیر سے آئے ہو تو وہ کہتا ہے.. ابا ایک بابا جی سڑک پر کھڑے تھے انہوں نے ٹاؤن شپ جانا تھا.. کسی روز وہ گھر میں داخل ہو رہا ہے اور میں اس کا پڑمردہ بچھا ہوا پرتشلیش چہرہ دیکھ کر خود تشلیش میں مبتلا ہو جاتا ہوں اور پوچھتا ہوں کہ بیٹے کیا بات ہے.. مری بہت ہے.. طبیعت تو ٹھیک ہے ناں.. تو وہ کہتا ہے.. دھیان سے کھانا نہیں کھا رہا اور کہتا ہے.. ابا زمین چوک کے پاس ایک اماں جی سر پہ گٹھڑی اٹھائے دھوپ میں کھڑی تھیں.. پتہ نہیں کیوں کھڑی تھیں تو میں معاملے کی تہنیک پہنچ جاتا ہوں اور مشورہ دیتا ہوں کہ آپ گھاڑی لے جاؤ اور اس کبخت اماں جی نے جہاں جانا ہے انہیں پہنچا کر آ جاؤ.. کہ شام تک تم ایک فکر مند اس شکل بنائے ہماری زندگی اجیرن کر دو گے.. وہ جاتا ہے اور فوراً واپس آ جاتا ہے.. ابا جی.. وہ اماں جی تو وہاں نہیں.. پتہ نہیں کہاں چلی گئی ہیں..

میں ایک پتھر دل کا کسی حد تک بے حس بندہ ہوں جس پر کچھ اثر نہیں ہوتا اور اگر نمیسر میں ہمدردی اور دوسروں کے دکھ بانٹنے کے کچھ جرثومے ہیں تو میری وجہ سے نہیں میرے والد کی ودیعت ہیں..

سول سروں کے انٹرویو کے دوران جیسٹر مین جو ایک ریٹائرڈ جنرل ہے نمیسر سے سوال کرتا ہے..

تمہارے والد بہت جانے پہچانے اور معتبر ہیں تو یقیناً وہ تمہارے آئیڈیل ہیں..

اور نمیسر اتنا کمینہ بچہ ہے کہ کہتا ہے "نہیں جناب، وہ ہرگز میرے آئیڈیل نہیں ہیں.. میرے دادا جان میرے آئیڈیل ہیں.."

چنانچہ نمیسر نے منی میں پہنچ کر بھی یہی ڈیوٹی سنبھال لی.. گلیوں میں مغموم پھر کر.. دو پہروں میں اور مٹی راتوں میں وہ گمشدہ بابوں کو تلاش کر کے انہیں ان کی منزل ان کے مکتب تک پہنچاتا رہا..

ان میں ایک بنگالی بابا تھا جو عرفات سے واپسی پر اپنے گروپ سے ٹکھڑ گیا تھا اور مزدور لندہ میں جانے کیے رات گزاری پھر وہاں سے پیدل ہی چل دیا.. منی پہنچ تو گیا لیکن کتب کیسے ملے.. سارا دن اور ساری رات بھوکا پیاسا گلی کو چوں میں فریاد کرتا پھرا..

ایک صومالی بوز ہا تھا جس کی چھاتی بمشکل چھ سات انچ چوڑی ہوگی اور اس پر سر جھائے ہوئے سفید بال تھے.. بہت منحنی اور ناتواں لمبی.. صرف ایک چھوٹی سی لنگی میں ملبوس.. اپنی زبان میں بولتا چلا جا رہا ہے..

اگرچہ میں بھی یہ قسم تو نہیں کھا سکتا تھا کہ حج کے دوران بالکل گمشدہ نہیں ہوا.. کئی ایسے لمبے آئے ہیں کہ میں اپنے بیٹوں سے ٹکھڑا اور مجھے یقین ہو گیا کہ اب ہم نہیں ملنے کے.. لیکن یہ عارضی ٹکھڑنا ثابت ہوتا تھا اور میں یہ بھی جانتا تھا کہ تھوڑی بہت فجل خواری کے بعد اپنے خیمے کو تلاش کر بی لوں گا..

ویسے منی کے گشودہ بابوں پر ترس کمانے کے علاوہ مجھے رشک بھی آتا تھا کہ یہ تو مکمل طور پر مجھ کے ہیں اور میں بالکل غم نہیں ہوا۔ اس کا مطلب ہے کہ میں بہت چالاک اور ہوشیار ہوں۔ حج کے دوران مجھ اپنی ہستی اور حیثیت کو فراموش نہیں کر سکا، ہمہ وقت آگاہ ہوں، خواہ میں ہوں اور یہ بابے ایک خود فراموش کی حالت میں چلے گئے ہیں۔ نہیں جانتے کہ جانا کہاں ہے، ٹھکانہ کہاں ہے۔ بھولے اور کھرے ہیں۔ ایسے غم گئے ہیں۔

”شیطان کی فتح اور وہ موت کا بل ڈوزر چلاتا ہے“

آج صبح حج کا دامنڈاپ تھا..

اختتام ہو رہا تھا..

نگاہ پردہ گرنے کی منتظر تھی..

ڈرامہ نکتہ مردج تک پہنچ رہا تھا..

اور کیا کلا ٹکس تھا..

اگرچہ سبھی جانتے تھے کہ انجام کیا ہوگا لیکن اس کے باوجود سبھی ہیجان میں تھے کہ دیکھیں کیا انجام

ہوتا ہے.. اور انجام المیہ ہوا.. موت پر ہوا..

ہم قیوں کے سردوں کے اد پر... سلجوق، نسیر اور میرے اور لاکھوں سردوں کے اد پر گری میں پھٹکتا منی
کا جو آسمان تھا اس میں نیچی پرداز کرتے متعدد پہلی کو پڑتے جو ہمارے اوپر سستی سے یوں گھومتے جاتے تھے
جیسے اُن میں کوئی کمینگی خرابی پیدا ہوگئی ہے.. آڈٹ آف کنٹرول لگتے تھے.. اُن کے پنکھوں کے بلیڈ فضا کو
ٹنڑتے کانتے چلے جاتے تھے اور اُن کی گھنٹی اور دل میں دہشت بھر کر دینے والی گہری گونج آوازیں ہمارے
سردوں پر بلاؤں کی مانند منڈلا رہی تھیں..

میں سانس نہ لے سکتا تھا.. میرا بدن اس بری طرح پھنسا ہوا تھا کہ ذرا سا پھیلنے یا سکڑنے کی بھی
گنجائش نہ تھی.. حشر کے روز جتنی خدائی ہوگی، آج کا جہنم اس سے کم تو نہ لگتا تھا.. لاکھوں لوگوں کے آپس میں
جڑے ہوئے اجسام میں کہیں میرا بھی جسم تھا.. دباؤ اس قدر شدید تھا کہ اسے مزید دو چار سینکڑ بھی برداشت کرنا
ہمکن لگتا تھا.. ایسا محسوس ہوتا تھا جیسے میں یہ دباؤ صرف اس لیے سہارے جا رہا ہوں کہ میں نے اپنی توجہ اسے
سہارنے پر مرکوز کی ہوئی ہے اور اگر یہ ذرا بھی ہٹکی تو میں بھر جاؤں گا اور میری مٹی دیکھتے دیکھتے لاکھوں
سانسوں میں شامل ہو کر فنا ہو جائے گی..

چنانچہ میں دانت بھیجنے اپنے پاؤں پر قائم رہنے کی کوشش کر رہا تھا.. اس دباؤ کو جانے کیسے برداشت
کے جا رہا ہوں.. اور اگر میں گر جاتا تھا تو پھر میرے بچے بھی میری کچھ مدد نہ کر سکتے تھے.. جیسے مجھے علم نہ تھا کہ

میرے پاؤں تلے کیا آ رہا ہے.. پلاسٹک کا کوئی ڈبہ ہے یا کسی کی کھوپڑی ہے۔ ایسے کسی ایک فرو کو بھی پتہ نہیں چلنا تھا کہ اُس کے پاؤں تلے کیا آ رہا ہے.. کہ آنکھیں نیچے کرنے سے آپ کو اگلے شخص کے کندھے اپنے سینے میں جڑے دکھائی دیتے تھے..

نہ صرف بلی کا پٹروں کی میکانیکی آوازیں کانوں میں مرگ صدا کی اندلیتی تھیں بلکہ جہوم میں پھنسی ہوئی ایسولینوس کے سائرن بھی دل میں خوف بھرتے چلے جاتے تھے.. جیسے ایک جیٹ ہوائی جہاز کسی ایئر پاکٹ میں داخل ہوتے ہی یکدم گرنے لگتا ہے اور گرتا ہی چلا جاتا ہے تو آپ بے بسی میں صرف نشست کے بازوؤں کو گرفت میں بھیج سکتے ہیں۔ ایسے شائق کے اس اثر و ہام میں پھنسے آپ کے بس میں کچھ نہیں ہوتا، آپ صرف ایک اور سانس کھینچنے کی جدوجہد میں مذہال ہوتے جاتے ہیں..

لاکھوں کا یہ جہوم.. شیطان کو کنکریاں مارنے کی خاطر اپنے خیموں سے نکلا تھا اور اب ایک ہی مقام پر سکوت میں آچکا تھا.. ذذہ بحر حرکت کی گنجائش نہ تھی.. اور پچھلے پندرہ منٹ سے سکوت اور وہشت کی یہی کیفیت ٹھہری ہوئی تھی..

بڑے شیطان کی رہائش گاہ کی جانب ہموار سڑک سے اُنھی ہوئی شاہراہ پر لاکھوں لوگ ایک دوسرے میں پھنسے ہوئے تھے اور اُن میں سے کچھ تو ایسے تھے جو سانس نہیں لے رہے تھے اور اُن کے آگے پیچھے جواگ تھے، وہ آگاہ ہی نہیں تھے کہ وہ مر چکے ہیں.. کیونکہ وہ گرتے نہیں تھے.. ایک چپے برابر جگہ نہ تھی.. پھنسے ہوئے اُسی حالت میں ایستادہ تھے..

اس کے باوجود میرے آگے ماشاء اللہ میرا زوی ستون سلجوق تھا اور پشت پر میرا یونانی ستون نمبر ایستادہ تھا مجھے بچانے کی کوشش میں بے حال ہوتا تھا لیکن میری پسلیاں دباؤ سے چٹختے کو آتی تھیں اور اُن میں کتنی سکت باقی تھی اس دباؤ کو سہنے کی اس کے بارے میں کچھ نہیں کہا جاسکتا تھا.. آج کے دن شیطان نے ہمیں زیر کر لیا تھا..

ہم سب اُسے ہلاک کرنے کی خاطر نکلے تھے اور یہاں ہمیں ہلاکت کا سامنا تھا.. اُس کے قریب جانا بھی ممکن نہ رہا تھا.. اب یہاں سے بچ نکلنا اور جان بچالینا بھی ممکن نظر نہ آتا تھا.. شیطان کو مارنے کے شوق میں.. ہم کچھ ثواب کمانے کی خاطر آئے تھے اور اُلٹا ایک عذاب ہمارے گلے پڑ گیا تھا..

شاید میرے اس بیانیے سے یہ تاثر ابھرتا ہو کہ میں مرنے سے خوفزدہ وہشت میں آیا تھا.. بالکل آیا ہوا تھا لیکن یہ سارا خوف اور وہشت میرے بچوں کی دہاں موجودگی سے جنم لے رہا تھا.. اگر کسی نہ کسی طرح وہ اس جہوم سے نکل کر کسی عافیت میں چلے جاتے، خیریت کی چھاؤں میں جا بیٹھتے تو مجھے اطمینان ہو جاتا اور مجھ میں یقیناً اتنا خوف نہ ہوتا..

میں اُن کی یہاں کوئی مدد نہ کر سکتا تھا.. دہشت کا یہی منہ تھا..

اگر مجھے اس لمحے یہ انتخاب دیا جاتا کہ تمہارے بچے اس ہجوم میں سے نکل سکتے ہیں بشرط کہ تم اپنے جج سے دستبردار ہو جاؤ تو میں ایک لمحے کی جھجک کے بغیر پیشکش قبول کر لیتا..

ہمارے اوپر جو پہلی کا پٹر اُڑان کر رہے تھے، وہ ہماری کچھ مدد نہ کر سکتے تھے.. صرف تماشا دیکھ سکتے تھے اور اپنے ہیڈ کوارٹر کو رپورٹ دے سکتے تھے کہ جمرات کے راستے میں اتنے لاکھ کے قریب حاجی پھنس چکے ہیں اور شاید کچھ اموات بھی واقع ہوئی ہیں تو انہیں بچانے کے لیے ہنگامی طور پر کچھ بندوبست کیا جائے..

کبھی عقب سے دباؤ کا ایک ریلیا سا آتا تو پورا ہجوم اُسی ٹھوس حالت میں دو چار قدم آگے ہو جاتا.. اس دو چار قدم کے فاصلے کو میں اپنے قدموں سے طے نہیں کرتا تھا.. میرے پاؤں نیم معلق سے رہتے تھے اور میرا بدن آگے ہو جاتا تھا..

رکاوٹ محسوس ہوتی تو معلوم ہوتا کہ ہم سے آگے کچھ حاجی جس اور ہجوم کے دباؤ سے بے ہوش پڑے ہیں اور شاید جان کنی کے عالم میں ہیں اور ان کو اٹھایا جا رہا ہے.. جس ایسیولینس میں انہیں ڈالا جا رہا تھا وہ بھی حرکت کرنے سے قاصر تھی، سائرین، بجاتی سکوت میں تھی.. کبھی ڈرائیور لاچار ہو کر اسے ذرا سی حرکت دیتا.. حاجیوں کو دھکیلتا تو وہ سرک کر آگے ہو جاتی اور پھر رُک جاتی.. ایسیولینس میں جوشی اور نیم مردہ پڑے تھے، وہ اپنے ہاتھ کھڑکیوں سے نکال کر اپنے عزیزوں کو مدد کے لیے پکارتے تھے..

ایک عرب حاجی بار بار ایک سے مخاطب ہو کر ”موت موت“ پکارتا تھا اور اپنے حواس میں نہ تھا.. بعد میں خبر ملی کہ اس روز شیطان کو مارنے کی آرزو میں چودہ حاجی مارے گئے تھے اور سانحہ عین اسی رات رونما ہوا تھا جب ہم ٹھوس ہجوم میں پھنسے ایک کے بعد دوسرا سانس کھینچنے کی تگ و دو میں مصروف تھے.. حج کے تمام ایام سرمستی اور خوش بختی کے چاؤ میں گزرے تھے اور آج آخری دن بد بختی نے دھاوا بول دیا تھا..

سروں پر اڑتا اگر کوئی پہلی کا پٹر رخ بدل کر ہجوم کے کسی خاص حصے کی جانب جاتا تو ہم جان جاتے کہ اُدھر سے کسی اور بری خبر کی اطلاع پائلٹ کو پہنچی ہے..

میں زندگی بھر اتنی بڑی اجتماعی دہشت کی زد میں نہیں آیا تھا جس میں آپ کے اختیار میں ایک مانس لینا بھی نہیں اور اپنے مقام سے ذرہ برابر حرکت کرنا بھی بس میں نہیں..

اس ٹھوس ہجوم میں ایک بڑا ٹریلر جس پر سامان خورد و نوش ڈھویا جاتا ہے، ایک جزیرے کی مانند ابھرا ہوا ہے.. پولیس کے کچھ اہلکار یہ جان پہنچے ہیں کہ صورت حال اُن کے بس سے باہر ہو چکی ہے اور وہ اپنی جان بچانے کی غرض سے اس ٹریلر پر چڑھ گئے ہیں.. اس دوران چند ہاتھ ایک سات آٹھ برس کے بچے کو بلند کیے ہوئے ہیں اور پولیس والوں سے درخواست کی جا رہی ہے کہ خدا کے لیے اسے تو سنبھال لیں.. وہ بچے کو تھام کر

اٹھا لیتے ہیں اور قطعی طور پر نہیں جان سکتے کہ یہ بچہ ہزاروں کے ہجوم میں سے کس کا ہو سکتا ہے۔ بچہ گمیا ہے تو بعد میں اس کے والدین کیسے تلاش کیے جائیں گے۔

میرے بچے بھی ڈر کے بغیر نہیں تھے۔ وہ فضا میں.. ہوا میں جو کسی ناگہانی الیے کی سیاہ مہک تھی اسے سونگھ سکتے تھے۔

کسی بڑے الیے کا جو موسم اتر چکا ہے۔ یہ جو دباؤ ہے مرگ صفت یہ کیا تخصیص کرے گا کہ کون جوان ہے اور کون بوڑھا۔ یہ خیال مجھے دہلاتا تھا۔

تب سلجوق نے بھرائی ہوئی آواز میں کہا: ”ابا کسی نہ کسی طرح یہاں سے نکل جائیں۔ واپس ہو جائیں، آگے تو حالات خراب ہیں۔“
”لیکن کیسے؟“

اگر لاکھوں کے ٹھوس ہجوم میں پھنسے آپ کے اختیار میں ایک سانس لینا بھی نہیں اور ذرہ بھر حرکت کرنا بھی نہیں تو آپ اپنے بدن کو چھڑا کر مڑ کیسے سکتے ہیں۔ ٹین میں بند ایک سارڈین مچھلی کرڈٹ کیسے بدل سکتی ہے۔ اور اگر کسی طور آپ کسی ایسی طاقت کو بروئے کار لا کر جو آپ نہیں جانتے کہ آپ کے بدن میں ہے، فرض کیجیے پلٹنے میں کامیاب ہو جاتے ہیں تو آپ رُوبہ رُوبہ ہیں دیوار بنی ایک لاکھوں کی فوج کے۔ آپ کا واحد چہرہ ہے جو اُن کے سامنے ہے۔ اور ان کے لاکھوں چہرے آپ کے سامنے ہیں۔ آپ مخالف سمت میں اُن کے درمیان کیسے راستہ بنا سکتے ہیں۔ اُن کے ٹھوس ہو چکے بدنوں کے درمیان اگر وہ ذرہ بھر مچھاؤں ہوگی تو بے۔ اگر راستہ بنے۔ یہ دونوں عمل، پلٹنا اور پھر پلٹ کر اُس دیوار میں راستہ بنا کر لوٹنا۔ نہ صرف ناممکن تھے بلکہ ان کے بارے میں سوچنا بھی دیوانگی تھی۔ اسی لیے میں نے پوچھا کہ.. لیکن کیسے؟

لیکن چند لمحوں بعد اس سوچ کی ناممکن دیوانگی میں ایک معجزہ سارو نما ہوا۔ ایک غیبی مدد نمودار ہوئی۔ ایک خرگ گرد پ اپنی گریہ کرتی خوفزدہ خواتین کو گھیرے میں لیے ہوئے۔ شاید اُن کا کوئی فرد موت کے حوالے ہو گیا تھا۔ ساٹھ ستر ترکوں کا ایک منظم ریلہا حاجیوں کے ٹھوس ہجوم کو دھکیلتا اُن میں راہ بنا تا واپس آ رہا تھا۔ جونہی وہ ہمارے قریب ہوئے ہم ہاتھ پاؤں مارتے جدوجہد کرتے اُس ریلے میں شامل ہو گئے۔ اُن کے ہٹے میں شریک ہو گئے۔ ہم یہاں بھی اپنے پاؤں پر نہ چلے اُس متحرک گرد پ کا حصہ بن کر اُن کے بہاؤ میں بہتے گئے اور بالاخر ہجوم کے گھنے پن سے نکل کر ”ال بیک ریستوران“ کے نواح میں آ گئے جہاں ہجوم تو تھا لیکن ٹھوس نہ تھا۔ اُس میں حرکت کی جاسکتی تھی اور سانس لیا جاسکتا تھا اور راستہ بنایا جاسکتا تھا۔ ہم نے فٹ پاتھ کے قریب ایک دیوار کے ناکافی سائے میں کھڑے ہو کر بدن کی لرزش کو قابو میں کیا۔ اپنے حواس بحال کیے اور ایک عرصے کے بعد پہلی بار ایک دوسرے کو دیکھ کر مسکرائے۔ بڑے شیطان کی جانب جانے والے فلائی اور پر وہ بے بس ہجوم ٹھوس سکوت میں تھا اور اُس پر پہلی کا پٹر پرواز کر رہے تھے اور کچھ ایسولینس اب کچھوے کی

رزارے اُس میں سے نکلنے کی سعی کر رہی تھیں۔۔

”ابا واپس خیمے میں چلتے ہیں، ابھی سارا دن پڑا ہے کنکریاں مارنے کے لیے۔“ سلجوق کا سانس سوکھ رہا تھا اور نمیر میرے کندھے تھک رہا تھا کہ وہ دونوں اُس تناؤ اور کچھاوٹ سے باہر آ چکے تھے جس میں وہ دوسرے تھا کہ کہیں ابا حضور شیطان دوسرا انداز کے مقابلے میں کام نہ آ جائیں۔۔

”چلتے ہیں مینا۔۔ لیکن یہ دیکھ لو کہ یہاں سے واپس خیمے تک بہت فاصلہ ہے۔ اگر ابھی واپس جاتے ہیں تو پھر بہر صورت آنا تو پڑے گا۔ کیوں نے یہاں کچھ دیر انتظار کر لیں شاید صورت حال بہتر ہو جائے۔“

شاید ان کے دل میں بھی یہی تھا، وہ معترض نہ ہوئے۔۔

نمیر کسی ٹریڈر شاپ سے ٹین یعنی ٹی کے متعدد پیک خرید لایا اور ہم اُس کے گھونٹ بھرتے اپنے آپ کو بحال کرنے لگے۔ یوں بھی ٹی کی سفید اور دہی فرحت آمیزی پیتے ہوئے بندہ اپنے دطن کے قریب محسوس کرتا ہے اور جلد بحال ہو جاتا ہے۔۔

یہاں سے۔۔ ”ال بک“ کے فوارح میں ایک دیوار کے ناکافی سائے میں کھڑے جب ہم اُن ٹھنسنے ہوئے لاکھوں ساکت ہجوم پر نگاہ کرتے ہیں تو وہ یہاں سے اتنا پرخطر اور پرہیجان نہ لگتا تھا۔ کہیں کہیں لوگ حرکت کرتے بھی نظر آ جاتے تھے اور یوں لگتا تھا جیسے ہم خواہ مخواہ خائف ہو گئے تھے۔ کسی نانگا پر بت ایسے قاتل پہاڑ کے بیس کمپ سے جب آپ دور بین کی آنکھ سے بلندی کی برفوں میں بھٹکتے اپنے ساتھی کوہ نور دوں کو دیکھتے ہیں اور داکا کی پر اُن کے پیغام سنائی دیتے ہیں کہ یہاں ایسی گہری کھائیاں سانسے آگئی ہیں ہم ان میں گر سکتے ہیں یا برف کے تودے ہم پر گرنے والے ہیں تو دور بین کی آنکھ سے دیکھتے ہوئے آپ اُن کی حالت کا اندازہ نہیں کر سکتے، وہ خطرے میں دکھائی نہیں دیتے، نارمل دکھائی دے رہے ہوتے ہیں۔ یہاں بھی یہی قفہ تھا۔ چونکہ ہم محفوظ ہو چکے تھے، اس لیے فاصلے سے وہ مقام پر خطر دکھائی نہ دیتے تھے۔۔

تقریباً ایک گھنٹے کی بجالی کے بعد میں نے تجویز پیش کی کہ ہجوم اب آسانی سے حرکت کرنا نظر آ رہا ہے اس لیے اس میں شامل ہو کر ایک اور کوشش کر دیکھیں۔ ڈیڑھ دو کلو میٹر ہجوم میں دھکے کھاتے دھوپ کی پیش میں اپنے خیمے کو واپس جانے اور پھر پچھلے پہر یہی فاصلہ طے کر کے یہاں آنے کی بجائے ابھی ایک اور کوشش کر دیکھیں۔۔

اور ہم نے وہ ایک اور کوشش بھی کر دیکھی۔۔

لیکن آج تو شیطان کا دن تھا۔۔

جیسے ان دنوں رواج ہو چلا ہے کہ فلاں دن ”مدرز ڈے“ ہے اور فلاں دن ”فادرز ڈے“ ہے تو اس مغربی رسم پر عمل کرتے ہوئے آپ ماں یا باپ کو اس دن محبت بھرے ”آئی ٹو یوم ڈیڈ“ قسم کے کارڈ روانہ کرتے ہیں اور پھول پیش کرتے ہیں تو اسی طور آج کا دن ”ڈیول ز ڈے“ تھا۔ اور جانے اُسے دنیا بھر سے

کتنے کرڈوں کارڈز آئے ہوں گے کہ.. آئی ٹو یو.. اور کتنے ڈھیروں پھول موصول ہوئے ہوں گے تو وہ ان کارڈوں اور پھولوں میں گھرا منکبر اور پرنفخ ہم کنکریاں مارنے والوں کو کہاں قریب پہنکنے دیتا تھا.. تو یہ کوشش بھی اس نے ناکام بنا دی تھی اور ہم نے ہار تسلیم کر لی..

”آؤ بچو واپس چلتے ہیں.. یہ انکل کا دن ہے..“

واپس.. بارے ہوئے.. ثواب حاصل کرنے والے جواری.. تھکے ٹوٹے اور شکست خوردہ منہ می اپنے خیمے میں آئے تو وہاں بھی بار جانے والے جواریوں کا ایک ہجوم تھا.. زرد چہرے.. ذرے ہوئے تھکنے ت نڈ حمال پڑ مردہ چہرے.. انہیں دیکھ کر بہت طمانیت ہوئی کہ اپنی شکست تسلیم کر کے مدبلے میں فرار ہونے والے صرف ہم نہ تھے..

اور ان کی داستانیں ہم سے کہیں زیادہ بولناک تھیں..

”تارڑ صاحب آپ جاننے ہو کہ ہم کیسے جان بچا کر آئے..“ یوسف شادا ایسے نڈر سپاہی کے چہرے پر بھی خوف کی سیاہی تھی ”ہم تو اپنے تئیں تفریح کے موڈ میں شیطان کو کنکریاں مارنے کے لیے جب ال بیک سے آگے اس فلانی اڈور تک پہنچے ہیں اور ہجوم میں شامل ہوئے ہیں تو گویا موت کے قافلے میں شامل ہوئے ہیں.. نہ سانس آتا تھا اور نہ بل سکتے تھے اور جب کبھی پیچھے سے ہلا آتا تھا، دھکیلے جاتے تھے تو پاؤں اکڑ جاتے تھے اور ہمارے آگے بہت سے لوگ گرے اور پھراٹھے نہیں اور جب ہم پلٹنا چاہتے ہیں تو پلٹ نہیں سکتے.. تب ہم نے دیکھا کہ بائیں جانب پولیس کے دوٹر لکھڑے ہیں اور ان پر ہٹا لینے والے پولیس مین کی حاجی کی نہ مدد کرتے ہیں اور نہ اسے ہجوم میں سے نکالنے کا چارہ کرتے ہیں.. تب ہم نے اپنے گرد پ کی ایک خاتون کو جو کہ قدرے فربہ تھیں انہیں آگے کیا اور فریاد کی کہ یہ خاتون حاملہ ہیں، انہیں بچہ ہونے والا ہے کم از کم اس کی مدد کریں، اسے اپنے ٹریلر پر چڑھالیں تو اس خاتون کے ہمراہ ہم بھی اواحقین کے طور پر ٹریلر پر چڑھ گئے اور یوں اس عذاب سے نکلے..“

”کیا واقعی خاتون کو بچہ ہونے والا تھا؟“

”آپ بہانوں کو حقیقت کی کسوٹی پر نہ پرکھیں تارڑ صاحب.. کیا یہ کافی نہیں کہ ہم بچ کر آ گئے ہیں..“

”درست..“

”تو اب ہم سب کمانڈر سلوک کے ڈسپوزل پر ہیں کہ وہ ہمارے کوسٹر کا انچارج ہے.. یہ جب فیصلہ کرے گا کہ ہمیں شیطان کو کنکریاں مارنے جانا ہے.. تب جائیں گے..“

سلوک نے اپنی لامسی پلکیں جو عینک کے عقب میں پوشیدہ تھیں جھپکا کیں ”انکل سر.. فی الحال آپ آرام کریں.. پچھلے پہر تک ہجوم کم ہو جائے گا.. اور ہم بائیں جانب فلانی اڈور کی دیوار کی قربت میں چلیں گے

جہاں کم لوگ ہوتے ہیں اور انشاء اللہ شیطان تک پہنچ جائیں گے۔“
یوسف شاہ کے علاوہ بہت سے ہمارے ہوئے جوار یوں نے بلند آواز میں انشاء اللہ کہا اور فی الحال آرام کرنے لگے۔

ایک جوار ی تھا جو فی الحال آرام نہ کرتا تھا۔ بے چین تھا، کروٹیں بدلتا تھا۔
اور خوف اُس کے بدن سے خارج نہ ہوتا تھا اور وہ... میں تھا۔
ہم موت کی شکل دیکھ کر آئے تھے۔
اُس کے سیاہ سانس اپنے چہروں پر محسوس کر کے آئے تھے جو سرد خانے میں پڑی ایک لاش سانس لے تو ویسے سانس تھے۔

مجھے اپنے خیمے کی عافیت میں لینے محفوظ محسوس کرنا چاہیے تھا۔ شکر ادا کرنا چاہیے تھا کہ میں اپنے
بیٹوں کے ہمراہ شیطان کے پھیلے ہوئے جال میں سے نکل کر آ گیا تھا۔
نچھ۔ یہی لگ رہا تھا کہ یہ سب کچھ شیطان کا کیا دھرا ہے۔ اُسی وسوسہ انداز کی منصوبہ بندی ہے۔ وہ
ہر برس بدلہ لے لیتا تھا۔ آپ نہیں مارتا تھا، کنکریاں برسائے والوں کو مار ڈالتا تھا۔

اس میں کسی حد تک تو حکومت بھی تصور وار ظہرتی تھی کہ اُسے اب تک تو سیکھ جانا چاہیے تھا کہ اتنے
بڑے جہوم کو کن راستوں پر اور کیسے چلایا جائے کہ اموات نہ ہوں۔ اور بہت حد تک یہ ایک قدرتی قانون کا
نفاذ نہ بھی تھا کہ لاکھوں لوگوں کے اجتماع میں لاکھ اجتیا کرنے کے باوجود بھی کوئی نہ کوئی حادثہ تو ہو ہی جاتا
ہے۔ اس سے کہیں بڑھ کر نقصان بھی ہو سکتا تھا۔ لیکن آخری تجربہ یہ یہی پکارتا ہے کہ اس میں شیطان کا ہاتھ ہے۔
اور میں اپنے خیمے میں پہنچ کر زیادہ غیر محفوظ محسوس کرتا تھا جیسے ایک حادثے کے دوران۔ یکدم کسی
گہری کھائی میں گرتے ہوئے۔ ایک کار کے یکدم اُلٹنے سے انسان کے اُس لمحے حواس جواب دے دیتے ہیں
اور ایک بے حس سنانے میں چلا جاتا ہے اور جب یہ حادثہ گزر جاتا ہے اور اُس لمحے وہ سنا نہ سنا ہے تب اسے
احس ہو تا ہے کہ اُس کے ساتھ کیا ہوا تھا۔ اور اُس کا بدن لرزش میں آ جاتا ہے۔ اُس پر خوف طاری ہو جاتا
ہے کہ میں مر بھی سکتا تھا۔

یہاں اس سوگوار ماحول میں مجھے وہ میراثی یاد آ گیا جو خانہ کعبہ سے لپٹ کر رو کر رنڈ حال ہوتا تھا،
زُڑا کر دعائیں مانگتا تھا کہ یا اللہ میں نے اب واپس نہیں جانا۔ مجھے اپنے پاس ہی رکھ لو۔ یہیں اپنے
تدبیر میں جگہ دے دو۔ میں نے وطن واپس نہیں جانا اور جب اگلے روز یکدم اُسے تیز بخار ہو گیا جو اُترنے کا
اہم نہ لیتا تھا تو میراثی بمشکل تمام پاؤں گھسیٹتا خانہ کعبہ تک پہنچا اور اُس سے پھر لپٹ کر آ ووزاری کرنے لگا
کہ یا اللہ یہ ضروری تو نہیں کہ تو میری سچی دعائیں قبول کر لے۔ میں نے اگر حماقت کر لی تھی تو تو ہی کچھ

تو موت بے شک نکتہ یا مٹی میں آپ کے سامنے آئے.. بے شک بخشش اور جنت کا پروانہ لے کر آئے اسے قبولے میں تامل ہوتا ہے.. انسان اللہ تعالیٰ سے یہی کہتا ہے کہ تو کچھ خیال کر.. مگر واپس پینچا دے وہاں مار لیتا یہاں اپنے گھر میں نہ مار..

ہمیں مغرب سے پہلے پہلے منی چھوڑ دینا تھا..

منی چھوڑنے سے پیشتر بہر طور کنکریاں مارنے کا فریضہ بھی سرانجام دینا تھا..

میں نے یہ طے کر لیا تھا کہ اگر بچھلے پہر تک یہی صورت حال برقرار رہی، بہتر نہ ہوئی تو میں اپنے بیٹوں کے ہمراہ ہرگز شیطان کی جانب نہ جاؤں گا.. دم کے طور پر بکرے قربان کر دوں گا.. اور اگر حج نامکمل بھی رہتا ہے تو رہ جائے، میں یہ ریسک نہ لوں گا.. زندگی رہی تو پھر آجائیں گے، اسے مکمل کرنے کے لیے.. اور یہ زندگی اچھی بھلی پرسکون، پر لطف اور ہموار چلی جا رہی تھی اور شیطان نے یکدم آخری روز روڈ بلاک کر دی تھی.. موت کا ٹیل ڈوزر راستے میں حائل کر کے زندگی کی سپورس کار کو روک جانے پر مجبور کر دیا تھا..

باقی تو فی الحال آرام کر رہے تھے..

لیکن لوگ آ جا رہے تھے.. گھبراہٹ میں آئے ہوئے چہرے خیمے میں جھانکتے تھے اور اظہار کرتے تھے کہ شاہراہ شیطان کی موجودہ صورت حال کیا ہے.. وہ بتا رہے تھے کہ اس حادثے کے بعد سودی پولیس اور فوج نے اس شاہراہ کو اپنی تحویل میں لے لیا ہے.. رکاوٹیں کھڑی کر کے حاجیوں کو آگے جانے سے روک دیا ہے اور کچھ انتظامات کیے جا رہے ہیں.. فی الحال منی کے طول و عرض میں.. بازاروں اور گلیوں میں.. آس پاس کی جمہوری پہاڑیوں میں جو ہزاروں لاؤڈ سپیکر نصب تھے، ان پر مسلسل اعلان ہو رہا تھا کہ آپ فی الحال جمرات یعنی شیطان کی جانب نہ جائیں.. وہاں خطرہ ہے.. اپنے خیموں میں رہیں.. بار بار.. عربی، انگریزی، اردو، فارسی، ترکی اور کچھ افریقی زبانوں میں یہ وارننگ دوہرائی جا رہی تھی..

بیلی کا پٹرول کے پمپوں کی گھر گھر اہٹ.. ایسبولینس کے سائرن اور لاؤڈ سپیکروں پر گونجتی مختلف زبانوں میں وارننگ..

باہر تو شیطان کا راج تھا..

اس نے پتھر کا ہونے کے باوجود لاکھوں ایمان والوں کو زیر کر لیا تھا..

جس آدم کو سجدہ نہ کرنے کی پاداش میں اس کی تمام عبادتیں باطل ہوئیں اور وہ اپنے رب کی قربت کھو کر اندہ درگاہ ہوا.. ابلیس قرار پایا تو بھلا وہ اس آدم کو کیسے معاف کر سکتا تھا..

پچھلے پہر کے قریب خبریں آئیں کہ..

الائیس اٹھالی گئی ہیں..

اُن کی گنتی کر لی گئی ہے..

مُل چودہ افراد ہلاک ہوئے تھے..

چار پاکستانی.. تین ہندوستانی.. دو مصری.. ایک سوڈانی.. ایک ایرانی اور ایک یمنی..

لیکن یہ تو بارہ بنتے تھے..

گنتی میں کہیں نہ کہیں کوئی غلطی ہو گئی تھی..

پچھلا برس ایسا تھا کہ جس میں شیطان کا ہر وار خالی گیا تھا.. اور کوئی ایک زائر بھی اس کے جال میں پھنس کر ہلاک نہ ہوا تھا.. لیکن اُس سے پچھلے برس پینتیس زائرین ہجوم میں پکے گئے تھے.. 1998ء میں ایک سواتی اور 1994ء میں دو سو ستر حاجی اپنے گھروں کو لوٹنے کی بجائے مٹی کی خاک میں چلے گئے تھے تو اُن برسوں کے مقابلے میں یہ بارہ یا چودہ کا ٹوٹل کچھ اتنا برا نہ تھا.. بلکہ خاصا حوصلہ افزا تھا..

پچھلے پہر ہمارے خیے کے برابر میں جو دی آئی پی خیمہ تھا، اُس میں ایک جنگی حکمت عملی طے کرنے والی کونسل کا اجلاس ہوا جس میں شیطانوں کی جانب سے آنے والی تازہ ترین اطلاعات کی روشنی میں یہ فیصلہ کیا گیا اور اطلاعات اور خبریں یہ تھیں کہ اب وہاں حالات قابو میں ہیں.. امن و امان ہے.. کوئی خطرہ نہیں.. تو ہم آخری کنکری باری کی رسم ادا کرنے کے لیے بے خطر وہاں جا سکتے ہیں..

اور یہ بھی فیصلہ کیا گیا کہ شیطان کے خلاف اس مہم میں سلجوق صاحب کمانڈر ہوں گے اور سینئر وزراء کی سربراہی کرتے ہوئے اور اپنی جو نیئر سفارتی صلاحیتیں بروئے کار لا کر شیطان کو غیچے دیں گے کیونکہ وہ حج دیدہ ہونے کے باعث خوب جانتے تھے کہ کدھر سے.. کس سمت سے اور کیسے اُس لعنتی پر حملہ آور ہونا ہے..

ہم سب نے ایک مرتبہ پھر اپنی اپنی کنکریاں سنیا لیں.. پہلے تو ہم شیطان کو لفٹ نہیں کراتے تھے.. اس زعم میں مبتلا تھے کہ ہم تو اللہ کے مہمان ہیں یہ لعین ہمارا ایک بال بھی بیکا نہیں کر سکتا اور جب اُس نے کچھ لحاظ نہ کیا.. یہ بھی نہ سوچا کہ ان میں سے بیشتر میرا کہنا ماننے والے ہیں.. انہیں بھڑکاتا ہوں تو بھٹک جاتے ہیں، برکاتا ہوں تو آسانی سے بہک جاتے ہیں تو اُس نے ایک بال تو کیا پورے کے پورے بندے پکے کر دیئے.. اس لیے ہم اس دشمن کی تعظیم کرنے لگے تھے.. اس کا ادب کرنے لگے تھے.. اور یوں پُر تکبر ہو کر نہیں کہ ہم اس پر غلبہ پا جائیں گے بلکہ مودب ہو کر.. نہایت عاجزی سے اپنے خیموں سے نکل کر اس ابلیس مشن پر روانہ ہو گئے.. اور وہاں حالات ہی نہیں.. دنیا بھی اور آوازیں بھی بدلی ہوئی تھیں.. جب ہم مٹی کی شاہراہ سے..

ال بیک ریستوران کے دائیں جانب مڑ کر اس فلائی اوور کی گھائی پر پہنچے جس کے آگے تین شیطانوں کا غلبہ اور اُن کی سلطنت تھی تو وہاں ہمارے سروں پر جو آسمان تھا.. خالی تھا.. وہاں کسی ایک ایلی کا پٹر کی دہشت زدہ کر دینے والی بدن کو کاٹی ٹھکوں ٹھکوں کی آواز نہ تھی.. نہ ہی کسی ایمبولینس کا سائرن غل کرتا تھا.. لاؤڈ سپیکر بھی چپ تھے..

خاموشی تھی..

لیکن یہ خاموشی سنائے میں نہ تھی.. بولی تھی.. سرسراہٹ تھی لبادوں کی.. اور آہستہ دھیمے سُروں میں گنگا بہت تھی لاکھوں لبوں کی دعاؤں کی..

ہجوم تھا لیکن وباؤ نہ تھا.. درہشت نہ تھی..

ایک خاص تنظیم وجود میں آ چکی تھی.. جسے سعودی پولیس کے جوان منظم کر رہے تھے.. وہ حادیوں کے ریلے کے سامنے قطاریں باندھے کھڑے تھے کہ ذرا قتل سے کام لیں.. کچھ دیر انتظار کریں.. جو آگے ہا چکے ہیں انہیں کنکریاں مار لینے دیں اور پھر آپ چلے جائے گا..

ٹریفک کنٹرول کا محکمہ بھی چوکس ہو چکا تھا کہ اس متعین راستے پر چلتے جائے.. شیطان پر اپنا فخر اتار کر دھکم پیل کرتے ہوئے بھرواپس نہ آئے بلکہ دوسری جانب اتر جائے.. کچھ تسلی ہوئی.. ڈھارس بندھی..

اور میں نے اپنے مینوں کے ہاتھوں کی انگلیوں کو جو اپنی انگلیوں میں جکڑ رکھا تھا.. اُن پر اپنی گرفت ڈھیلی کی.. اگرچہ انہوں نے میری انگلیوں کو اپنی گرفت کی شدت میں لے رکھا تھا کہ کہیں اباجی اوھر اوھر نہ ہو جائیں.. اور میں ان کے سہارے آگے بڑھتا تھا.. تو مجھے اباجی پھر یاد آ گئے.. میں اُن کے بارے میں شدید فکر مند ہوں کہ اسی برس کی عمر میں وہ یہ بھری ہڈی شاہراہ کے پار کیسے جائیں گے تو وہ میرا ہاتھ پکڑ لیتے ہیں اپنی لرزش میں آئی کپکپاتی انگلیوں میں.. اور مجھ سے کہتے ہیں.. بیٹے ذرا دھیان سے.. دائیں بائیں دیکھ کر اطمینان کرتے ہیں کہ کوئی ٹریفک تو نہیں آ رہی.. ان کی نیلی آنکھوں میں جب کوئی کار یا ویگن نہیں ابھرتی تو وہ مجھ سے کہتے ہیں.. بیٹے آ جاؤ.. اپنی گرفت ڈھیلی نہیں کرتے اور بجائے اس کے کہ میں انہیں وہ مجھے سڑک کے پار لے جاتے ہیں.. پنے بچپن برس کے بیٹے کا ہاتھ تمام کرا سے پار لے جاتے ہیں.. تو اب میں وہی اباجی ہو چکا تھا..

بے شک بوزہا ہونے کو آیا تھا لیکن اپنے ننھے منے بچوں کے ہاتھ نہیں چھوڑتا تھا جو مجھ سے دو گئے سائز کے ہو چکے تھے..

جیسے میں محسوس کیا کرتا تھا اور اپنے باپ کی ساوگی پر مسکراتا تھا کہ اباجی خود تو لرزتے ہیں اور اس کے باوجود مجھے سڑک پار کروانے کی خاطر میرے ہاتھ کو گرفت میں لیتے ہیں تو یقیناً میرے بیٹے بھی مجھ پر مسکراتے ہوں گے..

لیکن اس کا کوئی علان نہ تھا..

کوئی اُپا نہ تھا..

اولاد کے لیے یہ تشریش اور یہ کہ میرے بیٹے.. بے شک بالغ ہو چکے.. مجھ سے قدم میں کہیں بند نہ ہو چکے اور نہ صرف قدم بلکہ وائش اور علم میں بھی مجھ سے کہیں آگے نکل چکے.. ابھی بیٹے ہیں اور یہ میری مدد کے

بغیر یہ بڑک پار نہیں کر سکتے..

ہمارے قدموں تلے آج دو پہر کے آثار بکھرے ہوئے تھے اور ہم اُن پر پاؤں دھرتے چلتے تھے اور وہ بکھرے ہوئے آثار کیا تھے جن پر ہم چلتے تھے..

پلاسٹک کی ہزاروں چپلیں.. اوندھی.. سیدھی.. بوٹی ہوئی.. حایوں کے پاؤں سے بچھری ہوئی.. چند سیاہ چھتریاں جن کی کمائیاں ٹوٹی ہوئی تھیں اور وہ مردہ چمکاؤں کی مانند بے جان پڑی تھیں.. مردوں اور عورتوں کے پیرا، ہن.. کچھ تار تار اور کچھ ایسے جیسے ان کے سینے والے اپنی من مرضی سے انہیں آثار کر یہاں پھینک گئے ہیں..

سامان سے بھرے ہوئے بیگ اور گھنڑیاں.. بہت سے لوگ اپنا سامان سر پر اٹھائے آتے ہیں کہ شیطان پر کنکریاں برساکرو ہیں سے گھروں کو لوٹ جائیں گے..

سوٹ کیس.. کمر کے گرد باندھنے والی پٹیاں..

ایک گھڑی.. جو کسی حاجی بابا کی کلائی پر بندھی ہوگی اور جہوم کے دباؤ میں آ کر اُس کا سرب پ کل گیا ہوگا دعاؤں کے پمفلٹ.. قرآن کے اوراق.. اور ایک غینک..

ایسے بے شمار آثار تھے اور جن آدمیوں کے یہ آثار تھے اُن میں سے کچھ اب مٹی کے مردہ خانے میں تھے..

جہوم کم تھا.. حرکت میں تھا.. دھیرے دھیرے آگے بڑھتا تھا.. دباؤ نہیں تھا اور سانس لینے کی گنجائش تھی.. جیسے ایک حادثہ شدہ بچکی ہوئی کار دیکھ کر آپ اس میں سوار لوگوں کیلئے تشویش میں مبتلا ہوتے ہیں کہ پتہ نہیں وہ محفوظ رہے ہیں یا نہیں اور اگلے لمحے آپ شکر کرتے ہیں کہ آپ اس کار میں سوار نہیں تھے.. ایسے ہم اُن پھنے ہوئے پیرا، ہنوں اور چپلوں پر چلتے تھے کہ شکر ہے یہ ہمارے نہیں..

ہمارے آگے نہایت ضعیف و زار اور لاچار ایک معمولی سوتی سا مٹی میں لپٹی ایک ہندوستانی اماں تھیں.. نہ اُن سے چلا جاتا تھا اور نہ دیکھا جاتا تھا اور اُنہیں اُن کا اتنا ہی نحیف اور مٹی سا بیٹا سہارا دیتا اُنہیں آگے بڑھنے پر اُسکاتے ہوئے کہتا تھا "ارے اماں تھوڑا اور چل لے.. دور نہیں"

"چلا نہیں جاتا بیٹا.. کہاں تک جانا ہے"

اور نحیف برخوردار اُن کی دُھارس بندھانے کی خاطر اُنہیں تاریخ میں الجھاتا تھا "اماں یہی تو وہ مقام ہے جہاں میں اور تم کھڑے ہیں جہاں حضرت ابراہیم کھڑے تھے تو انہیں کبھی مارا شیطان بہکا تا تھا کہ ارے ابراہیم کدھر جاتا ہے ادھر تو آ.. میرا کہا مان... تو اماں ابراہیم نے اُس پر لعنت بھیجی اور چل دے.. اماں تو بھی چل"

اور اماں کہتیں "بیٹا بھیجنے بہت ہے.. کیسے چلوں.."

اور فرمانبردار بیٹا بھنا کر کہتا ہے ”اماں بھیڑ تو ہوگی.. تو اکیلی تو نہیں.. لاکھوں اور بھی ہیں..“
 ”اچھا تو ابراہیم کو شیطان نے یہاں پر رد کا تھا.. اور وہ سنی ان سنی کر کے چل دیئے..“
 ”ہاں اماں..“

”تو پھر چل..“ اور اماں واقعی چلنے لگیں لیکن بڑ بڑاتی ہوئی کہ بیٹا بھیڑ بہت ہے..

جج کے دوران درجنوں مختلف زبانوں میں بڑ بڑاہٹ مسلسل سنائی دیتی رہتی ہے.. مکہ کی گلیوں اور رستورانوں میں.. فٹ پاتھوں پر.. منی کے خیموں میں عرفات کے میدان میں.. نامانوس فقرے آپ کے آس پاس فضا میں تیرتے ہیں لیکن قابل فہم طور پر عربی زبان کا آہنگ سب سے واضح ہوتا ہے اور ان دنوں میرے جیسے عربی سے ناواقف لوگ بھی نہایت خوشدلی سے.. جب آپ کے پیچھے آنے والے کبھی جان بوجھ کر اور کبھی بے اختیار ہو کر آپ کو دھکیلتے ہیں تو مڑ کر درخواست کرتے ہیں کہ... ”شویا شویا“ یعنی آرام سے آرام سے.. یا کسی بہت بدتمیز حاجی سے گزارش کرتے ہیں.. ”مبریا حاجی“ یعنی آپ مڑ کر اسے لاہوری انداز میں دھمکی نہیں دیتے کہ اوئے بندے دا پتر بن نہیں تے کھنے سیک دیاں گا.. بلکہ مسکراتے ہوئے مبرکی تلقین کرتے ہیں.. اور اگر آپ بے مبر ہوئے جاتے ہیں اور ہجوم کو چیرتے ہوئے کہیں پہنچنا چاہتے ہیں تو ”یا حاجی طریق..“ پکارے چلے جاتے ہیں کہ اے حاجی راستہ دے دو.. بندے کا پتر بن کر راستہ دے دو.. پلیز!

تو ہم تینوں.. شویا شویا پکارتے.. مبریا حاجی.. اور یا حاجی طریق کی درخواستیں گزارتے آگے بڑھتے گئے.. ہم جو ابھی تک آج دوپہر کی دہشت میں تھے.. ہمیں یقین نہ آیا جب ہم نے نہایت اطمینان سے تینوں شیطانوں پر کنکریاں برسائیں.. ٹھیک ٹھیک نشانے لگائے اور پھر اپنے خیمے کو لوٹ آئے..

خیمے میں ہم زیادہ دیر تک نہیں ٹھہر سکتے تھے..

ہمیں مغرب سے چشتر یہاں سے نکل جانے کا حکم تھا..

جج مکمل ہو چکا تھا..

اگر کسی مجبوری کے باعث یا اپنی مرضی سے آپ مغرب کے بعد بھی یہاں موجود رہیں تو پھر آپ کو منی میں ایک اور شب بسر کرنی ہوگی اور اگلی صبح پھر سے تینوں شیطانوں کو کنکریاں مارنی ہوں گی..
 اور یہ خطرہ مول لینا مناسب نہ تھا..

کیا جاننے کہ آج جو شیطان ادھ موئے ہو چکے ہیں کل سویر تک مکمل طور پر صحت مند ہو کر پھر سے زور آور ہو جائیں.. ہم پر غلبہ حاصل کر لیں تو یہ رسک نہیں لیا جاسکتا تھا تو یا حاجی نکل لو.. منی سے نکل لو..
 تو ہم نکل گئے..

جج مکمل ہو چکا تھا اور اب بالآخر رخصت ہونے پر طواف دواع کی دوائی رسم خانہ کعبہ کے گہرا دا

کرنی تھی لیکن ج کمل ہو چکا تھا..

ہم کو سڑ میں سوار ہوئے تو ہمارے ارد گرد مٹی کا خیمہ شہر سمار ہو رہا تھا.. خالی ہو رہا تھا.. کھنڈر ہو رہا تھا..
ہر شخص جتنے والہانہ اشتیاق سے یہاں آیا تھا اُس سے کہیں بڑھ کر اسے ترک کر دینے پر آمادہ اور
پراشتیاق تھا..

یہ مٹی جو کبھی ایک موہنجوداڑو جو بسا ہوا پر رونق اور آباد تھا، ہماری آنکھوں کے سامنے کھنڈر ہوا جاتا تھا..
یہ مٹی جو دو چار روز پیشتر ایک مہر گڑھ تھا جو کبھی.. جانے کون سے زمانوں میں ایک ہنستا بستا زندگی سے
بھر پور دھڑکتا شہر تھا، ہمارے سامنے اُڑ رہا تھا..

ٹھیکریوں اور شکستہ ظروف میں بدل رہا تھا..

ہم مٹی کی اس کارواں سرائے میں دو چار روز پیشتر ہی تو آئے تھے..

اور ہم یہاں دور کے شہروں سے آئے تھے..

شی آن۔ جا کرتا۔ دہلی۔ لاہور۔ کاشغر۔ ہرات۔ نیشاپور۔ ارض روم۔ دمشق۔ سکندر۔ یہ۔ خرطوم۔
ٹکا گویا یہ کئی دور کے شہروں سے آئے تھے.. ہم کیسے کیسے دور افتادہ جزیروں سے اپنی نیت کی باوبانی کشتیوں کو
کھینچے یہاں تک آئے تھے.. مالدیپ.. سری لنکا.. بالی.. غرب الہند.. انڈیمان اور جنوبی سمندروں میں اُبھرتے
کیسے کیسے دور کے جزیروں سے آئے تھے..

مٹی کی کارواں سرائے میں اترے تھے..

اور اب کوچ کر رہے تھے..

اور ہماری سمجھ میں نہ آتا تھا کہ آخر ہم کیوں کوچ کر رہے ہیں.. مٹی کو ہم نے گھر بنا لیا تھا تو ہمیں
ہجرت کرنے پر کیوں مجبور کیا جا رہا ہے..

ہم اپنی اپنی میکائی ساریوں پر سوار.. سفر کی دھول میں اٹے ہوئے.. میکائی اونٹوں پر سوار.. ابھی
دو چار روز پیشتر اس کارواں سرائے میں اترے تھے اور ابھی کوچ کر رہے تھے..

ہمیں اپنے اپنے دور کے شہروں اور جزیروں کو لوٹ جانے پر شکھ نہ ہوا.. دکھ ہوا.. قلیق ہوا..

کو سڑ کی ایئر کنڈیشنڈ ٹھنڈک کی آسودگی میں جب کہ ہم مٹی سے نکل آئے.. کالے خان اطمینان
سے ڈرائیور کرتا چلا جاتا تھا.. ہم مکہ سے منہ موڑ کر جدہ جانے والی شاہراہ پر سبز کرنے لگے اور دیگر مسافر مطمئن
تھے ہوئے اونگھتے تھے تو میں نے اپنے آپ سے پوچھا.. تم مٹی میں اترے تھے تو محض تار تھے اور اب وہاں
سے رخصت ہوئے ہو تو حاجی تار تہو چکے ہو تو کیا کوئی فرق پڑا؟.. جو تم پہلے تھے اور جو تم اب ہو تو کچھ تبدیل
ہوئے؟.. کیا تمہارے شک اور شبہ کے موسم بدلے؟.. تم میں جو آلودگی اور خمار تھا، اس میں کچھ کمی واقع

ہوئی؟ کیا تو اوگن بھری جس سیاہ چادر کو اوڑھ کر یہاں تک پہنچی تھی.. وہ دھل کر سفید ہوئی یا جوں کی توں ہے.. کوئی ایک دھبہ بھی زائل ہوا.. مجھ پر یہ کہ جب تم یہاں آئے تھے اور اب یہاں سے جا رہے ہو تو کچھ بدلا بھی یا نہیں؟.. کوئی فرق پڑا یا نہیں؟.. یا یہ سفر رائیگاں گیا.. کوئی جواب نہ آیا.. اُدھر چپ ہی چپ تھی.. سوائے ایک سرگوشی کے.. کہ تینوں کافر کا فرآ کھدے.. ٹوں آ ہوا ہوا کھ.. یعنی ملامت لاکھ سے چھٹکارا نہ ہوا تھا..

جدہ پہنچ کر.. پپی فیملی ہوم کے کپاؤنڈ کے اندر داخل ہو کر.. سوئمنگ پول کے کنارے اپنے پر آ سائش و لا میں داخل ہو کر حاجی سلجوق نے سب سے پہلا یہ کام کیا کہ اپنا ڈی وی ڈی آن کر دیا.. اور انکس گلزار کا گیت ہر اس آرائش اور درجنوں مہک آ در رنگارنگ اُن موسم تہیوں پر دستک دینے لگا جو میری بہورالبدہ نے ہر کونے اور ہر شیلیف میں یہاں تک کہ غسل خانوں میں بھی سجا رکھی تھیں..

ساتھیا..

مدھم مدھم گیلی ہنسی

سُن کے ہم نے پی لی تیری ہنسی..

ساتھیا!

”تمہیں کیسے بتاؤں کہ میں کس شاہ گوری کو دیکھ کر آیا ہوں“

جج سے واپس.. اپنی نارمل زندگی میں واپس آ کر... جو میرے لیے تو فی الحال جدہ کی زندگی تھی، انسان نارمل نہیں رہتا..

اُس کی نظر کو عادت ہو چکی ہوتی ہے، دن رات لاکھوں سفید پوشوں کو ہمہ وقت گمن.. اور صرف عبادت دیکھنے کی.. خیموں کا ایک شہر.. سورج کا ایک شہر اور اللہ کا ایک شہر دیکھنے کی.. اور اس کے سوا کچھ نہ دیکھنے کی یہاں تک کہ آئینہ بھی نہ دیکھنے کی.. اور جب اُس کی نظر کے سامنے آئینے ہی آئینے آتے ہیں، چمکتی دکھتی رہائشی اور کاروباری عمارتیں نظر آتی ہیں تو وہ نظر حیران ہوتی ہے کہ یہ کونسی دنیا ہے اور یہ کیا ہے.. اور جب شاہراہوں پر ہزاروں کاریں شرلانے بھرتی گزرتی ہیں اور اُن میں حیرت انگیز طور پر حاجی سوار نہیں ہوتے، عام لباس میں عام انسان ہوتے ہیں تو اُسے سمجھ نہیں آتی کہ ایسا کیوں ہے..

انسان فوری طور پر اس نئی دنیا سے جڑ نہیں سکتا اس میں داخل ہو کر اس کا ایک حصہ نہیں بن سکتا.. وہ یہ طے کرنے سے قاصر ہوتا ہے کہ اس کی زندگی پہلے نارمل تھی اور جج کے دوران ایسا نارمل ہو گئی تھی یا پہلے ایسا نارمل تھی اور چند روز کے لیے نارمل ہونے کے بعد پھر سے اصل کو لوٹ آئی ہے..

وہ اس تبدیلی کو قبول نہیں کرتا اور کچھ روز کے لیے وہیں رہتا ہے جہاں سے وہ آیا تھا.. چونکہ میں نے تہیہ کر رکھا ہے کہ کم از کم اس سفر نامے میں سچ لکھوں گا، اس کے سوا اور کچھ نہ کہوں گا.. تو اگر اس سچ میں جذبات کی شدت اور ایک نئے انوکھے تجربے میں سے گزرنے کے اضطراب کے باعث کچھ ملاوٹ در آتی ہے تو اس میں میری نیت شامل نہیں ہے.. تو ایک سچ یہ بیان کرتا ہوں کہ میں نے زندگی بھر.. آج تک جتنے بھی سڑکیے ہیں.. جتنی بھی صحرا نور دی، کوہ نور دی اور آوارگی کی ہے، وہ سب اس ایک سفر کے سامنے بیچ ہیں.. مجھے واقعی گمان نہ تھا کہ ابھی میری حیات میں ایک ایسا تجربہ بھی رونما ہو گا جس کے سامنے ماضی کے سارے رنگ پکے پڑ جائیں گے... بلکہ کچھ نئے رنگوں کا ظہور ہو گا جو اس سے پیشتر آنکھ نے نہ دیکھے تھے.. میں قطعی طور پر اس تجربے کو صرف عقیدت اور مذہب کے حوالے سے نہیں پرکھ رہا بلکہ ایک آوارہ گرد کا اُس پہچان کے حوالے سے پرکھ رہا ہوں جو اجنبی سرزمینوں، ان دیکھے حیرت بھرے مقامات اور سحر طراز مناظر کے مشاہدے سے بدن میں

شدت کا شور برپا کرتا ہے۔ کیونکہ میں نے اپنی اولین کتاب ”نکلے تری تلاش میں“ کے آغاز میں ایک آوارہ گرد کا منشور وارث شاہ میں تلاش کیا تھا۔

”گوئیاں داغ مولیاں دیں چھڑے
اساں ذات صفات تے بھیس کہیا
اور شینہ، سُنپ ورویش دا دیں کہیا
پتھر جوڑنا تال سُریں کہیا۔“

ایک آوارہ گرد کی کوئی ذات نہیں ہوتی۔ اور حج کے ایام میں بھی کسی کی کوئی ذات نہیں ہوتی۔ نہ کوئی صفت ہوتی ہے۔ نہ کوئی صفت ہوتی ہے۔ تو صرف اُسی کی صفت ہوتی ہے جس کے گھر کے گرد لوگ۔۔۔ پانیوں میں بدل کر ایک گرداب کی صورت اختیار کر لیتے ہیں جو اُس گھر کے اندر سرایت کرتے اپنا وجود کھودیتے ہیں۔ خانہ کعبہ۔۔۔

جیسے یہ سیاہ کعب ایک مدھانی ہے جو رُحکی جا رہی ہے۔ اسے وہ میاں رُحک رہی ہے جس کی وہ مدھانی ہے اور چائی میں جتنا بھی سفید دودھ ہے، وہ احرام کی سفیدی کا دودھ ہے جو بلو یا جا رہا ہے۔ وہ تالیم میں ہے اور مسلسل اتھل پتھل ہو رہا ہے۔ اُس کے درمیان جو مدھانی گھومتی ہے تو یوں گھومتی ہے کہ دودھ کے ہر قطرے۔۔۔ اور ہر قطرہ ایک احرام پوش ہے اُسے چھوٹی رُحکتی اس میں سے اُس کا اصل جوہر۔ اُس کا ست نکاتی ہے جو دھیرے دھیرے مکھن کی سفید پاکیزگی کی صورت اختیار کر جاتا ہے۔ دودھ کی اپنی ذات ختم ہو جاتی ہے۔ باقی صرف بے رنگ کچی لسی رہ جاتی ہے۔ احرام پوش کی ذات بھی مدغم ہو جاتی ہے اور صرف مکھن کی سفید پوتر تاجائی میں تیرنے لگتی ہے۔ اور بھیس کا تو ذکر ہی کیا۔۔۔

یہاں ہر ایک۔ ایک ہی سفید بھیس میں ہوتا ہے۔ الگ سے پہچان باقی نہیں رہتی۔ اور جیسے شیر، سانپ اور ورویش کا کوئی دیں نہیں ہوتا۔ کوئی قومیت نہیں ہوتی ایسے ہی آوارہ گرد بھی کسی ایک دیں یا قومیت سے وابستہ نہیں ہوتا۔ وہ کل انسانیت سے جڑا ہوتا ہے اور ہر ملک ملک ما است پر یقین رکھتا ہے۔ تو یہ شرط بھی حج میں ہی پوری ہوتی نظر آتی ہے۔ اور یہ پتھر۔ جو کد آوارہ گرد ہے، اُسے آپ سُریں سے گوند سے کسی اور پتھر۔ کسی اور بُت سے جڑ نہیں سکتے۔۔۔

وارث شاہ نے صرف ایک آوارہ گرد کا ہی نہیں گویا حج کا منشور بھی ان شعروں میں بیان کر دیا ہے۔۔
اور اس میں گناہ اور ثواب کا خوف اور لالچ بھی شامل نہیں کہ ایک آوارہ گرد حساب کتاب کرنے
والا بنیائیں ہوتا اپنے کھاتے کھول کر نفع نقصان کا حساب کرنے والا نہیں ہوتا۔۔
تو میں واپس آ چکا تھا۔۔

جندہ میں تھا۔۔

ابھی نارل یا شاید ابنارل زندگی کو قبول نہیں کر رہا تھا۔۔ سمجھو یہ نہیں کر پار ہا تھا۔ تو اس میں اچنبھے کی کوئی
بات نہ تھی۔۔

کسی بھی بڑے سفر۔ کہہ پیائی کی کسی پڑ خطر اور دور دراز کی بلندیوں اور برفوں کی مہم سے واپس آنے
والا انسان بھی قبول نہیں کرتا۔۔ سمجھو یہ نہیں کرتا۔۔

دنیا کے طویل ترین برفانی راستے بیافون سپر ٹریک کے دوران کئی روز کی برف تہائیوں۔۔ مرگ
ملاقاتوں اور سانس گھونٹ دینے والی بلندیوں میں سے بچ کر جب میں آبادیوں میں داخل ہوا تھا اور کریم آباد
کے ایک ہوٹل میں آیا تھا تو اس کے سترے بستر عجیب لگتے تھے۔۔ کمرے کی دیواریں قید خانہ لگتی تھیں کہ آخراں
کی کیا ضرورت ہے، چھت کے لیے آسمان کافی ہوتا ہے اور اس کا غسل خانہ مرتخ کے باشندوں کی آماجگاہ لگتا
ہے کہ یہ کیا ہے۔۔ اور کریم آباد کے بازار میں چہل قدمی کرتے نارل شیو شدہ استری شدہ چٹوٹوں اور قمیضوں
میں لمبوس لوگ کسی اور کائنات کے لگتے تھے جن سے میں آشنا نہ تھا۔۔

یہی کیفیت جندہ میں داخل ہونے سے ہوئی تھی۔۔

کے ٹوکے واسن میں واقع کنکور ڈیا کی برف زار سلطنتوں سے واپسی پر جب میں نے آئینہ دیکھا تھا
تو اس میں بھی مجھے ایک ابنارل شخص دکھائی دیا تھا جو میں نہ تھا۔۔

”پچھلی شب میں نے شاہ گوری کو خواب میں دیکھا۔۔

اور میں نے دیکھا کہ ایک آئینہ ہے جس میں میرا چہرہ مجھے دکھتا ہے اور پوچھتا ہے کہ تو کون ہے۔۔
میں تجھے نہیں پہچانتا۔ تو کس دنیا کا باسی ہے، کدھر سے آیا ہے اور آنکھوں میں یہ سُرخ کیوں ہے اور تیری
بے ترتیب واڑھی کی سفیدی تو برفوں کی سی ہے تو یہ کہاں سے آئی ہے۔“

اور جب جندہ پہنچ کر اگلی سویر میں نے اپنے آپ کو آئینے کے سامنے کھڑے ہو کر اپنی بڑھی ہوئی سفید
واڑھی شیو کرنے کی خاطر اپنے آپ کو دیکھا تو جو شکل دکھائی دی، اسے میں نے نہیں پہچانا۔ اس سے پوچھا کہ تو کس دنیا
کا باسی ہے۔ کدھر سے آیا ہے اور آنکھوں میں یہ سُرخ کیوں ہے۔ کوئی شاہ گوری کو دیکھ کر آیا ہے جو تیرا یہ حال ہے۔۔

تو جواب آیا.. کہ یہ میں ہوں جسے تم آج تک پہچان نہیں سکے تھے.. تمہیں کیسے بتاؤں کہ کس شاہ گوری کو دیکھ کر آیا ہوں.. جس کے سامنے زمانے بھر کی شاہ گوریاں بیچ ہیں اور میں کیسے وصل کا احوال بیان کروں کہ یہ اس شاہ گوری اور میرے درمیان کے معاملے ہیں جو ظاہر نہیں کیے جاسکتے.. یہ شیخ حرم کے گناہ اور ثواب کے حساب کتاب کے معاملے نہیں ہیں.. میرے اور شاہ گوری کے آپس کے معاملے ہیں..
یہ میں ہی ہوں جسے تم آج تک پہچان نہیں سکے تھے..

”ایک کارخانہ کعبہ کے گرد طواف کر رہی ہے“

صحرا اندر صحرا..

اور اُس سے پرے ایک اور صحرا کا سامنا..

اور ان ریت کی بے انت وسعتوں میں کہیں کہیں قیمتی نویں کھور گاڑیاں سکوت میں.. ایک ڈنگی کھلونے کی مانند دکھائی دیتی اور اُن کے برابر صحرا میں خیمے.. ایک صحرا نور کی خصلت کیسے بدل جائے.. کتنی دیر امارت اور آسودگی میں.. شہر کے الجھاؤ کی گھٹن میں سانس لے.. اور وہ سانس لینے کے لیے چھٹی کے دوروز صحرا میں آ کر خیمہ زن ہو جاتا ہے اور پھر سانس لینے لگتا ہے..

ایک بار جب مغرب نے دھمکی دی تھی کہ ہم تمہارے تیل کے کنویں تباہ کر دیں گے تو پھر کیا کرو گے تو شاہ فیصل نے کہا تھا کہ تمہارے پیسے رُک جائیں گے تو تم کیا کرو گے، ہم تو اپنے اونٹوں پر سوار ہو کر اپنے صحرا میں نکل جائیں گے، اپنے آباؤ اجداد کی مانند..

تب شاید ایسا ممکن ہو جاتا لیکن اب ایک عرب دیک اینڈ تو صحرا میں گزار سکتا ہے.. پوری زندگی نہیں.. یہ صحرائی منظر ہمارے دائیں بائیں پھیلا ہوا تھا اور گزر جاتا تھا..

دھوپ کی تیز حدت میں.. صحرا کے ہر ذرے میں سُلّتی دھوپ میں.. جدہ سے نکل کر ایک مرتبہ پھر ہم روڈ نو مکہ کے مسافر تھے..

بے شک ہم شاہراہ مکہ پر سفر کرتے تھے لیکن ہماری منزل مکہ نہ تھی.. طائف تھی..

جب میں جدہ کی راحوں.. جہلیا کی فیشن سٹریٹ اور بحیرہ اسود کے کناروں پر سیر پائے کرتا تھا آ گیا تو میں نے بلوق سے کہا.. ”بے شک تم اب اپنے سفارتی معاملات میں کھو چکے ہو.. صبح جاتے ہو اور شام کے بعد واپس آتے ہو اور میں اس دوران صبح کا پہلا سگریٹ کیاؤنڈ کے سونگ پول کے کنارے پام کے جموتے.. جدہ کی مسندری ہواؤں کے زور سے جموتے درختوں تلے بیٹھ کر پیتا ہوں.. جونہی دھوپ میں حدت بڑھتی ہے تو تمہارے ولّا کی ٹھنڈک میں! کیا کے نرم و گداز صوفوں میں دھنسن کر یا تو کوئی کتاب پڑھتا ہوں اور یا

تمہارے ڈی دی ڈی پر امریکی فلمیں دیکھتا ہوں جن کے کچھ مناظر مجھے حاجی کے ایمان کو ڈانواں ڈول کرتے ہیں اور بے شک تم نے وعدہ کر رکھا ہے کہ اگلے ویک اینڈ پر ہم مدینہ چلیں گے لیکن ابھی کچھ دن باقی ہیں اور میں ان راحتوں سے تنگ آ گیا ہوں تو اس دوران کہیں اور بھی لے چلو۔

تو سلجوق نے میری اس تقریر دل پذیر سے متاثر ہوئے بغیر نہایت ٹھنڈے سفارتی لہجے میں کہا ”ٹھیک ہے بابا۔۔۔ میں ایک روز کی چھٹی کر لیتا ہوں۔ ہم طائف چلتے ہیں۔ ڈے ٹرپ لگا لیتے ہیں۔“

تو ہم طائف جا رہے تھے۔

اور سلجوق تونیہ کے درویشوں کی مانند وجد میں آیا ہوا تھا۔ اور کار کا سٹیرنگ یوں گھما رہا تھا جیسے اُس کے مرشد روی نے اُسے حکم دیا تھا کہ بچہ جتنی زیادہ ڈرائیونگ کر دے گا، اتنے ہی تمہارے درجات بلند ہوں گے اور اتنے ہی مجھ سے قریب ہو گے۔

میں بیان کر چکا ہوں کہ سلجوق ڈرائیونگ کے عشق میں فنا ہو جانے والا ایک بچہ تھا۔ وہ نہ تھکتا تھا، نہ آرام کرتا تھا۔ بلکہ اسے آرام بھی تھی آتا تھا جب وہ ڈرائیونگ کی نشست پر بیٹھ کر سٹیرنگ گھمانے لگتا تھا۔ تونیہ کے درویشوں کی مانند گھومنے لگتا تھا اور تب وہ دنیا کا سب سے آسودہ۔ مست اور پر مسرت بچہ ہوتا تھا۔

جب ہم پہلے طواف کے لیے مکہ گئے تھے تو رات تھی۔

جب حج کے لیے جدہ چھوڑا تھا تب بھی رات تھی۔

اور آج پہلی بار دن کے اُجالے میں۔ جتنی دھوپ میں۔ میں یہ سفر کر رہا تھا اور آس پاس جو صحرا دھوپ میں سلگتا مگر رتا تھا اُس کے اندر کہیں کہیں قیمتی گاڑیاں ساکت کھڑی تھیں اور اُن کے پہلو میں مجھ کو فورو ایسے مختصر خیمے نہیں بلکہ شاندار اور وسیع اور شاہانہ خیمے نصب تھے۔ بدو حضرات کے بدو بچے ریت کے ٹیلوں پر تین پہیوں والی نئی نئی کورموٹر سائیکلیں دوڑاتے پھرتے تھے۔

اور یہ بدواتے آزاد منش اور لحاظ نہ کرنے والے ہوتے ہیں کہ ایک غزوہ کے دوران جب مسلمان پسپا ہو رہے تھے اور یکدم رسول اللہ کی پکار نے شکست کو فتح میں بدل ڈالا تو ہر کوئی مال غنیمت کے حصول کے لیے بے چین ہوا اور ایک بدو کو جب اور کچھ ہاتھ نہ آیا تو اُس نے رسول اللہ کی چادر چھینی اور بھاگ نکلا۔

کیا جانے ان کی خصلت ابھی تک بدلی ہے یا نہیں۔

اپنے بابا کے مبرکی داد دیتے تھے کہ ان کا پالا کیسے لوگوں سے پڑا تھا۔ وہ تحمل کے کیسے سمندر تھے کہ نہ صرف ان لوگوں کو برداشت کیا بلکہ ان کے نصیب کو بھی سنوار دیا۔

پہلی بار دن کی روشنی میں۔ تیز دھوپ میں اُسی بابا کا آباؤی شہر مکہ نظر آیا۔ دو خشک اور دیران پہاڑیوں کے درمیان میں سے ایک جزیرے کی مانند ابھرتا نظر آیا۔ شہر مکہ کے گرد جو سوکھی چٹانیں تھیں، اُن پر جو تہہ در تہہ

ابیں میں ایک دوسرے سے ڈرے ہوئے اور خڑے ہوئے جو مکان نظر آئے تو وہ شہر مجھے لاہور جیسا نظر آیا..
یہ قدیم مکہ کا منظر تھا جو پہاڑیوں پر آباد دکھائی دیتا تھا..

خانہ کعبہ سے پرے.. بلند یوں پر ٹھہرا ہوا.. ڈھلوانوں پر آباد.. نشیب میں جو گھر تھا اُس سے لا تعلق..
وہ ابھی تک مصالحت نہ کر پایا تھا کہ اگر ایک رسول نے آتا ہی تھا تو وہ مکہ اور طائف کے بڑے
مرداروں میں سے کیوں نہ آیا.. ایک بے آسرا، یتیم اور لا وارث.. لوگوں کی بھیڑ بکریاں چرا کر روزی کمانے والا
ی کیوں رسول ہوا.. ہاں.. مجھے شک ہے کہ ابھی تک مصالحت نہ ہو سکی تھی.. نجد کے ہاسی حکمران.. حجاز کے ایک
نبی سے مصالحت نہ کر پائے تھے.. محض مجبوری کی بنا پر.. معاشی اور مذہبی مجبوری کی بنا پر وہ اُسے قبول کرتے
تھے.. اگر نہ کرتے تو اور کیا کرتے..

ہم نے ایک موڑ پر مکہ سے منہ موڑ لیا اور طائف کا رخ کر لیا..
جیسے بابا کی بات مکہ میں کوئی نہ سنتا تھا تو انہوں نے طائف کا رخ کر لیا تھا کہ شاید وہاں میری
بات سُنی جائے.. طائف میں صنم کدہ کعبہ کے بعد منات دیوی کا سب سے بڑا معبد تھا..
بابائے اُس منات کو باطل ثابت کرنے کے لیے طائف کا رخ کیا تھا..

ہم نے مکہ سے اگر منہ موڑا تو آسانی سے نہیں.. بہت دشواری ہوئی.. اپنے آپ پر جبر کیا.. اپنے
آپ کو ایک مقناطیسی قوت سے الگ کرنے کے لیے بہت تردد کرنا پڑا.. اس لیے کہ ہم منہ موڑ کر مڑتے تھے اور
وہاں مکہ کے نشیب میں ایک مدھانی رڑھکی جا رہی تھی.. جو گرداب سفیدی کا ٹھاٹھیں بارتا تھا اُس کی تندہی اور
تیزی ایسی تھی کہ وہ یہاں تک.. جہاں ہم مکہ سے منہ موڑ کر طائف کا رخ کرتے تھے یہاں تک مار کرتی تھی..
کناروں کو ڈھالتی تھی.. جہاں ہماری کار طائف کی جانب مڑتی جاتی تھی.. اُس گردش کی گھاٹ اتنی زور آور
تھی کہ یہاں تک پہنچ کر ہماری کار کو اپنی لپیٹ میں لے کر اسے بے اختیار کر کے اپنا ایک حصہ بنا کر واپس اُسی
مدھانی تک لے جانے پر قادر تھی..

اور یہ محض گردش نہ تھی..

میرا بدن بھی تھا..

میرا بدن بھی تھا جو اُس جانب نشیب میں واقع سیاہ مدھانی کی چابی میں شامل ہونے کے لیے کھینچا جا جاتا
تھا بوجہ کا ایک ذرہ تھا جو اُس سیاہ مقناطیس کی کشش کی تاب نہ لا کر اُس کی جانب اُڑا جا رہا تھا.. اور کیسا مقناطیس جو کل
جہانوں کو کائناتوں کو تخلیق کرنے کے بعد انہیں اپنی جانب کھینچتا ہو.. تو مجھ ذرے کی بساط کیا.. کیسی مدافعت اور کیسی
نور کی ایک ذرے کے بس میں کیا ہے.. محض مجبور ہو جانا.. لیکن یہاں اپنی من مرضی سے مجبور ہو جانا..

بس ایک مسئلہ ور پیش تھا..

اگر ہم اس گرداب کی لہروں کے آگے ہتھیار ڈال دیتے ہیں جو سیاہ کعبہ سے ٹھاٹھیں مارتا ہو اس

طائف کی جانب مڑتی ہوئی شاہراہ کے کناروں تک آن پہنچا ہے... اور صرف ادھر سے بلاوائیں آ رہا بلکہ ادھر سے بھی لبیک لبیک کی پکار اٹھتی ہے تو ہم ہنسی خوشی اس گرداب میں شامل ہو کر بہہ جاتے ہیں.. منہ ول کعبہ شریف بتے جاتے ہیں.. حرم شریف میں داخل ہوتے ہیں اور تب یہ مسئلہ درپیش ہوتا ہے کہ خانہ کعبہ کے گرد ننگے پاؤں جو مخلوق اپنے سارے کے گرد گھوم رہی ہے تو ان میں ایک کار بھی جا شامل ہوتی ہے.. ایک کار خانہ کعبہ کے گرد طواف کر رہی ہے..

چاروں نائروں پر نہیں چل رہی بلکہ ہجوم میں بہتی جاتی ہے..

اور اُس کار میں سوار جو میں ہوں تو نہایت مجرم محسوس کر رہا ہوں.. بے شک یہ ایک ڈولی ہوتی.. ایک اونٹ ہوتا لیکن ایک کار پر سوار ہو کر طواف کرنا کتنی بڑی بے ادبی ہے اور میں اُترنا چاہتا ہوں اور اُتر نہیں سکتا.. کچھ مقامیس نے کرم کیا اور کشش میں کی کر دی اور کچھ میں نے ایسے آہ آہیے کر دی اور ہم سوسے طائف مڑ گئے..

منیٰ، مزدلفہ اور عرفات کے سائن بورڈ ہماری تیز رفتاری کے سر پر سے شپ شپ گزرتے جاتے تھے.. عرفات ویران پڑا تھا.. اتنا ویران کہ مسجد نمرا کی مکمل وسعت مینار گنبد اور محن ایک پکچر پوسٹ کارڈ کی مانند عرفات کی رودشیں میں آدیزاں نظر آتے تھے.. ایک ایسا شہر جو سال میں صرف ایک بار بہار سے آشنا ہوتا ہے لیکن اس بہار میں رنگارنگ مختلف قسموں کے پھولوں کی بجائے صرف اور صرف سفید رنگ کے لاکھوں کنول کھلتے ہیں.. ہاں اس کی ویرانی میں میں البتہ ایک مکمل گنبد ایسا تھا جو پچھلے چودہ سو برس سے نہ کھلایا تھا نہ مرنے لگا تھا.. جبل رحمت... جو سال میں ایک مرتبہ سفید کنول کے سفید ہزاروں پھولوں سے ڈھک جاتا تھا ایسے کہ ایک بہت بڑا متحرک کنول نظر آنے لگتا تھا..

میں پھر پاس سے گزرا جاتا تھا..

جبل رحمت میرے پاس سے گزرا جاتا تھا..

مجھے پھر نا آسودگی نے ستایا کہ میں اُس کے دامن تک نہیں پہنچ پایا تھا اور مجھے کار میں بیٹھے ہوئے دامن جبل رحمت کا نظر آ رہا تھا اور اُس کے دامن سے مجھ تک ایک ڈاچی کی چھن چھن چلی آتی تھی.. مجھے بلانی تھی لیکن میں کیا کرتا جس کجنت ڈاچی پر میں سوار تھا، وہ مجھے سوائے طائف لے جاتی تھی.. سلجوق نے مجھ سے وعدہ کر رکھا تھا کہ کسی روز ہم صرف عرفات کو آئیں گے.. جبل رحمت کے سائے تلے زندگی بھر کی تھکاوٹ اتاریں گے.. پسینہ پونچھیں گے شاید اُسی مقام پر کھڑے ہو کر جہاں اونٹ کے سیاہ بالوں سے بٹے ہوئے خیمے تک پہنچ کر قصویٰ پہلے اپنی پچھلی ناگوں میں خیم دے کر پھر اگلی دونوں ناگوں کو جھکا کر یوں بیٹھی تھیں کہ اُس پر سوار جن دھیرے سے نیچے اترے تھے.. شاید اُسی مقام پر..

”صدقے جاں اُن راہاں تُوں جن راہاں تُوں شوہ آیا ای“

عرفات کے بعد ہر صحر احاوی ہو گیا.. ہماری کار ایک ذرہ ہو گئی..

لیکن یہ ریت کے ٹیلوں والا وہ خاص نوعیت کا صحرا نہ تھا جس میں بس ریت ہی ریت نظر کی حدوں تک پھیلتی ہے.. بلکہ اسے چٹیل چٹانوں کا ایک لامتناہی بیابان کہنا مناسب ہوگا.. ایک خاموش اور ویران دنیا.. ایک بے پایاں بے آباد وسعت اور اُس میں جو سنگلاخ لیکن سرخ کہیں بھوری چٹانیں ساکت ہیں اور یقیناً وہاں صرف گرم ہوا تھی جس میں کوئی ایک پرندہ بھی نہ ہو سکتا تھا.. اگر ہوا تو پر جلا کر گر چکا ہوگا.. یہ محض چٹان کی شکلوں کی چٹانیں تھیں بلکہ ان میں سے کئی ہاتھ سے تراشی ہوئی لگتی تھیں اور ان میں کچھ شبائیں سی نمودار ہوتی لگتی تھیں.. یہ ممکن نہ تھا کہ ویرانے کے اس وسیع سنگلاخ ہول میں آج تک کسی مسافر نے سفر کیا ہو.. لیکن ایک مسافر نے کیا تھا.. وہاں ہم سے پوشیدہ اس چٹانی بے آب و گیاہی کی دھوپ میں وہ راستے تھے جن پر سفر کرتے ہوئے اہل مکہ طائف پہنچتے تھے..

تو ایک مسافر نے اسی صحرائے ہول میں نامہربان سلتی چٹانوں کے اندر سفر کیا تھا.. ایک بے آسرا مسافر.. قریبی رشتے داروں اور قبیلے کا دھکرا ہوا ایک ایسا شخص سفر کرتا تھا مٹھے طائف جس کے دل میں ایک مقدس آگ بھڑکتی تھی.. کوہ طور کی جھاڑی میں سے پھوٹتا جو نور ظہور تھا، اُسے اپنے سینے میں پوشیدہ کیے، غار حرا میں پڑھایا جانے والا وہ شخص تنہا اور ایک روایت کے مطابق زید بن حارث کے ہمراہ طائف کو جاتا تھا کہ شاید جو بات اہل مکہ کے سنگ دلوں پر اثر نہیں کرتی اہل طائف کے دلوں میں اتر جائے..

کار کی رفتار ہولی ہوتی مدھم ہو گئی..

سلحوق کی کار کا مدھم ہو جانا باعث تشویش ہو سکتا تھا کہ وہ ایک تیز رفتار پیچھی تھا لیکن اب وہ بے بس تھا.. کہ چیز حائی کا آغاز ہو چکا تھا..

جیسے شاہراہ قراقرم پر یکدم کار آہستہ آہستہ ہونے لگتی ہے اور آپ اس خدشے میں مبتلا ہو جاتے ہیں کہ انجن میں کوئی خرابی پیدا ہو گئی ہے لیکن یہ وہ نامحسوس چیز حائی ہوتی ہے جو بظاہر ہموار نظر آتی ہے...

کار مزید ہم ہو گئی..

دائیں ہاتھ پر جہاں بیاباں کے راستے میں اب بلند چٹانیں حائل ہونے لگی تھیں، ان کے دامن میں.. ایک کھلی وادی میں پہاڑوں کے آغوش میں ایک تفریحی پارک کے آثار تھے.. ریسٹوران.. جھولے.. بزم.. کار پارک اور دہاں سے آہنی رسوں سے جھولتی ڈولتی کیبل کارز بلند ہو رہی تھیں..

سلجوق نے ایک تجربہ کار گائڈ کی مانند فوراً معلومات مہیا کر دیں ”ابو.. بیشتر سعودی اپنے بال بچوں اور بیویوں سمیت شیب میں واقع اس تفریحی پارک میں پہنچ کر وہاں اپنی کاریں پارک کرتے ہیں اور پھر کیبل کار میں سوار ہو کر ادھر طائف کے ایک جنگل میں پہنچ کر خشک ہواؤں سے سارا دن لطف اندوز ہو کر اور ڈھیر دن چکن اور پلاؤ نوش کر کے شام سے پہلے لوٹ آتے ہیں۔“

کیبل کارز ایک تو اتر کے ساتھ.. ایک ان تھک کو پیا کی مانند بلندی کی جانب سرکتی اٹھتی جا رہی تھیں..

پھر باقاعدہ چڑھائی کا آغاز ہو گیا.. کار کا انجن زور لگا تاسنائی دینے لگا.. چڑھائی کے ساتھ موڑ بھی شروع ہو گئے.. شاہراہ بلند ہوتی بل کھانے لگی.. آس پاس کا منظر جو ابھی کچھ دیر پہلے دسعت میں حد نظر کے پار تھا سنستا ہوا قریب ہو گیا.. چٹانیں کار پر سایہ کرنے لگیں.. لیکن یہ چٹانیں خشک اور بانجھ نہ تھیں، ان کی کوکھ کہیں کہیں ہری ہو رہی تھی.. کونوں کھدروں میں سے روئیدگی پھوٹنے لگی تھی.. جھاڑیاں.. جنگلی گھاس اور خود رو بوٹے لٹکتے تھے جو ظاہر کرتے تھے کہ آب و ہوا میں فرق آ گیا ہے.. زُرت بدل چکی ہے.. کچھ دیر پہلے جو بندہ سحرائی تھا.. وہ مرد کو ہستانی میں بدل رہا تھا..

بس دیے.. جیسے ہمارے شمال میں ایک خاص بلندی پر پہنچ کر آپ جب سانس لیتے ہیں تو اس میں یکدم ایک مست کر دینے والی مہک شامل ہو جاتی ہے اور آپ جان جاتے ہیں کہ اب ہم ایک ایسی ادنیائی پر آ گئے ہیں جہاں صرف وہ گھاس اور گل بوٹے سر اٹھاتے ہیں جو صرف سرد موسموں میں ہی چنپ سکتے ہیں اور اسی لیے ان کی مہک الگ ہے..

لیکن یہ علاقہ ہمارے شمال ایسا دل نشین نہ تھا.. کہ ویسی دل نشینی کا تصور عرب میں محال ہے لیکن یہ ایک مماثلت تھی.. بلکہ یوں کہنا چاہیے کہ جیسے ڈیرہ غازی خان سے سزر کرتے ہوئے نخی سردر کے مزار کے قریب سے دُھول اڑاتے گرمی سہتے.. راہی ندی کو عبور کر کے جو نہی آپ کو وہ مسلمان کے سلسلہ کوہ میں داخل ہو کر بلند ہونے لگتے ہیں تو وہاں بھی خشک چٹانوں کی اوٹ سے روئیدگی جھانکنے لگتی ہے.. صحرا.. کوہستان میں بدلنے لگتا ہے.. بس ایسے ہی..

یہ چڑھائی کسی حد تک کلر کبار کی پریچ مسافت کی مانند تھی.. شاہراہ اٹھتی چلی جاتی تھی، مڑتی چلی جاتی تھی اور کار گھومتی چلی جاتی تھی جیسے طائف پہنچنے کے لیے بھی ایک مسلسل گھمٹاؤں ایک طواف درکار ہے..

وہ تفریحی پارک اور کھلی وادی بہت نیچے رہ گئی تھی..

کان سنائے میں چلے گئے تھے، ان کے پردے آواز کی راہ میں رکاوٹ ہو رہے تھے.. اس شاہراہ پر سفر کرتی بیشتر گاڑیاں ہم سے حجم میں بہت بڑی تھیں، وہ ہمیں اوور ٹیک کرتیں تو ہماری کار ذرا ہچکولے کھانے لگتی..

ٹریفک کا کوئی حساب نہ تھا.. اتنے لوگ طائف کی جانب چلے جا رہے تھے..



”رامائن“ کے پیارے ہنومان مہاراج طائف میں

جب ہم ایک ایسی آخری بلندی پر پہنچ گئے جس کے پار میرے حساب سے طائف کو ہو جانا چاہیے تھا تو میں نے شاہراہ کے کنارے جہاں سے نیچے دیکھنے سے وادی ایک مختصر تصویر دکھائی دیتی تھی، وہاں میں نے ایک ایسا منظر دیکھا جس کے لیے مجھے آج تک کسی کتاب نے یا ان علاقوں میں آنے والے شخص نے تیار نہیں کیا تھا۔

مجھے نہیں معلوم کہ آخر اس منظر کو آج تک کیوں بیان نہیں کیا گیا۔ خفیہ کیوں رکھا گیا تھا۔ شاہراہ کے کناروں پر۔ اس کی پتھریلی حفاظتی دیوار پر۔ اور برابر میں کھڑی ہوئی کاروں اور لینڈ روورز پر۔ اور آس پاس کی چٹانوں پر۔ بندر تھے۔ کوئی ایک آدھ بندر نہیں۔ غول کے غول۔

کوئی کسی بلند پتھر پر براجمان شانت کھویا ہوا عبادت میں مگن بندر۔ لائق! ایک اور اپنے بچے کو گردن سے چمٹائے ایک چٹان پر کودتا پرواز کرتا ایک اور چٹان پر لینڈ کرتا ہوا۔ گاڑیاں رکی ہوئی تھیں۔

اور بندران گاڑیوں کے بانٹ پر براجمان طائف میں داخلے کا ٹول ٹیکس وصول کر رہے تھے اور کس صورت میں؟۔ موگ پھیلوں، کیلوں، آئس کریموں اور کہیں برگروں اور چپس کی صورت میں۔ جو متعدد سعودی اور ان کے بچے ان کی خدمت میں پیش کر رہے تھے۔ ایک فرہ بندر نہایت اطمینان سے ایک چکن پیس کھا رہا تھا۔ ان میں سے کچھ تو بس معمولی بندر تھے لیکن چند ایک بہت ہی بندر تھے۔ یعنی جم میں بڑے بڑے۔ بیون اور بن مانس کی نسل کے۔۔۔ لپے ہوئے۔۔۔ تو انا۔۔۔ غراتے ہوئے۔۔۔ انسانوں کو گھورتے ہوئے کہ تم ارتقاء کی چند سیزھیاں آگے ہو تو کیا۔۔۔ ذرا غور کرو کیا میری شکل تم سے ملتی جلتی نہیں ہے۔

بھلا یہ ہمارے ہنومان مہاراج یہاں سعودی عرب میں کیسے آ گئے۔۔۔ والہمکی کی ”رامائن“ میں سے نکل کر ایسے دیار میں کیوں چلے آئے جہاں ان کی حیثیت ایک دیوتا کی نہیں۔ بس ایک بندر کی ہے۔ تو یہاں کیوں آ گئے

ہنومان نے سیتا سے کہا.. ”اے ماں.. میں فوراً جا کر رام کو لاتا ہوں.. لیکن آپ ڈکھ کیوں کرتی ہیں اگر آپ چاہیں تو میری پشت پر سوار ہو جائیں.. میں آپ کو سمندر پار کروا کے لمحہ بھر میں رام کے ہاں لے جاتا ہوں.. میرے اندر نہ صرف آپ کو رام تک پہنچانے بلکہ سارے لڑکا کی بنیادیں اکھاڑنے اور اس کے حکمرانوں کو رام کے قدموں میں ڈالنے کی طاقت ہے.. آئیے میری پشت پر سوار ہو جائیے..“
(رامائن)

کچی بات ہے میں مذہب کے بارے میں بہت معتدل ہو کر بھی سوچتا تھا تو ایک بندر کی پرستش میری سمجھ میں نہ آتی تھی.. لیکن میں یہ بھی اقرار کرتا ہوں کہ ”رامائن“ جو ایک شاہکار ہے پڑھنے کے بعد ہنومان ایک نہایت ہی ہمدرد اور پیار کرنے کے قابل کردار کے طور پر سامنے آتا ہے جو نیکی کی قوتوں کا ساتھ دیتا ہے اور بدی کے خلاف ڈٹ جاتا ہے..

تو یہ ہنومان مہاراج جانے کیوں سعودی عرب کی سرزمین پر بے وقعت ہونے کے لیے آگئے تھے.. دیوتا کا سنگھاسن چھوڑ کر بندر ہونے کے لیے آگئے تھے..

بہت بعد میں یہ کھلا کہ سعودی عرب میں بندر کم نہیں.. یہ یہاں ازل سے رہتے آئے ہیں لیکن ان کا تذکرہ کوئی نہیں کرتا.. اردن کی سرزمین کے قریب ایک قصبے میں ہماری تھیاگلی کے چیز کے درختوں سے جھولنے والے بے شمار بندروں کی نسبت زیادہ بندر ہیں..

جبل نور پر یہ غار حرا کے آس پاس بھی بندر پائے جاتے ہیں..

اور چرچہ ڈبرٹن بھی اپنے سفرنامہ ”ج“ ”ال مینا“ اور مکہ کی زیارت کے بارے میں ایک ذاتی بیان ”میں مکہ کی پہاڑیوں میں اور کبھی شہر میں اتر آنے والے بن مانسوں کا حوالہ دیتا ہے..

بہر حال مجھے اس بندر منظر نے نہایت سرور کیا کہ شکر ہے یہاں اونٹوں کے علاوہ کوئی اور جانور بھی دیکھنے کو ملا.. بندر ہی اسکی..

ذرا اوپر ہوئے تو وائیں ہاتھ پر درختوں کا ایک گھٹا جزیرہ پہاڑ کی بلندی پر سرسبز ہو رہا تھا.. اسے میں جنگل تو قرار نہیں دے سکتا لیکن سعودی عرب میں اتنے ذہیر سارے درخت میں نے کبھی بھی ایک مشت نہ دیکھے تھے.. مجھے نہیں معلوم کہ ان کی ذات پات کیا تھی.. چیز تھے.. دیودار یا شاہ بلوط تھے جو بھی تھے یہی کافی تھا کہ درخت تھے..

اور پھر میں نے سعودی عرب میں پہلے پھول دیکھے..

اگرچہ جدہ اور مکہ کے سپر سٹور ایسے ایسے خوش رنگ اور خوش شکل پھولوں سے اٹنے پڑے تھے کہ جن کی مثال ممکن نہیں.. لیکن ان میں نہ مہک تھی اور نہ تازگی کہ وہ بناوٹی میڈان چائے پھول تھے..

تو یہ پہلے بناوٹ کے بغیر مٹی میں اُگے ہوئے سچ مچ کے پھول تھے..

ایسے پھول..

جیسے صحراؤں میں چلے ہوئے سے باد نسیم..

دیے صحراؤں میں ہوئے سے یازدور شور سے باد نسیم تو چلتی ہی رہتی ہے لیکن ان میں ایسے پھولوں کا

کھلنا ایک معجزہ تھا..

اور ان پھولوں کو سکتے ہوئے مجھے پہلی بار یاد آیا کہ یہ وہی موسم ہیں.. وہی دن ہیں جب لاہور میں

کیسی کیسی ہری بھری کوئٹلیں پھوٹ رہی ہوں گی.. اور میرے گھر میں شاید ڈھلیا کا پہلا پھول کھل چکا ہوگا اور اُس

کا چہرہ ذرا پڑمرودہ ہوگا کہ مجھے ایک فائر العقل کیفیت میں تادیر دیکھتے چلے جانے والا شخص یہاں کیوں نہیں

ہے.. کہاں چلا گیا ہے اور بنیزی ایک تتلی کے روپ میں نمودار ہو چکی ہوگی.. پنونا کے پھول بھی سوگ میں ہوں

گئے کہ وہ کہاں ہے.. وہ آئے تو ہم ایک نامحسوس انوکھی مہک کے ساتھ کھل اُنھیں..

دھلوانوں پر رہائش گاہوں کی دیدہ زیبی بکھری ہوئی تھی.. جیسے اطالیہ کی ساحلی چٹانوں پر گھروں

کی خوش نمائی نظر آتی ہے..

مجھے میرے پسندیدہ پھول پنونا بھی شاہراہ کے کنارے پرکیاریوں میں کھلے ہوئے نظر آ گئے..

طائف کی نواحی آبادی کا آغاز ہو چکا تھا..

”ایک سوختہ مسجد.. ایک غار..“ وہی مقام“ ..جہاں بابا پرپتھر برسائے گئے تھے“

اور پھر دو چٹانوں کے درمیان طائف کا شہر نظر آنے لگا.. قریب آنے لگا.. اور جو نظر آ رہا تھا وہ میرے تصور سے سراسر مختلف تھا اور ہونا بھی چاہیے تھا کہ دنیا کا ہر تاریخی یا مشہور عالم شہر آپ کے تصور میں کچھ ہوتا ہے اور جب آپ اسے اپنے سامنے پاتے ہیں تو وہ کچھ اور ہوتا ہے..
 میرے تصور کی کائنات میں طائف کا جو نقشہ تھا، وہ چودہ سو برس پرانا تھا..
 جب ایک ڈاچی سوار اس میں داخل ہوا تھا..
 بے سرو سامان تھا اور دور کے شہر مکہ سے آیا تھا..

اور اہل طائف کو وہ بہت متمول تھے.. سرمایہ دار اور خوش حال تھے.. ان کے انگوروں کے باغوں میں جو بلیں تھیں، وہ پھل کے بوجھ سے جگہ رہی ہوئی تھیں... ان کے انار ایسے سرخ رنگ دانوں سے بھرے ہوئے تھے کہ ان کا ایک ایک دانہ.. ایک سرخ ہیرے ایسا قیمتی تھا اور ان کے ثمر دار درخت بے شمار تھے.. اور ان پر آلود بخارے مٹھاس کے بوجھ کو سنبھالنے سے قاصر تھے.. زرخیز زمینوں میں وہ ایک بیج بولتے تھے تو ہزار ثمر نمودار ہو جاتے تھے.. ان زمینوں میں اُگنے والی ہزیوں کی بہتات کا کوئی شمار نہ تھا اور یہ سب مہربانیاں منات کی تھیں کہ منات کا مندر طائف میں سر بلند تھا.. تو اہل طائف نہ صرف اپنے باغوں، زرخیز زمینوں اور دولت کے انباروں کے تکبر میں تھے بلکہ لات کی ہمسائیگی میں رہنے والی دیوی منات کی قربت پر بھی نازاں تھے.. تو انہوں نے مکہ ایسی بنجر سرزمین سے آنے والے کی کچھ قدر نہ کی کہ نہ وہاں انگوروں کی بلیں تھیں اور نہ کوئی ایسے کیت جو بڑے سے ڈھکے ہوتے تھے.. یہ جو نیچے حرا سے اوپر آیا ہے کھردرے گرتے اور تہ بند میں ملبوس، سرد راتوں کے لیے اس کے پاس صرف ایک سیاہ کپل ہے تو اس کی کیا حیثیت ہے ہمارے سامنے..

شاہراہ کے دونوں جانب چٹانیں بلند ہونے لگیں.. ان کے درمیان جو بستی نظر آئی وہ میری توقع سے کہیں بڑی نظر آ رہی تھیں.. یہ ایک بستی نہ تھی ایک وسعت بھر اشر تھا..

یہ کسی حد تک کوئٹہ سے مشابہت رکھتا تھا لیکن اُس کی نسبت شاداب بہت تھا.. خوش نظر بہت تھا.. ہر ہر ہریا دل تھی جس میں کہیں کہیں سرو کے درخت قد نکالتے تھے..

میں نے کھڑکی کا شیشہ سرکا کر نیچے کیا تو خوشگوار خنکی کا ایک جھونکا در آیا.. میرے چہرے کو چھوٹے لگا.. یہ خبر کرنے کے لیے تم کار کی ایئر کنڈیشننگ بند کر دو.. اپنی کھڑکیاں کھول دو اور مگرے سانس لو کہ اس ہنس میں سیاہ کبل والے نے جو سانس لیے تھے شاید تمہارے نصیب میں بھی ان جیسا ایک سانس ہو.. وہی مہک اور تازگی ابھی باقی ہو جو ساجن کے بدن کے پسینے کو چھو کر گزری تھی..

شاید..

طائف میں بھی وہ سب کچھ تھا جو سعودی عرب کے ہر شہر میں ایک اُکتا دینے والی یکسانیت میں موجود ہوتا ہے.. وہی البیک - تازج - امریکی میکڈونلڈ - شاپنگ مالز اور بے روح جدید تجارتی عمارتیں اور کاریں ہی کاریں..

میں کار سے نکل کر باہر آیا تو میرے کانوں میں بلبلے سے اٹھ رہے تھے جو بلندی کی خبر کرتے تھے.. میں نے تاک کو چنگی میں دبا کر سانس پر زور ڈالا تو بلبلے ایک ایک کر کے بے آواز پھٹتے گئے اور میرے کان کھل گئے.. اور مجھے ایک سوئٹر کی ضرورت محسوس ہوئی..

”خندق ابراق“ کے عین سامنے احمد حسن پراچہ اپنے ذیل ڈول جیسی ٹھٹھی ڈٹی کار سے ٹیک لگائے ہمارے منتظر تھے..

پراچہ صاحب نے نہایت قادر الکلامی سے ایک سفر نامہ.. ”کنارے کنارے“ نام کا لکھا تھا جس کے بارے میں میں نے چند حروف لکھے تھے اور یہ چند بے وقعت حروف ہمارے درمیان ایک پل بن گئے اور میں اسی پل کو پار کرتا ہوا آج طائف میں ان تک پہنچ گیا تھا..

پراچہ صاحب ایک مدت سے طائف میں مقیم ہیں اور مقامی آبادی کو زیور تعلیم سے آراستہ کرنے کی کوشش کرتے رہتے ہیں.. پتہ نہیں وہ آراستہ ہوئی ہے کہ نہیں.. کہ ایسے زیور سے بالعموم ادھر اجتناب ہی کیا جاتا ہے..

”کہاں چلے گا تارز صاحب؟“

”جہاں بچن گئے تھے“

”تو چلے..“

طائف سعودی عرب کا گرمائی صدر مقام ہے اور یہاں بھی بے مقصد اور وسیع و عریض شاہی محلات ہیں جہاں شاہی کوئی آتا ہے..

”یہ مسجد عبد اللہ بن عباس ہے اور اس کے اندر ان کا مرقد ہے.. یہاں جنازے پڑھائے جاتے

تیں آئیے۔“

ہم آگئے۔ مسجد کے اندرون میں آگئے۔ بہت وسیع اور صاف ستھری تھی۔ اسے ایک نظر دیکھنے کے بعد باہر آگئے۔

باہر جہاں دھوپ ڈھل رہی تھی۔ جہاں مسجد کے سامنے جو فٹ پاتھ تھا وہاں کسی اچھی شکلوں والے۔ سرخ بھی سفید بھی گلابی اور سبز بھی۔ طائف کے پھل کبریوں میں بچے تھے۔ پہلی بار تازہ پھلوں کو یوں اوپن ایئر میں دیکھ رہا تھا وہ نہ جندہ میں جہاں بھی دیکھا سنور کے ڈیپ فریزرز میں محفوظ شدہ سرد حالت میں ہی دیکھا۔ مجھے خوشی ہوئی کہ چلے سعودی عرب میں کہیں تو خوش شکلی نظر آئی۔ پھل فروٹ میں ہی سہی۔

نہ صرف پھلوں کے کریٹ فٹ پاتھ پر بچے تھے بلکہ اہل طائف وہاں نہایت خوش و خرم کیفیت میں ایک دوسرے سے چہلیں کرتے۔ ہنستے مسکراتے چہل قدمی بھی کر رہے تھے اور یہ منظر مجھ جندہ سے آگے والے کے لیے حیرت کا سامان ہوا کہ جدید جندہ میں اول تو فٹ پاتھ ناپید ہیں اور اگر کہیں ہیں تو ان پر یا تو صفائی کرنے والے بنگلہ دہی کھڑے ہوتے ہیں یا اکا دکا درخت کھڑے ہوتے ہیں اہل جندہ ان پر چلتا پھرتا اپنی توہین سمجھتے ہیں۔ دوسرے اپنی بڑی گاڑیوں کے ایئر کنڈیشنڈ تابوتوں میں بند چلتے پھرتے ہیں۔

دھوپ صرف بلند عمارتوں کی آخری منزلوں پر زردی میں ڈھل رہی تھی۔ اس گہما گہمی سے ذرا سی آگے گئے ہیں تو گویا طائف کی رونق یکدم گھٹ گئی۔ فٹ پاتھ ویران نظر آنے لگے اور آبادی کم ہونے لگی۔ جیسے ہم طائف کے میلے سے نکل آئے ہوں۔ جس سڑک پر ہماری کار آہستگی سے چلتی تھی ذرا ڈھلوان میں تھی اور ٹریفک نہ ہونے کے برابر تھی۔ شہروں کی رونقیں تو بہت دور تک چلتی ہیں لیکن یہاں مجھے محسوس ہوا جیسے ایک برہم آگئی ہو جس کے پار رونق جانیں کتنی تھی، رُک جاتی تھی۔

مجھے آج تک اس یکدم بے رونقی کا جواز سمجھ میں نہیں آیا۔

شاید وہی جواز تھا جو ہم دیکھنے والے تھے۔

دائیں جانب چند چٹانیں نظر آئیں جو زرد رنگ کی تھیں اور رخصت ہونے کو جو دھوپ ان کے آخری ٹکڑوں پر تھی وہ چٹانوں کی زردی کو سنہرا کرتی تھی۔ چند ایک چٹانیں تھیں اور بہت ویران اور چھیل اور ان کے دامن میں۔ اور یہ دامن سڑک کے برابر میں تھا وہاں کسی ڈھے چکی سوختہ عمارت کے باقیات تھے۔

پراچہ صاحب نے اپنی کارفٹ پاتھ کے برابر میں پارک کی اور ہم باہر آگئے۔

حیرت کہ آس پاس کہیں بھی کوئی بھی نظر نہ آتا تھا۔ ہم تہا تھے۔

یہ سوختہ آثار فٹ پاتھ کی سطح پر واقع نہیں تھے بلکہ اس سے تقریباً دو میٹر اونچائی پر چٹانوں کے رے میں تھے۔ اور سورج جو کہیں ڈوبنے کو تھا اپنی کرنیں سینٹا تھا اور اس طلی ہوئی چھوٹی سی کوٹھڑی نما عمارت پر چٹانوں کے سائے آہستہ آہستہ طویل ہو رہے تھے۔

فٹ پاتھ کے ساتھ ساتھ جو حفاظتی دیوار چلتی تھی اس میں تین پتھریلی سیڑھیاں تھیں جو چٹانوں کے قریب سوختہ عمارت کی سطح کے برابر میں لے جاتی تھیں۔

ان سیڑھیوں پر قدم رکھتے۔ سر اٹھا کر ان چٹانوں کو دیکھتے جن پر دھوپ اٹھنے کو تھی اور یقین جانے کوئی دیرانی سی دیرانی تھی۔ ایک عجیب سا ہول تھا۔ نیچے سڑک پر سے کوئی کار تیزی سے گزر جاتی تو احساس ہوتا کہ ہم کسی بستی کے قریب ہیں۔ کسی ایسے صحرا کے دیرانے میں نہیں ہیں جہاں آج تک کوئی نہیں گیا اور وہاں ہم اپنے سامنے وقت کے ہاتھوں کندھر ہو جانے والی نہیں بلکہ انسانی ہاتھوں سے سپرد آگ کی جانے والی ایک عمارت کو دیکھ رہے تھے تو یہاں اس دیرانے میں کون آیا اور اسے جلا دیا اور کیوں۔

دو تین کوٹھڑیاں سی تھیں جن کی چھتیں ڈھلے چکی تھیں۔ ایک نیم سوختہ شہتر کا لک زدہ ابھی قائم تھا۔ فرش پر جلی ہوئی اینٹیں بکھری ہوئی تھیں اور ان میں عربی میں رقم کیے ہوئے نیم سوختہ اور ارق بھی تھے۔ شاید دعائیں تھیں شاید آستیں تھیں۔ نہایت خستہ حالت کے گندے مندرے دو مصلے ایک کونے میں پڑے تھے اور ایک طاقتے میں ایک بجا ہوا چراغ تھا شاید۔

ڈھلے چکی چھتوں کی جانب اوپر دیکھنے سے وہ چٹانیں نظر آ رہی تھیں جو ابھی تک آخری کروٹوں کی بجھی بجھی زردی کی بیمار اداسی میں مبتلا تھیں۔

سلجوق پہلے بھی یہاں آچکا تھا۔

”یہی وہ مقام ہے۔ جہاں ہم ہیں۔ جہاں اہل طائف نے حضور پر پتھر برسائے تھے، انہیں لہو لہان کر دیا تھا۔ اُس دیوانے کو پتھر مارتے تھے۔ حضور اُس بارش سنگ سے بچنے کی خاطر بیٹھ جاتے تو طائف کے باسی انہیں زبردستی کھڑا کر کے پھر سے پتھر مارنے لگتے۔ اسی جگہ پر۔ اسی مقام پر۔“

”اسی مقام پر۔“ میرا حال کچھ اچھا نہ ہوا۔

میں نے اپنے پاؤں کی جگہ سراسیمگی میں بدل لی کہ کہیں یہ وہی مقام نہ ہو۔ ابھی تک میں ایسے ”اسی مقام پر“ نہ ہوا تھا۔

اگرچہ وہ ہر جگہ موجود ہے۔ لیکن یہ اس کا گھر ہے اور وہ اسی مقام پر ہے۔

جبل رحمت کے سائے میں جہاں قصویٰ بیٹھی تھی اور وہ اترے تھے تو اُس مقام کو بھی میں نے دور سے دیکھا تھا۔ سعی کرتے ہوئے بھی میں نے دور سے اُس مقام کو دیکھا تھا جہاں وہ پیدا ہوئے تھے۔ میں کبھی ایسے مقام پر نہ ہوا تھا جہاں ان کے نقش پاتھے۔ اب ہوا تھا تو ان پر پاؤں رکھنا نہ چاہتا تھا۔

حج تو میں نے پورے ہوش و حواس میں کر لیا تھا لیکن ”اسی مقام پر“ جب کھڑا ہوا ہوں تو حواس کھو بیٹھا۔ یہ بابا سے میری پہلی ملاقات تھی اور مجھے اپنا حج دھندلاتا ہوا نظر آیا۔ مجھے یہاں آنا چاہیے تھا، وہاں کیا کرتا رہا۔

”اس مقام کی نشاندہی کر کے.. اور آپ جانتے ہیں کہ ترکوں نے حضور کی حیات کے ہر لمحے کو کھوج کر.. تحقیق کر کے.. ہر اس مقام پر ایک مسجد تعمیر کروائی جہاں وہ کبھی موجود ہوئے تو انہوں نے یہاں بھی یہ مختصر سی مسجد بنائی..“ پراچہ صاحب بتا رہے تھے ”لیکن آل سعود نے اپنے عقیدے کی رو سے اسے شرک جانا کہ یہاں زائرین آتے تھے، مگر یہ زاری کرتے تھے اور نوافل ادا کرتے تھے تو انہوں نے اسے بھی آہستہ آہستہ سمار کر دیا..“

”ابو پچھلے برس جب میں بابا ہندی کے ہمراہ یہاں آیا تھا تو مسجد کی ایک کوٹھڑی کی چھت قائم تھی.. لگتا تھا کہ اسے بھی سمار کرنے کی خاطر.. مٹانے کے لیے آگ لگا دی گئی..“

میرے وطن میں جو جنگ نظر اور جابر قوانین اسلام کے نام پر رائج ہیں.. اگر ایک ہوش و حواس سے عاری دیوانہ قرآن کے ادراک جلا دیتا ہے.. یا کوئی ہوش و حواس والا ان ادراک کو بے حرمتی سے بچانے کی خاطر آگ میں ڈال دیتا ہے تو خلق خدا اس کو سنگسار کر کے اس کی نعش گلیوں میں گھسیٹتی ہے.. اور جہاں سے ہم یہ اسلام اپورٹ کرتے ہیں وہاں بابا کے مقام کے ساتھ قرآن کے ادراک بھی نذر آتش کر دیئے جاتے ہیں تو ہم چپ رہتے ہیں، شاہوں کے سامنے گدا کیسے بول سکتے ہیں..

”آپ جلدی سے یہاں نفل ادا کر لیں“ پراچہ صاحب نے وارننگ دی ”اگر کسی نے دیکھ لیا تو معیت آ جائے گی.. جلدی کیجیے..“

چوروں کی طرح.. جیسے ہم کسی بہت ہی بڑے جرم کے مرتکب ہو رہے ہوں.. ان بوسیدہ مصلوں کو نیم سوختہ اینٹوں اور جلتے ہوئے ادراک پر بچھا کر شتابی سے ڈرتے ڈرتے کہ ابھی ہماری پشت پر شرک کے دڑے کا ایک وار ہوگا، ہم نے دو نفل ادا کیے..

منبرا بھی موجود تھا..

جلا ہوا.. راکھ ہونے کو.. مگر موجود تھا..

شاید ہمارا ہی منتظر تھا کہ وہ آئیں آخری سجدے کریں تو پھر میں ڈھسے جاؤں..

ترکوں نے، بے شک وہ ایک جابر اور قابض قوت تھے لیکن انہوں نے تحقیق اور جستجو سے حیات محمدؐ کی نشاندہی کی.. تاکہ تاریخ محفوظ ہو جائے یہ ان کا دستور تھا.. اور آل سعود کا دستور یہ ہے کہ وہ ہر ایسے عمل کو بدعت اور شرک گردانتے ہیں.. تاریخ کو محفوظ کرنے کو وہ کفر سمجھتے ہیں، اس لیے جو کچھ ترکوں نے تعمیر کیا، انہوں نے ڈھا دیا.. مٹا دیا.. ان کے نزدیک خانہ کعبہ کے سوا ہر عمارت شرک اور بدعت ہے اور میں نہیں جانتا کہ اس میں کہاں تک سچائی ہے کہ وہ روضہ رسولؐ کو بھی برداشت نہ کرتے تھے اور اسے سمار کرنے کے بھی درپے تھے.. شاید یہ افواہ ہو، مخالف عقیدے کے لوگوں کا الزام ہو.. میں نہیں جانتا..

ہم جیسے لوگ جو برصغیر سے آتے ہیں، ہم نہ اختلاف کر سکتے ہیں اور نہ اتفاق کہ ہماری کوئی حیثیت

نہیں.. کوئی اوقات نہیں.. ہم تو گداگر لوگ ہوتے ہیں... بھیک مانگنے آتے ہیں.. ایک گداگر نہ اختلاف کر سکا ہے، نہ سوال و جواب... وہ تو صرف جھولی پھیلائے نہر بلب مسکین حالت میں کھڑا رہتا ہے..

ہم تو صرف سر جھکا سکتے ہیں..

اس ایک مقام پر.. اور وہ بھی ایک مجرم کی مانند.. جہاں میدان جنگ کے علاوہ بابا کا خون بہا تھا.. ایڑھیوں تک.. پاؤں پر سرخی کا پوچا کرتا اور پھر زمین میں جذب ہوا تھا..

اسی مقام پر..

ان کی چپلیں بھی خون سے بھر گئی تھیں..

کوئی دیرانی سی دیرانی تھی..

شاید یہ دیرانی اور بے چارگی کا احساس اس لیے ہم پر سایہ کرتا تھا کہ چٹانوں پر سے دھوپ اب اُٹھ گئی تھی.. سورج کہیں ڈوب رہا تھا اور اس کے سائے طویل ہوتے ہوتے سیاہی میں بدلنے کو تھے.. شاید اس لیے..

ہم تیز دھوپ میں.. دن کے وقت یہاں آتے تو شاید اتنی دیرانی محسوس نہ ہوتی.. اگرچہ میں بھی ایسی یادگاروں کو مناسب نہیں سمجھتا جہاں لوگ سجدے کرنے لگیں.. وہ بے شک داتا صاحب ہوں.. اجمیر والے ہوں یا بی بی نینب کا مزار.. جہاں لوگ مرادیں مانگنے لگیں.. اپنے اللہ کو فراموش کر کے اس کے بندوں سے رجوع کرنے لگیں اور وہ مقام مندر بن جائیں.. معبودوں کی شکل اختیار کر جائیں.. چڑھاوے چڑھنے لگیں.. بہشتی دروازوں کا کھیل شروع ہو جائے.. اور ان مندروں میں گھنٹیاں بجانے والے.. رب کو پکارنے کی بجائے اُسے آواز دینے لگیں جسے یہ تشریش تھی کہ وہ بخشا جائے گا یا نہیں تو وہ کیسے دوسروں کی بخشش کا سامان کر سکتا ہے..

رب کے سوا بخشش تو بس بابا کے بس میں ہے یا پھر ”کشف الخجوب“ کے مطابق تابعین میں سے حضرت اویس قرنی کے بس میں کہ اُس جنگل میں رہنے والے دیوانے.. اونٹنوں کو چرانے والے نے اپنی بوزمی ماں کی خاطر بابا کے حضور کبھی حاضری نہ دی.. کبھی ان کا چہرہ نہ دیکھا اور پھر بھی اپنے محبوب کے حسن میں ایسے فنا تھے کہ جب یہ سنا کہ جنگ احد میں جن کے دانت شہید ہو گئے ہیں تو ایک ایک کر کے اپنے سب دانت توڑ ڈالے کہ نہیں جانتے تھے کہ ان کے کون سے دانت شہید ہوئے ہیں.. تو اسی اویس کے بارے میں بابا نے حضرت عمرؓ اور حضرت علیؓ کو مخاطب کر کے فرمایا کہ میں نے اسے نہیں دیکھا، تم دونوں اسے دیکھو گے، وہ ایک میانہ قد، لمبے لمبے بالوں والا آدمی ہے.. جب تم اسے ملو تو میرا سلام کہنا اور اس سے کہنا کہ میری امت کے حق میں دعا کرے..

وہ کیسا قرنی تھا جسے بابا درخواست کر رہے ہیں..

تو اسی قرنی کے بارے میں انہوں نے کہا ”قرن میں اویس نام کا ایک شخص ہے جسے قیامت کے روز

فیہد ربیعہ اور مصر کی بھیڑوں کے بالوں کی تعداد کے برابر سیری امت کے لوگوں کی شفاعت کا حق حاصل ہوگا“
یہ علی ہجویری کا ”کشف المحجوب“ میں بیان ہے۔

تو بابا کے سوا اور قرنی کے سوا کسی اور کے پاس کوئی پروانہ نہیں تو ہم ان کی قبروں پر کیوں طالب ہوتے ہیں کیوں انہیں عرق گلاب سے غسل دے کر پریشان کرتے ہیں۔

یہاں تک تو میں سعودیوں سے اتفاق کرتا ہوں۔

لیکن تاریخ کو محفوظ رکھنا۔ اسے سنبھال کر رکھنا تو اس کی سچائی کی تصدیق کرنا ہے کہ ہاں۔ یہ آثار دیکھو۔ یہ مقام دیکھو۔ مستند ہے۔ معتبر ہے۔ ایسا ہوا تھا۔ یہ کوئی فرضی داستان نہیں ہے۔ عقیدت بے شک ہو، تاریخ تو شرک نہیں۔

مجھے واپسی پر کسی نے خبر کی ہے کہ حکومت نے اس مقام کے گرد اب ایک آہنی جنگلا لگا دیا ہے تاکہ کوئی شرک کا مرتکب نہ ہو۔

ہم نفل ادا کر کے اس محنڈرے باہر آئے۔

نیچے فٹ پاتھ کے برابر پارک شدہ ہماری کار بھی بحر منی محسوس کر رہی تھی کہ صرف وہ تنہا کھڑی تھی اور دوسری کاریں رزکے بغیر شائیں شائیں کرتی گزرتی جاتی تھیں۔

آخری کرنیں کب کی چٹانوں پر سرکتی سرکتی رخصت ہو چکی تھیں۔

اس مقام کا بول اب بھی میرے دل میں موجود ہے وہ رخصت نہیں ہوا۔

سلجوق نے اس روایت کا تذکرہ کیا جس کے مطابق ہم جس چٹان کے نیچے کھڑے تھے وہاں اوپر سے کسی نے ایک بڑا پتھر لڑھکا یا تھا اور حضورؐ نے اسی مقام پر اپنی کہنی کا زرخ اس کی جانب کیا تو وہیں تھم گیا۔ اسی لیے اس مسجد کا نام بھی عربی میں کہنی کی مسجد ہے۔ یعنی یہاں جو مسجد کبھی تھی اور اب جلی ہوئی ہے۔ سلجوق نے بتایا کہ پچھلی بار وہ پتھر چٹان پر اٹکا ہوا دکھائی دیتا تھا لیکن اب وہ وہاں نہیں تھا۔ اسے نہایت مشقت سے ہٹا دیا گیا ہے۔

جہاں ہم کھڑے تھے وہاں سے چٹان کے دامن میں دس بارہ میٹر کی ڈھلوان بلندی پر ایک سیاہ کھوہ نکل آ رہی تھی۔ اس کے بارے میں بھی سلجوق معلومات رکھتا تھا۔ ”اس کھوہ میں ایک بابا جی رہا کرتے تھے۔ جانے کون تھے۔ کہاں سے آئے تھے لیکن وہ یہاں آکر بس گئے تھے۔ کہیں آتے جاتے نہ تھے اس کھوہ میں دنیا جان سے الگ عبادت اور تلاوت میں مگن رہتے تھے۔ کسی سے کوئی سروکار نہ رکھتے تھے۔ یہیں ان کا سیرا تھا اور یہیں دن رات کرتے تھے اور کہتے ہیں گریہ کرتے رہتے تھے کہ یہاں میرے آقا پر پتھر برسائے گئے تھے، انہیں لبو سے تر کر دیا گیا تھا۔ پھر وہ بابا جی جانے فوت ہو گئے یا انہیں یہاں سے جبری طور پر رخصت کر دیا گیا، یہ میں نہیں جانتا۔“

کھوہ تک پہنچنا دشوار نہ تھا۔

دس بیس قدم کی چڑھائی تھی..

دو چار قدم چڑھنے کے بعد.. میرے پاؤں تلے کچھ منتشر اوراق.. کچھ خستہ کتابیں.. ان کی ادھڑی ہوئی جلدیں.. ٹین کے خالی ڈبے.. ایک چٹائی.. ایک کبل نما کپڑا اور کچھ دھجیاں سی آنے لگیں.. میں رک گیا.. غالباً یہ باباجی کا اثاثہ تھا.. اس کے سوا اور کوئی توجیہ نہ تھی.. کہ اس خستہ لمبے اور کتابوں کے آثار کھوہ سے شروع ہو کر نیچے آ رہے تھے..

میں رُک گیا..

یہاں سے کھوہ ابھی چار پانچ قدم اوپر تھی لیکن اُس کے اندرون میں دیکھا جاسکتا تھا اور اُس میں قیام کے آثار تھے.. یہ عین ممکن ہے کہ اس کھوہ میں قیام پذیر باباجی پہلے شخص نہ تھے.. اصلی میں لوگ یہاں آتے ہوں اور عبادت کرتے ہوں.. اس میں رہتے ہوں.. چلے کائے ہوں.. جو دینے سے واپس آئے، لوگ تو اس کے چہرے کو بھی دیکھنا سعادت سمجھتے ہیں تو جس مقام پر دینے والے موجود تھے وہاں رہنا اور عبادت کرنا بھی تو احساس کی اور عقیدت کی ایک نئی منزل ہے..

غاریں.. پتھر چٹانیں.. ہزاروں برس گزر جائیں تب بھی وہیں رہتے ہیں.. ان کی ہیئت اور موجودگی میں کوئی تبدیلی رونما نہیں ہوتی.. وہ جوں کے توں اپنی قدرت میں محفوظ رہتے ہیں اور گزشتہ ادوار کی تصدیق کرتے ہیں.. سوائے تغیر کے کسی شے کو اثبات نہیں.. لیکن غاریں پتھر اور چٹانیں اس تغیر کی زد میں کم ہی آتی ہیں، اسی لیے کسی بھی تاریخی مقام یا مسجد کی زیارت سے بڑھ کر میری ایک انتہائی بے صبر خواہش تھی کہ میں غار جراثیم پہنچ جاؤں اور جہاں بابا سانس لیتے تھے اس ہوا میں دو چار سانس لے لوں... غار ثور کے علاوہ صرف غار جراثیم جو اسی حالت اور کیفیت اور شکل میں جوں کی توں موجود ہے جب حضور وہاں قیام فرماتے تھے.. باقی سب کچھ مٹ چکا تھا.. بدل چکا تھا کہ اینٹ روڑے کی عمارتوں کی عمر مختصر ہوتی ہے..

تو یہ کھوہ.. میرے ساتھی ذرا نیچے تھے اور میں اُن سے اوپر.. کھوہ کے قریب تھا تو یہ کھوہ بھی یقیناً تب بھی موجود تھی جب حضور یہیں کہیں کھڑے ہو کر کہتے تھے کہ اے لوگو سنو.. اور لوگ سنتے نہ تھے.. ٹھٹھہ ٹول کرتے تھے انہیں پتھر مارتے تھے..

تو کیا یہ ممکن ہے.. کہ حضور نے ان سے بچنے کی خاطر اسی کھوہ میں پناہ لی ہو.. یہ کافی حد تک ممکن نظر آتا تھا.. پناہ نہ بھی لی ہو تو ان کی نظر اس کھوہ تک گئی تو ہوگی.. جیسے میری نظر اس کھوہ تک جاتی تھی.. اس کے اندر تاریکی تھی..

وہ باباجی جو جانے کہاں سے آئے تھے.. اور پھر کہاں چلے گئے تھے شاید اسی امکان کے سحر میں جا! یہاں مقیم ہوئے تھے کہ شاید حضور چند لمحوں کے لیے اس میں داخل ہوئے ہوں..

کھوہ کے دہانے تک جانے کے لیے مجھے ان خستہ اوراق اور آثار پر پاؤں رکھ کر جانا تھا.. یہ مجھے

قبول نہ تھا.. میں لوٹ آیا..

نیچے آیا تو پراچہ صاحب نے ایک عجیب کہانی سنائی.. ”جس چٹان سے آپ اترے ہیں.. جس میں وہ تاریک کھوہ ہے تو اس کے عقب میں ایک عمارت کا ڈھانچہ آپ کو دکھائی دے رہا ہے ناں.. یہ زیر تعمیر نہیں ہے.. ایک مدت سے اسی حالت میں ویران کھڑی ہے.. کہا جاتا ہے کہ کسی متول شخص نے اس مقام کی قربت میں جہاں حضورؐ پر سنگ برسے تھے، اس چٹان کے برابر میں ایک عالی شان محل نما گھر تعمیر کیا لیکن اسے یہاں رہنا نصیب نہ ہوا.. اس کی اولاد میں سے بھی کسی کو ہمت نہ ہوئی یہاں آباد ہونے کی.. تب سے یہ ڈھانچہ یونہی ویران اور بے آباد کھڑا ہے..“

جیسے چنیوٹ کا منقش.. عالی شان چوبلی محل ہے جس کی تعمیر مکمل ہوئی تو اس کے کمین موت سے دوچار ہو گئے اور وہ ویران ہو گیا ہمیشہ کے لیے..

ایسے یہ گھر تھا جو آباد نہ ہو سکا..

اس کا ویران ڈھانچہ چٹان کے پس منظر میں دکھائی دے رہا تھا..

اس او اس مقام سے جدا ہونے کو جی نہ چاہتا تھا.. بے شک یہ بُرے بول تھا، پر اس کے بول سے

پنجرے کو جی نہ چاہتا تھا..

وہ سوختہ اینٹیں.. قرآن کے جلے ہوئے اوراق.. ڈھسے چکی کوٹھڑیاں اور منبر.. ان کی چھتوں میں سے نظر آنے والی سورج کی آخری شعاعوں میں چٹانیں اور وہ کھوہ.. اور ان سب کی اداسی آج بھی میرے دل پر نقش ہے.. حضورؐ اس مقام سے.. طائف کے سنگ دلوں سے بچاؤ کے لیے اپنے بدن کو سنگ و خشت کی بارش سے بچاتے کہ ان کی چپلیس لبو سے بھری تھیں وہ اس مقام سے کدھر گئے تھے، انہیں کہاں پناہ ملی تھی؟
تو جدھر وہ گئے تھے میرے بابا، ہم بھی ادھر گئے..

”انگور کی بیلوں تلے.. جہاں تیرا نقش قدم دیکھتے ہیں... مسجدِ عداس“

سبز حیاں اتر کر فٹ پاتھ کے برابر میں پارک کی گئی تنہا کار میں سوار ہو کر.. ہم چٹانوں کے سائے میں سوختہ مسجد سے الگ ہو کر.. بیک گیر لگا کر ذرا پیچھے آئے اور پھر چٹان کے پہلو میں سے گزرتے.. اُس ویران ڈھانچے کے قریب سے ہوتے ہوئے ہم ایک ذیلی سڑک پر اترتے نشیب میں آئے.. ہم تو کار میں آئے لیکن فاصلہ اتنا تھا کہ کوئی شخص یہاں تک پانچ سات منٹ میں پیدل پہنچ سکتا تھا.. بابا زخمی تھے تو وہ جانے کیسے اور کتنی دیر میں پہنچے..

ہم کار سے نکلے اور ذیلی سڑک کے کناروں پر جو حفاظتی جنگلات تھا اسے تھام کر پہلے نیچے.. کوئی پندرہ بیس میٹر نیچے اور پھر سامنے نگاہ کی..

اور نگاہ میں ایسی گھنی تراوٹ اور شادابی آئی کہ حیران کر گئی..

طائف کی آبادیوں.. گھروں اور گھنی عمارتوں کے درمیان میں ذرا نشیب میں ایک وسیع چار دیواری میں گھر ایک قطعہ زمین تھا.. اور وہاں پنجاب کی مانند سرسبز و شاداب کھیت تھے جن کی قطار اندر قطار مینڈھوں پر بند گوبھی کے پھول ہرے ہورہے تھے اور ان کی سبز باس ہمارے نھنوں میں دھو میں مچاتی تھیں اور ان کھیتوں میں بنگہ دیشی مزدور جھکے ہوئے گودڑی کر رہے تھے اور گوبر کی کھاوسے بھری ریز حیاں اُلٹ رہے تھے..

تازہ سبزی اور کھاد کی ملی جلی جوئم مہک ہوتی ہے.. وہ شہر کے باسیوں کو ناگوار لگتی ہے.. جیسے اُپلوں کا دھواں یا کچی لسی کی مہک ناگوار لگتی ہے لیکن شہر یا ہونے کے باوجود میں ان سے آشنا تھا کہ یہ میرے دیہاتی خون میں رچی ہوئی تھیں.. میرے آبا کی خوشبوئیں تھیں تو میں اپنے گھر کے قریب ہوا، اپنے آبا کی قربت میں ہوا..

محض کھیت ہرے بھرے نگاہ میں نہ آئے بلکہ ان کے درمیان میں ایک کچا راستہ قطعے کی چار دیواری تک جا رہا تھا اور وہاں کھیتوں کے آخر میں آلوچے اور آلوی بخارے کے بوٹوں کی ابھی پتوں اور پھولوں سے نا آشنا ٹہنیاں بھی دکھائی دیتی تھیں، ان ورختوں کو لگائے ہوئے زیادہ مدت نہ ہوئی ہوگی، شاید وہاں انگور

کی کوئی تیل بھی تھی..

اور بالکل آخر میں قطعے کے دائیں کونے میں ایک مسجد بھی تھی.. مختصر کیفیت کی!

ہم نے کچھ دیر اس منظر کو اپنی آنکھوں میں سوایا..

طائف کی بھیڑ سے الگ.. سرسبز.. بوٹوں.. بنزیوں.. کھادا درنمی کی مہک والا یہ عجیب انوکھا جزیرہ تھا..

ہم اس جزیرے میں اترنے لگے کہ یہ نشیب میں تھا..

پھر اس پگڈنڈی پر چلنے لگے.. کچے راستے پر جو مسجد کی جانب رہا تھا تو بائیں ہاتھ پر بند گوبھی کے کھیتوں میں مشقت کرتے ہوئے بنگلہ دیشی بچکے ہوئے.. اسی جھگی ہوئی حالت میں ہمیں سلام کرتے تھے.. ذرا ٹک میں مبتلا ہوتے کہ جانے کون ہیں، کہیں ہمارے رزق کے پیری الہکار تو نہیں ہیں..

اس کچے راستے پر چلتے ہوئے ایک بانکا مستکبر اصل مرغ جس کے پردوں کے گرد جھالریں تھیں، اُڑا ہوا قفس کرتا آیا.. اور ہمیں دیکھ کر بنگلہ دیشی مزدوروں کی مانند تشویش میں مبتلا ہوا اور پھڑپھڑاتا ہوا برابر کے کھیت میں اتر گیا..

مسجد کے قریب کچھ خستہ سے کمرے نظر آ رہے تھے جہاں بنگلہ دیشی ٹھکانہ کرتے تھے اور ان میں سے ایک کمرے کی دیوار میں ایک رنگ آلود ایرکنڈیشنر نصب تھا..

ہم ان کمروں کے برابر میں ہو کر ایک دروازے کو دھکیل کر اس چھوٹی سی مسجد کے چھوٹے سے صحن میں داخل ہو گئے..

یہ مسجد عداں تھی..

یہ صحن کوئی بیس پچیس فٹ لمبا ہوگا.. سات آٹھ فٹ چوڑا ہوگا.. اور ایک کونے میں تھا چنانچہ یہ اس ہر بال کے قطعے کی آخری حد تھی..

پراچہ صاحب ذرا آگئے ہوئے.. اور میں ان کے برابر میں تھا جب انہوں نے کھڑے ہو کر مجھ سے کہا ”تارڑ صاحب.. آپ جہاں کھڑے ہیں بس اسی مقام پر حضور کھڑے ہوئے تھے.. اہل طائف کی شکاری سے خون آلود ہو کر ان چٹانوں سے نیچے آ کر انہوں نے یہیں پناہ لی تھی اور یہیں وہ انگوڑی کی تیل تھی جس کے سائے میں وہ بیٹھ گئے تھے..“

”یہیں..“

”ہاں یہیں..“

دھوپ ڈھل چکی تھی اور ہم چھاؤں میں تھے.. وہ مختصر صحن بھی چھاؤں میں آچکا تھا.. تب یہ کھلی جگہ ہو گئی اور یہاں انگوڑی کی ایک تیل ہو گئی..

”یعنی.. یہیں..“

”جی.. یہی وہ مقام ہے.. یہیں..“

مسجدِ عداس کا وہ حصہ جو ”یہیں“ کی ذیل میں آتا تھا، صحن کے فرش کے اُس حصے پر میری نگاہیں پتھر اگئیں.. لیکن میں نے ظاہر نہیں ہونے دیا کہ میں بے جان ہو چکا ہوں.. پتھر ہو گیا ہوں.. پراچہ صاحب ظاہر ہے مجھ ایسے درجنوں زائرین کو یہاں تک لاکچھے تھے اور ہر ایک کو اسی انداز میں اسی روٹین میں ”یہیں“ کہتے آئے تھے.. اور وہ قطعی طور پر یہ نہیں جانتے تھے کہ یہ بندہ آسانی سے ماننے والا نہیں.. حاجی ہونے کے باوجود شک سے بھرا ہے لیکن بابا کے بارے میں کچھ کمزور دل ہے.. اس کمزور دل پر اس ایک ”یہیں“ کا ایسا اثر ہوا کہ وہ بمشکل اپنے آپ کو سنبھالتا تھا کہ نہیں نہیں.. مسجدِ عداس کے صحن کے اس حصے پر جہاں ”یہیں“ ہے.. یہاں گرنا نہیں.. ماتھا نہیں نیکنا.. جہیں کو اس ”یہیں“ سے نہیں چھوٹنا کہ لوگ کیا کہیں گے کہ مکر کرتا ہے.. نمائش کرتا ہے.. شرک کرتا ہے.. رو کو اپنے آپ کو رو کو.. تماشا نہ بنو.. اگرچہ بے جان اور پتھر ہو چکے ہو.. پراظہار نہ کرو.. کوئی یقین نہ کرے گا..

اس ”یہیں“ پر محمدؐ ٹھہرے تھے..

اگرچہ اب یہاں سنگ مرمر کی سلیں تھیں، ایران کے تلے وہ مٹی تھی جس نے بابا کے خون کو جذب کیا تھا اور یہیں کہیں انگور کی ایک تیل تھی..

”لوگوں نے آپ کو پتھر مارنے شروع کر دیے..“

جب آپ کسی دیوار کی اوٹ بیٹھنا چاہتے تھے کہ پتھروں سے بچ سکیں تو وہ ظالم آپ کو بازوؤں سے پکڑ کر کھڑا کر دیتے اور لڑکے آپ کے پاؤں اور ٹانگوں پر پتھر مارنے لگتے.. اس سے آپ کے پاؤں زخمی ہو گئے اور خون سے بھر گئے.. حضرت زید کو بھی سر میں زخم آئے.. شہر سے باہر انگور کا ایک باغ تھا جس کے گرد دیوار بنی تھی.. اس دیوار کے اوپر سے انگور کی تیل لٹک رہی تھی آپ دیوار کے ساتھ ٹیک لگا کر تیل کی چھاؤں میں بیٹھ گئے.. یہیں آپ نے دعائے طائف پڑھی..

یہ باغ مکہ کے ایک قریشی سردار ربیعہ کے دو بیٹوں عتبہ اور شیبہ کا تھا.. حضورؐ کو دیکھ کر انہوں نے اپنے غلام سے کہا ”طباق میں انگور لے جاؤ اور اس شخص کو پیش کرو جو تیل کے سایہ میں بیٹھا ہے..“ (الامین)

شہر سے باہر انگور کا ایک باغ تھا تو.. یہی باغ تھا.. اور یہی دیوار تھی اور ”یہیں“..

انگور کی تیل لٹک رہی تھی.. آپ دیوار کے ساتھ ٹیک لگا کر تیل کی چھاؤں میں بیٹھ گئے..

بس ”یہیں“

”نڈھال ہو کر ایک باغ میں انگور کی بیل کے سائے میں آ بیٹھے۔“
 عتبہ اور شیبہ طائف میں موجود تھے۔ انہوں نے سب کچھ اپنی آنکھوں سے دیکھا اور انکار اسلام کے
 باوجود ان کے دل بھر آئے۔ اپنے غلام عداس نصرانی کے ہاتھوں انگور کا خوشہ رسول اللہؐ کو بھیجا۔ آنحضرتؐ نے
 اسے قبول فرمایا اور بسم اللہ الرحمن الرحیم کہہ کر تناول کے لیے ہاتھ بڑھایا۔
 ”اے صاحب.. یہ کیسا کلمہ ہے؟ اس بستی کے رہنے والوں کی زبان پر تو کبھی یہ حرف نہیں آیا۔“
 رسول اللہؐ نے عداس سے اس کا وطن اور دین دریافت فرمایا۔
 ”میں نینوا کا رہنے والا ہوں اور عیسائی ہوں۔“
 فرمایا: ”وہی نینوا جہاں مردِ نکو کار یونس بن متی پیدا ہوئے تھے؟“
 عداس: ”آپ نے انہیں کیسے پہچانا؟“
 فرمایا: ”یونس میرے بھائی ہیں وہ بھی بنی تھے اور میں بھی بنی ہوں۔“
 عداس: ”بشارت (نبوت) سن کر مسرت سے وارفتہ ہو گئے۔ جھک کر آپ کا سر اور پاؤں
 چمے۔“ (حیاتِ محمد - بیکل)

شاید کبھی کسی کو خیال آ جائے۔ کہ ”یہیں“ کے اس مقام پر انگور کی ایک بیل لگا دی جائے۔ اسی زمین
 میں جس میں وہ انگور کی بیل تھی جس کے سائے میں حضورؐ نے پناہ لی تھی۔

”انہیں مجبوراً ایک باغ میں پناہ لینی پڑی۔ انہوں نے کھجور کے ایک درخت کے تنے سے اپنے
 اونٹ کو باندھا اور انگور کی ایک بیل کی جانب بڑھے اور اس کے سائے میں جا بیٹھے۔“
 عتبہ اور شیبہ انگور کی بیل کے برابر میں باغ کے ایک کونے میں بیٹھے تھے۔
 انہوں نے آخری بار محمدؐ کو ابوطالب کے بستر مرگ کے قریب دیکھا تھا اور اب ان کا بچاؤ کرنے
 والا کوئی نہ تھا اور وہ مصیبت میں تھے۔ انہوں نے اپنے نوجوان عیسائی غلام عداس کو بلایا اور کہا ”انگوروں کا ایک
 گچھا لو اور اسے اس طشتری میں رکھو اور اس شخص کو دے آؤ۔ اور اسے کہو کہ انہیں کھالے۔“ (محمدؐ - مارٹن لنگز)۔

تو یہاں پاس ہی کھجور کا ایک درخت بھی تھا۔ جس کے تنے کے ساتھ حضورؐ نے اپنے اونٹ کو باندھا تھا۔
 شہادت کی جس انگلی سے پراچہ صاحب نے اشارہ کر کے ”یہیں“ کہا تھا میری نظریں اس انگلی کی
 سیدھ میں سفر کرتی سنگ مرمر کے فرش سے جا کر اکائیں تھیں کہ یہیں..؟ ان کی انگلی منظر سے ہٹ گئی لیکن میری
 نظریہ ہی..

میں بے خبری میں مارا گیا تھا۔ مجھے خبر ہی نہ تھی کہ یہیں.. خبر ہوتی تو ذہنی طور پر تیار ہوتا یکدم یوں پتھر نہ ہو جاتا.. سنبھل جاتا..

مسجد کا اندرون ویران پڑا تھا..

مسجد جو عداس غلام کے نام کی تھی.. جو طائف میں رہتا تھا جہاں ال.. لات کا عالی شان مندر تھا اور لات کو ”خاتون کائنات“ کہا جاتا تھا.. اور پورے طائف میں بس وہ ایک ہی شخص تھا جس نے بابا کو انور بخش کیے.. ان کو پہچان لیا اور ان کا غلام ہو گیا..

اس ایک غلام کے صدقے طائف مکمل بدبختی سے بچ گیا اور نہ ہم یہاں کہاں آتے.. جہاں بابا کے ساتھ ایسا سلوک ہوا تھا وہاں کہاں آتے.. مجھے ایک دوست کے عزیز کی خبر ہے کہ انہیں سعودی عرب میں ایک بہت اہم اور لمحوں میں متمول کر دینے والی ملازمت کی پیشکش ہوئی اور جب انہیں معلوم ہوا کہ یہ طائف میں ہے تو انکار کر دیا.. ایک اور صاحب بیس برس سعودی عرب میں مقیم رہے لیکن طائف کیا طائف جانے والے راستوں پر بھی قدم رکھنا گوارا نہ کیا.. اسی طور ایک صاحب طائف کو جا رہے تھے اور راستے میں حضور کے ساتھ اہل طائف کا سلوک ایسا یاد آیا کہ وہیں سے کارموڑ کرواپس آ گئے..

ہم میں اتنی عقیدت اور محبت کی گنجائش نہ تھی سو ہم آ گئے..

طے یہ پایا کہ مسجد عداس میں مغرب کی نماز پڑھ کر واپسی کی جائے.. اور سردست کچھ وقت تھا.. کچھ ناہم تھا اور یہ بی ناہم تھا..

جب ہم مسجد سے نکل کر واپس اسی کچے راستے پر چلتے ہوئے کھیتوں کے پار جا رہے تھے تو سامنے سے ایک مختصر قد کا فرنج کٹ داڑھی والا نوخیز اگرچہ فربہ لڑکا چلا آ رہا تھا.. ہم ایک دوسرے کے قریب ہو کر گزرے تو سلام دعا ہوئی اور ہم اس لمحے آگاہ نہیں تھے کہ یہ مسجد عداس کا امام ہے اور مغرب کی اذان دینے کے لیے ادھر جا رہا ہے.. بنگلہ دیشی مزدور اسے جھک جھک کر سلام کر رہے تھے اور وہ جواب نہیں دے رہا تھا.. میں نے عرض کیا تھا کہ ابھی مغرب میں کچھ ناہم تھا.. اور یہ بی ناہم تھا..

پراچہ صاحب کے ایک قریبی دوست زامد چودھری صاحب نے ہمارے لیے ایک اوپن ایئر ہائی ٹی کا بندوبست کچھ یوں کیا کہ ابھی ہم بند گوبھی کے کھلے کھلے سبز پیرا ہنوں والے پھولوں کی قربت میں ایک ہموار کپا قطعہ زمین دیکھتے ہیں اور دیکھتے ہی دیکھتے اس زمین کو پہلے چینی ”چٹائیاں“ ڈھکتی ہیں پھر ایک قالین بچھ جاتا ہے اور اس قالین پر طرح طرح کے سینڈ وچ.. پنیر.. سمو.. نمکین سویاں.. مدینے کی کھجوروں سے تیار کردہ بسکٹ اور چائے آن پائٹ.. یعنی گرم پانی الگ دودھ.. جدا اور پھر ان میں سنہری رنگت بکھیرتے بی بیگز.. اور پھر اس چائے کی مہک.. بند گوبھی کی سبزی میں شامل ہو کر وہ مہک کچھ سے کچھ اور کی اور ہوتی جاتی تھی..

واقعی پلک جھپکنے کے دوران چودھری صاحب نے اپنی کار میں سے یہ چھوٹا سا ریسٹوران برآمد

کر کے باغ عداس میں سجاد یا تھا..

”تارڑ صاحب.. آپ ذرا کھلی فضاؤں کے شیدائی ہیں تو میں نے سوچا آپ کو گھر میں مدعو کرنے کی بجائے یہ اوپن ایئر پکنک ہو جائے“.. وہ کہنے لگے..

ہم گرم چائے اور اس کی مہک کو اپنے تھکے ہوئے پڑ مردہ بدنوں میں اتارنے لگے... یہ نہیں کہ ہم نے دن بھر کوہ نور دی کی مشقت کی تھی جس کے نتیجے میں یہ تھکاوٹ تھی بلکہ ہم میں اُس سوختہ مسجد.. اُس ویران کھوہ اور اُس پر جھکی ہوئی چٹان اور چلے ہوئے اوراق کی ویرانی اور اداسی در آئی تھی.. ڈاچی والے.. جس نے اسی باغ کے ایک درخت سے اسے باندھا تھا.. اُس سوار کے بدن پر جو پتھر پھینکے گئے تھے ان میں سے کوئی ایک پتھر ہمیں بھی آگیا تھا اور اس کی اذیت ہمارے بدنوں میں بھی سرایت کر گئی تھی..

”میں اپنے سعودی عرب کے قیام کے دوران پہلی باریوں کسی سرسبز کھیت کے کنارے.. آبادی سے الگ.. کھلی فضا میں ایک قالین پر بیٹھا چائے پی رہا ہوں..“ سلجوق نے کہا..

”اور میں بھی..“ نمیر نے فوراً کہا..

”اور میں بھی..“ میں نے فوراً ان کی ہاں میں ہاں ملائی..

ہم اس پکنک کو پسند کر رہے تھے..

میں جان بوجھ کر حساب لگا کر قالین پر ایک ایسی جگہ بیٹھا تھا جہاں سے نظر اٹھانے سے.. دائیں جانب اس نظر کو ستر کے زاویے تک اٹھانے سے اُس ویران ڈھانچے کے پس منظر میں اُس چٹان کا کچھ حصہ نظر آتا تھا جس کے دائیں میں سوختہ اینٹیں اور اوراق تھے جہاں حضور پر پتھر پھینکے گئے تھے.. اور جب میں اس نظر کو اُس ویران گھر اور چٹان سے نیچے اتار کر ذرا بائیں جانب اس سطح پر آتا جہاں ہم بیٹھے تھے اور برابر میں بند گوبھی کے کھیت تھے تو یہ نظران کی نم ہریادوں پر تیرتی اس چار دیواری کے کونے میں واقع مسجد عداس پر جا رکھی جہاں حضور جار کے تھے.. میں اندازے لگا رہا تھا.. ان زمانوں میں یہ مقام طائف کی آبادی سے باہر ویرانے میں ہوگا.. جب حضور اُس چٹان کے سائے میں سے نکل کر.. لوگوں کے ہاتھوں میں پڑے ہوئے پتھروں سے اپنے آپ کو بچاتے اسی راستے سے نیچے اترے ہوں گے جس راستے پر میری نظر نے سفر کیا تھا.. یہ مسافت پانچ سات منٹوں میں طے ہوگئی ہوگی اور حضور وہاں سے یہاں تک آسانی سے اس لیے بھی اترے ہوں گے کہ ان کے خصائل میں یہ بھی شامل ہے کہ جب وہ ہموار زمین پر چلتے تھے تو رفتار سے لگتا تھا کہ ڈھلوان پر اتر رہے ہیں اور یہ تو تھی ہی ڈھلوان.. جہاں اسی کچے راستے پر.. تقریباً وہیں جہاں آج یہ کپڑا رستہ ہے چلے ہوں گے.. وہ بڑے ہاتھ نہیں چلے ہوں گے کیونکہ وہ کوئٹہ جہاں مسجد عداس واقع ہے دائیں جانب پڑتا ہے اور وہاں انگوڑ کی بیوں کے سائے نظر آتے ہوں گے.. ایک بھوکے پیاسے اور بولہبان شخص کے لیے پناہ بھی اور سایہ بھی..

کیا وہ بالکل تنہا تھے؟

کیا زید بن حارث ان کے ہمراہ تھے؟
مگر تنہا تھے تو کیا پیدل اس چٹان سے یہاں تک آئے تھے؟

یا اونٹ پر سوار تھے..

یا یہ کہ اونٹ کی باگ پکڑے نیچے اترے تھے..

سیرت النبی کی کتابوں میں یہ تمام امکان موجود ہیں..

باغ عداس میں آمد کے حوالوں میں کہیں بھی زید بن حارث کی موجودگی کا تذکرہ نہیں ملتا۔ دعائے طائف میں بھی تنہائی کی کیفیت ہے جب حضور آسمان کی طرف دیکھتے ہوئے رقتِ دہل سوزی کے انداز میں پکارتے ہیں: "اے رب.. میں اپنی بے بسی اور تہمید کی ناکامی اور اپنی توبہ کا شکوہ تیرے ہی حضور کر رہا ہوں.. اے ارحم الراحمین تو کمزوروں کا رب ہے اور میرا بھی! اے پروردگار تو مجھے جھوڑ کر کے سوچ رہا ہے جو مجھے اور بھی کمزور بنا دے یا مجھے میرے دشمن کے حوالے ہی کر دیا.. یا اللہ اگر تو میری اس حالت میں مجھ سے خفا نہیں تو میں مطمئن ہوں..!"

تو قوی امکان یہی ہے کہ حضور تنہا تھے..

چونکہ اسی مقام سے ان کی گمہ واپسی ہوتی ہے اس لیے یہ بھی امکان ہے کہ ان کا اونٹ ان کے ساتھ تھا.. جسے انہوں نے باغ عداس کے ایک گھوڑے کے درخت کے ساتھ باندھا تھا..

ایک اور حوالے میں درج ہے کہ آنحضرتؐ پر پتھر طائف کے شہر میں پھینکے گئے تھے اور وہ وہاں سے نکل کر یہاں تک آئے تھے.. یہ بھی بعید از قیاس ہے کہ ایک زخمی اور نڈھال شخص اتنا فاصلہ طے نہیں کر سکتا.. اگر موجودہ مقامات کی نشاندہی درست ہے اور درست ہے کہ ترکوں نے بعد تحقیق اس مقام کا تعین کیا تھا تو حضورؐ اسی چٹان سے نیچے یہاں تک آئے تھے کہ باغ عداس کا اسی مقام پر واقع ہونا تو طے ہے..

پراچہ صاحب اور زاہد چودھری صاحب جو گفتگو کر رہے تھے وہ میں آدابِ مہمانی کے طور پر ہاتھ پر سن تو رہا تھا کچھ نہیں رہا تھا کہ میرا دھیان کسی اور طرف تھا..

اور یہ دھیان بھٹکتا تھا کھوج کر رہا تھا اس زمین کی جانب جس پر قالین بچھائے ہم بیٹھے تھے تو یہ ممکن ہے بلکہ کافی حد تک یقیناً ہمیں سے رسول پاکؐ گزر کر انگوڑی تیل کی جانب بڑھے ہوں گے.. کیسے آزار میں چلتے ہوں گے کہ خون آلود پاؤں چلیں میں فی کے باعث کھٹکتے تکلیف دیتے ہوں گے اور شاید اسی مقام کی مٹی میں خون کی کچھ بوندیں جذب ہو گئی ہوں..

عجب جگہ بٹھا دیا ہے رب نے..

قدموں میں جگہ دے دی ہے..

بلکہ قدموں کے اوپر بٹھا دیا ہے.. تو ہم کیا گفتگو کریں کیسے کاہ کریں.. چائے کیا پیئیں اور دوست

جو کہہ رہے ہیں وہ کیونکر سنیں.. اُن سے یہ تو نہیں کہہ سکتے کہ یہ قالین اور چٹائیاں سیٹ لیں ہم اس مٹی پر بیٹھنا چاہتے ہیں جس پر ڈاچی والے کے نقش پا ہونے کا احتمال ہے..

بے شک یہ محض خدشہ ہو.. ایک موہوم امکان ہو.. حضورؐ ہم سے بہت پرے ہو کر انگوروں کی تیل کی جانب گئے ہوں لیکن ایسے خدشے بھی ہمیں سجدہ ریز ہونے کی دعوت دیتے تھے..

”جہاں تیرا نقش قدم دیکھتے ہیں
خرا ماں خرا ماں ارم دیکھتے ہیں“

اتنی دیر میں مسجد عداس سے مغرب کی اذان بلند ہوئی.. فلاح کی جانب بلانے والی پکار میں بھی ہریادول کی نمی اور انگور کی مہک چلی آتی تھی..

زائد چودھری نے جس شتابی سے اس اوپن ایئر ریسٹوران کو سجاد یا تھا اسی آنکھ جھپکنے کی مدت میں اسے سیٹ کر اپنی کار میں رکھا اور ہم اٹھ کر اسی راستے پر چلے گئے.. مسجد عداس کی جانب.. جی ہاں ”اُسی“ سے مراد ”اُسی“ ہے.. جس راستے پر وہ چلے گئے..

مسجد کے مختصر صحن میں داخل ہوئے تو میری نگاہیں پھر اُس ”ہیں“ پر جھپکیں.. تمنا کے باوجود تادیر نہ بھی رہ سکیں کہ ہم نے وضو کرنا تھا..

اور جب میں وضو کر رہا تھا تو وہ مقام میری پشت پر تھا اور میں اس کی موجودگی سے آگاہ بے ادبی کا مرکب ہوتا محسوس کر رہا تھا..

ہم تو محض پانچ لوگ تھے لیکن آس پاس سے جانے کہاں سے بہت سے لوگ نماز میں شریک ہو گئے اور ان میں بنگلہ دیشی کھیت مزدور بھی شامل تھے..

نوخیز فریج کٹ داڑھی والا فربہ سالار کا امام تھا..

سجدے میں جاتے ہوئے مسجد کا قالین نہ دکھائی دیتا.. وہ مقام میرے تصور میں آ جاتا جو میری پشت پر چند میٹر کے فاصلے پر مسجد کے صحن میں تھا.. اور میں وہاں سجدہ کرتا..

نماز میں مگن ہو چکے تھے.. چھوٹی سی مسجد میں مگن تھے جب یکدم ایک بھونچال سا آگیا.. بھگدڑ سی مچ گئی.. جیسے کوئی سانحہ ہو گیا ہو.. مسجد کرنے والی ہو.. آس پاس کے لوگ نماز ترک کر کے ایک ایسی زبان میں جو شناسائی لگتی تھی شور مچاتے.. چلاتے چیختے باہر بھاگنے لگے.. نماز بھول کر ایک دوسرے کو دھکیلتے، پھیلا جگتے، نکراتے اور بھڑتے خوفزدہ بھیڑوں کی مانند اندھا دھند باہر نکلنے لگے..

یا اللہ یہ کیا آفت آگئی ہے..

کیا اہل طائف آج پھر سرنگ، ہاتھوں میں لیے حملہ آور ہو گئے ہیں..

کچھ نہ کچھ تو ہوا ہے لیکن کیا ہوا ہے..

اندر سے لرز تو ہم بھی گئے.. پڑھتے پڑھتے رک تو ہم بھی گئے لیکن نیت توڑنے کا حوصلہ نہ ہوا.. کچھ دیر تو دل جمعی کے ساتھ مگن رہنے کی کوشش تو کرتے رہے لیکن پھر ہم بھی دائیں بائیں دیکھنے لگے کہ کیا ہوا ہے..

مسجد تقریباً خالی ہو چکی تھی اور محراب کی جانب پشت کیے موٹے امام صاحب ایک زوان شدہ مہما تبادھ کی مانند آلتی پالتی مارے نہایت اطمینان سے بیٹھے تھے جیسے یہ بھگدڑ روزمرہ کا معمول ہو..

میں نے دیکھا کہ میسر اور سلجوق بھی غائب ہیں.. وہ صحن میں پہنچ چکے تھے.. کیا ہوا ہے؟ میں نے پوچھا.. کسی کو کچھ خبر نہ تھی.. صحن میں فرار ہونے والوں کے جوتے اور چپلیں بکھری ہوئی تھیں جن میں سے چند ایک میرے سامنے صحن کی دیوار پھلانگ کر نیم تاریکی میں غائب ہو گئے تھے.. پھر کھلا کہ یہ لوگ ان کھیتوں میں غیر قانونی طور پر محنت مزدوری کرتے ہیں.. اپنے بال بچوں کو فاقوں سے بچانے کی خاطر یہ خطرہ مول لیتے ہیں.. ان میں سے بیشتر نہ عداں نامی غلام کو جانتے ہیں اور نہ انگور کی کسی تیل کو.. ان کے لیے یہ مقام محض رزق کمانے کا ایک مقام ہے.. اگر وہ اس مقام کی اہمیت سے آگاہ بھی ہوں تو رزق کی مشقت اور وہ بھی غیر قانونی عقیدت کو بھلا دیتی ہے.. مقامی لوگ ان کی مجبوری سے فائدہ اٹھا کر نہایت واجبی ادائیگی کرتے ہیں اور سعودی پولیس اس تاک میں رہتی ہے کہ انہیں اپنی گرفت میں لے کر ملک بدر کر دے.. اور انہیں گرفتار کرنے کا سب سے نادر موقع نماز کی ادائیگی کے دوران ہے.. وہ جانتے ہیں کہ یہ بھولے لوگ پکڑے جانے کے خدشے کو بالائے طاق رکھتے ہوئے باقاعدہ نماز پڑھنے سے باز نہیں آئیں گے.. تو یہاں ایسا ہوا کہ کسی بنگلہ دیہی مزدور کو شک ہوا.. کانوں میں کچھ ایسی آواز آئی جیسے صحن میں کوئی داخل ہو رہا ہے تو اس نے شور مچا کر سب کو خبردار کر دیا کہ شاید پولیس آگئی ہے تو وہ سب کے سب بنگے پاؤں بھاگتے دیوار پھلانگتے نیم تاریکی میں غائب ہو گئے.. انہیں اس ”یہیں“ سے ”کیا“ جہاں حضورؐ نے اسی مقام پر جو دیوار تھی اس سے ٹیک لگا کر اپنے زخم سہلائے تھے.. یہ ”وہاں“ کا قصہ تھا چودہ سو برس پیشتر کا اور وہ ”یہاں“ اس زمانے میں رزق کے لیے فاقوں سے بچنے کے لیے اس نامہرباں بستی میں تھے..

میں نے ان ذلتوں کے مارے لوگوں کے لیے ایک گہری اور اذیت ناک ٹیس اپنے سینے سے اٹھتی اسے چیرتی محسوس کی..

ہم چند لوگوں نے دوبارہ نماز کی نیت کی..

مسجد خالی ہو جانے کے باعث وسیع ہو گئی تھی..

یہ بستی اب بھی نامہرباں تھی..

طائف میں ابھی سنگدلی کا خاتمہ نہیں ہوا تھا..

”رج سفر کی کوئی نشانی تو یاس ہو“

پراچہ صاحب کے ہاں رات کے کھانے کا وسیع اہتمام تھا اور طائف میں مقیم پاکستانیوں سے ایک پاکستانی ماحول میں ملاقات کا اہتمام تھا۔

وطن سے دوری سیاست اور نظریات میں شدت پیدا کر دیتی ہے۔ یہ اپنی زمین سے جڑے رہنے کا ایک بہانہ ہوتا ہے تو یہ پاکستانی بھی ایسے ہی جڑے ہوئے تھے۔ الگ الگ سیاسی وابستگیوں کے باوجود ایک دوسرے کے ساتھ جڑے ہوئے تھے۔ چونکہ میں ایک عرصے سے کلائی پر گھڑی کا بوجھ باندھنے کے آزار سے آزاد ہو چکا تھا۔ اس لیے بار بار وقت پوچھ رہا تھا۔ کہ سلجوق پچھلے کئی روز سے مسلسل ڈرائیونگ کر رہا تھا۔ مسلسل اپنے دو مہمانوں کی۔ میری اور نمبر کی دیکھ بھال کر رہا تھا تو میں دیکھ سکتا تھا کہ اس کا بدن تھکن سے بھرا ہوا ہے اور ابھی ہم نے رات کی تاریکی میں ایک پہاڑی راستے کی خطرناکیوں میں اترتے۔ موز کا نٹے کہیں نیچے صجرا میں اترنا تھا اور آج ہی کی شب میں جدہ پہنچنا تھا۔

مرغن پاکستانی خوراک شکم میں اتار کر کبھی بستر کبھی کمرے کا خیال آتا ہے۔ اور وہ بستر اور وہ کمرہ بہت دور۔ ایک طویل مسافت کے بعد آتا تھا۔

”اتنی جلدی بھی کیا ہے تارڑ صاحب۔“ پراچہ حیران ہوئے۔

”مجھے تو کوئی خاص جلدی نہیں۔ بس یہ بچہ تھک گیا ہوگا اس کے بارے میں فکر مند ہوں۔“

”بچہ؟“

انہیں وہ ایک حال ہی میں گالوں میں سے پھوٹنے والی داڑھی کا حامل لکھتی دکتی ٹنڈ والا سفارٹکار دکھائی دے رہا تھا اور اگر وہ مجھے ”بچہ“ دکھائی دے رہا تھا تو اس میں میرا کوئی دوش نہ تھا۔

طائف کی شب میں نکلے تو اترائی سے بیشتر سڑک کے کنارے روشنیوں کی چکا چوند میں ایک ٹراٹ مارکیٹ کے شال قطار اندر قطار دکھائی دیئے۔ وہاں طائف کے خوش رنگ اور خوش ذائقہ پھل بچے تھے۔ انار۔ سیب اور آلو بخارے ایسے کہ جو شکل نظر آئی تصویر نظر آئی۔ اگر ان میں کسی انگور کی نیل سے اترے

ہوئے کچھ خوشے بھی تھے.. تو وہ نظر نہ آئے..

اترائی کا آغاز ہوا تو نمبر نے بھائی کی بند پر ایک دھپ جما کر کہا اور وہ پچھلی نشست پر رہا۔
تھا "بھائی جان اس سوز کے بعد بندر آئیں گے.. وہاں رکنا ہے.. میرے پاس کچھ سوچک پھلیاں ہیں.."
لیکن طائف کے بندر جا چکے تھے..

آس پاس کی چٹانیں اندھیرے میں گم تھیں اور حفاظتی دیوار خالی پڑی تھی..

میں آسانی سے ان بندروں کو اپنے عقیدے کی زد میں لا کر بیان کر سکتا تھا کہ ایک زمانے میں وہ انسان تھے.. اور جب انہوں نے میرے رسول پر پتھر برسائے تو ارتقاء کی سیرمی سے پھسل کر پھر سے بندر ہو گئے.. لیکن میرے عقیدے میں اتنی بنیاد پرستی نہ تھی.. اس کا جواز ہرگز یہ نہیں کہ میں ایک زمانے میں بنو مان مہاراج کا پجاری تھا اور ایک ایسا بیان دینے سے جھجکتا تھا..

بہر حال بندر وہاں سے رخصت ہو چکے تھے اور ہم ان کے دیدار سے محروم ہو گئے.. طائف سے اترتی پہاڑیوں میں ہزاروں نہیں لاکھوں روشنیاں آنکھوں کو چند حیاتی تھیں.. جگنوؤں کی مانند ٹھنڈی تھیں برہنہ بدنوں کی مانند عیاں ہوتی تھیں اور ٹریفک بھی اسی طور مسلسل اور بھرپور تھی..

نیچے وادی کی تاریکی میں کیبل کارز ڈولتی بلاؤں کی مانند اترتی جاتی تھیں.. اور میں.. میں سوئے طائف آیا تو میرے کاندھے کے تھیلے میں کچھ نہ تھا.. کوئی سامان نہ تھا.. سوائے اس خبر کے کہ وہاں موسم خوشگوار ہو گا.. جنگل ہوں گے اور ڈھلیا کے پھول ہوں گے.. اب واپس جاتا تھا تو میرے تھیلے میں بہت سامان تھا.. کچھ نیم سوختہ اینٹیں تھیں.. جٹے ہوئے قرآن کے اور اوراق تھے.. ایک کھوہ میں گرہ کر تے ہوئے بابا جی تھے اور ایک چٹان کے سائے تھے.. جہاں میں نے سوچا کہ..

"ربنغ ستر کی کوئی نشانی تو پاس ہو
آئے ہیں اس گلی میں تو کچھ پتھر ہی لے چلیں"

طائف کا سفر.. ایک ربنغ ستر تھا..

میں اس گلی میں گیا.. جہاں بابا پر پتھر برسائے گئے تو میں نے چٹان کے سائے میں کچھ سنگریزے اور پتھر اپنے قدموں میں دیکھے.. میں جھکا بھی اس ربنغ ستر کی ایک نشانی.. ایک پتھر اٹھا لوں.. سنہال لوں.. ایک نشانی کے طور پر.. پھر اجتناب کیا کہ کیا پتہ جو پتھر میں اٹھاؤں وہی ہو جس نے بابا کے منور مہکتے بدن کو گھانٹ لیا.. کیا پتہ.. تو میں نے اجتناب کیا..

اس ربنغ ستر کے سامان میں اور بہت کچھ تھا اور اس کے سوا انگوروں کی ایک تیل بھی تھی..

جب ہم پہاڑی سلسلے کی رات میں گھومتے ہوئے ہموار ہو کر صحرا میں آئے تو سیر نے کار کو اکر مجھے پچھلی نشست پر بٹھا دیا اور خود فرنٹ سیٹ پر براہمان ہو گیا محض اس لیے کہ یہ بابا حاجی خواہ مخواہ بھائی حاجی کو نوک تار ہتا ہے کہ بیٹا ذرا احتیاط سے.. رفتار کم کر دو.. اور موسیقی ذرا مدھم کر دو کہ ابھی ابھی حاجی ہوئے ہیں تو فی الحال سفر میں موسیقی سننا اور وہ بھی اتنی بلند آواز میں سننا قطعی طور پر مضرت ج ہے اور بیٹا ذرا لائٹس ڈپ کر کے دیکھ اندھیرے میں کچھ ہے.. چنانچہ اس نے نشست بدل لی..

لیکن سیر کی یہ احتیاط کچھ کام نہ آئی کہ بابا حاجی پچھلی نشست پر بیٹھا ہوا بھی ڈرائیور کی نشست کے برابر بٹھوڑی جمائے پُر تشویش ہدایات دیتا گزارشیں کرتا جاتا تھا کہ بیٹا آہستہ... میرے یاس رنج سفر کا کچھ سامان ہے..

”بچہ بھاگ لگے رہیں‘ حاجی بابا کے دل کی مراد پوری کر دے“

”ابا!“ نمبر نے یکدم مڑ کر مجھے دیکھا..

”یا حاجی..“

”آپ نے حج کا سفر نامہ لکھتا ہے؟“

قطعی غیر متوقع سوال تھا ”نہیں.. پتہ نہیں.. کچھ سوچا نہیں ہے اس کے بارے میں.. حج کے دوران
نوٹس وغیرہ بھی نہیں لیے کہ دھیان بٹ جائے گا.. شاید.. لیکن تم کیوں پوچھتے ہو؟“

”دیے ابا آپ نے لکھتا ہی لکھتا ہے.. آپ باز نہیں آئیں گے..“

”تو کوئی حرج ہے؟“ میں نے ہنس کر کہا..

”نہیں.. بس ایک ریکوئسٹ ہے.. حج کے سفر نامے میں آپ نے تھلیاں نہیں ڈالنی.. پلیز..“

”اوئے کون سی تھلیاں؟“

”وہی جو ”سنولیک“ میں اڑتی پھرتی ہیں.. ”تلی پکینگ کی“ میں پرواز کرتی ہیں.. آپ ہر سفر نامے
میں کہیں نہ کہیں تھلیاں ڈال دیتے ہیں..“

”ڈال دیتے ہیں.. سے کیا مراد ہے بچے.. ہوتی ہیں تو ڈال دیتا ہوں میرا مطلب ہے ان کو بیان
کرتا ہوں.. ”سنولیک“ سے واپسی پر میں کچھ حنوط شدہ تھلیاں اپنی نوٹ بک میں محفوظ کر کے نہیں لایا تھا؟
وہاں تھلیاں تھیں..“

”پراتی تو نہیں تھیں جتنی آپ نے ڈال دی تھیں..“

”شاید اتنی تھیں“ میں نے اقرار کیا ”لیکن جتنی بھی تھیں وہ مجھے اتنی ہی دکھائی دیں جتنی میں نے
بیان کی ہیں.. چلو یہ وعدہ رہا کہ اگر میں نے حج کا سفر نامہ لکھا تو اس میں دو درہم تک ایک بھی تلی نہیں ہوگی..“
”تھینک یو..“ وہ منہ موڑ کر بھائی کے ساتھ گیس لگانے لگا..

مکہ کے مضافات کا آغاز ہو رہا تھا۔ وہ موڑ آیا ہی چاہتا تھا جہاں سے ہم نے جدہ جانے کے لیے اپنا رخ تبدیل کر لینا تھا۔ وہ مقام آیا ہی چاہتا تھا جہاں تک گرداب کی لہریں مار کر تھیں اور اپنی زد میں آنے والی ہر شے کو واپس بہا لے جاتی تھیں اور اپنے مرکز تک لے جا کر اس کے گرد گھومنے پر بے اختیار کر دیتی تھیں۔ گرداب کی آبی رسیاں بدن کو جکڑ کر خانہ کعبہ تک لے جاتی تھیں اور اس کے کنارے لگا دیتی تھیں۔ آج سویرے طائف جاتے ہوئے یہاں سے گزرتے یونہی سرسری طور پر کوئی بات تو ہوئی تھی کہ واپسی پر اگر وقت ہوا تو ہم زیادہ تھک نہ گئے تو شاید۔

وقت تو نہ تھا۔ رات کے بارہ بجتے کو تھے۔

اور زیادہ نہیں ہم بہت ہی تھکے ہوئے تھے۔

لیکن ہوس نہ وقت دیکھتی ہے نہ تھکاؤ کو خاطر میں لاتی ہے۔ ایک بار دیکھا تو دوسری بار دیکھنے کی ہوس ہے۔ اور دوسری بار یعنی ہوس کی اس زنجیر کا سلسلہ ٹوٹا نہیں۔ ہوس در ہوس جڑتا چلا جاتا ہے۔ اور مجھے کچھ کے دیتا تھا کہ چلو چلو۔ یوں اتنے قریب ہو کر دور نہ ہو جاؤ۔ پاس سے گزرنے جاؤ چلو۔

لیکن میں بولا نہیں چپ رہا۔ اپنی غرض کے منہ میں رومال ٹھونسنے سے بولنے سے باز رکھا صرف اس لیے کہ سلجوق کا خیال تھا۔ مسلسل کئی روز سے ڈرائیونگ۔ دیوانہ وار۔ طائف کے پہاڑی سلسلے پھر تاریکی میں واپسی اور اب اتنا خود غرض ہو جاؤں کہ اسے کہوں بیٹے اس موڑ کو بھول کر سیدھے اُدھر چلے جاؤ۔ کیسے کہوں۔ اگر کہہ دیتا تو بر خور دار نے انکار تو نہ کرنا تھا۔ ”اچھا ابو“ کہہ کر سیدھے چلا جانا تھا اس لیے چپ رہا۔

وہ موڑ قریب آ گیا۔ ہم سب چپ بیٹھے تھے اور پھر یکدم سلجوق نے کی ”جی ابو؟“

”جی بیٹا۔“

”آپ کچھ کہہ رہے تھے؟“

”نہیں۔ میں نے تو کچھ نہیں کہا۔“

”نہیں۔ آپ نے کچھ کہا۔“

”نہیں بھئی۔“

”مکہ چلیں؟“

”نہیں نہیں اب گھر چلتے ہیں۔ تم نے اتنی لمبی ڈرائیو کی ہے۔ جی بھی نہیں چاہ رہا تھا کاؤٹ کے باعث۔ گھر چل کر آرام کرتے ہیں۔“ پہلی بار جان بوجھ کر اس سرزمین پر جھوٹ بولتے ہوئے ندامت تو بہر حال ہوئی۔

”بھائی آپ سیدھے جدہ چلو۔ بس میں کہتا ہوں۔ آپ بہت تھکے ہوئے ہو۔“ بے بی حاجی نے حکم دیا ”کل آ جائیں گے۔“

”ہاں کل آجائیں گے۔“ میں نے بھی تائید کی۔

دیر کعبہ تو اٹھا۔ آنکھوں میں تو دم تھا لیکن ساغرو میں تا کو میرے سامنے رہنے دیا جاتا تھا۔
مجھے پیاس نے ستایا اور میں نے منرل واٹر کی بوتل منہ سے لگا کر ایک طویل گھونٹ بھرا اور سگریٹ
سلا کر باہر دیکھنے لگا۔

آبادیاں جن میں روشنیاں جلتی بھستی ٹٹماتی تھیں گزرتی گئیں۔
رات کے اس پہر بھی باہر گہما گہمی کے آثار تھے۔

پھر ایک شاہراہ کچھ شناسی لگی۔ کچھ مکان دیکھے ہوئے لگے۔ پام کے چند درخت ایسے کراغی
نہ تھے۔ اور پھر ہماری کار ایک چوک کی جانب بڑھنے لگی جسے اسلامی مجسموں یعنی بڑی بڑی صراحیوں سے سجایا
گیا تھا اور یہ چوک تو یقیناً میرا دیکھا ہوا تھا۔ یہ تو وہی جگہ ہے گزرے تھے ہم جہاں سے۔ یہ دیا راضی تو ہرگز
نہیں ہے۔

”سلجوق۔“

”جی ابو۔“ وہ شرارت سے مسکرا دیا۔

”اوائے ہم تو کدہ میں ہیں۔“

”جی ابو۔“

طائف کے اُس کھیت میں جس کی قربت میں انگور کی ایک بیل تھی۔ اُس کھیت میں جو ہزاروں
بندگو بھی کے پھول تھے ان کے ہرے کچور پات بھی کیا کھلے ہوں گے جیسے میں کھل گیا۔ میں چپ رہا تھا کہ اس
مقام پر اپنے بیٹے کی تھکاوٹ کو کیسے نہ نظر رکھوں۔ کہ اُدھر نہیں! دھر چلو۔ درنہ میں تو ہوں اور اضطراب کا ایسا
مارا ہوا تھا کہ اس کی منتیں کرنے پر آمادہ تھا۔ اسے آمادہ کرنے کی خاطر دریا پار رانجنھن کے ڈیرے پر لے جانے
کی خاطر صدق دل سے اسے خوب خوب دعا کیں دینا چاہتا تھا کہ بچہ بھاگ لگے رہیں۔ تیرے بہت سے بچے
ہوں اور ان کے بھی بے شمار بچے ہوں اور وہ سب کے سب تمہاری طرح پھلیں پھولیں۔ تجھے خوشی اور خوشحالی
نصیب ہو بچہ۔ بس اس حاجی بابا کے دل کی مراد پوری کر دے۔ اُدھر جدہ نہ جا۔ اُدھر شیرنگ موڑ دے اور اس
بابا کو جواب بھی شکوک سے بھرا ہے سات نہ سہی ایک ہی پھیرا لگو اوائے بچہ۔ پلیز۔

اور بچہ نے اپنے بابا کے دل کی آواز سن لی تھی۔

اس نے ایک نہیں سات کے سات پھیرے لگوادیئے۔ ارے مے گسار و سویرے سویرے خرابات
کے گرد پھیرے پھیرے۔

چونکہ رات کے اس پہر نجوم نسبتاً کم تھا۔ اس لیے مجھے رومی ستونوں کی حفاظت کی حاجت نہ تھی۔
میں پہلی بار اس گرداب میں اپنی من مرضی سے بہتا تھا۔ اپنی ہوس پوری کرتا تھا۔

بچہ لوگ نوخیز اذنوں کی مانند گردنیں اٹھائے لمبے لمبے ڈگ بھرتے ابا اونٹ سے مطمئن تھا کاٹ
نحو لے نہایت تروتازہ.. پھیرے پہ پھیرے لگا رہے تھے.. کبھی نظر آ جاتے اور کبھی دیر تک روپوش رہتے..
بہاؤ میں شامل ہونے سے خوشتر طے ہوا تھا کہ ہم سب خود مختار ہیں اپنے اپنے پھیرے لگائیں گے
اور فارغ ہو کر حرم کعبہ کی جس محراب پر بزرگ کا ایک بورڈ آویزاں ہے اور سڑھیاں صحن کعبہ میں اترتی ہیں
وہاں ملیں گے..

میں فارغ ہو کر وہاں جا پہنچا تو یوگان وہاں نہیں تھے.. طواف سے تو مجھ سے پہلے فارغ ہو چکے ہوں
گے اور یا تو حطیم میں سجدے کرتے ہوں گے یا کعبہ کی دیوار سے لپٹ کر ابا کو کسر فراموش کر چکے ہوں گے..
تو میں بزر بورڈ تلے کعبہ کے صحن میں اترتی سڑھیوں پر بیٹھ گیا اور ان کا انتظار کرنے لگا..

بہت سے لہجے اور زبانیں.. اور ان کی سرگوشیاں آس پاس اور میں ان میں چپ بیٹھا انتظار کرتا
تھا.. اور آپ حرم میں کہیں بھی ہوں.. بیٹھے ہوں.. چلتے ہوں کسی سے بات کرتے ہوں تو نہ آپ اپنے آگے
دیکھتے ہیں کہ دیکھ کر چلیں اور نہ مخاطب کے چہرے کو دیکھتے ہیں صرف سیاہ پوش گھر پر نظر رکھتے ہیں تو آج
بھی.. رات کے اس پہر میری نظر کے سامنے ابا بیلوں کا ایک سیاہ غول مکہ کی تاریک پہاڑیوں میں سے اتر اور
خانہ کعبہ کے آس پاس پرواز کرتا.. بلند ہو گیا..

پرندے یقیناً دیکھتے ہیں.. ان کی آنکھیں ہوتی ہیں.. وہ ہماری آنکھوں سے دیکھے گئے منظر کو الگ
زاویوں اور مختلف رنگوں میں دیکھتے ہوں گے لیکن کیا دیکھتے ہوں گے تو اس غول میں شامل ایک ابا بیل جب مکہ
کی پہاڑیوں میں پوشیدہ اپنے گھونسلے سے نکل کر خانہ کعبہ پر جھلکے آسمان پر اترتی نیچے دیکھتی ہے تو کیا دیکھتی ہے..
ہمیشہ سے ایک ہی منظر دیکھتی ہے..

ہزاروں برسوں سے ایک ہی منظر دیکھتی ہے..

سیاہ گھر کے گرد خلق خدا ایک بہاؤ میں ہے..

تو وہ ابا بیل بھی اس منظر سے متاثر ہوتی ہے اور آسمان سے اتر کر نیچے آتی ہے تو بہاؤ کے ساتھ بہتی
ہوئی ایک پھیرا بے اختیاری میں لگاتی پھر سے بلند ہو جاتی ہے..

آس پاس کی گہما گہمی میں.. جب کہ میں اس سیاہ بحر کے دام میں آیا ہوا ایک پرندہ تھا مجھے ایک
محرکت نے ایک سریلے سنگیت نے اپنی گرفت میں لے لیا.. اجنبی زبانوں کی جھنجھٹا ہٹ میں.. نامانوس لہجوں
کی سربراہٹ میں وہ گیت میرے کانوں میں اترنے لگا کہ یہ قرآن پاک کے حرف تھے.. دو ایسے اترے جیسے
مجھ پر ہی پہلی بار اترتے ہوں.. اگرچہ میں نادانف اور شناسا نہ تھا عربی زبان کا پھر بھی وہ حرف اور ان کا مترنم
لہجہ میرے بدن میں اترتا جڑیں پکڑنے لگا..

از کجائے آید ایں آوازِ دورست..

مجھ سے کچھ دور بیڑھیوں پر ایک دراز قامت قدرے صحت مند نوجوان ایک ڈھیلے چوٹے میں ملبوس سر جھکائے اپنے آپ میں گم ایسے قرأت کر رہا تھا جیسے صرف اپنے آپ کو سنا رہا ہو۔
میں اپنی نشست سے اٹھا اور اس کی قربت میں نہایت آہستگی سے ایسے کہ وہ محسوس نہ کرے کہ کوئی آ بیٹھا ہے۔ میں اس کے قریب ہو بیٹھا۔

سر جھکائے وہ ایک ایسی دھیمی رس بھری آواز میں... کہ وہ نہ کسی کو سنانا چاہتا تھا اور نہ کسی داد کا تنہائی تھا۔ وہ ایک داد دہیٰ دل میں تلاوت کر رہا تھا۔ پڑھتا ہوا۔ یاد کرتا ایک سبق کی طرح دوہراتا ہوا نہیں۔ بلکہ باتیں کرتا ہوا۔ نہ وہ ہمارے بیشتر قاریوں کی مانند زور لگاتا حلق میں خراشیں ڈالتا تھا۔ نہ ان کی مانند اس کے چہرے پر مشقت کے کچھ آثار تھے اور نہ وہ داد طلب نگاہوں سے آس پاس دیکھتا تھا۔ جب کبھی سر اٹھا کر دیکھتا تھا تو سامنے اپنے دوست کی جانب دیکھتا تھا اور اس سے باتیں کرتا تھا۔ دوست نے اسے جو محبت کے خط لکھے تھے انہیں پڑھتا۔ اسی کو سنانا تھا۔

اس لمحے بہت سے حرف آشنا لگے۔ اور میں نے انہیں اپنی یادداشت میں محفوظ کرنے کی سعی کی کہ بعد میں یہ آستیں تلاش کر کے ان کا حوالہ دوں گا لیکن اب وہ سب حرف بھول گیا ہوں کہ وہ نوجوان کن آیات کی تلاوت کر رہا تھا۔

البتہ میں یہ نہیں بھولا کہ کبھی کبھار اس کا جھکا ہوا سر اٹھتا۔ اور اس کے ساتھ اس کا دایاں ہاتھ بلند ہو کر کعبہ کی جانب یوں اٹھتا جیسے وہ براہ راست اس سے مخاطب ہو۔ قرأت میں کوئی ایسا مقام آتا جہاں اس کے جلال و جمال کا تذکرہ ہوتا تب اس کا ہاتھ ایک داد طلب شاعر کی مانند اٹھتا کہ ذرا دیکھ تو سہی کہ میں تیرے ہی بھیجے ہوئے کلام کو کیسے ادا کر رہا ہوں۔ میں نے کیسے اسے ازبر کر رکھا ہے۔ کوئی زیر زبر پیش کی غلطی ہے؟
میں نے کیسے چودہ سو برس گزرنے کے باوجود اسے جوں کا توں.. یاد رکھا ہے جیسے تو نے اسے میرے محمد پڑاتا رہا تھا۔

کہیں تو ”واہ“ کہہ کر داد دے۔

کہیں تو ”مقرر“ کی فرمائش کر۔

تیرا ہی کلام ہے۔

تجھے ہی سنانا ہوں۔ تو داد کیوں نہیں دیتا۔

وہ تادیر سر سینے میں لگائے جھکائے جھوٹے بغیر ایک استغراق میں تلاوت کرتا رہتا اور جب کبھی وہ سر اٹھا کر خانہ کعبہ سے مخاطب ہو جاتا تو گویا میں بھی مخاطب ہو جاتا کہ میں نے یہ جانا کہ گویا یہ بھی میرے دل میں ہے۔

مجھ سے ہم کلام ہوئے بغیر سلجوق اور تیسر کب کے آچھے تھے اور اس کی قرأت سے مسخر ہو کر برابر کی

یڑھیوں میں سر جھکائے بیٹھے تھے..

میں ایک ایسا سادہ اور ان پڑھ جاٹ تھا جس کے نام ایک خط آ گیا تھا اور وہ اسے پڑھ نہ سکتا تھا.. اور آس پاس کوئی بھی پڑھا لکھا نہ تھا جس سے وہ یہ خط پڑھوا سکے..

تو اس خط کو جو میرے نام بھی آیا تھا یہ دراز قامت نوجوان حرم کعبہ کی ایک سڑھی پر براہمان پڑھ رہا تھا..

اگرچہ وہ میری موجودگی سے غافل تھا..

اور پھر وہ خاموش ہو گیا..

خاموش ہوا اور خانہ کعبہ کے سیاہ لمبوس کو ہنسنے لگا..

وہ یونہی خاموش نہیں ہوا تھا مجھے یقین ہے کہ اسے دادل گئی ہوگی.. ادھر سے ”واہ“ کی صدا آئی ہوگی..

میں نے اس کے پہلو سے اٹھتے ہوئے اس کے کندھے پر ہاتھ رکھ کر ”شکریہ“ کہا..

لیکن اس نے سر نہیں اٹھایا کہ کون ہے جو شکر گزار ہو رہا ہے..

اسے کیا پڑا تھی ایک ایسے شخص کے شکریے کی جو عربی زبان سے بھی واقف نہ تھا.. عقیدت کے

ان پڑھ سحر میں آ گیا تھا کہ اُسے تو براہ راست.. دادل گئی تھی.. ”واہ“ کی آواز آ چکی تھی..

”آؤ مدینے چلیں... جس کے راستے میں تتلیاں ستاتی ہیں“

تتلیاں...

سفید رنگ کی تھیں...

پہلے دو چار نمودار ہوئیں اور پیچھے رہ گئیں...

یکدم دکھائی دیں۔ تتلیاں لگیں، جتنی دیر میں ان کی شبابہت پوری طرح نقش ہو کر ان کا تلی ہونا ثابت کرتی وہ کار کی رفتار کا ساتھ نہ دے سکیں اور پیچھے رہ گئیں...

پروانے یا پتنگے وغیرہ بھی ہو سکتے تھے...

کچھ دیر بعد ایک اور غول دس بارہ کا ظاہر ہوا۔ اور ساتھ دینے لگا۔

تتلیاں ہی تھیں...

اُن کا سائز اگرچہ قدرے مختصر تھا۔ پروں کا پھیلاؤ اتنا نہ تھا جتنا پاکستانی تتلیوں کا ہوتا ہے اور نہ ہی پروں کے نقش رنگا رنگ تھے۔ بس سفید رنگ کی تھیں لیکن... ایسے مقام پر تھیں کہ دنیا کی کوئی بھی تتلی ان کی مختصر حیات پر رشک کرتی ان کی جگہ پر پھر پھرانے کی خواہش کرتی کہ وہ مدینہ منورہ جانے والے راستے پر ہماری کار کی ونڈ شیلڈ میں سے دکھائی دے رہی تھیں...

مدینے کے راستوں کی تتلیاں تھیں...

سلجوق نے کار ڈرا آہستہ کر دی تاکہ وہ ونڈ سکرین سے نکل کر اپنی حیات کو مزید مختصر نہ کر لیں... وہ تب نمودار ہوئی تھیں جب باہر گزرتے صحراؤں میں ہولے سے کوئی بانسیم چلنے لگی تھی اور گرمی زائل ہوتی بلکی ٹھنڈک میں بدلنے لگی تھی...

وہ ہر دو چار منٹ بعد ونڈ شیلڈ کے آگے نمودار ہوتیں... اور پرداز کرتی جاتیں پھر یکدم پیچھے رہ

جاتیں...

طائف سے واپسی پر ٹیسر نے مجھے خبردار کیا تھا کہ اب اس سفر نامے میں تتلیاں نہ ڈالنا اور میں نے صدقہ دل سے وعدہ کیا تھا کہ اگر میں نے حج کا سفر نامہ لکھا تو اس میں دُور دُور تک ایک تتلی بھی نہیں ہوگی...

اب میں کیا کرتا وہ دُور دُور تو کیا میرے نزدیک نزدیک اڑا نہیں کر رہی تھیں.. اللہ تعالیٰ انہیں میرے سامنے مدینہ کے راستے میں پھڑپھڑا رہا تھا.. شاید صرف میرے لیے کسی خصوصی بندوبست کے تحت انہیں بھیج رہا تھا.. روڈ ٹو مدینہ پر میرے استقبال کے لیے بھیج رہا تھا تو میں کیا کرتا.. ان کے وجود سے انکار کر دیتا.. آنکھیں بند کر کے مکر جاتا کہ وہ وہاں نہیں تھیں..

تب میں نے پچھلی نشست پر براجمان ٹیسر کی جانب مڑ کر دیکھا تو اس کے لبوں پر ایک شرارت بھری مسکراہٹ پھڑپھڑا رہی تھی کہ سواری اب یہاں تو واقعی تتلیاں ہیں آپ انہیں اپنے سفر نامے میں ڈال سکتے ہیں.. لیکن جتنی ہیں اتنی ہی لکھنا.. متحیلہ کو بے قابو کر کے ان کے غول کے غول اور انبار کے انبار نہ بنالینا.. جتنی تخلیق کی گئی ہیں اتنی ہی بیان کرنا خود سے تخلیق نہ کرنا..

وہ کبھی سات آنکھ سے زیادہ نہ ہوتیں..
کبھی دو چار کی صورت وند سکرین پر آ لگتیں..

کیا یہ وہی تتلیاں تو نہیں جو دنیا کے طویل ترین بر فانی راستے کی مسافت کے دوران سنولیک پر میرے رخساروں سے چھوٹی ہوئی نکل جاتی تھیں رنگ بھی اس لیے سفید ہے کہ برف کی دنیا سے آئی ہیں.. یا پھر سنٹر میڈ تار نے جو نیئر میڈ تار کو بہلانے اور خوش کرنے کے لیے جو دو گھڑوں میں مولی کے پتوں پر رنگتی سنڈیاں ڈال کر ملل سے ان کے منہ ڈھک کر انہیں روزانہ شہوت کے پتے کھلا کر ان کر یہہ انظر سنڈیوں کو خوش نظر تتلیاں بن جانے میں مدد دی تھی.. اور ایک گھڑا تب کھولا تھا نصف صدی سے بھی پہلے اور دوسرے گھڑے کے منہ سے ملل کا کپڑا تب اتارا تھا جب میں سنولیک پر تھا اور وہ میرے آس پاس ایک بر فانی انجماد میں ٹھہرتی ہوا میں انکھیلیاں کرتی اڑا نہیں کرتی تھیں..
تو کیا دوسرا گھڑا سنولیک پر بالکل خالی ہو گیا تھا..
نہیں..

اس گھڑے میں کچھ تتلیاں باقی تھیں جنہیں میرے ابا جی نے آج کے دن کے لیے سنبھال لیا تھا اور انہیں اب آزاد کیا تھا.. میرے لیے.. اپنے پوتوں کے لیے.. کہ جاؤ مدینے کے راستے پر ان تینوں کے لیے میری دعاؤں کی صورت جاؤ تاکہ وہ جان جائیں کہ میں انہیں اس جہان میں بھی یاد کرتا ہوں.. بے شک میری نیلی آنکھیں مٹی ہو چکیں لیکن میں انہیں دیکھ سکتا ہوں کہ وہ میری ذات کا تسلسل ہیں ان کے اندر میری نیلی آنکھیں کھلی ہیں جو میری دعاؤں کی تتلیوں کو دیکھتی ہیں..

آج سویرے جدہ میں سلجوق نے مجھ سے کہا تھا ”ابا آؤ مدینے چلیں“
”چلو پٹر..“ میں نے کہا تھا..

اور ہم مدینے جا رہے تھے۔

گو میں رہیں ستم ہائے حج رہا لیکن اُس کے خیال سے غافل تو نہیں رہا۔

البتہ یہ غفلت تو ہوتی جاتی تھی کہ جس نے بلایا تھا اس سے غافل ہو جاتے تھے اور اُس کے خیال میں چلے جاتے تھے جو بلانے والے کا محبوب تھا۔ شاہراہ جدا ہو کر مدینے کو جاتی اور ہم مکہ روڈ پر سفر جاری رکھتے لیکن بہت صبر کر کے۔ اپنے آپ کو تلقین کر کے کہ نہیں۔ پہلے اس کے گھر حاضری دینی ہے۔ پھر بھی کار تو مکہ کی جانب چلی جاتی اور ہم مدینہ کی طرف چلے جاتے۔

دیگر باقاعدہ حاجی لوگ توج سے پیشتر ہی مدینے میں قیام کر آتے ہیں لیکن ہم چونکہ قدرے بے قاعدہ تھے اس لیے پہلے حاجی ہو کر اب مدینے کو جاتے تھے۔ اللہ کی مرضی کے تابع ہو کر فرض ادا کر لیا تو اب اپنی مرضی کرنے جاتے تھے۔ حج کے دوران غافل کیسے ہوتے کہ جہاں تیرا نقش قدم دیکھتے ہیں۔ کون سا ایسا مقام تھا جہاں ہم ہوئے اور وہ نہ تھے۔ ہر سوانہی کے نقش قدم تھے جن کی پیروی کرتے تھے۔ مٹی ہوا عرفات۔ جبل رحمت کے دامن میں سیاہ خیمے کے قریب جب قصویٰ میمختی تھی تو سوار ایسا تھا کہ ہم غافل ہو سکتے تھے؟ مزدلفہ کی رات میں وہ تھے اور خانہ کعبہ کے گرد پھیرے لگاتے ہوئے بھی ان کی موجودگی ساتھ ساتھ چلتی تھی تو غافل کیسے ہو جاتے۔ بلکہ اکثر اوقات رب سے بہت عاجزی اور لا چاری سے معذرت کرتے کہ کیا کریں تیرے محبوب کا خیال دل سے لمحہ بھر کے لیے بھی رخصت نہیں ہوتا۔ کبھی تیرے خیال کے برابر میں اور کبھی آگے نکل جاتا ہے تو یہ کو تا ہی معاف فرما دے۔ ہم لا چار ہو گئے ہیں۔

چکی بات ہے حج کے دوران ہم دیگر حاجیوں سے اپنے آپ کو ذرا برتر سمجھتے تھے کہ یہ بے چارے تو ہو آئے ہیں۔ ہم نے ابھی جانا ہے۔ یہ جو نقش وہاں سے لے کر آئے ہیں اس پر مٹی، مزدلفہ، عرفات اور کعبہ کے رنگ چڑھ جائیں گے دھول جم جائے گی اور ہم ادھر سے فارغ ہو کر جب ادھر جائیں گے تو بدن پر وہی آخری نقش ہوگا جسے لے کر گھر جائیں گے۔

تو آج سویرے جب سلجوق نے کہا تھا کہ ابا آؤ مدینے چلیں اور میں نے کہا تھا کہ چلو پتر، تو یہ اتنا سادہ سا مکالمہ بھی نہ تھا۔ یہ تو نہیں کہ میں نے جواب میں کہنا تھا کہ۔ نہیں پتر۔ وہ بھی جانتا تھا کہ۔ جدہ میں ابا کو چین نہیں آ رہا۔ بے ہوش سے پھرتے ہیں جب تک انہیں مدینے کی ہوائ نہ لگوائی ہو ش میں نہیں آئیں گے۔ تو وہ انتظامات مسلسل کرتا جاتا تھا اور تب جا کر اس نے کہا تھا کہ ابا آؤ مدینے چلیں۔

چنانچہ ہم مدینے جا رہے تھے۔

جدہ سے نکل تو گئے لیکن جدہ ساتھ ساتھ چلا آیا۔ ختم ہونے میں نہ آتا تھا۔

ہم اس کی شکل سے بیزار ہو چکے تھے۔

اس کی منت کرتے تھے کہ ہمارا چچا چھوڑ دے تو ختم نہیں ہوگا تو مدینہ کیسے آئے گا۔

بلا خروہم سے بیزار ہوا اور پیچھے رہ گیا..

اور ویرانی اور بیابانی کا آغاز ہو گیا..

اب وہ ختم ہونے میں نہ آتی تھی..

در اصل اللہ تعالیٰ نے ہمیں چوڑا کر دیا تھا.. ہماری عادتیں بگاڑ دی تھیں.. ہم جدہ سے نکلتے تھے اور

دس بیس بار لیک لیک پکارتے تھے تو اُس کا گھر آ جاتا تھا..

اور یہاں سفر کرتے ہی چلے جاتے تھے.. کبھی ادگھ جاتے تھے کبھی تیز دھنوں کے مغربی گانے سنتے

سر ہلاتے تھے اور کبھی طویل عرصے تک ایک دوسرے سے کلام نہ کرتے تھے اور پھر بھی اُس کا گھر.. اُس کا حجرہ

دکھائی نہ دیتا تھا.. جہاں وہ رہتا تھا اس کی سبزی قیام گاہ کے کچھ آثار نظر نہ آتے تھے..

یاروں نے کتنی دُور بسائی ہیں بستیاں..

اللہ کی بستی تک پہنچنا کتنا آسان اور مختصر تھا.. اور یاروں کی بستی تک پہنچنے کے لیے کیسی لمبی مسافتیں

درپیش تھیں..

یار ایسے ہی ہوتے ہیں..

آس پاس جس زمینی منظر کے درمیان میں سے ہماری کار فرمائے بھرتی ہوئی گزرتی جاتی تھی اس

میں بھی کچھ کشش نہ تھی..

کوئی خوش شکلی نہ تھی..

صحرا بھی جگمگرتا تھا دل نہیں نہ تھا..

کہ یہ.. اس تصور سے کچھ مطابقت نہ رکھتا تھا جو ”صحرا“ کا لفظ ادا کرتے ہی ذہن میں یوں پھینکا

ہے کہ افریقہ کا صحرائے اعظم ہے اور کوئی کوئی ہے جو ٹبکٹو کے شہر تک پہنچتا ہے.. ایران کا دشت مرگ ہے..

اردن کے گلابی شہر پیئرا کے ارد گرد جو ریت ہی ریت ہے.. جس میں گھوڑوں کے پاؤں دھنستے ہیں اور جانور اس

میں دفن ہو جاتے ہیں.. پہلی ریت کے سمندر ہیں جو ہواؤں کی زد میں آ کر حرکت میں آتے ہیں..

یہ ایسا صحرا نہ تھا..

بس بے آب و گیاہ دیرانے تھے.. آنکھوں میں خراشیں ڈالنے والی بے روح بے آبادی تھی..

یاروں نے کیوں اتنی دُور بسائی تھیں بستیاں..

یار ایسے ہی ہوتے ہیں..

یہاں تو ثریا کی گائی ہوئی میری دل پسند نعت بنی دل میں اترتی تھی کہ

بچ بھنور میں آن پھنسا ہے دل کا سفینہ.. شاہِ مدینہ!

ہم ویران اور لامتناہی اجاز کے بھنور میں پھنسے سفر کرتے جاتے تھے.. شاہِ مدینہ کے دربار میں حاضر

ہونے کے لالچ میں..

شاہ نے بھی کیسی جگہ جا کر اپنا دربار لگایا ہے..

مجھے بہت شکایت تھی اُن زمانوں کے اہل مکہ سے.. اگر ان کی عقل پر پتھر نہ پڑ جاتے.. وہ اتنے شقی القب اور سنگدل نہ ہو جاتے.. ان کے دلوں پر قفل نہ پڑ جاتے.. اقراراً کہنے کے باوجود وہ پڑھ نہ سکتے.. اتنے پر تکبر نہ ہوتے تو ہمیں حاضری لگوانے کے لیے اتنی دُور نہ جانا پڑتا..
حضور ان سے تنگ آ کر ہجرت نہ کرتے..

ہمارا کام آسان ہو جاتا..

لیکن یہ بھی مصلحت تھی.. اچھا ہوا کہ حضور ہجرت کر گئے ورنہ بہت سی پیچیدگیاں پیدا ہو جاتیں.. اگر مکہ میں ہی رہتے تو ہم جیسوں کے لیے بڑی مشکل ہوتی کہ مکہ میں ہیں تو اب کہاں جائیں.. اللہ کے گھر کو جائیں یا حضور کے دربار میں حاضری دیں.. کہاں جائیں.. جدھر بھی جائیں مجرم محسوس کریں.. اگر پہلے منہ دل کعبہ شریف کرتے ہیں تو ادھر سے آواز آتی ہے کہ تیرا دل تو ہے صنم آشنا.. اور اگر اپنے صنم اور جن کے ہاں پہلے حاضری لگواتے ہیں تو وہاں بھی ڈانٹ پڑتی ہے کہ یہاں کیا لینے آئے ہو.. جس نے مجھے بھیجا تھا پہلے اس کے پاس کیوں نہیں گئے..

چنانچہ ان درباروں اور دیاروں کے الگ الگ ہونے سے اور فاصلوں پر ہونے سے ہم جیسے آزمائش سے بچ گئے... وہ بھی خوش جس کے آگے ہم گڑ گزرتے آہ وزاری کرتے تھے کہ بخش دے اور وہ بھی خوش جس کے ساتھ ہم لاڈ پیار کرتے تھے کھلنڈرے ہوتے تھے اس یقین کے ساتھ کہ یہ سفارش کر دے گا..

جدہ اور مدینہ کی طویل مسافت کے درمیان صرف ایک ہی آباد مقام آتا ہے.. اگرچہ صحرا میں کہیں کہیں کچھ گھر وندے نظر آتے ہیں لیکن شاہراہ کے کنارے ایک ہی آبادی راستے میں پڑتی ہے اور یہاں صحرا سے بلند چٹھہ اونچائی ہے.. ٹھنڈک ہے.. ہوا خوشگوار ہے اور بدن کی ٹھنڈی بلائیں لیتی ہے اور اس مقام کو جانے کیوں ”ساکو“ کہتے ہیں..

ہم کار سے باہر آئے تو ہوا تیز تھی.. اس میں کچھ ریت کی آمیزش تھی لیکن ٹھنڈک تھی..

مدینہ سے آنے والی کبھی کوچیں اور بسیں یہاں بیتابی سے رکتی تھیں اور جدہ سے مدینہ جانے والی کاریں اور کوسٹراچی ٹھکن اتارنے کے لیے اور بھوک مٹانے کے لیے یہاں ٹھہرتے تھے..

دو بڑے رستوران.. ایک ’سپرسٹور‘.. ایک مسجد.. نشیب میں کچھ گھر.. اور ٹھنڈک سے لبریز ہوا.. یہ

ساکو کا کل سرمایہ تھا..

اور رستوران میں ہر کوئی حسب معمول چکن کھا رہا تھا..

کچھ خاندان.. جن میں ایک افریقی تھا اور دو سعودی پورے کا پورا پولٹری فارم نوش کر رہے تھے..
اور ہمراہ اس چکن کے.. پورے مرید کے میں اتنے باسکی چاول پیدا نہیں ہوتے جتنے وہ سب کے
سب شکم میں اتار رہے تھے..

خدا جانے یہ لوگ ہر وقت ہر کھانے پر ایک ہی قسم کا چکن اور ایک ہی نوعیت کا پھیکا پلاؤ کیسے اتنی
رغبت سے کھاتے ہی چلے جاتے ہیں..

اور چونکہ سب لوگ یہی کھاتے ہیں تو ان کے تنوع میں ہم بھی یہی خوراک کھاتے چلے جاتے ہیں کہ
شاید ثواب ہوگا..

رستوران کی ایک میز سے کھانے سے فارغ ہو کر چند مسافر اٹھے اور ان کی میز پر روٹ چکن
کے کچھ حصے ان چھوے جوں کے توں پڑے تھے تو میں نے ایک سعودی کو دیکھا... اس نے کسی قسم کی غلت یا
شرمندگی کے بغیر اس میز پر چھوڑے گئے کچھ چاول پھاٹکے.. چکن کا ایک پیس جو نصف کھایا ہوا تھا اس کا بقیہ
نصف نہایت اطمینان سے نوش کیا اور پھر ایک پُر ذائقہ سیٹی بجاتا ہوا باتھ روم کی جانب چلا گیا..

ماسکو سے چلے تو پھر چلے ہی گئے..

زمینی منظر کتابت بھرا تھا اور نظریہ بارہور ہا تھا..

سلجوق نے خبر کی کہ سفر کا اختتام ہونے کو ہے..

تقریباً چار سو کمپوزر کا فاصلہ طے ہونے کو تھا..

دائیں جانب ریگستان کی بے رنگی میں عجیب بے ڈھب کوئلہ سیاہ پتھروں کے ڈھیروں کا ایک سلسلہ
شروع ہو گیا.. وہ صحرا میں یوں پڑے ہوئے تھے جیسے اُس کا حصہ نہ ہوں بلکہ انہیں وہاں گرایا گیا ہو..
جلے ہوئے.. سیاہ.. نگاہوں میں دیرانی بھرنے والے سوختہ ڈھیر.. بہت بعد میں جب رچر ڈبرٹن کا سفر نامہ
"ال مدینہ اور مکہ" پڑھنے کا اتفاق ہوا تو معلوم ہوا کہ سینکڑوں برس پیشتر مدینہ کے نواح میں ایک آتش فشاں
کے پھٹنے سے پورا علاقہ گھلے ہوئے لاوے کی زد میں آ گیا تھا یہاں تک کہ شہر کا بیشتر حصہ اس سیال آگ کی
لپٹ میں آ گیا لیکن مسجد نبوی تک پہنچنے پہنچنے لاوا ٹھنڈا ہو گیا.. کچھ اہل مدینہ نے کہا کہ اس کی حدت میلوں
تک محسوس ہوتی تھی اور کچھ کا بیان تھا کہ اس کے قریب ہو جانے پر بھی گرمی کا احساس نہ ہوتا تھا.. مدینے کی
قدیم ترین تاریخوں میں اس کے حوالے ملتے ہیں لیکن آج کے تاریخ دان اس آتش فشاں کے پھٹنے کا ذکر کم
ی کرتے ہیں..

یہ سوختہ سیاہ پتھر جو مدینے کے نواح میں دُور دُور تک بکھرے ہوئے تھے دراصل سرد ہو چکے لاوے
کی ٹکلیں تھیں..

سوخنے پتروں کا سلسلہ ختم ہوا تو صحرا کی بیابانی میں جگہ بناتے کھجوروں کے چند جھنڈ دکھائی دیئے جن کے درمیان میں کسی اہل ثروت کا گھر تھا۔

ایسے متعدد باغات نظر آنے لگے۔ بے شک یہ شرب ایسی منور بستی کے نواح میں نظر آرہے تھے لیکن کھجوروں کے دھول آلود چرواہاں پہنے بے جان اور بے روح نظر آئے۔ محض عقیدت ہی کھجور کے ان خشک اور خوشنمائی سے محروم درختوں میں زیبائی اور خوش شکلی دیکھ سکتی تھی۔

ہم مدینہ کے نواح میں سے گزرتے ہوئے شہر کی پہلی آبادیوں میں داخل ہو رہے تھے۔ سینکڑوں کاروں کے جھوم میں ایک نہایت مصروف شاہراہ پر ہماری کار ایک متعین رفتار سے چلی جا رہی تھی۔

اس شہر کی ظاہری شباهت بھی کسی طور دوسرے شہروں سے جدا نہ تھی۔ وہی شانچنگ مالز۔ جدید عمارتیں جو جتنی بلند ہوتی چلی جاتی تھیں اتنی بے روح ہوتی چلی جاتی تھیں۔ فلیٹوں کے تہہ در تہہ انبار۔ جدید بستیاں جو مدینہ کے نواح میں بلند ہونے والی قدیم پہاڑیوں کی شکلیں بدل رہی تھیں۔ انہیں مجرد کرتی ان پر جنگلی گھنٹوں کی مانند آگ رہی تھیں۔

میں ایک عجیب۔ نہ چاہتے ہوئے بھی ایک غیر جانب دار کیفیت میں آس پاس کے منظر کو دیکھ رہا تھا۔ اس نے مجھ میں کوئی یحجان پیدا نہ کیا۔ نہ اقبال کی مانند جو یہاں کبھی نہ آئے تھے اپنی اونٹنی کے پاؤں میں ریشم کے راستے محسوس کیے۔ نہ یہ جی چاہا کہ خاک مدینہ پہ تو اسے ذرا اتر کر ٹھہر کر چوموں۔ آنکھوں میں ڈالوں۔ دل ایک لمحہ کے لیے بھی نہ رکا یہ جان کر کہ میں مدینہ میں ہوں۔ یہ جان جس کے جانے کی لوگ مدینہ میں خواہش کرتے ہیں۔ یہ جان یہ جان کر بھی کہ میں مدینہ میں ہوں۔ بے جان ہی رہی۔ کہیں نہ گئی۔ پھر میں حسب عادت وکانوں سنوروں اور تجارتی اداروں کے بورڈ پڑھنے کی کوشش کرنے لگا اور ایک ایسا سائن بورڈ دکھائی دیا جس پر سنور کا نام درج تھا اور نیچے ”مدینہ“ لکھا تھا۔ تب مجھے کچھ ہوش آیا کہ میں کہاں ہوں۔

جیسے قرطبہ پہنچنے پر بھی جب مجھے ایک بورڈ پر ”قرطبہ“ لکھا دکھائی دیا تو میں نے جانا کہ میں کہاں ہوں۔

در اصل شہر کوئی بھی ہو۔ اس کے گھر وندوں، عمارتوں، شاہراہوں، کاروں اور پرسنوروں میں کسی بھی دل کو روکنے اور اسے بے اختیار دھڑکنے پر مجبور کر دینے کی صلاحیت نہیں ہوتی۔ کہ یہ سب عارضی اور جعلی مناظر ہوتے ہیں۔ محض دکھاوا ہوتے ہیں۔ یہ صلاحیت صرف ان حوالوں میں ہوتی ہے جن کی نسبت کوئی ہستی۔ بلکہ یہ ہستی جس میں سے ہم گزرتے تھے۔ یہ ہستی۔ کل عالم میں۔ یہاں تک کہ شہروں کی ماں مکہ کے مقابلے میں بھی کل عالم میں فضیلت کی معراج پر متمکن ہوتی ہے۔

مکہ میں خانہ کعبہ نہ ہوتا تو وہ کیا ہوتا..
اور مدینہ میں حضورؐ نہ ہوتے تو... کچھ بھی نہ ہوتا..
تو جب تک وہ نسبت نظر نہ آ جائے.. وہ بستی.. کوئی بھی بستی ہو سکتی ہے..
اور وہ نسبت دُور دُور تک نظر نہ آتی تھی..
تو ابھی تک یہ کوئی بھی شہر تھا..

دنیا کے ہزاروں بے وقعت شہروں کی مانند.. ایک اور شہر..
بائیں ہاتھ پر.. قدرے نشیب میں جو ایک گھنی آبادی تھی اس میں سے دل کو بے پناہ راغب کرنے والی.. ایک مختصر دُکھش مسجد.. پتہ قدیم ناروں اور سوزوں متناسب گنبدوں والی.. راج سنگھاسن پر براجمان ایک مہارانی کی مانند نظر آئی.. اور نظر اس پر سے ہٹتی نہ تھی کہ اتنی حسین تھی.. یہ مصری آرکیٹیکٹ حسن فتحی کی تخلیق تھی جس نے جدہ میں اور اس کے سمندر کے کنارے بھی نہایت پر جمال مساجد ڈیزائن کی تھیں..
بہت کچھ پڑھنے.. تصاویر دیکھنے.. ٹیلیوژن پر مشاہدہ کرنے یا وہاں سے لوٹ کر آنے والے زائرین کی روئیداد سفر سننے یا پڑھنے کے بعد یہ احساس تو تھا.. اندازہ تھا.. یہ مجھ میں علم تھا آگاہ تھا کہ بستیاں وہ نہیں رہیں جو کبھی تھیں..

بستیاں جو ہمارے خواب و خیال میں.. ہمارے قیاس میں بستیاں ہیں.. چودہ سو برس سے آباد بستیاں ہیں وہ اب تو نہیں.. جو کبھی تھیں.. ہر پچاس ساٹھ برس کے بعد ہر شہر کا نقشہ یکسر بدل جاتا ہے.. عمارتیں ڈھے جاتی ہیں.. راستے بدل جاتے ہیں.. شجر بھی کچھ اور ہو جاتے ہیں.. یہاں تک کہ یکینوں کے رنگ ڈھنگ بھی تبدیلی کی زد میں آ جاتے ہیں.. اُسی بستی کا کوئی باسی بھی اگر اتنے عرصے کے بعد لوٹے تو وہ بھی اپنی بستی کو پہچان نہیں پاتا.. لیکن اس کے باوجود..

اس کے باوجود تا نگ یہی رہتی ہے.. توقع یہی خیال کرتی ہے کہ میثرب کی بستی میں تو بس کچھ کچے گھروندے ہوں گے.. دو چار دھول آلود گلیاں ہوں گی جن کی دھول پر ابھی تک قصویٰ کے سموں کے نشان ثبت ہوں گے.. لوگ ان پر پاؤں نہ سہرتے ہوں گے.. اور جن جن گلیوں میں سے وہ ڈاچی بادامی رنگ کی گزری ہوگی تو وہاں اس کے پاؤں میں بندھی جھانجھروں کی چھن چھن ابھی تک فضا میں پھری ہوئی ہوگی.. اور وہ تو کھلی چھوڑ دی گئی تھی کہ جہاں اللہ نے چاہا تھا اس نے تو اس کی مرضی سے وہیں رکنا تھا.. اور رُک کی تھی تو اپنی اگلی ہانگیں سینتی ہوئی آہستگی سے بٹھکتی تھی اور تب اس پر سوار جن اترا ہوگا اور جہاں اترا ہوگا تو اس کے پاؤں تلے آنے والی مٹی پر اس کے نقش پا موجود تو ہوں گے..

تو یہ تو یہی خواہش کرتی ہے..

اگرچہ یہ توقع کیسی احمقانہ ہے مگر پھر بھی ایسی توقع کی خاطر احمق ہو جانا چنداں خسارے کا سودا نہیں...

اور یہ گمان بھی ساتھ ساتھ چلا آتا ہے کہ وہاں ابھی تک ڈاچی والے کے ہاتھوں کی تعمیر کردہ مسجد جوں کی توں ہوگی۔ ایک جھونپڑا نما۔ کجور کے تنوں کی چھت والی۔ جس کی کچی اینٹوں میں سے کچھ ایسی ہیں جنہیں یار کے ہاتھوں نے خود جمایا تھا اور وہ اس کے لمس سے بقیہ تمام اینٹوں میں سے الگ دکھائی یوں دیتی ہوں گی کہ وہ تو اس کے لمس سے سنہری ہوگئی ہوں گی۔ دُور سے پہچانی جاتی ہوں گی کہ بس یہ۔ اور یہ۔ اینٹوں کی تیسری تہہ میں جو پانچویں اور چھٹی اینٹ ہے۔ اسے ڈاچی والے نے جمایا تھا۔

بے شک تب نہ تھا۔ لیکن اب ایک سبز گنبد ہوگا۔

دیکھنے میں نہایت معمولی۔ نہ اس کی بناوٹ میں کوئی خاص بات اور اس پر پینٹ کیا ہوا سبز رنگ بھی ایسا جیسا شہر لاہور کے قدیم دروازوں اور کھڑکیوں پر تہہ در تہہ تھوپا جاتا ہے۔ نہ اس میں اصفہان کے شاندار نیلے گنبدوں ایسی آرائش اور نہ نیلی مسجد کے گنبدوں ایسی نزاکت۔ اور نہ ہی تاج محل کی سفید الوہی بے مثال بناوٹ۔

دیکھنے میں۔ بناوٹ اور سجاوٹ میں نہایت معمولی سبز رنگ کا ایک گنبد۔ پر ایسا گنبد۔ کہ اس کے آگے کوئی اور نہ ٹھہرتا تھا۔ اس کی نقل میں تعمیر کردہ دنیا کے ہر شہر میں جو گنبد تھے اگرچہ بظاہر اس سے کہیں شاندار اور شوکت والے تھے پر اس کے سامنے سر جھکاتے تھے۔ کہاں ٹھہرتے تھے۔

ایسا گنبد۔ جو فاصلوں اور نظر کی قید میں نہ تھا۔

کسی حد نظر کا پابند نہ تھا۔

مالی مراکو سوڈان سے بھی اُفق پر سبز ہوتا نظر آتا تھا۔

ہندوستان پاکستان انڈونیشیا اور ملائیشیا میں بھی سب کو دکھائی دیتا تھا۔

یہاں تک کہ بوسنیا، چین، داغستان اور کاشغر میں بھی جو دیکھنے والے تھے انہیں دکھائی دیتا تھا۔

تو یہ کیا سانحہ ہے کہ جو دنیا کے ہر خطے سے آسانی سے نظر آ جانے والا تھا۔ وہ مجھے جو محض دس بارہ

کلومیٹر کے فاصلے پر اس کی جانب سفر کرتا تھا۔ مجھے نظر نہ آتا تھا۔ اس میں میری نظر کا کچھ قصور تھا۔

مدینہ شہر کے درمیان میں ہماری کار اوپر اُٹھی ایک فلائی اوور پر اٹھتی شاہراہ پر فرمائے بھرتی چلی

جاری تھی۔ باہر فٹ پاتھوں پر بیزار سے تھکے ہوئے کچھ زائر چلتے تھے۔ ریسٹوران اور سٹور تھے۔ دکانیں تھیں

جن کے باہر چینی سوٹ کیسوں اور بریف کیسوں کے ڈھیر نمائش پر تھے۔

ہم مدینہ کے مرکز میں پہنچ کر دائیں جانب ہو گئے۔

اودھرائیں جانب مڑتے ہیں تو فلک پر ایک مینار بلند نظر آتا ہے

پس بھر کے لیے۔

اور پھر اگلے لمحے کسی شیریں۔ کانٹی نینٹل یا اوبرائے ہوئیں کی بلند بالا عمارت کی اوٹ میں چلا جاتا

ہے.. ان کی بلندی کے آگے ہتھیار ڈال دیتا ہے..

مجھے کچھ قلق نہ ہوا کہ وہ روپوش ہو گیا ہے..

اس مینار میں کوئی بُلاوا نہ تھا..

یہ ایک جدید طرز کا ثروت کے مظاہر کا نمائندہ ایک مینار تھا..

اس میں کچھ کشش نہ تھی..

اگرچہ یہ کوئی مینار نہ تھا.. مسجد نبوی کا ایک مینار تھا..

لیکن اس میں کچھ کشش نہ تھی..



”وہ کیسے اپنے فرش سے نیچے سبز گنبد کے عرش کو دیکھتے ہیں“

”پاکستان ہاؤس“ کی چھٹی منزل پر واقع جہاں تک ایک مندوش کھڑکھڑاتی ہوئی لفٹ آپ کو پہنچاتی تھی.. کمرہ نمبر 208 میں واحد خصوصیت یہ تھی کہ یہ ایک ”روم و دے ویو“ تھا.. ایک ایسا کمرہ جہاں سے ایک منظر نظر آتا تھا..

اور اس بستی میں مسجد نبویؐ اور روضہ رسولؐ کے سوا اور کوئی منظر کیا ہوگا..

کمرہ نمبر 208 کے آگے کھلے آسمان تلے ایک مختصر بالکونی بھی تھی.. نیچے چھ منزلیں نیچے ایک شاہراہ تھی اس میں سے نکلنے کچھ راستے تھے کاریں بہت تھیں اور زائرین کی بسیں اور کوچہ بھیس اور جہوم تھا.. اور یہاں سے منظر کیا تھا جو دکھائی دیتا تھا؟.. مسجد نبویؐ کا صرف ایک مینار.. کھلے میدان ایسے محن کا کچھ حصہ اور عمارت کا ڈھکا ہوا ایک مختصر علاقہ.. جہوم اُدھر کورواں تھا.. اس کے سوا کچھ دکھائی نہ دیتا تھا..

جو میں دیکھنا چاہتا تھا وہ دکھائی نہ دیتا تھا.. وہ روپوش تھا مجھے اور جدید ترین ہوٹلوں کی بلند دیواروں کے پیچھے.. اگر وہ نہ ہوتے تو میری نظر اس تک بلاروک ٹوک اور بغیر کسی جھجک کے سفر کرتی چلی جاتی جسے میں دیکھنا چاہتا تھا..

میں نے اپنے بدن کو ذرا آگے کر کے.. بالکونی کی ریٹنگ تھام کر اپنے بدن کو ذرا کھینچ کر کہ شاید دو چار انچ بڑھ جائے تو شاید کچھ نظر آجائے.. ہوٹلوں کے ڈھانچے اور بلند فصیلیں تھیں جن کے یار رائیٹ کا ڈیرا تھا.. نظران کے پار نہ جاسکی ان سے ٹکرا کر وہیں کہیں گر گئی..

یہ تباہ مینار جو مدینے کے شفاف آسمان میں پینٹ کیا ہوا تھا.. خانہ کعبہ کے میناروں کی مانند نیا ٹکڑا چمکتا دکھتا تھا.. شاندار اور سر بلند عہد حاضر کی مشمول تہذیب کا مظہر جس میں جس جمال کی منجاش کم تھی.. میں بالکونی میں کھڑا دانت جھینچے آنکھوں کو کم سے کم جھپکتا اسے مسلسل ہلکتا ہا.. اپنے آپ کو ایک اضطرالی کیفیت کے لیے تیار کرتا اپنے آپ کو پر جوش کرنے کی سعی کرتا رہا کہ دیکھو.. تمہارے نصیب میں حیات میں پہلی بار نبی کی مسجد کا مینار تمہارے سامنے ہے.. رشک کرو اپنی بینائی پر.. صدقہ دو ان دو آنکھوں کا جو اسے دیکھتی ہیں شکر ادا کرو اس تندرستی کا جو تمہیں یہاں تک لے آئی ہے اور قسمت کیسی خوش ہے تمہاری کہ تمہارے رسولؐ کے

ہاتھوں کی تعمیر کردہ مسجد کا ایک مینار تمہارے سامنے ہے..
لیکن یہ سعی لا حاصل تھی..

نہ کوئی اضطراب بدن میں تیرا.. نہ کوئی بیجان لبو میں رواں ہوا اور نہ کوئی جوش لادے کی مانند آگ
ہوا..

کچھ بھی نہ ہوا..

میں جوں کا توں کھڑا رہا.. جیسے کسی بھی مسجد کے مینار کو ٹمکتا ہوں..

خانہ کعبہ کے میناروں کو پہلی بار دیکھ کر بھی مجھے کچھ نہ ہوا تھا..

اور یہاں.. جہاں ہر ذی روح کو جس کے اندر ذرہ بھر بھی خُب رسول ہو.. وہ کچھ ہوتا ہے جو زندگی
میں کبھی بھی نہیں ہوتا..

ایک گہرا ڈرمیری رگوں اور شریانوں میں رواں خون میں شامل ہو کر اسے سیاہ کرنے لگا..

ایک بڑے خوف نے مجھے اپانچ سا کر دیا..

ایک خاک کر دینے والی مایوسی میرے رگ و پے میں سرایت کرنے لگی..

یعنی.. میرے اندر.. کہیں ایسا تو نہیں کہ میرے اندر خُب رسول کا ایک ذرہ بھی نہ ہو..

اگر ہوتا تو میں اس مینار کو دیکھ کر یوں.. ایک گلیشیر کی مانند خمد کیوں رہ جاتا.. وہ گرم اُلتے پانی جو
بلند یوں پر کہیں کہیں چٹانوں میں سے پھوٹتے ہیں اور چشموں کی صورت اختیار کرتے ہیں اور ان پر گرم بھاپ
معلق ہوتی ہے میں دیا کیوں نہ ہوا.. میرے بدن کے گلیشیر میں سے گرم پانی کیوں نہ رواں ہوئے..

کیسا برا خوف تھا! ایک سیاہ اثر دھا تھا جو میرے گرد لپٹا چلا جاتا تھا..

ایک ذرہ بھی نہ تھا؟

”پاکستان ہاؤس“ کی چھٹی منزل پر کمرہ نمبر 208 میں داخل ہوتے ہوئے ہمیں تھوڑی سی شرمندگی
نہی ہوئی تھی کہ ہم نے اپنی آسائش کو ترجیح دی تھی..

مدینے آئے تھے تو پہلے مدینے والے کے در پر حاضری دینے جاتے.. سفر کی دُھول سر میں ہوتی
سانوں کی تھکن چہرے پر ہوتی.. ساندھنی کو بھی تیز سے تیز تر چلنے پر مجبور کیا تھا وہ بھی پسینے سے تر ہانپتی ہوتی..
انہیں سلام کرتے اُدھر سے الفت بھرا جواب آتا تو پھر تازہ دم ہونے کی خاطر کارواں سرائے کا رخ کرتے..

یہ کیا کہ سواری کو بھگاتے بھگاتے مدینے پہنچے ہیں تو ایسے بے دید ہوئے ہیں کہ اُس کی دید ملتوی
کر کے سیدھے کارواں سرائے کی بہترین کوٹھڑی کی آسائش میں آگئے ہیں..

اب آگئے ہیں تو مجرم محسوس کر رہے ہیں..

کمرے میں داخل ہوتے ہی جرم کا احساس ہوا ہے تو اب جلد از جلد یہاں سے فرار ہو جانا چاہئے ہیں۔

سلجوق اور شیر غزل خانے میں تازگی حاصل کر رہے ہیں تو میں بالکونی میں جا کھڑا ہوتا ہوں۔ اور اس منظر کو دیکھتا ہوں۔ اور مجھ میں خوف اور مایوسی بھر جاتی ہے کہ کیا ایک ذرہ بھی نہیں؟۔ لیکن ایک ڈھارس بہر طور تھی۔ اگرچہ امید کی ایک ہی کرن تھی پر تھی بہت چمکیلی اور آنکھوں کو خیرہ کر دینے والی اور کیا تن بدن کو تھامتی سہارا دیتی تھی کہ صرف یہ ایک مینار جو دکھائی دے رہا ہے اس خاک کا نمائندہ نہیں جہاں ڈاٹہ والے کا قیام ہے۔ اس کی قیام گاہ کے اوپر تو ایک سبز گنبد ہے جو یہاں سے دکھائی ہی نہیں دے رہا۔ اس کے سوا باقی سب تو سنگ و خشت کے معجزے ہیں۔ زرد جواہر کی رونمائیاں ہیں اور پیچ ہیں اس کے آگے۔ حقیر ہیں اس کے سامنے تو ان پر انھار نہ کر دوں میلانہ کرو۔ یہ فیصلہ تو سبز گنبد کے نظر آنے کے بعد ہو گا کہ تم میں حب رسول کا ایک ذرہ ہے یا نہیں یا پورا صحرا ہے۔

میں کمرے میں واپس آتا ہوں۔ بالکونی سے واپس آتا ہوں تو بچہ لوگ تازہ دم ہو کر ایک عجب بھگدڑ میں مبتلا ہیں۔ بولائے پھرتے ہیں۔ ابا جلدی کرو۔ بالکونی میں اتنی دیر کیا کر رہے تھے۔ مغرب کا وقت ہوا چاہتا ہے۔ چلو چلو۔ کہاں جا رہے ہو وضو تو کر لو۔ ترکیب بھول تو نہیں گئی۔

وہ ایسے بدحواس ہو رہے تھے جیسے انہوں نے اس گاڑی کو پکڑا ہے جو زندگی کے پلیٹ فارم پر لو بھر کے لیے رکی ہے اور اگر شتابی۔ سے وہاں نہ پہنچے تو چھوٹ جائے گی۔ اور وہ پلیٹ فارم پر کھڑے رہ جائیں گے ہمیشہ کے لیے۔

یہ آخری گاڑی ہے۔

مغرب کی اذان بلند ہوئی ہے۔

اور وہ بہاؤ کا رخ بدل دیتی ہے۔

مدینے کی گلیوں بازاروں میں سیر کرتا۔ ٹہکتا بے پروا ہجوم۔ شاہچنگ کرتا۔ پاکستانی ہوٹلوں میں پلاؤ نوش کرتا۔ ترک ریستورانوں میں کافی پیتا۔ سوٹ کیس خریدتا۔ شتون اور سلک کے تھان ملاحظہ کرتا۔ سونے سے لبریز سنیا روں کی دکانوں میں زیورات زیب تن کر کے دیکھتا۔ عود اور عنبر کی دکانوں میں ان کے دھوبی سوگھتا۔ کیا مرد اور کیا وجود زن۔ یہاں تک کہ پبلک ٹرانسپورٹ میں سوار مسافر بھی۔ اترتے ہیں۔ اور یہ سب ایک ہی بہاؤ میں بہنے لگتے ہیں۔ جیسے کسی سپرے نے ایسی مین بجائی ہے کہ وہ سب اس کی دھن سے ست ہو کر۔ بے اختیار دھر کا رخ کر لیتے ہیں سب کچھ بھول بھال کر۔ بے خود اور مخمور چلے جاتے ہیں۔

اور سارے راستے ڈاچی والے کی مسجد کو جاتے ہیں۔

اور ہم بھی جاتے ہیں..

اور اُدھر سے جاتے ہیں جہاں مسجد کی چار دیواری سے باہر.. شاہراہوں اور فٹ پاتھوں میں گھرا ایک مختصر باغ ہے.. چند درخت ہیں اور کچھ بلیں ہیں اور اسی مقام پر حضرت ابو بکر صدیقؓ کے ہاتھوں پر بیعت کی گئی تھی..

رسولؐ نے فرمایا کہ دو شخص ہیں جن کا احسان میں زندگی بھر نہیں اتار سکتا.. ایک حضرت خدیج الکبریٰ اور دوسرے.. ابو بکر صدیقؓ..

ہم آج کی مسجد نبویؐ کے ایک مختصر صحرایہ وسعت والے محن میں داخل ہوتے ہیں تو مگو یا چودہ سو برس پیشتر جو مدینہ تھا اس میں داخل ہوتے ہیں.. کیونکہ موجودہ عمارت رسولؐ کے وقتوں میں یرثب کی جو بستی تھی.. اس میں جو چند گلی کوچے.. کچے مکان اور دھول آلود راستے تھے.. جتنے بھی تھے وہ سب کے سب.. اس عمارت نے اپنے اندر سسولے ہیں.. یعنی قدیم مدینہ جتنا بھی تھا آج مسجد نبویؐ کی فراخ دلی اس مدینے کو اپنی آغوش میں پناہ دے چکی ہے..

چنانچہ ہم اس کے محن میں داخل ہوتے ہیں تو پہلی بار رسولؐ کے زمانوں کے مدینے میں داخل ہوتے ہیں..

مختصر صحرایہ پھیلے محن کے آخر میں مسجد نبویؐ کے بلند اور سجے ہوئے جو سنہری دروازے نظر آتے ہیں تو ان تک پہنچتے پہنچتے انسان ہانپ جاتا ہے.. وہ اتنی دُور ہیں..

اور ہاں اس محن میں چلتے ہوئے آپؐ محسوس کر سکتے ہیں کہ چار دیواری کے باہر کاندھے سے کاندھا ملائے درجنوں عالی شان ہولٹوں کی جو عمارتیں ایک دیوار کی صورت مدینے کے آسمان تک جاتی ہیں وہ آپؐ کی جویت اور عقیدت میں غل ہوتی ہیں.. آپؐ پیچھے مڑ کر ان کی جانب دیکھتے ہیں تو وہ جاسوسی کرتی نظر آتی ہیں اور ایک بلندی سے آپؐ کو چشم حقارت سے دیکھتی ہیں..

انہیں پہلی بار مسجد نبویؐ کو گھیرے میں لیے ہوئے.. سنگ و خشت اور شیشے کے حصار میں لیے ہوئے.. جدید فن تعمیر کی جادوگری کی پھونکیں مسجد کے محن پر بلندی سے پھونکتے ہوئے.. میں نے جب پہلی بار انہیں دیکھا تو ایک ہی سوال ذہن میں ابھرا..

ان کی بالائی منزلیں روضہ رسولؐ سے کہیں بلندی پر ہیں.. تو کیوں ہیں..

اور ان ہولٹوں میں رہائش پذیر لوگ جب اپنے بلند پُراسائش کروں کی کھڑکیوں میں سے جھانکتے ہوں گے تو مسجد نبویؐ قدموں میں پکھی نظر آتی ہوگی.. روضہ رسولؐ کا گنبد نشیب میں نظر آتا ہوگا تو کیا یہ برداشت ہو سکتا ہے.. دم نہیں رُک جاتا سبز گنبد کو اپنے نیچے.. قدموں تلے دیکھ کر..

حاضری دینے والے تو فرش سے آنکھیں نہیں اٹھاتے.. عرش کی جانب ایک نگاہ کرنے کی بھی

جسارت نہیں کرتے.. ان میں حوصلہ ہی نہیں ہوتا آنکھیں اٹھانے کا.. چہ جائیکہ عرش سے بھی اوپر ایک بلندی پر مکان بنالیں اور وہاں سے نیچے عرش پر نگاہ کریں..

رسول جس خاک میں محو خواب ہیں اور آپ سلام کرتے ہیں تو وہ جواب دیتے ہیں آپ سے کلام کرتے ہیں تو اس خاک کے اوپر ایک سبز گنبد نشاندہی کرتا ہے کہ ہمیں است و ہمیں است و ہمیں است.. جو انڈونیشیا سے بوسنیا تک اس یار کے قاتل لوگوں کو کسی دور بین یا کسی سیارے کی آنکھ کے بغیر سوتے جاگتے نظر آتا رہتا ہے تو اس گنبد سے اوپر عرش سے بالا آپ کیسے اسے اپنے قدموں میں دیکھ سکتے ہیں یا اس کرے میں سو سکتے ہیں..

بے شک میرا یہ سوال میرے احساس محرومی کا شاخسانہ بھی ہو سکتا ہے کہ میں ”پاکستان ہاؤس“ ایسی صرف بنیادی سہولتوں کی حامل آماجگاہ میں قیام پذیر تھا اور مسجد نبوی کے گرد احاطہ کیے ہوئے شاندار پانچ سات ستاروں والے ہوٹلوں میں فردکش زائرین سے حسد کرتا تھا..

میں نے یہی سوال اپنے سمدھی جنرل اسرار سے بھی کیا جن کا مدینے میں آنا جانا لگا رہتا ہے اور وہ انہی ہوٹلوں میں سے کسی ایک میں قیام کرتے ہیں.. انہوں نے کچھ جواب نہ دیا بس مسکراتے رہے.. البتہ سلطون نے بتایا کہ انکل کوشش کرتے ہیں کہ انہیں روضہ رسول سے بلند کوئی گھر نہ ملے.. اور ابائیں یہ جانتا ہوں کہ وہ آج تک جتنی بار بھی مدینہ آئے ہیں.. بستر پر نہیں ہمیشہ فرش پر سوئے ہیں..

بالآخر صحران مہجور کر کے ہم مسجد نبوی کے بلند دروازوں تک پہنچتے ہیں..

یہ اونچے سنہری نقش اور شاندار دروازے ہیں.. نہیں دروازے نہیں کسی جادو کی قلعے کے پھاٹک ہیں کہ اوپر نگاہ کیجیے تو بلند ہوتے ہی چلے جاتے ہیں..

”اباجی..“ نمبر نے ابھی تک میرے بازو کو اپنی گرفت سے آزاد نہیں کیا تھا کہ کہیں والد صاحب اس بڑے ہجوم میں کھونہ جائیں.. ایسے گرفت میں لے رکھا تھا جیسے ایک حواس کی گمشدگی والے دیوانے کو قابو میں رکھتے ہیں کہ اس کا کیا پتہ.. کدھر کدھر نکل جائے.. :

”جی بے بی..“

”اباجی ان دروازوں کو ملاحظہ فرمائیں.. یہ اتنے بھاری وزنی اور ٹھوس ہیں.. چٹانوں کے حجم کے ہیں لیکن اس کے باوجود ان کے جوڑ.. یعنی چولیس جن سے یہ دروازے چوکھٹ میں جڑے ہوئے ہیں.. یہ جوڑ اتنے کوئل اور نازک ہیں کہ اگر یہ دروازے بند ہوں تو آپ صرف ایک انگلی ان پر رکھ کر وہ ہکلیں تو یہ بے آواز نزاکت سے کھل جاتے ہیں.. ملاحظہ فرمائیے..“

نمبر بھی سلطون کی مانند آرکیٹیکچر میں ایک ڈگری رکھتا تھا.. ایسا زرخیز ذہن رکھتا تھا کہ ممتاز ماہر تعمیرات اپنے نقشوں میں رنگ بھرانے کے لیے اس سے رجوع کرتے تھے.. وہ اس شعبے میں بہت نام کا مسکا

تھا۔ سول سروس میں صرف اس لیے آ گیا کہ اگر بھائی بیوروکریٹ ہو سکتا ہے تو میں کیوں نہیں ہو سکتا۔ تو مسجد نبویؐ کے شاندار دروازوں کے بارے میں جو کچھ اس نے بیان کیا اس پر یقین کرنا پڑا۔

لیکن اس کے بیان کو پرکھنے کی حاجت نہ ہوئی کہ مسجد نبویؐ کے بلند دروازے بند نہ تھے۔ چوہٹ کھلے ہمارے منتظر استقبال میں تھے۔

ہم اندر داخل ہو گئے۔

تنہا تو نہیں۔ زائرین کے ایک بہاؤ میں بہتے اندر چلے گئے۔

اندرا ایک اور جہان تھا۔ اس جہان سے الگ جو باہر رہ گیا تھا۔

ایک اور ہی دنیا تھی۔ اس دنیا سے جدا جسے ہم چھوڑ آئے تھے۔

یہ دنیا میرے انداز سے۔ میرے قیاس اور ذہنی تصویر سے کہیں بڑھ کر وسیع اور بے انت تھی۔

ظاہر ہے میرے انداز سے اور قیاس خیالوں اور تاریخوں میں قید تھے۔

شام کے صحراؤں میں جیسے اک ہجوم ٹھیل۔

مجھے ایک نہایت مختصر لمحے کے لیے یہ محسوس ہوا کہ میں مسجد قرطبہ میں ہوں۔

وہی محرابوں اور ستونوں کا ایک ہجوم ٹھیل۔ وہی طرز تعمیر اور قوس دار محرابیں جو دھاری دار تھیں۔ یہ

ٹپے ہے کہ مسجد نبویؐ کا آرکیٹیکٹ مسجد قرطبہ سے متاثر تھا اور اس نے وہی انداز اور بناوٹ یعنی محرابوں اور ستونوں کی یہاں منتقل کر دی تھی۔

لیکن وہ مختصر لمحہ جس میں مجھے محسوس ہوا کہ میں مسجد قرطبہ میں ہوں محض ایک جھماکا تھا۔ فلیش تھا۔

اس فلیش کی روشنی فوراً بجھ گئی۔

یہاں ستون نئے اور شاندار تھے بہت بلند تھے اور ان پر آرام کرتی محرابوں کے نیم دائرے بھی

بلندی پر تھے۔ اور وہ مسجد قرطبہ کی مانند دھیرے سے آپ کے بدن کا ایک حصہ نہیں بنتے تھے بلکہ آپ کو اپنی

دست میں سمو لیتے تھے۔

مسجد قرطبہ ایک قدیم سادگی۔ دھیمے ذوقی جمال اور خاموشی کا ایک معبد تھی جہاں ایک سرگوشی

بھی گراں گزرتی تھی۔ نیم تاریکی میں اس کے ستون کبھی دکھائی دے جاتے تھے اور کبھی جہاں تاریکی بڑھتی

نمی وہاں گم ہو جاتے تھے۔ اور قدامت اور زمانوں کی ایک مہک تھی جس میں نازگی نہ تھی لیکن اس کے

بادجو اس میں سانس لیتے ہوئے انسان اسی قدامت کا ایک حصہ بن کر اس جہان سے الگ کسی ایسی بستی

میں چلا جاتا تھا۔ جہاں وہ لوگ رہتے تھے جنہوں نے اس مسجد کو تعمیر کیا تھا۔ موزیک کے ٹکڑوں سے تخلیق کردہ

»مہربنایا تھا جس کے حسن کا معجزہ بے مثال تھا۔ جہاں ایک دیاسلائی کے جلانے سے موزیک کے ہزاروں

ٹکڑے رنگین پھول جھنریوں کی طرح چھوٹنے لگتے تھے اور آپ ان کے شرارے اپنے بدن پر گرتے محسوس

کرتے تھے اور وہ ٹھنڈک دیتے تھے۔ صحن نارنجستان کے نارنگیوں کے بوٹے اور کھجور کے درخت بھی انہی لوگوں نے لگائے تھے جن کی بستی میں آپ پہنچ جاتے تھے۔

یہ نماثلت نہایت عارضی تھی۔ مسجد قرطبہ کی قدیم تصویر کا جو شعلہ بھڑکا تھا وہ فوری طور پر بجھ کر رکھ دیا گیا کہ یہاں صورت حال مختلف تھی۔

وہ دنیا کی ویران ترین مسجد تھی اور یہ دنیا کی آباد ترین۔

یہ اُس مسجد کی ماں تھی جو دادی الکبیر کے کنارے ماضی کے ویران صحرا میں گم تھی۔

وہاں ایک سرگوشی بھی گراں گزرتی تھی اور یہاں اس کی بے انت وسعت میں بے انت سرگوشیاں گونجتی تھیں اور ایسی بھلی لگتی تھیں۔ اپنی کم مائیگی کا احساس شدید ہو جاتا تھا اور جی چاہتا تھا کہ میری ایک سرگوشی بھی ان میں شامل ہو جائے۔ یہ جو قرآن پڑھتے ہوئے۔ مسجد میں جاتے ہوئے۔ دعائیں کرتے ہزاروں لوگ ہیں ان کی مدھم آوازوں کی سفسی میں میری بے سُرِی بانسری کی لے بھی شامل ہو جائے۔ کہیں دیر نہ ہو جائے۔ وہاں اگر ایک خاموش نیم اندھیرا تھا تو یہاں جگمگاہٹ اور روشنی کی چکا چوند ایسی تھی کہ فرش پر بیٹے قالینوں کا ایک ایک پتہ اور بوٹا نمایاں ہوتا تھا۔

چھت سے سینکڑوں فانوس روشن حالت میں معلق تھے۔

جہاں کہیں تالین نہ تھے وہاں سنگ مرمر کی سفیدی رونما ہوتی تھی۔

پوری مسجد کا اندرون ہزاروں روشنیوں سے منور مکمل طور پر ظاہر ہو رہا تھا۔

جہاں تک نظر کام کرتی تھی مسجد قرطبہ کی شکلوں والے قوس دار۔ دھاری دار ستون زرافوں کی مانند گردنیں اٹھائے کھڑے تھے۔

فرش سے عرش تک عبادت گزاروں کے لبوں کے ہلنے کی سرسراہٹ کی ہلکی گونج تھی۔

مسجد قرطبہ کا منبر دو چار قدم چلنے سے سامنے آ جاتا ہے۔

مسجد نبوی کا منبر اس صحرائی وسعت کے آخر میں جانے کہاں تھا۔

اس کی وسعت اور پھیلاؤ میں کوئی ایک بے دھیان شخص آسانی سے گم ہو سکتا تھا۔

اور مجھ ایسا بے دھیان شخص کوئی اور کیا ہو سکتا ہے۔ اس لیے میں اپنے بیٹوں کے پیچھے پیچھے چلا جا رہا تھا انہیں نظروں سے اوجھل نہ ہونے دیتا تھا۔

راستہ تھا تو نہیں۔ لیکن ہم قدرے بدتمیز ہوتے اپنے آپ میں گم عبادت میں محو لوگوں میں راز

بناتے۔ جہاں انہوں نے سجدے میں جانا ہوتا تھا وہاں پاؤں رکھتے۔ ان کے سروں پر ہاتھ رکھ کر ”سوری“ کہتے۔ قرآن پر جھکے نوافل ادا کرتے لوگوں کی عبادت میں واضح طور پر غفلت ہوتے آگے بڑھ جاتے تھے۔

مسجد قرطبہ کے ستون اگر چہ دل کش تھے پر انے رومی معبدوں کے کھنڈروں میں سے لاکر وہاں نصب کیے گئے تھے مگر سادہ تھے۔ یہاں جو ستون تھے وہ صرف اسی معبد کے لیے تراشے گئے تھے۔ سونے کے پانی سے مزین دیکھتے تھے اور ان کی آب و تاب سے آنکھیں چند ہیاتی تھیں۔

وہاں طرز تعمیر میں آواز کی گونج کا ایک ایسا تعمیراتی نظام تھا کہ اذان کا یا خطبے کا ایک ایک حرف مسجد کے آخری کونوں میں بیٹھے ہوئے نمازیوں کو صاف۔ مائی دیتا تھا۔ یہاں جدید ترین ساؤنڈ سسٹم کے کلمات نصب تھے۔ ایئر کنڈیشننگ کا نظام عمارت کے طول و عرض کو ایک ہی خوشگوار موسم میں رکھتا تھا۔ آسائش بے پناہ تھی۔ اگر یہ سب کچھ نہ ہوتا تو لوگوں کا دم رک کر رہ جاتا۔ اتنا اثر دھما تھا۔

چونکہ بیان وہی کرتا ہے جو محسوس کرتا ہے۔ متاثر کرنے کے لیے عقیدت کی آمیزش نہیں کرنی۔ اس لیے ایک اور اقرار کرتا ہوں کہ مسجد نبویؐ کی اس وسعت میں چلتے۔ اس نے میرے بدن پر سوائے شاندار اور مالی شان ہونے کے اور کچھ اثر نہ کیا۔

اس میں میرا تصور بہت تھا۔

میرا دھیان بنا ہوا تھا۔

جیسے محبوب کے انتظار میں فٹ پاتھ پر کھڑا ایک شخص یہ جانتا ہی نہیں کہ اس کے آس پاس کتنی نریک گزری ہے۔ کیسے کیسے لوگ گزرتے جاتے ہیں۔ نیون سائن جو بھڑکتے بجھتے ہیں ان پر کیا عبارتیں درج ہیں۔ یہاں تک کہ وہ موسم کی شدت یا خوشگوار سے بھی بے حس رہتا ہے کہ برف گرتی ہے یا گرمی کی آگ جلاتی ہے۔ اس کا دھیان بنا ہوا ہے۔ وہ ایک ہی چہرے کو دیکھنے کا متمنی ہے اور اسی کا منتظر ہے۔

تو میں بھی اُس ایک چہرے کو دیکھنے کے اضطراب میں مبتلا تھا۔ مجھ پر آس پاس کی یہ شاندار اور ہک دک اور آسائشوں میں کچھ کشش نہ تھی۔ بلکہ یہ ایک رکاوٹ تھی۔

تو اس میں میرا بھی تصور بہت تھا۔

کہ داماں خیال بار چھوٹا ہی نہ تھا۔ کہ مجھ میں ناامیدی نہ تھی۔

تھوڑی دور اور چلے ہیں۔ بلکہ عبادت گزاروں کے سروں پر ہاتھ رکھتے ”سوری یا حاجی۔“ اور ”ایمانی طریق“ پکارتے راستہ بناتے چلے ہیں تو دائیں جانب پر ایک ایسا مقام نظر آیا جس پر چھت نہ تھی۔ اب گمن تھا اور اس پر مدینے کا آسمان تھا۔ اور میرے دیکھتے دیکھتے اس پر معلق سفید رنگ کی جہازی پھتیریاں جو ٹکی ہوئی تھیں نہایت آہستگی سے کھلتی گئیں اور مدینے کے آسمان کو روپوش کر کے فرش پر بیٹھے عبادت گزاروں پر سایہ کرویا۔ اور عبادت گزار منہ کھولے اس جدید معجزے سے متاثر ہوتے ان پھتیریوں کو دیکھتے تھے۔ خود کار ہکڑی کا سفید رنگ لیے یہ بڑی بڑی پھتیریاں آہستگی سے عمارت کو ڈھکتیں یقیناً ایک متاثر کن منظر تھیں۔ یہ اب جدید سائنسی شعبہ تھا جس کی میں تحسین نہ کر سکا۔ یورپ کی انتظار گاہوں میں بسوں کا انتظار کرتے لوگوں

کو بارش سے محفوظ رکھنے کے لیے اسی قسم کے انتظامات ہوتے ہیں۔
نہ صرف یہ کہ میں ان کی تحسین نہ کر سکا بلکہ میں نے انہیں ناپسند کیا۔
کیوں؟

میں جو آس پاس سے بیگانہ نظر تھا تو مجھے فٹ پاتھ پر اپنی جانب آتے ہوئے اس محبوب کی ایک جھلک نظر آئی تھی۔ اور اسی لمحے میرے اور اس کے درمیان ایک سفید دیوار حائل ہو گئی تھی۔
ایک لمحے میں نے دیکھا کہ صحن کے اوپر مدینے کا کھلا آسمان ہے۔ اسی لمحے میرے دیکھتے دیکھتے سفید رنگ کی چھتریوں نہایت آہستگی سے کھلنے لگیں۔ اور اسی لمحے کے ایک پلک جھپکنے جتنے زمانے میں مدینے کے کھلے آسمان میں مجھے وہ بزرگ بند نظر آ گیا۔

ابھی نظر اس تک پہنچی بھی نہ تھی کہ سفید چھتری نے اسے او بھل کر دیا۔
اس کی سبز رنگت اگرچہ دو چار بار آنکھیں جھپکنے کے دوران ہی روپوش ہو گئی تھی۔ لیکن میری نظر تو ان چھتریوں کے کھلنے کھلتے ان کے پار جا چکی تھی۔ وہ بزرگ بند تک پہنچ گئی تھی اور اپنی پلکوں سے اس پر دستک دے رہی تھی۔

چنانچہ میں یہاں تھا۔ چھتریوں سے ڈھکے ہوئے صحن کے دائیں جانب۔
اور نظر وہاں تھی دیر یار پر پلکیں جھپکاتی۔

اور وہ نظر مجھے خبر کرتی تھی۔ آنکھوں دیکھا حال بیان کرتی تھی۔ کہ میں تو ان کبوتروں کے ہمراہ پرواز کرتی ہوں جو تمہارے بابا کے ڈیرے کے گرد چکر کاٹتے ہیں۔ اور کبھی ان کی پیروی کرتی سبز گنبد کے قریب ہو بیٹھتی ہوں۔ تم کیا جانو کہ اس کا رنگ کیسا سبز ہے۔ جیسے ایک برگد کا ہوتا ہے۔ ایسے برگد کا ہوتا ہے جس کے نیچے مہاتما بدھ ایسے کئی عبادت گزاروں نے دھوبی رمانی۔ ایسا برگد جو جتنا قدیم ہوتا ہے اتنا ہی ہرا ہوتا جاتا ہے۔ اپنی داڑھیاں بڑھاتا۔ آس پاس کی زمین میں اپنی شاخیں پیوست کرتا پھیلتا جاتا ہے۔ یہاں تک کہ وہ کل کائنات میں اپنی جڑیں پھیلا دیتا ہے تو اس کے اندرون میں۔ اس کے تنے کے قریب جتنے پتے سورج کی روشنی سے دور ہوتے ہیں وہ ایسے ہی سبز ہوتے ہیں جیسے کہ اس گنبد کا رنگ۔ تم کیا جانو۔
میں چونکہ تھم گیا تھا۔

رک گیا تھا۔

یار کی ایک جھلک نے مجھے پتھر کر دیا تھا۔

تو سلبوت نے چیخے مڑ کر مجھے اس ساکت حالت میں دیکھا تو بے صبری سے اشارہ کیا کہ ابازگ کیوں گئے ہو۔ وہاں بت بنے کیوں کھڑے ہو۔ آؤ۔

میرا سانس پھولنے لگا تھا۔ اس ہریاد کی ایک جھلک دیکھ کر مجھے یوں محسوس ہوا جیسے کوہ نور دی کی

کسی شام میں تھکاوٹ مجھ میں بسرا کرتی ہے۔ اب ایک اور قدم اٹھانا بھی دشوار ہے۔ پنڈلیوں کی رگیں طویل کوستانی مسافت سے اکڑ گئی ہیں۔ میں شاید مزید چل سکتا تھا لیکن میں نے ہریادول کی ایک سحر طراز وادی دیکھ لی تھی اور میں یہ شب اسی میں گزارنا چاہتا تھا۔ چل نہ سکتا تھا۔
لاچارگی میں.. میں نے سلجوق کو پکارا۔
وہ میری آواز سن کر ایک بلیک بک ہرن کی مانند نمازیوں عبادت گزاروں کو مچھلائگتا میرے پاس آ گیا۔

”یار ہمیں کچھ دکھائی دے جائے گا؟“

”کیا بآ؟“

”جو ہم دیکھنے آئے ہیں۔“

”دیکھتے ہیں۔“ یہ اس کا نکیہ کلام تھا۔

”ہم وہاں پہنچ جائیں گے؟“

”دیکھتے ہیں۔“

میں اگرچہ پہلے ہی بے اثر تھا لیکن ہریادول سے نور کچور اس برگد کی ایک جھلک دیکھنے کے بعد دیکھنے سے بھی عاری ہو گیا کہ نظروں میں رو گئی تھی۔
نظر اس رانجنھن کے ڈیرے کے نواح میں پرواز کرتی تھی جہاں اس نے پہلا قیام کیا تھا۔

”یہ فیصلہ کرنا میرے اللہ کے بس میں ہے کہ مجھے کہاں ٹھہرنا ہے۔ اور میری ادنیٰ اللہ کے حکم کی پابند ہے۔ آپ اس کا راستہ چھوڑ دیں۔“

اونٹنی کا راستہ چھوڑ دو یہ اللہ کی جانب سے مامور ہے۔

قصویٰ چلتی جا رہی تھی۔

یار غار سے خریدی ہوئی قصویٰ بے پروا چلتی جا رہی تھی۔ گلی میں سے چھن چھن کرتی گزرتی جا رہی تھی۔
شراب کا ہر فرد فریاد کرتا تھا کہ مہار سوز لو۔ میرے مہمان ہو جاؤ لیکن ڈاچی پابند تھی اسے وہیں رکنا تھا جہاں اسے رک جانے کا اذن ملتا تھا۔

”دواغ کی پہاڑیوں کے پیچھے سے۔“

ہمارے لیے چودھویں کا چاند نکل آیا ہے۔

”اوٹنی کو جانے دو.. یہ اللہ کی طرف سے مامور ہے۔“

”ہم نبی نجاری کی بیٹیاں ہیں۔“

محمدؐ کیسا ہی اچھا مسایہ ہے۔“

آپؐ نے بچوں سے پوچھا ”کیا تم مجھ سے محبت کرتے ہو؟“

بچوں نے جواب دیا ”ہاں رسول اللہؐ۔“

آپؐ نے فرمایا ”خدا کی قسم میں بھی تم لوگوں (انصار) سے محبت رکھتا ہوں۔“

بنو مالک بن نجار کا محلہ قریب آیا تو قصویٰ اس جانب مڑ گئی۔ ایک کھلے احاطے میں جہاں کچھ گڑھے تھے۔ پرانی قبریں تھیں۔ کھجور کے دو چار شجر تھے۔ قصویٰ وہاں پہنچ کر بیٹھ گئی۔ آپؐ نے اوٹنی کی مہار کلی چھوڑ دی۔

پھر جانے اس کے جی میں کیا آئی وہ پھر انٹھی اور احاطے کا ایک چکر لگا کر واپس اسی مقام پر پہنچ کر پھر بیٹھ گئی۔ چھاتی زمین سے لگا کر گردن ڈال دی۔

حضورؐ قصویٰ سے اتر آئے۔ ”اللہ نے چاہا تو یہی میری جائے قیام ہے۔“

حضرت ایوب انصاریؓ نے عرض کیا ”اجازت ہو تو سامان اتار لوں؟“

وہ اوٹنی کا کجاوا اور مختصر سامان اٹھا کر اپنے گھر لے گئے جو دیگر گھروں سے اس احاطے کے قریب تر

تھا۔

حضورؐ نے کہا ”انسان اپنے کجاوے کے ساتھ ہوتا ہے۔“

اور وہاں گئے جہاں ان کا کجاوا تھا۔ ایوب کے گھر!

ہم بھی اسی گھر کی قربت کے تمنائی تھے اور چلتے جاتے تھے۔

نمازیوں میں سے گزرتے۔ اکتلتے۔ بٹھو کر کھاتے آگے بڑھتے گئے۔

صرف ہم نہ تھے جو یہ بدتمیزی کر رہے تھے۔ اور بھی بہت سے لوگ تھے۔

اور سب ریاض الجنۃ کی جانب بڑھ رہے تھے جہاں ایک سفید قالین بقیعہ مسجد کے سرخ اور نارنجی

قالینوں میں سے جدا اور ممتاز نظر آتا ہے۔ اور نشاندہی کرتا ہے کہ مسجد نبویؐ نے جب جنم لیا تو بس یہ جگہ

ہے۔ اتنی سی جگہ ہے جسے اس نے اپنے احاطے میں لیا۔

اس سفید قالین کی جھلک بھی کبھی کبھار ہی دکھائی دیتی ہے کہ وہاں نوافل ادا کرنے کی بے چینی میں

لوگ کبھی تو اتنے منظم ہو جاتے ہیں کہ نفل ادا کرنے کا اپنا حق کسی بوڑھے کو دے دیتے اور کبھی اتنے ہراساں ہو جاتے کہ جانے یہاں جگہ نصیب ہوتی ہے یا نہیں اور حکم پیل شروع ہو جاتی.. وہاں جگہ ملنا محال تھا.. صرف کھڑے ہونے کے لیے کچھ گنجائش درکار ہوتی تھی سجدہ کہاں کرتا ہے اس کی پروا نہیں کی جاتی تھی.. اور سجدہ اکثر کسی کی پشت پر یا پھر پاؤں کے درمیان میں..

روایت یہ بھی ہے کہ ریاض الجنتہ کا صرف یہ نکڑا ہوگا جو قیامت کے کام نہیں آئے گا سلامت رہے گا کل دنیاؤں کے معدوم ہو جانے کے بعد بھی اسے اسی حالت میں اٹھایا جائے گا اور یہ جنت کا ایک حصہ بنادیا جائے گا.. یہ روایت نہ بھی ہو تو بھی زمین کے اس نکلنے کے ایک ڈرے کو بھی روز قیامت زوال نہ آ سکے گا.. کیسے آسکتا ہے جہاں حضور امانت فرماتے رہے ہوں اور جہاں کیسے کیسے ان کے ساتھیوں اور پیاروں نے سجدے کیے ہوں.. کوئی ایک شخص جو ریاض الجنتہ میں ہاتھ باندھے کھڑا ہو وہ کیسے اس حقیقت سے غافل ہو سکتا ہے کہ اس مقام پر جو قالین ہے اس کے تلے سنگ مرمر کا جو فرش ہے اس کے نیچے وہ مٹی ہے جس پر حضرت ابو بکرؓ حضرت عثمانؓ حضرت عمرؓ اور حضرت عائشہؓ کی جبینوں کے نشان روشن سے ہیں.. وہ تو اس خیال سے سنائے میں آ جاتا ہے کہ شاید جہاں میں ہوں وہاں غائب تھے.. ابو بکرؓ تھے..

ریاض الجنتہ کے سفید قالین کے ماتھے پر منبر رسول کا جھومر لٹکا رہے مارتا ہے.. یہ وہ منبر تو نہیں تھا جس پر ہاتھ رکھ کر اور کبھی تشریف رکھ کر حضورؐ خطبہ عطا کرتے تھے.. البتہ مقام وہی تھا.. وہ منبر تو نہایت سادہ عام ہی لکڑی کا تراشا ہوا تھا اور موجود منبر اسی کا ایک تسلسل تھا.. یہاں بھی منبر رسولؐ کے سامنے بس اتنی سی جگہ تھی کہ بمشکل دو یا تین لوگ نفل ادا کر سکتے تھے اور بقیہ انہیں جسرت سے دیکھتے تھے کہ شاید کبھی ہم بھی اس مقام پر کھڑے ہوں جہاں یہ کھڑے ہیں اور جب سجدے میں جائیں گے تو ان کے ماتھے اس مقام کو چھوئیں گے جہاں رسولؐ کھڑے ہوا کرتے تھے..

حضورؐ کی زندگی میں صرف ابو بکرؓ کو یہ شرف حاصل ہوا کہ وہ اس مقام پر رسولؐ کی جگہ امامت کے لیے کھڑے ہوئے..

لیکن یہ سب مقام ہمارے پاؤں کی زنجیریں نہ بن سکے.. کہ یہ محض کرنیں تھیں اور ہم سورج کو سلام کرنے کے تمنائی تھے.. جس کے باعث زمین کا یہ نکلنا کل کا نکلنا توں میں افضل ہوا اور جو اس منبر پر بیٹھا کرتا تھا ہم تو اس کے اسیر تھے.. اور اس کے اسیروں کے پاؤں میں زنجیریں پڑ بھی جائیں تو موم ہو جاتی ہیں..

”مستنصر تم نے آج کچھ کھایا پیا ہے یا بھوکے بیٹھے
 ہو.. آؤ میرے حجرے میں دودھ کا ایک پیالہ اور
 چند کھجوریں تمہارے لیے ہیں“

البتہ ایک زنجیر ایسی تھی جس کی موجودگی سے میں بے خبر رہا..
 اگر خبر ہو جاتی تو شاید یہ زنجیر اتنی آسانی سے مومن نہ ہوتی..
 میرے بائیں ہاتھ پر ایک تھڑا تھا..

میں بے خبر رہا کہ میرے بائیں ہاتھ مسجد نبویؐ میں ابھرا ہوا جو چوکور سا چبوترہ ہے اور جس پر درجنوں
 لوگ بیٹھے ہیں اور اترنے کا نام نہیں لیتے.. جانے کب کے بیٹھے ہیں.. یہ اصحاب صفہ کا چبوترہ ہے..
 اگر میں آگاہ ہو جاتا کہ وہ چبوترہ اب بھی موجود ہے تو روضہ رسولؐ کی جانب بڑھتے ہوئے میرے
 قدم ایک لمحے کے لیے ٹھک ضرور جاتے.. وہ قدم جو ریاض الجنۃ اور منبر کے لیے نہیں رکے تھے رک جاتے کہ
 تمنا کا پہلا قدم تو ہزاروں کے لیے خانہ کعبہ اور روضہ رسولؐ ہوتا ہے لیکن تمنا کا دوسرا قدم کہان دھرتا ہے یہ ہزاروں
 کی اپنی ہوس اپنی ترجیح ہوتی ہے.. میرے لیے اس دوسرے قدم کے لیے دشتِ امکاں میں بس دو نخلستان تھے
 جہاں تک میں پہنچنا چاہتا تھا..
 ترجیح اول.. غار حرا.. اور اس کے بعد اصحاب صفہ کا چبوترہ..

”کھلے صحن میں مشرق کی جانب ایک چبوترہ بنا کر اس پر پتھر ڈال دیا گیا.. جن مہاجرین کا کوئی
 روزگار کوئی ٹھکانہ نہ تھا وہ یہاں پڑے رہتے تھے.. عربی زبان میں چبوترے کو صفہ کہتے ہیں..“

البتہ مارٹن لنگز کی روایت قدرے مختلف ہے.. وہ کہتے ہیں کہ مسجد نبویؐ کے ستونوں کی ایک قطار

ایسے آدمیوں کے لیے مختص کر دی گئی جو بے گھر اور بے کار تھے۔ انہیں ”بچ پر بیٹھنے والے“، اہل صف کہا گیا۔ کیونکہ وہاں ایک پتھر کی بنی ہوئی نشست رکھ دی گئی۔ یا ایک بچ جس پر وہ بیٹھتے تھے۔ رسولؐ اور ان کا گھرانہ ان بے آسرا لوگوں کے لیے زمداد محسوس کرتا تھا اور ان کی مدد کرنا اپنا فرض سمجھتا تھا۔
یہ لوگ اکثر بھوکے رہتے۔

لاچار، غریب... بے کار... دنیا بھر کے دھتکارے ہوئے وہ لوگ جن پر رسولؐ نے اپنا سایہ کیا۔ اس چہرے پر کھڑے ہو کر خود انہیں درس دیتے۔ اور آپؐ سیکھنے والوں کی ذہنی صلاحیت اور مزاج کو سامنے رکھ کر درس دیتے اور دوسرے مقلموں کو کہتے ”تم لوگوں سے ان کی عقل (ذہنیت) کے مطابق گفتگو کیا کرو۔“
یہ وہ اہل صف تھے جن کے متعلق اعرابی لکھتے تھے کہ یہ بھونچے ہیں۔ رسولؐ نماز پڑھاتے تو ان میں سے کئی ایک کمزوری، بچگی اور بھوک کی وجہ سے قیام میں کھڑے نہیں ہو سکتے تھے اور گر پڑتے تھے۔ ایک ہی کپڑے میں لپٹے ہوتے تھے۔ حضرت وائلہ کہتے ہیں ہم اہل صف میں سے کسی کے پاس پورا لباس نہیں ہوتا تھا۔ پسینے کی وجہ سے ہمارے لباس میل اور مٹی سے اٹے ہوتے تھے۔ کیونکہ صف کی دیواریں نہیں تھیں گرمی میں رہنے سے پسینہ آتا تھا اور ہوا سے گرد و غبار اڑ کر آتا تھا۔

یہ نہیں کہ اصحاب صف بیکار اور مدد کی آس میں بیٹھے رہتے تھے۔ وہ جنگل سے لکڑیاں کاٹ کر لاتے تھے اور بازار میں فروخت کرتے تھے۔ رسول اللہؐ کے گھریلو کاموں میں ہاتھ بٹاتے تھے اور تعلیم حاصل کرتے تھے۔ حضورؐ سے اور ان کے مقرر کردہ اساتذہ سے۔ یہاں تک کہ یہ چہرہ وادیک درس گاہ کی حیثیت اختیار کر گیا۔
اہل صف کے نام تاریخ میں محفوظ ہیں اور وہ سنکڑوں کی تعداد میں ہیں۔

ان میں حضرت عمرؓ کے فرزند عبداللہ بن عمرؓ بھی تھے۔ حضرت بلالؓ، ابوذر غفاریؓ، ابو ایوب انصاریؓ، عبداللہ بن مسعودؓ، عمار بن یاسرؓ، ابو عبیدہؓ، بن الجراحؓ۔ ایسے لوگ تھے اور ان میں سے کوئی ایک بھی ہے جو کسی طور خلفائے راشدین سے کم رہے والا ہے۔

تاریخ نے بھی شان و شوکت اور اہل اقتدار کو ہی ترجیح دی لیکن میں تو تاریخ نہیں ہوں میرے محبوب تو یہی دھتکارے ہوئے لوگ رہے۔ انہی لوگوں نے مجھے اسلام کے قریب کیا اور میں نے بلالؓ اور ابوذرؓ کو اپنا مرشد مانا۔

اور ان میں ایک ابو ہریرہؓ بھی تھے۔

میرے بہت ہی پسندیدہ...

ان دنوں تو جانوروں سے پیار کرنے والا اور ان کی حیات کی رکھوالی کرنے والا کوئی ادارہ نہ تھا۔ کوئی تصور نہ تھا۔ تو وہ اپنی بلیوں کی محبت میں اتنے مست تھے کہ ان کا خاندانی نام لوگوں نے فراموش کر دیا اور انہیں بلیوں کے باپ کا لقب حضورؐ نے عنایت کیا۔

وہ اسی چبوترے پر..

جس کے قریب سے میں اس کے وجود سے بے خبر گزرتا جاتا تھا اسی چبوترے پر بیٹھے رہتے تھے تو ان کی لاڈلی بلایاں میاؤں میاؤں کرتی ان کے گرد سستی سے شعلی رہتی تھیں.. یعنی نبیؐ کی مسجد کے صحن میں.. اور ظاہر ہے حضورؐ کچھ اعتراض نہ کرتے، ہوں گے بلکہ خوش ہوتے ہوں گے.. ان کی پشت سہلاتے ہوں گے.. ہم نے تو نہیں.. کہ ہم تو پڑھ لکھے نہیں.. اُمی ہیں.. جو پڑھ لکھے علماء اور فضلاء ہیں انہوں نے اسلام کو دہشت.. خوف.. ہزا.. جہنم اور کوڑوں کا مذہب ثابت کیا ہے اور وہ بلیوں کو بھول جاتے ہیں.. اس کتیا کو بھول جاتے ہیں جس نے پلے جنے تو حضورؐ نے وہ راستہ بدل لیا..

دیر سے اپنے دربار میں پہنچے کہ ان کے گزرنے سے کتیا اپنے بچوں کے لیے خائف ہوتی تھی.. ایک صحابی اپنی چادر میں پرندوں کے بچے چھپا کر لاتے ہیں تو حضورؐ خفا ہو جاتے ہیں انہیں واپس ان کے گھونسلے میں چھوڑ کر آؤ..

اور حج کے دوران عرفات کی جانب بڑھتے ہوئے بے چین لوگوں سے کہتے ہیں انہیں سرزنش کرتے ہیں کہ لوگو! اپنی اونٹنیوں کو چابک مار کر تیز چلنے پر مجبور نہ کرو.. جانوروں پر رحم کرو.. اللہ کے حضورؐ میں حاضر ہونے کے لیے بھی ایک جانور کو اذیت نہ دو..

تو نہ صرف یہ پڑھ لکھے.. دین کے رکھوالے لوگ بلیوں کو بھول جاتے ہیں بلکہ ایک کتیا.. پرندوں کے بچوں اور اونٹنیوں کو بھی فراموش کر دیتے ہیں..

بلیوں کے باپ.. ابو ہریرہؓ کہتے ہیں ”میں کئی روز سے بھوکا تھا.. مدینہ کی ایک گلی میں سر جھکائے بیٹھا تھا کہ شاید کوئی میری حالت جان لے اور کچھ خیرات کر دے.. تو پہلے حضرت عمرؓ گزرے اور مجھ سے سلام دعا کر کے میرا حال دریافت کر کے چلے گئے.. پھر حضرت عثمانؓ کا گزر ہوا تو انہوں نے بھی شفقت کا اظہار کیا اور چلے گئے.. اور میں چپ بیٹھا رہا.. ہاتھ پھیلائے سے گریز کرتا رہا.. پھر رسولؐ آئے اور مجھے دیکھ کر میری حالت جان گئے اور مسکرا کر کہنے لگے ”آؤ ابو ہریرہ.. میرے خمرے میں تمہارے لیے کچھ کھجوریں اور دودھ کا ایک پیالہ.. ہے..“ اور مجھے ساتھ لے گئے..

عہد رسالتؐ میں سانس لینے والے خوش بختوں میں جو میرے قریب آتے جاتے ہیں جن کی رفاقت میں میں اپنائیت محسوس کرتا ہوں ان کی محبت میں بے اختیار گرفتار ہوتا ہوں.. یہ وہ نہ تھے جو صاحب اقتدار ہوئے.. ان سے مجھے بہت کم انیسیت ہوئی.. ان کے دبدبے اور جلال سے میں متاثر تو ہوا لیکن ان کے قریب نہ آ سکا..

میرے دل میں اتر جانے والے اور تھے..

یہی.. ابو ہریرہؓ.. بلالؓ.. ابوذرؓ.. الجراح جیسے اُس عہد کے معمولی لوگ.. کسی نے رسولؐ کے وصال

کے بعد ابو ہریرہؓ سے دریافت کیا کہ اے بایوں کے باپ تم تو بڑھے لکھے بھی نہیں تھے۔ خیرات اور صدقات پر گزراوقات کرتے تھے۔ تو پھر یہ کیا ہے کہ بیشتر احادیث کے راوی تم ہو۔ خلفائے راشدین میں سے کوئی ایک نہیں۔ تو ابو ہریرہؓ نے فرمایا۔ چونکہ میں ان کے فرمائے ہوئے کا حوالہ دیتا ہوں اس لیے اس میں کوئی خدشہ نہیں تو انہوں نے کہا ”وہ تو مدینے میں آکر اپنے اپنے کاروبار میں مصروف ہو گئے۔ دنیا کے دھندلوں میں الجھ گئے۔ لیکن یہ صرف میں تھا جو چوبیس گھنٹے اس چبوترے پر بیٹھا رہتا تھا۔ بیکار تھا۔ مجھے اور کوئی کام نہ تھا۔ سوائے اس کے کہ کب فجر کے لیے رسولؐ اپنے حجرے کا ٹاٹ کا پردہ اٹھا کر مسجد میں داخل ہوتے ہیں۔ اور کب وہ باتیں کرتے۔ درس دیتے۔ سوالوں کے جواب دیتے۔ واپس اپنے حجرے میں جاتے ہیں۔ تو صرف میں ہی شاہد تھا ان کے شب و روز کا۔ اور کوئی نہ تھا۔ تو میں ہی راوی ہو سکتا ہوں۔“

اصحاب صفہ میں حضرت ایوب انصاریؓ بھی شامل تھے۔

اگرچہ مدینے میں گھر رکھتے تھے۔ ایسا گھر جس میں رسولؐ نے قیام کیا۔ لیکن ان کی حیثیت بھی ایسی نہ تھی کہ ایک چادر خرید سکتے۔ دو وقت کی روٹی کے لیے پلے میں کچھ ہوتا۔ تو وہ بھی اس تحزے پر بیٹھنے والوں میں سے تھے۔

حضرت ایوب انصاریؓ جو عالم پیری میں اُس مہم کے ہمراہ زرہ بکتر پہن کر اور اپنی کمان اور تیر کا ندھے پر سجا کر۔ اس مہم میں شامل ہو جاتے ہیں جو رومی دارالسلطنت قسطنطنیہ کو زیر کرنے کے لیے مدینے سے نکلتی ہے اور اس مہم کا سالاریزید بن معاویہ ہے۔

قسطنطنیہ کے محاصرے کے دوران ایک دبا کا شکار ہو کر فوت ہو جاتے ہیں تو رومیوں سے درخواست کی جاتی ہے کہ یہ ہمارے بزرگ تھے ہمارے رسولؐ کے میزبان تھے اور ان کی خواہش تھی کہ اگر میں مر جاؤں۔ شہید ہو جاؤں تو مجھے اس شہر کی فسیل کے سائے میں دفن کرنا۔ اگر آپ اجازت دیں تو ہم اپنے بزرگ کو اس کی وصیت کے مطابق دفن کرویں۔

رومیوں نے فراخ دلی کا مظاہرہ کیا۔ نہ صرف فسیل کے دامن میں انہیں دفن کرنے کی اجازت دے دی بلکہ ان کے سالار ایوب انصاریؓ کے جنازے میں شامل ہوئے۔

پھر زمانے گزرے اور وقت نے ان کی قبر کے نشان مٹا دیئے۔ سینکڑوں برس بعد جب عثمانی ترک سلطان محمد فاتح نے بازار قسطنطنیہ کو استنبول یا اسلامبول میں بدلا اسے زیر کیا تو روایت کے مطابق ایک خواب میں حضرت ایوب انصاریؓ نے اپنے گم شدہ مرقد کی نشاندہی کی۔

ترکوں کے لیے۔ حضرت ایوب انصاریؓ۔ حضورؐ کی ایک شکل تھے۔

آج بھی۔ پورے ترکی میں۔ کوئی اور مقام اتنا مقدس اور محبت کرنے والا نہیں جتنا کہ حضرت ایوب

انصاری کا سادہ اور پرسکون مقبرہ..

آج بھی وہ ترکوں کے "ایوب" ہیں..

ان کے مزار پر ایک سیلے کا ہاں ہوتا ہے.. نہ کوئی ان سے مرادیں مانگتا ہے.. نہ ان کی جانی سے لگ کر کوئی گریہ کرتا ہے.. اور اتھاٹھینے کا تو سوال ہی پیدا نہیں ہوتا.. "ایوب" ایک ایسے دوست ہیں کہ آپ نے اپنے بچے کا ختنہ کیا تو اسے گود میں لے کر ان کے پاس حاضری دیتے ہیں.. شادی شدہ جوڑے زرق برق لباس میں قہقہہ لگاتے "ایوب" کو سلام کرنے آتے ہیں..

نیا سلطان.. حضورؐ کا لبادہ مبارک اوڑھ کر "ایوب" کے مزار پر آ کر اپنی سلطانی کو سنبھالتا تھا.. ایوب انصاری.. ایک تہڑے پر بے آسرا اور بھوکے بیٹھنے والے..

ابو ہریرہؓ.. ایوب انصاریؓ اور اپنے بلالؓ بھی.. اصحاب صفہ میں سے تھے.. ان کا مالک ان کے فراغ سیاہ سینے پر پتھر رکھ کر انہیں زد و کوب کرتا تھا.. تپتی دھوپ میں.. کہہ باز آ جاؤ.. اُس جاو و گمر کی محرطرازیوں میں سے نکل آؤ.. اور نہ دو باز آتے تھے اور نہ اُس سحر سے توبہ کرتے تھے.. اُحد اُحد یکارتے تھے.. پھر یار غار انہیں خریدتے ہیں اور آ زاد کردیتے ہیں..

فتح مکہ کے بعد.. یہی بلالؓ حضورؐ کی خواہش کے احترام میں خانہ کعبہ کی چھت پر کھڑے ہو کر اللہ کی عظمت کا اعلان کرتے ہیں.. حق آ گیا ہے اور کفر چلا گیا ہے.. اور جب حضورؐ یمن قریش کو پاش پاش کرنے کے خاطر خانہ کعبہ کے اندر داخل ہوتے ہیں تو بلالؓ کو ہمراہ لے کر جاتے ہیں..

اور جب حضرت عمر... حضرت خالد بن ولید کو محاصرہ دمشق کے دوران.. خلافت سنبھالنے پر پہلا فرمان اُن کی معزولی کا جاری کرتے ہیں تو خالد تک بھی معزولی کا یہ پروانہ لے جانے کے لیے بلالؓ سے ہی درخواست کرتے ہیں یہ جانتے ہوئے کہ صرف بلالؓ ہیں جن کے سامنے خالد بن ولید بھی سر جھکا دیں گے.. دمشق کی فصیلوں تلے خلیفہ وقت کے حکم کے مطابق بلالؓ نے خالد کی گجڑی اتار کر ان کی مشکیں اُس سے کیسیں اور پوری اسلامی فوج کے سامنے معزولی کا فرمان پڑھ کر سنایا.. خالد جو بڑی آسانی سے دمشق کا محاصرہ ترک کر کے مدینے کا رخ کر سکتے تھے اور خلافت پر قابض ہو سکتے تھے صرف بلالؓ کے احترام میں سر تسلیم خم کر دیتے ہیں..

اور جب بلالؓ یہ فرمان پڑھ چکے تو فرمایا "میں نے اب تک جو کیا وہ امیر المؤمنین کے حکم کے تابع کیا کہ ان کی اطاعت ہر مسلمان پر فرض ہے اور اب جو کچھ میں کروں گا وہ میرے دل کی آرزو ہے.. انہوں نے خالد بن ولید کی مشکیں کھولیں اور وہی گجڑی اپنے ہاتھوں سے اُن کے سر پر باندھی اور اُن کے لیے دعا کی.. روایت ہے کہ رسولؐ کے وصال کے بعد بلالؓ نے کبھی اذان نہ دی کہ وہ برداشت نہیں کر سکتے تھے

کہ وہ اذان دے رہے ہوں اور رسولؐ سن نہ رہے ہوں۔ یہاں تک کہ اُس یار کے بغیر مدینے میں رہنا بھی گوارہ نہ کیا۔

حضرت بلالؓ دمشق کے باب الصغیر قبرستان میں دفن ہیں اور مجھے اُن کی آخری آرام گاہ پر حاضری کی سعادت حاصل ہوئی۔ قریب ہی امیر معاویہ کی قبر ایک کچی کوٹھڑی میں روپوش ہے جس کا احوال میں نے ”خانہ بدوش“ میں قلمبند کر دیا تھا۔ اُدھر کوئی نہیں جاتا۔ بلالؓ کی جانب سب آتے ہیں۔

اصحاب صفہ کا تذکرہ تو بہت طویل ہے لیکن حضرت ابوعبیدہ بن جراح کے بغیر نامکمل ہے۔ ابوعبیدہ... جنگ اُحد کے دوران حضورؐ کے خود کے دندانے رخساروں میں دھنس جاتے ہیں اور وہ شدید زخمی ہو جاتے ہیں۔ ابوعبیدہ اپنے دانتوں سے حضورؐ کے رخساروں میں پیوست دندانے کھینچ کر نکالتے ہیں تو اس تردد میں اُن کے اگلے دودانت ٹوٹ جاتے ہیں اور ایک خلاء پیدا ہو جاتا ہے۔ اس لیے جراح.. خلاء والا..

خالد بن ولید کی جگہ دمشق میں ابوعبیدہ بن جراح کو کمانڈر نامزد کیا گیا۔ جب وہ بوڑھے ہو گئے اور رسول کے وصال کو ایک عرصہ بیت گیا تو لوگ اُن کی خدمت میں حاضر ہوئے۔ التجا کرتے کہ اے ابوعبیدہ ہمارے لیے ذرا مسکرائیے۔ وہ مسکراتے تو اُن کے دانتوں کے درمیان کا خلاء دکھائی دیتا۔ اور لوگ اسے اپنی خوش بختی جانتے آبدیدہ ہو کر اُسے دیکھتے رہتے کہ اُس خلاء میں تیغبر کے رخساروں کے شاہجے تھے۔

تو میرے پسندیدہ یہی۔ اسی نوعیت کے معمولی لوگ ہیں۔ تجھڑے پر بیٹھنے والے... ہم میں سے ایسا تو کوئی نہ ہوگا جس کے دل میں یہ تمنا کبھی نہ کبھی ایک کونپل کی مانند نہ پھوٹی ہو کہ کاش میں حضورؐ کے زمانوں میں ہوتا۔ اُن کے آس پاس بھٹکتا۔ اُن کے لہاؤ سے کوچھوتا۔ مہر نبوت پر آنکھیں رکھتا چومتا۔ اُن کے سانسوں اور سینے کی مہک میں سانس لیتا۔ اس تصور نے جب کبھی میرا دامن تمنا کھینچا تو میں نے اپنے آپ کو ایک ہی مقام پر پایا۔ اصحاب صفہ کے ہمراہ اُن کے تجھڑے پر بیٹھے ہوئے۔ بے آسرا اور بھوکا۔ نہ سوتا نہ آرام کرتا بس اُدھر اُس ٹاٹ کے پردے کو ٹٹکی باندھ دیکھتا رہتا کہ کب اس میں خفیف سی لرزش ہوتی ہے اور حضورؐ اپنے حجرے میں سے باہر آتے ہیں۔ پہلے کسے دیکھتے ہیں، کیا مجھ دیکھتے ہیں؟ کون سا لہاؤ پہنا ہوا ہے۔ پاؤں میں کیا ہے۔ بالوں میں کون سی خوشبو رچائی ہوئی ہے۔ اور کب مجھے حضرت ابو ہریرہ کے پہلو میں بیٹھا دکھ لیتے ہیں اور کہتے ہیں ”مستنصر! تم نے آج بھی کچھ کھایا ہے یا یونہی بھوکے بیٹھے ہو۔ آؤ میرے ساتھ۔ میرے حجرے میں۔ میرے پاس دودھ کا ایک پیالہ اور کچھ کھجوریں ہیں تمہارے لیے۔“

”نہ بھاگا جائے ہے مجھ سے نہ ٹھہرا جائے
ہے مجھ سے.. کہ میری کاپی کوری تھی“

ہمیں مجبوراً مسجد نبویؐ سے باہر محن میں آنا پڑا..
اور یہ مجبوری دل کو بھاتی تھی کہ ردضہ رسولؐ تک پہنچنے کے لیے مسجد سے باہر آنا پڑتا ہے اور باہر
آ کر باب السلام سے داخل ہونا ہوتا ہے...
یہ سلام کرنے والوں کا دروازہ ہے
بس خدشہ سا تھا کہ کہیں یہ بند نہ ہو...
کیسا پر شکوہ مرصع اور عالی شان بلند دروازہ تھا یہ کون دیکھتا تھا..
اس کی جگہ اگر ایک بوسیدہ شکستہ در ہوتا.. ایک معمولی.. چینیونٹ یا سوات کے کار میجرڈس کا تراشا
پھول بوٹوں والا.. آہنی کوکوں سے مزین ایک دروازہ ہوتا اور ایک رنگ آلود کنڈی ہوتی اور ہم وہ پہلے مسافر
ہوتے جو اس کنڈی کو کھول کر اس کے کواڑ کھولتے اور اندر داخل ہوتے.. تو ہمیں اچھا لگتا..
ویسے حاضری کے شیدائی نہ اس شاندار دروازے کو دیکھتے ہیں اور نہ کسی بوسیدہ سواتی دروازے پر
نظر کرتے ہیں کہ ان کی آنکھیں بالکل ہموار سطح پر سفر کرتی.. زائرین کے ہزاروں سروں پر سے گزرتی آخر اس
مقام پر جا ٹھہرتی تھیں جہاں ایک جالی تھی.. یہاں سے کہاں دیکھتی تھی.. پر تھی..
لوگ بیجان میں ہوتے ہیں.. گھبراہٹ میں ہوتے ہیں ان کے اعصاب جواب دے رہے
ہوتے ہیں جب وہ باب السلام کی جانب جا رہے ہوتے ہیں لیکن جو نبی اندر قدم رکھتے ہیں تو یکدم چپ
ہو جاتے ہیں.. شانت ہو جاتے ہیں.. ایک گہرے امن میں چلے جاتے ہیں.. کہ اب باری آ جائے گی
دھیمے ہو جاتے ہیں..

جو کچھ کہتے ہیں زیر لب کہتے ہیں.. آواز بلند نہیں کرتے..

خانہ کعبہ کے گرد طواف کرتے جو پکارتے ہیں فریاد کرتے ہیں دوہائی دیتے ہیں وہ یہاں مدھم اور

بے آواز ہو جاتے ہیں۔۔۔ درد و شریف جو مدینہ میں داخل ہوتے ہی سانس کے آنے جانے کی لے میں شامل ہو جاتا ہے یہاں اُس کی گونج میں اضافہ ہو جاتا ہے لیکن اندر ہی اندر۔۔۔ بدن کے اندر۔۔۔ برابر میں چلنے والے کو بھی خبر نہیں ہوتی۔۔۔ یوں بھی ہر کوئی بے خبر ہو چکا ہوتا ہے اگر کوئی ایک فریاد کی نئے بلند بھی کر دے۔۔۔ تو بھی خبر نہ ہو۔۔۔ ہرگز نہ ہو۔۔۔

ایک طویل راہداری ہے جس میں پہلو سے پہلو ملائے پانچ سات لوگ چل سکتے ہیں بلکہ رکتے تھمتے پاؤں گھسیٹتے چل سکتے ہیں۔۔۔ نہ آپ آگے چلنے والوں کو دیکھتے ہیں اور نہ جو آپ کے پیچھے ہیں وہ کسی مضطرب کیفیت سے لاچار ہوتے ہیں۔۔۔ باتیں باتھ پر مسجد نبوی کی محرابیں قطار اندر قطار تاحد نظر چلی جاتی ہیں۔۔۔ قرآن پاک کے فیلیفون کی ایک قطار اور کچھ جالیاں چند ستون آپ کو اس وسعت سے الگ کرتے ہیں۔۔۔ ان فیلیفون کے برابر میں ریاض الجنۃ کا سفید قالین بچھا ہے۔۔۔ منبر رسول ہے جہاں ابھی ہم تھے اور وہاں سے باہر نکل کر باب السلام میں داخل ہو کر پھر اُس کے پہلو میں آگئے تھے۔۔۔

اور دائیں باتھ پر مسجد نبوی کی آخری دیوار ہے۔۔۔

چنانچہ قرآن کے فیلیفون اور جالیوں کی دیواریں ایک جانب اور دوسری طرف مسجد نبوی کی دیوار اور ان کے نیچے یہ راہداری جس میں ہجوم میں بٹھنے ہوئے آپ سرکتے جاتے آگئے ہوتے جاتے ہیں۔۔۔ مسجد کی آخری دیوار ترکوں کی مزین کردہ گل بوٹوں اور مختصر آرائشی محرابوں والی ہے اور چھت سے مٹانی طرز کے فانوس لٹکتے ہیں جن کی روشنی چمکا چونداوائی نہیں دھیمی اور اثر انگیز ہے۔۔۔

جیسے سلام کرنے والے اس راہداری میں داخل ہو کر دھیمے اور اثر انگیز ہو جاتے ہیں۔۔۔ یہ سجاوٹ اور فانوس اُسی بناوٹ میں ہیں جس سے استنبول کی مسجدیں مزین ہیں۔۔۔ مسجد نبوی کا یہ حصہ ترکوں کا تعمیر کردہ ہے اور اُن کے ذوق جمال کے دھیمے لیکن اثر انگیز ہونے کی گواہی دیتا ہے۔۔۔

سلوک مجھے بار بار سہارا دیتا تھا کہ میں لاچار سا ہو گیا تھا۔۔۔ یکدم بوڑھا ہو گیا تھا۔۔۔ میں ایک مرتبہ پھر پوچھنا چاہتا تھا کہ یار ہمیں کچھ دکھائی دے جائے گا۔۔۔ جو ہم دیکھنے آئے ہیں وہ دکھائی دے جائے گا۔۔۔ ہم وہاں پہنچ جائیں گے۔۔۔

”مسجد کے پاس ہی رسول اللہ نے دو حجرے تعمیر کروائے۔۔۔ ایک ام المومنین حضرت سودہ کے لیے اور ایک حضرت عائشہ صدیقہ کے لیے۔۔۔ ہر حجرہ دس فٹ چوڑا اور پندرہ فٹ لمبا تھا اور دیواریں کچی اینٹوں سے چنی گئی تھیں۔۔۔ اور اُن پر کعبور کے پتوں کی چھتیں ڈالی گئی تھیں۔۔۔ دروازوں کی بجائے کبل کے پردے لٹکانے ملے تھے۔۔۔“

بس انہی میں سے ایک حجرے کی جانب ہم سرکتے.. درود بھیجتے بڑھتے تھے.. اگرچہ مجھے روضہ رسولؐ کی جالی کی ایک ایک تفصیل یاد تھی.. اُس کی پُر پیچ بناوٹ اور وہ بوند نما شگاف جو نشاندہی کرتے تھے کہ ان کے پیچھے جو خلاء ہے اُس میں آپؐ کا کون دُفن ہے.. اُس کے باوجود اب کچھ یاد نہ آتا تھا کہ آگے کیا ہے.. جس منزل کی جانب ہم بڑھ رہے ہیں اُس کی شکل کیسی ہے.. اُس کی بناوٹ کے کیا رنگ ہیں.. بس یہی خدشہ تھا کہ پتہ نہیں وہاں تک پہنچ بھی پاتے ہیں کہ نہیں.. جس گاڑی میں سوار ہوتا ہے اُس کا گارڈ اعلان کر دیتا ہے کہ بس اب مزید مسافروں کی گنجائش نہیں.. اور گاڑی بھی ایسی کہ دوبارہ نہیں آنے والی.. اور اگر پہنچ جاتے ہیں تو کچھ دکھائی بھی دیتا ہے کہ نہیں.. یونی بے مراد.. جس منظر کو دیکھنے کے لیے آنکھیں تخلیق ہوئی تھیں اُسے دیکھنے بغیر دوسرے دروازے سے.. باب جبریل سے باہر دھکیل دیئے جاتے ہیں.. یہاں خانہ کعبہ کی مانند مدافعت تو نہیں کی جاسکتی تھی کہ نہیں میں نہیں دھکیلا جاؤں گا.. مزاحمت کروں گا اور دیکھ کر جاؤں گا.. دھکیلے جاتے ہیں تو بس چپ چاپ دھکیلے جاتے ہیں..

میرے ساتھ ایک شدید گرز بڑھو گئی تھی..

جو ہوتا چلا آ یا تھا وہ نہیں ہو رہا تھا.. کچھ اور ہو رہا تھا..

جو طے شدہ ردِ عمل ہے اُس کے برعکس سب کچھ ہو رہا تھا..

طے شدہ ردِ عمل.. جس سے انحراف شاید کفر کے دائرے میں آتا ہے.. یہی ہے کہ خانہ کعبہ میں داخل ہوتے ہی ایک ہیبت 'رُعب' ڈر اور جلال کا احساس ہوتا ہے جب کہ مدینہ میں روضہ رسولؐ کے سامنے کچھ اور ہی موسم ہیں.. خوشگوار پرسکون اور ٹھنڈا ڈالے.. جمال والے.. بے ڈر..

لیکن یہاں تو معاملہ اُلٹ ہو رہا تھا..

میں وہاں بے خطر اور نڈر رہا.. جلال تو تھا لیکن کسی دہشت کا احساس نہ ہوا.. بلکہ تمام تر دعائیں مانگنے کے بعد خانہ کعبہ سے باہر آتا ہوں تو یاد آتا ہے کہ میں نے تو دشمنوں کے لیے بھی کچھ نہ کچھ مانگا ہے لیکن اپنے گناہوں کا نہ اقرار کیا ہے اور نہ انہیں بخش دینے کی کوئی التجا کی ہے تو بے خطر اللہ تعالیٰ سے مخاطب ہو کر میں نے کہا.. اب میں نے اتنے بھی گناہ نہیں کیے کہ تیرے سامنے گزر گزراؤں.. معافیاں مانگوں.. بلایا ہے تو بخشش کے لیے ہی تو بلایا ہے تو معاف کر دے..

لیکن جب میں باب السلام میں داخل ہو کر پہلا قدم رکھتا ہوں.. اُس جہوم کا ایک ذرہ بن جاتا ہوں جو روضہ رسولؐ کی جانب سرک رہا ہے تو میں ایک شدید خوف کی لپیٹ میں آ جاتا ہوں.. نہ ٹھنڈا ہے.. نہ خوشگوار ہی ہے اور نہ سکون ہے.. ڈر جاتا ہوں.. جیسے ایک بچہ پہلے دن سکول جانے سے خوفزدہ ہو جاتا ہے کہ پتہ نہیں وہاں کیا ہوگا.. اُسی تو نہیں ہوں گی تو کیا ہوگا.. میں نے سکول نہیں جانا وہ وہاں ہی بچا دیتا ہے..

میں ایسے ڈر جاتا ہوں..

روضہ رسول پہلے دن کا سکول ہے اور میں نے وہاں نہیں جانا..
میں فرار ہو جانا چاہتا ہوں.. لوگوں کو دھکیلتا یہاں سے بھاگ جانا چاہتا ہوں.. لیکن فرار کی تمام
راہیں مسدود ہو چکی ہیں..

نہ بھاگا جائے ہے مجھ سے نہ ٹھہرا جائے ہے مجھ سے..
آگے تو جانا ہی نہیں چاہتا.. اور پیچھے زائرین کی ایک دیوار دھیرے دھیرے سرکتی چلی آ رہی ہے..
کوئی ایک اینٹ سر کے تو میں اس میں سے راستہ بنا کر نکل جاؤں..
کوئی ایک اینٹ کیسے سر کے تو میں مجبوری کی حالت میں ہوں اور آگے سرکتا جاتا ہوں..
میری ٹانگوں میں جان نہیں رہتی..
میرے حواس جواب دے چکے ہیں..
لیکن کیا کروں.. مجبور ہوں..
ایک عجیب سی گھبراہٹ میرا دم گھونٹتی ہے

میرے بھی.. اور ہر شخص کے لب بل رہے ہیں.. مدینہ منورہ کے نواح میں کھجوروں کے کسی جھنڈ پر
نظر پڑتے ہی جو بھی یہ احساس ہوتا ہے کہ ہم اس کی ہستی میں داخل ہو رہے ہیں تو چاہنے نہ چاہنے کا اختیار ختم
ہو جاتا ہے اور لب حرکت میں آ جاتے ہیں.. درود و سلام کا دور شروع ہو جاتا ہے.. اور ایسا مسلسل رہتا ہے کہ اس
کے بعد.. اٹھتے بیٹھتے.. چلتے پھرتے.. کھاتے پیتے.. سوتے جاگتے.. غسل خانے میں چہرے پر چھینٹے مارتے..
ہاتھ کرتے.. یہاں تک کہ دکانداروں سے بھاؤ تاؤ کرتے بھی.. بے آواز لب ہلتے چلے جاتے ہیں..

یہ دستور ہے..

نہیں دستور میں تو کسی حد تک پابندی کا شائبہ ہوتا ہے..

یہ بس کی بات نہیں.. بے اختیاری کی مجبوری ہے..

مجھ سے چلائیں جا رہا..

میرے پاؤں ایک بوڑھے فخر کی مانند بوجھل ہو رہے ہیں..

اتنے بھاری ہو رہے ہیں جیسے ان کے گردلوہے کے من من کے باٹ بندھے ہوں..

لیکن فرار کا کوئی راستہ نہیں..

کوئی صورت نظر نہیں آتی..

اگر زائرین کو دھکیلتا چیرتا آگے چلا جاؤں تو وہاں ایک چیک پوسٹ ہے.. جس میں سے میں گزرتا
نہیں چاہتا کہ بکڑا جاؤں گا..

پیچھے چلا جانا بھی امکان سے باہر ہے..

تو محض مجبور: بولر آگے بڑھتا جا رہا ہوں۔

لیکن میرے ساتھ ایسا کیوں ہو رہا ہے۔

میں ایسا دہشت زدہ ہوں کہ جب رسول کی سرشاری بھی معدوم ہو رہی ہے۔ نہ دیوانہ وار آگے بڑھتا ہوں اور نہ اپنی خوش بختی پر نازاں ہوں اور آنکھیں بھی صحرائی لکڑی کی طرح خشک اور سوجھی ہیں۔ کہاں ہیں منگھ کے وہ دھارے جو بدن کو بھگو کر راحت عطا کرتے ہیں۔ سکون کسے کہتے ہیں اور حاضری کا سودا جو ہو ہوا تھا کہاں ہے۔

تو ایسا کیوں ہو رہا ہے؟

میرے لیے تو یہاں کچھ قرار نہیں۔ گجراہٹ ہی گجراہٹ ہے جو مجھے مفلوج کیے جاتی ہے۔ ابھی کچھ دیر پہلے جب سفید چھتریاں صحن مسجد کو ایک مصنوعی شجر کی طرح ڈھک رہی تھیں تو ردپوش ہوتے ہزہندہ پر میری جو نظر گئی تھی واپس نہ آئی تھی وہیں بٹھہر گئی تھی تو اس لمحے تو مجھ میں خوف کا کچھ سایہ نہ تھا۔ گجراہٹ تھی۔ صرف اس خدشے سے کہ کہیں میں وہاں تک پہنچ نہ پاؤں۔ دیکھ نہ سکوں۔ سلام نہ کر سکوں۔ چاؤ تھا اشتیاق تھا تو پھر یہ پل بھر میں کیا سے کیا ماجرا ہو گیا ہے۔ اور ماجرا میری سمجھ میں آنے لگا۔

میرے بدن کی کھڑکی جو حاضری کے چاؤ میں کھٹ کھٹ چلتی جاتی تھی یار کی چاہت کا رائیگاں کھیر بنتی جاتی تھی یکدم جوا نک رہی ہے تو ایسا کیوں ہو رہا ہے۔ اگر تانے پٹنے کے دھاگے ایک دوسرے میں الجھ گئے ہیں تو یہ کیا معاملہ ہے۔

ماجرا ابھی سمجھ میں آ گیا اور معاملہ بھی۔

یہ تو کوئی اور ہی معاملہ تھا۔

قابل گردن زدنی معاملہ تھا لیکن سمجھ میں آ گیا۔

کہیں سے کوئی اشارہ تو ہوا تھا۔ کوئی امداد تو پہنچی ہوگی ورنہ میں کہاں کا دانا تھا۔

اللہ تعالیٰ کا تصور نہیں کیا جاسکتا۔

اُس کی کوئی تصویر نہیں بنتی۔

یہ ایک سوہوم موجودگی ہے جسے ہاتھ تو نہیں لگایا جاسکتا۔ چھو کر تو نہیں دیکھا جاسکتا کہ یہ ہے کہ نہیں ہے۔ بتا دیا جاتا ہے کہ ہے۔ اور ہم سر تسلیم خم کر دیتے ہیں کہ اس میں کوئی شک نہیں کہ وہ ہے۔ میدانِ عرفات میں وہ محسوس ہوتا ہے۔ کہیں آس پاس ہے۔ اُس کی موجودگی میں کچھ شبہ نہیں رہتا۔ آپ اُس سے ہم کاہن ہوتے ہیں۔ اور وہ سنتا ہے آپ کو یقین ہوتا ہے۔ نہ ہو تو آپ کا ہے کو اتنی گریہ زاری کریں۔ ایک کرن آپ کی سرخ آنکھوں میں بھرے پانی کے پردے میں سرایت کر کے اُس کے اپنے جدا اور انوکھے رنگ کیے کعبہ دے۔ اس کے باوجود یہ خیال تو آتا ہے کہ کہیں یہ پچیس لاکھ لوگ تو نہیں جو اُس کی موجودگی کو تخلیق کر رہے

ہیں.. آپ اُسے مانتے ہیں تبھی تو اتنے دُور کے شہروں سے آئے ہیں.. اور اس کے باوجود.. گنجائش رہتی ہے..
اور یہاں..

باب السلام میں داخل ہوتے ہی ایک تضاد ایک فرق سامنے آنے لگتا ہے.. اُس کی موجودگی برحق لیکن موہوم ہے.. نہ باتھ لگا کر اطمینان کر سکتے ہیں نہ ذہن میں اُس کی کچھ شاہت بنتی ہے.. اُس کی پورٹریٹ کی ایک لکیر بھی انسانی تصور سے ماورا ہے.. کچھ بھائی نہیں دیتا کہ کیسا ہے.. کوئی تصور نہیں بنتی لیکن... چند قدم کے فاصلے پر جو شخص محو خواب ہے وہ موجود تھا.. ہزاروں نے اُس کے انسانی بدن کو جو ہم جیسا تھا اُسے چھوا تھا.. ابو عبیدہ کی مانند اُس کے رخساروں پر اپنے لب رکھے تھے.. اُن کا پیٹ چوما تھا.. سلمان فارسی نے مہر رسالت کو بوسہ دیا تھا اور کس کس نے اُن کی انگلیاں اپنے لبوں سے نہیں لگائی تھیں.. سب نے اطمینان کر لیا تھا کہ وہ ہے اور ہم جیسا ہے.. اور اُس نے خود کہا تھا کہ میں بھی تم جیسا ہوں اس فرق کے ساتھ کہ مجھ پر وحی اُترتی ہے..

اُس کی مکمل پورٹریٹ آنکھوں کے سامنے آ جاتی ہے.. تصویر بن جاتی ہے.. آنکھیں کیسی گھنیری سیاہ ہیں.. زلیخا کندھوں تک.. کہاں تک آتی ہیں.. بالوں کی ایک لکیر ناف تک جاتی ہے.. شانے کیسے چوڑے اور شاندار ہیں.. کسی نے کہا کہ جب وہ اونٹنی پر سوار ہونے لگے تو چادر اُن کے پیٹ سے ذرا کھسک گئی اور وہ ریشم بیامانم اور خوش نظر تھا.. چلتے تھے تو ایسے جیسے اُترائی سے اُتر رہے ہوں.. بیٹھتے کس انداز سے تھے.. تہہ درمیانہ تھا.. سیاہ کبیل میں اپنے کیسے لگتے تھے.. اُن کی حیات کا ایک ایک لمحہ.. ہر مسکراہٹ.. ہر زخم ہر اداسی.. ہر پڑمردگی اور ہر سرت درج تھی.. وہ تھے.. موجود تھے..

اُن کے وجود میں کوئی ابہام نہ تھا.. وہ جتنے برس جیتے سانس لیے وہ سب کے سب درج تھے.. یہاں تک کہ گمری کی حد تک کم کرنے کے لیے مدینے کے جس کنویں میں پاؤں اڑکا کر بیٹھتے تھے تو یہ بھی درج ہے کہ پانی اُن کی پندلی پر کہاں تک آتا تھا.. چنانچہ اُن کی تو مکمل تصویر سامنے آتی ہے.. آپ انہیں دیکھ سکتے ہیں..

جیسے میں.. میرے جیسا بھی.. انہیں دیکھ سکتا تھا کہ وہ اپنے حجرے کے دروازے پر پڑا کبیل ہٹا کر احباب صف کے تھڑے کی جانب آ کر مجھ سے پوچھتے ہیں کہ اے مستنصر.. مجھ سے بھی پوچھتے ہیں.. تو بس یہی ماجرا تھا..

دراصل موہوم اور موجود کا معاملہ تھا..

تو پھر؟

موہوم کے ساتھ آپ کچھ فریب کر سکتے ہیں کہ وہ تو دکھائی نہیں دے رہا.. جانے ہے کہ نہیں.. یعنی فریب کرتے ہوئے آپ یہ سمجھتے ہیں کہ وہ آپ کے فریب کو نہیں سمجھتا.. جب کہ جو بھی چال آپ چلتے ہیں وہ

آپ سے بڑھ کر چال باز ہے کہ قرآن یہی کہتا ہے.. بے شک آپ کو بتایا جاتا ہے کہ وہ شرگ سے زیادہ قریب ہے اور وہ ہے لیکن اس کے باوجود چونکہ اُس کی تصویر نہیں بنتی وہ تصویر میں نہیں آتا آپ اُس سے لاپرواہی برت جاتے ہیں..

لیکن وہ تو موجود تھا..

موجود کے ساتھ آپ کیسے فریب کر سکتے ہیں.. کہ وہ تو دکھائی دیتا ہے..

آپ اُس کے ساتھ تو چال نہیں چل سکتے جس کی مکمل تصویر آپ کے سامنے ہے..

چنانچہ جو موجود تھا.. ایک شہادت ایک تصویر والا تھا اُس کے سامنے حاضر ہوتے ہوئے بس وہی بکھوٹا ہے جو میرے ساتھ ہو رہا تھا..

میں اسی لیے فرار ہو جانا چاہتا تھا.. پلٹ جانا چاہتا تھا کہ وہ تو ہے..

اور اُس نے میرے لیے کچھ حدود متعین کی تھیں کہ دیکھو حیات کو اس طور بسر کرنا ہے.. اپنے شب دروڑیوں گزارنے ہیں.. جہاں بے انت آزادیاں عطا کی تھیں وہاں کچھ پابندیاں بھی عائد کی تھیں..

اور میں نے حیات کو اس کے کہنے کے مطابق بسر نہیں کیا تھا..

اُس کی پابندیوں پر عمل نہیں کیا تھا..

اپنے شب دروڑ دیئے نہیں گزارے تھے جیسے اُس نے ہدایت کی تھی..

اور آج پیشی ہو گئی تھی..

اُس کے ہاں تو روزِ حشر پیش ہونا تھا اور اس کے ہاں اسی دنیا میں پیشی ہو گئی تھی..

تو کیا جواب دوں گا؟

بے شک وہاں تو میرے ہاتھ میری آنکھیں بدن کے سب حصے گواہی دیں گے لیکن یہاں تو میری خاموشی سب سے بڑی گواہی ہوگی..

اسی پیشی کا ذکر میری گھبراہٹ کا منع تھا..

جو جانتا ہو کہ میں نے جرم کیا ہے وہی کچھری میں داخل ہوتے ہوئے وہاں سے فرار ہو جانے کے

منصوبے بناتا ہے..

بچپن میں.. چوتھی یا پانچویں جماعت میں ماسٹر صاحب گھر کا کام دیا کرتے تھے کہ یہ سوال نکالے ہیں یہ جواب مضمون کل لکھ کر لانا ہے.. اور میں اکثر کھیل تماشے میں محو ہو کر گھر کا کام بھول جاتا تھا.. اور اگلے

روز سزا کے ڈر سے اپنی کلاس کے سب سے پچھلے بچ پر سر جھکائے کھڑا سا ہو کر یوں بیٹھ جاتا تھا کہ شاید ماسٹر صاحب کی نظر مجھ پر نہ پڑے اور اُن کی نظر ہمیشہ مجھی پر پڑتی تھی اور وہ کہتے تھے ”آ جاناں مستنصر اور دکھانجے

گھر کے کام کی کا پی..“

اور میری کاپی کوری ہوتی تھی..

اور میں اس کوری کاپی کو سنبھالتا تھا.. ایک ہاتھ سے گرتی ہوئی نیکر کو ازستا.. زرد خوف سے نچڑتے چہرے کے ساتھ پچھلی نشست سے اٹھ کر تخت پوش پر کھڑے ماسٹر صاحب کی جانب جاتا تھا تو میرے پاؤں من من کے ہو جاتے تھے.. چلنے سے انکاری ہو جاتے تھے اور میں وہاں سے فرار ہو جانا چاہتا تھا..

یہاں بھی وہی ماجرا تھا.. معاملہ وہی تھا..

میری ٹانگوں میں جان نہ رہی تھی کہ آگے چینگ ہوئی تھی اور میں نے گھر کا کام نہیں کیا تھا..
میری کاپی کوری تھی..

”کیسا دکھی انسان وہاں سویا ہوا ہے.. دکھ سبھائے جگ“

کیسا دکھی انسان وہاں سویا ہوا ہے..

وہاں..

جہاں میں پاؤں گھسینا بیماری قدموں سے ڈرتا ڈرتا جاتا ہوں..

اُس کے دکھ کا اندازہ کیوں کسی نے نہیں کیا؟

جیسے ابن مریم کے پیر و کار.. اگرچہ ہم بھی اُن کے پیر و کار ہیں لیکن صرف اُن تک محدود رہ جائے

والے پیر و کار یہ ایمان رکھتے ہیں کہ عیسیٰ ہمارے گناہوں کی پاداش میں مصلوب ہوئے..

تو ایسے میں بھی ایمان رکھتا ہوں کہ میرے محمدؐ نے وہ تمام تر دکھ سبے جو ہم جیسا ایک انسان حیات

کے نشیب و فراز میں سہتا ہے..

انہوں نے ہمارے دکھ ہمارے لیے سبے..

بلکہ ان سے کہیں بڑھ کر..

ہمارے تو روزمرہ کے معمولی دکھ ہیں.. ان کو سہا جاسکتا ہے لیکن انہوں نے وہ دکھ بھی سبے جو سبے

نہ جاسکتے تھے..

میں انہیں ایک دکھی انسان کیوں کہہ رہا ہوں..

میں نے اپنے نبیؐ کی حیات کا جو بھی مطالعہ کیا.. چاہے وہ بیکل ہو مارٹن لنگر یا بشام یا اسحاق.. مجھے تو

وہاں دکھ ہی دکھ نظر آئے..

جس کا باپ.. خوبصورت شکل والا عبد اللہ.. اُس کی پیدائش سے پیشتر ہی دنیا سے رخصت ہو جاتا

ہے..

بحرماں.. آ منہ بھی عدم کی مسافرت اختیار کر لیتی ہیں.. تب وہ چھ برس کے تھے.. ان کے ابھی کھینے

کے دن ہیں.. باپ سے لاڈ کرنے اور ماں کی گود میں پناہ لینے کے دن ہیں اور وہ دونوں ان کو نظر نہیں آتے

ایک ایسے معاشرے میں جہاں ایک یتیم کی کچھ قدر و منزلت نہیں ہوتی.. جہاں باپ کے حوالے سے ہی انسان

سراٹھا کر چلتا ہے..

وہ بے سہارا دوسروں کی بھیڑ بکریاں چرا کر گزراوقات کرتے ہیں.. مسجد میں اُن سے دریافت کیا گیا کہ کیا سبھی پیغمبروں نے بھیڑ بکریاں چرائیں.. تو انہوں نے جواب دیا ”ہاں“.. پوچھا گیا کہ کیا آپ نے بھی؟ تو انہوں نے فرمایا ”ہاں میں نے بھی“
وہ ایسے گڈریے تھے..

پھر اُن کے دادا عبدالمطلب بن ہاشم نے انہیں سنبھالا..
عبدالمطلب جب فرش پر بیٹھے تو اُن کے بیٹوں میں سے کوئی بھی یہ جسارت نہ کرتا کہ اُن کے برابر میں بیٹھ جائے.. محمد آتے تو اُن کے پاس فرش پر بیٹھ جاتے اور اُن کے چچا اُن کا ہاتھ پکڑ کر انہیں وہاں سے اٹھانے لگتے تو دادا کہتے ”میرے بچے کو چھوڑ دو.. اس کی تو بہت بڑی شان ہے“ اور آپ کی پشت پر محبت سے ہاتھ پھیرنے لگتے..

آنہویں سال میں قدم رکھا تو دادا بھی رحلت کر گئے..
یہ حادثہ واقعہ قبل سے.. ابا بیلوں کے کنکریاں گرانے سے.. آٹھ سال بعد پیش آیا..
کہتے ہیں کہ جب حضور کے دادا پر رحلت کا وقت آیا تو انہیں اپنی موت کا یقین ہو گیا تو اپنی چھ بیٹیوں سے.. حضور کی پھوپھیوں سے یہ کہا کہ تم سب مجھ پر گریہ زاری کرو تا کہ میں اپنے مرنے سے پہلے سُن لوں کہ تم کیا کہو گی..

اور اُن سب نے ماتم کے شعروں میں اپنے جذبات کو بیان کیا..
اور اُن سب کے یہ اشعار تاریخ کا ایک حصہ ہیں..
عائکہ نے کہا..
”اے میری آنکھو.. خوب تیزی سے جھڑی لگا دو اور بہہ جاؤ.. اور رونے کے ساتھ زخموں پر طمانچے مارو..“

اے میری آنکھو.. خوب جم کر رو لو.. اور ایسے شخص پر آنسو بہاؤ جو نہ چیخے رہ جانے والا تھا اور نہ کمزور..“

پھر اُن کے چچا نے.. نہ ابو لہب نے.. اور نہ ابو جہل نے.. کہ وہ بھی چچا تھے بلکہ ابو طالب نے اُن کے سر پر ہاتھ رکھا..

یہ محمد کی سادہ بردہ ہوا جاتا تھا..
کیسا دکھی انسان تھا جو وہاں.. جدھر میں بڑھتا تھا وہاں سوتا تھا..
اُس کے دکھ کا کوئی بیان نہیں ہو سکتا..

جسے اپنے قبیلے والے.. مگے.. خاندان والے ترک کر دیں..

پورا معاشرہ ترک کر دے..

حرم میں داخل ہو تو اُس پر غلاظت ڈھیر کر دی جائے.. اور راہ چلے تو اُس کے سر پر خاک ڈالی

جائے..

اُس کی بیٹیوں کو ابولہب کے بیٹے الگ کر دیں.. عقد کے بعد یا شاید اُس سے پیشتر.. کہ یہ تمہارا باپ
ہمیں کس الگ راہ پر لگاتا ہے.. ہمارے معبودوں کو برا بھلا کہتا ہے..

اور وہ چھپ چھپ کر اپنے رب کے سامنے جبدہ ریز ہوتا ہے..

اُس کے چاہنے والے.. اُس کی باتوں پر یقین کرنے والے مکہ چھوڑنے پر ادربشہ میں پناہ لینے پر
مجبور ہو جاتے ہیں جن میں حضرت عثمانؓ بھی شامل ہیں.. اور بالآخر اُسے وہ شہر بھی چھوڑنا پڑتا ہے جو اُسے دنیا
بھر میں سب سے عزیز ہے..

غار حرا میں اُس پر جو گزری سو گزری..

ایک چادر میں لپٹا.. جو چادر اُس کی شریک حیات خدیجہؓ کے کپکپاتے بدن پر پھیلاتی ہے اُس
میں لپٹا ہوا اپنے اد پر نازل کیے گئے کلام کی دہشت اور نا سمجھی میں آیا ہوا.. بے نیکی میں کس میرے ساتھ کیا ہوا
ہے.. وہ جو اُس غار میں ایک خواب میں آیا تھا اور مجھے پڑھنے کو کہتا تھا.. ایک انسان کے رُوب میں تھا تو وہ کون
ہے.. اور جب میں جدھر دیکھتا تھا.. ہر سو کبھی حرا کے پہاڑ کے پار اُس بلندی پر اور کبھی اُس چوٹی پر اُسے دیکھتا تھا
تو وہ کون ہے تو خدیجہؓ کے رشتے کے بھائی درقہ بن نوفل خبر کرتے ہیں کہ وہ جبرائیل تھے..

ورقہ بن نوفل.. ماں خدیجہؓ کی قبر کے قریب قبرستان معلیٰ میں دفن ہیں..

تو وہ دکھ کا مارا ہوا انسان دنیا بھر میں سب سے عزیز شہر کو چھوڑنے پر مجبور ہو جاتا ہے اور یثرب کی
اُس دُور افتادہ بستی میں پناہ لیتا ہے جہاں کبھی اُس کا باپ آیا کرتا تھا..

اپنے یار غار کے ساتھ غار ثور میں پوشیدہ.. نہیں جانتا کہ قریش کے جن پیچھا کرنے والوں کے
قدموں کی آٹھیں سنائی دے رہی ہیں وہ وہاں پر تے مٹڑی کے جالے کو کبوتروں کے ایک گھونسلے کو دیکھ کر
لوٹ جائیں گے یا اندر داخل ہو کر اس کی حیات منقطع کر دیں گے.. وہ غار میں پناہ لینے والا شخص اپنے وطن کو
ترک کرتے ہوئے عزیز ترین شہر اور عزیز واقارب یہاں تک کہ بیٹیوں سے بچھڑتا اپنے بیٹوں کی قبروں سے
دُور ہوتا.. کتنا دکھی ہوگا..

اُس کے بیٹے مرجاتے ہیں..

اللہ نہ کرے کہ کسی کے دشمن کے بھی بیٹے مرجائیں.. چند ماہ باپ کی نسل آگے بڑھانے والے

ہوں اور پھر مرجائیں..

انہیں.. اُس شخص کو کچھ عرصے کے لیے.. ابو قاسم پکارا جائے.. اُس کی بیوی فخر سے اُسے اے قاسم کے باپ کہہ کر بلائے اور پھر یہ لقب بھی چھن جائے.. پہلے فرزند قاسم.. پھر طیب اور اُن کے بعد طاہر.. بیٹیوں میں سے سے بڑی رقیہ.. ان کے بعد زینب پھر کلثوم اور سب سے چھوٹی فاطمہ.. ابو قاسم کے بعد ابو طیب اور ابو طاہر کے القاب بھی قصہ پارینہ ہو جائیں تو دل پہ کیا گزرے..

اور آخری عمر میں پھر ایک عارضی مسرت نصیب میں آئے.. حضرت ماریہ قبطیہ کے بطن سے حضرت ابراہیم کی ولادت ہو اور یہ بیٹا ہو ہوا اپنے باپ کی شبابہت کا ہو.. اُسے گود میں لے کر پہروں کھلائیں.. دیکھنے والے دیکھیں کہ رسول بچپن میں بس ایسے ہوتے ہوں گے اور ابراہیم جب رسول کی اس عمر تک پہنچیں گے تو بالکل اُن جیسے ہوں گے.. اس پر حسد بھی ہو اور شک کا اظہار بھی کیا جائے.. اور پھر یہ آخری متاع بھی ہاتھ سے نکل جائے.. تو اس کے دکھ کا کوئی حساب کرنے والا ہے؟

ابراہیم کی قبر کے سر ہانے کھڑے ہو کر کہے کہ اس کی قبر سیدھی اور مناسب رکھنا.. تدفین کے روز سورج گرہن کے آثار ہو یا ہونے لگیں تو اُس کے ماننے والے.. جس کی رحمت کے چھینٹوں سے وہ خشک بدنوں والے ہرے بھرے ہو جاتے تھے.. ایسے لوگوں نے کہا کہ یہ سورج گرہن تو پیغمبر کے بیٹے کی موت کے سوگ میں ظاہر ہوا ہے تو وہ شخص اپنے غم و اندوہ میں سے فوراً نکل آئے آنسو پونچھ ڈالے اور کہے تم جان لو کہ یہ سورج چاند ستارے سب کے سب اللہ کے تابع ہیں.. اُس کے قائم کردہ نظام کے تحت اپنے اپنے مدار میں ہیں اور ان پر کسی انسان کی موت کا بے شک وہ میرا بیٹا ہی کیوں نہ ہو کچھ اثر نہیں ہوتا.. کچھ نے اُن سے کہا کہ اے رسول آپ نے تو آدو بٹا کرنے سے منع فرمایا تھا اور اب آپ ہی سکیاں بھرتے روتے چلے جاتے ہیں تو فرمایا میرے غم و اندوہ کی شکایت کرتے ہو تو جان لو کہ میں نے شور کرنے اور بلند آواز میں ماتم کرنے سے منع کیا تھا.. آنسو بہانے سے نہیں.. میرا بیٹا مر گیا ہے میں کیسے نہ روؤں..

اُس کے دکھ کا کچھ شمار نہیں.. کوئی ایک داستان ہے.. ان سب کو بیان نہیں کیا جاسکتا.. اور ان کی عالمی زندگی بھی اتنی پرسکون یا خوشگوار نہیں تھی.. یہاں بھی دکھ تھے.. لیکن وہ اپنی شکستگی برقرار رکھتے ہیں.. ایک روز حضرت صفیہؓ نے رنجیدہ ہو کر شکایت کی دیکھیں میری سونکیں مجھے طعنے دیتی ہیں.. حصہ کہتی ہیں کہ میں تو عمر فاروقؓ کی بیٹی ہوں اور عائشہؓ مجھے تنگ کرنے کی غرض سے کہتی ہیں کہ میں تو حضرت ابو بکر صدیقؓ کی بیٹی ہوں.. جب کہ تم ایک یہودی کی بیٹی ہو.. تو حضورؐ اس رقابت سے لطف اندوز ہو کر کہتے ہیں.. صفیہ تم ان سے کہو کہ میرا باپ ایک پیغمبر تھا جس کا نام موسیٰ تھا اور میرا چچا بھی ایک پیغمبر تھا جو کہ ہارون تھا.. اور میرا خاوند بھی ایک پیغمبر ہے جو محمدؐ ہے.. تو کون افضل ہے..

جب دباؤ بہت بڑھ جاتا ہے.. برداشت سے باہر ہونے لگتا ہے..

باہر کی دنیا میں سازشیں ہیں الزام تراشیاں اور منافقتیں ہیں اور گھر میں گلے شکوے

نا آسود گیاں.. کہ اس مال غنیمت میں سے ریشم اور کھواب کے لبادے ہمارے حصے میں کیوں نہیں آئے..
گھر یلو اخراجات کے لیے تنگی ہے.. محض گڑ کے شربت 'ستوا' اور کھجوروں سے گزارا نہیں ہوتا..
تو وہ اتنے دکھی ہوئے کہ کنارہ کش ہو گئے..

ایک ایسی کوٹھڑی میں اگل ہو گئے جس تک پہنچنے کے لیے کھجور کا ایک تائیسڑھی کے طور پر استعمال ہوتا تھا..
وہ اتنے دکھی ہوئے..

اور جب حضرت عمر فاروقؓ کو ان حالات کا علم ہوا تو انہوں نے ان تک پہنچنے کی کوشش کی تو خادم نے روک لیا کہ رسولؐ کسی سے بھی ملنا نہیں چاہتے.. حضرت عمرؓ نے التجا کی کہ دیکھ: میں تو صرف حصہؓ کے والد کی حیثیت میں آیا ہوں اور اپنے داماد سے ملنا چاہتا ہوں مجھے اجازت دے دو..

کھجور کے تنے پر پاؤں رکھتے اور پہنچتے ہیں تو اللہ کے رسولؐ کو اس حال میں دیکھتے ہیں کہ وہ بان کی ایک تنگی چار پائی پر لیٹے ہوئے ہیں جس کی وجہ سے اُن کے گول بدن پر بان کھبے سے نشان پڑ گئے ہیں.. کندھوں کے درمیان مہر رسالت کے قریب بھی خراشیں تھیں.. وہ تہا پڑے تھے.. کوئے میں پانی کا ایک مشکیزہ اور کچھ سٹو تھے.. وہ اپنے گھر یلو حالات کے بارے میں اتنے دکھی تھے کہ خود اللہ تعالیٰ نے ان کی ڈھارس بندھائی..

”اے پیغمبر اپنی بیویوں سے کہہ دو کہ اگر دنیا کی زندگی اور اس کی زینت و آرائش کی خواستگار ہو تو آؤ میں تمہیں کچھ مال دوں اور اچھی طرح سے رخصت کر دوں اور اگر تم خدا اور اُس کے پیغمبر اور عاقبت کے گھر (یعنی بہشت) کی طلب گار ہو تو تم میں جو نیکو کاری کرنے والی ہیں اُن کے لیے خدا نے اجر عظیم تیار کر رکھا ہے“

(الاحزاب 28-29)

اور وہ شخص جو اشرف المخلوقات میں سے سب سے اشرف تھا.. محبوب تھا اپنے تخلیق کرنے والے کا اُس نے بھی موت کی اذیت اتنی ہی سہی جتنی کوئی بھی شخص سہتا ہے.. جب اُن کے کہنے پر ان کے منہ پر چھینے مارے جاتے ہیں تاکہ حالت نزع کی گھبراہٹ کم ہو تو وہ کہتا ہے.. مجھے ایک عام انسان کی نسبت دوہری اذیت ہو رہی ہے..

وہ دوہری اذیت میں سمجھتا ہوں انہوں نے ہم سب کے لیے سہی....

موت کے بعد بھی کچھ لوگ اپنی اپنی بھاگ دوڑ میں مصروف ہو گئے اور ان کی تدفین سے غافل ہو گئے.. وہ یقیناً آگاہ ہوں گے کہ اُن کے بعد کیا ہو رہا ہے.. تو یہ بھی کیسا دکھ ہوگا..

اُس شخص نے یہ سارے کے سارے.. معاشرتی 'خاندانی' قبیلے کے.. دوستوں اور عزیزوں کے.. اولاد کے.. اور بیویوں کے دکھ صرف اس لیے ہے کہ ہم جیسے شکایت نہ کر سکیں.. ہمارے لیے ہے.. دکھ

ہمارے حصے کے بھی انہوں نے قبول کیے..

اگر حضرت عیسیٰ لوگوں کے گناہوں کے لیے مصلوب ہوئے تو ہمارے پیغمبر نے بھی دکھ جو ہمارے
تھے ان کے لیے اپنی زندگی وقف کر دی..
کیسا دکھی انسان وہاں سویا ہوا تھا..

وہاں..

جہاں میں پاؤں گھسیتا بھاری قدموں سے ڈرتا ڈرتا جاتا ہوں..
اُس کے دکھ کا اندازہ کیوں کسی نے نہیں کیا؟

”روشن جمالِ یار سے ہے انجمن تمام..

پاویں گا دیدار صاحبِ دا..“

تو میری کاپی کو ری تھی..

میں نے گھر کا کام نہیں کیا تھا..

اس لیے میرے پاؤں بوجھل ہو رہے تھے..

جو اُس نے ہدایت کی تھی اس پر عمل نہیں کیا تھا اور پیشی ہونے کو تھی..

نہ بھاگا جائے ہے مجھ سے نہ بٹھرا جائے ہے مجھ سے..

درد و شریف کی مدھم سرسراہٹ اٹھتی تھی اور عثمانی گنبدوں کی نیلاہٹ کو جا چھوتی تھی اور واپس آتی

تھی اور ایک نامعلوم پھوار کی صورت سرکتے ہجوم پر گرنے لگتی تھی.. میرے پریشان چہرے پر محسوس ہوتی

شندک دیتی تھی..

جیسے درہ و سپر کی بلندرات میں میرا سانس خیمے کی چھت سے چھو کر برف بن جاتا تھا اور ایک سفید

پھوار کی صورت میرے چہرے پر گرنے لگتا تھا..

میں حسب معمول سلجوق اور نمیر کے بلند قامت روی ستونوں کے درمیان میں.. ان کی عافیت کی گور

میں آگے بڑھتا جاتا تھا.. بار بار سلجوق کے کندھے کو تھام کر.. اس کندھے کے پار دیکھنے کی سعی کرتا تھا.. وہ

”کچھ“ دیکھنے کی کوشش کرتا تھا جو ”کچھ“ میں دیکھنے آیا تھا.. کچھ دکھائی نہ دیتا تھا ”یار کتنی دُور ہے؟“

اور وہ کچھ جواب نہیں دیتا.. اس کے چہرے پر جو سنجیدگی ہے میں اُس سے دُور جاتا ہوں.. وہاں

رشتوں کی کوئی پہچان نہیں ہے وہ مجھ سے منقطع ہو چکا ہے اور کہیں اور جڑ چکا ہے..

میں پھر اُس سے مخاطب ہوتا ہوں ”مجھے بتا دینا کہ کدھر دیکھنا ہے.. جالی میں کون سا روزن ہے

جس کے اندر دیکھنا ہے.. یہ نہ ہو کہ ہم یونہی چلتے جائیں اور گزر جائیں.. پلیز بتا دینا“

وہ کچھ جواب نہیں دیتا.. پتہ نہیں کچھ سُن بھی رہا تھا یا نہیں..

میری گھبراہٹ میں کچھ کمی ہو رہی ہے... فرار ہو جانے کے خیال میں کچھ خلل آ رہا ہے.. ٹھیک ہے میری کاپی کوری ہے لیکن میں پیشی کے خیال سے ہراساں نہیں رہا.. زیادہ سے زیادہ ڈانٹ پڑ جائے گی.. اور کیا ہوگا..

اب میں اس صوفے میں جتنا ہوا کہ یونہی سرکتے سرکتے میں سنہری جالیوں کی کشیدہ کاری کے قریب سے بے خبر گزر جاؤں گا... جتنی دیر میں سلجوق اشارہ کر کے نشاندہی کرے گا کہ ابا ادھر دیکھیں.. بس یہی روزن ہے تو اتنی دیر میں میری آنکھیں اسے تلاش نہ کر پائیں گی اور ہم باب جبرائیل سے باہر نکل جائیں گے..

ہم نے تقریباً نصف مسافت طے کر لی تھی کہ اب ہم منبر رسولؐ کے علاقے میں سے گزر رہے تھے..

یہ ایک بہت مختصر سفر تھا.. چند سو قدموں کا.. باب السلام میں داخل ہو کر روضہ رسولؐ تک کا.. شرمندگی، ڈر اور گھبراہٹ کا.. لیکن صرف چند سو قدموں کا.. جو اگرچہ میں نے اُس روز پہلی بار ایک ہی بار اختیار کیا.. لیکن یہ کیا ہے کہ میں نے اسے بار بار اختیار کیا..

بعد میں جو متعدد حاضریاں ہوئیں وہ کچھ یاد نہیں.. اُن کے سفر یادداشت سے اترتے جاتے ہیں لیکن یہ جو پہلا سفر تھا اسے میں اب بھی اختیار کرتا ہوں.. کہ وہ ثبت ہے میرے بدن اور احساسات پر.. اس کا ایک ٹھپہ لگ چکا ہے.. یہ پہلا رنگ ہے جو ہاتھ سے چلنے والی پرنٹنگ مشین سے میرے کورے کاغذ پر لگا.. اس کے بعد بھی بہت سے رنگ اس کے اوپر لگے لیکن یہ پہلا رنگ ہی نمایاں رہا.. یاد رہا..

یہ چند سو قدم حروفِ عقیدت اور دانش کے احاطے میں تو آنے سے رہے.. تو پھر کیوں نہ انہیں بار بار اختیار کیا جائے..

یہ چند سو قدم کا فاصلہ ایسا تو نہیں کہ اسے بس ایک بار بیان کیا جائے.. بے شک ایک ایسا شخص ہو جو قادر الکلام ہو.. اپنی عقیدت اور جذبات کو بیان کرنے میں یکتا ہو.. کل کائنات کے درختوں کے قلم بنا کر.. انہیں حسبِ منشا تراش کر گھڑ سکے.. اور کل سمندروں کی روشنائی میں ”ذوبے“ لگا کر اس چند سو قدم کے فاصلے کو ایک ہی بار لکھ دے.. تو ایک ایسا شخص تو ایسے بیان پر قادر ہو سکتا ہے..

لیکن میں تو ایسا نہیں ہوں..

نہ تو میں حروف سے آگاہ ہوں اور جو چند ایک میں نے ادھر ادھر سے مستعار لیے ہیں وہ بھی ساتھ چھوڑتے جاتے ہیں..

میں اس لائق نہیں ہوں.. اور یاد رہے نہ مجھ میں کچھ عاجزی ہے اور نہ انکساری کہ میں سب کچھ

بیان کرتے ہوئے داد کی خاطر اپنے عجز کا اظہار کرتا چلا جاؤں.. یہ مجھ میں نہیں.. میں نے درجنوں سفر نہایت تین سے بیان کیے ہیں اس اعتماد کے ساتھ کہ کوئی اور کیسے نہیں بیان کرنے کے لائق ہے میرے سوا..

جو کچھ میں نے دیکھا ہے وہ اور کس نے دیکھا ہے..

لیکن یہاں پر جو کچھ میں نے دیکھا تھا اسے خلق خدا نے مجھ سے بہت پہلے دیکھا تھا تو اس کا فخر بھی کیسے ہو.. یہاں تو ہر یقین ہر اعتماد ہوا ہوا جاتا تھا.. ساتھ چھوڑ جاتا تھا..

اس لیے لاچار اور مجبور ہو کر تسلیم کرنے والا ہو گیا ہوں کہ باب السلام سے روضہ رسولؐ تک کا.. چند سو قدموں کا جو سفر ہے وہ میں ایک ہی بار بیان کرنے کی حقیقتی سکت ہرگز نہیں رکھتا.. مجھے اسے بار بار بیان کر لینے دیجیے.. بے شک یہ پھر بھی بیان سے باہر رہے.. یہ ایک نہیں بہت سے سفر تھے..

وطن واپس ہوا اور جب میں اپنی نارمل حیات یا انارٹس زندگی کے قریبوں میں پھر سے سما جانے کی سعی کر رہا تھا تو مولانا حسرت موہانی کی ایک عاشقانہ اور فاسقانہ غزل کے کچھ بول میرے کانوں میں اترنے.. یاد رہے کہ یہ وہی ماری ماری مولانا ہیں جنہوں نے ”ہم کو اب تک عاشقی کا وہ زمانہ یاد ہے.. اور وہ ترا چپکے چپکے کوٹھے پہ ننگے پاؤں آیا یاد ہے“ ایسی فاسقانہ غزل کہی تھی.. کاش کہ آج کے مولانا بھی ایسے مولانا ہوتے.. تو یہ غزل عابدہ پردین اپنی اکثر اکثا دینے والی ایک ہی دھن اور لے میں گائیکی سے جدا ہو کر کسی اور ہی رنگ میں گاری تھیں کہ..

روشن جمالو یار سے ہے انجمن تمام

دہکا ہوا ہے آتش محل سے چمن تمام

میں اس شعر کو سنتا ہوں تو یکفخت منقطع ہو جاتا ہوں..

گلبرگ کے اپنے مختصر گھر میں دنیا سے جڑ جانے اور صلح صفائی کے عمل میں مصروف ہوں ج کے نورا بعد تو مجھ پر یہ افتاد آن پڑتی ہے..

میں پھر سے باب السلام میں داخل ہو رہا ہوں..

روضہ رسولؐ کی جانب بڑھ رہا ہوں..

اور جو بھی چہرے میرے آس پاس ہیں اور ان میں ایک میرا چہرہ بھی ہے تو یہ سب کے سب جمال یار سے روشن ہو رہے ہیں..

یہ جو انجمن ہے دھیرے دھیرے آگے بڑھتے چہروں کی.. کیسی روشن ہوتی جاتی ہے..

نہ صرف روشن ہے بلکہ سنہری جالیوں میں جو گل ردپوش ہے اُس کی آتش سے یہ چمن تمام دہک

رہا ہے..

رخساروں پر جو آنسو گرتے جا رہے ہیں ان کو بھی چھو انہیں جاسکتا کہ وہ اُس آتشِ گل سے دہک رہے ہیں۔

میں اس لمحے اخبار پڑھ رہا تھا۔ اطمینان سے دنیا سے جڑا ہوا۔ مولانا کی غزل کا مطلع سنائی دیا تو سب خبریں اور اخبار میں چھپے ہوئے حرف بے معنی لگنے لگے۔

کون سا یار۔

کس کا جمال۔

انجمن کون سی۔

وہی یار ہے۔ وہی جمال ہے۔ اس کے سوا اور کچھ نہیں اور انجمن بھی وہی ہے۔ میں پھر سے اس یار کے جمال اور اس کی انجمن میں چلا جاتا ہوں۔ میں جو بمشکل دنیاوی کھڈی پر بیٹھ کر خواہشِ آسائش اور بوس کے تانے بانے سے اپنے لیے ایک چادر بن رہا تھا تو اس مطلع نے وہ تانا بانا لہجھا دیا۔

جمال یار کی کنڈی پانیوں میں اتری اور میرے بدن میں کھب گئی۔

میں منقطع ہوا اور اُس خانہ جمال کی جانب بڑھتے ہوں کاروں میں ہو گیا۔

آس پاس جتنے چہرے تھے۔ سب کے سب جمال یار سے روشن ہو رہے تھے۔ ایسے کہ اُن کی نسل کے نقش اور رنگ اس میں معدوم ہو رہے تھے اور وہ سب کے سب ایک ہی رنگ کے۔ پیا کے رنگ میں رنگے جا رہے تھے۔ اُن کے من نقش بھی ایسے ہو گئے کہ اُن کی الگ الگ پہچان باقی نہ رہی۔

یہ جمال یار کا کرشمہ تھا کہ ان کے من نقش رنگ اور چہرے ایک سے ہو گئے تھے۔

ایک ہی شکل کے ہو گئے تھے۔

روشن چہروں پر جو کیفیت رقم تھی وہ بھی یکساں تھی۔ کوئی فرق نہ تھا۔

میں باری باری ان میں سے ہر ایک کو غور سے دیکھتا تو نہ تھا اُن کا مشاہدہ تو نہ کرتا تھا بس ایک اچھتی سی نظر ڈالتا تھا کہ نظر کہیں ٹھہرتی تو نہ تھی اُس جہوم کے اوپر سرکتی جاتی تھی اور اس مقام تک چلی جاتی تھی جو انجمن کو روشن کرنے والے جمال کا منبع تھا۔ اور اس کے باوجود جانتا تھا کہ سب ہم شکل ہو چکے ہیں۔

دریا پار رانجمن کا ڈیرہ تھا۔ اور دل اس ڈونگے دریا میں ڈوبتا تھا۔ ایسے ڈوبتا تھا کہ سطحِ آب پر آتا تو خون کی ترسیل رک جاتی تھی کہ پتہ نہیں میں وہاں تک پہنچ پاؤں گا یا نہیں۔

ایک بے یقینی تھی۔ ایک گہری تشویش اور بہت ہی شک تھا کہ یہ تو محض سراب ہے ایک ایسا خواب ہے جس میں جو کچھ دیکھ رہا ہوں اُس کو دکھانا ممکن نہیں۔ جیسے آئینے میں پھول کھلا ہو تو اسے ہاتھ لگانا مشکل ہوتا ہے۔

جمال یار کی یہ چلی ایک جھاڑی کے عقب میں سے پھونکنے والی روشنی سے کہیں بڑھ کر تاباں لگتی تھی

جس نے موسیٰ کے چہرے کو روشن کیا تھا.. کہ یہ ہزاروں چہروں کو روشن کر رہی تھی اور صرف اس وقت حاضر ہیں جو ہزاروں ہم شکل چہرے ہیں صرف انہیں نہیں چودہ سو برس میں جتنے بھی چہرے اس کی زد میں آئے ہیں اور جتنے تا ابد آئیں گے یہ تجلی اُن سب کو روشن کر رہی تھی..

روشن جمال یار سے ہے انجمن تمام

دہکا ہوا ہے آتشِ گل سے جن تمام

یہ ہم شکل چہرے نہ صرف روشن ہو رہے تھے بلکہ آتشِ گل سے بھی دہک رہے تھے..

وہ گل جو اُترا کی آگ میں دہکنے لگتا ہے.. یکدم اس آتش کے آگاہ ہونے پر جان نہیں پاتا کہ یہ مجھے کیا ہو گیا ہے اور کہتا ہے کہ مجھے ایک چادر اوڑھا دو.. ایک سیاہ کبل اُس دیکھتے ہوئے گل کے گرد لپیٹا جاتا ہے لیکن وہ آتش مزید بھڑکتی ہے بجھتی نہیں.. ابھی تک نہیں بجھی..

اُسی آتشِ گل سے وہ آنسو بھی دہک رہے تھے جو ان ہم شکل سوداویوں کے رخساروں پر گرتے چلے جاتے تھے..

حیرت غرورِ حسنِ شوخی سے اضطراب

دل نے بھی تیرے سیکھ لیے چلن تمام

کیسے کیسے چلن حیرت کے تھے.. وہ دہکتا گل.. کسی ایک حیرت کا بیان بھی ممکن نظر نہیں آتا.. آج تک جو لکھا گیا ہے جو لکھا جائے گا اُسے ایک اُترا کی صدا کے بعد پڑھ لینے کی حیرت.. ہر مردِ جہ اور روایت سے بغاوت کی حیرت.. اور کل تخلیق کردہ مخلوق میں سے اعلیٰ اور برتر ہونے کے باوجود سادگی، انکساری اور دکھ سہ جانے کی حیرت..

اور کیا غرورِ حسن.. کہ معیار بٹھہر گیا اور کوئی بھی اُس پر پورا نہ اُتر سکا کہ وہ صرف اُسے ہی عطا کیا گیا تھا..

شوخی بھی ایسی کہ.. کھجور کی مٹھلیوں کی.. بوڑھی عورتیں جنت میں نہیں جائیں گی.. اونٹ کے بچے کی بات.. اماں صفیہ کی ڈھارس کیسے مسکراتے ہوئے بندھاتے ہیں اور اماں عائشہ کیسے اپنے رخساران کے بدن کو چھوتے ہوئے ایک گیت سنتی ہیں..

اور اضطراب بھی کیسا کیسا!

وحی نازل ہونے پر اضطراب اور پھر ایک عرصہ نہ نازل ہونے پر اضطراب..

اپنی اُمت کے لیے.. نو اسوں کے لیے اور فاطمہ کے لیے.. کیسے کیسے اضطراب..

اللہ رے جسم یار کی خوبی کے خود بخود

رنگینیوں میں ڈوب گیا پیرا بہن تمام

جسم یار کی خوبی کیسی انوکھی ہے کہ اُس پر جو پیرا ہن ہے جو اُسے ڈھکتا ہے جس کے رنگ سبز بھی ہیں اور شوخ سرخ بھی ہیں.. اُس کے مرقد کو ڈھکتا ہے سنہری آیات سے کاڑھا ہوا تو کیسی عجب رنگ ریزی میں ڈوبا ہوا ہے وہ پیرا ہن تمام..

صرف اس لیے کہ اُس کے تلے جو زمین ہے جس میں جسم یار ہے اُس کی خوبی ہے کہ وہ ادھچھاڑ 'غلاف' چادر.. وہ پیرا ہن رنگینوں میں ڈوب چلا ہے..

دیکھو تو چشم یار کی جادو نگاہیاں
بے ہوش اک نظر میں ہوئی انجمن تمام

یہ سب کے سب ہم شکل چہرے جن میں سے ایک میرا چہرہ بھی ہے تو یہ ہوش میں کب ہیں.. یہی تو اُس یار کی چشم کی جادو نگاہیاں ہیں کہ صرف ایک نگاہ اُس کے پیرا ہن کی جانب ڈالی ہے تو ہوش رخصت ہو گئے.. اور یہ وہ سودائی تھے کہ اگر انہیں ہوش آ جاتا تو پکارا مٹتے کہ بے ہوش ہی اچھا تھا تا حق مجھے ہوش آیا..

چند سو قدموں کا ایک مختصر سفر میرے لیے حیات کی طویل ترین مسافتوں سے کہیں بڑھ کر طویل ہو گیا.. صرف ایک فرق کے ساتھ کہ وہاں ان مسافتوں کے دوران ہر لمحے قدم گنتے تھے.. شب درو زشار کرتے تھے اور حساب کرتے تھے کہ کب یہ سفر ختم ہو گا.. اور یہاں یہ تھا کہ کہیں یہ سفر ختم ہی نہ ہو جائے.. اس سفر نے شاید اپنے پرانے پاپی سن کو تو نہیں بدلا لیکن ایک عجیب عنایت ہوئی کہ عبارتوں اور شعروں میں بظاہر جو معنا ہم نظر آتے تھے وہ بدل گئے.. پہلے کچھ اور نظر آتا تھا اور اب کچھ اور ہی نظر آنے لگا.. جیسا کہ حسرت کی اس غزل کے سلسلے میں وارد ہوا..

وہ جو یک طرفہ ٹرینک تھی وہ رُک گئی..

ہر عبارت اور ہر شعر میں کچھ اور ہی پوشیدہ نظر آنے لگا..

میری حالت جواب تک رہی تھی وہ حالت بدل گئی..

میں شاید نہ بدلا لیکن مغایہم ایک نئے پیرا ہن میں ملبوس نظر آنے لگے جواب تک میری نظروں سے اوجھل تھے اور یہ سب روضہ رسول کی جانب بڑھتے ہوئے بدلا..

بلشہ شاہ، بھٹائی شاہ حسین اور عثمان فقیر اُس رنگ میں نظر نہ آئے جس میں دنیا کے رنگ تھے.. ایک اور رنگ میں رنگے نظر آئے.. یہ عشق کے ستارے ہوئے لوگ تھے اور میں بھی ان کی مانند کچھ مغلوب ہو رہا تھا.. وہ معتب لوگ تھے اور شاید میں بھی معتب ہو جاؤں.. یہاں تک کہ عام سستے قسم کے فلمی گانے بھی کچھ اور معانی رکھنے لگے... سستہ نی میرا دلبر جانی ہائے نہیں.. کچھ موڑ گیا ہے.. دل توڑ گیا ہے.. یا پھر.. ٹکوں میں رنگ ہرے بادلوں بہار چلے.. تو وہ کون ہے جس کے بغیر گلشن کا کاروبار نہیں چل سکتا..

تو مفاہیم بدل گئے.. ایک طرف ٹریفک رگ گئی اور سوچ کی ٹریفک کسی اور سمت چل نکلی.. مغلوب ہو گئی..

شیرِ غنّی نسیم ہے سوز و گدازِ میر
حسرتِ ترے سخن پہ ہے لطفِ سخنِ تمام

بے شک میر کے سوز و گداز میں شیرِ غنّی نسیم ہے لیکن..

حسرت کے سخن پہ لطفِ سخن میرے لیے یوں تمام ہوا کہ اس میں قصویٰ کے سوارِ یار کے روشن جمال کے تذکرے تھے.. آتشِ گل سے دہکے ہوئے چمن تھے.. اُس کی جادو نگاہیاں تھیں..

میں روضہٴ رسول کی جانب بڑھتے ہوئے ہم شکلِ روشن چہروں کے ساتھ تو نہیں چلتا تھا واپس وطن میں.. اپنے گھر میں اخبار پڑھتے اس مارکسی مولوی کی غزل سنتا تھا اور اُس کے لطفِ سخن کی اثر انگیزی سے آنکھیں بھگوتا پھر سے بابِ السلام میں داخل ہو کر جمالِ یار کی روشنی میں جاتا تھا اور میرے گھر والے ذرا تشویش سے اور حیرت میں آئے ہوئے مجھے تکتے تھے.. کہ یہ ابھی یہاں تھا اور ابھی کہاں چلا گیا ہے..

۔ روشنِ جمالِ یار سے ہے انجمنِ تمام

”کتھے مہر علی کتھے تیری ثنا.. میں اُسے دیکھوں
بھلا کب دیکھا جائے ہے مجھ سے“

ہم نے تقریباً نصف مسافت طے کر لی تھی۔
اور اب منبر رسول کے علاقے میں سے گزر رہے تھے۔
چنانچہ منزل قریب ہو رہی تھی۔
اور ہم منزل نہ کر قبول والوں میں سے نہیں تھے۔
لاہور سے روانگی کے وقت میمونہ کے بھائی آفتاب نے اپنی سفید ریشی ریش سہلاتے ہوئے جو
اگلے دو چار برسوں تک ان کے گھٹنوں کو چھونے والی تھی سہلاتے اُسے سنوارتے۔ ہم پر رشک کرتے کہا تھا کہ
بھائی جان آپ جتنی دیر مکہ میں قیام کریں تو دوسرا کلمہ لگا تار پڑھتے رہیں اور جتنا عرصہ مدینہ میں نصیب ہو تو
وہاں ہر سانس کے ساتھ درود شریف کا ورد کرتے رہیں اور ہم کر رہے تھے۔
درود شریف کے سوا بھی تو بہت کچھ من میں آتا ہے۔ اسی من میں جو پرانا پاپی ہے۔ شب بھر میں
مجدتو بنا سکتا ہے لیکن نمازی نہیں بن سکتا۔ تو اُس من میں بہت کچھ آتا تھا۔
میں نے اس من کو ڈھیل بھی بہت دے رکھی تھی۔
کہ جو جی میں آئے کر۔
اور اس کے جی میں پنجابی کی صوفی شاعری آتی چلی جاتی تھی۔
عجیب پہلے کبھی گمان میں نہ آنے والے معنی ظاہر ہوتے چلے جاتے تھے۔
اور میں درود شریف کے علاوہ حضور کو مخاطب کر کے جو شعر بھی یاد آتا تھا انہیں سنا تا چلا جاتا تھا۔
مولانا حالی آگئے اپنی گروں کے گرد مفلر لپٹے۔
”وہ نبیوں میں رحمت لقب پانے والا۔“
اگرچہ اس سے پرے بھی مجھے... مرادیں غریبوں کی برلانے والا۔ اپنے پرانے کا غم کھانے والا یا تو

آتا تھا لیکن میں اس مصرعے پر انک گیا۔ بکلا ہو گیا۔ کہ وہ نبیوں میں رحمت لقب پانے والا۔
میں اس نبی کو سلام کرنے جاتا تھا۔ سر کتا ڈرتا۔ جاتا تھا۔

پھر مجھے نہیں معلوم کہ ثریا کہاں سے آگئیں۔ ایک اداکارہ ایک گلوکارہ انہیں تو یہاں نہیں آتا چاہے
تھا لیکن وہ آگئیں۔ چونکہ میں گانٹھ کا پکا ہوشیار اور کچھرا عقیدت مند تو نہیں تھا کہ عوام الناس کو زلزلے کے لیے
صرف وہ بیان کرتا جو وہ سننا چاہتے تھے۔ ثریا کو سن کر دیتا۔

ثریا آئیں اور اپنے اونچے زانتوں اور پنجابی پکار میں صدائیں دینے لگیں۔

”بچ بھنور میں آن پھنسا ہے دل کا سفینہ۔ شاہ مدینہ“

مجھے نہیں معلوم کہ ثریا کبھی شاہ مدینہ کے دربار میں حاضر ہوئیں یا نہیں۔ لیکن ان کی یہ نعت حاضری
کے مترادف ہے۔

میں گواہی دے سکتا تھا کہ دل کا سفینہ بھنور میں آن پھنستا ہے اور فریاد صرف شاہ مدینہ کے کی جاسکتی
ہے۔

پھر حفیظ میرے لبوں پر آ گیا۔

نہ تو کبھی اس جالندھری کی شاعری کو پسند کیا اور نہ اس کی شخصیت کو۔ لیکن اس نے روضہ رسول کو
میری ناپسندیدگی کو روند کر میری ترجمانی کی۔

سلام اے آمنہ کے لال محبوبہ بھانی۔

حفیظ زیادہ دیر نہیں ٹھہرا اور اُس کی جگہ ایک ایسے شخص کا شعر لبوں پر ناگہاں آیا جو شاعر نہ تھا۔ بلکہ
مسخرہ ایک ٹخولہ تھا اور اس کے باوجود اُس کے نصیب میں ایک ایسا شعر آ گیا جس نے اسے باشعور عالم فاضل
شعراء سے متاثر کر دیا۔ یہاں تک کہ اقبال سے بھی بڑا ہو گیا۔

نبی کا جس جگہ پہ آستان ہے

زمین کا اتنا نکڑا آساں ہے

نبی کے آستان کی جانب چلتے سرکتے اور جھپکتے استاد امام دین گجراتی کا یہ شعر کیا اور کیسے کہا جائے کہ
کیسے اثر کر رہا تھا۔ جس جگہ پہ۔۔ وہ جگہ قریب آ رہی تھی۔ جس جگہ پہ آستان ہے۔ زمین کا جتنا نکڑا آساں ہو گیا تھا
میں اُس کے قریب ہو رہا تھا۔ بلجوق کے کندھے پر ہاتھ رکھے اپنا پرانا پاپی من جانے کیا کیا الاپ رہا تھا۔ قابو میں
نہ تھا۔ کوئی تمیز نہ تھی اسے کہ یہ کون سا مقام ہے اور یہاں کے آداب کیا کیا ہیں۔ کیا کہنا ہے اور کیا کہنے سے
اجتناب کرنا ہے۔ اُس من کے من میں جو آ رہا تھا کہے جا رہا تھا۔ اور حضور سے مخاطب ہو کر کہے جا رہا تھا۔

میرے لب ایسے تل رہے تھے جیسے عریضیاں ناپ کر رہے ہیں۔ ڈیز سر میں نے گھر کا کام نہیں کر
کاپی وری ہے شفاعت کی التجا ہے۔ حشر دہاڑے بے حساب لوگوں میں سے مجھے ضرور پہچان لیجیے گا میرا ہاتھ

پکڑ کر سفارش کر دیجیے گا کوری کا پی پر کہیں سفر نہ لگ جائے، کچھ نہسرو لودا دیجیے گا.. بے شک تھرڈ ڈیڑن میں سہی لیکن پاس کر وادیجیے گا.. میں ایسی دعائیں بھی مانگتا جو ضابطہ تحریر میں لانے سے گریز کر رہا ہوں کہ آپس کا معاملہ تھا جس میں کسی اور کو شریک نہیں کیا جاسکتا کہ شرک بھی تو گناہ ہے..

ہم تھے تو زمین پر لیکن آسمان کے ایک کٹڑے کے قریب ہو رہے تھے: نبی کا جس جگہ پہ آستان ہے.. جس جگہ.. آیا ہے بلاوائے..

مجھے بچپن سے ایک بلاوا آ گیا..

یادداشت میں کچھ باقی نہ بچا تھا سوائے ایک کھٹکتی ہوئی نرسوز آواز کے.. متروک آواز کے ہمراہ اتنے ہی پرسوز رکتے رکتے متروک ہو چکے سازوں کی سنگت.. پیغام صبالائی ہے گلزار نبی سے.. آیا ہے بلاوا مجھے دربار نبی سے.. دربار نبی سے.. نہ لفظوں میں کوئی شان و شوکت اور نہ اعتبار میں کچھ شدت.. جیسے کوئی اپنی مسرت پوشیدہ کرنے کی خاطر خود سے باتیں کرتا ہو.. سرگوشیاں خود سے ہو رہی ہوں کہ کوئی اور نہ سن لے.. پیغام آ گیا ہے.. بلاوا آیا ہے تو بس چپکے سے رخت سفر باندھ لو.. جلدی کرو.. اور اس باتیں کرتی جیسی نعت کی یاد سے جو پربہار اثر ہوا ایسا ہوا کہ بدن گلزار ہوا.. گلزار نبی کی قربت سے کیسا گلزار ہوا کہ سورنگ کے گل بوٹے میرے اندر گھنے اور مہک آ رہے ہوئے ایسے ہوئے کہ میرے پاؤں مزید اٹکنے لگے.. الجھنے لگے.. جیسے جوش گل بہار میں اڑتے ہوئے سرخ چمن کے پاؤں الجھتے ہیں.. پیغام صبالائی ہے گلزار نبی سے.. آیا ہے بلاوا..

لیکن یہ جو ہلے لبوں سے عرضیاں ناسپ ہوتی چلی جا رہی تھیں.. ڈیز سڑکی درخاستوں کے ڈھیر لگ رہے تھے ایسے کہ راستے میں حائل ہو رہے تھے.. التجائیں اور سفارشیں ناکافی تھیں.. اس کی مدح میں لکھے گئے حرف جو مجھ پر برابر اثر کرتے جا رہے تھے یہ ایسے نہ تھے کہ مجھے پار لے جاتے..

ان سے ڈھارس نہ بندھتی تھی.. دل میں خوف کم تو ہوا تھا پر سراسر زلزلہ نہ ہوا تھا.. یہ عرضیاں اور شعروں کی یہ کشتیاں ایسی نہ تھیں کہ ان کے سہارے پار اترا جاسکتا.. دریا پار را نہنھن کے ڈیرے تک جایا جاسکتا..

اور آس پاس اس آس میں نظر کرتا تھا کہ کوئی ہے جو میرے ساتھ چلے.. اپنے ساتھ مجھے بھی اس کے ذریعے تک لے جائے.. کوئی نہ تھا.. کیسے ہو سکتا تھا کہ ہر کوئی سہارے کی تلاش میں تھا کسی اور کو سہارا کیا دے..

اور کاغذ کی یہ درخواستیں اور شعروں کی کشتیاں تو ڈوب ڈوب جاتی تھیں ان میں سے کسی میں بھی مجھے پار تک لے جانے کا نہ حوصلہ تھا اور نہ صلاحیت..

بھیر گھنی ہونے لگی.. لب جو ہلے تھے کھل ہونے لگے پھرنے لگے اور میں محسوس کر سکتا تھا کہ پاؤں تلے جو قالین بچھا تھا اس کے گل بوٹے نمی سے نمایاں ہو رہے ہیں.. وہ درخساروں سے گرنے والے آنسوؤں کو کہاں تک جذب کر سکتا تھا.. نبی کا جس جگہ پہ آستان تھا یہ اس کی قربت کے نم کر شے تھے جو پاؤں تلے بچھے

جاتے تھے..

پھر جیسے غیب سے مدد آگئی..

ایک کشتی صرف میری خاطر ساحل تنہا کے ساتھ آگئی..

عثمانی گنبدوں کی نیلا ہٹ میں ایک لمبی رنگین دم والا غشپ پرندہ تیرا اور ایک ایسے مصرعے کی صورت میں مجھ پر وارد ہوا کہ مجھے پار لے گیا..

میری بے بسی اور بے دھیانی میں اُتر اور نہ صرف گلزار نبی میں بلکہ بدن کے گلشن میں بھی چپکنے لگا..

کبھے مہر علی، کبھے تیری ثنا..

بس.. ہی تو عرض کرنا چاہ رہا تھا اور عرض کے لیے ہر حرف ناکافی ہو رہا تھا.. تو بس میں تو فارغ ہو گیا.. اطمینان سے سکون میں ہو گیا کہ جو عاجز تھا اس نے عجز کا ایسا اظہار کیا کہ ایک لمحے کے لیے پر نکھر ہو گیا کہ بابا جی ہم نے ہتھیار ڈال دیے ہیں.. یہی ہماری اوقات ہے جو مہر علی نے بیان کر دی ہے اس کے سوا اور کیا کہا جاسکتا ہے.. کہاں میں اور کہاں تیری ثنا.. کیا یہ کافی نہیں ہے حضور.. کہ کبھے میں مستنصر تے کبھے تیری ثنا..

بس اس ایک مصرعے کا ورد اُس لمبی دم والے رنگین پرندے کی چپکار مجھے پار لے گئی.. میں اس مصرعے سے آگے.. گستاخ اکھیاں کبھے جا لڑیاں.. تک بھی نہیں گیا.. اس سرخ گلزار نبی کے پاؤں تو پہلے مصرعے میں ہی الجھ گئے.. ایسے کہ کسی اور بیان کے گلزار میں جانے جو گا ہی نہ رہا.. حاجت تیا نہ رہی.. اسی میں پاؤں الجھائے چلتا رہا..

اس ایک مصرعے کا ورد مجھے پار لے گیا..

کبھے مہر علی..

یہ ”کبھے..“ اشارہ کر رہا تھا اُس کہاں کی جانب جو تحت السرا میں کہیں تھا.. جہاں روگردانیاں تھیں.. اعمال کی سیاہیاں تھیں ایک اتھاہ گہرائی تھی اور کوری کا پیاں تھیں.. اور میں وہاں تھا.. کبھے تیری ثنا..

اور یہ دوسرا ”کبھے..“ یہ دوسرا ”کہاں“ بلند ہوتا عرش سے بھی پار ہوا جاتا تھا..

ایک ”کہاں“ مستنصر کو ایک کھائی کی اتھاہ گہرائی میں مقیم کرتا ہے.. اور دوسرا ”کہاں“ اس گہرائی سے زمین پر آتا ہے اور وہاں سے عرش منور تک جا کر اس کے دروازوں پر دستک دیے بغیر کہ وہ بھی اس ”کہاں“ کی آمد کے منظر میں پار چلا جاتا ہے.. پار.. جہاں فرشتوں کے بھی پر چلتے ہیں.. جہاں تک جانے کے لیے ایک ایسی سفید سواری مہیا ہے جو بقول نبی کے جہاں تک آخری نظر جاتی ہے اس کا ایک قدم وہاں تک

جاتا ہے.. اور اس کے باوجود واپسی پر کُنڈی ابھی تک لرزش میں ہے.. تو یہ دوسرا ”کہاں“ وہاں تک جا رہا ہے..
تو اس سے بڑھ کر لاچارگی اور کم مانگی کا اقرار اور کیا ہو سکتا ہے..
چنانچہ اقرار کے اس اظہار نے مجھے بے خوف اور آزاد کر دیا.. شدید ڈر اور اضطراب کو پاں بھر میں
رخصت کر دیا..

اس ایک مصرعے نے میری کوری کاپی کے ہر صفحے کو بھر دیا.. گھر کا کام جو میں نے نہیں کیا تھا وہ اس
نے کر دیا اب بے شک چیکنگ ہو جائے میں فیل ہونے والوں میں سے نہیں تھا.. اور پہلی بار.. جو آنکھیں صحرا
کی خشک لکڑی کی مانند چٹختی تھیں.. اُن میں کبھی نمی کا ایک ذرہ نمودار ہوتا بھی تھا تو سوکھ جاتا تھا ان آنکھوں نے
پلکیں جھپکائے بغیر جھڑیاں لگا دیں.. اُن نیناں لائیاں کیوں جھڑیاں...

نہ آہ وزاری کی.. نہ اپنے گناہوں پر شرمندگی کے باعث ایسا ہوا.. آنکھوں نے خودی فیصلہ کیا کہ
اس بے مقصد حیات میں صاف شفاف بہت سے منظر دیکھ لیے اب نمی سے جھلنا اتنا یہ منظر بھی دیکھ لو.. ایک
آبشار کے پار.. ایک جھرنے کے پار بھی دیکھ لو.. ندی کے پانی اور آنکھوں کے پانی میں صرف جذبات کا فرق
ہوتا ہے تو ذرا دیکھ لو کہ جذبات سے کیا فرق پڑتا ہے.. میں نے ان آنسوؤں کے لیے کچھ تگ و دو نہ کی تھی.. نہ
پشیمانی کی کچھ دے کر انہیں گرنے پر مجبور کیا تھا اور نہ ہی کی محبت کی آڑ لے کر انہیں بہایا تھا.. اور نہ عقیدت
کی آہ و فغاں سے انہیں سوتے ہوئے جگایا تھا.. مجھ سے مشورہ کیے بغیر یہ آنکھوں کا اپنا فیصلہ تھا..

ان جھرنوں کے گرنے سے شاید اس گھزار نبی میں بچھے قالین کا کوئی ایک بوٹا ہرا ہو گیا ہوگا.. کسی ایک
ٹُل کارنگ ذرا شوخ ہو گیا ہوگا..

قربت مزید ہوئی تو ایک تغیر رونما ہوا..

تبدیلی ایک عجب ہوئی..

ایک ساعت میں.. جو مجھ ایسے حاضری کے تمنائی اور آس میں لوگ تھے اور ان میں ظاہر ہے میں
بھی تھا.. وہ وہی تھے جو وہ تھے.. اگرچہ ہم شکل اور ہم شاہت ہو چکے تھے لیکن وہی تھے.. اور ایک ساعت اس
سافت میں ایسی آبی کہ وہ مختصر ہو گئے..

سٹ گئے..

اُن کے قد مختصر ہو گئے

جھونے ہو گئے..

میرا قد بھی گھٹ گیا..

سب کے قد و قامت تحلیل ہو رہے ہیں.. گھٹتے جاتے ہیں.. صرف ان کے بل لب پھڑکتے جنبش
کرتے اور جھکے ہوئے سرباقتی ہیں..

یہ کون سا ایسا مقام آ گیا ہے..

جو پل بھر میں قد و قامت اور تفاخر گھٹا دیتا ہے..

بی بی فاطمہ کے گھر کی دیوار آگئی تھی.. اور ان کے برابر میں رسول کے حجرے کے آثار آ گئے تھے..

جب مجھے ایسا لگتا ہے یوں محسوس ہوتا ہے کہ نہ صرف میں بلکہ آس پاس کے لوگوں کا قد بھی مختصر

ہو گیا ہے تو یہ ہرگز نہیں کہ ہم سب بونے ہو گئے ہیں.. سچ کچ مختصر ہو گئے ہیں.. نہیں ہرگز نہیں..

روضہ رسولؐ سے وصال کی جو ساعت قریب آتی ہے.. وہاں کا موسم جونہی پیاسے بدن پر ہولے

سے باونیم کے ایک جھونکے کی مانند.. اسے چھوٹا ہے.. تو اس کی خوشگوار اور کیف ایسے مست کرتے ہیں کہ سرتو

جھکے ہوتے ہیں.. کندھے بھی جھک جاتے ہیں.. جتنا جھکا جا سکتا ہے اتنا ایک انسان جھکا جاتا ہے.. جیسے بیمار کو

بے وجہ قرار آ جاتا ہے.. لیکن یہ یہاں ایک وجہ ہوتی ہے یونہی بے وجہ قرار نہیں آتا.. انہیں اس وجہ کے طفیل جس

وجہ کے لیے وہ یہاں آئے ہیں اس کی قربت انہیں قرار دیتی ہے..

سرگوشیاں مزید مدہم ہوتی جاتی ہیں..

لب ہلنا بھول جاتے ہیں..

ایسا قرار آتا ہے کہ کچھ مانگنا.. بھولی پھیلا نا بھی بھول جاتا ہے..

کہ جو کہنا تھا وہ کہہ چکے.. جو مانگنا تھا وہ مانگ چکے اب صرف دیکھنا تھا اسے جس سے مانگ رہے

تھے.. جس کے واسطے سے مانگ رہے تھے.. بس اتنا دیکھنا ہے..

اسے.. جسے محبوب قرار دینے والا دلوں کے حال جانتا ہے.. تو وہ بھی جانتا ہوگا جو اس کا محبوب

ہے کیونکہ ان کے درمیان کوئی پردہ تو تھا نہیں.. جو اس نے جانا وہ گویا اس نے بھی جانا.. تو اصل میں دونوں

ایک ہیں..

ذریعہ بدن سے کب کا رخصت ہو چکا تھا اس کی جگہ اشتیاق و دعویٰ رمائے شانت بیٹھا تھا.. میں

ایک اعتماد اور یقین کے ساتھ چلتا تھا.. میری کاپی اب کوری نہیں رہی.. کتنے مہر علی کتنے تیری ثنائے بھر چکی ہے..

ندہاں کچھ سرزنش ہوگی اور نہ کوئی پرسش.. نہ سزا ملے گی.. دس کے دس نمبر دے کر مجھے پاس کر دیا جائے گا..

البتہ اس شانتی اور سکون میں ایک گھبراہٹ ایسی تھی جو مجھے حواس باختہ کرتی تھی.. دو چار ہاتھ

لب بام رہ گیا تھا.. کہیں اب میں گر نہ جاؤں.. کہیں گرایا نہ جاؤں.. وہاں تک پہنچ نہ پاؤں.. اور اگر پہنچ بھی جاؤں

تو ڈاچی والا جن چل نہ دے.. اپنے حجرے سے کوچ نہ کر جائے.. یا پھر یہ اعلان کر دیں کہ بس حاضری کا

وقت تمام ہوا.. جس نے سلام کرنا تھا سو کر لیا.. جو نہیں کر سکا وہ پھر کبھی قسمت آزمائے..

یہ کوئی انوکھی گھبراہٹ نہ تھی..

ہر مسافر.. ہر کوہ نور دای کیفیت میں سے گزرتا ہے..

لجی اور دشوار مسانتوں کے بعد جب منزل قریب آتی ہے تو یہی کھد بد کھلی بچاتی ہے کہ جانے میں پہنچ پاؤں گا یا نہیں..

کہتے ہیں کہ سنولیک اس برف کے انبار کے پار ہے تو کیا میں اسے عبور کر کے اس تک پہنچ پاؤں گا یا نہیں.. راستے میں کوئی وراڑ آگئی تو کہیں اس کی اتھاہ گہرائیوں میں گر نہ جاؤں..

ہر مسافر اسی کیفیت میں سے گزرتا ہے..

پھر وہ جھیل آگئی جس کے نیلے پانیوں میں میرا سفید کنول تیرتا تھا..

بائیں جانب اس جھیل کی سنہری جالیاں تھیں جن پر کشیدہ کاری کے منظر دکھتے تھے.. یہاں سے میں اس کشیدہ کاری میں کاڑھے ہوئے حروف پڑھنے سے تو قاصر تھا..

البتہ یہ تو خوب آگاہ تھا کہ آگے کچھ نہ کچھ کشید ہو رہا ہے..

مے خواروں کی پیاس بجھانے کی خاطر کچھ بندوبست کیا جا رہا تھا..

ترے شیشے میں مے باقی نہیں ہے.. بتا کیا تو مرا ساقی نہیں ہے..

یہ شیشہ تو ہمیشہ بھرا رہتا تھا اور اس میں جو مے تھی اس کے کم ہو جانے کا امکان ہی نہ تھا کہ بہ قدر ظرف مے خوار جتنی پیتے تھے اس قدر.. اتنی ہی کشید ہو کر پھر سے اس شیشے کو بھری دیتی تھی..

تو شیشے میں مے بہت باقی تھی..

کیا میرے ایسے پیاسے مے خوار کے لیے بھی بہت باقی تھی..

اب ایک اور مسئلہ درپیش ہو گیا..

جس جھیل کے نیلگوں پانیوں میں میرا سفید کنول تیرتا تھا وہ سنہری جالیوں کے عقب میں روپوش تھا..

سنہری جالیوں میں سے جھانکنے کے لیے اندرون کے محرک کو ایک نظر دیکھنے کے لیے ایک نہیں تین چار

روزن تھے.. اور وہ بھی بالشت بھر کے.. تو اس مختصر لمبے میں جب میں سامنے سے گزروں گا.. رُک نہیں سکتا.. چلتا

چلتا نگاہ کروں گا تو کس روزن میں جھک کر جھانکنا ہے.. اور نہ جھانک سکا یونہی گزر گیا تو کیا ہوگا..

میں پہلا روزن آنے سے پیشتر ہی ذرا جھک گیا..

”رُکیں نہیں ابو.. چلتے جائیں.. آہستہ آہستہ“

”بیٹے کس روزن میں سے جھانکنا ہے.. کس میں.. کس میں بیٹے؟“

”پہلے کے اندر کچھ نہیں.. ستون کے بعد جالیوں میں گول واڑہ سا ہے اس میں.. وہی ہے.. پہلے دو

روزن نہیں..“

اور اب اضطراب ایسا طاری ہوا.. ہاتھ پاؤں پھولنے لگے کہ سلجوق نے دھیمے لہجے میں جو کچھ کہا

ہے.. کیا کہا ہے.. پتہ نہیں کون سا روزن ہے اور میں کیا سمجھا ہوں.. سنہری جالیوں میں جو چار روزن ہیں وہ گنڈ

ہور ہے ہیں آؤٹ آف فوکس ہو کر وہند لار ہے ہیں.. آگے پیچھے ہوتے جاتے ہیں.. ایک مقام پر ٹھہرتے ہی نہیں اور کچھ میں نہیں آ رہا کہ ان میں کس کو فوکس میں رکھنا ہے...

میں نے ڈرتے ڈرتے کہ 'بلجوق' برا نہ مان جائے کہ وہ بھی تو ایک کیفیت سے دو چار تھا اور میں اسے بار بار ڈسٹرب کر رہا تھا 'پھر پوچھا' بیٹے ایک مرتبہ پھر بتا دو.. کون سا؟
اور اس کے جواب دینے سے پیشتر میں جان گیا.. میں مزید مختصر ہو گیا.. بدن ہر گنجائش کی حد عبور کرتا اور بھٹکنے لگا..

سونے کی ایک گھنٹی بوند... جو نپکنے سے پیشتر ابھی گول حالت میں ساکت ہوئی ہے سنہری جالی میں ٹھہری ہوئی ہے.. اور اس بوند کے اندر وہ تھا.. وہی تھا..

میں اُس سے آنکھیں لگا تو نہیں سکتا تھا کہ راستے میں رینگ تھی جو مجھے روکتی تھی.. میں رینگ تھام کر اپنے حواس 'محبت اور اشک اور آنکھیں اس روزن کے قریب کر دیتا ہوں.. اندر نگاہ کرتا ہوں..
اندر تو ایک گھپ اندھیرا ہے.. کچھ دکھائی نہ دیتا تھا..

یہ پہلی نظر تھی جس نے سوائے تاریکی کے اپنے سامنے اور کچھ نہ پایا..
اور ایک نظر کچھ نہ دیکھنے کے بعد جب میں نے پلکیں جھکیں تو جالیوں میں ٹھہری ہوئی گھنٹی بوند کے اندر.. کچھ نظر آیا.. یہ نہیں کہ صاف نظر آیا اور کوئی پہچان ہوئی.. نہیں... بس تاریکی کے پردے ذرا ہلکے ہوئے تو ان میں کچھ دکھائی دیا..

جیسے رات کے وقت یکدم بجلی چلی جانے سے ہر جانب ناہینائی راج کرنے لگتی ہے.. پھر آہستہ آہستہ اس کی عادت ہونے لگتی ہے.. کچھ کچھ غیر واضح اور بغیر پہچان کے بھٹائی دیئے لگتا ہے.. لیکن یہاں نہ ٹھہرا جائے ہے مجھ سے کہ اشتیاق اور جذب کی لہر میں مجھے پیچھے سے دھکیلتی تھیں کہ کیا بُت بنا کھڑا ہے.. چل.. رات دے.. اور بھی تجھ سے بڑھ کر ڈوبے ہوئے منتظر ہیں چنانچہ یہاں آہستہ آہستہ عادت ہونے کی کچھ گنجائش نہ تھی اور نظر بھی جانتی تھی اسی لیے پہلی نظر کے بعد دوسری نظر ہی گھٹا نوپ اندھیرے میں کچھ کچھ دیکھنے لگی.. ایک نظر اس سنہری بوند کے پیچھے زمیں کا جتنا نکلا آسمان تھا اس پر معلق سبز گنبد تک گئی تھی تو وہیں رہ گئی تھی.. اور یہ دوسری نظر بھی جو سنہری بوند کے اندر گئی ہے تو وہاں سے نہیں لوٹی..

اندر ایک نیم تاریک صدیوں سے ٹھہرا ہوا سکوت تھا..
میں جھکا ہوا.. اپنے بدن پر پیچھے سے دھکیلتی اشتیاق اور جذب کی لہر میں سہارا رینگ رہا تھا رکے سنہری جالیوں کی کشیدہ کاری میں جو روزن تھا.. ایک چھوٹی سی کھڑکی تھی.. واحد کھڑکی جو دو جہان پر کھلتی تھی کہ وہاں آقا کا بسرام تھا میں اُس میں سے جھانکتا تھا..

دل سے شوقِ رُخ کو نہ گیا تاکلنا جھانکنا کبھو نہ گیا

بس یہی دو تکتا جھانکتا تھا.. شوقِ زخِ نمودل سے کیسے جاتا .

جہاں تیرا نقش قدم دیکھتے ہیں..

نقش قدم تو کیا اس کے سراپے کو ہم دیکھتے ہیں..

اندر ایک نیم تاریک صدیوں سے ٹھہرا ہوا سکوت تھا..

تاریکی میں بینائی آتی جاتی تھی..

ایک سبز پیراہن واضح دکھائی دے رہا تھا جس پر آیات قرآنی کے گل ہونے لالہ دگل کی مانند نمایاں

ہورہے تھے.. خاک میں یہ صورت تھی کہ جو پنہاں ہو گئی.. سبز پیراہن کے بالائی حصوں پر کناروں پر شونخ سرخ

رنگ کی ایک مٹی.. محراب میں غروب آفتاب کے بعد کے آفتاب کی مانند سرخ اور زندہ.. جس پر کاڑھے ہوئے

مقدس حرف اس نیم تاریکی میں بھی دکھتے تھے... رنگینیوں میں ڈوب گیا پیراہن تمام..

اور ہاں یہ تاک جہانک صدیوں یا پھر دہائیوں پر محیط نہ تھی..

محض دو چار ٹانے تھے..

ایسے ٹانے جو دو چار بار آنکھیں جھپکنے سے گزر جاتے ہیں..

محض ایک آدھ جہانک تھی..

صرف ایک آدھ جہات تھی.. دل دہلی کی پنجابی "جھاتی" تھی.... لیکن اس ایک جھاتی سے دل کے

ایسے بوہے اور باریاں مکمل گئے جن کے بارے میں.. جن کی موجودگی کے بارے میں اب تک لاعلم تھا..

یہ دروازہ کھڑکیاں کہاں سے آگئے.. میں تو ان کے وجود سے آگاہ نہ تھا.. میرا تو یہی گمان تھا کہ اس

دل میں کوئی دروازہ نہیں کوئی کھڑکی نہیں..

یہ ایک گنبد بے در کی مانند صرف اپنی گونج سنتا ہے.. سوائے اپنے اور کسی کی نہیں سنتا اور اب یہ ہے

کہ ان دروازوں اور کھڑکیوں میں سے ایک ایسی ہوا چلی ہے کہ یہ دل میری بھی نہیں سنتا.. مجھ سے ایسا باغی

ہوا ہے کہ یہ پردا بھی نہیں کر رہا کہ وہ جو دھڑکنا بھول رہا ہے تو اس کے نتیجے میں میں مرجاؤں گا..

ایسی ہوا چلی کہ بہت سے تنکے شک شبہ کے یہ ہوا اڑا لے گئی..

میں جو ایک عادی کھوٹا سا تھا.. بہت دیر تک کھرا نہیں رہ سکتا تھا.. بے شک اس کے سیاہ پوش مگر

کے گرد بھیرے لگاتے میں کھرا تو ہوا تھا.. لیکن خانہ کعبہ سے باہر آیا ہوں تو پھر سے زنج چڑھنے لگا.. ایسا تہہ در

تہہ زنج چڑھا کہ کچھ پہچان نہ ہو پاتی تھی کہ یہ سلسلہ کون سے زمانے کا ہے.. تو ابھی میں پھر سے کھوٹا تھا اور ابھی

سے پھر میں کھرا ہوا..

اس ایک "جھاتی" نے سب زنج اتارا ایسا کہ میں ابھی تک کھرا اور نواں نمود ہوں.. بے شک کسی

بازار میں آڑا لیا جائے.. کوئی دکاندار انکار نہیں کرے گا..

اس ایک "جھاتی" کے دوران جھکے ہوئے جھانکتے ہوئے پہلے تو میں نے بلند آواز میں اسے نہایت بے تکلفی سے ایسے سلام کیا جیسے یاروں کو کرتے ہیں اور پھر باب السلام سے چلتے ہوئے یہاں تک پہنچے ہوئے جتنی بھی عرضیاں ٹائپ کی تھیں، التجاؤں اور سفارشوں کی درخواستیں لکھی تھیں وہ سب اس لمحہ مختصر میں اس کے سامنے ڈھیر کر دیں

اور میں جوفیل ہونے سے ڈرتا تھا جان گیا کہ میری کوری کاپی پر انہوں نے دس کے دس پورے نہر لگا کر مجھے امتیازی حیثیت میں پاس کر دیا ہے
اگر وہ قبول کر لے وہ پاس کر دے تو اس جہان میں کیا سب جہانوں میں کون ہے جو مجھے نہر کرنے کی جوازت کر سکتا ہے

جالیوں کی دروزوں میں سے مجھے حضور کے پیرا بن کی ہزار اور سرخ مہک آتی تھی مجھ تک آتی تھی ان کے اوزار سے ہوئے خلاف کی جادوگری مجھے اسیر کرتی اور مجھ جھاتیاں مارنے والے تاکہ جھانک کرنے والے شخص کے تن بدن میں دھومیں مچاتی تھی..
کستے مہر ملی کستے تیری شا

پہرے دار مجھے اشارے سے خشونت اور برہنگی سے نہیں جو کہ خانہ خدا کے رکھوالوں کی خلعت ہے بلکہ نرمی اور سکراہٹ سے درخواست کرتے تھے کہ آپ رک نہیں آگے ہوتے جاؤ تمہارے پیچھے آنے والے بھی تو اس جھاتی کے تنہائی ہیں اور دور کے شہروں سے اس شہر میں آئے ہیں۔ تو ان کے لیے مجر خالی کر دو..

اور میرے پیچھے آنے والے جتنے بھی تھے ان سب کی آنکھیں میری پشت پر ملتی تھیں کراہ کدھوں کے درمیان جمید ذاتی تھیں مسلسل یہ خطر آنکھیں دستک دیتی تھیں کہ بس ہمیں راستہ دے دو نہ بھی تو بہت دور سے آئے ہیں.. یہاں کہاں سے آئے ہیں کیا بتائیں اس دنیا کا کون سا کونہ ہے جہاں سے ہم نہیں آئے.. تم سے کہیں بڑھ کر طویل پر مشقت اور جان لیوا سافٹیں ملے کر کے آئے ہیں تو ہمیں بھی جھانک لینے دو.. جنہیں کیا خبر کہ جب کوئی جینی شی آن سے چتا ہے تو کیسے یہاں تک پہنچتا ہے نہ تم یہ جانتے ہو کہ دماغان کے مسافروں پر کیا گزرتی ہے تم بھی آگاہ نہیں ہو سکتے کہ مالی کہاں واقع ہے لمبکنو کے صحرائی شہر آتے جاتے ہیں تو کیسے صحراؤں کو عبور کر کے آتے ہیں.. تم تو آسائش سے لاہور سے اڑے اور جدہ سے اپنے بچے کے گھر پہنچ گئے اور وہاں سے یہاں پہنچ گئے تو ہمیں بھی جھانک لینے دو ہم اپنے دور کے شہروں میں جس نظارے کو ترستے تھے اسے دیکھ لینے دو راستے کی دیوار نہ بنو دیکھ لینے دو ہم دور کے شہروں سے آئے ہیں اور ہم بھی یہی عرض کرنے آئے ہیں کہ کستے مہر ملی کستے تیری شا

”بابا پہچان رہے ہیں کہ یہ مستنصر کی
ہی پلکیں ہیں جو دستک دیتی ہیں“

اور وہاں سے ہٹ جانے پر کچھ تعلق کچھ تأسف نہیں ہوتا۔ ان کے لیے جگہ خالی کر دینے پر کچھ افسوس نہیں ہوتا۔ آپ بخوشی ان کے راستے سے ہٹ جاتے ہیں جو زور کے شہروں سے آئے ہیں۔
میں ہٹ رہا تھا۔ آگے بڑھنے کو تھا۔ باب جبریل کا رخ کیے وہاں سے نکل جانے کو تھا جب سلجوق نے میرے کندھے پر ہاتھ رکھ کر کہا ”باہر نہیں جانا ابو! ادھر آ جائیں۔“
”کدھر؟“
”ادھر۔“

سلجوق نے میرا ہاتھ تھام کر مجھے اس بہاؤ سے الگ کیا اور باب جبریل سے باہر جانے کی بجائے
اگلے قدموں پیچھے ہوتا گیا۔ یہاں تک کہ ہم مسجد نبویؐ کی دیوار کے ساتھ آن کھڑے ہوئے۔ اب صورت حال
کچھ یوں تھی جیسے ہم لوگوں کی بہتی ندی کے اس کنارے پر ہیں اور اس کے پار ہم سے چند قدم کے فاصلے پر
روضہ رسول کی سنہری جالی کا پورا منظر جیسے فریم میں جڑا ہوا دکھائی دے رہا ہے۔ زائرین کے بہاؤ میں سے کبھی
کبھار مجھے دو خاص روزن بھی نظر آ جاتا۔ یہ صرف سلجوق ایسا اکثر ملاقاتیں کرنے والا زائر ہی جان سکتا تھا کہ
روضہ رسول کے آگے جو روانی ہے اس میں سے نکل کر پیچھے ہٹتے ہوئے ستونوں کے پیچھے مسجد نبویؐ کی دیوار
سے لگ کر انسان اطمینان سے کھڑا ہو سکتا ہے اور نظارہ کر سکتا ہے۔ یہاں کھڑے ہونے پر کوئی پابندی نہیں۔ یہ
سہولت اور نصیب میرے گمان میں بھی نہ تھے کہ عین سامنے کھڑے رہو اور کوئی ہٹانے والا نہیں۔ جو نہیں کہہ سکے
وہ کہتے رہو۔ پڑھتے رہو زور دتے رہو آنکھیں سرخ کر لو جو جی میں آئے کرو۔ اور جی میں بس۔ یہی کچھ آتا ہے۔

ابھی چند لمبے ہی اس اطمینان اور لطف کے گزرے تھے کہ مغرب کی اذان بلند ہونے لگی۔ اس کے
بعد وقفہ نہیں ہوتا۔ فوری طور پر نماز شروع ہو جاتی ہے۔ اس حساب کتاب کا ماہر بھی سلجوق ہی تھا کہ کب اور کس
وقت باب السلام میں داخل ہوا جائے کہ روضہ رسول تک پہنچے پہنچتے مغرب کی اذان نہ ہو جائے اور نبیؐ کے

آس پاس نماز کے لیے جگہ مل جائے۔ جہاں صرف چند لوگوں کے لیے ہی جگہ ہوتی ہے۔ ہم سے آگے صرف دو صفیں کھڑی تھیں اور ان کے سامنے مسجد نبویؐ کی دیوار تھی۔ اور ہمارے پیچھے بھی صرف دو یا تین قطاریں تھیں اور ان کے پیچھے روضہ رسولؐ کی جالی تھی۔ یہاں کھڑے ہونے کے لیے بہت ہمت درکار تھی۔ بدن تو پہلے ہی حضورؐ کو دیکھ لینے انہیں سلام کر لینے کے پر مسرت اضطراب کے الاؤ میں دھک رہا ہوتا ہے اور جب ان کے آس پاس کے لوگوں میں سانس لیتے ہوئے آپ نماز کی نیت کرتے ہیں تو ٹانگوں میں سکت نہیں رہتی کہ کس مقام پر کھڑے ہیں۔

لیکن خوش بختی کا یہ احساس تادیر نہ رہا۔ نماز ادا کرتے ہوئے میں بھٹکنے لگا۔ بھولنے لگا۔ ابھی تو نماز تھا کہ کس مقام پر کھڑے ہیں اور ابھی افسوس نے جڑیں پکڑ لیں کہ اس مقام پر کیوں کھڑے ہیں۔ ڈاچی والا جہاں خواب میں تھا اس کی آرام گاہ سے منہ موڑے پشت کئے کھڑا تھا۔

منہ تو و ل کعبہ شریف تھا۔ لیکن اس کی خواب گاہ سے منہ موڑے کبڑا تھا۔ پشت کئے کھڑا تھا۔ میں نے اتنا مجرم محسوس کیا کہ میں آسانی سے نماز منقطع کر سکتا تھا۔ کیسی گستاخی ہو رہی تھی۔ بھر میں نے نماز کے دوران ہی ان سے مخاطب ہو کر درخواست کی کہ یا رسول اللہؐ یہ آپ ہی کا فرمان ہے کہ نماز کے لیے کعبہ کا رخ کرو۔ تو آپ کی اطاعت میں ہی ایسا کر رہا ہوں۔ بس بے دھیانی میں یہاں آن کھڑا ہوا۔ آئندہ یہ گستاخی نہیں ہوگی۔ معاف کر دیجیے۔

بے شک اس مقام پر نماز پڑھنے میں بہت ثواب ہوگا۔ مسجد نبویؐ کی اگلی صفوں میں روضہ رسولؐ کے دامن میں اتنی نزدیکی میں کہ اگر وہی زمانے ہوتے اور دن کا وقت ہوتا تو جہاں میں تھا رسولؐ کے گھر کی کچی دیوار کا سایہ یہاں تک ہوتا۔ یہ تو نہ ہوتا کہ میں جس کے سامنے میں ہوتا اسی سے منہ موڑ کر کھڑا ہو جاتا۔ اتنا بے ادب تو نہ ہوتا۔ تو میرے گھنے سایہ دار شجر مجھے معاف کر دیجیے۔

میرے پرانے پاپی سن میں یہ بھی خیال آتا رہا کہ اتنی وسیع مسجد ہے ان زمانوں میں جتنا مدینہ تھا آج یہ مسجد اتنی بڑی ہے اور یہ جگہ روضہ رسولؐ کے آگے باب جبریل کے پہلو میں اتنی چھوٹی سی ہے تو یہاں اگر نماز نہ بھی پڑھی جائے تو کچھ حرج ہے۔ جالی کے سامنے یہ چھوٹی سی جگہ خالی چھوڑ دی جائے۔ ان کے احترام میں تو کیا حرج ہے۔ چھوٹے موٹے نوابوں اور عارضی بادشاہوں کی خدمت میں حاضر ہونے والے بھی سلام عرض کرنے کے بعد اگلے قدموں چلے آتے ہیں تاکہ ان کی جانب پشت نہ ہو تو۔ تو اس دین دین کے شاہ سے کیسے منہ موڑ کر بے شک وہ نماز ہی کیوں نہ ہو کیسے پڑھی جاسکتی ہے۔

ان کے پاؤں کی جو خاک بھی نہیں جو بزرگ جہاں دفن ہیں ان کے مرقد سے منہ موڑتے ہوئے جھک محسوس ہوتی ہے تو۔

یہ شرک کا تو مسئلہ ہی نہیں، محض آداب محفل کا معمولی سا تقاضا ہے۔

صرف ان کی آرام گاہ تو نہیں ہے جس کی جانب پشت کیے کھڑے ہو۔ ان کا گھر ہے وہ خود ہیں۔ پیغمبر اسی مقام پر دفن کیا جاتا ہے جہاں وہ فوت ہوتا ہے انہوں نے خود کہا تھا اور وہ اپنے حجرے میں اسی مقام پر۔ میں اسی جگہ جہاں وہ لیٹے ہوئے تھے وہاں دفن ہیں اپنے گھر میں۔

مجھے اندازہ تو نہیں کہ حجرہ مبارک کا دروازہ جس پر سیاہ کبل کا پردہ پڑا ہوا تھا اس کا رخ کدھر کو تھا۔ بلکہ دروازہ تو تھا نہیں صرف چوکھٹ تھی جس کے آگے یہ سیاہ کبل تھا۔ شاید اس کا رخ اصرہی تھا جدھر پشت کیے میں کھڑا تھا۔

وہ ابھی باہر آ گئے تھے تو مجھے یوں منہ موزے کھڑا دیکھ کر کیا کہیں گے۔ تم بھوکے تھے میں تمہیں منہ کے تھڑے سے اٹھا کر اپنے ساتھ حجرے میں لے گیا تھا اور کھانے کو کھجوریں اور پینے کو دودھ کا ایک پیالہ دیا تھا اور اب منہ موزے کھڑے ہو۔ لیکن وہ تو احسان کرتے تھے جتنا تے نہ تھے۔ مجھے اس بے ادبی پر کچھ نہ کہیں گے۔ بس مسکرائیں گے اور معاف کر دیں گے۔

اور جب وہ مسافروں اور غزوات سے لوٹتے ہوں گے تو یقیناً قصویٰ یہیں جہاں میں کھڑا تھا شاید یہیں یا اس کے آس پاس کہیں بیٹھتی ہوگی۔ اپنی اگلی ناگوں کو خم وے کر سیکر کر زمین پر بیٹھتی ہوگی اور ان پر اپنی لمبی گردن رکھ دیتی ہوگی تاکہ جن کو اترنے میں آسانی ہو۔ اگر اس اونٹنی کی میٹھنیوں کے مقام پر قدم دھرتے دل شرمندہ ہوتا تھا تو۔

اگرچہ نماز مغرب کی بھی۔۔۔ سات رات کا تھا۔۔۔ روشنیوں کی بہتات حد سے باہر اور سنہری فائوسوں کی چکا چوندھی پھر بھی حضور کے گھر کا سایہ مجھ تک آتا تھا۔ یہ روشنیاں یہ چکا چوند نہ بھی ہوتی بلکہ نہ ہوتی تو اچھا تھا پھر بھی میں ان کے سائے میں روشن رہتا۔ تو میں ان کے سائے میں آیا ہوا ان سے مسلسل معافی کا طلب گار ہوتا تھا اور بار بار اپنے آپ کو مطلع کرتا تھا کہ یہاں کیوں کھڑے ہوئے ہو اور یوں۔۔۔ ان کی جانب پیٹھ کیے۔۔۔ اور بار بار اپنے آپ کو روکتا تھا اس شرک کے بونے کو اپنے بدن اور ارادے میں سے پھونکنے سے روکتا تھا جودہ انخواستہ مجھ پر غالب آ جاتا تو میں کعبہ کی جانب سے رخ موز کر جن کی کچی دیوار کی طرف چہرہ کر لیتا۔۔۔ بس ایک لمحے کے لیے انہیں "سوری" کہتا اور پھر منہ ذل کیسے شریف کر لیتا۔ اگرچہ انہوں نے ان قوموں پر لعنت بھیجی جنہوں نے اپنے نبیوں کی قبروں کو جبدہ گا دینا لیا۔ لیکن میں تو رب کعبہ کو جبدہ کرنے کے سوا کسی اور کو جبدہ کرنے کا سوچ بھی نہیں سکتا تھا۔ میں پرستش کرنے کے لیے تو ہر گز اپنا کعبہ نہ بدلتا۔ محض ایک ساعت کے لیے جن کے رو بہ رو ہونے کی خاطر۔۔۔ چہرہ بہ چہرہ ہو کر صرف "معاف کر دیں" کہنے کی خاطر ایسا کرتا۔ اور پھر اپنا قبلہ درست کر لیتا۔۔۔ بس یہ وعدہ کر لیتا کہ نبی سرکار آئندہ کبھی ایسا نہ ہوگا اور پھر قبلہ رو ہو جاتا۔۔۔

مغرب کی ادائیگی کے دوران ظاہر ہے مسجد نبوی میں موجود ہر نفس سکوت میں تھا۔ کہیں کوئی زور و بھر حرکت نہ تھی۔۔۔ جو نبی سلام پھیرا تو روضہ رسول کے آگے بننے والی ندی پھر سے رواں ہو گئی۔ چہل چہل شروع

ہوئی۔ ہر شے تحریک میں آگئی۔ ہم نے رداں ندی کے اس کنارے پر کھڑے ہو کر بابا کو بلند آواز میں سلام کیا اور پھر باب جبریل میں سے گزر کر باہر محن میں آ گئے۔

باہر آئے ہیں تو پھر کھد بد لگ گئی۔ بے چینی اور گھبراہٹ لگ گئی کہ ابھی وہ پاس تھے ابھی دوری ہوئی ہے۔ ایک بار تو دیکھا ہے لیکن دوسری بار دیکھنے کی ہوس بس سے باہر ہوئی جاتی ہے تو ہم پھر مسجد نبوی کی دیواروں کے سائے میں چلتے واپس باب السلام تک آتے ہیں اور پھر سے لپٹے لبوں اور سرگوشیوں اور غمی سے سرخ ہوتی آنکھوں والے نجوم میں شامل ہو جاتے ہیں۔

ان کی جانب بڑھتے ہوئے جی نہیں بھرتا۔

عمر کا یہ واحد سفر ہے جو رائیگاں نہیں جاتا۔

ان سے باتیں کرتے دردد پڑھتے سلام کرتے جی نہیں بھرتا۔

ہر کوئی اس دربار پر.. چوکھٹ پر گرے سیاہ کبل کے پردے پر پلکوں سے دستک دے رہا ہے۔

میں نے پلکوں سے دربار پہ دستک دی ہے

میں وہ سائل ہوں جسے حرف دعا یاد نہیں

حرف دعا کہاں یاد رہتے ہیں۔

عمر بن عبدالعزیز روضہ رسول کے اندر گئے تو انہیں یہ بھی گوارہ نہ ہوا کہ وہ اپنے ہاتھوں سے اس پر

جی ہوئی دھول کو پونچھیں۔ انہوں نے سر جھکا کر اپنی سفید ریش سے رسول کے گھر کی جھماڑ پونچھ کی

اگرچہ نبی کے دربار پر.. اس کے در پر.. ہزاروں لوگ دستک دے رہے تھے لیکن میں خوب جانتا تھا

کہ حضور ہر پلک کی دستک کو الگ الگ پہنچاتے ہیں۔ ان پلکوں میں اگرچہ میری پلکیں گناہوں کے بوجھ سے

بھاری تھیں۔ عمر رسیدہ اور جھڑنے کو تھیں اور ان میں زور سے دستک دینے کی سکت نہ تھی لیکن میں خوب جانتا تھا

کہ وہ پہچان رہے ہیں کہ یہ مستغفر کی پلکیں ہی ہیں جو دستک دیتی ہیں۔

دستک دینے کے لیے قربت تو ضروری نہیں۔

میں لاہور میں بیٹھا اپنے گھر میں بیٹھا بھی تو دستک دے رہا تھا۔

جو دور کے شہروں والے تھے۔ وہ اپنی دوری میں بھی تو دستک دے سکتے تھے۔

تو میں مطمئن ہو گیا کہ انہوں نے میری دستک سن لی ہے۔ کہ یہ مستغفر کی دستک ہے۔

قربت کی ضرورت نہیں ہے۔

”سبز گنبد کے بیس کیمپ میں اور ”فن سٹی“ مدینہ میں“

دوسری حاضری کے بعد باہر آئے۔۔۔ روضہ رسولؐ کی دیوار کی قربت میں مسجد نبویؐ کے کھلے محن میں جو رات تھی اس کی ہوا میں خنکی غالب تھی اور ایک اپنائیت تھی۔۔۔ ہم نے وہیں ڈیرے ڈال دیئے۔۔۔ چند لمحوں کے لیے مزید ثواب کمانے کی ہوس سے آزاد ہوئے اور ادھر ادھر کی باتیں کرتے گئے۔۔۔ اور بیس پر میں نے ذرا اس دیوار سے پیچھے ہٹ کر اس پر سایہ فلکن جو سبز گنبد تھا اسے کامل حالت میں دیکھا۔۔۔

پہلی بار احساس ہوا کہ میری صرف ایک نگاہ تھی۔۔۔ ایک تو اس دم اس سبز گنبد تک گئی اور وہیں قیام کر لیا جب میں نے اسے سفید چھتریوں کی ادٹ میں دیکھا تھا۔۔۔

دوسری اس سنہری بوندر وزن کے اندر جو گئی تو پلٹ کر نہ آئی۔۔۔ اور اب یہ تیسری تھی جو اس رات میں سبز گنبد کے پاس پہنچی تو وہیں کی ہو گئی۔۔۔ شاید وہیں اس کی ملاقات پہلی اور دوسری نگاہ سے ہوئی اور وہ تینوں۔۔۔ سہیلیاں ہو گئیں۔۔۔ وہیں رہ گئیں۔۔۔ انہوں نے واپس میری شک بھری اور کافر ہوتی آنکھوں میں آ کر کیا کرنا تھا۔۔۔ وہیں رہ گئیں۔۔۔ وہ تینوں محض اس لیے وہیں نہیں رہ گئی تھیں کہ وہ گنبد سبز رنگ کا تھا۔۔۔ وہ کسی بھی رنگ کا ہوتا انہوں نے واپس نہیں آنا تھا۔۔۔

یہ گنبد جب آخری بار چنٹ ہوا تھا تو ترکوں نے اسے ڈھا پنے کے لیے سبز رنگ کا چناؤ کیا تھا۔ اس سے پیشتر مختلف ادوار میں یہ گنبد مختلف رنگوں کا ہوا کرتا تھا۔ کہ اسلام کا کوئی ایک مخصوص پسندیدہ رنگ نہیں ہے۔ اس کی رنگارنگی میں سارے رنگ ہیں۔ کسی ایک رنگ کا تعین نہیں کیا گیا۔ موقع محل کی مناسبت سے رنگ بدلتے رہے۔ ان میں حضورؐ کے کرتے اور تہجد کا سفید رنگ بھی تھا۔ سیاہ و اہم بھی تھے اور زرد پرچم بھی تھے۔ اور کبھی کسی اور ذمہ کا رنگ تھا۔۔۔

تو یہ گنبد جو سبز تھا تو اس کا رنگ اہم نہیں تھا..

اہم وہ تھا جو اس گنبد تلے خاک نشیں تھا..

سبز گنبد ہموار سطح کا نہ تھا.. مستطیل نکلیاں تھیں جوڑی ہوئیں.. اور ان پر دھول تھی.. اور میری ایک نہیں تین نظریں اس دھول سے چھوٹی تھیں اور اس کے کچھ ذرے ایسے تھے کہ نہ میری آنکھوں میں رزھکتے تھے کہ ریت کا ایک ذرہ بھی آنکھ کو جھپکنے کی راہ میں آ کر شدید اذیت کا باعث بننا تھا بلکہ انہیں لٹکھ دیتے تھے سبز گنبد پر دھول کی ایک دبیز تہ تھی..

مسجد نبوی کا ہر دروازہ.. ستون.. فانوس.. قالین سب کے سب ٹکھڑے ہوئے اور شفاف تھے لیکن جو اس مسجد والا تھا اس کے گھر کا گنبد دھول میں امانا تھا اتنا کہ میری تینوں نگاہیں اس میں سے کچھ ذرے سیٹ کر میری آنکھوں کے لیے بھیجتی تھیں۔

یہ جو نکلیاں تھیں گنبد کی.. آپس میں جڑی ہوئیں.. الگ الگ دکھائی دیتی تو ان میں ایک ایسی نکلی تھی.. ایک تختہ ایسا تھا جو ان سے الگ نظر آتا تھا.. شاید اس مقام پر کوئی ایسا تختہ نصب تھا جو بوسیدہ ہو جانے کے باعث بدل دیا گیا تو یہ نیا تختہ.. پانی نکرنی واضح طور پر گنبد کی گولائی میں الگ سے نظر آ رہی تھی..

میں اس گنبد کی گولائی اور اسے ڈھانپنے والی نکلیوں اور تختوں کو کیوں اتنی تفصیل سے بیان کر رہا ہوں؟.. ایک تو یہ کہ جو دیکھتے تھے وہ اسے ایک نظر سے دیکھتے تھے جب کہ میری تین نظریں وہیں روٹی تھیں اور دوسرے یہ کہ میرے لیے سب مینہ سنگ دشت تھا جو میں کہیں بھی دیکھ سکتا تھا اور میرے لیے صرف یہ سبز گنبد تھا جو میں کہیں بھی نہیں دیکھ سکتا تھا..

جہاں اس وسیع و عریض علاقے میں.. مسجد نبوی اور اس سے ملحقہ محکم کے میدانوں میں بھی صفائی اور سترائی ہے تو اس گنبد پر دھول کیوں بے سرا کرتی ہے.. شاید کسی میں اتنی ہمت ہی نہیں کہ اس کے ساتھ سیزمی لگا کر اس کی جھماڑ پونچھ کرے.. شاید جان بوجھ کر ایسا کیا جاتا ہے کہ یہ دھول انمول ہے..

جب کبھی بارش اترتی ہے تو یہ گنبد ڈھل جاتا ہے..

جو کوئی بھی بخت آور آس پاس ہوتے ہیں وہ جمولیاں پھیلا دیتے ہیں تاکہ بارش کے پانیوں میں کھل کر جوئی آ رہی ہے شاید اس کا ایک ذرہ خیرات فی مل جائے..

پانی سے چہرہ روشن کر لیا جائے..

آسمان پر کوئی بادل نہ تھا..

مینہ برسنے کا کوئی امکان نہ تھا..

اگر کہیں ایک بھی بادل ہوتا تو میں جمولی پھیلا کر کھڑا ہو جاتا..

روضہ رسول کی دیوار کے ساتھ لوگ سر جھکاے مختصر ہوتے ان سے باتیں کرتے تھے..

یہ تقریباً پچیس برس چیستر کا قصہ ہے کہ ایک دوست انگلستان سے لوٹے، راستے میں عمرہ کیا اور پھر لوٹے۔۔۔ مجھ سے کہنے لگے، تارڑ تمہارے نئے سفر نامے ”خانہ بدوش“ کا سرورق نہایت شاندار ہے۔۔۔ میں نے مدینہ میں دیکھا تھا۔۔۔

”مدینہ میں؟“

”ہاں۔۔۔ وہاں مسجد نبویؐ کے سامنے کتابوں کی ایک دکان تھی اور تمہارے سفر نامے کی پانچ چھ کاپیاں شوکیس میں بچی تھیں۔۔۔“

”خانہ بدوش“ پر سعید اختر کی تخلیق کردہ میری پورٹریٹ چھپی تھی۔

”یہ بتاؤ کہ میری پورٹریٹ کا رخ کس جانب تھا۔۔۔“

”روضہ رسولؐ کی جانب۔۔۔“

اور ان پچیس برسوں میں جب بھی میرے تخیل میں یہ آیا کہ کبھی میری تصویر روضہ رسولؐ کے سامنے آدیزاں تھی تو میں نے ہمیشہ اس خیال سے فوری طور پر اجتناب کیا، دھیان کسی اور جانب لگایا کہ اس خیال کو زیادہ دیر برداشت کرنے کی مجھ میں سکت نہ تھی۔۔۔ اور آج میں خود ان کے سامنے تھا۔۔۔ اور میں اب بھی اپنا دھیان کسی اور طرف لگاتا تھا کہ یہ خیال بھی کہ میں خود ان کی جانب رخ کیے کھڑا ہوں۔۔۔ مجھے محبوبہ الحواس کر دینے کے لیے کافی تھا۔۔۔

میں نے دیکھا کہ ایک بنگالی بابائیسر کے ساتھ محو گفتگو ہے اور تیسر نہایت غور سے اُس کی عجیب سی باتیں سن رہا ہے۔۔۔۔۔ مینا۔۔۔ پاکستان۔۔۔ پھر پاکستان۔۔۔ پھر پاکستان۔۔۔ بنگلہ دیش۔۔۔ بنگلہ دیش سے ڈھاکہ۔۔۔ ڈھاکہ سے کٹہ۔۔۔ کٹہ سے ڈھاکہ۔۔۔ ڈھاکہ اور کٹہ۔۔۔ کٹہ اور ڈھاکہ۔۔۔

ایک پاکستانی نوجوان مجھے پہچان کر میرے قریب آ بیٹھا۔ ”تارڑ صاحب میں آپ کی خدمت میں یہاں کیا پیش کروں۔۔۔ میں نے جتنا عرصہ روضہ رسولؐ کی دیوار کے قریب بسر کیا ہے، اس تسبیح پر حضورؐ کی ثناء کرتا رہا ہوں۔۔۔ میری یہ تسبیح قبول کر لیجیے۔۔۔“

سفید دانوں کی یہ تسبیح کیا بے بدل اور شاندار انعام تھا۔۔۔

یہیں اس دیوار کے ساتھ لگ کر وہ افغان بزرگ بیٹھا کرتا تھا جس نے ایک روز سبلوق کو پاس بلا کر کہا ”میں نے دیکھا ہے کہ تو یہاں آتا رہتا ہے۔۔۔ اور تر آنا اور طرح کا ہوتا ہے۔ تو یہاں جیسے حب رسولؐ میں غرق آتا ہے، حاضری دینے تو سنت رسولؐ پر بھی عمل پیرا ہو جا۔۔۔“

سبلوق کا کہنا ہے کہ اب مجھے یوں لگا جیسے یہ خواہش اس سبز گنبد سے اتری ہے، جس کے سائے میں وہ افغان بزرگ براہمان تھا۔۔۔ کیسے انکار کرتا۔۔۔ داڑھی بڑھالی۔۔۔

وہ داڑھی کتنے روز رہی اور کیسے صاف ہو گئی، اس کی داستان الگ ہے۔۔۔

اور ہمیں پر ایک پاکستانی مجذوب بھی بیٹھا ہے۔

۔۔۔ ہمیشہ سے یہاں موجود تھا۔

کوئی خدا ترس اور ہمدرد پاکستانی ایسا تھا جو اس کے ویزے میں توسیع کروا دیتا تھا اس کی اقامت کا بندوبست کر دیتا تھا اور وہ یہاں بیٹھا رہتا تھا۔ بالآخر کوئی ایسی وحیدگی درپیش ہوئی کہ ویزے میں مزید توسیع ممکن نہ رہی۔ وہ یہاں سے رخصت نہیں ہوتا چاہتا تھا لیکن اس نے رخصت ہونا پڑا تھا۔ سلجوق ایک بار جب اپنے سفارتی فرائض نبھانے میں آتا تو اس کی درخواست سن کر قانون کی تھوڑی سی خلاف ورزی کر کے اس نے اس شخص کے ویزے میں توسیع کر دی جس کے باعث وہ یہاں قیام کر سکتا تھا۔

”آپ اتنے برسوں سے یہاں کیا کر رہے ہیں؟“ سلجوق نے پوچھا تھا۔

تو اس نے کہا ”کچھ بھی نہیں۔ بس آقا کے قدموں میں پڑا رہتا ہوں۔“

اس نے سلجوق کا شکر یہ ادا کرتے ہوئے کہا ”جینا آپ نے مجھ پر بڑی مہربانی کی ہے۔ آقا کے قدموں میں پڑے رہنے کی اجازت دے دی ہے۔ میں نہ صرف آپ کے لیے بلکہ آپ کے باپ کے لیے بھی ریاض الجنت میں ہر نماز کے بعد دعا کیا کروں گا۔“

میسونہ کی حد تک تو یہ قابل فہم ہے کہ وہ ایک پارسا قسم کی خاتون ہے اور اس کی پارسائی نے مجھے ہمیشہ رسوا کیا ہے۔ لیکن میرے ایسے شخص کے لیے مسجد نبوی میں اور وہ بھی ریاض الجنت میں ایک مجذوب روزانہ دعا کرتا ہے تو یہ ایک معجزے سے کم نہیں۔ اور یہ معجزہ میرے بیٹے کے معجز اور عقیدت کا کرشمہ تھا۔

تھکاوٹ نے میرے تن بدن میں جو بے شمار گھونسلے بتا رکھے تھے ان میں سے خاصی مٹی چونچیں کھولے پرندوں کے لاقعدا بنچے۔ بوٹ۔ بے تماشا شور مچانے لگے کہ ہم بہت تھک گئے ہیں۔ آج ہی تو جدہ سے چلے آئے اور آج ہی تم ہمیں یثرب کی ہستی میں لے آئے۔ اور جس نے یثرب کو مدینہ کر دیا اس کے سامنے لے گئے۔ اس کے گھر کی دیوار کے سائے میں لے آئے تو ہم انتخاب بھان بڑا اشت نہیں کر سکتے۔ ہم میں سکت نہیں رہی۔ اب ہم آرام کرنا چاہتے ہیں۔

چنانچہ پرندوں کے بچوں کی پکار پر دھیان دینا پڑا۔

حضور بھی ان کا دھیان کرتے تھے۔

ایک صحابی کی چادر میں سے چوں چوں کی آوازیں آ رہی تھیں حضور کے استفسار کرنے پر بتایا کہ یا رسول اللہ پرندوں کے بچے ہیں گھونسلے میں سے اتار کر لایا ہوں۔ حضور نے ناراضگی کا اظہار کرتے ہوئے کہا۔ انہیں فوراً ان کے گھونسلے میں رکھ آؤ۔

چنانچہ حضور کے گھر کی دیوار کے سائے میں پرندوں کے بچوں کا دھیان کیوں نہ کرتا۔ ذات بھی تو بڑ سکتی تھی۔

البتہ عشاء کی نماز کی ادائیگی تک انہیں بہلاتا پسلا تا رہا کہ پلیز شور مچانا بند کر دو۔ ابھی چلتے ہیں۔
ہم مسجد نبویؐ کے محن میں تا دیر مسافت کرتے باہر آ گئے۔
باہر آئے ہیں تو سامنے ایک شوخ اور گھر گم 'وہلکا و بکٹا' زندگی سے دھڑکتا رہتا تھا۔
ایک "فن سٹی" تھا۔

جدو کی مانند ایک روکھا سوکھا پیکا شہر نہ تھا۔ زندگی کی سرتوں سے لطف اندوز ہوتا ایک زندہ شہر تھا۔
کوچہ و بازار میں رونقیں تھیں۔
فٹ پاتھوں پر لوگ بے پردا چلتے تھے جیسے تفریح کی خاطر نکلے ہوں۔ اور ان کے چہرے سادگی کی
خوبصورتی سے دکھتے تھے۔

سوائے اس کے کہ موسیقی منقو تھی باقی ہر دھن تھی جو زندگی کی رنگینیوں کی نمائندگی کرتی ہے۔
ویسے موسیقی بھی تھی ریستورانوں اور قبوہ خانوں میں لیکن ہلکے سُروں میں۔
پاکستانی گانے بھی اور عربی دھنیں بھی۔

حاجی لوگ۔۔۔ جو میری طرح کے عارضی حاجی نہ تھے کہ دو چار دن میں اس فرض سے سبکدوش ہو گئے
اور گھر کی راہ لی۔ بلکہ سلسل قسم کے حاجی تھے جو پچھلے ایک ماہ سے ثواب کمانے میں مصروف تھے اور اب جا کر
قارغ ہوئے تھے تو نہایت لا پرواہ۔ چلیے اور شوخ ہو رہے تھے۔ بے دریغ شاپنگ فرما رہے تھے۔ بلند آہنگ
میں بھاؤ تاؤ کر رہے تھے۔ ریستورانوں میں براجمان مرغ روٹ اور پلاؤ نوش کر رہے تھے۔ قہقہے لگا رہے
تھے۔ جیسے سب پابندیوں سے بے نیاز ہو گئے ہوں۔

حاجی خواتین بھی کسی حد تک بنی سنوری تھیں۔

مسجد نبویؐ کے سامنے درجنوں منزلوں تک بلند ہوتی جاتی درجنوں عمارتیں جھلکا رہی تھیں۔ پہلی
منزلوں پر جو پرسنور اور شاندار دکائیں تھیں۔ وہ گاہکوں سے بھری پڑی تھیں۔

سرخوشی کا یہ ماحول ایسا تھا کہ میں بھی جدو کے جگڑ بند موسموں۔۔۔ 'مٹی' عرفات 'مزدلفہ اور مکہ کی
پابندیوں کو بھول گیا اور شاندار شاپنگ مالز اور ان کے شوکیسوں میں نہایت اشتیاق سے تانکے جھانکنے لگا۔

یہاں بہت سے روشن اور مہنگے "عطر سنور" تھے اور ہم ان میں سے ایک کے اندر یونہی چلے گئے۔
اندھ عرب کے روایتی پرفیوم اور دھوئیں مہک پھیلاتے تھے۔ یہاں جانے کون کون سی عربی خوشبوئیں دھوئیں
مچاتی تھیں۔ لوبان اور عود کے ہر جیسے تھے۔ ایک روایتی مخروطی شکل کے حقہ نما سینڈ میں لوبان کی لکڑی کا ایک
نکڑا سلاک کر نہایت تیز والے دکاندار نے مسکراتے ہوئے ہمیں اس کی خوشبو سگھائی اور اسے خریدنے کی
ترغیب دی۔ لیکن یہ ترغیب قدرے گراں تھی۔ اگرچہ لوبان اور عود کے تذکرے مقدس صحیفوں میں ملتے ہیں۔
قدیم ترین تاریخوں میں ملتے ہیں۔ کسی حد تک مقدس سمجھے جاتے ہیں۔ لیکن مسجد نبویؐ کے سامنے جگہ کے سوا کچھ

کہنے کی محبتائش نہیں.. ان کی ہمارے عطر خس.. جینیلی اور عطر گلاب کے سانسے کچھ حیثیت نہ تھی..
شاہراہوں پر ٹریفک کا جھوم تھا..

کپڑے کی دکانوں کے بیشتر مالک اپنے خان صاحب تھے.. اپنے بچھائی لباس میں پاکستانی ایرانی ترکی اور عرب خواتین کے سانسے تھان کے تھان کھول کر پشتو لہجے میں اردو فارسی ترکی اور عربی بولتے ہوئے انہیں خالی ہاتھ نہ جانے دیتے تھے..

مذہبی کتابوں اور کیسٹوں کی دکانوں پر بھی بے حد رش تھا..

حیزت یہ ہوئی کہ سب سے زیادہ خریداری سوٹ کیسوں اور بیگوں کی ہو رہی تھی..

بچے کون آنس کریم اور فرنیچ فراز کھانے میں مگن تھے..

شازما بھی پسندیدہ خوراگوں میں سے ایک تھا..

یہ میرے نئی کا شہر تھا جیسا کہ وہ چاہتے تھے کہ ہر شہر ہو.. اطاعت کرنے والا بھی اور زندگی سے

بھر پور بھی..

”ایک پاکستانی سا بیوانی رستوران سے رات کے کھانے کے لیے پلاؤ اور تیز نمرچوں والے چکن مصالحے کو پیک کر واکے ہم واپس ”پاکستان ہاؤس“ آئے اور اسے اتنی رغبت سے کھایا کہ کم از کم میں نے یہ فراموش کر دیا کہ ٹیلری مین سے مسجد نبوی کا ایک روشن مینار اب بھی دکھائی دے رہا ہے.. پیٹ میں رونیاں نہ ہوں تو سب باتیں کھونیاں لگتی ہیں..“

پھر ہم سو گئے..

فوری طور پر نہیں آج کا دن کیسے گزرا تھا.. ہم پر کیا کیا گزرا تھا اس کی باتیں دیر تک کرتے کرتے سو

گئے..

عجیب سی غنودگی اور خواب در خواب کی سی سنست کیفیت اور تھکن اور خستگی جس میں زمان و مکان کبھی ڈوبتے تھے اور کبھی سطح پر آ کر جھنجھوڑتے تھے.. جب نہایت عین موہوم طویل سافٹنین اٹے کرتی ہوئی کوئی آواز فلاح کے سندے سے بھیجی تھی..

اس بے خود فراموشی میں.. نیم خند میں.. میں کہاں تھا.. اس کا کوئی ادراک نہ تھا.. لاہور میں اپنے بستر میں کروٹیں بدلتا آنے والے دن کے خدشوں میں مبتلا تھا یا شاہ گوری کے بریلے دامن میں محو خواب تھا کچھ پتہ نہ تھا اور پھر کوئی مجھے بچہ رہا تھا.. جھنجھوڑ رہا تھا ”ابا.. فجر کی اذان ہو رہی ہے.. چلتا نہیں..“

”نہیں..“ میں ابھی خواب غفلت میں تھا اور وہیں رہنا چاہتا تھا..

”ابا..“ یہ ایک ناراض آواز تھی..

”نہیں“ میں نے پھر کہا..

یہ بچا اتنا ناراض کیوں ہو رہا ہے.. میں عام طور پر اگر پڑھتا ہوں تو ایک ہی نماز پڑھتا ہوں.. فجر کی اور وہ بھی عام طور پر قضا کر کے ہی پڑھتا ہوں تو آج یہ ایمر جنسی کیوں نافذ ہو رہی ہے.. ذرا دو چار لمبے اور ادنگھ لیں پھر حسب عادت قضا پڑھ لیں گے..

”ابا!“ یہ ایک ناراض آواز نہ تھی ایک آخری وارننگ تھی.. اور پھر یکدم ایک خوفزدہ خرگوش کی مانند میرے کان کھڑے ہو گئے.. ایسے بیدار ہوا جیسے کبھی سویا ہی نہ تھا..

محترم تارڑ صاحب آپ نہ لاہور میں ہیں اور نہ شاہ گوری کے دامن میں استراحت فرماتے ہیں..... مدینے میں ہیں....

میں نے چند چھینٹے غسل خانے میں جا کر اپنے چہرے پر اڑائے.. وضو کیا اور بھگم بھاگ نیچے اتر.. ہم اس ہجوم میں جا شامل ہوئے جو مسجد نبویؐ کی جانب رواں تھا.. اس اندیشے میں مبتلا بھی کہ ہم نے آج ہی جدہ لوٹ جانا ہے.. فجر کی ایک ہی نماز تو جتنے میں آئی ہے وہ بھی مسجد نبویؐ میں ادا نہ ہو.. تو کیا ہو..

باہر سردی تھی..

ہوا چل رہی تھی..

یہ نری پُری باؤں میں نہ تھی پُرا تھی.. بدن سے لپکتی ٹھنڈک کے بوسے دیتی تھی.. مدینے کی ہوا تھی.. اور لوگوں کے ٹھنڈے ٹھنڈے اُدھر کو سیلاب کی صورت اُٹے چلے جا رہے تھے..

مسجد میں جدھر جگہ ملی وہاں نماز پڑھی اور پوری توجہ سے پڑھی لیکن آخر میں ذرا بے توجہی ہونے لگی.. یعنی توجہ کاملیت کے درجوں تک پہنچتے پہنچتے رہ جاتی.. بھٹک جاتی کہ یہ سلام پھیرتے ہی اسے سلام کے لیے جاتا ہے..

چنانچہ سلام بھی اُس کے دھیان میں ذرا شتابی سے پھیرا.. اور اسے پھیرتے ہی یوں اٹھ کھڑے ہوئے جیسے صور پھونکنے جانے پر مردے اٹھ کھڑے ہوں گے.. اور پھر بے چین گھوڑوں کی مانند باقاعدہ بمٹ بھاگتے ہوئے مسجد سے نکل کر باب السلام تک ہانپتے ہوئے پہنچے اور وہاں ہم سے کہیں پھر تیلے اور یاران تیز گام پہلے سے پہنچ چکے تھے..

ہم ان میں شامل ہو گئے..

پیالمن کی آس میں سر جھکائے سر کئے لگے..

لیکن اس سویرے ہمارے نصیب خفتہ رہے.. اتنا ہجوم تھا کہ سنہری جالیوں کے قریب جب ہوئے تو ایک ”جھاتی“ بھی نہ مار سکے... پیالمن نہ ہوا.. اس سنہری بوند کے روزن میں جھانک نہ سکے.. بہاؤ کے دباؤ میں ایسے آئے کہ پرے پرے ہی گزر گئے.. بلکہ دھکیلے گئے..

اور جب ہوش میں آئے تو باب جبریل میں باہر مسجد نبویؐ کے صحن میں تھے جہاں شب کی تاریکی بہت دھیرے سے تحلیل ہوتی جا رہی تھی۔

میرے سیاں جی اتریں گے پارنہ یاد دھیرے بہو۔۔
 زائرین کی یہ یاد دھیرے کہاں دھکیلتی ہوئی بہتی تھی۔ اور بے چارے سیاں جی پارنہ اتر سکے تھے۔
 ان کے درشن نہ ہو سکے تھے۔ درمیان میں بہت سی گویاں حائل تھیں۔
 اور میں اتنی دور سے دیر یاریر دستک دیتا بھی تو انہیں کہاں سنائی دیتی۔
 نہیں۔۔
 نہ ہو نہیں سکتا کہ میں دستک دیتا اور وہ نہ سنتے۔

”روضہ رسولؐ کے اندر“

ایک سیاہ فام سوڈانی بلند قامت پتھر کے چہرے کا.. آس پاس سے لا پروا.. لاطعلق سر پر ایک سیاہ رنگ کی گمڑی.. کمر بند کے ساتھ ایک قدیم وضع کی چابی لٹک رہی ہے..
یہ روضہ رسولؐ کی چابی ہے..

کچھ اور حبشی سیاہ فام اسی لباس میں دیے ہی پتھر چہروں کے.. پیالے یا طشتریاں اٹھائے ہوئے جن میں عود مسگ رہا ہے اور اس کی مہک چار سو ہے.. نضا میں صرف عود کی خوشبو رچ رہی ہے..
سلگتے ہوئے عود کی طشتریوں کو روضہ رسولؐ کے اندر نہیں لے جاتے.. قفل کھلے تک وہ سیاہ فام وہاں موجود ہوتے ہیں..

یہ سیاہ فام.. نبڑے ہیں..
خواجہ سرا ہیں.. نہ مرد ہیں اور نہ عورت.. تاریخی طور پر افریقہ سے تعلق رکھتے ہیں اور وہ بھی ایک مخصوص قبیلے سے..

ہمیشہ سے روضہ رسولؐ کے نگہبان رہے ہیں..
اس افریقی قبیلے کے سوا آج تک کسی اور قوم کا فرد روضہ رسولؐ کا نگہبان نہیں رہا.. لیکن یہ ہمیشہ خواجہ سرا ہوتے ہیں..

روضہ رسولؐ کے اندر صفائی ستھرائی کی ذمہ داری بھی انہی سیاہ فام بجزروں کے نصیب میں لکھی گئی ہے.. برٹن نے بھی خاص طور پر ان کا حوالہ دیا ہے.. یہ شکل سے قطعی مہربان نہیں لگتے.. ورثت لگتے ہیں.. مسکراتے نہیں.. یہ نہ بات کرتے ہیں اور نہ بات کا جواب دیتے ہیں.. چپ رہتے ہیں..
روضہ رسولؐ کا قفل عام تالوں کی شکل کا نہیں.. اس کی ہیئت جدا ہے.. نہ قفل قدرے لمبوتر ہے..

سیاہ فام سوڈانی کمر بند کے ساتھ لنگی چابی کو تھامتا ہے۔۔
چابی کو آہستہ سے قفل میں داخل کر کے اسے کھولتا ہے۔۔ پھر روضہ رسولؐ کے دروازے کے کواڑ وا کرتا ہے اور زائرین کو اندر آنے کا اشارہ کرتا ہے۔۔

پہلے جھجک ہوتی ہے۔۔ روضہ رسولؐ کا دروازہ کھلا ہے اس کی جانب بڑھنے سے جھجک ہوتی ہے۔۔
پھر ہر کوئی بیتاب ہو جاتا ہے۔۔ ہر کوئی جلد از جلد اندر داخل ہو جانا چاہتا ہے کیونکہ۔۔ سیاہ فام رکھوالا جب اس کا جی چاہے ہاتھ آگے کر کے مزید لوگوں کو اندر جانے سے روک سکتا ہے۔۔
بے شک ایک بادشاہ کی باری ہو چو کھٹ تک قدم آچکا ہو اور سیاہ فام نمکبان ہاتھ آگے کر دے تو وہ بھی اندر نہیں جاسکتا۔ اس کی بادشاہت یہاں کسی کام نہیں آ سکتی۔۔
شنید ہے کہ ایک سربراہ مملکت کے ساتھ ایسا ہوا تھا۔۔

اس چو کھٹ کو پار کر کے دروازے کے اندر داخل ہوتے ہیں۔۔
لیکن آپ ابھی روضہ رسولؐ کے اندر نہیں پہنچے۔۔
ابھی آپ روضہ رسولؐ سے متصل ایک چھوٹے سے کمرے میں پہنچے ہیں۔۔
آپ کے سامنے غالباً لکڑی کی بنی ہوئی ایک ڈولی سی رکھی ہے۔۔
ڈولی کی چھت ہموار نہیں ڈھلوان ہے۔۔ جیسے پہاڑی گھروں کی ہوتی ہے۔۔ اصل ڈولی دکھائی نہیں دیتی کہ اس پر ایک سیاہ غلاف ہے۔۔ وہ سیاہ غلاف سے مکمل طور پر ڈھکی ہوئی ہے۔۔
اس ڈولی کی لمبائی چوڑائی۔۔ نظروں سے اندازے سے ماپے تو 5x7 فٹ کی ہو سکتی ہے۔۔
اس کمرے میں صرف یہ ڈولی ہے اور ایک محراب ہے۔۔
چند پرانے ظروف دیوار سے لٹکے ہوئے ہیں۔۔
ان کی تاریخی حیثیت اور زمانے کے بارے میں کچھ علم نہیں۔۔
کچھ کا کہنا ہے کہ یہ بی بی فاطمہ کے گھر کے برتن ہیں۔۔
کہ بی بی فاطمہ کا حجر القریبہ اسی مقام پر تھا۔۔ یہیں علیؑ کا گھر تھا۔۔
یہ برتن صراحی نما ہیں۔۔

بالکل سامنے اور دائیں جانب اس کمرے کی دیواریں نہیں ہیں۔۔ جالیوں کی بُنت ایستادہ ہے۔۔ جن کے آ رہا رویکھا جاسکتا ہے۔۔

سانے کی جالیوں میں سے مسجد نبویؐ کی جھلک دکھائی دیتی ہے۔

مسجد نبویؐ کا وہ حصہ جہاں محراب اور منبر رسولؐ ہیں۔ تاریخی ستون ہیں۔

دائیں جانب کی جالیوں کے اوپر ایک فریم شدہ خطاطی آویزاں ہے۔

(مسجد نبویؐ میں سب سے زیادہ بجوم اس دائیں جانب کی جالی کی قربت میں ہوتا ہے۔ لوگ ان

جالیوں کے سامنے بیٹھ کر انہیں چھوتے ہوئے قرآن پاک پڑھتے ہیں۔ دعائیں کرتے ہیں کہ یہ جالی دار دیوار

بی بی فاطمہؑ اور رسول اللہؐ کے حجرے کی دیوار ہے۔ اس مقام پر سے۔ اگرچہ اب ان جالیوں کے آگے قرآن

پاک رکھنے والے شیلیف رکھ دیئے گئے ہیں۔ میں جب اپنے تئیں اصحاب صفہ کے ٹھڑے پر بیٹھا ہوا تھا تو وہاں

سے اس جالی دار دیوار کا فاصلہ چند قدم تھا اور میں نے نوٹ کیا تھا کہ جالی کے اندر کوئی فریم آویزاں ہے۔ یہ

وہی خطاطی تھی جسے سلجوق نے اندر جا کر دیکھا تھا اور پھر مجھ سے بیان کیا تھا۔۔۔)

اس کمرے میں آپؐ کو جو کچھ نظر آتا ہے۔ مدہم اور موہوم وہ سامنے اور دائیں جانب کی جالیوں

میں سے اندر آنے والی ہلکی روشنی کی وجہ سے نظر آتا ہے۔

کیونکہ یہاں بھی خانہ کعبہ کے اندرون کی مانند روشنی یا بجلی کا کوئی بندوبست نہیں۔

خانہ کعبہ کے اندر ایک ٹوب لائٹ لے جاتے ہیں لیکن یہاں روضہ رسولؐ کے اندر ٹوب لائٹ

بھی نہیں لے جائی جاتی۔

آپؐ صرف اپنی آنکھوں پر اور جالیوں میں سے چھن چھن کر آنے والی مدہم روشنی پر انحصار کرتے

ہیں۔

اس کمرے کے بائیں جانب بھی کچھ جالیاں ہیں اور ان میں ایک دروازہ ہے جو دراصل روضہ رسولؐ

کے اندر جانے کا دروازہ ہے۔

دروازے کے نیچے سطح ہموار نہیں۔ ایک چوکھٹ ہے، تقریباً چھ انچ اونچی۔ آپؐ قدم اٹھا کر اسے پار

کرتے ہیں اور وہ قدم روضہ رسولؐ میں ہوتا ہے۔ یہی مقام ہے۔ آپؐ وہاں ہیں۔

داخل ہوتے ہیں تو چہرے کے سامنے غلاف روضہ رسولؐ ہے۔

اور کچھ دکھائی نہیں دیتا۔ صرف یہ غلاف ایک خیمے کی مانند اوپر اٹھتا نظر کے سامنے آ جاتا ہے۔

یہ دیز غلاف سرخ اور بزرنگ کا ہے۔

اب اوپر دیکھئے۔

آپ کے عین اوپر گنبد خضریٰ ہے۔ یعنی سرخ اور سبز رنگ کے غلاف کے عین اوپر سبز گنبد کا اندرونی حصہ دکھائی دے رہا ہے۔

جیسے تاریخی عمارتوں کے گنبد کے عین درمیان میں سے ایک رستی یا تاریکی ہے تاکہ اس کے ساتھ کوئی فانوس وغیرہ باندھا جاسکے۔

ایسے گنبد خضریٰ کے درمیان میں سے ایک رستی یا تاریک رستی ہے اور اس رستی سے روضہ رسول کا غلاف بندھا ہوا ہے۔ معلق ہے۔ اسی لیے ایک خیمے کی صورت نظر آتی ہے۔ اوپر جہاں غلاف رستی سے بندھا ہے تو گویا ایک نقطہ ہے اور وہاں سے یہ غلاف پھیلتا ہوا بڑا ہوتا ہوا اس کے اندر جو تین قبریں ہیں انہیں گویا سر سے پاؤں تک ڈھاک رہا ہے۔ جیسے بانس کی تیلیوں سے بنے پرندوں کے پنجرہوں کو غلاف سے ڈھانکا جاتا ہے تاکہ وہ آرام کر سکیں تو کچھ ایسی شبہات یہاں بھی بنتی ہے۔

اس چوکھٹ کے اندر داخل ہوتے ہی سرخ اور سبز غلاف کو عین اپنی آنکھوں کے سامنے پا کر۔ ایسے قریب اور سامنے کہ آنکھیں تو کیا پلکیں بھی اس سے چھوٹنے لگتی ہیں تو کیا گزرتی ہے۔ سلجوق پر گزری تھی تو وہ بیان نہیں کر سکتا تو میں جو محض ایک رپورٹر ہوں جو سنا ہے وہ تحریر کر رہا ہوں کیسے بیان کر سکتا ہوں۔

اب فرش پر نظریں جھکائیے۔
فرش سنگ مرمر کا ہے۔ سفید ہے۔ لیکن قدیم۔ بہت پرانا لگتا ہے۔ یعنی شفاف نہیں قدامت کے رنگ میں ہے۔

اب دیواروں پر نگاہ کیجیے۔
ان پر سادہ سی سفیدی کی ہوئی ہے۔
اور یہ تو دائیں بائیں کی دیواریں ہیں اور سامنے ”وہ“ سنہری جالی ہے۔
وہ سنہری جالی جو باب السلام میں سے داخل ہو کر جب آپ روضہ رسول تک آتے ہیں تو بائیں جانب نظر نواز ہوتی ہے اور اس سنہری جالی کی زریں خطاطی میں تین بوند نما سوراخ ہیں۔
پہلی بوند رسول اللہ کے مدفن کی نشاندہی کرتی ہے۔

دوسری حضرت ابو بکر صدیقؓ اور تیسری حضرت عمر فاروقؓ کی قبروں کا پتہ دیتی ہے۔
اب غلاف کے ساتھ ذرا آگے بڑھتے ہیں تو یہی سنہری جالی جسے آپ نے باہر سے دیکھا تھا اب اسے روضہ رسول کے اندر سے دیکھتے ہیں۔

ظاہر ہے روشنی نہیں ہے۔ سنہری جالی میں سے مسجد نبویؐ کی جو روشنی آ رہی ہے آپ اس پر انحصار

کرتے ہیں تو منظر خاموش تو ہے لیکن مدہم ہے اور آپ کو وہ تین سوراخ یا بوندیں نظر آنے لگتی ہیں۔۔۔
سنہری جالی میں جہاں جہاں ان بوندوں کے سوراخ ہیں وہاں ان کے عین نیچے سنگ مرمر کے
قدیم فرش پر ویسے ہی دائرے بنے ہوئے ہیں۔۔۔

فرش پر بھی تین دائرے ہیں۔۔۔
پہلا دائرہ رسول اللہؐ کے مدفن کے سائے میں فرش پر۔۔۔ دوسرا حضرت ابوبکر صدیقؓ اور حضرت
عمر فاروقؓ کی قبروں کے پہلو میں۔۔۔
فرش پر بھی تین بوندوں کی مانند تین دائرے ہیں۔۔۔

روضہ رسولؐ کے سیاہ فام نگہبان پہلے رسول اللہؐ کے سر ہانے رکھتے ہیں اور سلام پڑھتے ہیں اور آپؐ
ان کی حیر دی کرتے ہیں۔ پھر وہ آگے ہو کر حضرت ابوبکر صدیقؓ کی قبر کے سر ہانے کھڑے ہوتے ہیں اور سلام
پڑھتے ہیں اور آخر میں حضرت عمر فاروقؓ کے قریب ہو کر یہی عمل دہرائتے ہیں۔۔۔
اور آخر میں وہ ہاتھ اٹھا کر دعا کرتے ہیں۔۔۔

اس دور ان نگہبان زائرین پر کڑی نظر رکھتے ہیں کہ ان میں سے کوئی غلاف کو ہاتھ نہ لگائے، بوسہ نہ
دے یا عقیدت کی ناپائنائی میں حواس کھو کر کوئی اور حرکت نہ کر بیٹھے۔۔۔
لیکن اس کے باوجود لوگ باز نہیں آتے۔۔۔

ان کے ہاتھ شجرے میں بند پرندوں کی مانند بے اختیار پھڑ پھڑاتے ہیں اور اس سبز شجر پر جو
روضہ رسولؐ کا غلاف ہے بیٹھ جانا چاہتے ہیں۔۔۔ اسے اپنے پروں سے چھونا چاہتے ہیں۔۔۔
سلبوق نے بھی کچھ غلاف ورزی کی۔۔۔ چوری چھپے نگہبان کی نظر بجا کر غلاف کو چھوا۔۔۔ اور اس کا کہنا
ہے کہ غلاف کو مس کرتے ہوئے اس کی انگلیوں کو احساس ہوا کہ اس کے نیچے کوئی ٹھوس تفسیر ہے۔۔۔ جو رسول اللہؐ
کی قبر ہو سکتی ہے۔۔۔

اگرچہ سبھی زائر آگاہ ہیں کہ اس غلاف کے اندر صرف تعویذ ہیں۔۔۔ نشانیاں ہیں جب کہ اصل قبریں
ان کے عین نیچے ایک تہہ خانے میں ہیں۔۔۔
جیسے مثل مقابر میں۔۔۔ سطح پر خوشنما تعویذ ہیں۔۔۔ ممتاز محل اور شاہجہان کے تعویذ ہیں لیکن ان کی قبریں
عین نیچے تہہ خانے میں ہیں۔۔۔

وہ تہہ خانہ جس کے اندر رسول اللہؐ اپنے ساتھیوں کے ساتھ آرام فرماتے ہیں۔۔۔ جہاں ان تینوں کی

قبریں ہیں.. اس تک.. تہہ خانے تک شنید ہے کہ کچھ بیڑھیاں اترتی ہیں لیکن وہ بند ہیں.. آپ نیچے نہیں جاسکتے.. یوں ثابت ہوتا ہے کہ آج کی مسجد نبویؐ اور روضہ رسولؐ ذرا بلند سطح پر ہیں.. اس لیے کہ اصل قبریں اور حجرے تہہ خانے کی سطح پر واقع تھے..

شنید ہے کہ عہد موجود میں شاہی خاندان کے افراد کے سوا کچھ اور لوگ بھی ہیں جو اس تہہ خانے میں گئے ہیں.. اور یہ بھی شنید ہے کہ وہ تہہ خانہ مکمل طور پر سیل بند ہے اس لیے اس میں اُترنے کا سوال ہی پیدا نہیں ہوتا.. اب پھر اوپر نظر اٹھائیے..

اوپر.. گنبد خضریٰ اندر سے کیسا دکھائی دیتا ہے..

اس کی بناوٹ شہد کی کھپوں کے چھتے کی مانند ہے جسے تعمیراتی زبان میں بنی کو مہب بناوٹ کہا جاتا ہے.. یہ بنی کو مہب پنیرن قصر الحمراء میں بھی استعمال ہوا ہے اور سلجوق عہد کے مقابر اور مدرسوں کے گنبدوں میں بھی.. شاید یہ تعمیر ترکوں کے عہد کی ہے اس لیے..

اور سلجوق وہی سوال پھر سے کہ... روضہ رسولؐ کے اندر اپنے آپ کو پا کر محسوس کیا ہوتا ہے...

”بدن سے بے چسپی رخصت ہو جاتی ہے.. ایک عجیب سا قرار آ جاتا ہے.. بندہ پرسکون ہو جاتا ہے.. گھبراہٹ بالکل نہیں ہوتی.. اس نے بتایا ”اور آنسو بہت بہتے ہیں.. وہ رنجیدگی کے نہیں ہوتے قرار اور سکون کے ہوتے ہیں.. اور آپ سب لوگوں کی موجودگی سے غافل ہو جاتے ہیں.. ایسے کہ آپ بالکل تنہا ہیں رسول اللہؐ کے حضور میں.. اور کوئی نہیں..“

اور میں نے یہیں پر اظہار کیا تھا کہ سلجوق مجھ سے تو یہ برداشت نہ ہو سکے.. اس مقام پر.. مجھ سے تو طائف میں وہ مقام بھی برداشت نہ ہوتا تھا جہاں مسجد اعداس میں انگوروں کی ایک بیل تلے رسولؐ بیٹھے تھے تو جہاں وہ دفن ہیں.. موجود ہیں.. وہ مقام تو برداشت بالکل نہ ہو سکے تو اس نے کہا تھا ”نہیں اب وہاں قرار آ جاتا ہے..“ اور روضہ رسولؐ کے اندر موسم کیسے ہوتے ہیں.. کیسے سانس لیتے ہیں اور ان سانسوں میں کیا ہوتا ہے؟

”ایک تو خاموشی ہوتی ہے.. سوائے آنسوؤں کے مرنے کے اور سسکیوں کے اور کوئی آواز نہیں ہوتی.. اندر داخل ہوتے ہیں تو جیسے آپ ایک عرصے سے شاید صدیوں سے بند عمارت میں داخل ہوتے ہیں.. جہاں آج تک کوئی اور داخل نہیں ہوا..“

ایک نامعلوم سی مہک قدامت کی اور خشکی ہوتی ہے اور.. زمانہ نہیں ہوتا.. زمانہ نہیں ہوتا..

ایک اور اے زمانہ مقام..

وہاں چھونے کی.. ہاتھ لگانے کی مناعی ہے..

نہ غلاف کو.. نہ فرش کو.. نہ جالی کو اور نہ کسی دیوار کو..

کہ یہ سب شرک کے ضمن میں آتا ہے..

لیکن دیوانگی اور عشق شرک کی سرحدوں کو نہیں مانتے.. ہمیشہ ان کی خلاف ورزی کرتے ہیں اور ان کے پار چلے جانے کو ہی حیات سمجھتے ہیں.. اگر کسی ہیر یا سونہی کے لیے وہ ایسا کر گزرتے ہیں تو رسول اللہ کے لیے وہ کیا کیا نہ کر گزریں گے..

سلجوق جب پہلی بار روضہ رسول کے اندر گیا تو ظاہر ہے اسے کچھ ہوش نہ تھا.. کچھ خبر نہ تھی.. نہ اس نے کچھ مشاہدہ کیا اور نہ آس پاس یا نظر اٹھا کر اوپر دیکھا کہ کیا ہے.. وہ چند تہنیں ساتھ لے کر گیا تھا انہیں ڈرتے ڈرتے غلاف رسول سے مس کر کے لے آیا..

پھر اس کے ماموں آفتاب نے اس کی منت کی کہ اگر دوبارہ جانا ہوا تو غلاف رسول پر جمع شدہ دھول کے چند ذرے اگر لے آؤ اور میں انہیں اپنی آنکھوں سے لگا لوں تو عمر بھر تمہیں دعائیں دوں گا.. تو اس کا دوبارہ بلکہ سہ بارہ جانا بھی ہو گیا..

تو اس نے جان بوجھ کر کچھ شرک کر لیا.. کچھ خلاف ورزی کر لی.. ایک رومال اور چند سفید ٹشو پیپر ساتھ لے گیا.. انہیں نہ صرف غلاف رسول سے بلکہ غلاف کے اندر جو دفن تھا.. غلاف کے نیچے سے ہاتھ ڈال کر اسے چھو کر اردہاں جو کچھ دھول تھی اس کے ذرے سمیٹ کر ساتھ لے آیا..

ان میں سے ایک سفید ٹشو پیپر میرے یعنی والد صاحب کے حصے میں بھی آیا.. اس ٹشو پیپر پر دھول نہیں ہے.. بادی النظر میں سفید ہی دکھائی دیتا ہے لیکن اگر بہت غور سے دیکھیں تو چند سیاہ ذرے اس کی سفیدی پر نمایاں ہونے لگتے ہیں..

چاہتا میں یہی ہوں کہ مجھ پر مٹی ڈالنے سے بیشتر یہ ٹشو پیپر میرے لبوں کے قریب رکھ دیا جائے.. غارِ حرا میں رات بسر کرنے والے میرے جو گرز کے ساتھ!

پہلی بار جب وہ روضہ رسول کے اندر ہو کر آیا تو اس کے ایک ساتھی سفارت کار نے اس سے دریافت کیا کہ سلجوق تم روضہ رسول کے اندر جس لباس میں گئے تھے اس کا کیا ہوا کہیں دھلوا تو نہیں لیا.. اور اس نے دھلوا لیا تھا! اسے خیال ہی نہ رہا تھا کہ اس لباس نے کن موسموں کو محسوس کیا تھا اور اس پر کچھ ذرے بھی تو ساتھ چلے آئے ہوں گے.. یہ ایک روایت ہے کہ اگر آپ کے نصیب میں روضہ رسول کے سامنے ہونے اور گنبد خضریٰ تلے ہونا ہو جائے تو نہ آپ اپنا وہ لباس دھلواتے ہیں اور نہ جرابیں.. انہیں سنبھال کر رکھتے ہیں..

ہر قبر کے قریب کھڑے ہو کر سلام پڑھا جاتا ہے اور پھر سب مل کر دعا مانگتے ہیں.. اور ہاں آپ حضور کے مدفن مبارک کے گرد چکر پورا نہیں کر سکتے.. تاکہ یہاں طواف کا پہلو نہ آجائے.. جب چکر پورا ہونے کو ہو تو واپس انہی قدموں پر لوٹ آتے ہیں..

خانہ کعبہ کے اندرون کی مانند یہاں بھی آس پاس دوسروں کی موجودگی کا احساس نہیں ہوتا.. وہ معدوم ہو جاتے ہیں اور صرف آپ ہوتے ہیں اور رسول کا مدفن.. یہ کہنے کی کیا حاجت ہے کہ درود شریف ہر سانس کے ساتھ رواں رہتا ہے.. روضہ رسول کے اندر جانے والے لاکھ حیلے بہانے کریں، قدم گھسیٹیں کہ اٹھنے ہی نہیں کیا کریں.. کچھ بھی کریں پندرہ بیس منٹ کے اندر اندر باہر چلے جانے کا حکم مل جاتا ہے.. اور ہاں.. روضہ رسول جو منجر رسول بھی تھا، وہاں ایک جانب سفید سنگ مرمر کا ایک نشان ہے جو اس مقام کی نشاندہی کرتا ہے جہاں حضور تہجد ادا کیا کرتے تھے..

ہر کوئی کوشش کرتا ہے کہ وہ روضہ رسول میں سے نکلنے والا آخری شخص ہو..
دراز قامت سوڈانی خواجہ سرا کر بند سے لٹکی چابی تھام کر روضہ رسول کا در.. اس پر پڑا البوتر نقل پھر سے مقفل کر دیتا ہے..

ایک دو ٹو پیپر جن پر دھول کے چند ذرے ہیں..



”خاک میں کیا صورتیں ہیں.... ابراہیم فاطمہ اور مائی حلیمہ ایسی صورتیں“

جنت البقیع... دنیا کا سب سے خوش قسمت قبرستان.. جس کی مٹی میں کیا صورتیں پنہاں ہیں.. ایسی صورتیں جنہیں لالہ و گل میں نمایاں ہونے کی ضرورت ہی نہیں بلکہ لالہ و گل ان میں نمایاں ہوتے ہیں.. جس کی مٹی کا ہر ذرہ کسی نہ کسی ایسے جسد سے چھوا ہے جس نے اس ذرے کو بھی آفتاب بنادیا ہے.. اور ہر ذرے میں مٹی کی مقدار کم ہے اور ان ہستیوں کے بدن کا حصہ زیادہ ہے جو وہاں دفن ہیں..

فجر کے فوراً بعد اس قبرستان کے دروا کر دیئے جاتے ہیں.. مسجد نبویؐ کی دیوار ان ہستیوں کو اس ہستی کے مرقد سے الگ کرتی ہے جس کے وجود کے باعث اس قبرستان میں دفن ہستیاں دنیا میں ممتاز ہوئیں.. وہ نہ ہوتی تو یہ کہاں ہوتیں..

مسجد نبویؐ کے صحن میں سے سڑھیاں اٹھتی ہیں اور ایک آنہنی پھاٹک تک جاتی ہیں.. اس کے اندر قدم رکھئے تو قبرستان کا حد نظر پھیل جاتا ہے..

اس کے باوجود کہ یہ قبرستان ہے اس میں قبریں نہیں ہیں..

جلے ہوئے بے شکل پتھروں کے ڈھیر کہیں کہیں ہیں..

کہیں پتھر کی ایک سل زمین میں گڑی ہے..

کہیں بالشت بھر کی مستطیل نشاندہی ہے..

قبریں نہیں ہیں..

یہاں عورتوں کا داخلہ یکسر ممنوع ہے..

اس لیے مسجد نبویؐ کے صحن میں قبرستان تک اٹھنے والی سڑھیوں کے قریب ہزاروں سر سے پاؤں سے سیاہ چادروں میں ڈھکی ایرانی خواتین.. اس پابندی سے ناخوش کہ ہم قبرستان میں کیوں نہیں جاسکتیں.. جہاں رسولؐ کے جائے اور پیارے دفن ہیں.. وہاں کچھ آنسو کیوں نہیں بہا سکتیں.. سر جھکائے قرآن پاک کی

ملاوت میں مگن نظر آتی ہیں۔ اس منظر کی سیاہ سوگواری بیان نہیں کی جاسکتی۔ یوں لگتا ہے جیسے مسجد نبویؐ کے صحن میں ایک سیاہ بادل اتر اتر ہوا ہے اور ماتم کر رہا ہے۔۔۔

دنیا کے اس مقدس ترین قبرستان میں پہلا قدم رکھتے ہوئے ڈر لگتا ہے۔ میں یہ قدم دھیان سے رکھتا ہوں کہ اس کے تلے نہاں کیا صورتیں ہیں۔۔

داخل ہوتے ہی بائیں جانب ایرانی زائرین کا ایک ہجوم تھا۔ اتنے لوگ تھے کہ ان میں سے گزر کر آگے جا کر یہ دیکھنا بھی ممکن نہ تھا کہ وہاں کون ہیں جن کے لیے یہ بے چین ہوئے جاتے ہیں۔ وہاں خاتونِ جنت ہیں۔ حضرت امام حسنؑ ہیں۔ امام جعفر صادقؑ ہیں۔ اور ان کی پتھریلی نشانوں کے آگے ایک حفاظتی جالی ہے تاکہ زائرین مغلوب ہو کر ان نشانوں سے لپٹ نہ جائیں۔ ان کے قریب امہات المؤمنینؑ کے مرقد بتائے جاتے ہیں لیکن وہ بھی منگریزے جٹے ہوئے پتھر۔۔

میں نے صرف حج کے دوران بلکہ مقامات مقدسہ پر۔۔ مدینہ میں حاضری کے دوران سب سے زیادہ محو اور معزز اور عبادت گزار ایرانیوں کو پایا۔ وہ جس مقام پر بھی حاضر ہوتے تھے اس مقام کے تقدس کو پلکوں پر سجاتے ہیں اپنے سیاہ پیراہنوں میں سمیٹے آنکھیں بند کر کے غرق ہو جاتے ہیں۔۔

دائیں ہاتھ پر تو آلِ رسولؐ کے نشان تھے اور بائیں جانب ایک چار دیواری میں سنگلاخ زمین کو مکمل طور پر ڈھانچتے گندم کے ڈھیر تھے۔۔

زائرین دانوں کی پوٹلیاں سنبھالے یہاں تک آتے تھے تاکہ روضہ رسولؐ اور جنت البقیع پر اڑنے والے کبوتروں کو یہ دانہ ڈال سکیں۔۔

لیکن کبوتر کم تھے۔۔

اور جتنے تھے گندم کے دانوں سے چنداں رغبت کا مظاہرہ نہ کرتے تھے۔ بلکہ ان سے دور دور ٹہلتے تھے۔ آخر وہ کتنے دانے چمک سکتے تھے۔۔

جنت البقیع میرے تصور میں ایک مختصر قبرستان تھا لیکن وہ اس تصور سے کہیں بڑھ کر وسیع دکھائی دے رہا تھا۔ اس کے آخری کنارے تک نظر آسانی سے نہیں جاتی تھی۔ مسجد نبویؐ جتنا وسیع۔ کم از کم ایک کلومیٹر طویل تو ضرور ہوگا۔ اتنا بڑا تھا کہ اسے واقعی شہرِ خوشاں کہا جاسکتا تھا۔ بس یہ کہ یہاں ان خاموشوں کی قبریں نہ تھیں بس ان کی خاموشی تھی۔۔

ایک سمار شدہ شہر۔۔

کہیں کچھ نشان۔۔

کہیں دو چار پتھر۔۔

کہیں بارشوں سے زمین دھنسی ہوئی اور اس میں سے جھانکنا ایک پتھر جس کے تلے کون تھا جو ہمیں پیارا تھا۔

تو کس نشان پر فاتحہ پڑھیں..

کس پتھر کے سرہانے کھڑے ہو کر کس کو یاد کریں..

جنگ اُحد کے شہیدوں کا ایک گڑھا ہے.. وہ کتنے ہیں کون کون ہیں.. کیا پتہ.. نہ کوئی بتانے والا نہ

کوئی اشارہ کرنے والا..

کہاں تصور کریں کہ خاتون جنت کا نشان کون سا ہے..

اگر عائشہ صدیقہؓ یہاں ہیں تو کہاں ہیں..

اور وہ کون سا مقام ہے جہاں میرے حضورؐ کے آنسو گرے تھے جہاں انہوں نے اپنے لخت جگر ابراہیم

کو اپنے ہاتھوں سے دفن کیا تھا اور قبر کو سنوارا تھا.. البتہ حضرت عثمانؓ کی آرام گاہ کی نشانیاں واضح ہیں.. اگر وہ

اس مقام پر دفن ہیں تو یقیناً یہ جگہ ان کے گھر کا ایک حصہ تھی کہ انہیں جنت البقیع میں دفن نہیں کرنے دیا گیا تھا..

البتہ ایرانی زائرین کے ہاتھوں میں جنت البقیع کے تفصیلی نقشے تھے اور وہ کہاں تک حقیقت سے

قرب تھے یہ ایک بات ہے لیکن وہ ان کی مدد سے آگاہ ہوتے تھے کہ کون کہاں ہیں..

اور میں ان کی پیروی کرتا تھا.. ان کے ساتھ ساتھ چلتا تھا کہ شاید میں بھی کچھ جان سکوں..

ایک اور مقام پر بہت سے لوگ دعا کر رہے تھے.. میں نے نہایت ناقص فارسی میں دریافت کیا کہ

یہاں کون ہیں تو ایک ایرانی نے گریہ کرتے ہوئے کہا ”فاطمہ..“

میں نے حیرت سے کہا ”لیکن بردار فاطمہ تو وہاں ہیں امام حسن کے پاس..“

”فاطمہ مادر علی..“ اس نے بتایا..

یہاں جنت البقیع میں بھی دیگر اہم زیارات کی مانند سرکاری طور پر تعینات ایسے سعودی مولوی ملتے

ہیں جو نہایت تحمل اور بردباری سے آپ کو بدعت اور شرک کے بارے میں خبردار کرتے ہیں اور ان میں سے

کچھ نہایت مدلل گفتگو کرتے ہیں.. ادھر ایرانی اپنے موقف کے حق میں دلائل دے رہے ہوتے ہیں.. ایک ایسا

ہی سعودی نوجوان مولانا جو شاید شاہی خاندان کی قربت میں رہا تھا اس لیے خوش شکل تھا لوگوں کو متوجہ کر کے

کچھ بیان کر رہا تھا.. اور پاکستانی مہاندے کا ایک شخص نہایت بے تکلفی سے گاڑھی عربی میں اس سے گفتگو کر رہا

تھا.. میں بھی ٹوہ لینے کی خاطر ان کے قریب جا کھڑا ہوا.. کچھ دیر سعودی لجن کی شیرینی سے لطف اندوز ہوا اور پھر

اس پاکستانی سے درخواست کی.. اور وہ کچھ بیزار سادوست نہ بنے والا شخص تھا کہ پلیز ہو سکے تو مجھے بھی آگاہ

کرتے جائیے کہ یہ سعودی براور کیا لیکچر دے رہے ہیں..

”یہ کہہ رہے ہیں کہ قبروں کی زیارت سے کچھ حاصل نہیں ہوتا.. یہاں صرف مٹی ہے.. اور مٹی سے

کچھ مانگنا شرک کے زمرے میں آتا ہے.. یہاں جو بھی دفن ہیں وہ اپنے اعمال کے خود مددگار ہیں.. ان کے

لیے دعائیں مانگنے سے انہیں چنداں فائدہ نہ ہوگا..“

”ان سے پوچھئے کہ ترکوں کے زمانے میں یہاں مقابر تھے.. گنبد اور مزار تھے.. میں نے ان کی تصویریں دیکھی ہیں تو انہیں کیوں لمبا میٹ کر دیا گیا.. اور اس پورے قبرستان پر ہل کیوں چلا دیا گیا..“

”اس لیے..“ میرا سوال سعودی تک پہنچا تو اس نے نہایت سنجیدگی سے کہا ”لوگ ان مقابر کو پوجنے لگے تھے.. سجدے کرتے تھے اور چومتے تھے.. ان سے مرادیں مانگتے تھے اس لیے.. پچھلے ڈیڑھ ہزار برس میں یہ قبرستان کئی بار اجڑا.. کچھ حصوں پر عمارتیں تعمیر ہو گئیں.. اور یقیناً اس میں اوپر تلے درجنوں نہیں بلکہ سینکڑوں کے حساب سے لوگ.. ڈیڑھ ہزار برس میں مرنے والے لوگ.. دفن کیے گئے تو یہ یقین سے ہرگز نہیں کہا جاسکتا کہ کون کہاں دفن ہوا تھا.. محض روایات ہیں.. مثلاً قبرستان کے داخلے پر حضرت عائشہؓ حضرت سودہؓ اور دیگر ازواج مطہرات کی قبروں کی نشاندہی کی جاتی ہے جب کہ ان میں سے کچھ مختلف ادوار میں اور مدینہ سے دور کسی اور مقام پر فوت ہوئیں تو وہ کیسے یہاں پہلو بہ پہلو دفن ہو سکتی ہیں..“

سعودی مولوی کی منطق کسی حد تک دل کو لگتی تھی..

”لیکن امام حسنؑ تو یہیں دفن ہوئے.. اگرچہ یہ روایت بھی ہے کہ نبیؐ بنی فاطمہؑ دراصل حجرہٴ رسولؐ کے قریب دفن ہیں لیکن زیادہ اتفاق اسی روایت پر ہے کہ انہوں نے بستر مرگ پر اپنے بیٹے حسن کے پہلو میں دفن ہونے کی خواہش کی تھی.. حضورؐ نے اپنے بیٹے ابراہیمؑ کو خود اپنے ہاتھوں سے اسی قبرستان میں پیوند خاک کیا..“

”ہاں.. لیکن حتمی طور پر یہ تو نہیں کہا جاسکتا کہ وہ وہیں دفن کیے گئے تھے جہاں آج ان کے نشان ہیں.. مثلاً حضرت فاطمہؑ اور امام حسنؑ کے سرقد قبرستان کے آغاز میں ہی بتائے جاتے ہیں.. جنت البقیع تو بہت پرانا قبرستان ہے.. حضورؐ کے مدینے میں قدم رکھنے سے بہت پہلے کا.. تو ان کے مقابر اس کے آغاز میں کیسے ہو سکتے ہیں..“

”حضرت عثمانؓ کی قبر تو واضح اور الگ ہے..“

”لیکن وہ اس قبرستان میں نہیں اپنے گھر کے احاطے میں دفن ہوئے اور بعد میں اس احاطے کو جنت البقیع میں شامل کر لیا گیا.. ان زمانوں میں کوئی نقشہ تو تیار نہیں کیے گئے تھے جن کی مدد سے ہم جان سکیں کہ کون کس مقام پر دفن ہے.. تو یہ سب اندازے ہیں..“

سعودی مولوی اور خوش شکل مولوی دین اور تاریخ سے اپنے عقیدے کی مطابقت سے آگہی رکھتا تھا.. اس کی گفتگو میں منطق کی کمی تھی لیکن وہ ایک ٹیکنیشن کی مانند جنت البقیع کا تجزیہ کر رہا تھا..

اور عقیدت اکثر منطق سے بے نیاز ہوتی ہے..

اور عقیدت کو شرک بھی قرار دیا جاسکتا ہے..

میں ایک بار بہت برسوں کے بعد اپنے آبائی گاؤں جو کالیاں گیا تو پنجاب کے بند کے پہلو میں جو قدیمی قبرستان ہے وہاں رشتے کے ایک چچا نے میرے دادا جان اور دادی جان کی قبروں کی نشاندہی بھی

نہایت تامل سے کی.. کہ بھائی امیر بخش کو شاید یہیں دفنایا گیا تھا.. اور بہن فاطمہ کی قبر یہی ہو سکتی ہے.. لیکن وہ بھی میرے پردادا اور پردادی کی قبر کو نہ تلاش کر سکا.. نہ نشاندہی کر سکا کہ بس یہیں کہیں تھے.. لیکن مجھے اس سے کوئی فرق نہ پڑا کہ کون کہاں ہے.. میں جانتا تھا کہ وہ یہاں ہیں.. اور اس قبرستان میں چلتے پھرتے مجھے ان کی موجودگی کا احساس ہوتا تھا.. ان کی مہک آتی تھی اور میں ان کی دعاؤں کے اثر کو محسوس کر کے ان کے لیے فاتحہ پڑھتا تھا..

گھبرگ کے فردوس مارکیٹ کے قریب جس قبرستان میں میرے اباجی اور امی کو خواب ہیں میں روزانہ اس کے برابر میں جو شاہراہ ہے اس پر سے صبح سویرے میرے لیے جاتے ہوئے.. ڈرائیو کرتے ہوئے ہر روز جتنی دیر میں میری کار اس کی چار دیواری کے قریب سے گزر جاتی ہے.. شاید دس بارہ سیکنڈ میں.. اتنی دیر میں میں انہیں اپنی زندگی کی رپورٹ پیش کر دیتا ہوں اور ان کی دعاؤں کا طالب ہوتا ہوں.. اور مجھے ہمیشہ اباجی کا لرزنا ثقاہت سے تھر تھراتا ہاتھ اپنی پشت پر تھکی دیتا محسوس ہوتا ہے.. امی ملل کے نرم دوپٹے سے اپنے سفید بالوں کو ڈھکتی ہوئی مسکراتی ہیں.. ان کے باریک ہونٹ جو انہوں نے مجھے بھی اپنی نشانی کے طور پر عنایت کیے مسکراتے ہوئے مجھے دعائیں دیتے ہیں..

ہر روز دس بارہ سیکنڈ میں.. اس قبرستان کی دیوار کے پاس سے گزرتے ہوئے.. ان کی قبروں کی نشاندہی کے بغیر.. صرف اس یقین کے ساتھ کہ وہ وہاں ہیں میں انہیں اپنی زندگی کی رپورٹ روزانہ پیش کرتا ہوں..

تو جنت البقیع میں بھی جو ہستیاں دفن ہیں.. کہاں ہیں.. کس مقام پر ہیں تو اس سے کیا فرق پڑتا ہے.. آپ کے تخیل میں تو وہ وہاں ہیں اور آپ ان کی موجودگی محسوس کر سکتے ہیں تو ان کے لیے دعا کیوں نہیں کر سکتے.. ان کی دعاؤں کے طالب کیوں نہیں ہو سکتے..

پھر ایک ایرانی قافلہ اور ان کا ایک سیاہ پوش رہنما انہیں ہر پتھر سے ہر نشان سے آگاہ کرتا ہوا پتھروں کے ایک اور ڈھیر کے قریب رکھا.. اس نے فارسی میں ایک مختصر تقریر کی اور زائرین نے سر جھکا لیے چند آنسو بہائے اور چلنے کو تھے تو میں نے اس سیاہ پوش شخص سے بمشکل فارسی میں ایک فقرہ ساخت کر کے پوچھا کہ برادر مجھے تو بتاتے جاؤ کہ یہاں کون ہے..

”مائی حلیمہ..“ اس نے بتایا اور قافلہ آگے بڑھ گیا..

محمد حسین بیکل کہتے ہیں ”بنو سعد کی دایہ عورتیں اس سال شہر مکہ میں پہنچ گئیں، مگر وہ یتیم بچوں کو لینے کی روادار نہ تھیں کہ ان کی بیوہ مائیں ان کا معاوضہ کہاں سے پورا کریں گی.. بی بی آمنہ کے جائے کی طرف ان کے یتیم ہونے کے سبب کسی دایہ نے آنکھ اٹھا کر نہ دیکھا اور ان میں حلیمہ سعدیہ بھی تھیں جو پہلی بار انہیں یتیم جان کر چھوڑ گئی تھیں.. اور جب ان کے حصے میں کوئی اور بچہ نہ آیا تو انہوں نے اپنے شوہر حارث سے کہا.. کہہ خالی ہاتھ جانا بے حد ندامت کا باعث ہے، اگر آپ مشورہ دیں تو میں بنو ہاشم کے اس یتیم کو ہی لے لوں..“

حارث نے کہا ”اس بچے کو ضرور لے لو امید ہے کہ اس میں خدا ہمارے لیے برکت دے گا۔“

سیرت النبیؐ کی ایک اور کتاب میں درج ہے کہ مائی حلیمہ نے کہا کہ میں نے اس یتیم بچے کو بجوری کے باعث لیا۔ کوئی اور مل جاتا تو ہرگز نہ لیتی۔

حلیمہ ماں فرماتی ہیں کہ جونہی میں نے انہیں گود میں لیا برکات کا نزول ہونے لگا۔ میری نفاہت والی مریل سواری سب سے آگے نکلنے لگی اور گھر پہنچی تو جو بکریاں سوکھ چکی تھیں۔ ان کے تھنوں میں دودھ ٹھانٹھیں مارنے لگا۔

ایک مرتبہ مائی حلیمہ حضورؐ سے ملنے کے لیے آئیں تو حضورؐ انہیں دیکھ کر ”میری ماں.. میری ماں“ کہتے ہوئے تعظیم میں انھیں کھڑے ہوئے اور اپنی چادر فرش پر بچھا کر انہیں اس پر بٹھایا۔ مائی حلیمہ کی وفات ہوئی تو حضورؐ کے آنسو تھمنے میں نہ آتے تھے۔

ان کی اپنی ماں مائی آمنہؓ تو ان کے ہوش سنبھالنے سے بہت پہلے ہی رخصت ہو گئیں تھیں۔ یہ صرف مائی حلیمہ تھیں جنہوں نے انہیں پالا پوسا تھا۔

میری ماں.. میری ماں..

غزوہٴ خنین کے قیدیوں میں مائی حلیمہ کی سگی بیٹی شیماء بھی شامل تھیں۔ جو حضورؐ کو کھلایا کرتی تھیں۔ انہوں نے مسلمانوں کو بتایا کہ کیا جانتے ہو میں تمہارے رسولؐ کی رضاعی بہن ہوں۔ ہم دونوں نے ایک ہی ماں کا دودھ پیا ہے۔ مدینہ گزر چکی تھیں اور حضورؐ کو یاد نہ تھا۔ انہوں نے فرمایا ”بچپن میں شرارت سے میں نے اپنی بہن کے کندھے پر کاٹ لیا تھا۔ میرے دانتوں کے نشان پڑ گئے تھے۔ دیکھو کہ وہ نشان اگر موجود ہیں تو وہ واقعی میری بہن ہیں۔ اور وہ تھیں۔ حضورؐ نے نہ صرف انہیں بلکہ ان سب قیدیوں کو رہا کر دینے کا حکم فرمایا جو ان کی بہن کے عزیز و اقارب ٹھہرتے تھے۔

میرے سامنے جو گڑھا تھا اور میں اس کے سامنے تھا۔ چند پتھر اس گڑھے پر ساکت تھے۔ مجھے اس سے کوئی فرق نہیں پڑتا تھا کہ مائی حلیمہ وہاں اس مقام پر دفن تھیں یا کہیں اور تھیں۔ اس وسیع قبرستان میں جہاں کہیں بھی تھیں تو میں نے ان کی اسی طور تعظیم کرنی تھی جیسے اپنی ماں کی قبر کی کرتا تھا۔ جیسے میں اپنی ماں کو.. امی.. جی.. امی جی کہتا تھا ایسے میرے حضورؐ بھی میری ماں میری ماں پکارتے تھے۔ اس سے کیا فرق پڑتا تھا کہ وہ یہاں اگر ہیں تو کہاں ہیں۔

میں نے اس قبرستان میں سب سے زیادہ وقت مائی حلیمہ کی تربت کے سرہانے گزارا۔ جن کے دودھ کی تاثیر بابا کی شریانوں میں حرکت کرتی تھی۔ وہ فخر کرتے تھے کہ میں بنو سعد کا پالا ہوا ہوں اور ان کی زبان میں پلا بڑھا ہوں۔

تو میرے رسولؐ مائی حلیمہ کے دودھ سے رسولؐ ہوئے۔

”ہر گور کے اندر خلد کا ایک در کھلا.. صبح دم دروازہ خاور کھلا..“

نیم تاریکی میں روشنی مگھلتی جا رہی تھی..
جنت البقیع کے طول و عرض میں جو ہلکی سیابھی ٹھہری ہوئی تھی اس کی جگہ طلوع کے آثار ہر پتھر ہر
نشان کو واضح کرتے تھے..

فٹ پاتھ جو اس قبرستان میں ناتواں زائروں کی مانند تھے.. مٹی اور سنگریزوں کے قطعات کے گرد
گھومتے کبھی سیدھے چلے جاتے اور کبھی بل کھاتے نکل رہے تھے..
وہ نمایاں ہونے لگے..

زائرین کے انبوہ بہت پیچھے رہ گئے تھے..

حضرت عثمانؓ کے نشان کے آگے قبرستان کا جو حصہ آخری دیوار تک چلا جاتا تھا وہاں کوئی زائر
دکھائی نہ دیتا تھا کہ اس حصے میں اگر کوئی ہے اور کون ہے تو اس کا ذکر نہ ملتا تھا.. تو وہاں تک کوئی نہ جاتا تھا.. اور
میں چلتا جاتا تھا..

اس شہر خوشاں میں جہاں خاموش نہ تھے ان کی خاموشی تھی.. میں اپنی تنہائی میں اس عظیم دیرانے
میں گویا صبح کی سیر کر رہا تھا.. مدینے کی سویر میں مدینے والے کے دیکھنے والوں.. ان کے رخ انور کا دیدار کرنے
والوں اور ان کے پیاروں کے ابدی گھروں میں چہل قدمی کرتا تھا..

میں کبھی کبھار مرکز پیچھے نظر کرتا تو قبرستان کے داخلے پر کچھ لوگ نظر آتے اور ان سے پرے بزرگند
نیم سیاہی میں نمودار ہوتا دکھائی دیتا.. مجھے یہ خدشہ بھی دامن گیر رہتا کہ کہیں داخلے کا گیٹ بند نہ ہو جائے..

میں جب تقریباً نصف مسافت طے کر چکا تو قبرستان کے آخری کونے میں.. چار دیواری کے
نزدیک ایک ہجوم جمع دیکھا..

یہ کسی کا مرتد ہو سکتا ہے جہاں اتنے لوگ جمع ہیں.. اور وہ داخل بھی کسی اور راستے پہ ہوئے تھے..
تھوڑی دیر بعد زائرین کو لپکچر دینے کے بعد فارغ ہو کر واپس جاتا ہوا ایک سعودی سامنے سے آیا تو
میرے استفسار پر بولا ”وہاں کوئی زیارت نہیں.. کوئی تازہ میت ہے جسے لوگ دفن رہے ہیں..“

یہ ایک عجیب غیر مرئی اور غیر حقیقی سا منظر دکھائی دے رہا تھا۔ آہستگی سے حرکت کرتے ہوئے سوگوار.. یہاں سے ان کے چہرے تو نظر نہ آتے تھے کہ ان پر جو سوگواری ہوگی اس کا اندازہ لگایا جاسکے۔ ان کی رکی رکی حرکت اور کہیں ان کا سکوت پتہ دیتا تھا کہ نہ وہ زائر ہیں اور نہ یہاں جمع ہونے میں ان کا کچھ اختیار ہے۔

مجھے صرف ایک قلق ہو رہا تھا کہ کسی نے بھی حضورؐ کے آخری بیٹے حضرت ابراہیمؑ کی قبر کی نشاندہی نہیں کی تھی۔ حضرت ماریا قبطی کے بطن سے جنم لینے والے۔ ان میں حضورؐ کی سرخ و سپید رنگت میں اپنی والدہ کی دکنی سیاہی کی آمیزش بھی ہوگی اور وہ یوں ہم جیسے ہی ہوں گے۔ ہماری رنگت کے ہوں گے۔

میرے حضورؐ ان کی وفات پر بہت ہی روئے تھے۔ جیسے کوئی بھی باپ اپنے بیٹے کی موت پر روتا ہے۔۔۔۔۔ میں تمہارے ہی جیسا ایک بشر ہوں۔ نشاندہی ہو جاتی تو جہاں حضورؐ ان کے سر ہانے کھڑے تھے۔ اس مقام پر بھی کچھ دیر کے لیے آنکھیں بچھا دیتے۔

آگے کچھ نہیں تھا۔ میت کو دفن کرنے والے آہستہ آہستہ قبرستان سے نکل رہے تھے۔ تب میں پیچھے مڑا۔ واپس ہوا تو صبح دم دروازہٴ خاور کھلا۔ مہر عالم تاب کا منظر کھلا۔۔۔ بخت البقیع کی سرمئی ویرانی اور سیاہ پتھروں کے ڈھیروں کے پار مسجد نبویؐ کے کونے میں بسیرا کرنے والے کا سبز گنبد سورج کی اولین کرنوں کی زد میں آ کر اپنی سبز رنگت فراموش کرنا سنہرا ہو رہا تھا۔

مدینہ منورہ کا شہر اور مسجد کے درو بام ابھی واضح ہو رہے تھے۔ روشن نہ ہوئے تھے اور ان پر ایک بزر سورج طلوع ہو چکا تھا۔

اور کچھ نمایاں نہ تھا۔ زمیں کا اتنا ٹکڑا آسمان ہو رہا تھا اور اس آسمان پر ایک سنہری گولا ٹھہرا ہوا تھا۔ میں جہاں تھا ذہن میں گم گیا۔

ایک سانے میں آ گیا۔ اور ہمیشہ کی طرح میں یہ حیرت ناک منظر بھی بیان کرنے کے قابل نہیں

ہوں۔

میں اس دم بخود کر دینے والے۔ سانس روک دینے والے منظر کے لیے ذہنی طور پر تیار نہ تھا۔ روضہٴ رسولؐ کو اس زادی سے طلوع کے رنگوں میں رنگا رنگ نہ مجھے کسی تصویر نے دکھایا تھا اور نہ کسی نے بتایا تھا۔ اور ایسا ہونا بھی نہیں تھا۔ کسی اور نے اسے ایسا دیکھا ہی نہ تھا تو کیا کوئی تصویر اتارنا اور کیا کوئی بیان کرتا۔ یہ میرا وہ انعام تھا جو اللہ تعالیٰ مجھ ایسے آوارہ گردوں کے لیے پوشیدہ رکھتا ہے اور پھر جب وہ مناسب سمجھتا ہے ان پر اتار دیتا ہے۔ یہ منظر مجھ پر ہی اتر ا تھا۔

کبوتروں کی ایک کٹڑی بھی اسی طور کسی پوشیدگی سے ظاہر ہوتی اُتری سرمئی رنگ کے کبوتروں کی ایک کٹڑی۔ اُتری اور گنبد کے سنہری گھیر میں داخل ہوتی سنہری ہوتی گئی۔ ایسی ہم رنگی ہوئی کہ وہ بھی سنہری

ہوگئی.. واہرہ ہی تھا کہ ان کی پرواز بھی گنبد کے گرد اذان کرتے مدھم ہوگئی اور ہر پرندہ جدا جدا نظر آنے لگا.. جونہی ان میں سے ایک اس سنہرے پن کے سحر سے نکلتا تو پھر سے سرمئی ہو جاتا..

”صبح آیا جانب مشرق نظر
اک نگار آتشیں کھلا

ہاں اسے وہی غالب کسی حد تک بیان کر سکتا ہے جو دلی پوشیدہ تھا اور کافر کھلا.. کیسا میرے سامنے
اک نگار آتشیں کھلا..

صبح دم دروازہ خاور کھلا
مہر عالم تاب کا منظر کھلا

دردِ داؤہ خاور کہیں کھل تو گیا تھا پرا بھی دکھائی نہ دیتا تھا لیکن اس کی کرنوں سے مہر عالم تاب کا جو منظر
کھلا تھا وہ میرے سامنے تھا... موتیوں کا ہر طرف زیور کھلا.. اور میں جہاں تھا وہاں پر ہر گور کے اندر خلد کا ایک
در کھلا تھا..

لا کے ساتی نے صبحی کے لیے
رکھ دیا ہے اک جام زر کھلا

کیسا ایک جام زر میرے سامنے صرف میرے لیے رکھ دیا گیا تھا.. اور اس میں کیسی مست الست بزر
شراب تھی جو چمکتی تھی اور صرف میرے لیے کشید کی گئی تھی..

ہاں ایک سنہری پیالہ تھا جو مدینے کی سویر میں ٹھہرا ہوا تھا..

اور میں جہاں تھا.. جنت البقیع میں.. جہاں جن کی بھی قبریں تھیں ان کے لیے روزِ حشر کا انتظار نہیں
کیا گیا تھا ابھی سے خلد کا قرآن میں کھول دیا گیا تھا.. اور یہاں کہیں میرے حضورؐ کے نقش پا کی صورتیں جو تھیں
وہ دل فریب تھیں..

بادۂ گل رنگ کا کیسا ساغر کھلا ہوا تھا..

کوہِ طور کی جہاڑی میں سے جو روشنی پھوٹی تھی بس وہی تھی جو اس جام زر سے پھوٹی تھی..

وہ کہ جس کے ناخن تاویل سے
عقدہ احکام پیغمبرؐ کھلا..

تو مجھ پر اس سویر بابا کے گنبد کے سنہرے پن کے منظر نے.. عقدہ احکام پیغمبرؐ کھول دیا.. رازِ ہستی مجھ

پر سرتا سر کھلا..

اک نگار آتشیں..

میرا ناتواں اور گھشتا ہوا قلم تو بس اتنا کر سکتا تھا کہ بلند یوں 'برفوں' دریاؤں 'محببتوں' اذیتوں اور

چہروں کو کسی حد تک بیان کر سکے.. اس کی نوک میں اس نگارِ آتشیں کو بیان کرنے والا.. کوئی ذرہ نہ تھا.. اور میں تو پوشیدہ بھی کھلا بھی کافر تھا.. ولی نہ تھا.. لیکن یہ مجھی پر کھلا کہ بس قرآن ہی قادر ہے اس لمحہ موجود میں اپنے محبوب کے گھر کے اوپر جو نگارِ آتشیں ہے اسے بیان کرنے پر.. اسی منظر کے لیے وہ کہتا ہے..

نور علی نور

اندر بھی نور اور باہر بھی نور..

نور کے اوپر نور..

۔ روشن جمال یار سے ہے انجمن تمام

”بابا کھجور کے تنے کے ساتھ ٹیک لگائے باتیں کرتے ہیں۔

یار کن جولا ہوں نے تیرے پیرا، ہن کے کھدر کو بٹنا تھا“

باہر مدینہ تھا اور اندر استنبول تھا.. ارض روم تھا..

باہر عربی کی راجدھانی تھی اور اندر ترکی کی سلطنت تھی..

”پاکستان ہاؤس“ سے نکلتے.. بونٹے.. ادھر سے بار بار گزرتے میں نے یہ ترک ریستوران سپاٹ

کیا تھا کہ اس کے آس پاس کی عمارتوں کے باہر ترکی کے سرخ پرچم آویزاں تھے اور ان کے اندر ترک زائرین قیام کرتے تھے.. اور میں نے اپنے آپ میں درج کر لیا تھا کہ ایک بار اس ترک ریستوران کے اندر ضرور جانا

چاہیے.. ایک بار..

وہ ایک بار آج صبح کا ناشتہ تھا..

جنت البقیع میں جس کی ہر گور میں خُلد کے در کھلتے تھے وہاں سے سامنے جو ایک جام زر کھلا تھا اس

کے خمار میں مست میں اپنے بیٹوں کے ہمراہ سڑھیاں اتر اتر اور اس کی دیوار کے ساتھ ساتھ جو بازار کھلا تھا اور

چلتا جاتا تھا اس میں ہم چلے.. قصد یہ تھا کہ مکے کو کے تسبیح کے دانے اس شہر مدینہ کی کچھ نشانیاں.. کچھ

سوونیر خریدے جائیں.. آئے ہیں اس گلی میں تو تسبیح ہی لے چلیں.. اور وہ ہم نے خریدے اور جس دکاندار سے

خریدے وہ ملتان کا ایک سائیں تھا لاہور اور گجرات کے سائیں بھی یہی کاروبار کرتے تھے.. کاروبار کرتے

ہوئے یہ خیال کبھی نہیں آتا کہ ہم مدینہ میں ہیں یا لاہور کی انارکلی یا ڈبئی بازار میں.. ایسے دھیان کیے جائیں تو

کاروبار نہیں ہوتے.. جو خود تسبیح کرنے بیٹھ جائے اس نے تسبیح کیا فروخت کرنی.. تو سمجھ لیجئے کہ یہ بازار مدینہ

میں.. مسجد نبوی کے سامنے میں نہیں.. ملتان لاہور بہاولپور یا گجرات میں ہے.. تو یہاں بھی بھاؤ تاؤ اور شور و غل کا

وہی چلن تھا.. یہ تو نہیں کہ صرف دکاندار بلکہ گاہک حضرات جو ابھی ابھی روضہ رسول اور جنت البقیع میں شبنم کی

مانند نیر بہاتے تھے وہ بھی سب کچھ فراموش کر کے دنیا کے دھندوں میں الجھ گئے تھے.. لیکن ملتان کے اس

سائیں نے جس کی دکان پر ہم رکے نہ صرف صدق دل سے ٹھنڈے گرم کی پیشکش کی.. ناشتے کے لیے اصرار کیا

بلکہ بازار سے نصف قیمت لگائی اور مجھے ایک سیاہ منکوں کی افریقی تسبیح تحفے کے طور پر عطا کی۔
ہم ان تسبیحوں سے لدے پھندے جب ”پاکستان ہاؤس“ کو کولونٹے تھے کہ وہاں پہنچ کر کچھ پیٹ پوجا کی جائے تو ترک ریستوران نظر آ گیا۔

ہم نے ایک خصوصی ترک ناشتہ کیا۔ ترک ڈبل روٹی، بکھن، پنیر، زیتون اور انڈوں کا ”کچھ“۔ اس لیے ”کچھ“ کچھ میں نہ آ سکا کہ یہ جو کچھ بھی ہے ابلا ہوا ہے آلیٹ ہے۔ فرائی ہے یا کیا ہے اور اس کے ساتھ کڑوی گرم ترک کافی۔ دیگر مسکراتے ہوئے مودب اور خوش لباس، شکوہ کسوں میں سبھی خوراک اجلی اور نظرنواز اور ماحول میں خوشی اور تازگی کی مہک۔ یہ سب سٹھرائیاں، مسکرائشیں اور مسرت آمیز ماحول کسی پاکستانی یا سعودی ریستوران میں تو کم ہی دستیاب تھا۔
ناشتے کے بعد ”پاکستان ہاؤس“ میں، غرُاپ سے بستروں پر اور مدہوش۔

کچھ دیر عالم غنودگی کی پُر لطف اونگھ اور موج۔ اور پھر جمعہ کی اذان بالکونی کے راستے ہمارے نیم خوابیدہ کانوں میں اترنے لگی۔

بالکونی سے نیچے وہی خلقت کا سیلاب شاہراہوں اور فٹ پاتھوں پر بہتا اس جانب رواں دواں تھا جدھر سے فلاح کے سند لیے آ رہے تھے۔ چنانچہ شنبائی سے وضو کر کے، ایک سٹ لفٹ میں سوار اس کی رفتار میں قدرے تیزی کی وعائیں کرتے کہ کہیں دیر نہ ہو جائے بالآخر نیچے پہنچے اور اس سیل رواں کا ایک حصہ بن گئے۔ اس میں بہتے بہتے گھن میں بہتے مسجد کے دروازوں میں سے داخل ہو کر بھی تھمے نہیں بہتے گئے تاکہ طویل مسافتوں پر واقع جو سفید قالین ہے ریاض الجنت ہے اور منبر رسول ہے جس قدر ممکن ہو اس کی قربت میں نماز ادا کر کے ثواب کا کچھ بندوبست کیا جاسکے۔ اور اس سعی میں اشتیاقی ثواب میں کچھ لوگوں کی حق تلفی بھی کی۔ ایک آدھ کو دھکیل کر راستہ بنایا، کسی کی عبادت میں خلل ہوئے لیکن اپنے لالچ پر قابو نہ پاسکے۔ اگرچہ آگے کچھ گنجائش نہ تھی۔ صفیں گھنی اور ناقابل عبور تھیں لیکن ہم تھے کہ زائرین پر سے ٹاپے انہیں پھلانگتے گئے۔ پھر لاؤڈ سپیکروں پر ”اللہ اکبر“ کی صدا بلند ہوئی اور لوگ صف آراء ہو گئے۔ اب ان دیواروں کو پھلانگنا تو مشکل تھا۔ چنانچہ میں کہیں کھڑا ہو گیا اور سلجوق اور نیمبر جو کہیں اور تھے جہاں تھے وہیں تھم گئے۔ نماز شروع ہو گئی۔ تلاوت کی آواز گونجنے لگی۔ میرے کلام میں جو شیرینی نسیم اور سوز و گداز ہے وہ مسجد نبوی میں کی جانے والی تلاوت کے سامنے بیچ تھا۔ اور حسرت پہ جو لطفِ سخن تمام ہوتا تھا یہاں اس سے آغاز ہوتا تھا۔ یہ ایسا پرسوز اثر انگیز راگ تھا جس کے سوتے قرآن سے پھونٹتے تھے اور اس میں جو موسیقی تھی وہ دل کے تاروں سے ہم آہنگ ہوتی روح میں ایک الوہی سفسفی کی مانند گونجتی تھی۔

میں نے ”پاکستان ہاؤس“ سے نکلنے سے پیشتر ایک ایسے امریکی سیاح کی مانند جو ایک ہی دن میں

پورا روم دیکھ لیتا ہے.. پیرس میں ایک مگولے کی مانند مغموم جاتا ہے اور پھر زندگی بھر دوستوں میں ڈینگیں مارتا رہتا ہے کہ ہاں میں نے روم دیکھا ہے.. پیرس کے چنے چنے سے آگاہ ہوں تو اسی طور میں نے آج کے لیے بھی ایک فہرست بنالی تھی کہ میں نے یہ اور یہ دیکھا ہے.. اور یہ اور یہ کرتا ہے تاکہ بعد میں فخر کر سکوں کہ ہاں میں مدینے میں تھا..

یہ فہرست کچھ یوں تھی..

- 1- مسجد نبویؐ میں نماز جمعہ ادا کرنا..
- 2- اس کے فوراً بعد ریاض الجنۃ کے سفید قالین پر کھڑے ہونے کے لیے کوئی گنجائش نکالنا اور وہاں دو نفل ادا کر کے جنت میں جگہ بنانا..
- 3- منبر رسولؐ کے آگے دو نفل ادا کرنا..
- 4- محراب رسولؐ کے آگے بھی دو نفل ادا کرنا..
- 5- اصحاب صفہ کے تھڑے پر بیٹھ کر ابوذر غفاریؓ، ابو ہریرہؓ اور عبیدہ بن جراحؓ کو یاد کرنا..
- 6- حجرہ رسولؐ کی دیوار کے ساتھ بیٹھ کر کچھ دیر پڑھنا.. جوحی میں آئے کرنا.. مانگنا اور مانگتے جانا..
- 7- واپسی پر مولائیش کا انتظار کرنا..

پہلا مرحلہ تو نہایت خوش اسلوبی اور شتابی سے طے ہو گیا کہ سعودی امام ہمارے پاکستانی اماموں کی مانند آپ کے ممبر کا امتحان نہیں لیتے.. خطبے کے دوران اپنی ذاتی زندگی کے پُر درد حوالے نہیں دیتے.. سیاست نہیں کرتے.. دوسروں کے عقیدوں پر حملہ آور نہیں ہوتے اور نہ ہی چندے کی بصیرت افروز اپیلیں کرتے ہیں.. ڈراتے دھمکاتے بھی ہرگز نہیں اور لحوں میں آپ کو فارغ کر دیتے ہیں..

سلام پھیرتے ہی ہم پھر سے متحرک ہو گئے.. اب ریاض الجنۃ تک پہنچ کر اس نکلے پر بچے سفید قالین پر کچھ جگہ بنانے کا معاملہ درپیش تھا اور قالین تو کیا اس کی سفیدی بھی کہیں نظر نہ آتی تھی کہ اس پر جبینوں کے ہجوم تھے.. بجدوں کی یلغار تھی اور بے انت ماتھے بچے ہوئے تھے.. بلکہ وہاں لوگ یوں جڑے ہوئے تھے.. ایک دوسرے میں پیوست تھے.. مفسوں کے درمیان کچھ گنجائش نہ تھی کہ لوگ رکوع میں جھکتے تھے تو آگے کھڑے صاحب کی کمر پر جھکتے تھے.. بجدے میں جاتے تھے تو ان کے آگے جو صاحب ہوتے تھے اگر وہ کھڑے ہوتے تھے تو ان کے پاؤں میں سر رکھ دیتے تھے اور اگر وہ بھی حالت بجد میں ہوتے تو ان کی کمر پر ماتھا نیک کر اسے تھپکنے لگتے تھے..

میں نے بھی جگہ بنائی.. ذرا دھکیل کر اور زبردستی جو جگہ بنائی تو وہاں بھی اسی کیفیت اور جڑواں حالت

میں دو نفل ادا کیے..

میرے پاؤں تو سفید قالین کی حدود میں تھے لیکن میرے سجدے اس سے اوپر لوگوں کے پاؤں یا کمر پر ہی ہوئے..

شاید میرے اس بیان سے یہ شائبہ ہو کہ میں جو حقیقت بیان کر رہا ہوں تو جان بوجھ کر اس میں مزاح کا کوئی پہلو شامل کر رہا ہوں.. نہیں.. ہرگز نہیں.. جگ و دد اسی نوعیت کی کرنی پڑتی ہے لیکن ایک بار آپ کو جگہ مل جائے جنت کے اس سفید ککڑے کی حدود میں آپ کے پاؤں آ جائیں تو جو نبی آپ کانوں کی لویں چھو کر منہ ذل کعبہ شریف کی نیت کرتے ہیں تو آپ کی ٹانگوں میں ایک لرزش نمودار ہونے لگتی ہیں.. آپ اچھے بھلے ہوتے ہیں اور آپ کلرز سے کی بیماری لگ جاتی ہے.. ایک انوکھے تجربے کے لذت آپ پر حاوی ہو جاتی ہے.. اور ایک خوش بختی کا احساس جاگزیں ہوتا ہے کہ بے شک آپ لوگوں کے پاؤں میں سجدے کر رہے ہیں لیکن شکر ہے.. صد شکر ہے..

تیسرا مرحلہ البتہ کچھ دشوار نظر آتا تھا..

سفید قالین تو بہت وسیع تھا لیکن منبر رسولؐ کے آگے تو بس دو تین جبینوں کی گنجائش تھی..

جب منبر نہ تھا تو یہاں کھجور کا ایک درخت تھا..

بابا اس کے تنے کے ساتھ ٹیک لگا کر باتیں کرتے تھے.. خطبہ دیتے تھے..

اور جب اس درخت کی جگہ ایک معمولی کھردرے پن سے تراشا ہوا منبر رکھا گیا تو وہ درخت روایت ہے کہ رسولؐ سے جدا ہو جانے.. روزانہ اسے سہارا دینے کے اعزاز سے محرومی پر رویا.. ایک صحابی اس کے تنے کو محبوب جان کر گھر لے گئے اور جب تک حیات رہا اسے اپنی نظروں سے اوجھل نہ ہونے دیا.. بس اسی درخت کے مقام پر ایک پر شکوہ و ملکا منبر ہے..

مختلف ادوار میں سلطانوں اور بادشاہوں نے پرانے منبر ہٹا کر ان سے کہیں شاندار منبر بنوا کر یہاں رکھے.. اس سے پیشتر جو منبر تھا وہ ان دنوں مسجد قبا کی زینت ہے.. مسئلہ یہ تھا کہ منبر رسولؐ کے آگے صرف دو تین لوگوں کے کھڑے ہونے کی بمشکل گنجائش تھی اور ان دو تین لوگوں کے نوافل سے فارغ ہونے کی خنجر ان کے پیچھے ایک خدائی تھی..

یہ مرحلہ محال نظر آتا تھا..

میں بھی اس خدائی میں شامل ہو کر صابر ہوا اور اطمینان سے اپنی باری کا منتظر ہوا..

منبر کے قریب ایک سعودی نگہبان تھا جو سجدے میں پڑے رہنے والوں کو مسلسل سرزنش کرتا تھا کہ بھائی اب سر اٹھا لو جگہ خالی کر دو.. دوسروں کو بھی موقع دو.. وہ مہربان نہ ہوتا تو یقین کیجیے کہ منبر رسولؐ کے آگے جو سجدے میں جاتا قیامت تک سر نہ اٹھاتا..

اکثر ایسے مقامات پر ایک معجزہ سا ہو جاتا ہے۔
 ”وہ“ نمودار ہو جاتا ہے۔

خانہ کعبہ کی دیوار کے پاس.. حجر اسود کے آس پاس.. جس مقام تک پہنچنا محال نظر آتا ہے
 ”وہ“ آ جاتا ہے.. اپنا مقام آپ کے لیے چھوڑ دیتا ہے.. آپ کے لیے جگہ بنا دیتا ہے.. اکثر اس کی زبان انجلی
 ہوتی ہے لیکن اس کا چہرہ بولتا ہے کہ بھائی آپ میری جگہ آ جائیے.. تو یہاں بھی اس کا ظہور ہو گیا.. باری اس کی
 تھی لیکن وہ ہٹ گیا اپنی جگہ میرے لیے چھوڑ دی اور کہنے لگا ”تارڑ صاحب آپ آ جائیے۔“

یہاں بھی آپ منبر رسول کے سامنے کھڑے ہوتے ہیں تو لرزش شروع ہو جاتی ہے.. رکوع میں
 جاتے ہیں تو ٹانگیں جواب دیے لگتی ہیں اور سجدہ ریز ہوتے ہیں تو آپ کا ماتھا کہتا ہے کہ میں نے جس مقام پر
 پہنچنا تھا پہنچ گیا.. اب جو بقیہ تم جو جہاں جی میں آئے جاؤ میں ہمیں رہوں گا.. میں تو کہیں جانے کا نہیں.. رسول
 کے پاؤں کے نشان میری رگ میں دیکھ رہی ہیں ان میں جو خون دوڑتا ہے اس کی روانی بس ٹھہر ٹھہر جاتی ہے کہ
 میں بھی چھو لوں.. میری تو ساخت ہی اس مقام کی مناسبت سے تخلیق کی گئی تھی تو اب میں نقش پا کے سانچے میں
 ڈھل گیا ہوں الگ نہیں ہو سکتا..

بابا کھجور کے تنے کے ساتھ فیک لگائے باتیں کر رہے ہیں.. آواز دھیمی ہے اور مسکراہٹ مسلسل ہے
 کہ یہ جو سجدے میں پڑا ہے یہ بھی آ گیا ہے..

منبر پر بیٹھے ہوئے ہیں کھدر کے تہبند اور کرتے کو سنبھالتے بیٹھے ہیں.. اگر خنکی بڑھ گئی ہے تو ایک
 سیاہ کبل میں لپٹے بیٹھے ہیں اور مخاطب کس سے ہیں؟ مجھ سے.. یہ خیال آیا تو رکاوٹ پڑنے لگی.. جو کچھ ذہن
 اور بدن میں جاری تھا اس میں خلل آنے لگا.. محض یہ خیال کہ کبھی بابا اسی مقام پر کھڑے ہوتے تھے.. اگر بیٹھے
 تھے تو ان کے پاؤں جہاں میں سجدے میں ہوں وہاں ہوتے تھے.. محض یہ خیال.. میں تنہا ہونے لگا.. یکسر بقیہ
 خدائی سے جدا ہونے لگا.. میرے برابر میں جو دھن کھڑے تھے وہ بھی وہاں نہ رہے بس میں رہا اور میرا رسول
 رہا.. جب دھن نصیب میں آوے تنہائی مل جادے تو کیا ہوتا ہے.. التجاؤں پر آ جاتے ہیں.. درخواستیں کرتے
 ہیں.. جو کچھ میرے بدن میں عربی میں جاری تھا وہ تو میرے سوچنے سمجھنے سے اور اخود بخود و گردش میں تھا تو میں
 نے اسے تو جاری رہنے دیا لیکن خود بخوبی میں چلا گیا.. رواں ہو گیا.. کتھے مہر علی.. ہاں جی.. سوہنے سائیں دل
 میں شک شبے کے بھانبر جلتے ہیں مجھے راہ کرنے والے ہیں تو انہیں بجھاوے.. اسے تو کچھ غرض نہیں وہ تو
 سوہم ہے.. اس کو چھو نہیں سکتا.. تو تو ہے.. دیکھ تیرے کھدر کے تہبند کو چھو رہا ہوں میری سفارش کر دے.. مجھے
 راہکے ہونے سے بچالے.. جب التجائیں ختم ہو گئیں اور ذرا اطمینان ہوا تو پھر دیدار ہوا.. تیرا ماتھا کیسا روشن ہے
 سائیں.. آنکھیں کیسی سیاہ جادوگری ہیں.. تیرے بال کھدر کی سفید پگڑی میں سے گھٹاؤں کی مانند اٹتے
 تیرے شانوں تک آتے ہیں.. اور تیرے کندھوں کے درمیان ایک مہر ہے جو میں کیسے دیکھ سکتا ہوں.. اسے تو

بی بی آمنہ دیکھتی تھیں.. ابھی تیری ماں حلیمہ کے چند پتھروں کو نظر سے چوم کر آیا ہوں وہ دیکھتی ہوں گی.. فارس کے سلمان نے دیکھا ہوگا..

میں جو تیرے کھدر کے تہبند کو چھوتا ہوں تو یہ کھر در انہیں لگتا.. ایک صحابیؓ نے جب تجھے اونٹ پر سوار ہوتے دیکھا تھا تو آپ کا کرتا زار سمنا تو انہوں نے تیرے پیٹ کا ایک حصہ دیکھ لیا جو ریشم سے بنا ہوا لگتا تھا تو یہ کھدر شاید اس ریشم کی قربت سے خود ریشم ہو گیا ہے.. بس یہ بتلا دے کہ اسے کن جولاہوں نے بُنا ہے..

ذرا اُن کا پتہ بتلا دے..

دیکھوں تو سہی کہ وہ جو تیرے پیراہن پہنتے ہیں ان کی شکلیں کیسی ہوتی ہیں.. ان سے درخواست کروں کہ بھائی جولاہے اگر تیرے تانے پٹنے میں کوئی دھاگا کم ہو جائے.. ٹوٹ جائے تو غم نہ کرنا.. میں خود ادھر جاتا ہوں.. بے شک اس ادھر نے سے جو دھاگے نکلیں گے ان پر بہت دھبے اور سیاہ نشان ہوں گے لیکن تو ان میں سے کسی ایک دھاگے کو اپنے تانے پٹنے میں تان لینا.. دور سے دکھائی دے گا کہ پیراہن کی بُنت میں صرف ایک دھاگا ہے جو سفید نہیں ہے لیکن یقین جان کے جب بابا اسے اپنا لباس کریں گے.. تیرا بنا ہوا کھدر ان کے بدن پر ہونٹ رکھے گا تو وہ ایک سیاہ دھاگا پلک جھپکتے ہی چٹا سفید ہو جائے گا.. اور اگر اس کا امکان نہیں ہے تو دیکھوں تو سہی بھائی جولاہے کہ تیری انگلیاں کیسی ہیں جن سے تو میرے بابا کا پیراہن بُنتا ہے.. انہیں ہونٹوں سے نہ سہی آنکھوں سے ہی چھو لوں تو تیرا کیا جائے گا.. ویسے تجھے اپنے تانے پٹنے کے لیے ایک دھاگے کی حاجت ہے یا نہیں.. میں نے تو اپنے آپ کو ادھیر لیا ہے..

میں اسی ادھیر بن میں مبتلا تھا جب مجھے سعودی نگہبان کی سرزنش کا احساس ہوا..

وہ جانے کب سے درشتی سے نہیں الفت اور مہربانی سے میرے کندھے چھو رہا تھا کہ حاجی سر اٹھا لو.. اور لوگ بھی ہیں..

اور لوگ بھی ہیں؟

پہلے نہیں تھے اس کے کہنے سے ہو گئے اور میں تنہا نہ رہا..

سلام پھیرنے کے بعد میں اٹھا تو آسانی سے نہیں اٹھا کہ اب اعضاء میں وہ اعتدال نہ رہا تھا.. اٹھنے میں ذرا دقت ہوئی تو ہاتھ بڑھا کر جو کچھ بھی میرے سامنے مجھے سہا رہا تھا اسے تھام کر اٹھنے لگا تو سعودی نگہبان ذرا ٹرٹس ہو گیا کہ میں منبر رسول کو تھام کر اٹھنے کی سعی کر رہا تھا.. اس نے فوراً میرا ہاتھ منبر سے الگ کر دیا کہ شرک شرک.. میں بے سہارا ہونے پر ذرا سا لڑکھڑایا اور سیدھا ہو گیا اور میں نے ایک نہایت کھیانی سی مسکراہٹ لبوں پر بجا کر اس سے معذرت کی کہ برادر میری نیت ہرگز منبر رسول کو چھونے کی نہ تھی.. اس جگہ کوئی بھی سہارا ہوتا تو میں اسے تھام کر اٹھتا.. معاف کر دیجیے..!

میری تو بے شک نہ تھی لیکن منبر رسولؐ کی نیت تھی کہ یہ اُدھر اُہوا شخص میرا سہارا لے لے۔ اسے اور کس نے سہارا ہے۔

منبر رسولؐ کے نزدیک ہی محراب رسولؐ تھی۔ اور وہی سہی کسر اس نے پوری کر دی۔
تب مسجد نبویؐ یہاں تک تھی۔

اور وہ محراب جہاں اللہ کا پیغام لانے والے کھڑے ہو کر نماز پڑھاتے تھے اس مقام پر تھی۔
ظاہر ہے ان زمانوں میں یہ محراب گارے سے چنی ہوئی کچی اینٹوں کی تھی اور اب قدرے پر شکوہ اور شان والی تھی۔

اس کچی محراب سے اس کی کچھ مناسبت نہ تھی کہ اس کی کچھ اینٹیں میرے بابا نے اپنے ہاتھوں سے استوار کی تھیں۔ تبھی تو وہ دور سے اُن اینٹوں سے الگ اور ممتاز دکھتی ہوں گی جو دیگر صحابہ کے ہاتھوں نے رکھی تھیں۔

تو کچھ مناسبت نہ تھی۔

صرف مقام کا تعین تھا۔

جیسے جنت البقیع میں کچھ سیاہ پتھر پڑے تھے ایسے یہ شاندار محراب بھی پڑی تھی۔

بس یہ احتیاط کی گئی تھی۔ ذرا سی تبدیلی کی گئی تھی کہ حضورؐ جب سجدے میں جاتے تھے تو یہ محراب اس مقام پر۔۔ ان کی سجدہ گاہ کو ڈھانچتی ہوئی رکھی گئی تھی تاکہ شرک سے اجتناب ہو جائے۔ ہر کسی کی جیس اُس مقام پر نہ ہو جہاں رسولؐ کے ماتھے کے نشان ہیں۔

شاید یہ احتیاط بہتر ہی تھی۔

حضورؐ کی جیس سے جیس چھوٹے والا کب وہاں سے اٹھتا ہے۔ جب تک کہ وہ اس جہان سے نہ اٹھے۔

تو اب صورت حال کچھ یوں تھی کہ محراب کی قوس میں جب آپ سجدے میں جاتے تھے تو آپ کا ماتھا اس مقام کو چھوتا تھا جہاں حضورؐ کے پاؤں ہوتے تھے۔ اور یہ سودا بھی کچھ گھائے کا نہ تھا۔ ویسے تو کل مدینے میں کہیں بھی کوئی ایک سودا نہ تھا جس میں خسارے کا ذرہ بھرا مکان ہو۔

یہاں بھی منبر رسولؐ کی مانند جگہ تھی۔ انتظار ایسے تھے کہ اب تک چلے جاتے تھے اور اشتیاق ایسے تھے کہ اب تک انتظار کر سکتے تھے۔

وہ ابد آ ہی گیا اور میں بھی سٹ کر۔۔ کہ یہاں بھی دو تین افراد کی گنجائش تھی محراب رسولؐ کے روبرو ہو ہی گیا۔

اگرچہ نماز پڑھتے ہوئے نوافل ادا کرتے ہوئے ہدایت تو یہی ہے کہ دھیرج سے پڑھو۔ اطمینان

سے توجہ مرکوز کر کے پڑھو لیکن محراب رسولؐ کے سامنے جو بھی کھڑا ہوتا ہے وہ یہ ہدایت فراموش کر دیتا ہے اور شتابی سے تیز رفتاری سے پڑھ پڑھ کر اپنا ماتھا رسولؐ کے پاؤں پر رکھ دیتا ہے..

دونوں اہل کے کل چار سجدے..

چار سجدوں کی اتنی مختصر کائنات..

اور ہر سجدے کے بعد کیسے اٹھتے ہیں یہ تو جی جانتا ہے..

خود سے کہاں اٹھتے ہیں محبوب کے درکار بان زبردستی اٹھا دیتا ہے..

تو تب اٹھتے ہیں..

یہاں سے اٹھائے گئے تو اس تھڑے کی جانب چلے گئے جو بے گھروں بے سہارا اور بھوکے لوگوں کا ٹھکانہ تھا.. جن کے بدن پر اکثر ایک ہی کپڑا ہوتا تھا.. نماز ادا کرتے کبھی تن کے اس حصے کو ڈھانپتے تھے اور کبھی بدن کے اس حصے پر اسی ایک کپڑے کو پھیلاتے تھے..

جہاں سنہری جالیوں میں رخ زیبایا کی ایک جھلک کے لیے تانک جھانک جاری رہتی ہے تو اس گھر کے پیچھے.. بلکہ اس حجرے کے عقب میں.. جو شاید اس گھر کا ماتھا تھا.. وہاں وہ تھڑا تھا.. زمین سے.. بلکہ مسجد نبویؐ کے فرش سے ایک ڈیڑھ فٹ اونچا ایک مستطیل تھڑا تھا اور وہ بھرا ہوا تھا.. لبریز تھا.. اس پر براجمان لوگ.. بیشتر لوگ.. نہ بے گھر تھے اور نہ بے سہارا.. ان کے لباس پورے تھے.. اور وہاں تل دھرنے کو جگہ نہ تھی اور میں بہر حال ایک تل سے زیادہ حجم والا تھا..

یاد رہے کہ یہ تھڑا حجرہ رسولؐ کی دیوار کے عین سامنے واقع تھا..

آج جہاں جہاں بھی حاضری ہوئی تھی.. جنت البقیع میں.. منبر رسولؐ کے سامنے یا محراب رسولؐ کے آگے تو شوق کے سوا کچھ ہوس ثواب کی بھی تھی..

مانگنے مانگنے اور جھولی پھیلانے کی بھی تھی لیکن.. اس تھڑے پر بیٹھنے کی آرزو میں نہ ثواب کا لالچ تھا اور نہ عذاب سے بچنے کی جستجو..

یہاں میں نے کچھ بھی نہیں مانگنا تھا..

صرف بیٹھنا تھا..

صرف بے گھروں کی ہم نشینی کرنی تھی..

افنا دگان خاک کا ساتھ دینا تھا..

جاہ و حشم سے بیزار ابوذر غفاریؓ کی موجودگی کو محسوس کرنا تھا..

جنہیں غزوہ ذات الرقاع اور بنی المصطلق پر جاتے ہوئے رسولؐ مدینے کا عامل مقرر کر کے

جاتے ہیں..

غزوہ تبوک کی جانب سفر کرتے ہوئے ایک شخص پیچھے رہنے لگا۔ لوگوں نے کہا ”یا رسول اللہ ابوذرؓ پیچھے ہٹ گئے ہیں اور انہوں نے اپنے اونٹ کی رفتار دہمی کر لی ہے۔“

حضورؐ نے فرمایا ”اسے جانے دو۔ اگر اس کے اندر خیر کا کوئی جذبہ ہے تو اللہ تعالیٰ اسے عنقریب لوگوں سے ملا دے گا۔ اور اگر معاملہ اس کے برخلاف ہے تو اللہ تعالیٰ نے اس سے نجات دے دی ہے۔“

اونٹ تاخیر کرنے لگا تو ابوذرؓ نے اپنا سامان پشت پر اٹھایا اور رسولؐ کے نقش قدم پر پیدل چلنے لگے۔ رسول اللہؐ نے پیچھے مڑ کر دیکھا تو ایک شخص راستے پر تنہا چلا آ رہا تھا۔ تو فرمایا ”ابوذرؓ پر اللہ تعالیٰ رحم فرمائے۔ ابوذرؓ تنہا چلے گا۔ تمہارے گا۔ اور تنہا حشر کے دن اٹھایا جائے گا۔“

عبداللہ بن مسعودؓ نے روایت بیان کی کہ جب حضرت عثمانؓ نے ابوذرؓ کی نکتہ چینی سے عاجز آ کر انہیں مقام ربذہ میں جلاوطن کیا اور ان کی موت واقع ہو گئی تو ان کے آس پاس بیوی اور غلام کے سوا کوئی نہ تھا۔ انہوں نے وصیت کی۔ مجھے غسل دینا۔ کفننا اور عام راستے پر رکھ دینا پھر پہلی جماعت جو تمہارے پاس سے گزرے اس سے کہنا ”یہ رسول اللہ صلم کے صحابی ابوذرؓ پڑے ہیں۔ آپ لوگ ان کے دفن کرنے میں ہماری مدد کریں۔“

عبداللہ بن مسعودؓ کا اہل عراق کے ساتھ ادھر سے گزر رہا تھا۔ برسرِ راہ ایک جنازہ دیکھا۔ قریب تھا کہ اونٹ اسے روند کر گزر جاتے کہ غلام نے فریاد کی کہ یہ ابوذرؓ ہیں۔ آپ لوگ ان کے دفن کرنے میں مدد کریں۔ عبداللہ بن مسعودؓ نے یہ سنا تو پھوٹ پھوٹ کر رونے لگے کہ رسول اللہؐ نے سچ فرمایا تھا۔ ابوذرؓ تم تنہا چلو گے۔ تنہا مرو گے اور حشر میں بھی تنہا اٹھائے جاؤ گے۔

تو میں نے محض اس تنہا ابوذرؓ کی تنہائی محسوس کرنی تھی۔ جو تنہا چلتا تھا جو تمہارا اور اسے دفن کرنے والا کوئی نہ تھا۔

میں نے اس تھڑے پر بیٹھ کر آس پاس منڈلاتی ابوہریرہؓ کی بلیوں کی میاؤں میاؤں سننی تھی۔

ابو عبیدہؓ بن الجراح کی مسکراہٹ میں ایک خلاء دیکھنا تھا۔

عبداللہ بن مسعودؓ کی قرأت کو کانوں میں اتارنا تھا۔

کسی نے کہا۔ یا رسول اللہؐ ایک شخص قرآن کی قرأت ایسے کرتا ہے جیسے وہ اس پر ہی اتر رہا ہو۔ تو پوچھا۔ کون ہے؟ کہا گیا۔ عبداللہ بن مسعودؓ۔ رسولؐ نے فرمایا۔ ہاں وہ ایسا کر سکتا ہے۔

وہ بے گھر بے سہارا سینکڑوں تھے کس کس کی فضیلت بیان کی جائے۔

سعد بن ابی وقاصؓ۔ عمار بن یاسرؓ۔ خالد بن یزیدؓ (ابو ایوب انصاریؓ)۔ عبداللہ بن عمرؓ خطابؓ۔ یہ سب بے سہارا لوگ تھے۔

آپؐ نے فرمایا ”قرآن حضرت عبداللہ بن مسعودؓ۔ معاذ بن جبلؓ۔ ابی بن کعبؓ اور سالم موطیٰؓ سے سیکھو۔“

یہ چاروں اسی تھڑے پر بیٹھنے والوں میں سے تھے۔

میں اس لبریز چمکتے تھڑے کے کنارے کھڑا ہو گیا۔ منتظر رہا کہ مجھ بے سہارا کو بھی بیٹھنے کی جگہ مل جائے۔ منڈلاتا رہا۔ جیسے کبوتروں والی چھتری پر بے شمار کبوتر بیٹھے ہوں۔ غرغروں غرغروں کرتے چلے جا رہے ہوں۔ جیسے صف پر بیٹھے لوگ سربلاتے غرغروں غرغروں عبادت کر رہے تھے اور اس چھتری پر بیٹھنے کے لیے کسی ایک اور کبوتر کی گنجائش نہ ہو تو وہ ایک کبوتر کیا کرتا ہے۔ آس پاس منڈلاتا ہے۔ چھتری پر قابض کبوتروں کو ناراض نظروں سے دیکھتا ہے کہ اب بس بھی کرو۔ کوئی تو پھڑ پھڑا کر پرواز کر جائے مجھے بھی تو اس چھتری پر بیٹھ کر کچھ غرغروں کرنی ہے۔ بالآخر ایک کبوتر اٹھ بیٹھا اور مجھے چھتری پر جگہ مل گئی۔

عین سامنے۔۔ دس بارہ قدم کے فاصلے پر روضہ رسول کی دیوار تھی۔ حجرے کی دیوار تھی۔ یعنی دوسری جانب سنہری جالیاں تھیں جن میں جھانکتے لوگ گزر رہے تھے اور اس جانب پچھواڑے میں ہم صف والے تھے۔

دیوار کے اوپر خانہ کعبہ کی ایک قدیم قلمی تصویر آویزاں تھی جو ترک عہد سے متعلق تھی اور خطاطی کا ایک نمونہ تھا۔ میں انہیں تو نہ دیکھتا تھا۔ کبھی خود کو کبھی ان کے گھر کو دیکھتا تھا۔



”بیٹھے رہیں تصور جاناں کیے ہوئے.. گزرے وقت کی تصویریں“

”اے نبی قیلہ تمہارے سردار شریف لے آئے“.. یہ مژدہ ایک یہودی نے مدینے کے مسلمانوں کو سنایا تھا..

مکہ سے مدینہ کی مسافت کے دوران سفر کی دھول سے دونوں یار اٹ گئے.. پیراہن میلے کچلے ہو گئے.. ایک قافلہ سامنے سے آتا دکھائی دیا تو تشویش ہوئی کہ جانے کون ہیں.. بچھا کرتے قریش ہیں یا ان کے حمایتی ہیں.. قریب ہونے پر کھلا وہ تو حضرت ابوبکرؓ کے ایک عزیز طلحہ ہیں جو شام میں تجارت کے بعد وہاں سے خرید کر وہ سامان اونٹوں پر لادے چلے آ رہے ہیں.. اس سامان میں قریش کے متمول سرداروں کے لیے ایک نہایت نفیس سفید رنگ کا کپڑا تھا جو ان دونوں یاروں کو تحفے میں پیش کیا گیا تاکہ وہ سترے لباس میں ہو جائیں.. طلحہ نے یہ بھی خبر کی کہ یثرب کے نخلستان والے ان کی آمد کا بے تابی سے انتظار کر رہے ہیں..

یہ تو دل کو موہ لینے والا ایک سفید براق منظر ہو گا کہ صحرا کی دھوپ میں نئے گور سفید لبادوں والے دو سانڈھنی سوار چلے آ رہے ہیں.. کیسی دل پر اثر کرنے والی متحرک تصویر ہوگی.. اہل مدینہ جو کئی یوم سے گھروں سے باہر نکل کر آس پاس کے نیلوں پر چڑھ کر اللہ کے رسولؐ کی پہلی جھلک دیکھنے کو ترستے تھے.. اس روز بھی دکھائی نہ دیئے تو مایوس ہو کر گھروں کو لوٹ گئے کہ جب دھوپ جو بن پر آ جائے تو صحرا میں کوئی سفر نہیں کرتا.. لیکن رسول اللہؐ نے سوچا کہ دھوپ ڈھلنے کا انتظار کون کرے.. دو تین گھنٹے کا سفر فرمایا ہے.. اس کی شدت برداشت کر لیں گے.. انہوں نے سفر جاری رکھا..

نہ پھر سانڈھنیوں پر بستی کے قریب ہوتے سفید لبادوں والے سواروں کو سب سے پہلے اس یہودی نے اپنے گھر کی چھت سے دیکھا اور اہل مدینہ کو پکارا.. اے نبی قیلہ وہ ذی شان ہستی آگئی.. قیلہ انصار کا ایک قیلہ تھا اور قیلہ اس قبیلے کی رادی جان کا نام تھا..

”پھر تو ہم رسول اللہؐ کی جانب نکل کھڑے ہوئے.. آپؐ کجور کے درخت کے سائے میں ٹھہرے

ہوئے تھے اور ساتھ ابو بکرؓ تھے جو آپ ہی کے ہم عمر تھے۔ ہم میں سے اکثر نے اس سے پہلے آپ کو دیکھا نہ تھا۔ آپ کے پاس بھیڑ لگ گئی۔ اگرچہ وہ آپ میں اور ابو بکرؓ میں امتیاز نہ کر سکتے تھے۔ یہاں تک کہ جب رسول اللہؐ سے سایہ ہٹا دھوپ آگئی تو ابو بکرؓ ٹپٹپٹے اور آپ پر اپنی چادر کا سایہ کیا۔ اس وقت ہم نے آپ کو پہچانا۔“ (ابن ہشام)

قبائیں پہلا قیام ہوا تو پہلی مسجد بھی قبائیں تعمیر ہوئی۔
اس کے بعد مسجد نبویؐ کی تعمیر کا آغاز ہوا۔

”مسجد کی دیواریں کچی اینٹوں سے بنائی گئیں۔ محراب بیت المقدس کی جانب بنایا گیا۔ داخلے کے تین دروازے رکھے گئے۔ جو درمیان میں ستون تھے۔ وہ کھجور کے تھے۔ چھت کھجور کی شاخوں سے ڈالی گئی۔ کسی نے کہا ”چھت ایسی ہونی چاہیے“ آپ نے فرمایا ”نہیں موسیٰ کے چھتر ایسا چھتر ہی مناسب ہے۔“

فرش منی کا تھا۔
بارش ہوتی تو اندر کیچڑ ہو جاتا۔

بیکل لکھتے ہیں ”پتھر کی سلیں مارے سے جمادی گئیں۔ پٹاؤ میں کھجوروں پر مشتمل حصہ دو کھڑیوں میں منقسم کیا گیا۔ ایک پر چھت پاٹ دی گئی اور دوسرے حصے کو غیر مشغف چھوڑا پڑا۔ محن میں بے گھر مہاجر مسلمانوں کے رہنے کے لیے ایک حصہ معین کر دیا گیا۔ کئی سال تک مسجد نبویؐ میں شب کو چراغ جلانے کی نوبت نہ آ سکی۔ صرف عشاء کی نماز کے موقع پر کھجور کی خشک چٹیاں جلا کر روشنی کر لی جاتی۔“

”چوتھا گروہ عرب کے مختلف حصوں سے مسلمان ہو کر مدینہ میں پہنچنے والوں کا تھا۔ یہ حضرات ناداری میں اس طرح گھرے ہوئے تھے کہ سر چھپانے کوئی ٹھکانہ نہ تھا۔ ان حضرات کے رہنے کے لیے رسول اللہؐ نے مسجد ہی کا ایک حصہ وقف کر دیا۔ چونکہ اس حصہ کا نام ہی صفہ تھا۔ اس لیے اس میں رہنے والی جماعت بھی اصحاب صفہ کے لقب سے مشہور ہوئی۔

”کھلمحن میں مشرق کی جانب ایک چبوترہ بنا کر اس پر چھپر ڈال دیا گیا۔
عربی زبان میں چبوترے کو ”صفہ“ کہتے ہیں۔ (ڈوگر)

ابو بکر سراج الدین کا کہنا ہے کہ اہل صفہ کا مطلب ہے لوگ جو ایک پتھر لی نشست پر بیٹھتے تھے

ان کے لیے وہاں پتھر سے بنی ہوئی ایک جگہ تھی..

تھڑے پر باقاعدہ بیٹھ جانے سے پیشتر میں نے ذرا دقت سے.. اپنے سجدے مختصر کر کے دو نفل پڑھ ہی لیے.. کیسے؟ منہ دل حجرہ رسولؐ لیکن یہ شرک نہ تھا کیونکہ خانہ کعبہ اسی جانب تھا درمیان میں رسولؐ تھے.. تاریخ میں ان تمام اصحاب کے نام اور ان کی تعداد محفوظ ہے جو اس تھڑے پر رسولؐ کی حیات میں بیٹھا کرتے تھے.. ان کے دصال کے بعد مجھے کوشش بسیار کے باوجود اس تھڑے کا کوئی حوالہ نہیں ملا.. بے سہاروں کو سہارا دینے والے چلے گئے تو حوالہ کیسے ملے..

اصحاب صفہ کے تھڑے پر بیٹھے ہوئے کچھ کرنے کچھ پڑھنے کو جی نہیں چاہتا بس بیٹھے رہنے کو جی چاہتا ہے.. میں پہلے بھی عرض کر چکا ہوں کہ معروف مقامات مقدسہ کے علاوہ میں صرف غایرا میں جانے اور صفہ کے تھڑے پر بیٹھنے کا تمنا کی تھا.. شدید خواہش مند تھا..

غایرا میں جانے کی تمنا تو سمجھ میں آتی ہے کہ جہاں سے ابتدا ہوئی تھی.. جہاں حرف نے جنم لیا تھا.. وہاں جانا جیسے اس کج میں جانا جہاں دنیا کی تخلیق کے بعد پہلا پرندہ بولا تھا.. جہاں زمین میں سے پہلا بیج بھوٹا تھا اس زمین کو دیکھنا.. یہ جانا تو سمجھ میں آتا ہے..

لیکن اس چبوترے پر بیٹھنے کی ایک دشت بھری خواہش سمجھ میں نہیں آتی..

میں سر جھکائے.. کبھی سراٹھاتا تو اپنے سامنے حجرہ رسولؐ کی دیوار پاتا.. اگر چاہ یہ موضع کئی اور در پہلی تھی مگر مجھے وہ اب بھی ایک کچی دیوار ہی دکھائی دیتی تھی.. دیوار کے ساتھ قرآن پاک رکھنے کے لیے شیلف بنادیے گئے تھے صرف اس لیے کہ چاہنے والے بے خود ہو کر دیوار سے لپٹ نہ جائیں.. اسے چوم چوم کر اپنے اندر نہا لیں..

شیلف تقریباً کمر تک آتے تھے اور ان سے اوپر جالیاں نظر آتی تھیں اور غور کرنے سے رسولؐ کے گھر کا اندرون اگرچہ تاریکی میں ڈوبا ہوا.. ذرا دیر تک غور کرنے سے بھائی دینے لگتا تھا.. ایک خطاطی کا فریم تھا یا کوئی نقش تھا وہ اندر دیوار پر آدیاں کچھ کچھ نظر آتا تھا.. بلجوق نے مجھے اس فریم کے بارے میں بتایا تھا کہ وہ روضہ رسولؐ کے اندر جا کر اس فریم کے عین نیچے کھڑے ہو کر اسے دیکھنے والے خوش بختوں میں تھا..

اصحاب صفہ کے تھڑے پر بیٹھے ہوئے کچھ کرنے کچھ پڑھنے کو جی نہیں چاہتا.. بس بیٹھے رہنے کو جی چاہتا ہے.. تو کچھ دیر وہاں بیٹھنے سے یہ سمجھ میں آیا کہ اس چبوترے پر بیٹھنے کی خواہش اتنی شدید کیوں تھی.. بے شک اس خواہش کو شدید کرنے میں ابو ہریرہؓ کی بلیاں تھیں اور ابو ذرؓ کی تنہائی بھی تھی لیکن دل میں کندی انکا کرجو خیال بے حال کرتا تھا وہ تصور کا تھا.. بیٹھے رہنے کا تھا..

جی ڈھونڈتا ہے پھر وہی فرصت کے رات دن
بیٹھے رہیں تصور جاناں کیے ہوئے..

عبادتوں، دعاؤں، التجاؤں، زیارتوں اور ثوابوں کی بھگدڑ اور نفاسی میں جی اتنی فرصت کے.. کچھ نہ کرنے کے.. بیٹھے رہنے کے رات دن ڈھونڈتا تھا.. جس فرصت میں سوائے تصور جاناں کے اور کچھ دپال نہ ہو.. اور اس جی میں یہ بھی ہے کہ در پہ کسی کے پڑے رہیں.. تو بیٹھے بھی رہتے ہیں جاناں کا تصور بھی ہے اور سامنے در بھی ہے.. تو یہ بیٹھنا اب جا کر کچھ میں آیا..

اس پناہ گاہ میں پہنچ جانے کی تمنا میں ایک اور پہلو بھی تھا..

اس حیات کی کوہ نور دی کے مشقت بھرے.. دن کے بعد جب بدن تھکاوٹ سے لاچار ہو جاتا ہے.. خواہش کرتا ہے کہ اب تو ٹھہر جائیں.. کہیں بیٹھ جائیں.. یہ شب گزارنے کو کوئی پناہ گاہ نظر میں آجائے.. کوئی ایسی کھوہ دکھائی دے جائے جس میں یہ رات بسر ہو جائے.. اور جب مایوسی بدن کی بوسیدہ دیواروں کو ڈھانے کو ہوتی ہے تب بلندیوں پر ایک ہرا بھرا میدان.. جس کے گرد چٹانوں کے جو حصار ہیں ان میں سے خوش رنگ آبشاریں گرتی ہیں اور اس میدان میں کوری کوئل دودھ رنگت ناریوں کی مانند چمکتی برفانی نالیاں بہتی ہیں اور اس پر جو ہوا میں سردسروں میں گنگناتی ہیں وہ ہر درد کی دوا ہیں.. اور اترتی شام کی ٹھنڈک میں وہ ہرا بھرا بلند میدان آپ ہی کا ادر ازل سے منتظر ہے کہ آپ آئیں اور اپنا خیمہ نصب کر کے حیات کی شب یہاں گزاریں..

اصحاب صفہ کا مسجد نبویؐ کے فرش سے ایک ڈیڑھ فٹ بلند چوڑا بھی ایک ایسا ہی میدان تھا جہاں ایک بے گھر بے سروسامان نادار آوارہ گرد قیام کر سکتا تھا.. وہ یہاں بیٹھ کر زندگی کی تسکین اتار سکتا تھا اور اسے کوئی اٹھانہ سکتا تھا کیونکہ اسے بٹھانے والا وہ سامنے والے گھر میں رہتا تھا.. کسی کی جرأت تھی کہ اس کے بٹھائے ہوئے کو کوئی اٹھا سکے..

اور سامنے والے گھر میں رہنے والا خیال رکھتا تھا کہ یہ مہمان جو میرے در پر پڑے ہوئے ہیں یہ بے شک اتنے نادار ہیں کہ کبھی ایک ہی کپڑے میں نماز پڑھتے ہوئے اٹھتے ہیں تو بدن کا یہ حصہ ڈھانکتے ہیں.. بجدے میں جاتے ہیں تو احتیاط کرتے ہیں تو انہوں نے آج کچھ کھایا بھی ہے یا نہیں.. انہیں آج کوئی صحابیؓ اپنے گھر کھانے کے لیے لے کر گیا ہے یا نہیں.. کہیں سے کچھ کھجوریں آئی ہیں یا یہ یونہی میرے تصور میں بھوکے بیٹھے ہیں.. میری بیٹی نے حسینؑ کی ولادت پر مجھ سے پوچھا تھا ”ابا میں اپنے بیٹے کا عقیقہ کروں؟“

تو میں نے کہا تھا ”ایسا کرو کہ بچے کے سر کے بال اتر دیا کر ان کا وزن کرو.. اور پھر اس وزن کے برابر سونا یا چاندی اہل صفہ میں صدقہ کر دو..“

ابوذرؓ کہتے ہیں ”جب رسول اللہؐ کے لیے کھانا آتا تھا تو ہم سب مل کر کھاتے تھے اور جب ہم فارغ ہو جاتے تو وہ فرماتے ”مسجد میں جا کر سو جاؤ“..

ایک مرتبہ حضرت فاطمہؓ نے درخواست کی ”اے میرے باپ چکی پیٹے پیٹے میرے ہاتھوں میں نیل پڑ گئے ہیں مجھے ایک کینڑ عنایت فرمادیں..“

فرمایا ”یہ نہیں ہو سکتا کہ میں تم کو دوں اور صفہ والے بھوکے رہیں۔“

تو جہاں میں بیٹھتا تھا یہاں بیٹھنے والوں کا وہ اپنی لاڈلی بیٹی سے بھی زیادہ دھیان رکھتے تھے۔

جیسے مجھے سامنے حجرہ رسولؐ کی دیوار کچی نظر آتی تھی ایسے اس تھڑے کا جو سنگ مرمر تھا وہ بھی وہی فرصت کے رات دن والا اولین کچا فرش محسوس ہوتا تھا۔ حجرے میں جو چوکھٹ نظر آتی تھی اس پر ایک سیاہ کبیل میرے نبیؐ کی خلوتوں کو پوشیدہ کرتا تھا۔ کہیں کوئی چراغ نہ جلتا تھا۔ عشاء کا وقت ہوا ہے تو کھجور کے سوکھے پتے جلتے تھے۔ بارش ہوئی ہے تو اہل صفہ بھی بھیگ رہے ہیں۔ ان کے حیران کن ایسے بوسیدہ ہوئے ہیں کہ ان پر پوند بھی نہیں ٹھہرتا اور برسوں سے بدن پر چپک رہنے سے بُودینے لگے ہیں۔ بی بی فاطمہ کے چکی پیسنے کی آواز آ رہی ہے اور ان کے کوئل ہاتھوں میں جو حسن اور حسین کو کھلانے کے عادی ہیں نیل پڑ رہے ہیں۔

بارش میں کھجور کا وہ تنا بھی بھیگ رہا ہے جس کے ساتھ فیک لگا کر فاطمہ کے ابوائے پیاروں سے باتیں کرتے تھے۔ ابھی اس تنے نے رسولؐ کی فرقت میں آنسوؤں سے بھیگنا تھا۔

اور حجرے کے برابر میں مسجد کی جود یوار ہے اس میں جتنی کچی اینٹیں حضورؐ نے اپنے ہاتھوں سے رکھی ہیں۔ وہ دوسری اینٹوں سے الگ دیکھتی نظر آتی ہیں۔

کیا حسیں گنبد و محراب ہیں لیکن میرا دل

ڈھونڈتا ہے وہی مٹی کے مکاں

چھت پہ وہی عمو نخیل

اور دروازوں پہ حجرہوں کے

سیا دن کے مونے پردے

ڈالنا چاہتا ہوں سر پہ وہی خاک ریاضِ جنت

پے بہ پے جس میں وہ تابندہ قدم آتے تھے

ہائے وہ سادہ سا منبر ہے کہاں

رشتک سے جس کے ہوئی گریہ کناسِ حنا نہ

اشک بہتہ نہیں تو بہنے دو کہ ان آنکھوں میں

شاید اس گزرے ہوئے وقت کی تصویریں ہوں

جو مرے دل سے گزرتا ہی نہیں۔

(خورشید رضوی)

مولا بخش کی مونچھیں بڑی بڑی اور گھنی گھنی تھیں..

میں اس سے پیشتر کسی بھی مولانا بخش سے نہیں ملا تھا، اس لیے نہیں جان سکتا تھا کہ ہر مولانا بخش کی مونچھیں بڑی بڑی اور گھنی گھنی ہوتی ہیں یا یہ جو مولانا بخش ہمارے حصے میں آیا ہے اس کو یہ امتیاز حاصل ہے۔

وہ پاکستان تو نصیلت کا دیرینہ ڈرامیور تھا۔ اگرچہ ایک سندھی سائیں تھا لیکن ایک زمانے سے مدینے میں مقیم تھا۔ اس زمانے میں وہ ایک ڈیوٹی سرکار کی دیتا تھا اور دوسری ڈیوٹی ذرا زیادہ تن دی سے گھریار کی دیتا تھا جس کے نتیجے میں وہ ایک کم یا زیادہ درجن بھر بچوں کا باپ ہو چکا تھا۔ اس طویل قیام کے دوران وہ کسی حد تک ایک عربی سائیں ہو چکا تھا کہ مدینے کے ہر بشر ہر کمین کو اور ہر فقیر کو وہ ذاتی طور پر جانتا تھا۔ ہم جدھر سے بھی گزرے۔ ”مولانا بخش.. مولانا بخش“ کی صدا سائیں بلند ہوتیں اور وہ اپنی ویگن اور ہمیں فراموش کر کے صدا دینے والے کے پاس جاتا۔ کچیں لگا تا اور قہقہے لگا تا اور پھر لوٹ آتا اور کہتا ”صاحب یہ ہمارا یا رہے۔“

مولانا بخش جو بھی تھا جیسا بھی تھا ہم سے کہیں بلند مرتبے پر فائز تھا کہ وہ نبی کے شہر کا باسی تھا۔ اور آج ہمارا گائیڈ تھا۔ مدینے میں گائیڈ کرنے والے کا بھی تو ایک رتبہ ہوتا ہے۔ اور بلند ہوتا ہے۔

”پہلے اُحد چلیں گے سائیں۔“

”یار پہلے تو بدر چلنا چاہیے۔“

”بدتر تو تھوڑا دور ہے۔“ اس کی مونچھیں مسکرائیں۔ ”پہلے اُحد چلتے ہیں۔“

مدینہ دیگر شہروں کی نسبت دھیمّا اور سکون والا تھا۔ سیلابی ریلے اور رونقیں مسجد نبویؐ کی ہمسائیگی میں ہوتی ہیں، ذرا پائے ہو جائیں تو زندگی آہستگی اور نرمی سے دبے پاؤں چلتی ہے۔ نہ کاریں تیز چلتی ہیں نہ لوگ اور نہ ہوائیں۔

ہم ایک ایسے رہائشی علاقے میں سے گزرے جس کا بیشتر حصہ ابھی تعمیر کے مراحل میں تھا۔ مکان اور فلیٹ ابھی آباد نہیں ہوئے تھے۔ کھڑکیاں نصب ہو رہی تھیں۔ دروازے لگ رہے تھے۔ رنگ روغن ہو رہا تھا۔ ایک مختصر سا خالی فلیٹ نظر آتا تو میں نے سوچا اس کا کرایہ زیادہ تو نہیں ہوگا۔ انسان کچھ دنوں کے لیے یہاں

آباد ہو جائے تو کچھ حرج ہے.. اپنا کھانا چنا کرے اور مدینے کو گھر بنالے.. یہ کیا کہ اس شہر میں جیسے ہم آئے ہیں آئے ہیں.. بھاگ دوڑ کی اور رخصت ہو گئے.. نہ موسوں سے دوستی کی اور نہ اس کے دن رات سے.. کبھی سارا دن سوتا رہے اور بے شک نمازیں بھی قضا کر دے لیکن کیسا خلف آئے کہ اونگھتے اونگھتے خیال آئے کہ میں تو مدینے میں ہوں.. اور اس شہر کا باسی ہوں۔

أحد کے پہاڑ پہلے مدینے سے دوری پر تھے درمیان میں قبیلے اور نخلستان پڑتے تھے.. اب وہ اس کے محافظ بن کر کھڑے تھے کہ مدینہ ان تک پہنچ چکا تھا.. تاریخ اور تصور میں تو یہی تھا کہ صحرا میں سفر کریں گے بیابان طے کریں گے اور پھر بھوکے پیاسے أحد کے میدان میں اتریں گے.. لیکن یہاں ابھی "پاکستان ہاؤس" سے چلے تھے اور ابھی مولانا بخش کی دیکھن سے اتر رہے تھے..

جبل أحد کے دامن میں نئی بستیاں اور شاہراہیں نظر آتی تھیں.. ہر جانب آبادی کے آثار تھے وہ جو میدان کا قیاس تھا.. لہجہ دوق صحرا اور دیرانے کا تصور تھا.. وہ تو دور دور تک نہ تھا.. ان آبادیوں اور بستیوں نے اسے ڈھک لیا تھا.. کیا معلوم کتنی ٹوٹی ہوئی کھواریں.. چل چکے تیر.. زرہ بکتریں اور کیسا کیسا مقدس لہو بھی ڈھک چکا تھا..

ہماری دیکھن جہاں رکی وہاں اور بھی دیکھنیں رک رہی تھیں.. رخصت ہو رہی تھیں.. دائیں جانب ایک بلند ٹیلہ تھا جس پر ایرانی زائرین ریختے ہوئے اوپر چڑھ رہے تھے اور جو اوپر پہنچ چکے تھے ان کے سیاہ لبہ بے ہوا میں پھڑپھڑا رہے تھے..

بائیں جانب ایک چار دیواری نظر آ رہی تھی جس کے باہر ایک بہت بڑا بورڈ آویزاں تھا اور کسی لاؤڈ سپیکر پر عربی زبان میں کوئی اعلان بار بار نشر ہو رہا تھا اور اس سے پرے.. خاصے فاصلے پر أحد کے پہاڑ تھے اور ان کے دامن میں بستیاں تھیں جو اہل نظر نے تو آباد نہیں کی تھیں.. بائیں جانب جو وسیع احاطہ اور اس کے گرد کہیں دیواریں اور کہیں آہنی جھنگے تھے.. ان کے قریب جو بورڈ دکھائی دیا تھا میں اشتیاق سے اس کی جانب بڑھا.. اس یقین کے ساتھ کہ اس پر جنگ أحد کی تاریخ درج ہوگی.. نقشے ہوں گے.. نہیں ایسا کچھ نہ تھا.. بعض سرزنش تھی کہ یہ پتھر کی ڈمیریاں ہیں ان کے لیے دعا کرنے سے کچھ حاصل حصول نہیں ہوگا.. صرف ان کے اعمال ان کے کام آئیں گے اور لاؤڈ سپیکر پر گونجتی آواز بھی یہی تنبیہ کر رہی تھی کہ حضرات شرک سے اجتناب کریں..

شیشے کی ایک دیوار تھی اور لوگ اس کے ساتھ آنکھیں لگائے اندر دیکھتے تھے.. جو روتے تھے ان کے آنسو شیشے پر گر کر یوں بہتے تھے جیسے وہ شیشہ رورہا ہے..

چار دیواری کے اندر امیر الشہداء حضرت حمزہ آرام فرما رہے تھے..

ان کی نشانی بھی دو چار پتھر تھے اور بس..

لوگ نہ تو لاؤڈ سپیکر پر نشر ہوتا اعلان سنتے تھے کہ وہ بہرے ہو چکے تھے اور نہ بورڈ پر درج.. منع منع اور

شرک شرک کی عبارتیں پڑھ سکتے تھے کہ ناپینا ہو چکے تھے.. وہ شیشے کی دیوار کے پار صرف اس شخص کی نشانیں کو دیکھتے تھے جس کا نام حمزہ تھا.. شکاری تھے.. تیرے شکار کرتے.. جب کبھی وہ شکار سے واپس آتے تو گھر نہ جاتے جب تک کہ خانہ کعبہ کا طواف نہ کر لیتے.. وہ قریش میں اعزاز رکھنے والے جوان مرد اور سخت طبیعت کے تھے.. ایک روز شکار سے واپسی پر جدعان کی لونڈی نے راستہ روک کر کہا ”اے ابو تمارہ کاش آپ اس آفت کو دیکھتے جو آپ کے بھتیجے محمدؐ پر ابوالحکم بن ہشام (ابو جہل) کی جانب سے آئی.. اس نے انہیں یہاں بیٹھا ہوا پایا تو ایذا پہنچائی.. گالیاں دیں.. جو باتیں ناپسندیدہ تھیں ان کی انتہا کر دی.. محمدؐ خاموش رہے اور چلے گئے..“

حضرت حمزہؓ طیش میں آ گئے.. مسجد میں داخل ہوئے اور لوگوں میں بیٹھے ہوئے ابو جہل کے سر پر کمان اس زور سے ماری کہ اس کا سر زخمی ہو گیا.. اور کہا.. ”کیا تو انہیں گالیاں دیتا ہے..“ میں بھی انہی کے دین پر ہوں.. میں بھی وہی کہتا ہوں جو وہ کہتے ہیں..“ جب حمزہؓ نے اسلام اختیار کر لیا تو قریش کو معلوم ہو گیا کہ اب محمدؐ تو ای اور محفوظ ہو گئے ہیں اور اب حمزہؓ ان کی جانب سے مدافعت کریں گے..

لوگوں کے چہرے اس شیشے کی رکاوٹ سے چپکے ہوئے تھے جس کے پار وہ شخص دفن تھا جس نے رسول اللہؐ کی مدافعت کی تھی..

وہ وہیں اسی مقام پر دفن تھے جہاں وہ وحشی کے بھالے کا شکار ہو کر گرے تھے اور شہید ہوئے تھے..

رسول اللہؐ مدینے میں قلعہ بند ہو کر مدافعت کرنے کے حامی تھے.. کھلے میدان میں جنگ کے لیے ٹکٹا ان کی حکمت عملی کے خلاف تھا..

لیکن بدر کے میدان میں شہید ہونے والوں کے عزیز و اقارب پر جوش ہوئے جاتے تھے کہ ہم میدان میں اتر کر بدلہ لیں گے..

مدینہ میں محصور ہو کر قریش کا مقابلہ کرنے کو بزدلی گردانتے تھے..

جنہیں معرکہ بدر میں شرکت کا موقع نہ ملا تھا وہ اس موقع کو ہاتھ سے جانے نہ دینا چاہتے تھے.. ادھر اُحد کے میدان میں قریش کی عورتیں بھی صف آراء تھیں اور اپنے مردوں سے کہتی تھیں ”ہماری طرف دیکھو ہم زہرہ اور مشتری کی کوکھ سے پیدا ہونے والیاں ہیں.. نرم قالینوں پر ناز و نزاکت سے اٹھانے والی! آج اگر تم نے بڑھ کر دشمن سے مقابلہ کیا تو کل ہم تمہیں اپنے سینے سے لگا لیں گی اور اگر تم پیچھے ہٹ گئے تو ہمارا تمہارا کوئی تعلق نہ ہو گا..“

مخلص مومنین اُحد میں سات سو سے زیادہ نہ تھے.. قریش چار گنا تعداد میں اور وافر ہتھیار والے

تھے..

رسول خداؐ نے اپنی رائے کو پھر دوہرایا ”مجھے تمہاری شکست کا خطرہ ہے..“

اس پر بھی لوگوں کا اصرار کم نہ ہو سکا تو آنحضرتؐ نے اکثریت کی رائے پر عمل کرنا ضروری سمجھا۔ رسول اللہؐ اپنے حجرے میں تشریف لے گئے۔ حضرت عمرؓ اور حضرت ابوبکرؓ نے عمامہ باندھنے میں آپؐ کی مدد کی۔ زڑو پہنوائی اور تلوار حائل کی۔

اسید بن خضیرؓ اور سعد بن معاذؓ بھی قلعہ بندی کے حامی تھے۔ انہوں نے دوسرے گروہ سے کہا ”آپؐ لوگ دیکھ رہے ہیں کہ آنحضرتؐ قلعہ بندی چاہتے ہیں پھر بھی آپؐ حضرات کی طرف سے رسول اللہؐ کو میدان میں نکلنے پر مجبور کیا جا رہا ہے۔ ابھی وقت ہے کہ آنحضرتؐ کی رضا مقدم سمجھی جائے۔ اور جو کچھ حکم فرمائیں آپؐ بلا عذر اس کی اطاعت کریں۔“

جونہی حضورؐ اپنے حجرے میں سے باہر آئے تو پشیمان لوگوں نے عرض کیا: ”یا رسول اللہؐ ہمارا مقصود آپؐ کی مخالفت کرنا نہیں۔ آپؐ قلعہ بند رہ کر مدافعت پر کار بند ہوں یا میدان میں صف آرائی کا حکم فرمائیں ہم اطاعت کے لیے حاضر ہیں۔“

اس پر رسول اللہؐ نے فرمایا ”جب آپؐ لوگوں کو مشورہ دیا تو انکار کر دیا گیا۔ لیکن کسی نبی کے شایاں نہیں کہ وہ زڑو پہن لینے کے بعد دشمن کا مقابلہ کیے بغیر زڑو اتار دے۔“

لشکر کا جھنڈا رسول اللہؐ نے نضیب بن عیسر کو عطا کیا کیونکہ قریش میں دستور تھا کہ وہ اسی خاندان کے فرد کو اپنا پرچم دیتے تھے۔

میدان اُحد میں پہنچ کر رسول اللہؐ نے اپنی تلوار نکال کر صحابہ سے کہا ”کون ہے جو یہ تلوار لے کر اس کا حق ادا کرے گا۔“

حضرت عمرؓ اور حضرت زبیرؓ کے علاوہ کچھ اور صحابہ کرامؓ کی درخواست رد کر دی گئی۔

رسول اللہؐ نے تلوار کسی کو نہ دی اور اسے تھامے رہے۔ یہاں تک کہ ابودجانہ نے کھڑے ہو کر دریافت کیا ”یا رسول اللہؐ... اس کے حق سے کیا مراد ہے؟“

ارشاد ہوا ”اس کا حق یہ ہے اس سے دشمنوں کو اتنا مار دو کہ مارتے مارتے ٹیڑھی ہو جائے۔“

ابودجانہ نے کہا ”یہ تلوار میں لوں گا۔“

رسول اللہؐ کے دست مبارک سے ان کی ذاتی تلوار حاصل کر کے ابودجانہ نے سرخ رنگ کی ایک مٹی سر پر باندھ لی جو اعلان تھا کہ ابودجانہ جنگ کے لیے تیار ہے۔ اور نہایت تکبر اور اکڑتے ہوئے دونوں فریقوں کے درمیان چلنے لگے۔

ابودجانہ کی یہ مٹی عرب میں موت کا قسمہ کہلاتی تھی۔

اور اس پر رسول اللہؐ نے فرمایا ”اکڑنا اور یوں تن کر چلنا اللہ تعالیٰ بہت ہی ناپسند فرماتا ہے، مگر ایسے موقع پر جیسا اس وقت ہے ناپسند نہیں۔“

عام خیال کے برعکس حضرت حمزہؓ کو شہید کرنے والا وحشی نام کا حبشی ابوسفیان کی بیوی ہندہ کا غلام نہ تھا، جبیر بن مطعم کا غلام تھا۔ یہ حبشیوں کے انداز میں (جیسے مسائی قبیلے کے افراد بر چھا تول کر شیر کی جانب پھینکتے ہیں) اس طرح بر چھا پھینکتا تھا کہ کم ہی خطا ہوتا تھا۔ جبیر نے اپنے غلام سے کہا ”اے وحشی تو بھی جنگ میں سب کے ساتھ چل۔ اگر تو میرے چچا طعمہ کے بدلے میں محمدؐ کے چچا حمزہؓ کو قتل کر دے گا تو میری طرف سے تو آزاد ہوگا۔“

ابود جانہ کو تلوار ملنے پر بہت سے لوگ ناخوش تھے۔ زبیر ابن العوام نے کہا: ”میں نے بھی حضورؐ سے تلوار مانگی تھی۔ میرا خیال تھا کہ میں رسولؐ کی پھوپھی صفیہ کا بیٹا ہوں، قریش ہوں، تلوار مجھے ملے گی۔ میں نے سوچا دیکھوں گا ابود جانہ کیا کارنامہ کر کے دکھاتے ہیں اور ان کے پیچھے لگ گیا۔ میں نے دیکھا کہ ابود جانہ نے اپنی وہی سرخ پٹی نکال کر سر پر باندھ لی اور انصار نے کہا، ابود جانہ نے موت کی پٹی باندھ لی ہے اور وہ میدان جنگ میں یہ شعر پڑھتے ہوئے داخل ہو گئے۔“

”میں وہی ہوں جس سے میرے حبیبؐ نے کھجور کے درختوں کے قریب پہاڑوں کے دامن میں عہد و پیمان کیا تھا۔ میں کھڑے ہو کر آخری صف تک مقابلہ کروں گا، اللہ اور اس کے رسولؐ کی تلوار برابر چلاتا جاؤں گا۔“

ابود جانہ نے ایسا ہی کیا۔ ابود جانہ کے مقابلے پر جو بھی آتا تھا اس کا خاتمہ ہو جاتا تھا۔ ابن اسحاق روایت کرتے ہیں کہ خود ابود جانہ نے بیان کیا کہ میں نے ایک شخص کو دیکھا کہ لوگوں کو جنگ پر اکسار رہا ہے۔ میں نے تلوار اس پر اٹھائی تو وہ بلبلانے لگا۔ دیکھا تو وہ عورت تھی۔ ابوسفیان کی بیوی ہندہ تھی۔ میں نے سوچا رسول اللہؐ کی تلوار سے ایک عورت کو کیا ماروں۔ اس سے تو ایک پروتا تلوار کو پاک رکھنا ہی بہتر ہے۔“

ابود جانہ اگر جانتے کہ ابھی کچھ دیر بعد یہی عورت حضرت حمزہؓ کا کلیجہ چبائے گی۔ ان کے ناک اور کانوں کو ہاز پر درگھلے میں ڈالے گی تو شاید وہ لحاظ نہ کرتے۔

ابود جانہ کی رجز اُحد میں گونجتی تھی۔ ”میں اس طرح جم کر مسلسل لڑتا رہوں گا گویا میرے پیروں میں بیڑیاں ڈال دی گئی ہیں۔“

ادھر حضرت حمزہؓ بھی جو دار کرتے تھے کاری کرتے تھے۔ یہاں تک کہ قریش کے پرچم بردار رطاة کو بھی موت کے گھاٹ اتار دیا۔ ان کی جان لینے کو جو آتا تھا جان سے جاتا تھا۔

وحشی کا بیان ہے۔ ”میں دیکھ رہا ہوں حمزہؑ کھوار سے لوگوں کا صفایا کرتے چلے جا رہے ہیں اور کوئی ان کی کھوار سے نہیں بچ رہا۔ حمزہؑ بھورے رنگ کے اونٹ کی طرح معلوم ہو رہے ہیں۔ میں نے دیکھا کہ صباح حمزہؑ کی طرف بڑھ رہا ہے۔ حمزہؑ نے اسے لٹکا کر کھوار کا وار کیا۔ عین اس وقت میں نے اپنا برچھا ہلا کر خوب نشانہ باندھ کر اس طرح پھینک مارا کہ وہ ٹھیک ان کی ناف کے اوپر کے حصے میں جا گھسا اور دونوں پیروں کے درمیان میں سے باہر نکل گیا۔ اب حمزہؑ میری طرف لپکے۔ لیکن وہ شکستہ ہو چکے تھے۔ زمین پر گر پڑے۔ میں نے انہیں اسی حالت میں چھوڑ دیا تا آنکہ وہ جاں بحق ہو گئے۔“

ابن اسحق نے روایت کی کہ سلیمان اور عبید اللہ... معاویہ کے عہد میں شام کے شہر حمص سے گزرے جہاں وحشی رہتا تھا۔ ہم نے ایک آدمی سے اس کے متعلق دریافت کیا تو اس نے بتایا کہ وہ تمہیں اپنے مکان کے سامنے والے میدان میں ملے گا۔ وہ ایک ایسا آدمی ہے جس پر شراب کا نشہ سوار رہتا ہے۔ اگر تم دیکھو کہ وہ نشے میں نہیں تو سوال جواب کر لینا اور اگر ہوش میں نہ ہو تو اسے یونہی چھوڑ کر چلے جانا۔

ہم نے دیکھا کہ وہ اپنے مکان کے سامنے والے میدان میں ایک چٹائی پر بیٹھا تھا۔ سیاہ رنگ کے بعاث پرندے کی مانند بالکل بوڑھا ہو چکا تھا۔ وہ بغیر کسی بات کی پروا کیے شور و غل کر رہا تھا۔

ہم نے حمزہؑ کے قتل کا واقعہ پوچھا تو اس نے بیان کیا۔ (جیسا کہ بیان ہو چکا ہے) پھر کہنے لگا ”فتح مکہ کے بعد پہلے تو میں چھپتا چھپتا پھرا۔ طائف بھاگ گیا۔ شام اور یمن فرار ہونے کے بارے میں سوچتا رہا۔ پھر ایک شخص نے کہا: ”تیرا برا ہو۔ مجھ کسی ایسے شخص کو قتل نہیں کرتے جو ان کا دین قبول کر لے۔“ تو میں مدینہ جا کر ان کی خدمت میں حاضر ہو گیا۔ آپ کو کبھی ایسا اچھٹا نہ ہوا ہوگا جیسا کہ مجھے اپنے سر پر کھڑا کلمہ شہادت پڑھتا ہوا دیکھ کر ہوا۔

پوچھا ”وحشی ہو؟“

میں نے کہا ”جی ہاں یا رسول اللہ۔“

فرمایا: ”بیٹھ جاؤ اور ہمیں بتاؤ کہ تم نے میرے چچا حمزہؑ کو کس طرح قتل کیا تھا؟“

وحشی کہتا ہے۔ میں نے سارا قصہ ٹھیک اسی طرح بیان کیا (روایت کے مطابق اس بیان میں ایک جذبہ تفاخر تھا) جب میں بات ختم کر چکا تو آپؐ نے فرمایا: ”تیرا برا ہو۔ اپنا چہرہ میرے سامنے سے ہٹا لے۔ میں تیرا چہرہ کبھی نہ دیکھوں گا۔“ اس کے بعد جہاں بھی رسول اللہؐ ہوتے میں ہمیشہ ایک طرف منہ چھپا کر کھڑا ہو جاتا تاکہ آپؐ کو میری صورت نظر نہ آئے۔“

اسلام قبول کرنے کے بعد اسی وحشی نے سیلہ کذاب کو بھی اپنے اسی برہمن سے قتل کیا۔

کہا جاتا ہے کہ حمص میں اس کے گھر کی دیوار پر وہ برچھا سجا تھا اور وہ بڑے فخر سے کہتا تھا ”جہاں

میں نے رسول اللہؐ کے بعد سب سے بہتر انسان حمزہؓ کو اس برقعے سے قتل کیا تو وہاں سب سے بدتر انسان کو بھی میں نے اسی برقعے سے موت کے گھاٹ اتارا۔“ (ہشام)

حضرت حمزہؓ کے بعد مصعب بن عمیر رسول اللہؐ کی مدافعت میں ابنِ قرہؓ کے ہاتھوں شہید ہو گئے۔ وہ نعل و شباہت میں رسول اللہؐ سے بہت مشابہت رکھتے تھے۔ اس لیے ابنِ قرہؓ نے قریش میں جا کر اعلان کر دیا کہ... میں نے محمدؐ کو قتل کر دیا۔

قریش جو پسپا ہو رہے تھے اس خبر سے کہ محمدؐ قتل کر دیئے گئے پلٹ پڑے۔
اس سے پیشتر کچھ تیر اندازوں نے اپنا نیلا جھوڑا یا تھا۔

خالد بن ولید کی حکمت عملی نے بھی رنگ دکھایا جو احد کے گرد گھوڑے دوڑاتے پھر سے میدان میں اتر گئے۔

جیتی ہوئی جنگ ہار میں بدلنے لگی۔

بھگدڑ مچ گئی۔ یہاں تک کہ رسول اللہؐ میدانِ جنگ میں جے رہنے کی تلقین کرتے تھے اور کوئی سنا نہ تھا۔

رسول اللہؐ نے اتنے تیر چلائے کہ ان کی کمان ٹوٹ گئی۔

پہلے ابو بکرؓ آپؐ کے سامنے ڈھال بنے شعر پڑھتے رہے۔

”میری جان آپؐ پر فدا ہونے کے لیے ہے۔“

میرا چہرہ آپؐ کے چہرے پر ہے۔“

پھر ابو دجانہؓ جن کی تلوار نے حق ادا کر دیا تھا۔ نیزگی ہو چکی تھی۔ انہوں نے اپنی پشت پر رسول اللہؐ

کی جانب چہرہ کیے رکھا۔ ان کی جانب آتے ہوئے تیروں کو سہا۔ اس دوران امیہ بن خلف کا بیٹا اپنا گھوڑا

دوڑاتا ہوا رسول اللہؐ کی جانب آ رہا تھا۔ اس نے مکہ میں اعلان کیا تھا ”میرے پاس ایک گھوڑا ہے اور میں اس

کی بہت اچھی پرورش کر رہا ہوں۔ میں اس پر سوار ہو کر آؤں گا اور محمدؐ کو قتل کر دوں گا۔“

صحابہ کرامؓ نے اسے آتے ہوئے دیکھا تو کہا: ”ہم اس سے نہ پٹ لیں۔“

رسول اللہؐ نے کہا: ”نہیں اسے آگے آنے دو۔“

رسول اللہؐ نے حادثہ بن مسجد سے تیز بھل والا جھوٹا نیزہ لیا اور صحابہ کے گھیرے میں سے الگ ہو کر

تبا۔ جیسے کوئی بھی جری اور بہادر اپنے دشمن کا سامنا کرتا ہے۔ میدان میں وہ نیزہ تمام کر کھڑے ہو گئے۔

امیہ بن خلف کے بیٹے کے بگڑتے بھاگتے اپنی جانب بڑھتے گھوڑے کے سامنے تنہا کھڑے ہو گئے۔ جب وہ

قریب ہوا تو اس کے وار کرنے سے پہلے ہی زمین پر کھڑے رسولؐ نے نیزے کی آلی اس کی گردن میں اتار

دی.. اے کوئی زخم نہ آیا کہ وہ سر سے پاؤں تک آہن پوش تھا لیکن چند روز بعد اس دہشت میں سر گیا کہ مجھ نے مجھ پر وار کیا تھا.. اب میں بچنے والوں میں سے نہیں ہوں..

اس معرکہ اُحد کی تفصیل اور تاریخ بیان کرنے کے لیے اک عمر درکار ہے.. ایک زور بیاں الگ درکار ہے جو مجھ میں نہیں ہے تو اسے قدرے مختصر کرتے ہیں..

حضرت اُم غمارہ کو اس روز.. اُحد میں لڑتے ہوئے تیرہ زخم آئے..

حضرت عمرؓ کے عہد خلافت میں کسی مفتوحہ علاقے سے چند قیمتی اور نایاب چادریں آئیں تو انہوں نے کہا ”میں ان میں سے ایک چادر اُم غمارہ کو پیش کروں گا کہ میں نے رسول اللہؐ کی زبانی سنا تھا کہ جنگ اُحد میں جب بھی میں نے اپنے دائیں یا بائیں دیکھا تو اُم غمارہ کو اپنے قریب لڑتے دیکھا..“

میرا قیاس ہے کہ اُم غمارہ نے سر سے پاؤں تک اپنے آپ کو ایک ٹٹل کا کبرقعے میں ملفوف نہیں رکھا ہوگا.. حجاب میں رد پوش ہو کر تو رسول اللہؐ کی مدافعت نہیں کی ہوگی.. اپنے بدن پر تیرہ زخم نہیں کھائے ہوں گے.. یہ میرا قیاس ہے.. وہ رسول اللہؐ کے بچاؤ کے لیے کوار بھی چلا رہی تھیں اور جب موقع ملتا تیر بھی پھینک رہی تھیں..

اچانک عتبہ بن ابوقاص اور ابن قمیہ نمودار ہوئے.. ان دونوں نے رسول اللہؐ کو قتل کرنے کی قسم کھائی تھی.. عتبہ کے پتھر سے رسولؐ کا ہونٹ کٹ گیا اور دائیں طرف کا نیچے کا دانت ٹوٹ گیا.. ابن قمیہ کے وار سے خود کی کڑیاں رسولؐ کے رخسار میں جھنس گئیں.. آپؐ کی پیشانی مبارک کو عبد اللہ بن شہاب نے زخم آلود کیا.. آپؐ ایک گڑھے میں کود گئے یا گر گئے.. یہ گڑھے ابو عامر نے مسلمانوں کو ذک پہنچانے کے لیے کھودے تھے..

حضرت ابوبکر صدیقؓ رسول اللہؐ کی جانب دوڑے.. باقی صحابہ بھی ”چڑیوں کی مانند اڑتے“ رسول اللہؐ کے گرد جمع ہو گئے.. حضرت علیؓ نے جھک کر رسول اللہؐ کا ہاتھ تھاما.. طلحہ بن عبید اللہ نے سہارا دے کر آپؐ کو اٹھایا اور سیدھا کھڑا کر دیا.. مالک بن نسان نے چہرے سے خون چوس چوس کر نکالا.. ابوبکر صدیقؓ کا قول ہے کہ ”رسول اللہؐ کے رخسار میں خود کی جودو کڑیاں گھس گئی تھیں.. انہیں ابو عبیدہ بن الجراح نے کھینچ کر نکالا تھا.. جب پہلی کڑی منہ سے نکالی گئی تو آپؐ کا ایک اگلا دانت گر گیا.. جب دوسری کڑی نکالی تو دوسرا دانت بھی ٹوٹ گیا..“ ابو عبیدہ کے دانتوں کے درمیان وہ دانت ٹوٹ جانے سے جو خلا پیدا ہو گیا تھا.. وہ اس پر عمر بھر فخر کرتے رہے.. حضورؐ کے وصال کے بعد لوگ ان کی خدمت میں حاضر ہوتے اور انہیں کہتے ”اے ابو عبیدہ ذرا مسکرائیے تاکہ ہم اس خلا کی زیارت کر لیں جو ہمارے رسولؐ کے رخساروں میں سے کڑیاں نکالنے کے باعث آپؐ کو عطا ہوا..“

ابو عبیدہ رسول اللہؐ کے چلے جانے کے گہرے غم میں ڈوبے رہتے اور اس کے باوجود مسکراتے اور

لوگ اس خلاہ کو دیکھ کر گریہ کرتے اور اپنے رسولؐ کو یاد کرتے..

ابوسفیان نے نعرہ لگایا.. آج بدر کا انتقام لے لیا گیا ہے..

ابن اسحق نے کہا.. ”مجھ سے صالح بن کیسان نے بیان کیا‘ جنگ اُحد میں صحابہ میں جو مقتول ہوئے تھے.. ہند بن عتبہ اور ساتھی عورتیں ان کے ناک کان کاٹ کاٹ کر ان کے ہاڑ پازیب وغیرہ بنارہی تھیں.. حد یہ ہے کہ ہند نے خود یہ ہار پہنے اور اپنے اپنے ہار.. ہندے اور آویزے جبیر بن مطعم کے غلام وحشی کو دے دیئے.. جزہ بن عبدالمطلب کا جگر چیر پھاڑ کر چبانا چاہا‘ ننگے کی کوشش کی اور جب ننگ نہ پائی تو تھوک دیا.. پھر اونچی چٹان پر چڑھ گئی اور بلند آواز میں حج کر یہ شعر پڑھے..

”آج جنگ اُحد میں ہم نے جنگ بدر کا بدلہ اتا دیا.. پہلی لڑائی کے بعد

دوسری لڑائی ہوتی ہے تو وہ زیادہ جوشیلی اور شعلہ بار ہوتی ہے.. پس میں ساری عمر وحشی

کی شکر گزار رہوں گی.. یہاں تک کہ میری ہڈیاں قبر میں گل نہ جائیں..“

اس پر ایک اور ہند جو مسلمان تھیں.. ہند بنت اثاشا انہوں نے فوراً شعر کا جواب شعر میں دیا:

”اے وہ عورت! تو ایسے شخص کی بیٹی ہے جو ذلت و کمینگی کے کاموں میں

پڑا رہتا تھا اور جس کا کفر بہت بڑھا ہوا تھا: تو جنگ بدر میں بھی ذلیل و رسوا ہوئی اور

جنگ بدر کے بعد بھی..

خدا کرے صبح ہی صبح نکالوٹی کر دینے والی نکواریوں کے ساتھ لمبے لمبے تہ

والے حسین و وجیبہ ہاشموں سے پالا پڑ جائے.. جزہ میرے شیریں ہیں اور غلط میرے

شاہین..“

ابن اسحق نے کہا اس موقع پر ہندہ بن عتبہ نے یہ شعر بھی پڑھے:

”میں نے اُحد میں جزہ سے اپنا دل خوب ٹھنڈا کر لیا.. پیٹ جاک کز کے..

اس کا جگر تک نکال لیا..

یہ جنگ تمہارے اوپر طوفانِ ژالہ باری کی طرح امنڈ پڑی اور ایک خونخوار

شیر کی طرح تمہارے اوپر چڑھتی گئی..“

عمر بن خطاب نے حسان بن ثابت سے یوں خطاب کیا ”اے ابن فریہ! کیا تم نے ہند بنت عتبہ کی

باتیں سنیں.. اس کی وہ اکڑنوں و کیمیں جو وہ چٹان پر کھڑی ہو کر ہم لوگوں کے خلاف اشعار پڑھ پڑھ کر اور جزہ

کے ساتھ اپنے کروت کا ذکر کر رہی تھی..

اس پر حسان بن ثابت نے یہ شعر پڑھا..

”کیمیں عورت اکڑتی پھرتی‘ اس کی یہ فطرت انتہائی کمینگی کی تھی جب وہ

کفر کے باوجود اکڑ رہی تھی۔“

بقیہ شعر بقول ابن ہشام اس لیے بیان نہیں کیے گئے کہ ان میں بڑی سخت باتیں کہی گئی ہیں۔ اور ہم اندازہ لگا سکتے ہیں کہ وہ کس قسم کی باتیں ہوں گی جو ضابطہ تحریر میں نہیں آ سکتیں۔

عرب ہمیشہ اپنے جذبات کا اظہار چاہے وہ سرت کے ہوں یا سوگواری کے شعروں میں کرتے رہے۔ صحابہ کرامؓ میں سے بیشتر بہت قادر الکلام شاعر تھے۔ عہد نبوت کی بیشتر جنگوں کی تفصیل ہمیں اشعار کی معرفت ہی ملتی ہے اور ان میں ہر نوعیت کے شعر ہوتے تھے۔

اُحد کے دامن میں جہاں اب آبادیاں تھیں تب ہر سولائشیں بکھری پڑی تھیں۔

ابن اسحقؒ نے کہا، جہاں تک مجھے معلوم ہوا ہے رسول اللہؐ حمزہؓ کو ڈھونڈنے نکلے تو انہیں بطن دادی میں پایا۔ ان کا مگر شق تھا اور ناک کان کاٹ دیئے گئے تھے۔ محمد بن جعفر نے مجھ سے بیان کیا کہ جب رسول اللہؐ نے یہ منظر دیکھا تو فرمایا، ”اگر مجھے اس بات کا خیال نہ ہوتا کہ صفیہؓ (حمزہؓ کی بہن اور رسول اللہؐ کی پھوپھی) کو صدمہ پہنچے گا اور یہ کہ میرے بعد یہ ایک سنت بن جائے گی تو میں حمزہؓ کو یونہی چھوڑ دیتا۔ تاکہ وہ درندوں کے پیٹوں اور پرندوں کے پیٹوں میں پہنچ جائیں اور اگر اللہ تعالیٰ نے مجھے کبھی قریش پر غلبہ عطا فرمایا تو میں ان کے تیس آدمیوں کے ناک اور کان کاٹ کر مثلہ کر دوں گا۔“

آگے ابن ہشام نے بیان دیا، ”جب رسول اللہؐ حضرت حمزہؓ کے پاس جا کر ٹھہرے تو فرمایا، ”تمہاری وجہ سے مجھے جو مصیبت پہنچی ہے۔ ایسی آئندہ کبھی نہ پہنچے گی۔ میں کبھی اس جگہ نہیں ٹھہرا جو اس سے زیادہ زُلا نے والی ہو۔“

تب اوپر سے ہدایت آگئی کہ۔ اگر تم صبر سے کام لو تو یہ صبر کرنے والوں کے لیے زیادہ بہتر ہے اور صبر سے کام لو اور تمہارا صبر اللہ کے ذریعے سے ہی ہے اور ان پر غم مت کرو اور نہ ان کے کمزور بندہ کی وجہ سے تنگ دل ہو۔ تو اسی مقام پر اللہ کے رسولؐ نے معاف فرمایا دیا اور آئندہ مثلہ کرنے کی ممانعت فرمادی۔ اتنا بڑا صبر کسی اور انسان کے بس میں نہ ہو سکتا تھا۔

صفیہؓ اپنے حقیقی بھائی کو دیکھنے کے لیے اُحد میں پھرتی تھیں۔ رسول اللہؐ نے صفیہ کے بیٹے زبیر سے کہا، ”صفیہ سے جا کے ملو اور انہیں واپس کر دو جو کچھ ان کے بھائی کے ساتھ گزرا ہے اسے وہ نہ دیکھیں۔“ زبیر نے اپنی ماں سے کہا، ”ماں جان رسول اللہؐ حکم دیتے ہیں کہ آپ واپس چلی جائیں۔“ صفیہ نے دریافت کیا، ”یہ کیوں؟ مجھے معلوم ہو چکا ہے کہ میرے بھائی حمزہؓ کا مثلہ کیا گیا اور یہ سب کچھ اللہ کے راستے میں ہوا ہے۔ خدا نے چاہا تو میں ضبط سے کام لوں گی اور صبر کر دوں گی۔“ آپؐ نے فرمایا، ”اچھا ان کا راستہ چھوڑ دو۔“

صفیہؓ حمزہؓ کی میت کے پاس آئیں دیکھا نماز جنازہ پڑھی اور دعائے مغفرت کر کے چلی گئیں۔

رسول اللہؐ نے حمزہؓ کو ایک چادر میں لپیٹا جو ان کی اپنی تھی۔ نماز جنازہ پڑھنی اور پھر دوسرے شہیدوں کو لایا گیا۔ یکے بعد دیگرے حمزہ کے بازو میں رکھے حاتے رہے اور رسولؐ ان کی نماز جنازہ پڑھاتے رہے۔ اس طرح حمزہؓ پر بہتر نماز جنازہ پڑھی گئیں۔

جب قبرتیار ہو گئی!

ششے کی دیوار سے ناک چپکائے میں اس کے پار ایک دیران احاطے میں چند پتھر دیکھ رہا ہوں۔ انہی کا قصہ بیان کر رہا ہوں۔ میں نہ صرف حمزہؓ کا مدفن دیکھ رہا ہوں بلکہ رسول اللہؐ کی بہتر نماز جنازہ کی ادائیگی کو بھی محسوس کر رہا ہوں اور ان کی موجودگی بھی میرے اندر سراپت کرتی تھی کہ وہ دہان پر ششے کی دیوار کے پار کھڑے تھے۔ اس مقام پر جہاں انہوں نے ایک اور روایت کے مطابق حمزہؓ کی سچ شدہ لاش کو دیکھ کر کہا تھا۔

”مجھے کبھی اتنا غم اور صدمہ نہیں پہنچے گا

جتنا تیری شہادت سے پہنچا ہے

میں کبھی اس مقام سے زیادہ غم ناک

اور دکھی جگہ پر کھڑا نہیں ہوا“

حمزہؓ کو قبر میں اتارنے کے بعد ایک سیاہ دھاری دار چادر ڈال دی گئی جو ان کے بدن پر پوری نہ آتی تھی۔ اس لیے پاؤں جنگلی گھاس سے ڈھک دیئے گئے۔ مدینہ واپسی پر آپؐ نے عورتوں کو اپنے شہداء پر نود و بکا کرتے ہوئے سنا آپؐ کی آنکھوں سے آنسو ابل پڑے۔ پھر آپؐ نے فرمایا۔ لیکن حمزہؓ پر رونے والی عورتیں نہیں ہیں۔

انصار نے اپنی عورتوں سے کہا ”جاؤ اور رسول اللہؐ کے چچا پر نود کرو۔“

رسول اللہؐ نے حمزہؓ پر عورتوں کے رونے کی آواز سنی تو آپؐ باہر آ گئے۔ وہ مسجد کے دروازے پر ہی نود کر رہی تھیں۔ آپؐ نے فرمایا۔ ”اللہ تم پر رحم فرمائے۔ تم واپس چلی جاؤ۔ تم نے اپنی طرف سے تسلی کا حق ادا کر دیا۔“

ابو عبیدہ نے یہ بیان کیا کہ رسول اللہؐ نے عورتوں کے رونے کی آواز سنی تو فرمایا:

”اللہ تعالیٰ انصار پر رحم کرے۔ ان کی غم خواری قدم سے چلی آ رہی ہے۔ اب ان عورتوں سے کہو

کہ واپس چلی جائیں۔“

ابن اہلق نے کہا کہ جب رسول اللہؐ اُحد سے واپس ہوئے اپنے گھر میں پہنچ گئے تو آپؐ نے اپنی

کموار فاطمہؓ کو دی اور فرمایا ”لو بیٹی اس کا خون دھو ڈالو۔ جنگ کے موقع پر یہ بچی ثابت ہوئی۔“

حضرت علیؓ نے بھی اپنی کموار فاطمہؓ کو دے کر کہا ”اس کا خون بھی دھو ڈالو۔ خدا کی قسم جنگ میں یہ کموار

بڑی بچی نکلی۔ اس پر رسول اللہؐ نے فوراً کہا ”مگر تم جنگ میں ثابت قدم رہے تو تمہارے ساتھ سہل بن خنیف اور

ابود جانه بھی ثابت قدم رہے۔“

”اگر تم نے (احد میں) زخم کھایا ہے تو قوم (قریش) کو بھی ویسے ہی زخم (بدر میں) لگ چکے ہیں۔ دراصل یہ (بارجیت) کے اوقات ہیں جنہیں ہم انسانوں میں ادھر ادھر پھراتے ہیں۔“

ایک اور قادر الکلام صحابی کعب بن مالک نے جنگ احد کو بیان کیا۔
 ”جنگ ہمارے اور ان کے درمیان پلٹے کھانے لگی۔ اور موت اپنا کھیل کھیلنے لگی۔ موت کے حوض کا پانی ہم انہیں بھی پلاتے تھے اور خود بھی پنی رہے تھے۔
 اور وہ گھوڑے بھی گر رہے تھے جو کھلی فضا میں ایسے معنوم ہوتے تھے گویا موسم سرما کی شرقی ہوا میں نڈیاں ہیں جو آجاری ہیں اور گر رہی ہیں۔“
 حسان بن ثابت نے فوج کیا:

”تو نے اے شاعر۔ مجھے رسول اللہ کے اس شیر کی یاد دلا دی جو ہم سب کی ہر وقت مدافعت کرنے والا تھا۔

اے حزوہ! تم نے ہمیں اس شاخ کی مانند اکیلا چھوڑ دیا۔ جسے کانٹے والوں نے درخت سے الگ کر دیا۔

حزوہ کے فقدان سے ساری زمین تاریک ہو گئی اور بادلوں سے نکلنے والی چاندنی روشنی پر سیاہی چھا گئی۔

خدا کرے وحشی کے دونوں ہاتھ شل ہو جائیں جو ان کا قاتل ہے۔

اور اب حزوہ کو کھوکھلا بالکل شکستہ اور بوزھا ہو گیا ہوں کہ اس کے باعث میرے اعضائے باطنی قلب و جگر وغیرہ کاٹنے لگے ہیں۔

ہم لوگ حزوہ کو اپنے اوپر نازل ہونے والے حوادث میں تعویذ کی طرح محافظ پاتے تھے۔

اے ہند تو خوشی نہ مٹا۔“

اور کعب بن مالک ان کی بہن سے مخاطب ہو کر کہتے

”اے صفیہ! انھہ کھڑی ہو۔ عاجزی اور مجبوری نہ دکھا اور حزوہ پر آہ و بکا کرنے کے لیے عورتوں کو آمادہ کر۔ اگر اللہ کے اس شیر پر جو میدان جنگ میں کام آیا

طویل سے طویل مدت تک آہو بکا کی نوبت آجائے تو اکتانہ جانا۔۔
 اگر جنگ اُحد کو چند لفظوں میں سینٹا مقصود ہو تو یہ۔۔ رسول اللہؐ حضرت حمزہؓ۔۔ صنیہؓ۔۔ ام عمارہؓ۔۔
 ابو جہلؓ۔۔ سہل بن حنیفؓ۔۔ ابوعبیدہ بن الجراحؓ۔۔ اور ہند بن عتبہؓ۔۔ ابوسفیانؓ۔۔ خالد بن ولیدؓ۔۔ اور تیر اندازوں
 کے نیلے میں سٹ جاتی ہے۔۔

اور آج یہ سب آثار سیٹھے جارہے ہیں۔۔

ان کے نشانیاں مٹ رہی ہیں۔۔

اور ہم وہ تابینا پرندے تھے جو بھٹکتے پھرتے تھے۔۔

جو کچھ بھی ہم نے پڑھا تھا یا تصور کیا تھا اس میں گم یہاں چلے آئے تھے اور یہاں کچھ بھی نہ تھا۔۔

مجھے یقین ہے کہ آج نہیں تو سو برس بعد ایک ایسا زمانہ آئے گا کہ جب یہ سب آثار نمودار کیے جائیں گے۔

اُحد میں کون کہاں تھا اس کا پھر سے تعین کیا جائے گا۔۔

حضورؐ کس گڑھ میں گرے تھے اور کن پتھروں پر ان کا لہو گر تھا۔۔

ابو جہلؓ نے کہاں موت کا سرخ فیتہ اپنے ماتھے پر باندھا تھا اور رسولؐ کی تلوار عطا کیے جانے پر کیے

اس تلوار کا حق ادا کیا تھا۔۔

ام عمارہؓ نے کہاں رسولؐ کی مدافعت میں اپنے بدن پر تیروں اور تلواروں کے زخم سے تھے۔۔

عبیدہ بن الجراحؓ نے کہاں رسولؐ کے خود کی کھٹی ہوئی کڑیاں ان کے رخساروں میں سے کھینچ نکالی تھیں۔۔

ہندہ بن عتبہؓ نے کس چوٹی پر کھڑے ہو کر وحشت کی شاعری کی تھی۔۔

اور خالد بن ولیدؓ کیسے اور کہاں گھات لگا کر مسلمانوں کو گھیرے میں لے آئے تھے۔۔

اور۔۔ حمزہؓ ایک بھورے اونٹ کی مانند جو مسلمانوں پر نازل ہونے والے حوادث میں ایک تصویر کی

طرح محافظ ہو جاتے تھے کن گھاٹیوں سے اترے تھے۔۔ اپنے بھتیجے کے دفاع کے لیے کہاں کہاں کبھی تیر اندازی

کرتے تھے اور ایک تلوار کے وار کرتے تھے۔۔

ایسا اگرچہ مجھے یقین ہے کہ ہو گا۔۔

تاریخ کو پھر سے زندہ کیا جائے گا۔۔

ورنہ۔۔ میں تو بالکل شکستہ اور بوڑھا ہو گیا ہوں۔۔

اور صنیہؓ اٹھ کھڑی ہوتی ہے۔۔ عاجزی اور مجبوری نہیں دکھائی۔۔ حمزہؓ پر آہو بکا کرنے کے لیے عورتوں

کو آہو بکا کرتی ہے اور وہ طویل سے طویل مدت گزر جانے پر بھی اکتاتی نہیں ہے۔۔ ابھی تک اپنے بھائی کے لیے

آہو بکا کرتی ہے۔۔ حمزہؓ کے لیے بین کرتی ہے۔۔ اور ہم نہیں سنتے۔۔

ہم تو وہ تابینا طائر ہیں جو اُحد میں بھٹکتے پھرتے ہیں۔۔

”مسجدِ قبا.. مسجدِ قبلتین.. عثمانؓ کا کنواں.. جنگِ خندق اور ریلوے سٹیشن مدینے کا..“

اب مولا بخش ہمیں قبا کی بستی کی جانب لے جاتا تھا..
وہ دروازہ جس کے راستے رسول اللہ ﷺ کی بستی میں داخل ہوئے..
تب یہ مدینے سے باہر.. اس زمانے کے حساب سے ذرا قاصلے پر واقع ایک بستی تھی..
اور دنیا میں سب سے پہلی باقاعدہ مسجد اسی بستی میں تعمیر کی گئی..
رسول اللہ ﷺ نے اپنے ہاتھوں سے تعمیر کی..
میں موجودہ مسجد قبا کے لیے تیار نہ تھا..

تقریباً چالیس برس پیشتر میرا ایک قلمی دوست آذر نام کا حال متیم پشاور جہاں وہ ٹونی فوٹو گرافر کے نام سے کل پشاور میں جانا جاتا ہے حج ادا کرنے کے لیے گیا اور چونکہ تصویر کشی اس کی گھٹی میں پڑی ہوئی تھی.. اس لیے کمزور مدینہ میں ٹونی وہ سون تھا جس کی ہر لحاظ سے آن غنی شان اس لیے تھی کہ وہ ہر لحاظ سے تصویریں اتار تارہتا تھا.. واپسی پر اس نے مجھے ان بلیک اینڈ وائٹ تصاویر کا ایک سیٹ روانہ کیا.. چالیس برس پیشتر کی ان تصویروں میں نہ حاجیوں کے ہجوم تھے اور نہ شاندار عمارتیں اور شاہراہیں.. کچی گلیاں تھیں.. کھجور کے درخت تھے اور وہیات کی سادگی تھی.. میرے ذہن میں ٹونی کی بلیک اینڈ وائٹ تصویروں کا وہی مدینہ بس گیا تھا.. میں اکثر مقامات کو ان تصویروں کی نظر سے دیکھتا تو وہ دکھائی نہ دیتے.. یوں لگتا تھا جیسے وہ بستیاں کوئی اور تھیں.. وہ شہر بھی یہ نہ تھے.. وہ سب کی سب بستیاں ز میں ہوس ہوئیں.. خانہ کعبہ اور روضہ رسولؐ کے علاوہ آسمان تو وہی تھا پر زمین اور تھی..

ٹونی کی تصویر میں مسجد قبا ایک وہیاتی سی سادگی اور سفیدی میں رچی ہوئی مسجد تھی.. جس میں شاید چند درجن افراد سے زیادہ نہ ساکتے ہوں گے..

تو اس چالیس برس پیشتر کی تصویر میں سے جب موجودہ مسجد قبا نمودار ہوئی تو میں اس کے لیے تیار نہ تھا..

باہر فٹ پاتھ پر نہایت عمدہ کا جو اور بادام فروخت ہو رہے تھے.. طائف کے خوش نظر بھل دستیاب تھے اور ظاہر ہے کھجوریں تھیں.. تسبیح کے دانے تھے.. صدر دروازے کے باہر ایک تختی نصب تھی جس پر یہ حدیث درج تھی کہ مسجد قبا میں دو نفل پڑھنے کا ثواب ایک عمرے کے برابر ہے..

میں تو اسے محض اس کی تاریخی اہمیت کے حوالے سے ایک نظر دیکھنے آیا تھا.. دیکھا تو ایک نظر لیکن یہ ایک نظر اپنے آپ کو ضرب دیتی گئی اور وسیع ہوتی گئی پراتنی وسیع نہ ہو سکی کہ اس کے سادہ مگر پر وقار آسمانی گنبد کو احاطے میں لے کر اس پر نقش آیات اور خوش نمایوں کو آنکھوں میں سیٹ سکے.. اس مسجد کے سارے رنگ سادہ اور صوفیانہ تھے.. نظر پر بار نہیں ہوتے تھے.. اس کا طرز تعمیر جس جمال کو یوں چھوٹا تھا جیسے جس کے موسموں میں پُر و بدن کو ہر ابھرا اور زندہ کرتی ہے.. ایسے کہ ہر مومنے بدن سے سکون اور شہنک بھری مسرت کی کونٹلیں پھوٹنے لگتی ہیں.. اس کی وسعت اور گنبد تک کے فاصلے آپ کے وجود کو حقیر نہیں کرتے.. آپ اس کی بڑائی اور شاندار کی ڈر میں آ کر مرعوب نہیں ہوتے.. اس کی عظمت آپ پر طاری نہیں ہوتی بلکہ یہ مسجد اتنی ہی ہو جاتی ہے جتنے کہ آپ ہیں.. آپ کے آس پاس ہو جاتی ہے قریب آ جاتی ہے اور یہی احساس ہوتا ہے کہ صرف میں ہوں اور یہ مسجد ہے اور کوئی نہیں ہے.. سوائے اس کے جس کا یہ گھر ہے..

یہ ایک مصری ماہر تعمیر حسن بنی کا پاکیزہ معجزہ ہے.. سادہ پر ظہم دنیاوی شان و شوکت کے مظاہرے سے عاری شوخ سجاوٹوں سے بے نیاز..

اگر اس مسجد نے دنیا کی پہلی اینٹ گارے اور کھجور کے پتوں والی مختصر سی مسجد کو اپنی ماں جان کر اس کے احترام میں ایک مقدس ذوق جمال کے قدموں میں بیٹھ کر اپنے آپ کو تخلیق کیا ہے تو کوئی گستاخی نہیں کی.. کوئی بڑا بول نہیں بولا کہ ماتم کیا تھیں اور مجھے دیکھو کہ میں کیا ہوں.. بچے چاہے کتنے ہی بڑے شاندار اور قد آور ہو جائیں اپنی ماں کے سامنے اتنے ہی ہو جاتے ہیں جتنی کہ ماں کی حیثیت ہوتی ہے..

قبا کی مسجد ایسی ہی ہے جس نے اپنی ماں کی حیثیت یاد رکھی ہے..

نئی نکور ہونے کے باوجود آپ اس میں داخل ہوتے ہیں تو قدیم ہو جاتے ہیں..

دنیا کے بت کدے میں اگر خدا کا وہ پہلا گھر تھا تو اس مقام پر پہلی مسجد تھی..

یہیں کہیں وہ ایک کمرے کی اینٹ گارے کی مسجد تھی جسے موجودہ مسجد نے نہایت الفت سے اپنی

آغوش میں چھپا رکھا تھا..

اُس روز بھی قبا کی بستی کے باسی لاوے کی سیاہ چٹانوں پر جا بیٹھے تھے اور دو پہر تک ان کی راہ دیکھتے:

رہے تھے.. پردہ نہ آئے جن کے وہ منتظر تھے.. ہر طرف آتش نشاں لاوے کی چٹانیں اور ڈھیر تھے جو صوب میں لوہے کی مانند گرم ہو رہے تھے.. ابھی وہ ان کی تاب نہ لا کر گھروں کو لوٹے ہی تھے کہ وہ مسافر آ گیا جس

نے اپنی ساندھنی سے اتر کر جب پہلا قدم رکھا تو اس پہلے قدم سے وہ ہستی جو کہ یثرب تھی اس کا شہر ہو گئی ہمیشہ کے لیے۔ وہ سات روز کے سفر کے بعد قبا پہنچے تھے اور ان کی عمر ترین برس تھی۔

بیکل لکھتے ہیں: قبا شہر مدینہ سے باہر (چھ میل) پر ایک علیحدہ ہستی ہے۔ رسول اللہ اپنے رفیق سفر ابو بکرؓ کی معیت میں قبا شریف لائے اور یہاں چار روز قیام کیا۔ کہ اس وقفہ قیام میں یہاں ایک مسجد تعمیر فرمائی۔

اور ابن ہشام بیان کرتے ہیں ”رسول اللہؐ یہ مقام قبا بنی عمرو بن عوف کے محلے میں دوشنبہ.. چہار شنبہ اور پنج شنبہ تشریف فرما رہے اور ان کی مسجد کی بنیاد ڈالی۔ رسول اللہؐ کا جمعہ بنی سالم بن عوف میں ہوا اور جمعہ کی نماز آپؐ نے اس مسجد میں ادا فرمائی جو وادی رانونا کے درمیان ہے۔“

یہ دونوں جہد سیرت نگار کہیں یہ اشارہ نہیں کرتے کہ مسجد قبا اسلام کی پہلی مسجد تھی۔

بیکل کہتے ہیں کہ اس وقفہ قیام میں یہاں ایک مسجد تعمیر فرمائی اور ابن ہشام کا بیان ہے کہ ان کی مسجد کی بنیاد ڈالی۔

اور جب کہ نماز آپؐ نے اُس مسجد میں ادا فرمائی جو وادی رانونا کے درمیان ہے تو کیا وہ مسجد پہلے سے موجود تھی؟ اس روایت سے تو یہی اندازہ ہوتا ہے کہ رسول اللہؐ کی آمد سے پیشتر یہ مسجد تعمیر کی جا چکی تھی تو پھر مسجد قبا کے بارے میں کیا یقین کیا جائے۔ البتہ اذان وینے کا فیصلہ بہت بعد میں ہوا۔ پہلے تو رسول اللہؐ کے پاس لوگ نماز کے اوقات یر بن بلانے جمع ہو جایا کرتے تھے۔ پھر ان اوقات کا اعلان کرنے کے لیے کوئی تدبیر سوچی گئی۔

ابن ہشام کے مطابق: ”آپؐ نے ارادہ فرمایا کہ یہود کے ترم کی طرح کوئی ترم بنایا جائے۔ پھر آپؐ نے ناپسند فرمایا اور آپؐ نے ناقوس (گھنٹہ) بنانے کا حکم فرمایا اور ایک گھنٹہ بنایا بھی گیا تاکہ نماز کے واسطے مسلمانوں کو جمع کرنے کے لیے بجایا جائے۔ تب عبد اللہ بن زید نے ایک خواب بیان کیا جس میں لوگوں کو نماز کی خاطر بلانے کے لیے ایک صدا بھیجی۔ مکمل اذان جواب تک چلی آتی ہے۔ اس کی نشاندہی تھی۔ رسول اللہؐ نے یہ اذان سن کر فرمایا ”اللہ نے چاہا تو یہ خواب حق ہے۔ بلال کے ساتھ تم کھڑے ہو جاؤ اور یہ الفاظ انہیں بتاتے جاؤ اور وہ ان الفاظ کے ذریعے اعلان کرتے جائیں کہ وہ تم سے زیادہ بلند آواز ہے۔“

روایت ہے کہ رسول اللہؐ نے اذان کے کلمات عبد اللہ بن ام مکتوم کو بھی سکھائے کہ کبھی بلال موجود نہ ہوں تو تم اذان دیا کرو۔

اور یہ ام مکتوم بھی کیسے انوکھے اور ناپیدا درویش تھے کہ جن کی حمایت میں اللہ تعالیٰ نے اپنے رسولؐ کو بھی سرزنش کر دی تھی کہ جب وہ رسولؐ سے کچھ رہنمائی حاصل کرنا چاہ رہے تھے اور اس لئے حضورؐ قریش کے ایک بڑے سردار سے مخو گفتگو تھے تو انہوں نے ام مکتوم کی دخل اندازی کا برا منایا۔ جب اللہ تعالیٰ نے ایک آیت نازل کر کے انہیں باقاعدہ ڈانٹا۔ اس لیے جب کبھی ام مکتوم سے آمنا سامنا ہوتا تو حضورؐ مسکرا کر فرماتے

کہ یہ وہ شخص ہے جس کا دل رکھنے کی خاطر اللہ تعالیٰ نے مجھے سرنش کی تھی۔

ام مکتوم بعد میں رسولؐ کی غیر حاضری کے دوران مدینہ کے گورنر بھی مقرر ہوئے۔ کہتے ہیں کہ ایک زمانہ آنے کو ہے جب آج تک دنیا میں جتنے بھی بول بولے گئے ہیں۔ جتنی آوازیں بلند ہوئی ہیں اور جتنے گیت گائے گئے ہیں اور وہ سب کے سب ہواؤں میں محفوظ ہوتے جاتے ہیں تو ہم سائنس کے اوج کمال کے صدمے میں انہیں سن سکیں گے۔ ایسا زمانہ آئندہ حیات کے۔ اگر دو چار برس ہیں تو ان میں تو آنے سے رہا اور اگر بہ فرض محال آ جاتا ہے تو میں کون سے بول سننا پسند کروں گا؟۔ سب سے اول تو رسولؐ کے بول۔ اور پھر حضرت بلالؓ کی اذان اور اس کے بعد اگر گنجائش ہوئی تو اباجی کی آواز کہ ”اوہ تیرا بھلا ہو جائے۔“

مسجد قبا میں نفل پڑھتے ہوئے۔ یہ خیال مسلسل ذہن میں تیرا کہ مسجد نبویؐ کی دوبارہ تعمیر میں ذوق جمال اور سادگی کی یہ تعبیر کیوں ملحوظ خاطر نہ رکھی گئی۔ میں جانتا ہوں کہ ایسی بلندی پر گنبد نہیں اٹھائے جاسکتے تھے کہ وہ سبز گنبد سے ذرا سے بھی بلند ہو سکتے۔ لیکن وہ خوش نظری جو ترک حصے میں اب تک سانس لیتی ہے اس کو تو اپنایا جاسکتا تھا۔ ظاہر ہے ہم نے مسجد قبا میں نفل پڑھ کر حشر کر دیا کہ اسی حساب سے ہمارے اعمال کی کتاب میں عمرے درج کیے جا رہے تھے۔

مسجد قبلتین بھی متاثر کرنے والی تھی۔

مولانا بخش نے دیکن کھڑی کی اور ہمیں اندر جانے کا اشارہ کر کے خود فٹ پاتھ پر بیٹھے ایک گداگر سے ہم کلام ہو گیا۔ کبھی اسے گدا گدایاں کرتا اور کبھی اس کی جمع شدہ پونجی کو چھیننے کی کوشش کرتا۔ گداگر نے بھی ہاتھ پھیلا کر منقطع کر کے مولانا بخش سے گپ شپ شروع کر دی۔ جانے کون سی زبان میں۔

مسجد قبلتین کے اندرون میں سلام پھیر کر سبلوق نے مجھ سے کہا ”ابا ذرا اپنے پیچھے دیکھیں وہاں بلندی پر ایک محراب نظر آتی ہے۔۔۔ جب قبلہ کا رخ تبدیل کیا گیا اور اس میں حضورؐ کی خواہش اور بے چینی شامل تھی تو اس لمحے حضورؐ اس جانب بیت المقدس کی جانب چہرہ کیے نماز پڑھ رہے تھے۔“

ویسے اُس دم اگر ہم بھی رسولؐ کے پیچھے صف میں کھڑے ہوتے اور وہ یکدم رخ بدل لیتے تو ہم ذرہ بھر تامل نہ کرتے کہ جس جانب یار کا چہرہ اس جانب ہمارا چہرہ بھی۔ ہمارا قبلہ تو وہ تھا۔ وہ جدھر مڑتا ہم بھی مڑتے چلے جاتے۔

مسجد قبا اور مسجد قبلتین میں حاضری کے بعد مولانا بخش کچھ زیادہ ہی اضطراب میں آ گیا۔ اگر تو یہ اضطراب اس کی ذات تک ہی محدود رہتا تو خیر تھی لیکن وہ اسے اپنی ویگن کے انجن میں بھرتا یوں تیز رفتار ہوا کہ ہم پر گھبراہٹ طاری ہو گئی۔

بے شک حادثہ ہو جانے پر مدینے میں مرنے کی سعادت حاصل ہوگی لیکن ہم اس سعادت سے

اجتناب ہی کرنا چاہتے تھے..

ہم امام مالک ایسے یقین محکم والے کیسے ہو سکتے تھے جو مدینے سے باہر اس خوف سے نہ جاتے تھے کہ کہیں اس کی جدائی میں میری وفات نہ ہو جائے اور میں اس خاک میں دفن ہونے سے رہ نہ جاؤں.. ہم لاہور میں ہی دفن ہونا مناسب جانتے تھے اس لیے مولا بخش کو مناسب سرزنش کی گئی اور وہ صرف اس لیے آہستہ ہو گیا کہ جدہ تو نصلیٹ کے ایک نائب کونسل کا باپ یہ سرزنش کر رہا تھا.. ورنہ وہ بے پردا سائیں تھا..

چونکہ اس کا موڈ اس انتباہ سے آف ہو گیا تھا اس لیے میں نے اسے آن کرنے کی خاطر کہا ”مولا بخش اب ہم کدھر جاتے ہیں؟“

”بیمز عثمان کی طرف سائیں.. وہ کنواں جو حضرت عثمانؓ نے یہودیوں سے خرید کر مسلمانوں کے لیے وقف کر دیا تھا.. لیکن اس چیونٹی کی رفتار سے تو شام تک ہی شاید پہنچیں..“ میری سرزنش سے اس کی مونچھیں ذرا مر جھمکی تھیں..

”مولا بخش..“ میں نے اس کی مونچھوں پر ترس کھا کر کہا ”تم ذرا غم نہ کرو اور ہمیں حضرت عثمانؓ کے کنویں تک شام سے پہلے پہنچا دو..“

چنانچہ اس کی مرجھاتی ہوئی بڑی بڑی مونچھوں پر پھر سے بہار آگئی اور اس نے نہ صرف شام سے پہلے پہلے بلکہ اگلے دو چار بل میں ہمیں اس کنویں تک پہنچا دیا..

کنویں تک پہنچا دیا.. سے ہرگز یہ مرا نہیں کہ ہم اس قدیم کنویں میں جھانکتے ہوئے اس میں سے ڈول کے ڈول پانی کے نکال کر اپنے چہرے بھگونے لگے اور اس پانی کو غناغت پینے لگے جو چودہ سو برس پیشتر مسلمانوں کی پیاس بجھاتا تھا.. نہیں.. یہ ہمارے روایتی تصور والا کنواں نہ تھا.. ایک سنسان سڑک کے کنارے ایک متفل پھانک کے اندر ایک سرکاری قسم کی عمارت دکھائی دے رہی تھی.. اور اس کے گھن میں ایک بھدا سا نیوب دیل ایستادہ تھا.. چند گرد آلود شجر تھے اور نیوب دیل کے نیچے بتایا گیا کہ وہ کنواں پوشیدہ ہے..

نہ ہم پھانک کے اندر جا کر اسے دیکھنے کی جستجو کر سکتے تھے اور نہ باہر سے اس کا کوئی سراغ نظر آتا تھا.. چند برس پیشتر تک یہ اپنی اصلی ہیئت میں موجود تھا..

زائرین اس میں سے پانی نکالتے تھے.. پیتے تھے اور تبرک کے طور پر ساتھ لے جاتے تھے.. چنانچہ شرک کی زد میں آ گیا.. اور اس پر کارپوریشن کی جانب سے ایک نیوب دیل نصب کر دیا گیا.. ہمارے سوا اس پاس اور کوئی نہ تھا..

اب لوگ کم ہی اوجھڑ کا رخ کرتے تھے.. اگر پیاس بھی نہ بجھے اور کنواں بھی دکھائی نہ دے تو اتنی دوز

آنے سے فائدہ..

مسلمانوں کو پینے کے پانی کی کمی تھی تو حضرت عثمانؓ نے ایک یہودی سے یہ کنواں خریدا اور لوگوں کے لیے وقف کر دیا۔

اگر لوگ یہاں آتے تھے اس کا پانی پیتے تھے اور خوشی حاصل کرتے تھے تو اس میں جانے کیا قباحت تھی۔ پانی پینے کے لیے ہوتا ہے اس کا کوئی خاص مذہب یا فرقہ تو ہوتا نہیں۔

کوئی نشان یا عبارت بھی نہ تھی جو اس کنویں کی تاریخی اہمیت اجاگر کر سکے۔

جنت البقیع میں پتھروں کے ایک ڈھیر کے سوا حضرت عثمانؓ کی یہ واحد یادگار ہے جو دو چار برس میں نہ رہے گی۔

میں نے شکر کیا کہ ابھی تک ایک اور کنویں کی جانب کسی کا دھیان نہیں گیا جس کا نام زمزم ہے۔ لوگ اس کا پانی بھی پیتے ہیں اور گھروں کو لے جاتے ہیں۔

تصور کی ایک حد تو بہر حال ہوتی ہے۔ وہ ایک مقفل پھاٹک کے پار نہیں جاسکتا۔ ایک نبوت و صل کے نیچے نہیں جھانک سکتا۔ چاہے وہ خوب آگاہ ہو کہ اس کنویں میں ابھی تک وہ انٹیمس موجود تھیں جو رسولؐ کے زمانوں میں پانی سے شرابور ہوتی تھیں اور یہ ہو نہیں سکتا کہ انہوں نے بھی اس کنویں میں ڈول ڈال کر پانی نہ نکالا ہو اور اپنی پیاس نہ بجھائی ہو۔

ہم اس فراموش شدہ کنویں کی اداسی میں سے نکل کر ایک مرتبہ پھر شاہراہ کی رونق میں داخل ہوئے تو میں نے مولا بخش سے پوچھا کہ سائیں اب کدھر جائیں گے۔

”جدھر سات مسجدیں ہیں ادھر جائیں گے۔“

”اکٹھی سات مسجدیں۔“

”ہاں سائیں سات ہوا کرتی تھیں پرا بھی تو دو تین ہی رہ گئی ہیں۔ باقی ڈھا دی گئی ہیں۔“

”تو پھر ذرا جلدی لے چلو مولا بخش کہیں ہمارے پہنچتے پہنچتے باقی بھی سمار نہ کر دی جائیں۔“

مولا بخش پُرسرت ہوا اور مدینے کی ہوائ سے باتیں کرنے لگا۔

وہاں۔۔ تین مختصر سادہ سی ایک ایک کر کے مساجد باقی تھیں۔

ان میں سے ایک بی بی فاطمہ کے نام کی تھی۔ اور ہم اس کے اندر نہ جاسکتے تھے کہ یہ مقفل تھی۔ ایک اور حضرت علیؓ کے نام سے موسوم تھی۔ وہ بھی پہنچ سے باہر تھی۔ البتہ نیا گور ایک پٹرول پمپ نظر آتا تھا جو شاید غیر ضروری مساجد کو ڈھا کر تعمیر کیا گیا تھا۔ مساجد ایک چٹانی بلندی کے دامن میں تھیں اور ان کے برابر میں ایک نہایت عالی شان مسجد تعمیر کی جا رہی تھی جس نے ان سات مساجد کی جگہ لینی تھی۔

اس لمحے تک میں ہرگز آگاہ نہ تھا کہ یہاں سات مسجدیں کیوں تعمیر کی گئی تھیں۔ یعنی میں نے

مدینے کے بارے میں اپنا ہوم ورک نہیں کیا تھا۔ اور پھر مولا بخش بولا ”صاحب ادھر اس علاقے میں خندق کھودی گئی تھی۔“

”خندق؟“

”ہاں صاحب آپ نے جنگ خندق کا نام سنا ہوگا۔ تو یہ ادھر لڑی گئی تھی۔ کافروں نے مدینے کو گھیرے میں لے لیا تو مسلمانوں نے اپنے بچاؤ کے لیے اس مقام پر خندق کھودی تھی۔ تو اس دوران جہاں جہاں کوئی بھی خیمہ زن ہوا۔ حضرت ابوبکرؓ۔ حضرت عمرؓ۔ حضرت عثمانؓ۔ حضرت علیؓ۔ سلمان فارسیؓ اور ہمارے رسولؐ۔ تو بس ان مقامات پر یادگار کے طور پر ایک ایک مسجد۔ ترکوں نے تعمیر کر دی۔ یوں کل سات مسجدیں تھیں۔“

تو اسی لمحے میں آگاہ ہوا کہ شاہراہوں کی گہما گہمی اور رونقوں میں جو سات خاموشیاں تھیں وہ کیا کلام کرتی تھیں۔

قریش میں قرار پایا کہ مدینے پر حملہ کیا جائے۔ اُحد کی شکست کے بعد مسلمان شکستہ ہو چکے ہیں انہیں تابود کر دیا جائے۔

”ابوسفیان چار ہزار شمشیر زن لے کر نکلا جن کی سواری میں تین سو کیت گھوڑے اور ایک ہزار باورقار سائندھنیاں تھیں۔ ان کے سوا دیگر قبائل کے لشکر تھے۔“

کل تعداد دس ہزار سے تجاوز کرتی تھی۔

”مسلمان ڈر رہے تھے مبادا یہ لشکر جرار انہیں صفہ ہستی سے منادے۔ کبھی خیال گزرتا کہ عرب کی تاریخ میں اتنی بڑی فوج آج تک کبھی نہیں ہوئی۔ کبھی انہیں اُحد یاد آ جاتا کہ وہاں اس سے کم فوج نے انہیں شکست دے دی۔ قرار پایا کہ کھلے میدان میں نکل کر مقابلہ کرنے کی بجائے شہر میں رہ کر مدافعت کی جائے۔ اگرچہ مسلمانوں کو اس صورت میں بھی اپنے عہدہ برآ ہونے کا یقین نہ تھا۔ سلمان فارسیؓ مدینہ میں موجود تھے اور خندق کھودنے کے طریق سے واقف تھے (جس سے عرب بے خبر تھے)۔ ان کے نقشے کے مطابق کھدائی شروع کر دی گئی۔ اس میں رسول اللہؐ بھی ڈلیا سر پر اٹھائے شریک تھے۔“

شہر سے باہر کے حصے میں صرف شام کا رخ کھلا ہوا تھا اور اس طرف خندق کھودی گئی۔ باقی تینوں سمت میں پہاڑ ہیں۔

مسلمانوں کی کل تعداد محض تین ہزار تھی۔

قریش جو ایک آندھی کی مانند چلے آ رہے تھے اپنے راستے میں ایک طویل خندق کی رکاوٹ پا کر سخت تمللائے اور مسلمانوں کو طعنے دیئے کہ کیا بزدلوں کی مانند چھپ کر بیٹھ گئے ہو بہادروں کی مانند میدان میں آؤ۔

”قریش کے لشکر کی پیش روی میں سب سے بڑے سورما عمرو بن عبدود تھے اور ان کے پیچھے عکرمہ

بن ابوجہل اور ضرار بن الخطاب وغیرہ تھے۔ ان سب نے مل کر خندق کے بیرونی کنارے سے اپنے گھوڑوں کو مہمیز جو دیا تو چشم زدن میں مسلمانوں کے سر پر آ پہنچے۔ ادھر سے علی ابن ابی طالبؓ اور عمر بن الخطابؓ بڑھے اور حملہ آوروں کا راستہ روک لیا۔

یہ دیکھ کر عبود نے دعوت مبارزت دی تو حضرت علیؓ کو ہاتھ میں لے کر مقابلے پر آ گئے۔

عمرؓ نے کہا ”اے عزیز من.. میں تجھے قتل نہیں کرنا چاہتا۔“

علیؓ نے جواب دیا ”مگر میں تو اپنی ذوالفقار تمہارے خون سے تر کرنا چاہتا ہوں۔“

حضرت علیؓ آگے بڑھے اور عبود کو زیر کر لیا اور حسب وعدہ اپنی ذوالفقار کو اس کے خون سے تر کر لیا۔ عمرو کے ساتھی اپنے سب سے بڑے پہلوان کو یوں خاک میں ایڑیاں رگڑتے دیکھ کر فرار ہو گئے۔

اس دوران وہ دلچسپ وقوعہ بھی ہوا جس سے ثابت ہوا کہ شاعر اور ادیب ذرا کمزور دل ہوتا ہے۔ شعروں کے سینکڑوں دار کر سکتا ہے لیکن تلوار کا ایک دار کرنے سے بھی اس کی جان جاتی ہے۔

حسان بن ثابت کی حویلی میں عورتوں اور بچوں کو یکجا کر دیا گیا تھا۔ ان میں حضرت حمزہؓ کی ہم شیرہ صنیہؓ بھی تھیں۔ انہوں نے ایک شب ایک یہودی کو حویلی کے گرد گھومتا ہوا پایا تو حسان سے کہا ”رسول اللہؐ دوسری طرف متوجہ ہیں کہیں یہ یہودی جاسوسی کر کے اس حویلی پر حملہ نہ کرادے۔ اے حسان جائیے اور اس کا قصہ تمام کر دیجیے۔“

حسان نے جواب میں کہا ”اے دختر عبدالمطلب میں وہ مرد نہیں جسے کسی پر ہاتھ اٹھانے کی جرأت ہو۔“ حضرت صنیہؓ نے انہیں مردانگی کے کچھ طعنے ضرور دیئے اور پھر خود ایک لالچی اٹھا کر حویلی سے اتر کر اس شخص کا قصہ تمام کر دیا۔ واپس آ کر حسان سے کہنے لگیں ”میں تو ایک مرد کے بدن سے اسلحہ اور پوشاک نہیں اتار سکی اب تو آپ جائیے اور یہ کام کیجیے۔“

مگر حسان میں اس کی جرأت بھی نہ تھی کہنے لگے ”مجھے تو ان چیزوں کی ضرورت ہی نہیں“ اور دبکے بیٹھے رہے۔

مسلسل پچیس روز محاصرہ جاری رہا۔

ایک ایسی رات آئی کہ شدید آندھی اپنے دامن میں موسلا دھار بارش لے کر آئی۔ بجلی کے کوندے اور بادلوں کی ہولناک گرج۔ قریش کے خیمے زمین سے اکھڑ کر ہوا میں معلق ہو گئے۔ سامان حرب بکھر گیا۔ خوراک کی دگئیں آوندھی ہو کر چولہوں میں دھنس گئیں۔

قبیلہ اسد کے سپہ سالار طلحہ نے بلند آواز میں کہا ”اے دوستو.. یہ مصیبت محمدؐ کی وجہ سے آئی ہے۔ یہاں سے بھاگ کر نجات حاصل کرو۔“

ابوسفیان بھی اس ناگہانی آفت سے ہراساں ہو کر پکارنے لگا ”اے برادران قریش طوفان نے

ہماری سواری کے گدھے اور گھوڑے بھی ختم کر دیئے ہیں۔ بنو قریظہ پہلے سے بد عہدی کر کے ہم سے علیحدہ ہو چکے ہیں۔ اس پر یہ طوفان۔ اب ہمارا ایک لمحہ بھی رکنا محال ہے۔

ادھر مدینہ میں سویر ہوئی تو رسول اللہؐ نے خندق کے پار ویرانی دیکھی۔ دشمن پسپا ہو چکے تھے۔
”خدا نے اپنی قدرت سے کافروں کو مدینہ سے ہٹا دیا۔ وہ لوٹنے وقت غصے میں بھرے ہوئے تھے اور مسلمانوں پر یہ کرم فرمایا کہ انہیں جنگ سے بچالیا۔“

ابن اسحق نے کہا ”اور صبح ہوئی تو رسول اللہؐ تمام مسلمانوں کو ساتھ لے کر خندق سے مدینہ واپس تشریف لے آئے اور سب نے ہتھیاراں تار دیئے۔“

اور آج کے مدینہ میں نہ کوئی خندق دکھائی دیتی تھی اور نہ کوئی قدیم آثار۔ کوئی اشارہ نہ تھا کوئی تختی کہیں نصب نہ تھی۔ یہ آگاہ کرنے کے لیے اس مقام پر جنگ خندق لڑی گئی تھی اور یہ وہ مقام ہیں جہاں صحابہ کرامؓ اور رسول اللہؐ نے قیام کیا تھا۔ ان کے خیمے یہاں نصب تھے۔ صرف ایک جدید ٹرولر پمپ دکھائی دیتا تھا جس میں داخل ہونے والی کاریں بے چین ہوئی جاتی تھیں کہ ان کا شکم بھر دیا جائے اور وہ پھر سے فراٹے بھرتی ہوئی اس مقام سے دور ہو جائیں۔

ہم بھی اس مقام سے دور ہو گئے۔

ہم ماضی میں خیمہ زن لوگ اپنے خیمے اکھاڑ کر اس مقام سے دور ہو گئے جہاں رسول اللہؐ پیٹ پر دو پتھر باندھ کر بھوکے پیاسے خندق کھودتے اپنے کوئل ہاتھ کھر دے کرتے تھے اور سر پر ایک داہڑہ اٹھائے رجز پڑھتے تھے۔

مولا بخش اب رک نہیں دور سے ایک مسجد کی جانب اشارہ کیا ”یہ مسجد جمعہ کہلاتی ہے جہاں حضورؐ نے پہلا جمعہ پڑھا۔“ اور پھر تھوڑی دیر بعد ایک اور مسجد کی نشاندہی کی کہ یہ مسجد غمامہ ہے جہاں حضورؐ نے بارش کے لیے ہاتھ اٹھائے تھے۔

ایک صحرا میں آپ کو ایک دم ایک ریلوے سٹیشن نظر آ جائے تو آپ کیا محسوس کریں گے۔
ایک ٹھٹھان میں۔ ایک پلیٹ فارم دکھائی دے جائے۔ کھجوروں کے جھنڈ میں ایک ریلوے لائن نظر آ جائے تو کیا آپ یقین کر سکیں گے۔
میں بھی متحیر ہوا یقین نہ کر سکا۔
کہ مدینے کا ریلوے سٹیشن آگیا تھا۔

جہاں ایک زمانہ میں مدینے تک ایک ٹرین آتی تھی۔ تڑکوں کی تعمیر کردہ۔ اور پھر تڑکوں کے جبر سے

تالاں عربوں کی سربراہی کرتے ہوئے لارنس آف عربیہ نے ریل کی پٹریوں کو اکھاڑ کر تباہ کر دیا تھا۔
یہ ریلوے اسٹیشن اب دوبارہ اپنی اصلی حالت کے مطابق پھر۔ سے تعمیر کیا جا رہا ہے۔۔ زنگ آلود اور
ناکارہ ہو چکی پٹریوں پر ان زمانوں کی ریل کے چند ڈبے ابھی تک کھڑے تھے۔
اور مجھے اس متروک ریلوے اسٹیشن نے کیسے مسخر کیا۔ اس کے ماتھے پر منزل کا اعلان کرنے والا
ایک حرف اب بھی پڑھا جاسکتا تھا۔ ”مدینہ“۔

اگر آپ ایک ٹرین میں سفر کر رہے ہوں۔ اور سفر کے دوران ایک اسٹیشن پر وہ ٹرین رکتی ہے اور آپ
اپنے ڈبے میں سے سر نکال کر دن کی دھوپ میں یارات کی سیاہی میں یہ جاننے کی کوشش کرتے ہیں کہ ہم کہاں
رکے ہیں۔ یہ کون سا اسٹیشن ہے تو عمارت کے ماتھے پر لکھا ”مدینہ“ نظر آتا ہے تو اس کے بعد کیا کچھ اور نظر
آ سکتا ہے۔

مدینے کا ریلوے اسٹیشن۔ جہاں اب کوئی گاڑی آتی ہے اور نہ جاتی ہے۔

اور ویران پلیٹ فارم پر ایک تنہا مسافر کھڑا ہے۔

وہ جاتو کہیں اور رہا تھا لیکن عمارت پر ”مدینہ“ لکھا نظر آیا تو ٹرین سے اتر گیا۔

لوگ پوچھتے ہیں کہ اے مسافر کیسے آئے ہو؟

تو وہ کہتا ہے کہ ٹرین سے۔

اور وہ حیرت سے اور اسے دیوانہ جانتے ہوئے کہتے ہیں۔ یہ پلیٹ فارم تو ایک مدت سے ویران

پڑا ہے۔ نہ کوئی آیا نہ گیا۔ تم کیسے آ گئے۔

تو وہ جواب دیتا ہے۔ مجھے تو یہ نہیں معلوم کہ میں کیسے آیا ہوں۔ لیکن یہ معلوم ہے کہ آ گیا ہوں تو

اب جانا نہیں چاہتا۔

”روشن جمال یار سے ہے انجمن تمام۔“

”تارڑ دیکھ تو سہی اس کوہ نور دی کی منزل کون سی ہے.. غارِ حرا ہے“

”ثف ہے تم پہ تارڑ“ میں نے اپنے آپ کو لاکھ ملامت کی.. ”اوائے شرم کر.. جی نہیں آتی تجھے“
میں نے اپنے آپ کو مطمئن کیا.. ”دیکھ تو سہی منزل کس یہ پہنچنا ہے“
ہاں.. منزل تو کبھی ایسی نہ تھی..

”اپنے تئیں کتنی کوہ نور دیاں کی ہیں تو نے.. کیسی کیسی کٹھنایاں سہہ گیا ہے.. اور تو نے پہنچنا کہاں
ہوتا تھا..؟ کسی دور افتادہ وادی میں کبھی قراقرم اور کبھی ہمالیہ اور کبھی پامیر کے دامن میں کسی بلند مقام پر جہاں
تمہارا خیرہ تمہاری آمد کا منتظر ہوتا تھا.. کسی گھنے جنگل میں کسی مرگ مفت گلہ شیر پر کسی برف پوش چوٹی پر.. یہی
منزلیں تھیں ناں.. وہاں پہنچ گئے تھے ناں..؟ اور اب یہ دیکھو کہ یہ کیسی منزل ہے جس تک تم پہنچنا چاہتے ہو اور
یہاں جی ہار گئے ہو.. ثف ہے تم پر.. اس سے کئی گنا بلند اور جان لیوا بلندیوں تک پہنچ چکے ہو.. اور یہ دو تین ہزار
فٹ کی بلندی اُن کے سامنے کچھ حیثیت رکھتی ہے.. پر اس کی جو حیثیت ہے وہ کسی اور بلندی کے نصیب میں ہو
سکتی ہے.. جس منزل تک پہنچنے کے لیے آج کوہ نور دی پر آمادہ ہو تو اس کے سامنے کسی بھی اور منزل کی کچھ
وقت ہے.. تو آج حوصلہ ہارتے ہو تو لعنت ہے تم پر.. ذرا قیاس تو کرو کہ آج منزل کون سی ہے..

تمہارے جو گرز تلے جو سنگریزے آ رہے ہیں وہ جانتے ہو کس کے پاؤں تلے آیا کرتے تھے..
لوگ تو نیچے پاؤں چل رہے ہیں اور انہیں یہ سنگریزے کچھ آزار نہیں دیتے اور تمہیں یہ چبھ رہے ہیں..
تمہارا سانس پھولا ہوا ہے.. نڈھال ہو گئے ہو.. ہمت ہارتے ہو.. اُس منزل کو جاتے ہوئے جس
کے سامنے سب منزلیں یقیناً ہیں.. سب سفر لا حاصل ہیں.. فضول اور بیکار ہیں تو ثف ہے تم پہ تارڑ کہ غارِ حرا کو
جاتے ہوئے ہمت ہارتے ہو.. لعنت ہے تمہاری پچھلی تمام تر کوہ نور دی پر اگر آج یہاں حوصلہ ہارتے ہو..“

میں حاجی ہو چکا تھا..

عرفات کا دن اور مزدلفہ کی رات گزار چکا تھا..

خانہ کعبہ کی دیوار سے لپٹ چکا تھا..

جس کے جمال سے تمام انجمن.. یہ دنیا روشن تھی.. اس کے کپے حجرے کے سامنے سر جھکا کر اقرار کر چکا تھا کہ کتنے مہر علی کتنے تیری ثناء..

لیکن ابھی تک کم از کم میرا حج مکمل نہیں ہوا تھا.. خانہ کعبہ کی دیوار سے لپٹ جانے کے بعد بھی ایک غلش باقی رہ گئی تھی..

ڈاچی والے کے سراپے کو جو سرخ اور سبز چادر ڈھک رہی تھی اس پر پلکوں سے دستک دینے کے باوجود ایک کی رہ گئی تھی..

حج تو کوئی نئی بات نہ تھی.. ہمیشہ سے ہوتا چلا آیا تھا.. خانہ کعبہ بھی مدتوں سے موجود تھا اور یہ جن جو بادامی رنگ کی ڈاچی پر سوار ہر سوس میں چمن چمن کرتا چلا جاتا تھا تو یہ کب جمن ہوا.. کہاں ہوا.. تب تو وہ محض محمد تھا.. ایک امین تھا.. تو کب وہ ایک عام انسان سے رسول اللہؐ میں بدلا اور کہاں بدلا..

غار حرا میں..

وہ کون سا مقام تھا جہاں پہلے تو ہر سودھند تھی.. کچھ بھائی نہ دیتا تھا.. ہر جانب تاریکی تھی اور پھر یکدم اُڑن ہوا کہ روشنی ہو جا..

اور روشنی ہو گئی..

روشن جمال یار سے ہے انجمن تمام..

اور جمال یار کہاں روشن ہوا..

غار حرا میں..

شہر مکہ سے دو میل کے فاصلے پر.. ایک جبل.. نہایت بلند اور دشوار چڑھائی والا.. جہاں نجد.. جنت مشرق بھی اہل مکہ میں جو فکر کرنے والے ہوتے تھے.. جو نہیں جانتے تھے وہ جانا چاہتے تھے اور جو نہیں.. دورا.. دوتا تھا اس کی قربت کی جستجو کرنے والے ہوتے تھے ایسے لوگ وہاں گوشہ نشین ہوا کرتے تھے..

ایک ایسا جبل جسے میں نے پہلی بار مکہ کی عمارتوں سے پرے بلند دیکھا تو وہ مجھے سوسزربلند کے دانت نما پہاڑی سرہارن سے مشابہ نظر آیا..

”اس دور میں رسم تھی کہ متعفف اور مرتاض اشخاص سال بھر ایک مرتبہ چلہ کشی کے لیے آبادی سے دور کسی کج تنہائی میں جا بیٹھتے اور اپنے ذہب پر عبادت کرتے“

حضورؐ نے بھی اسی غار کو پسند فرمایا..

آپ ہر برس رمضان کا پورا مہینہ اس بلند غار کی تسرتبائی میں بسر کرتے۔ گھر سے عام طور پر مہینہ بھر کے کھانے پینے کا سامان اپنی پشت پر بوجھ کر کے اس جبل پر چڑھتے اور اس غار میں روپوش ہو کر غور و فکر میں مستغرق ہو جاتے۔

اب کیا چیز ہے.. ہوا کیا ہے..

اگر تجھ بن اور کوئی نہیں موجود.. اگر تو موجود ہے تو کیسا ہے.. کہاں ہے.. یہ ماجرا کیا ہے.. یہ بھید کیسا

ہے..

موسم وارد ہوتے رہتے..

طلوع کی زردی روشن ہوتی اور غروب کی پرچھائیاں پھیلتیں..

کبھی پورے چاند کی کرنیں غار کے اندر بیٹھے شخص کی پشت کو روشن کرتیں اور اگر اس کا چہرہ غار کے صحن کی جانب ہوتا تو سورج کی چمکی کرنیں اسے منور کرنے لگتیں..

اور کبھی غار کی تنہائی سے اکٹا کر غار کے آگے جو مختصر سی جگہ تھی ایک بلندی پر معلق وہ شخص دباں بیٹھ جاتا.. گہرائی میں جھانکتا اور کبھی ویران وادی میں اس جبل سے کم بلند جو پہاڑ تھے ان پر نظر کرتا..

رمضان کا مہینہ اختتام کو پہنچتا تو حضورؐ اپنے گھر واپس آ جاتے لیکن وہ تصورات اور سوچیں بدستور ان کے ذہن پر چھائے رہتے..

جنا ب خدیجہ فکر مند ہوتیں تو کہتے: "میں خوش و خرم ہوں!"

صرف رمضان میں ہی نہیں انہیں جب بھی موقع ملتا وہ اس غار میں جا کر نہیں ہو جاتے..

برس بارس تک یہی سلسلہ جاری رہا..

غار حرا.. چرا پہاڑ کا غار.. بعد میں یہ پہاڑ جبل نور کہلایا اور حرا صرف اس غار کے لیے مخصوص ہو گیا..

غار حرا ان کا.. سیدہ خدیجہ کے گھر کے بعد.. دوسرا گھر بن گیا..

سیدہ مشکینہ سے میں پانی بھر دیتیں.. کھانا اور خشک شتوتیاں کرتیں.. حضورؐ انہیں اپنی پشت پر اٹھا کر اوپر

چلے جاتے.. جب خوراک کا ذخیرہ ختم ہو جاتا تو مکہ واپس آ کر خور و نوش کا ایک اور بوجھ اٹھا کر پھر اوپر چلے

جاتے.. کبھی سیدہ حساب رکھتیں اور کسی خادم کے ذمے یہ کام لگا دیتیں اور وہ پانی اور خوراک حضورؐ تک پہنچا دیتا..

غار حرا کا مطلب تلاش و جستجو کا غار بھی بیان کیا جاتا ہے..

سبحوٰق کا کہنا تھا کہ اگر ہم نماز فجر کے فوراً بعد جدہ سے نکل کھڑے ہوں تو ہم جبل نور کے دامن

میں تباہ جا پہنچیں گے جب اوپر جانے والے کم کم ہوں گے..

اور جب ہم سویر کی ہلکی روشنی میں مکہ پہنچ کر پہلی بار خانہ کعبہ کی بجائے جبل نور کو جانے والا راستہ

سلاش کرتے تھے۔ اور کبھی کسی روٹھے ہوئے یعنی پاکستانیوں سے عاجز آئے ہوئے سعودی سے۔ اور کبھی کسی قبو خانہ کے جمانیاں لیتے ہوئے میزیں پونچھتے مالک سے اور کبھی کسی سنور کے اندر جا کر دریافت کرتے تھے کہ السیدی جبل نور کو کون سا راستہ جاتا ہے۔ اور جب ہم بلا خر جبل نور کے دامن تک رسائی حاصل کر لیتے ہیں تو کیا دیکھتے ہیں کہ وہاں اوپر جانے والے کم کم نہیں زیادہ زیادہ ہیں۔ دامن ہم سے بڑھ کر یا ان تیز گام موجود ہیں جو محل کو خالی لینے کی جستجو میں جست چکے ہیں

اور یہ دامن کوئی ایسا برا بھرا ٹھنڈک بھرا الپائن پھولوں سے ڈھکا دامن نہ تھا۔ خشک پہاڑوں کے دامن بھی خشک ہی ہوتے ہیں۔ لیکن یہ ایک ایسا دامن تھا بے شک خشک تھا وہاں بھدے مکان اور دکانیں تھیں جن میں پلاسٹک کے پھول فروخت ہوتے تھے اور شاپر ز اور نجوس کے خالی ڈبوں اور کاٹھ کباڑ سے انا دامن تھا اور پھر بھی یہ ایسا دامن تھا جسے تمہارے کوئی چاہتا تھا اور عمر بھر تمہارے بننے کوئی چاہتا تھا۔ ایک گلی۔ کہیں پختہ۔ کہیں پتھریلی۔ کہیں شکر یزے۔ آس پاس کچھ مکان۔ کچھ کھوکھے۔ کچھ بند دکانیں اور یہ گلی آسان کو اٹھ رہی ہے۔

اور دامن میں شہد کو سزا اور بیس رکتی جاری ہیں اور ان میں سے پر شوق اور دیوانے سے زائر اُٹلتے ہوئے باہر آ رہے ہیں۔ غول کے غول۔ نہ اپنی عمر کا کچھ لحاظ کرتے۔ کہ ان میں ستر برس سے تباد کرتے ہوئے بابے اور بابیاں بھی کثرت میں تھے۔ گورے کالے سیاہ اور زرد زرد۔ بمشکل زمین سے نکلنے ہوئے نکلنے سے بھی اور آسمان کی قربت میں ہوتے ہوئے قد آدرا بھی۔ کو سزوں اور بسوں سے براہ ہوتے اور ان کی نگاہیں آسمان پر تار ہو جاتیں۔ اپنے چاند کی جستجو میں جو غار حرا میں سے طلوع ہوا کرتا تھا۔ یہ سب پہلے سے پوری طرح تیار اور کمر بستہ اور یانی اور خوراک کا بندوبست کر کے آنے والے تھے اور اپنی سواری سے اترتے ہی کوہ پیائی پر اتر آتے تھے۔

اور ہم نے یہ سمجھا تھا کہ نماز فجر کے بعد ہمارے سوا وہاں اور کون ہوگا۔ ہم صبح کی تنہائی میں ان پتھروں پر چلتے جو اس کے دوسرے گھر کی کبکشاں تھی اس پر چلتے اوپر پہنچ جاتیں گے۔ اور غار حرا کے کسی پتھر پر دستک دینے والے پہلے زائر ہوں گے۔ سلجوق نے جبل نور کے اس دامن میں کار پارک کی۔ ہم باہر آئے اور اس نے اوپر نگاہ کر کے پہاڑ پر چڑھتے اس جہوم کو دیکھا جو نہایت مخمور قسم کی چیونٹیوں کی مانند اس پر رینگ رہا تھا اور پھر سسکا کر کہا: ”ابا۔“ اوپر سے ایک نہایت مطمئن اور بانگسا پر مسرت شخص نیچے آ رہا تھا۔ اور اس کے ہاتھوں میں ایک نارنج تھی۔

”میں تو جناب عالی منہ اند میرے ہی ادھر آ گیا تھا۔ نارنج کی روشنی میں اوپر گیا تھا۔ وہاں نماز فجر ادا کی۔ آپ کو ذرا دیر ہو گئی ہے تار ز صاحب۔“

”ادپر کتنے لوگ ہیں؟“

”بہت نہیں ہیں۔“

”کیا غار حرا کے اندر دو نفل ادا کرنے کا موقع مل جائے گا؟“

”ہاں جی۔ بس پندرہ بیس منٹ کا انتظار کرنا ہوگا۔ آپ جائیے۔ بسم اللہ کیجیے۔“

وہ شخص اس آسودگی اور مسرت میں مبتلا چلا گیا۔ اور اس کی نارنج ابھی تک روشن تھی اگرچہ صبح کا اجالا پن ہر سو پھیل چکا تھا۔

جبل نور کے دامن میں بھی ہم جیسے گمراہ زائرین کے لیے ایک بورڈ پر کچھ ہدایات درج تھیں جن کا مفہوم کچھ یوں تھا کہ اوپر جانا ایک بیکاری بات ہے۔ کیا کریں گے ایک غار کو دیکھ کر۔ اور اگر آپ نے باز نہیں آنا تو براہ کرم اس جبل کا کوئی پتھر تبرک کے طور پر اٹھا کر نہ لے جائیں اور کسی جھاڑی کی شاخ نہ توڑیں اور کسی سنگریزے کو جیب میں نہ ڈال لیں۔

اوپر جانے کا راستہ نوکیلے اور غیر ہموار پتھروں میں سے نکلتا تھا اور نہایت دشوار اور سلس تباہ کر دینے والا لگتا تھا۔ اور یہ راستہ ایک بہت بڑا ڈسٹ بن تھا۔ کوڑے کرکٹ کا ایک ڈھیر تھا۔ برسوں سے یہاں صفائی جان بوجھ کر نہیں کی گئی تھی۔ ہر قدم کسی خالی ڈبے۔ پلاسٹک کے شایر۔ کسی چیتھڑے۔ کسی پھینکے ہوئے ٹین پر پڑتا تھا۔

جبل نور کا یہ ڈسٹ بن شاہوں کے تیور تھے۔ کہ تم اگر ہمارا کہنا نہیں مانتے۔ اتنے احق اور کند ذہن ہو کہ منع کرنے پر بھی شرک سے باز نہیں آتے تو اس ڈسٹ بن پر چلتے اوپر جہاں سوائے چند پتھروں کے اور کچھ نہیں ہے۔ وہاں جاؤ۔ تم صراطِ مستقیم پر نہیں چلنا چاہتے۔ نہ چلو۔

میں جہد سے باقاعدہ اس کوہِ نور دی کی مہم کے لیے تیار ہو کر آیا تھا۔

کرکس کے آیا تھا اور جو گر پہن کر آیا تھا۔

وہ جو گر جو مجھے پاکستانی شمال کے بلند ترین درڑوں اور چوٹیوں تک لے گئے تھے اور کم ہی پھسلے تھے اور یہاں ہر قدم پر پھسلے تھے۔ خالی ڈبوں۔ بوتلوں اور پلاسٹک پر ٹھہرتے ہی نہ تھے۔

میں نے شاید کچھ مبالغہ کیا ہے۔ راستے میں کاٹھ کباز اتنا نہ تھا جتنا میں نے محسوس کیا۔ محبوب کے گھر کے راستے میں اگر ایک روز ابھی آجائے تو گراں گزرتا ہے۔

وہ ایک گلی۔ جو جبل نور کے دامن سے اٹھتی تھی جس کے آس پاس کچھ مکان اور کھوکھے تھے۔ وہ انتقام کو پہنچی اور ہم کھلی فضا میں آ گئے۔ آگے چڑھائی تھی اور کچھ نہ تھا۔

میں نے اس گلی میں رک رک کر ایک تھڑے پر بیٹھ کر بھی اپنے اکھڑتے سانسوں کو درست کیا تھا لیکن جب اس گلی سے باہر آ کر بلند ہوئے ہیں تو ہر قدم پر سانس درست کرنے کی حاجت ہونے لگی۔

ہمت جواب دیئے لگی..

اور ہمیں پر میں نے اپنے آپ کو لاکھ ملامت کی تھی.. کہ ٹف ہے تم پہ تارڑ..

اوئے شرم کر.. دیکھ تو سہی منزل کس پہ پہنچنا ہے..

تمہارے جو گرز تلے جو سنگریزے آرہے ہیں وہ جانتے ہو کس کے پاؤں تلے آیا کرتے تھے..

آج تک جتنے ان گنت سنگریزے تمہارے اس جو گرز تلے آئے ہیں تو کیا وہ سب مجتمع ہو کر آج

تمہارے جو گرز کے تلے آنے والے ایک سنگریزے کے پاس کو ہیں..

نمیر نے اپنے ابا جی کے لیے جوس کے ڈبے.. منزل واٹر کی ایک بوتل.. چپس کے پکٹ اٹھار کھے

تھے اور وہ نہایت آسانی سے.. بار بار پیچھے مڑ کر اطمینان کرتے کہ ابا ابھی قائم ہے.. دائم ہے.. کہیں ڈھے تو

نہیں گیا.. لڑھک تو نہیں گیا.. یہ اطمینان کرنا آسانی سے پلاننگس بھرتا جبل نور پر چڑھتا جا رہا تھا..

ذرا اوپر جا کر جب میں نے پلٹ کر نیچے نظر کی تو دامن میں جو گلی تھی.. ایک مسجد تھی وہ مختصر نظر

آنے لگی..

تب سلبوق رک گیا.. ایک پتھر کا سہارا لے کر کہنے لگا ”ابا مجھے چکر آ رہے ہیں.. مجھ سے چلا نہیں

جا رہا..“

وہ بہت راتوں سے ٹھیک طرح سویا نہ تھا.. نو جوانی کی نیند پوری نہ کر سکا تھا صرف اس لیے کہ

سفارتی ذمے داریوں کے علاوہ اس پر والد صاحب کی بھی ذمہ داری تھی..

”تو ہم واپس چلتے ہیں..“ میں نے فوراً کہا..

بے شک بادلِ خواستہ.. ایک گہرے رنج اور ملال میں مبتلا.. آپ ایک بیٹے کی طبع کی تاسازی پر اپنی

اہم ترین منزل کو قربان کر سکتے ہیں..

ہم سب تو ابراہیم نہیں ہو سکتے..

”نہیں.. آپ جائیں..“

”تمہارے بغیر تو نہیں جائیں گے..“

”نہیں ابا.. میں تو پہلے بھی غارِ حرا تک جا چکا ہوں.. وہاں نفل ادا کر چکا ہوں.. مجھ سے چلا نہیں

جاتا.. آپ ہو آئیں.. میں نیچے جا کر آپ کا انتظار کرتا ہوں..“

اور میں نے تشویش سے دیکھا کہ وہ پتھروں کو تھامتا ڈولتا ہوا.. اوپر آنے والے زائرین میں سے

براہ راست بناتا نیچے جا رہا ہے..

وہ نیچے چلا گیا تو میں نے اوپر دیکھا..

اوپر ایک بلند مقام پر.. بہت اوپر ایک چھپر نظر آ رہا تھا اور جو لوگ وہاں تک پہنچ رہے تھے وہ نظروں

سے اوصل ہو رہے تھے۔ شاید یہی منزل تھی

اگر یہی منزل تھی تو بھی بہت بلند اور دور تھی۔

مجھے یہ تو بتایا گیا تھا کہ غارِ حرا تک پہنچنے کے لیے ذرا مشقت کرنی پڑی ہے۔ ذرا دشوار ہے لیکن مجھے آج تک کسی نے یہ نہیں بتایا تھا کہ غارِ حرا کے پتھروں تک جانے کے لیے ایک کوہِ پتا کا حوصلہ اور ہمت چاہیے۔ مضبوط ٹانگیں اور پکا سانس چاہیے۔ جوئرز یا مضبوط شوز درکار ہوتے ہیں اور پانی۔ جوں وغیرہ کا زائد اور ساتھ ہو۔۔۔ یہ باقاعدہ ایک کوہستانی مہم ہے۔ جبلِ نور کی چوٹی تک آپ چہل قدمی کرتے ہوئے نہیں پہنچ سکتے۔ کسی نے یہ نہیں بتایا تھا

اور کسی نے یہ بھی نہیں بتایا تھا کہ اس چوٹی تک پہنچنے کے لیے کوہِ پتائی کے تمام اصولِ باطل ہو جاتے ہیں۔ زندگی بھر کا پہاڑوں پر چڑھنے کا تجربہ یہاں کچھ کام نہیں آتا۔ اس پر چڑھنے کے لیے وہ سب کچھ نہیں درکار جو کسی اور چوٹی پر پہنچنے کے لیے درکار ہوتا ہے۔

یہاں تو اکالاف تینوں درکار۔۔۔

محبت۔ لگن اور خواہش درکار۔۔۔ مشق درکار باقی سب بیکار۔۔۔

میں نے جوئرز پہن رکھے تھے۔ وہ بھی درکار نہیں کہ ایک جینٹی ایل جی کو دیکھا کہ وہ اس گلی اور بازار اور آخری مکان کی حد سے نکل کر غارِ حرا تک پہنچنے والی بلندی کے دشوار ٹریزی راسے پر پہلا قدم رکھنے سے جو مشتر اپنے بوت اتار دیتی ہیں۔۔۔ جرابیں اتار دیتی ہیں اور اپنے ننھے منے ناتواں جینٹی کے پاؤں بکریزوں پر رکھ دیتی ہیں۔

اور ان کے جھریوں بھرے چہرے سے میاں ہوتا ہے کہ ان سنگریزوں کی جھین ان کے بوزھے بدن میں راحت اور شادمانی کی ایسی لہریں تخلیق کرتی ہے کہ وہ پھر سے جوان ہو جاتی ہیں۔۔۔

مجھ میں ان جیسی سرشاری کی نشوونما نہیں ہوئی تھی۔۔۔ جوئرز کے باوجود مجھے سنگریزے چبھ رہے تھے۔ ایک اور خاتون۔ شاید ملائیشیا کی تھیں اور وہ نوجوان تھیں۔ انہوں نے بھی یہی عمل دہرایا۔ بوت اور جرابیں اتار کر بیک میں سنبھالے اور ننھے پاؤں بڑے بڑے سے خوش خوش چڑھنے لگیں۔۔۔

یہ جذبہ دل کہیں بہت بھی بار جاتا تھا۔ کچھ لوگ اس چڑھائی کو برداشت نہ کر پاتے تھے اور حسرت سے ان کو کھٹے جو برداشت کی صلاحیت رکھتے تھے واپس ہو جاتے تھے۔

ایک فلی پیو خاتون جو میری طرح بے ڈول بدن کی تھیں میرے آگے آگے پتھروں کو تھاتے۔ خالی فٹوں اور بوکوں پر پھسلتی۔ اپنے آپ کو سنبھالنے کی بہت سعی کرتی تھیں لیکن ان سے چلا نہیں جا رہا تھا۔ بار بار پھسلتی تھیں۔ ایک بار گرنے کو آئیں تو بمشکل سنبھل کر سانس درست کیا اور مرکز کر کہنے لگیں "نہیں نہیں میں اوپر نہیں پہنچ سکتی۔ سنگریزوں پر میرے پاؤں پھسل جاتے ہیں۔ میں پھر کبھی آؤں گی۔" بلکہ واپسی پر وہ اوپر

آنے والی ذرا فربہ خواتین کو بھی مشورہ دے۔ دوسری قسم کے سینے سے لوث جو دای میں بھائی ہے
مردم اگرچہ خوشگوار تھ لیکن چڑھائی کی مشقت بدن کو پہنے سے ترک کر لی تھی

سب تو نہیں الہتہ پیشہ پاستنی زائرین بے حد پھسندی تھے اور ان میں راقم الحروف بھی شامل تھ
یہ لوگ میرے ہم وطن آتو گئے تھے پر ان کے حالات ایسے نہ تھے چڑھائی کے آثار میں تو یہ
آپس میں جھگڑیں کرتے ہستے کھینٹے دکھائی دیتے تھے اور جہاں میں تھ یہاں تک پہنچتے پہنچتے دوبانپ بانپ کر
نڈھال ہو جاتے اور شعیبہ ہو جاتے لیکن بہت نہ ہارتے جوں توں کر کے چڑھتے جاتے تھے

ایک مقام پر جہاں آچو ہوا رو جھٹھی وہاں ایک بزرگ خاتون جن کی عمر زید و دو تھی وزن الہتہ
دوسری پیشہ گھر یو خواتین کی۔ نند زید و تھ باتو حدو چڑھائی کے پت پڑی تھیں بابا بے کوئی اپنے سینے
پر تھیں رکھ کر دہائی دے دینی تھیں وہ میرا آچو کرلو مجھے آچو ہو جاتا ہے اور ان کے آس پاس ان کی آل و اولاد یا
داماد وغیرہ بیٹھے بھی ان کے تھووں کی باتش کرتے تھے اور کبھی پچیس ہونی بانہوں کو دود میں رکھ کر دہاتے تھے اور
کہتے جاتے تھے "اب بقی ہم نے آپ سے کہا بھی تھ منت کی تھی کہ اوپر نہ آئیں آپ کو دل کی تکلیف
ہے" اور اب بقی جواب میں جو آچو بھی کہہ دینی تھیں ان میں ایک شکایت "اجواب تھی دے دے چہ
مجھے کیا پتہ تھ کیا پتہ تھ کہ میرا سب بند بھڑا آئی او چوئی پر ہوتا ہے

الہتہ ترک خواتین اور دوسری خواتین سے بھی زید و دو وزن دہ تھیں اور چوہم برسیدہ تھیں اور ان
کے ہمراہ جو وہاں اور نو جوان تھے وہ سب کے سب نہایت آسائش سے روزمرہ کی منتقلی کرتے اوپر چڑھتے
تھے

ان میں سے بیشتر ترک شہری زندگی سے نہیں آئے تھے زید و دو تہا طالیہ کے وہ بدن تھے
گندڑی اور سہان تھے اپنی روزمرہ کی زندگی میں مویشیوں کی دیکھ بھال کے لیے بھڑیں چڑھتے ایک
گاہ سے دوسرے گاہوں جاتے ایسی چمڈنڈیوں پر بیٹھے اور اونچی زید و آہائی سے چڑھنے کے مادی
تھے یہ چڑھائی ان کے لیے ایک معمول تھی

اور پھر سیاہ چڑھوں میں ماتم کی تصویریں ایرانی خواتین اور ان کے ہمراہ بترتیب
دازھیوں والے مرد چمڈنی چٹوٹوں اور چیک ٹرٹس میں انہیں بھی کوئی دشواری پیش نہ آتی تھی مادہ کسی دشواری
کو خاطر میں نہ لاتے تھے

لایکشیہ اور اندونیشیہ کے قدرے ہاتھوں اور مختصر قلمت مرد وزن ان کا حال بھی آچو اچھا نہ تھ لیکن
ان میں خوبی یہ تھی کہ ہر وقت سبکداز جاتے تھے سانس لینے کے لیے بھی رکتے تو مسکراہت کو رخصت نہ
کرتے مسکراتے جاتے چڑھتے جاتے تھے

میں نے وہ افغان خواتین کو نہایت شان و شوکت سے اوپر آتے دیکھے اپنے پاس سے ٹر کر آئے

جاتے دیکھی بڑے غصے سے کہ بچوں اور سرخ کھڑوں اور سیاہ قمیضوں میں حرمت مرقی ہوئی گندھی موٹی سینہ صیایاں اور چہرے پر گودے ہوئے سیاہ نقش و نگار ان کے قدم پتھروں اور شکر یزوں پر ایسے برسرِ پڑتے تھے جیسے وہیں پوست ہو جائیں گے وہ اتنی لاپرواہی اور آسانی سے بندھ کر جی برباد چیز حقیقی نہیں بس چلتی جاتی تھیں اور انہوں میں نظروں سے اوجھل ہو گئیں

ایک بار صاحب شاید منگولین تھے یہ قزاق ان کی داغ بیل کے چند سفید بال سویرے ہو میں کھرتے ان کی ٹھوڑی سے چپکے جاتے تھے اور وہ بچے جاتے تھے جیسے کسی گھوڑے پر سوار اور چہرے ہوں۔

کچھ نہایت موری رنگت والے شاید بوسنیہ کے تھے یہ ترستان کے ان کے چہرے سرخ جھمبکا ہوتے تھے اور وہ پسینہ پونچھتے بار بار اوپر دیکھتے تھے کہ قحطی چیز حالی جاتی ہے میں یہاں ایک چھٹی مانی بنی کا تہہ و ضرور کروں گا جن کے بہرہ اور ان کا بوز حاکم اندر سر جوہے پھٹا تھا اور ایک نوجوان ان کا بیٹا انہیں بار بار سہرا لینے کی سعی کرتا تھا اور اس سہرے کو جھٹک کر خود چڑھنے کی کوشش کرتی تھیں

اکثر اوقات جب میں سانس درست کرنے کی خاطر کسی پتھر کا سہرا لے کر کھڑا ہوتا تو وہ بانی جی اپنے پو پلے چہرے کے ساتھ میرے قریب سے گزرتے ہوئے بکھے ایک بے دانت مسکراہٹ سے نوازتیں اور کبھی دور کی بوتلیں اور میں ان کے قریب سے گزرتا تو وہ رے درمیان مسکراہٹوں کا تبادلہ ہوتا

میرے آس پاس دائیں بائیں ہٹل نور کی چوٹی پر پہنچنے کی کاوش میں جو لوگ تھے ان کا مشہور کرتے ہوئے ایک اکثر شرف ہوا اگرچہ چنے کے دوران ہر وہ سرائیں تو تیسرا چہرہ افریقی ہوتا تھا لیکن یہاں وہ خال خال ہی نظر آتے تھے ان کی تعداد آٹے میں نمک کے برابر تھی

ایسا کیوں تھا؟

بہت سے لوگ خاندانِ سلسلہ میں سلسلہ کو ترجیح دیتے ہیں اور اس سے جدا نہیں ہوتے ان کے دھیان میں اور کچھ نہیں آتا لیکن یہ صرف میرا تجربہ ہے کہ افریقہ بلندیوں کا نہیں وسیع میدانوں صحرائوں اور جنگلوں کا خط ہے اور وہاں کے رہنے والے ایسی بلند گو بیانی کے حامی نہیں ہیں جن نے زیادہ سے زیادہ پانچ سات افریقی اس چیز حالی کے دوران دیکھے

میرے جیسے بے ذوق ہاں کے یہ مجھے کچھ دیتے اوپر جانے کی ترغیب دیتے شرم دلاتے وہ عناصر تھے

ایک تو یہ کہ مجھ سے عمر میں کہیں بڑھ کر رسید اور ان کے مقابلے میں میں تو ابھی جوان تھا ترک ایوانی اور چھٹی با بے اور مانیان نہایت بے تکلفی سے مجھ سے آگے جھٹکتے جاتے تھے

اور دوسرا وہی منہ کہ آٹف ہے تم پر تارز

ذرا تصور میں تو ان کے پچھلے کباب ہے

آج منزل کون سی ہے..

جس مقام سے تہازی تمام تر منزلوں کا آغاز ہوا..

تم جو قلم سے رزق کما تے ہو.. وہیں تو تمہارے قلم کی حرمت کا آغاز ہوا..

رب کعبہ نے اس قلم کی قسم کھائی.. جو کچھ تم پڑھتے ہو اس پڑھائی "اقرأ" کا آغاز بھی وہاں ہوا

جہاں تم جاتے ہو..

ذرا تصور میں تولد یار..

نمیر مجھ سے کہیں آگے نکل کر اوپر ایک بڑے پتھر کے قریب کھڑا میری بدنی حالت کو تشویش سے

نکتا مجھے اوپر آتا دیکھ رہا تھا.. نظر میں رکھ رہا تھا..

اور دائیں بائیں انواع و اقسام کے بابے اور مائیاں تیز رفتار کاروں کی مانند شرلائے بھرتے مجھ

سے آگے نکل رہے تھے.. جیسے دیوانے موسم کی تختیوں اور زمانے کی دشواریاں سے بے نیاز ہوتے ہیں..

میں ایک اور بیان مکمل ہوش و حواس میں دینا چاہتا ہوں.. اس میں کوئی مبالغہ نہیں ہے کہ اگر

غار حرا.. محض تین ہزار فٹ کی بلندی پر نہ ہوتا.. انورسٹ کی مانند اسیس ہزار اور کے ٹو کی طرح اٹھائیس ہزار فٹ

کی بلندی پر بھی واقع ہوتا تو ان مائیوں اور بابوں نے وہاں بھی بہر صورت پہنچ جانا تھا..

میں نمیر کے قریب جا پہنچا..

"ابو جوس کے دو گھونٹ پی لیں.. اور اس پتھر کے سہارے کچھ لمحے آرام کر لیں.."

اوپر.. بلندی پر بے خود اور محسوس چوئیاں ریختی چلی جا رہی تھیں..

دوبارہ چلا اور چند قدم چڑھا تب میں نے اُس پہلے اپانچ گداگر کی صدا سنی "اللہ بھلا کرے

حاجی.. صدقہ دے جا.."

یہ اپانچ اس بلندی پر کیسے پہنچ گیا..

اور مجھ سے پہلے کیسے پہنچ گیا..

یہ پہنچا نہیں تھا.. پہنچا یا گیا تھا..

صبح سویرے.. فجر کی نماز کے فوراً بعد ٹھیکیدار حضرات ان اپاجوں کو جنہیں نسی میکنگ مشینز بھی کہا

جا سکتا ہے.. نیچے مکہ کی وادی سے مزدوروں سے انھواتے ہیں اور جبل نور کے نہایت اہم اور حساس نوعیت کے

موزوں اور مقامات پر لا کر تعینات کر دیتے ہیں.. اگر ان سونے کی ڈلیاں اٹکنے والے کسی مقام پر کوئی انجنا

گداگر آ بیٹھے تو اسے فوراً بے دخل کر دیا جاتا ہے.. زائرین ثواب کے ترے ہوئے ان پیشہ ور گداگروں کے

بڑھے ہوئے ہاتھ ریا لوں سے لبریز کر دیتے ہیں.. شام ہوتی ہے تو انہیں اٹھا کر پھر نیچے لے جایا جاتا ہے اور

دن بھر کی کمائی کا حساب کتاب کر کے اس کا کچھ حصہ انہیں بخش دیا جاتا ہے..

یہ کہنے کی چنداں حاجت نہیں کہ تقدس اور محبت کو بلیک میل کرنے کا یہ دھندہ مملکت خداداد کے شہری اور ہندوستان کے مظلوم مسلمان کرتے ہیں۔

ان گداگروں کے ہاتھوں میں نہ صرف ریال دیکھے بلکہ دنیا بھر کے کرنسی نوٹ جن میں ڈالر بھی شامل تھے۔ دیکھے!

تھوڑی سی چڑھائی کے بعد کچھ بے ڈھب اور بے ترتیب کھردری اور چھوٹی بڑی سیرھیوں کی آسائش آگئی۔ کچھ اطمینان ہوا۔ یہاں کم از کم نگر یروں پر پھسلنے کا خدشہ نہ تھا۔

لیکن دو چار سیرھیوں پر قدم رکھ کر آگے ہوا ہوں تو ایک اور عجوبہ میرے سامنے تھا۔ ایک مسکین شکل کے پاکستانی مٹھی بھر سینٹ اور بوری بھر ریت گیلی کر کے اسے ایک تھپی سے تھپکتے تھے اور کسی حد تک ایک سیرھی کی شکل دے رہے تھے اور ہر اوپر جانے والے کے سامنے اپنے بازو کو لمبا کر کے دیوار کے حائل کرتے کہہ رہے تھے ”یا حاجی.. صدقہ.. میں غار حرا تک جانے کے لیے یہ سیرھیاں آپ کے لیے بلا معاذہ تعمیر کر رہا ہوں۔ دس بیس ریال عنایت کر کے اس کا ثواب میں شرکت فرمائیں۔“ اور یہ اتنا سنست دہ خلق خدا کی بھلائی کے لیے اردو پنجابی سندھی اور پشتو کے علاوہ ترکی فارسی انگریزی وغیرہ میں بھی کرتے۔ اور کچھ حاجی تو اتنے جذباتی ہوتے کہ آبدیدہ ہو کر اپنی جیبیں خالی کر دیتے۔ البتہ تشویش تب پیدا ہوتی تھی جب دو چار قدم کے بعد نہایت بے غرض عشق رسولؐ میں ڈوبے ہوئے ایک اور رضا کار سے ملاقات ہو جاتی تھی جو اسی طور ایک تھپی سے گیلی ریت کو تھپک رہا ہوتا اور زائرین کے لیے بے پایاں ثواب کا فری بندوبست کر رہا ہوتا تھا۔

ایسے درجنوں رضا کاروں سے آپ کی ملاقات ہوتی ہے۔

لیکن سب سے زیادہ کمائی یا تو پہلا گداگر کرتا ہے یا پہلا رضا کار۔ اور یقیناً یہ پہلے مقام نہایت زور آور لوگوں کے حصے میں آتے ہوں گے کہ ان کے بعد زائرین کی جیبیں نسبتاً خالی ہوتی جاتی ہیں یا وہ گیم پلیں سمجھ جاتے ہیں اور مزید ثواب کمانے سے دستبردار ہو جاتے ہیں۔

چونکہ تک پہنچنے پہنچنے کم از کم ایک درجن رضا کار سیرھیاں تعمیر کرتے ہوئے ملے اور واپسی پر میں نے دیکھا کہ ان کی تعمیر اسی مرحلے میں معلق ہے۔ بالشت بھر کا بھی اضافہ نہیں ہوا۔ ریت کو تھپکانا البتہ جاری ہے تو ان میں سے ایک رضا کار نے جب یہ دیکھا کہ یہ والا حاجی تو انتہائی گراوہ ہے جیب میں ہاتھ ہی نہیں ڈالتا تو اس نے قدرے غصے سے کہا ”یا حاجی.. ثواب نہیں کماؤ گے؟“ تو میں رک گیا ”دیکھو برا در۔ میری جیب میں جو کچھ ہے وہ میں ابھی الٹ دیتا ہوں۔ صرف یہ کہ تم میرے سامنے صرف ایک سیرھی بنا دو۔ منظور؟“

تو وہ فوراً مجھ سے غافل ہو کر دیگر دین دار خواتین حضرات کی جانب ملتفت ہو گیا۔ پاکستان میں جو معروف ترین بین الاقوامی شہرت یافتہ آرکیٹیکٹ ہیں وہ بھی کیا کما تے ہوں گے جو جبل نور پر براجمان ریت کو

تھپکتے غم چراں تک جانے والی میز حیوں کے یہ آرکٹیکٹ مانتے ہیں

ایک نہایت عمدہ شصت والے ہندوستانی نے اپنی کوہِ میلقِ برابر کی عمدہ شصت کا حامل ایک بچہ اٹھ رکھا تھا اور دو شش شش اوپر جا رہا تھا۔ وہ رکھتے اس بچے کو پیدا کرتے اور چومتے اس کے ہپ کی ہمت داد کے قابل تھی

ایک صاحب مسلسل اپنی اماں جان کی حوصلہ افزائی کر رہے تھے کہ بس تھوڑی سی ہمت کرو اماں ذرا چوٹی کی طرف دیکھو اور نہیں ہے اور اماں میں اتنی سکت بھی باقی نہ تھی کہ سر اٹھا کر اوپر اونچے سکتیں اتنی لمبہ حال تھیں اور ان صاحب نے کسی طور مجھے پہچان لیا تو اماں جان کو دل سے یہ دیتے ہیں "اماں دیکھو یہاں نیلی ویشن والے بھی آئے ہوئے ہیں تمہاری تصویر نیلی ویشن پر آئے گی اماں چس ہمت کرو باآخروہ پہلا چنچہ آگیا

دامن سے اوپر چڑھتے ہوئے جب یہ چنچہ دکھائی دیا تھا اور وہ وہاں سے انھیں ہو رہے تھے تو یہی خیال تھا کہ غم چراں اس کے قریب ہوگی

پہنچیں تھی

یوں سمجھتے کہ یہ کسی حد تک مدد دے گا۔ یہ ایسا مقدس مقام تھا کہ جہاں سے آپ اہل نور کے دوسری جانب مہاکمل سکتے تھے اور یہاں سے راستہِ مدد بائیں جانب بند ہوتا ہوا چوٹی تک جاتا تھا نسبتاً آسانی یہ تھی کہ سکڑیوں اور چٹانوں کی بجائے پتھر کی میز حیاں اوپر جا رہی تھیں

چھتر چھتر میں درختوں کے سب سے چھنی تاکوں اور ترچھی آنکھوں والے زائچہ ستارے تھے اور جوس کے ذہنوں میں سے ظاہر ہوتی ٹیکوں پر سب سیز لے اپنے آپ کو تازہ و مکرر رہے تھے

اور ہاں یہ فریڈک ایک طرف نہیں تھی بلکہ اوپر سے واپس آنے والوں کا بھی سلسلہ شروع ہو گیا تھا ان نیچے آنے والوں کو ہم ایسے نہایت حسرت سے دیکھتے تھے جیسے چھوٹا بچہ اپنی راستے میں ہوں اور چھوٹا بچہ جو چوٹی کو سربراہ کے واپس آ رہے ہوں وہ انہیں حسرت سے دیکھتے ہیں اور واپس آنے والوں کے چہرے فخر سے تھمتے ہیں کہ ہم تو ہوا آئے

اس مدد سے چھتر کے قریب ٹھہرنے پھر مجھے جوس پلا کر تازہ و دم کیا اور میں سانس درست کرنے کی خاطر رک گیا۔ نیچے ٹھہری جہاں سے ہم آئے تھے اور ذرا حیرت ہوئی کہ ایسا جگہ وہاں سے آئے ہیں اتنی مہربانی سے

ہو رہے محمد بھی اسی راستے سے اوپر آیا کرتے تھے

پہاڑی علاقوں میں بیٹھ اوپر جانے کے لیے مٹی کھاتی کھدائیاں ہوتی ہیں یہ نہیں کہ دامن سے چوٹی تک ناک کی سیدھ میں ایک راستہ چلا جا سکو کہ پہاڑوں پر اسی طور میں کھاتے رنگ زلیک طریقے سے

چڑھائی ممکن ہوتا ہے اس لیے وادی سنہ کی جانب سے کوئی بھی آنے والا جہل نور کی چوٹی پر پہنچنے کا خواہش مند تھریبا ہی راستے پر چلے گا۔ ان کھاتے راستے پر جس پر چڑھتے ہوئے ہم یہاں تک پہنچے تھے۔

اس لیے مجھے یقین ہے کہ تم بھی اسی راستے کو اختیار کرتے ہوں گے۔ بار بار اور برس باریں تک اختیار کرتے رہے۔ اس چڑھائی پر چڑھتے رہے جسے ڈبے پلاسٹک کے شاہ پر بیک اور دیگر کٹھن سہارے ڈھک رہے ہیں تو ان کے قدامتوں کے نشان تو ہوں گے اور اسطافی کرنے سے شاید رکھائی بھی دے۔ ہمیں شاید کوئی شاہ پر ہووئی نشان کوئی مہب باقی ہو کہ دورے تم ایک بے مثل نریر تھے ایک دو نور تھے نہایت مضبوط بدن کے اور طاقت والے تھے کہ ان خوبیوں کے بغیر اس پہاڑ پر چڑھنا اور بار بار چڑھنا ممکن ہی نہیں اور ایک دو نور کی مانند وہ بھی ایک "رک سیف" انھوں نے کوہ پیما کرتے تھے اور اس "رک سیف" میں سٹو سمجھو رہی اور یہی جب وہ اس جہل پر چڑھتے ہوں گے تو ان کے مہب والے بدن سے بھی پسینہ پھوٹے ہوگا۔ جوان کے کھد کے کرتے کو گویا کرتے ہوگا جیسے یہی تصنیفوں میں بھی پسینے کی کمی تھی ایسے حضور کی تصنیفوں میں بھی پسینہ آتا ہوگا اور جب کسی پتھر کا سہارا لیتے ہوں گے تو اس پتھر پر ان کے پسینے کی مٹی بابت ایک تصنیف ثبت کر دیتی ہوگی

یہ اس پتھر پر کہ ان کے قریب نہ مرنے والا ہم شخص "یہاں اس پر ہاتھ رکھتے ہیں کہ یہ ایسے زاویہ پر واقع ہے

یہ اس پتھر پر جہاں میں نے ہاتھ رکھا ہے تو گویا کسی نے میرا ہاتھ تھام لیا۔ یہ سہارے کی حاجت نہیں ہے تو بھی اس پتھر پر ہاتھ رکھو کہ شاید انہوں نے اس پر ہاتھ رکھا ہو

سکریزے ریت مٹی اور اجڑے ہوئے ہیں

لیکن پتھر تو جوں کے توں پڑا رہتا ہے جس پر چڑھو وہ وہیں مڑ رہا ہے

کسی ایک پتھر کو چھو۔ بغیر نہ مرنے والا کہ شاید اسی ایک پتھر پر ایک مٹی تصنیف ہو تو ہمارا ہاتھ تھامنے کے

لیے

"چلیں اب" "سمیرا کچھ بے صبر ہوا" "آپ بھول ہی گئے ہیں کہ نیچے بھائی ہمارا انتظار کر رہا ہے"

میں واقعی بھول گیا تھا۔ نیچے جہل کے اسی میں جو اب وہی تھی اس کے قریب چند کارین نظر آ رہی

تھیں اس میں سے کسی ایک میں سلوک ہمارا منتظر تھا

بھوپ تیر ہو رہی تھی

پھر ہر دم میں جانب افقی پوزی میں جیوں پر قدم رکھتے ہم اوپر بولنے لگے ان بیسیوں کے

آس پاس بھی مدد اور ہر تعمیرات پر ایمان تھے لیکن وہ نیچے سے اوپر آنے والوں کی نظر میں نہ آتے

تھے یہ ہاتھ ہونے کے ان حضرات کی جیسے خالی ہو چکی ہیں۔ اوپر سے نیچے آنے والوں کو کچھ ہاتھ

پھیلاتے تھے کہ غار حرا کی زیارت سے لوٹنے والے کچھ نہ کچھ تو دے کر جائیں گے۔

دائیں ہاتھ پر.. ہم چوٹی کے قریب آ چکے تھے۔ دائیں جانب کسی پیالہ نما عمارت کے کھنڈر تھے۔ اس بلندی پر.. جبل نور کی چوٹی کے قریب یہ کس نوعیت کی عمارت ہوگی جو ڈھب چکی ہے۔ اتنی بلندی پر ایک عمارت تعمیر کیسے کی گئی اور اگر کی گئی تو اس کی حاجت ہوگی۔ اس کے بغیر گزارہ نہ ہوگا۔ لیکن یہ ہے کیا.. بہت سوں سے دریافت کیا لیکن سب بے خبر تھے۔ ایک گداگر کا خیال تھا کہ یہ کوئی ہوٹل تھا.. ہوٹل نہیں ہو سکتا تھا۔ پیالہ نما شکل میں پانی ہو سکتا تھا۔ لیکن اتنی بلندی پر پانی کیسے لایا جاسکتا تھا۔ یہ عقدہ حل نہ ہوا اور ہم آگے بڑھ گئے۔

ایک ایسا سوڑ آیا جس کے فوراً بعد ہوا آئی۔ اگرچہ اس میں حدت تھی لیکن اس نے بدن کو خوش کر دیا۔ ہوا اس لیے آئی کہ چوٹی کے قریب ہمیشہ منظر کھلتا ہے۔ رکاوٹ نہیں رہتی تو ہوا کا چلن ہو جاتا ہے۔ ایک نسبتاً ہموار سطح دائیں ہاتھ پر نظر آئی جس کے پار جبل نور کے دوسری جانب جو پہاڑ تھے وہ نظر آنے لگے اور ایک واوی کا نشیب دکھائی دینے لگا۔

اوپر دیکھا تو ایک اور بڑا چھتر نظر آیا۔

یہ چھتر ہی ہماری منزل تھی۔ جبل نور کی چوٹی تھی جس پر ایسا وہ چھتر نظر کو مجروح کرتا تھا۔ جیسے کے ٹور کی چوٹی پر ایک چھتر ہوٹل تعمیر کر دیا جائے۔ اور چوٹی نظر نہ آئے چھتر نظر آئے۔ چند میٹر حیاں طے کرنے کے بعد ہم نے جبل نور کی بلند ترین سطح پر قدم رکھا۔ بلکہ بدھیت اور بدھنا چھتر کے نیچے آ گئے۔ فرش پر.. یعنی چوٹی پر کچھ غلیظ سی دریاں بھی تھیں۔ چند بچ تھے اور سامان خور و نوش کی فروخت جاری تھی۔ وہی جوس.. منرل واٹر.. بوتلیں اور چپس کے پیکٹ۔

کچھ لوگ یہیں نوافل کی ادائیگی میں مگن تھے۔

کچھ مزے سے سینڈوچ وغیرہ کھا رہے تھے۔ سگریٹ پی رہے تھے۔ گپ شپ کر رہے تھے۔ ایک ایسا چھتر جو کسی بھی پاکستانی شاہراہ کے کنارے ہو سکتا تھا۔ اگرچہ وہاں بہتر ہوتا تھا۔ صرف یہی نہیں وہاں دو تین نوٹو گرافر حضرات کے ڈیرے بھی تھے۔

ایک چٹان پر نہایت بحدے انداز میں ”غار حرا“ چنٹ کیا ہوا تھا اور زائرین اس کے سامنے کھڑے ہو کر نہایت عقیدت سے ہاتھ باندھ کر یا دعا کرتے ہوئے تصویریں اتر وارہے تھے۔ حالانکہ ”غار حرا“ وہاں نہ تھی۔ محض سہولت تھی کہ وطن واپسی پر یہ تصویر دکھانے پر کسی کو کیا پتہ کہ پس منظر میں جو ”غار حرا“ لکھا ہے اس کے آس پاس یہ غار کہیں نہیں۔ محض سہولت ہے۔ غار حرا چوٹی پر نہیں تھی۔ دوسری جانب ذرائع نشیب میں واقع تھی۔

آج سویرے شہر مکہ میں سے گزرتے ہوئے نوٹو گرافروں کی متعدد ایسی دکائیں نظر آئیں جن

کے اندر پردے پر خانہ کعبہ پنٹ کیا گیا تھا اور آپ اس کے سامنے کھڑے ہو کر.. اور یہ عیاں تھا ان تصاویر سے جو دکان کے باہر گاؤں کو متوجہ کرنے کی خاطر سجائی گئی تھیں.. قرآن پاک پڑھتے ہوئے.. اسے سینے سے لگائے.. یاد دعا کا پوز بناتے ہوئے یا نہایت پر تقدس روئی شکل بنا کر.. تصویر اتروا سکتے تھے.. بلکہ سیر نے صلاح دی تھی کہ بازار بردست آئیڈیا ہے.. سو نیئر کے طور پر ایک تصویر نہ ہو جائے.. وہ زیادہ سنجیدہ نہ تھا لیکن میں تھا ”نہیں بیٹا.. یہ تو بہت ہی جعلی سی بات ہے.. خانہ کعبہ کو اس طور استعمال کرنا مجھے اچھا نہیں لگ رہا..“

تو یہاں بھی یہی عمل جاری تھا..

غابر کہاں ہے؟.. ہم نے دریافت کیا..

”اس چھتر سے پرے سڑھیاں اترتی ہیں.. ذرا نیچے ہے..“

ہم چھتر سے نکل کر پھر سے دھوپ میں آ گئے..

یہاں.. شہر مکہ کا منظر کھلتا ہے اور آپ کے سامنے.. بلکہ خشیب میں دور دور تک پھیلتا چلا جاتا ہے.. اور گھنٹی آبادیوں کے گھنے پن میں خانہ کعبہ کی عمارت ایک نہایت مختصر ماڈل کی مانند نظر آنے لگتی ہے..

ہم چوٹی پر تھے اور یہاں سے نیچے اترنا تھا..

اترنے کے لیے نہایت جھوٹی جھوٹی سڑھیاں ہیں جو اترتی نہیں گرتی ہیں اور ان پر بے احتیاطی سے قدم رکھنے والا شخص بھی اترے گا نہیں گرے گا..

چنانچہ نہایت احتیاط سے سوچ سوچ کر اترنا ہے.. اگر آپ کے عقب میں اٹھتا ہجوم آپ کو سوچنے کا موقع دے تو..

آپ کے حق میں یہی بہتر ہے کہ آپ جبل نور کے قدموں تلے دور دور تک بچھے مکہ کے منظر پر نڈا نہ ہوں اسے دیکھنے سے گریز کریں اور فی الحال نظر نیچی رکھیں اُس سیرمی سی سیرمی پر رکھیں جہاں آپ نے اگلا قدم رکھنا ہے ورنہ آپ بہ نفس نفیس اُس منظر کا ایک حصہ بن سکتے ہیں..

درجن بھر گرتی سیرمیوں کے بعد اُن میں ایک بل آتا ہے تو یہاں سے مڑتے ہوئے بھی احتیاط از حد لازم ہے کہ جہاں آپ اپنا قدم رکھتے ہیں.. بے شک ایک جوگر میں ملفوف رکھتے ہیں لیکن اس کے عین نیچے ایک ایسی کھائی ہے جو نظر کو گھما کر رکھ دیتی ہے.. چکر اڑتی ہے اس لیے ذرا احتیاط سے..

اس کھائی کے آغاز میں.. جبل نور کی چوٹی سے ذرا نیچے ایک عجیب سا جانے کون سی نسل کا ایک تہا ٹنڈ منڈ سا درخت معلق ہے..

میں نے جب دامن میں کھڑے ہو کر اوپر نگاہ کی تھی تو وہاں سے بھی اس جبل کی یکسانیت کو حسن عطا کرنے والا یہ واحد درخت مجھے نظر آیا تھا..

یہ خود رو تھا.. اور مجھے گمان ہے کہ ان زمانوں میں اگر یہ نہ تھا تو کوئی اور درخت یہیں معلق تھا جس

کے بیچ سے اس کی نسل مجھ تک آگئی تھی..

اور مجھے گمان نہیں.. یقین ہے کہ حضورؐ نے بھی اس کے تباہی کو سراہا، دیکھا کہ وہ ذوقِ جمال رکھنے والے رسولؐ تھے..

اس موسم سے اترے.. احتیاط سے اترے ہیں تو آگے میز حیاں نہیں ہیں.. ایک ہجوم ہے.. رش ہے.. لوگ ہیں.. بھینر ہے.. اور اتنی بھینر کی گنجائش نہیں ہے کہ دائیں جانب وہی گہری کھائی واویں مکہ میں گرتی ہے.. لیکن کوئی بھی احتیاط نہیں کرتا تو ہم بھی نہیں کرتے اور ہر کوئی سوال کرتا ہے کہ غارِ حرا کدھر ہے تو ہم بھی یہی سوال کرتے ہیں..

تو ایک صاحب.. بلکہ ایک باباجی جو شکل اور لباس سے بنگالی لگتے ہیں اور ایک مختصر سے چھتر تلے تشریف رکھتے ہیں.. دن کے اس اجالے میں بھی میز کی روشن کیے دیں اپنے سنگھاسن پر براجمان چٹانوں کے اندر ایک تاریک سرنگ کی جانب میز کی کارخ کر کے اشارہ کرتے ہیں کہ اس کے اندر ہے.. جاؤ.. میں اس سرنگ کے دہانے پر جھک جاتا ہوں.. اس تنگ سرنگ کی تاریکی میں بھینر بہت ہے.. کچھ لوگ پھنسے ہوئے ہیں اور مدد کے لیے پکار رہے ہیں.. لیکن ٹریفک جاری ہے.. اوگ آ جا رہے ہیں.. یہ سرنگ غارِ حرا کے سامنے جو مختصر صحن کھلتا ہے اس میں کھلتی ہے..

لیکن میں اس سرنگ میں داخل ہونے سے گھبرار ہا ہوں.. مجھ میں ہمت نہیں ہے کہ ایک تاریک غار میں داخل ہو جاؤں.. جہاں لوگ ٹھنسنے پڑے ہیں.. کیا پتہ وہاں ٹریفک خیم ہو جائے.. میرا دم اس خیال سے ہی رکے لگا..

بے شک میں نے کسی بڑے ذر کے بغیر برف کی سلطنتیں عبور کر لی تھیں.. درگتھ کی تند رفتار سرگ سامان وحشی ندیاں عبور کر گیا تھا.. برالدو کے بلند کناروں پر چلا تھا.. میسر گلشیر کے اوپر.. ایک کلو میٹر کی بلندی پر ایک چٹان سے چٹ کر پار ہو گیا تھا.. میں یہ سب کچھ کر سکتا تھا.. لیکن ایک لوگوں سے بھری تاریک سرنگ میں داخل نہیں ہو سکتا تھا.. بے شک چٹانوں کے اندر وہ راستہ غارِ حرا تک ہی کیوں نہ جاتا ہو..

نمیرا اگر تنہا ہوتا تو کچھ تامل نہ کرتا.. بے خطر چیل قدمی کرتا اس سرنگ میں چلا جاتا لیکن اس نے اپنے ابا کا زرد اور خوفزدہ چہرہ دیکھا تو جان گیا کہ باباجی اندر گئے تو ان کا دم نکل جائے گا..

چنانچہ ہم نے سرنگ کے اندر جانے کا ارادہ فی الحال ترک کر دیا اور بیچنی بابا کے جھونپڑے سے آگے جو چٹان تھی اس پر بیٹھتے ہوئے بلند ہو گئے..

بلند ہوئے تو نیچے جبل نور کی دوسری جانب ایک واوی نظر آنے لگی.. جس میں قیاس ہے کہ ہماری ماں خدیجہ خیمہ زن ہوا کرتی تھیں اس لیے کہ ان کا لاؤ لاؤ خاندان پر ایک غار میں مقیم ہے اور اس تک کھانے پینے کی اشیاء پہنچاتا ہے اور اسے ڈھارس دینا ہے کہ ذروں میں یہاں ہوں..

یہاں اس بلندی پر.. جہاں سے بائیں ہاتھ پر آبادیوں کی گھنٹوں میں خانہ کعبہ کا مختصر مائل نظر نواز ہوتا تھا.. بے شک دھوپ تیز تھی لیکن ہوا بھی تھی جو اس کی حدت کو کم کرتی تھی..

اس چٹان کے دائیں جانب ہوئے تو وہاں جابر اجمان ہوئے جہاں غار حرا کی چھت تھی..
اگر چہ سخت بے ادب تھی لیکن کیا کرتے..

سُرگ میں جانیں سکتے تھے تو اور کیا کرتے..

اور جابر اجمان کہاں ہوئے..

یعنی اگر غار حرا قمر کی جاتی اور اس پر ایک چھت ڈالی جاتی.. ایک لینئر ڈالا جاتا تو ہم اس پر جا
پراجمان ہوئے..

اس چھت پر بیٹھ کر.. بلکہ لب بام میں کھڑے دیکھتے ہیں..

تو کیا دیکھتے ہیں..

نیچے..

جہاں ہم براجمان ہیں وہاں سے نیچے نظر کرتے ہیں.. تو دس بارہ فٹ نیچے غار حرا کا صحن ہے.. جہاں
ہمارے رسول آفتاب کے ابھرنے اور مابتاب کی کرنوں کو طلوع ہوتے دیکھتے تھے اور اس مختصر صحن میں زیادہ
سے زیادہ پانچ دس لوگوں کی گنجائش ہوگی.. وہاں کم از کم چالیس پچاس مرد و زن سارڈین پھیلیوں کی مانند پیک
شدہ حالت میں اپنی باری کے منتظر ہیں..

اور باری بہت دیر سے آتی ہے..

جس چھت پر ہم بیٹھے ہیں اس کے نین نیچے جو غار ہے اس میں جو کوئی بھی جاتا ہے تو دیر سے باہر
آتا ہے.. بعض اوقات آتا ہی نہیں اور اس کے کندھے تھک کر زبردستی باہر لایا جاتا ہے..

صحن میں پیک شدہ لوگ منتظر اور بے چین ہیں.. کر دت بھی بدل نہیں سکتے کہ اتنی گنجائش ہی نہیں..
جہاں ہم تھے.. وہاں سے ہم ذرا آگے ہو کر نیچے جھانکتے تھے تو غار حرا کا دبانہ نظر آ جاتا تھا اور اس
کے اندر کوئی ایک شخص ہاتھ باندھے نفل ادا کر رہا ہوتا تھا تو ہم جل بھن کر خاک ہو جاتے تھے کہ ہم تو یہاں
چھت پر ناگئیں پہارے بیٹھے ہیں اور یہ شخص..

لیکن ہم یونہی بیکار نہیں بیٹھے رہے.. بہت کار آمد ہوئے..

امدادی سرگرمیوں میں مشغول ہو گئے..

یعنی جب وہ ایک شخص جسے غار حرا کے دبانے میں نفل ادا کرتے دیکھ کر ہم جل بھن کر خاک ہوتے
تھے تو جب وہ شخص یہ فرض ادا کر کے غار سے نکلنے کے لیے مڑتا تھا تو مڑ نہیں سکتا تھا کہ سامنے منتظر زائرین کی
دیواریں تھیں جو اُٹتی چلی آتی تھیں اور ان میں کوئی راستہ نکلنے کا تب بنے اگر وہاں ذرہ بھر گنجائش ہو تو.. اور پھر

اُس کو دھکیلتا ہوا باداؤ اور اشارے کر کٹکٹو۔ تو وہ کیسے نکلے۔ لاچار اور بے بس ہو کر وہ یونہی اوپر نگاہ کرتا اور اوپر ہم تھے۔ میں اور نسیم۔ پر کئے نا کارہ فرشتوں کی مانند منڈلاتے ہوئے۔ سچ کچ کے فرشتے دستیاب نہ ہوں تو کبھی کبھی ہم جیسے بہرہ دہنے فرشتے بھی کام آجاتے ہیں۔ چنانچہ وہ شخص ہم سے مدد کا خواستگار ہوتے ہوئے بے بسی سے دونوں ہاتھ بلند کر دیتا اور ہم اُس منڈیر پر سے ذرائع کر اُس کا ایک ہاتھ تھام لیتے۔ لیکن اس سے پیشتر وہ شخص ہمیں اپنے جوتے تھامتا تھا اور پھر ہاتھ تھامتا تھا۔

ہم کہاں تعینات ہیں ذرا اس مقام کا حدود اور بعد قدرے تفصیل سے عرض کرتا ہوں۔
جبل نور کی چوٹی سے بیس تیس فٹ نیچے۔ اور یہاں سے وہ چھتر بھی دکھائی دے رہا تھا اور وہاں سے اترتی چند میڑھیاں بھی جواز اتریں سے بھری ہوئی تھیں۔ ہم غار حرا کی چھت پر بیٹھے تھے اور ہمارے عین نیچے اس کا مختصر محن زائرین سے پیک شدہ تھا۔ محن کے برابر میں ایک گہری کھائی تھی جس کے نشیب میں ایک وادی دکھائی دے رہی تھی جس میں کہیں کہیں آبادی کے آثار تھے۔ محن کے کناروں پر کچھ چٹانیں ابھری ہوئی تھیں اور چٹانوں سے پھسلنے والا کوئی بھی شخص باقاعدہ سکائی ڈائیوٹنگ کرتا۔ ہوا میں مگر تباہ سیدھا ہزاروں فٹ کی گہرائی میں گر رہا ہوا وادی کے فرش پر لینڈ کر سکتا تھا۔ لینڈ کرنے کے بعد اُسے یکجا کرنے میں البتہ دشواری ہوتی اور اس کے باوجود ایک ایسی ہی گہرائی کے اوپر معلق چٹان پر ایک صاحب نہایت اطمینان سے کھڑے نفل ادا کر رہے تھے۔ اُن کے برابر میں اُسی نوعیت کے ایک اور پتھر پر وادی کی جانب پشت کیے دو نہایت فربہ ترک مائیاں براجمان تھیں اور وہ جانے وہاں کیسے پہنچ گئی تھیں اور منڈلا رہی تھیں۔ اُن کے عین نیچے دو چار فٹ نیچے غار حرا کا محن خواتین و حضرات سے گھنسا پڑا تھا اور ان کی نیت یہی تھی کہ وہ کسی نہ کسی طرح اس میں کود پڑیں۔ بے شک اس کود کے نتیجے میں دو چار زائرین ان کے بھاری تن و توش کے کام آجائیں۔

وہاں تو بل دھرنے کو جگہ نہ تھی اگر ہوتی تو یقیناً میں وہ بل ہوتا خود کو وہاں دھر لیتا۔ اور اس کے باوجود وہ مائیاں ایک خطرناک چٹان پر اس اژدہا میں کود جانے کے لیے یوں منڈلا رہی تھیں۔ جیسے جاپانی سومو پہلوان رانوں پر ہتھیلیاں جما کر مد مقابل کے سامنے دھیرے دھیرے دائیں بائیں حرکت کرتے ہیں۔ وہ منتظر تھیں کہ جوئی خلق خدا کے بیچ ذرہ برابر رخ نہ نمودار ہو تو وہ دم سے کود جائیں۔

اور یہ واقعی ہماری خوش بختی تھی زبردست اتفاق تھا کہ غار حرا کی منڈیر پر جہاں صرف دو شخص ہی بیٹھ سکتے تھے ہم دونوں بیٹھے ہوئے تھے اور ظاہر ہے اٹھنے کا نام نہیں لے رہے تھے۔

ایک تو مقام ایسا تھا کہ جی نہ چاہتا تھا اور اس لیے بھی کہ ہم ثواب کما رہے تھے۔
چلے سرمگ کے راستے اس محن میں پہنچنا ہمارے لیے ممکن نہ تھا اور یہاں اوپر سے اس محن میں لینڈ کر جانا بھی دشوار تھا۔ بہ فرض محال ایسا ہو بھی جاتا تو شام تک غار حرا کے اندر جانے کا موقع نہ ملتا۔ چنانچہ وہاں نفل ادا کرنا ہماری قسمت میں نہ سہی لیکن ہم اُن خوش نصیبوں کی جوتیاں تو وصول کر رہے تھے جو غار کے اندر

سانس لے کر آئے تھے اور ان کی جوتیوں کے بعد انہیں کھینچ کھانچ کر اوپر لار ہے تھے۔
ہماری وہاں موجودگی ایسی نہ تھی کہ اس کی اہمیت سے انکار کیا جاسکتا۔ ذرا سوچئے کہ اگر ہم اُس
حساس مقام پر موجود نہ ہوتے تو یہ لوگ کیسے اُس صحن میں سے نکلتے۔ کیسے اوپر آتے۔ وہیں پھنسے رہتے اور صحن
میں ٹریفک جیم ایسی صورت حال ظہور پذیر ہو جاتی۔

تو غار حرا نہ سہی وہ جوتیاں ہی سہی جو اُس کے اندر ہو کر آئی تھیں۔

کہیں نہ کہیں تو درج ہوگا کہ یہ بھی ثواب کا کام ہے۔

تو ہم دھڑا دھڑا ثواب کما رہے تھے۔

دونوں ہاتھوں سے کما رہے تھے۔ ایک ہاتھ میں جوتیاں اور دوسرے میں اُس شخص کا ہاتھ۔

لیکن اس کمائی کے دوران کچھ مہر لطف وقوعہ جات بھی ہو رہے تھے۔

مثلاً ایک پٹھان اماں جان جو غار میں سے برآمد ہوتی ہیں تو ان کے ایک ہاتھ میں تو جوتے ہیں اور
دوسرے میں ایک موٹی سی گٹھری ہے۔ نیمیر ہاتھ بڑھاتا ہے تو وہ اُسے جوتے عنایت کر دیتی ہیں پھر میں ذرا جھک
کر ان سے گٹھری حاصل کرنے کی کوشش کرتا ہوں تو وہ اُسے میرے حوالے کرنے سے انکاری ہو جاتی ہیں اور
سینے سے لگا لیتی ہیں۔ انہیں میرا کچھ اعتبار نہ تھا۔ انہیں یقین تھا کہ یہ شخص غار حرا کی چھت پر صرف اس لیے آن بیٹھا
ہے کہ میری گٹھری لے کر چھت ہو جائے۔ انہیں بڑی مشکل سے اوپر کھینچا لینے کے ساتھ لگی گٹھری سمیت!

ایک اور خاتون کی جانب ہاتھ بڑھایا اور وہ افغانی تھیں اور بہت بوڑھی تھیں تو انہوں نے ہمارا سہارا
لینے سے انکار کر دیا کہ ہم نا محرم تھے اور ہمارے ہاتھ غیر مردوں کے ہاتھ تھے۔ اور جب مسکرا مسکرا کر مسکینوں
کی طرح ہم ان سے التجا کر رہے تھے کہ آ جاؤ اماں جی ہم آپ کے بھائی ہیں بیٹے ہیں تو وہ دُش سے مس نہ
ہوتی تھیں۔ وہیں کھڑی انکار میں سر ہلاتی جاتی تھیں اور اس دوران وہ شخص جس کی باری تھی غار میں داخل
ہونے کی اور بقیہ ہجوم انہیں برا بھلا کہہ رہا تھا انہیں اٹھا کر اوپر پھینک دینا چاہتا ہے تو وہ مجبور ہو کر ہم نا محرموں
کے ہاتھ میں اپنا ہاتھ دے دیتی ہیں۔

یہاں وہ سرخ گھاگھرے والی جن کے چہرے پر سیاہ نقش و نگار گوندے ہوئے تھے وہ دو افغان
خواتین بھی نظر آئیں۔ ان دونوں کو صحن میں سے اوپر آنے کے لیے ہماری چنداں ضرورت نہ تھی۔ وہ غار میں
سے نکلیں اور برابر کی چٹانوں پر پہاڑی بکریوں کی مانند چڑھتی چوٹی کی جانب اوجھل ہو گئیں۔

میں جب کبھی سماجی بہبود کے کاموں سے فارغ ہوتا تو منڈیرے آگے ہو ہو کر گردن میں جتنا
بھی خم ڈال سکتا تھا اس سے سوا ڈال کر غار جرا میں جھانکنے کی سعی کرتا۔ نفل ادا کرتا، کوئی مرد یا خاتون۔ اس کے
قدموں میں معمولی سنگ مرمر کا ایک فرش جو ظاہر ہے بعد میں بچھایا گیا تھا اس کے سوا اور کچھ نظر نہ آتا۔

یہ غار تو نہ تھی ایک کھوکھلی۔

آزی تر جی چنانوں کے ایک ڈھیر میں.. ایک کھود..

پتھر وہی تھے.. وہیں اُس مقام پر قائم تھے.. اُن کے کٹکرے، چونچیں، زاویے، اُن کا جھکاؤ اور اُن کی شکل اور رنگت بھی وہی تھی جو تب تھی.. چھت جس پر ہم بیٹھے تھے اُس کی اونچائی بھی جوں کی توں تھی جب..

میں کیوں خانہ کعبہ اور روضہ رسولؐ کے بعد جم گیا ہوں، ٹھہر گیا ہوں، قائم ہو گیا ہوں غار حرا پر.. یہ میں بیان کر چکا ہوں.. آج وہ سب نشانیاں مٹ چکی ہیں یا مٹادی گئی ہیں جو میرے حضورؐ کی ذات سے متعلق تھیں.. ان چودہ سو برسوں میں ہر وہ شے ڈھے گئی ہے جس نے حضورؐ کا لمس محسوس کیا تھا.. دو بارہ نہیں درجنوں بار ایسے مقام نو تعمیر ہوئے ہیں.. بلکہ مقام تک بدل گئے ہیں.. وہ حجرے ڈھے چکے.. وہ کنواں اور جھل ہو چکا جس کے شیریں پانی حضورؐ کے پسندیدہ تھے اور اب مسجد نبویؐ کے فرش پر ایک دائرہ اُس کی نشاندہی کرتا ہے.. کعبہ کے جس دروازے سے وہ حجر اسود نصب کرنے کے لیے داخل ہوئے تھے.. مدینہ میں جہاں قصبہ نبیؐ بھی تھی اگلی دو ٹانگیں سکیڑ کر گردن اُن پر ڈال کر.. نہ اُن کا مولدر ہا اور نہ اماں خدیجہ کا گھر جس میں حضورؐ نے کہا کہ مجھے کھل اوڑھا دو.. نہ وہ کھجور کا تار با جس کا سہارا لے کر حضورؐ خطاب فرماتے تھے.. اور نہ کوئی کھجور کے سونٹہ پتے.. جنہیں عشاء کی نماز کے لیے جلا کر روشنی کی جاتی تھی اور نہ وہ پہلا چراغ جو مسجد نبویؐ کے طاق دان میں رکھا گیا.. غرض کہ کوئی بھی ایسا مقام نہیں رہا.. ایسی ایک اینٹ نہیں بچی جس کی قربت میں حضورؐ نے عطر بار سانس لیے ہوں.. اور پورے کا پورا غار حرا.. ایک ایک پتھر اور ایک ایک چٹان یہ باقی ہے.. یہ بچ گیا ہے.. غار ثور کے ملاوہ بس یہی ایک مقام ہے جو نہ دو بارہ تعمیر ہوا.. نہ کوئی تبدیلی ہوئی.. اپنی اصل شکل میں.. جو شکل حضورؐ دیکھتے تھے اُس شکل میں قائم ہے.. یہی جواز ہے میرے ٹھہر جانے کا.. اس مقام کے لیے قائم ہو جانے کا..

بس اس مقام پر اُن سے ملاقات ہو سکتی تھی.. اس لیے میں ٹھہر گیا تھا..

غار حرا.. جس کے اندر جانا میرے نصیب میں نہ تھا.. وہاں بے شک پچھلے چودہ سو برسوں میں اربوں لوگوں نے حاضری دی ہوگی سانس لیے ہوں گے لیکن میرے تصور میں وہاں.. یعنی اس چھت کے نیچے اب بھی حضورؐ کے سانس موجود ہیں.. جن پتھروں کو انہیوں نے چھوا تو اُن کا لمس ان پتھروں نے جذب کر لیا ہوگا.. موجود ہے.. وہ اس کے اندر داخل ہوتے ہوئے ذرا جھک کر جس پتھر کا سہارا لیتے تھے وہ بھی موجود ہے..

وہ پتھر سارے کے سارے گواہ ہیں..

کہ ہم نے اُسے دیکھا تھا..

ہم اُس کا دوسرا گھر تھے..

وہ برسوں ہم میں رہا تھا..

ہم نے اُس کے بدن کی مہک سوتھی تھی اس لیے ہم کائنات کے کل پتھروں سے ممتاز ہو گئے.. ہم

وہی پتھر ہیں..

اور صرف ہم گواہ ہیں.. اور کوئی نہیں.. جب اُسے پڑھنے کے لیے کہا گیا.. اور اُس نے کہا میں پڑھ نہیں سکتا.. اُس پاس اور کوئی نہ تھا..

میں اب سماجی بھلائی کے کاموں سے تنگ آنے لگا تھا.. بازو دُکنے لگا تھا لوگوں کو سہارا دے کر صحن میں سے اِدھر تک لاتے.. میں کچھ اپنی بھلائی کے لیے سوچنے لگا.. میں بھی صحن میں پیک شدہ خواتین و حضرات پر کود جانا چاہتا تھا.. اور یہ ممکن نظر نہ آتا تھا..

عقل ابھی لب بامِ محو تماشا تھی کہ کو دوں یا نہ کو دوں اور ادھر عشق.. یعنی اُن دو فرہ صحن پر چبکی خطرناک چٹان پر منڈلاتی ترک مائیوں میں سے ایک بالآخر بے خطر نیچے جو جھوم تھا اُس پر کود گئی.. اور جھوم اس آسمانی آفت کے یکدم نازل ہونے پر پہلے تو سنانے میں آ گیا اور پھر بڑا بڑا نے، اُحن طعن کرنے لگا.. دو مائی تادیر جھوم کے سروں پر پھسکر امارے میٹھی رسی اپنے گھاگھرے کو سنبھالتی رہی جو ذرا کھسک گیا تھا اور اُس کی پلنگ کے پائیوں ایسی موٹی ناگوں کو عیاں کرتا تھا.. کہ اُس کے اُس جھوم میں سما جانے کی کچھ گنجائش نہ تھی.. اور پھر جانے کیسے وہ اُس میں دھیرے دھیرے گھل مل گئی.. یعنی میں بھی یہی کرتب دکھا سکتا تھا اور گھل مل سکتا تھا.. لب بام تماشا ئی ہونے کی بجائے اگر میں عشق کو بروئے کار لے آتا.. تو میں نے بھی اُس مائی کی طرح منڈیر پر منڈلاتے ہوئے بُھیر سے کہا ”پھر بُھیر؟“

”پھر کیا ابو؟“

”پھر یہی یار“

”نہیں ابو“

”کوشش کر دو کیٹنے میں کیا حرج ہے“

”خبردار ابو“

”پر کیوں نہیں“

”آپ باز آ جائیں ابو.. آپ یہاں سے کو دیں گے تو ان پر گریں گے.. دو چار گردنوں کے میٹھے توڑ دیں گے اور اگر آپ ان میں فٹ ہو بھی گئے تو آپ کا دم گھٹ جائے گا.. سیپوش ہو جائیں گے تو یہیں میں کیا کر دوں گا.. اور اگر نہ ہوئے تو بھی شام تک باری نہیں آئے گی اور آپ پھر بھول گئے ہیں کہ سلجوق بھائی نیچے ہمارا انتظار کر رہے ہیں.. آرام سے بیٹھ رہیں..“

دو چار لمحے اس سرزدش کے زیر اثر گزر جاتے اور میں پھر بے چین ہو جاتا.. کیوں بھی بُھیر..

اور وہ جواب دینے کی بجائے مجھے گھورتا.. اُسے اپنے باپ کی جذباتی خصلت کا علم تھا..

اور اُس لمحے اور اُس مقام پر مجھے ایک بادِ خوار غالب کا کہا یاد آیا..

.. ہے تمنا کا دوسرا قدم کہاں یا رب..

کیسا دشت امکاں تھا.. کہ تمنا کا دوسرا قدم میرے عین نیچے تھا.. اور میں وہ دوسرا قدم رکھ دینے سے قاصر تھا.. آواز دے کر دیکھنا تو چاہیے کہ شاید وہ مل ہی جائے.. دور نہ عمر بھر کا یہ سفر اینگاں تو ہے تو میں نے پھر کہا ”ہاں بے بی..“

”ابو بیٹھے رہیں“ اُس نے بدتمیزی سے مجھے ڈانٹ دیا ”کیا یہ کافی نہیں کہ ہم غار حرا کی چھت پر بیٹھے ہیں۔“
”نہیں یا رب“

اگر ٹیسرے میرے ہمراہ نہ ہوتا تو میں اُس ترک اماں کی پیروی میں کب کا اس جہوم میں کود چکا ہوتا.. بے شک میرا انجام برا ہوتا.. شاید گھٹ کے مر جاتا پھر بھی یہ دیوانگی ضرور اختیار کرتا.. لیکن اولاد ہوتی ہی اس لیے ہے کہ اپنے ابا جی کو ایسی جذباتی دیوانگیوں سے باز رکھے.. چنانچہ بالآخر ابا جی باز آ گئے..

ہم نے وہاں سے اٹھنا تھا.. بالآخر اٹھ جانا تھا.. نیچے بلقو منتظر تھا اور جانے اُس کی طبیعت اب کیسی تھی.. اور لوگ بھی ہمیں کچھ پسندیدہ نظردں سے نہ سکتے تھے کہ یہ دونوں اس مقام کو اتنی دیر سے اپنا قیام بنائے ہوئے ہیں.. اٹھنے سے پیشتر میں نے ذرا آگے ہو کر غار کے اندر جھانکنے کی ایک مرتبہ پھر کوشش کی..

پڑھ..

اگر کوئی پڑھ رہا ہے تو میں بھی اُس کی پیروی میں پڑھنے لگوں.. بے شک اتنے جہوم میں.. اتنی بھگدڑ میں.. اس دو پہر میں کبھی مجھے قیاس کرنا ممکن نہ تھا.. تصور کو بھی تھوڑا سا اطمینان اور امن درکار ہوتا ہے ذہن پردہ تصویر بنانے کے لیے جس کی وہ خواہش کرتا ہے.. اور یہاں اطمینان اور امن کہاں.. لیکن مجھے ایک سہولت حاصل تھی.. بہت بار نہیں چند بار جب میں نے اپنی توجہ مرکوز کی ہے تو جو چاہتا تھا وہ موجود رہا اور جو نہیں چاہتا تھا وہ ناموجود میں چلا گیا.. عرفات میں بھی ایک دلچسپ ایسے آئے تھے کہ لاکھوں لوگ معدوم ہو گئے تھے اور صرف میں تنہا کھڑا تھا.. تو یہاں بھی ایک لمحہ ایسا اُتر اُٹھا کہ جبل نور اور غار حرا کے صحن میں ایک نفس بھی موجود نہ رہا تھا.. بس اُسی لمحے میں نے آگے ہو کر سننے کی کوشش کی تھی کہ کیا اندر کسی کو پڑھنے کا حکم مل رہا ہے.. اگر کوئی پڑھ رہا ہے تو میں بھی اُس کی پیروی میں پڑھنے لگوں..

ہم وہاں سے اُٹھے.. دادی پر آخری نظر ڈالی.. دد بڑے پتھردں پر چڑھ کر وہاں اُترے جہاں ابھی تک بنگالی ببادن کی رودنی میں نارج جلائے بیٹھا تھا اور غارتک جانے والی سرنگ ابھی تک لوگوں سے پُر تھی.. پھر سیڑ عیاں طے کر کے چوٹی تک آئے تو چچتر سے ذرا پہلے ٹیسرے نے کہا ”ابو نفل ادا نہیں کرنے۔“
دراصل طے-ہبی کر کے آئے تھے کہ غار حرا کے اندر نفل پڑھیں گے یہ ممکن نہ ہوا تو دل سے یہ

خیال ہی نکل گیا۔ یہ خیال نہ رہا کہ حاضری تو کسی بھی پتھر پر کھڑے ہو کر لگوائی جاسکتی ہے جس کا سلسلہ عارِ حرا کے پتھروں تک جا رہا ہے۔ ہم جہاں زکے تھے وہی مقام تھا جہاں سے ایک کھائی گرتی چلی جاتی تھی اور یہ مقام احتیاط تھا۔ اس کے باوجود کھائی کے کناروں پر جو پتھر معلق تھے ان پر قبضہ ہو چکا تھا اور لوگ نفل ادا کرنے میں محو تھے۔ چپٹی.. سٹواں.. سوئی.. صرف تختوں والی اور اونچی تا کوں والے اور والیاں نفل ادا کر رہے تھے..

اور ان سب کا منہ ذل کبے شریف تھا

جبلِ نور کی تیز ہوا کو جھیلنے.. بے ترتیب آبادیوں اور بے حساب گمردوں کیوں سے بہت پرے عمارتوں کے نجوم میں.. غور سے دیکھنے پر ہی کعبہ نظر آتا ہے.. حرم کے دوینار جیسے دو پتلی پنہلیں.. سیاہ غلاف کا ہلکا سا شائبہ.. ایک چھوٹا سا کعبہ کا ماذل عمارتوں میں گھرا ہوا..

ایک پتھر خالی ہوا تو میں نے فوراً اس پر کھڑے ہو کر منہ ذل کبے شریف کر لیا.. نیت کرتا ہوں تو یہ پتھر قدرے حزنزل ہوتا ہے، ڈولتا ہے تو میں توازن قائم رکھنے کی خاطر دم روک کر بیڑھتا ہوں اور خواہ مخواہ نظر کھائی میں گرتی ہے کہ کہاں آکھڑے ہوئے ہو.. ہوا بھی تیز ہے..

اور جب سلام پھیرتا ہوں.. تو بائیں جانب کیا دیکھتا ہوں.. دیکھتا ہوں کہ میرا لم ڈھینگ بچہ ایک ایسے پتھر پر ہاتھ باندھے مست کھڑا ہے جو عین کھائی کے کناروں پر معلق ہے اور ذرا سی بے احتیاطی کا نتیجہ کچھ بھی ہو سکتا تھا.. میں خوف میں آ گیا.. جی چاہا کہ میں بلند آواز میں نہیں بلکہ قریب ہو کر ایک سرگوشی میں کہوں.. بیٹے احتیاط سے..

جب تک اُس نے سلام نہیں پھیرا میری جان لیوں تک آتی رہی..

دوبھی پتھر سے مسکراتا ہوا اُترا "ابو جب نیت کی ہے اور اپنے سامنے جو دو پتل نما مینار مشکل سے دکھائی دیتے ہیں انہیں دیکھ کر نیت کی ہے تو تب مجھے خطرے کا احساس نہ ہوا.. البتہ جب دوسری رکعت کے لیے اٹھا ہوں تو اٹھتے ہوئے احساس ہوا کہ کہاں کھڑا ہو گیا ہوں کیونکہ اُٹھتے ہوئے جیسا کہ ہوتا ہے میں ذرا لڑکھڑایا تو ادھر نظر کھائی کی طرف چلی گئی.. اب نیت کیسے توڑتا.."

دہیں ایک اور پتھر پر دی جھنی مائی جس کے ساتھ چڑھائی کے دوران مسکراہٹوں کا تالو ہوتا رہا تھا ہاتھ باندھے اتنی خوبصورت عاجزی سے کھڑی تھی کہ اُسے ہوں دیکھنے والے کا چہرہ بھی حسین ہو جاتا تھا.. اُس کا بیٹا انگریزی سے کچھ واقفیت رکھتا تھا..

"ہم لوگ چین کے ایک بہت دور کے شہر سے آئے ہیں جس کا نام شی آن ہے.."

"ہاں میں شی آن کو جانتا ہوں.. ایک شام شی آن کی مجھے اب تک یاد ہے.. واقعی میرے لاہور کی

نسبت آپ کا شہر بہت دور ہے.."

ایسے ہی لوگ خانہ کعبہ کا طواف کرتے ہوئے پکارتے ہیں کہ ہماری طرف دیکھو ہم بہت دور کے

شہروں سے آئے ہیں۔

”میرے والد بھی ساتھ ہیں۔ لیکن لماں یہاں آ کر بے قابو ہو گئی ہیں اور ہم دونوں بس اُنہی کا دھیان رکھتے ہیں۔“

”شی آن تو میدانی علاقہ ہے لیکن آپ کی لماں جی تو نہایت آسانی سے چڑھتی آ رہی تھیں۔ اس عمر کے باوجود۔“

”بیس بھی حیرت ہوئی۔ وہ پچھتر سال کی ہیں۔ شی آن میں تو ان میں اتنی ہمت نہ تھی کہ کھلی کے پار آسانی سے جائیں۔ دراصل آپ لوگ قریب رہتے ہیں اور یہاں آ جاسکتے ہیں جب کہ ہم لوگوں نے زندگی میں صرف ایک بار ادھر آنا ہوتا ہے تو ہمت آ ہی جاتی ہے۔“

میں نے پہلے بھی عرض کیا ہے کہ چٹنی ناک والے زائر جب رو دیتے ہیں تو از حد کیوٹ لگتے ہیں۔ آنسوان کی پھیلی ہوئی ناک کے گرد خاصا فاصلہ طے کر کے رخساروں تک آتے ہیں۔ اُن کی ترچھی آنکھیں نمی سے پھیل جاتی ہیں بڑی ہو جاتی ہیں تو یہ شی آنی لماں بھی نفل ادا کرتے ہوئے روتی چلی جاتی تھیں۔

یہ دور کے شہروں سے آئی ہوئی خاتون اپنی زبان سے بالکل مخالف سمت میں واقع بلکھت، لہجہ اور حرف کے حوالے سے۔ ہر اس مختلف زبان عربی میں یہ کیسے نماز پڑھتی ہوں گی۔ ادا ہو گئی کیسے کرتی ہوں گی۔ اور یہ کیسے شی آن میں اپنے گھر کے محسن میں بیٹھے۔ کیسے حضور کو یاد کرتی ہوں گی۔ کن لفظوں میں۔ اُن کا نام کیسے لیتی ہوں گی۔ کس لہجہ میں محمد کہتی ہوں گی۔

جبل نور سے اترنے کے لیے پہلا قدم اٹھانے سے پیشتر میں نے حرم کی جانب منہ کر کے ایک اور نیت کی۔ کہ میں دوبارہ آؤں گا اگر تو نے چاہا۔ ایسے ایام میں جب یہاں ہجوم نہ ہوں گے اور غار حرا کے اندر جاؤں گا۔ اُن پتھروں کو ہاتھ لگاؤں گا جنہیں انہوں نے ہاتھ لگائے تھے۔ جھک کر داخل ہوں گا تو اس پتھر کو تمام کر جسے وہ تمام کر اندر جاتے تھے۔ میرے حصے کی جو مہک ہوگی اُسے اپنے بدن میں اتاروں گا۔ آؤں گا۔ اور اپنا ایک قلم بھی جیب میں ڈال کر لاؤں گا۔

کوئی ایسا قلم جس میں روشنائی کا ایک قطرہ بھی نہ ہو۔ جو ایک حرف بھی نہ لکھ سکتا ہو۔

”آپ اُنہی ہو۔“

”بے شک صدیوں پہلے پڑھنا اللہ کے نام پر۔ کہا گیا تھا۔ لیکن اس صدا کی گونج میں سن لوں گا اور اس کی برکت سے میرا خالی۔ نہ پڑھا لکھا اور بنجر قلم روشنائی سے مہر جائے گا۔“

”سبحو‘ جبل نور کے وامن میں۔ پارک شدہ ٹیکسیوں، بسوں اور کوسٹروں کے بھیتر میں اپنی کار میں

سو یا ہوا تھا۔“

ابھی تو بھی نہیں بچے تھے لیکن دھوپ کی تیزی بے آرام کرتی تھی اور وہ بھی فروری کے دنوں میں.. اوپر جانے والوں کا تانا بندا ہوا تھا.. میں یہاں سے غار حرا تک جاتی سرنگ کے نیچے جو تنہا درخت معلق تھا اُسے دیکھتا تھا اور ان سفید سفید چیونٹیوں کو دیکھتا تھا جو وہاں ریگتی تھیں اور حیرت میں مبتلا ہوتا تھا کہ کیا کچھ دیر پہلے میں بھی اتنی بلندی پر ایک چیونٹی تھا..

نیچے اُترتے ہوئے مجھے پھر وہی خیال آیا جو اُحد میں آیا تھا کہ آئے ہیں اس گلی میں تو پھر ہی لے چلیں.. کیا پتہ اُس پتھر پر اُن کے پاؤں آئے ہوں.. پھر سوچا کہ ہر زاہر کے دل میں یہی خیال آ جائے تو جبل نور دنوں میں غائب ہو جائے.. چنانچہ میں نے ایک سنگریز تک نہ اٹھایا.. کسی ایک سنگے کو ہاتھ نہ لگایا.. خالی ہاتھ نیچے آ گیا اور نیچے بلجوق سویا ہوا تھا..

اُسے کار کے ششے پر دستک دے کر اٹھایا..

اُس نے آنکھیں ملتے ہوئے کہا ”غار کے اندر گئے ابو..“

”نہیں جاسکے.. ممکن ہی نہ تھا.. کیا تم کل سویرے مجھے یہاں نہیں لاسکتے؟“

”کل بھی یہی حالات ہوں گے.. حج کے ایام میں روزانہ اتنا ہی رش ہوتا ہے..“

”تو پھر گھر چلتے ہیں..“

”ابو آپ کا واپسی کا ٹکٹ کنفرم ہو چکا ہے اس لیے آپ نے آج ہی طوافِ دواع کرنا ہے..“

”صرف میں نے؟“

”جی ابو.. میر تو ابھی کچھ روز میرے پاس ٹھہرے گا..“

”یونہی ان کپڑوں میں..“

”نہیں احرام باندھ کر.. ہم آج صبح جدہ سے چلتے ہوئے بھی احرام باندھ سکتے تھے لیکن آپ کے لیے جبل نور پر چڑھنا دشوار ہو جاتا..“

”تو پھر..“

”احرام میری کار میں ہم وقت موجود رہتے ہیں.. اب ہم مکہ سے باہر جہاں میقات کی حد ہے وہاں مسجدِ تعنیم میں جائیں گے.. غسل کریں گے اور احرام باندھ کر واپس آئیں گے..“

چنانچہ مکہ سے منہ موڑ کر ادھر کا رخ کر لیا.. وہاں میقات کی سرحد پر ترکوں کے زمانے کے دو برج

شاہراہ کے دونوں کناروں پر ایسا تادہ اس مقام کی نشاندہی کرتے تھے جہاں مکہ میں داخل ہونے سے پیشتر

احرام باندھنے کا حکم ہے.. بائیں جانب تعنیم کی وسیع اور شاندار مسجد تھی..

غسل خانے بے حساب تھے..

اور اُن میں غسل کرنے والے بھی..

ان میں سے کسی ایک میں میں نے جی بھر کے غسل کیا۔ جبل نور نور دی کی تحن اٹاری اور احرام باندھ کر باہر آ گیا۔

باہر آیا تو دونوں بچے احرام اپنے شاندار بدنوں پر لپیٹے ایسے لگ رہے تھے جیسے شیکسپیئر کے جونیس ریزر میں حصے لینے والے نوخیز اداکار ہوں۔

ہم تینوں نے مسجد نعیم کے بلند گنبدوں تلے عمرے کی نیت کرتے ہوئے نفل ادا کیے۔ باہر آئے تو شاہراہ کے کنارے عرب بھائیوں نے یا عربی بولتے ہوئے پاکستانی بھائیوں نے ہمیں گھیر لیا حرم حرم۔ جدید سیارہ۔ یعنی نئی کار ہے آ جاؤ۔ اس پر نمبر نے انہیں یہ اطلاع فراہم کر کے مایوس کر دیا کہ ہمارے پاس اپنا ایک جدید سیارہ ہے جو شاہراہ کے پار کھڑا ہے اور ہم خود جاسکتے ہیں۔

اور ہم اپنے ذاتی سیارے میں سوار ہو کر حرم کی جانب مائل سفر ہو گئے۔

”غلاف کعبہ پر براجمان ایک صدرنگ بھنورا“

طوافِ وداع کی ایک عجیب اُداسی تھی..

ایک دکھ تھا..

بے شک وہ اُس کا گھر تھا.. ہم پل دوپل کے مہمان تھے.. آئے تھے تو جانا بھی تھا..

اُس کے گھر کو اپنا گھر سمجھ لیا تھا اور جانے کو جی نہ چاہتا تھا..

ہمیں اس کے آس پاس رہنے کی عادت ہو گئی تھی..

نہن و چھن ہو یا محال نہیں..

ہم ابھی باب عبدالعزیز کے باہر سنگ مرمر کے صحن میں کچھی بزز قالین کی پٹیوں پر احتیاط سے چل رہے تھے کہ کہیں یہ احرام مکمل نہ جائیں کہ حج سے فارغ ہو کر اتنے روز بعد انہیں پھر زیارت کیا تھا تو وہ پھر سے ایک اجنبی پیرا بن ہو گئے تھے.. سنبھالنے سے سنبھلتے نہ تھے.. جو پہلی بار دیکھا تھا.. جرم میں داخل ہو کر ترک محرابوں کے پار خانہ کعبہ نہ دیکھا تھا اُس کے گرد گردش کرتے سفید بہاد کو دیکھا تھا تو اُسے آخری بار دیکھنے کی خواہش لے.. ابھی حرم کی جانب باب عبدالعزیز کا رخ کیے چلتے تھے.. وداع ہونے کے لیے.. جُدا ہونے کی خاطر..

اگرچہ میرے اندر پہلی ملاقات اور پہلے دکھاوے کا بیجان نہ تھا.. آخری ملاقات کی اُداسی تھی..

ہمارے ہاں بیٹیوں کی رخصتی پر انہیں وداع کیا جاتا ہے.. تو آج رخصتی تھی.. لیکن کس کی؟

خانہ کعبہ کی دولہن کی جو سیاہ پوش تھی اس لیے کہ اُسے رخصت ہونا تھا.. لیکن وہ تو ثابت قدم تھی.. ہزاروں برسوں سے اسی مقام پر تھی.. اُس نے اگر رخصت ہونا تھا تو محض ہماری نظروں سے.. ہماری حیات سے.. یا یہ رخصتی ہماری تھی.. ہم تھے.. جو بابل کی گلیاں چھوڑ جانے والے تھے.. چڑیوں کا وہ چنہ ہم تھے جنہوں نے اب اُڑ جانا تھا.. بابل کے اونچے سیاہ پوش محل سے نکھڑ جانا تھا..

اور ہم چڑیوں نے بھی بابل کی گلیوں میں ایسے ایسے لطف اٹھائے تھے کہ جی جانتا ہے.. جتنے روز نصیب نے بابل کے دیہڑے میں ٹھہرایا ہم نے کیسے کیسے مزے کیے تھے.. ہم کتنی خوش تھیں ہمارے ناتواں بدنوں میں کیسی گرمی اور زندگی کی حدت تھی اور ہم کیسے چھبھاتی تھیں.. اب جو ہم اپنے دیس جا رہی تھیں تو اُس

سے شکایت تو کر سکتی تھیں کہ.... کا ہے کو یا ہی بدلیں..

جی چاہتا تھا کہ یہیں سے.. جرم میں داخل ہونے سے پیشتر یہی سے لوٹ جائیں تاکہ وداع کی رسم پوری نہ ہو.. ڈولی خالی چلی جائے.. کہاروں کو بھی علم نہ ہو کہ وہ خالی ڈولی اٹھائے چلے جا رہے ہیں.. ہم اس لیے وداع کے دیہڑے کو نہ دیکھتے تھے.. سر جھکائے اپنے قدموں کو دیکھتے تھے.. سنگ مرمر کی سفیدی کو دیکھتے تھے..

اور وہاں ایک ہزار رنگ تھلی تھی سنگ مرمر کی سفیدی میں جڑی ہوئی.. جیسے سنولیک کی برفوں میں حنوط شدہ ایک تھلی دکھائی دیتی ہے.. وہ ایک تھلی تھی.. یا بھنورا تھا جو نثار ہو چکا تھا اور بے حس و حرکت سنگ مرمر کی سفیدی پر نمایاں ہوتا تھا..

ہم تینوں نے ایک نظر اُسے دیکھا..

اور ہم تینوں اُس مردہ تصویر کو اٹھالینا چاہتے تھے جس کے رنگ کسی مصور کے برش سے پینٹ نہیں ہوئے تھے.. کہ یہ کسی بھی مصور کے بس سے باہر تھے.. اُس کے تصور اور پینٹ سے باہر تھے وہ رنگ ایسے انوکھے اور دل کش اور گھنے اور ان دیکھے بھی تھے.. جیسے خلا نور رز زمین پر واپسی پر دنیا اور کائنات میں سے پھوٹنے اور طلوع ہونے والے رنگوں کو بیان کرنے سے قاصر ہوتا ہے کہ اس سے پیشتر اُس نے اُن کا کوئی ثانی دیکھا نہیں ہوتا.. وہ پروانہ تھلی یا بھنورا ظاہر ہے اُس مصور نے بنایا تھا جو نئے رنگ تخلیق کرنے پر قادر ہے.. اگر اس کی کوئی مثال قریب آتی تھی تو وہ صدر رنگ بھنورا تھا جو یوسائی کی طرف جاتے میرے بازو پر آن بیٹھا تھا اور اس سے پیشتر کے میں اُس کے سارے رنگ اپنی نظر میں اُتارتا اُڑ گیا تھا..

اس بھنورے کے اُڑ جانے کا امکان نہ تھا..

اگرچہ ہم تینوں جھک کر اُسے اٹھالینا چاہتے تھے ایک یادگار کے طور پر لیکن جھجک گئے.. آگے بڑھ گئے.. خانہ کعبہ کے گرد طواف کے بہاؤ میں بہتے ہوئے وہی لوگ لگے جو پہلے دن نظر آئے تھے..

وہ سب کے سب جانے پہچانے لگتے تھے..

ان کا طواف ابھی تک مکمل نہیں ہوا تھا..

ذرا صل کوئی بھی شخص جب ایک بار اس سفید گرداب کا حصہ بن جاتا ہے تو عمر بھر اس میں سے نکل نہیں سکتا.. گھومتا چلا جاتا ہے.. اُس کا طواف کبھی مکمل نہیں ہو پاتا..

وہ بے شک اپنے اُس دور کے شہر کو لوٹ جائے جہاں سے وہ آیا تھا.. اپنے گھر میں چلا جائے.. دنیا کی کشش کے آگے پھرے تھیار ڈال دے.. اپنی ذات، قبیلے اور خاندان سے جڑ جائے تب بھی اُس کا بدن اسی گرداب میں حرکت کرتا رہتا ہے..

یہ زندگی بھر کا طواف ہے..

اس کا کوئی انت نہیں..

سات پھیرے کبھی مکمل نہیں ہوتے..

اپنی مرضی سے آتو جاتے ہو پھر جانیں سکتے..

آج بھی حجاز سود کی نزدیکی میرے بس میں نہ تھی.. چنانچہ اُسے دُور سے سلام کیا۔ اللہ تعالیٰ سے

ہاتھ ملایا اور وداع کی رسم شروع کر دی..

مجھے پھر اپنے ابا جی اور امی جی یاد آئے.. اُن سے پھر ملاقات ہو گئی..

دو میرے پاس انہی پتھروں پر چلتے تھے..

اپنے سفید بالوں کو سفید دوپٹے سے ڈھانپتی بائیں ہاتھ میں ایک سفید تسبیح پھرو تیں.. میری امی.. اور

ابا جی سرخ و سپید چہرے نلی آنکھوں والے دراز قامت ابا جی.. اُن سے پھر ملاقات ہو رہی تھی..

کبھی ان کی قبروں پر کھڑے ہو کر اُن کی موجودگی اتنی شدت سے محسوس نہیں کی تھی.. جیسے آج

محسوس کر رہا تھا..

کیا وہ بھی اپنے بیٹے اور دونوں پوتوں کو انہی پتھروں پر چلتے دیکھتے تھے.. وہ مجھ سے وداع ہو چکے

تھے اور یہ طواف وداع تھا..

حطیم کے گرد گھوم کر جب ذرا آگے ہوا تو مجھے.. متحرک زائرین کے درمیان جب کبھی کوئی ظلام

نمودار ہوتا تو اُس میں سے خانہ کعبہ کے محن میں اترتی سیڑھیاں نظر آنے لگتیں.. ان میں سے کسی ایک سیڑھی پر

میں ایک شام بیٹھا ہوا تھا.. بالکل خالی الذہن ہو کر.. نہ کوئی حرف دعا تھا اور نہ کوئی حرف معذرت.. گم غم.. اپنے

چار چہرے سے لاقطع شاید اپنے آپ سے بھی لاقطع.. خانہ کعبہ کے سیاہ سحر میں گرفتار.. اُسے تکتا چلا جاتا تھا

جب ایک پاکستانی میاں بیوی.. مڈل کلاس بھی نہیں اُس سے نیچے اگر کوئی کلاس ہوتی ہے، تھرڈ کلاس کہہ لیجیے

اُس کے نمائندے.. کہ میاں کا لباس بوسیدہ اور سر پر جو سفید ٹوپی اُس کے دھاگے بھی اُدھڑے ہوئے.. بیوی

ایک سیاہ برقعے میں.. جس کی سیاہی پڑ سردگی کی بے رنگی میں تھی.. جانے کیسے یہاں آ گئے تھے، میرے پاس

آئے.. قریب ہو کر نہایت لجاجت سے پوچھا ”آپ تارڑ صاحب ہیں؟“

”جی“

اور بیوی نے ایک بچے کو گود میں اٹھا رکھا تھا.. وہ بچہ نہ تھا.. بچے سے بڑا ہو کر لڑکا ہونے کو تھا.. شاید

اکھوتا تھا بہت لاڈ لاکھا کر اُسے بمشکل اٹھا رکھا تھا..

”بھائی جی.. یہ بچہ گیارہ برس کا ہو چکا ہے.. لیکن بولتا نہیں.. آپ اس کے لیے دعا کیجیے..“ بیوی کی

آنکھوں میں جو باہمی اور بے بسی کی کیفیت اُمڈتی تھی میں اُسے کیسے بیان کروں۔

”نہیں جی..“ میں اُس کی اس درخواست کو سمجھ نہ سکا..

”مہربانی کریں جناب..“ میاں کی آنکھوں میں نمی تیرنے لگی۔

”میں.. آپ.. یہ سامنے اللہ کا گھر ہے.. آپ دعا کیجیے.. میری کیا حیثیت ہے.. میں..“ میں ہکلاتا

چلا گیا..

اس پر وہ خاتون جن کی پشت اُس لمحے خانہ کعبہ کی جانب تھی میرے آگے جھکتی گئیں ”بھائی جی ہم تو التجائیں کرتے ہی رہتے ہیں لیکن اگر آپ میرے بچے کے لیے دعا کریں گے تو مجھے یقین ہے کہ یہ بولنے لگے گا..“

مجھ پر کیا گزری یہ بھی کیسے بیان کروں.. میری آنکھوں سے دریا بہہ نکلے بس.. کہ یہ کس اور کیسے شخص سے دعا کی التجا کر رہی ہیں.. اور کیسے یقین سے کر رہی ہیں.. تو میرا خالی ذہن حرف دعا سے بھر گیا.. اُس سے جو میرے سامنے ایک سیاہ پوش گھر میں رہتا تھا اُس سے پہلی بار.. گزرا کر دعا مانگی کے اے اللہ.. اس بچے کو قوت گویائی عطا کر دے.. میرا بھرم رکھ لے.. انہوں نے تو ساری ذمہ داری مجھ پر ڈال دی ہے.. تو میری لاج رکھ لے.. اور کچھ قبول کر نہ کر.. یہ دعا قبول کر لے..

وہ میاں بیوی چلے گئے تھے.. جہوم میں گم ہو گئے تھے.. لیکن جس یقین سے اس عورت نے کہا تھا کہ اگر آپ میرے بچے کے لیے دعا کریں گے تو مجھے یقین ہے کہ یہ بولنے لگے گا مجھے بھی وہی یقین ہے کہ آج وہ دونوں میاں بیوی جہاں کہیں بھی ہیں اُن کا بچہ بول رہا ہوگا.. اس کا مجھے یقین ہے

یہ تو الوداعی پھیرے تھے.. آخری پھیرے تھے.. اور پھر میں نے دور کے شہروں کو لوٹ جانا تھا.. پھر کون جانے زندگی کی محنتی سانسوں کی عبارتوں سے بھر جائے.. ایک آخری سانس کا حرف اُترے اور بس فرض کیجیے اگر کچھ سانسوں کی تحریروں باقی ہوں تو بھی ادھر آتا ہوں نہ ہو.. چنانچہ میں نے سیر سے فریاد کی کہ یار.. اتنی بار آئے ہیں لیکن حطیم کے احاطے میں سجدہ کرنے کا موقع نہیں ملا.. خانہ کعبہ کے اندر نہ سکی یہ بھی تو خانہ کعبہ کا ایک حصہ رہا ہے تو یہاں آج تو کچھ بندوبست کر دے.. آخری بار ہے.. تو پانچویں پھیرے کے بعد اُس بیسے بچے نے میرا ہاتھ تختی سے پکڑا اور لوگوں کے سیلاب کو چیرتا.. مجھے گھسینا ہوا حطیم کے اندر لے گیا.. اور اس احاطے میں بھی غارِ حرا کے صحن والا ہی حشر برپا تھا.. لوگ ٹھنسنے پڑے تھے.. نہ کھڑے ہونے اور نہ جھکے کی کچھ گنجائش تھی لیکن اس کے باوجود میں نے فوراً کانوں کی لوں چھو کر منہ ذل کعبہ شریف کیا اور اس میں چنداں دشواری پیش نہ آئی کہ کعبہ اتنا قریب تھا کہ میں اُسے ہاتھ بڑھا کر چھو سکتا تھا..

یہاں نوافل کی ادائیگی بس یوں جانے کہ نونل پورا کرنے والی بات تھی.. آپ جانے کہاں پہنچے ہوئے ہیں سجدہ.. میں جاتے ہیں تو کسی کی پشت پر ہاتھ رکھ دیتے ہیں اور وہ بھی کھڑے کھڑے.. کبھی کسی کی کمر پر دستک دیتے ہیں.. جھکتے ہیں تو کھڑے نہیں ہو سکتے.. جھپٹتے ہیں تو کسی کی گود میں جا بیٹھتے ہیں.. سلام

پھیرتے ہی ٹیمبر نے مجھے جوم میں سے نکالنے کی خاطر پھر میرا ہاتھ پکڑنا چاہا تو میں نے کہا ”ٹھہر دیا۔“ کیونکہ دیوار کعبہ سامنے تھی۔ دو چار ہاتھ کے فاصلے پر تھی۔ سیاہ غلاف جس حصے پر سے اٹھا ہوا تھا۔ اُسے ڈھکتا تھا اُس کی اینٹیں۔ محض دو چار لوگوں کی درمیانی کے سوا۔ میرے سامنے تھیں۔ میں انہیں چھوئے بغیر کہاں جانے والا تھا۔ دونوں ہاتھ بلند کر کے جیسے ایک ہتھیار ڈال دینے والا سپاہی ہوتا ہے کہ صاحب میں ہار گیا سیدھا اُن اینٹوں کی جانب گیا اور اپنی ہتھیلیاں ان پر ثبت کیں اور ہونٹ جوڑ دیئے۔ ایک خاص اینٹ پر جس پر میں نظر رکھے ہوئے تھا۔

”مجھے واپس بلانا۔“ یہ پہلی عرضی تھی۔

شاید میں اُس لمحے کعبہ کے اُس تیسرے ستون کی قربت میں تھا جس کے تلے بی بی ہاجرہ۔ اللہ تعالیٰ کے گھر میں رہنے والی۔ بغیر کسی کرائے کے۔ واحد ہمسائی مدفون تھیں۔

حطیم بھی تو ہاجرہ کا پیرا بن۔ اُن کا سکرٹ کہلاتا تھا۔

میں نے جو کچھ حج کے دوران ایک تسلسل سے بار بار مانگا تھا اُسے پھر سے مانگا۔ اُس ایک اینٹ پر ہونٹ رکھے یاد دہانی کرادی کہ پہلے تو دُر دُر سے مانگتا تھا اب تیرے در پر مانگتا ہوں۔

اور جب کچھ بھی خواہش کرنے کی۔ مانگنے کو نہ رہا تو ایک چپ لگ گئی۔ پہلے تو آنکھیں بند تھیں۔ پوئے کعبے کی کھر در کی اینٹوں کو چھوتے تھے یعنی پوئے بھی ہونٹ تھے۔ اور جب مانگنے کو کچھ باقی نہ رہا۔ جتنے سوال کرنے تھے کر دیئے تو میں نے آنکھیں کھولیں۔ اور پہلی بار اُس زاویے سے اوپر دیکھا۔ چند اینٹوں کے بعد غلاف کعبہ سنا ہوا نظر آیا اور اُس سے اوپر یہ سیاہ لبادہ آسمان تک جاتا دکھائی دیا۔

اس خاص زاویے کو ذرا دھیان سے سمجھنا ہوگا۔

جس زاویے سے میں اوپر دیکھ رہا تھا۔

جب آپ باب عبدالعزیز سے داخل ہو کر حرم کے ڈھکے ہوئے حصے میں داخل ہوتے ہیں اور ترک محرابوں میں سے صحن کے درمیان خانہ کعبہ نظر آتا ہے تو گویا یہ ایک دُر کا منظر ہوتا ہے۔ پھر طواف میں شامل ہوتے ہیں اور اس کے گرد چلنے لگتے ہیں اگرچہ کہا جاتا ہے کہ اس دوران خانہ کعبہ کی جانب نہیں دیکھنا چاہیے اور پھر بھی براہ راست نہ سہی کن اکیوں سے دیکھتے چلے جاتے ہیں تو غلاف سے آپ اتنے فاصلے پر ہوتے ہیں کہ اُس پر کاڑھے ہوئے حروف واضح طور پر پڑھے جاسکتے ہیں۔ یہ قریب کا منظر ہے۔ لیکن جب آپ کعبہ کی ایک اینٹ سے ناک چپکائے اوپر دیکھتے ہیں تو یہ حیرت میں اٹھنا فلک کی جانب جاتا نظارہ ہوگا۔

میں اسی زاویے سے اوپر دیکھ رہا تھا۔

غلاف کی دبیز سیاہی جیسے آسمانوں تک جاتی تھی۔ اور اُس پر کاڑھی ہوئی آیات اس سیاہ سمندر میں روشن ہوتی تھیں۔ کسی ایک حرف کی شناخت ممکن نہ تھی۔ صرف اُن کا سُنبھرا پن جھلکتا تھا۔ اور وہ بھی دامن

کے قریب اُس سے اوپر اور کچھ نہ تھا سوائے ایک دبیز سیاہ تسلسل کے جس کے آخری کناروں کو آسمان اتر کر چھوتا تھا۔

اور اوپر افلاک تک اُنھتے سیاہ غلاف کی ہموار دیرانی کے مین درمیان میں.. ایک تہلی براجمان تھی..
غلاف کی سیاہی کی شریعت کی غلاف ورزی کرتی ہوئی ایک تہلی بیٹھی ہوئی تھی..
سیاہی میں فریم شدہ ایک تہلی..

اتنے بڑے سیاہ کیوس پر آخری کناروں سے دو چار فٹ نیچے ایک چھوٹی سی تہلی کا نظر آ جانا مشکل ہے.. لیکن یہ اُس کے رنگ تھے جو اُسے متاثر کرتے تھے.. بلکہ یہ اُس کے رنگ تھے جو غلاف کی سیاہی کو سیاہ کرتے تھے.. جیسے شکر دو پہر میں ایک سنائے بھرے دیرانے میں زینا کا ایک سرخ پھول بھی دور سے نمایاں ہو جاتا ہے.. اور دیرانی کو اور دیرانہ بنا دیتا ہے..
میں اعتبار نہ کر سکا..

دم سادھے نظریں اٹھائے اُسے دیکھتا رہا.. سانس روکے سے تکتا رہا.. یہ ہے کہ نہیں ہے.. یہ تو ہے مگر آ کہاں سے گئی ہے..

نمیر نے مجھے خبردار کیا تھا کہ اب کم از کم حج کے سفر تا بے میں تتلیاں نہ ڈال دینا.. میں کیا ڈالتا اللہ میاں نے اپنے گھر کے غلاف کے اوپر بھی ایک تہلی بنھادی تھی تو میں کیا کرتا.. انکار کر جاتا کہ وہاں نہیں تھی..
یہ اُسی پروانے کی نسل کی تھی جسے ہم مردہ حالت میں باب عبدالعزیز کے باہر سفید سنگ مرمر پر چھوڑ آئے تھے..

ویسے ہی الوہی رنگ اور ان دیکھی شوخیاں..
کہیں وہی تو نہ تھی..

میں نے برابر میں اپنی بلند قامتی میں کمزے نمیر کو متوجہ کیا.. ذرا اوپر دیکھو.. تم کہتے تھے کہ اب آ اس سفر تا بے میں تتلیاں نہ ڈال دینا تو وہاں اوپر.. کنارے سے ذرا نیچے غلاف کعبہ پر چھٹی ہوئی ایک تہلی ہے کہ نہیں..

تو اُس نے دیوار کعبہ سے ذرا پیچھے ہو کر دیکھا.. کچھ دیر اوپر دیکھا نظروں سے تلاش کرتا رہا تو اُس لمحے میں ڈر گیا کہ کہیں یہ اس دوران اُڑ نہ جائے.. اُڑ گئی اور نمیر کو سیاہ غلاف خالی نظر آ یا تو وہ بے شک فرمانبردار بچہ ہے لیکن کبھی یقین نہ کرے گا کہ وہاں ایک تہلی تھی.. اور اسے باکی قوت متحیلہ کا ایک کرشمہ سمجھ کر بوزنہ سے ہوتے ذہن کا ایک داہمہ جان کر یا تو چپ ہو جائے گا اور یا مسکرا کر کہے گا.. اباجی.. اور اُسی لمحے اللہ نے میری لاج رکھ لی اور وہ کہنے لگا "ابا یہ تہلی نہیں.. کوئی بھنورا ہے.."

"ہے ناں؟"

”ہے“

”تو گواہ رہنا۔“

شاعروں کے لیے اگر رسول نہ بھی ہوتے تو طلوعِ سحر ہی ایمان لانے کے لیے کافی تھی۔
اور میرے لیے.. یہ تپلی ہی کافی تھی۔
اسے دیکھ کر بے ایمان رہنا مشکل تھا۔

ہاتھ بلند کیے ہتھیلیاں کعبہ کی اینٹوں پر جمائے نظریں اٹھائے میری آنکھیں اس تپلی یا بھنورے کو دیکھ دیکھ کر سر نہ ہوتی تھیں۔۔۔ جیسے مرشد دیکھ نہ جہاں ہوں۔۔۔ میں ایک فائر العقل شخص کی مانند جو کہ میں تھا اسے دیکھ کر ہو گیا تھا دھما دھما سکر اٹھا اور اسے دیکھتا جاتا تھا۔

میرے آسے پاس کچھ زائرین مجھ پر ناراض نظریں ڈالتے تھے کہ یہ شخص دیوار کعبہ کے ساتھ بیکار کھڑا ہے۔۔۔ نہ ہٹتا ہے نہ فریاد کرتا ہے نہ کچھ مانگتا ہے یونہی منہ اٹھائے بیکار کھڑا ہے۔۔۔ لوگ اس جگہ پر پہنچنے کے لیے ترستے دھکے کھاتے دور ہوتے جاتے ہیں کہ یہ یہاں بیکار کھڑا ہے۔ تو ہٹ جائے۔۔۔ جگہ خالی کر دے۔۔۔ میں جگہ خالی کرتا تھا۔؟

جو یہ سورتگوں سے رنگا۔۔۔ گوڑھے۔۔۔ گاڑھے عجیب ان دیکھے رنگوں سے پیٹ کیا ہوا بھنورا غلاف کی سیاہی میں چپکا ہوا تھا اُس سے نظر کو خالی کرتا تھا۔۔۔
وہ بھنورا جو صرف میرے لیے وہاں براجمان تھا۔۔۔ جسے نمبر کے سوا اور کوئی نہ دیکھتا تھا۔۔۔ اُسے دیکھنا اور دیکھتے رہنا موقوف کر سکتا تھا؟

جج سے واپسی پر میں نے اپنے جانے والوں کو اس منظر میں شریک کیا تو گو گیا ایک شک میں شریک کیا۔ انہوں نے کبھی خانہ کعبہ کے غلاف پر کسی جاندار شے کو براجمان نہیں دیکھا تھا۔۔۔ البتہ ایک دوست نے کچھ شک نہ کیا 'ایمان لے آئے اور کہنے لگے' تم بار بار بیان کرتے ہو کہ جج کے دوران میرے ساتھ تو کوئی معجزہ نہیں ہوا۔ کوئی انہونی بات نہیں ہوئی۔ تو یہ کیا ہے؟ معجزے اسی نوعیت کے ہوتے ہیں۔۔۔ اس پر بھی غور کر دو کہ وہاں سیاہ غلاف پر وہ تپلی صرف تمہارے لیے بٹھادی گئی تھی۔۔۔ یہ محض اتفاق نہ تھا۔

میں نے ابھی اسی تپلی یا بھنورے کی نسل کی ایک تپلی یا بھنورے کو خانہ خدا کی جانب بڑھتے سنگ مرمر پر اپنے قدموں میں پڑے دیکھا تھا اور اُس کے رنگ 'شبابت اور شوخی کو بیان کرنے کی سعی کی تھی۔
اب پھر وہی سعی لا حاصل کرتا ہوں۔

میرے قلم میں اگر غارِ حرا کے اقرأ کی روشنائی بھری ہوتی تو میں نہایت آسانی سے۔۔۔ بلکہ میں نہیں میرا قلم اس بھنورے کے رنگوں کو بیان کر دیتا۔ ایسا نہیں تھا تو میں اُسی روشنائی پر اٹھار کر تا ہوں جس نے میں نے آج تک ہزاروں سفید کاغذ بے وجہ سیاہ کیے ہیں۔

یہ تتلی.. یہ بھنورا.. حلیم کی چار دیواری کے اندر.. بی بی ہاجرہ کے پیراہن کے اندر.. خانہ کعبہ کے تیسرے ستون کی قربت میں جس کے نیچے بی بی جی دفن ہیں.. اللہ تعالیٰ کی ہمسائی ہیں.. وہاں کعبہ کی جو دیوار ہے وہاں جو کچھ مانگنا تھا مانگ کر دعاؤں سے فارغ ہو کر دیوار کعبہ سے رخصت ہونے سے پیشتر سرسری طور پر اوپر دیکھتا ہوں جب مجھے غلاف پر براجمان وہ تتلی نظر آ جاتی ہے..

اور میری آنکھیں اُس پر ثبت ہو جاتی ہیں..

شاید اسی لمحے کے لیے.. چینی شاعری پونے ایک فلسفی چوانگ چو کے بارے میں کہا تھا..

”جب چوانگ چو نے خواب میں دیکھا کہ وہ تتلی بن گیا ہے تو تتلی چوانگ چو

بن گئی۔

اگر اکیلی مخلوق اس طرح تبدیلی سے دوچار ہو سکتی ہے تو یقیناً ساری دنیا ہی بہاؤ

میں ہوگی۔“

تو یقیناً ساری دنیا ہی خانہ کعبہ کے گرد بہاؤ میں تھی..

اور اکیلی مخلوق ایک تبدیلی سے دوچار ہوتی تھی..

تو میں بھی اسی لمحے میں پڑا تھا کہ یہ میں خود ہوں جو خانہ کعبہ کے غلاف پر ایک تتلی کی صورت چپکا ہوا ہوں اور نیچے دیکھتا ہوں تو ایک ادھیز عرس سرخ آنکھوں والے شک سے بھرے انسان کو دیکھتا ہوں.. یا وہ انسان جو مجھے دیکھتا ہے تو گویا خود کو دیکھتا ہے..

اُس تتلی کے رنگ اور ڈی شان پروں کی بناوٹ میرے اظہار کی گرفت میں آ نہیں سکتی.. ایک جھوٹے سے معجزے کو بھی ایک بڑے سے بڑا ادیب بیان تو نہیں کر سکتا..

ایسا معجزہ جس کی گواہی میں نے اپنے بیٹے سے لی تھی..

البتہ واپسی کے سفر میں کچھ ایسے رنگ دکھائی دیئے جو اس تتلی سے ملتے جلتے تھے..

میں اکیلا واپس جا رہا تھا..

’میسر کچھ روز بھائی کے ساتھ گزارنے.. اس کے ساتھ چھیڑ چھاڑ کرنے اور دل کی باتیں کرنے کے لیے جدہ ٹمبر گیا تھا..

میں سعودیہ کی ایک ایسی پرواز میں اکیلا واپس جا رہا تھا جس میں اگلے حصے میں سوار چند مسافروں کے سوا پورا جہاز گداگروں، فقیروں اور پابجوں سے بھرا ہوا تھا.. ان کے برسوں سے ان دھوئے بدنوں اور دریدہ دامنوں سے اٹھتی ہوئی ”مہک“ نے پورے جہاز کو ”معطر“ کر رکھا تھا.. اور ان دریدہ دامنوں میں ہزاروں

ریال پوشیدہ تھے جو انہوں نے حج کا یزین کما تے ہوئے ہاتھ پھیلا پھیلا کر اپنے اپانچ اعضاء کی نمائش کر کے ٹو اب کمانے والوں سے کمائے تھے۔ یہ نہیں کہ یہ بے چارے اتنے ہوشیار اور منصوبہ بند تھے کہ خود ہی پاسپورٹ بنا کر.. دیزے حاصل کر کے.. بکٹ خرچ کر ادھر آ نکلے تھے.. بلکہ یہ ذمہ داری کچھ باقاعدہ ٹھیکیداروں اور ایجنٹوں کی تھی.. پاکستانی بھی اور سعودی بھی جو انہیں ایک میکینج کے تحت بھرتی کر کے سعودی عرب پہنچاتے تھے.. انہیں ایک متعینہ رقم ادا کرتے تھے اور بقیہ صدقہ و خیرات کی مقدس دولت سے خود کو سرفراز فرماتے تھے.. چنانچہ جہاز کا ماحول ان پیشہ ور مگد اگر دں کی مہک سے خوب ”معطر“ تھا..

رات تھی..

ردشیاں گل تھیں.. سبھی خوابیدہ تھے سوائے میرے کہ وہ ”مہک“ مجھے سونے نہ دیتی تھی..
بحیرہ عرب کی فضاؤں میں خاموشی سے ریٹکتے اب ہم بلوچستان کی دیرانیوں اور دسعتوں کے ادھر اُڑان کرتے جا رہے تھے..

میں کھڑکی کے شیشے سے ناک چپکائے.. وہی ناک جو دو روز پیشتر خانہ کعبہ کی ایک اینٹ سے چٹکی ہوئی تھی.. جہاز کے نیچے.. بہت نیچے ایک اتھاہ تاریک خلاء پر تائینائی کی نظریں ڈالتا.. ہونے اور نہ ہونے کی بے خواب کیفیت میں معلق چُپ تھا.. چُپ..
رات گہری.. گھنی اور اندھی تھی..

تب.. کہیں نیچے اس گھنی تاریکی میں ایک لشک سی روشن ہوئی..
کہیں اُس سیاہ ستارے میں ایک اضطرابی چمک لہرائی جیسے سونے سے بنا ہوا ایک سانپ دیئے کی روشنی میں آ کر لہرا رہا ہے..
بھروسہ سب کچھ بجھ گیا..
یہ کیا تھا..

میری بے خوابی مزید بے خواب ہوئی اور میں نیچے گھورتا رہا..
بہت دیر تک نیچے تاریکی کا راج مکمل اور تائینا رہا اور میں اُس سیاہ مقام کو گھورتا رہا جہاں سے ابھی ابھی ایک عجیب روشنی کا یکدم جھماکا ظہور میں آیا تھا..
کچھ لمحوں بعد.. وہ بھر سے یکدم نمودار ہوا..

ہر سورات تھی.. تاریکی گھنے گھگھور سادوں کے ایک بادل کی مانند سیاہ تھی اور نیچے بلوچستان کی دسعت کی دیرانی میں جہاز سے بہت دور ایک مختصر سے کوہستانی سلسلے کی پہاڑیوں کے اوپر کچھ بادل اُٹھ رہے تھے.. بقیہ تمام دسعت اور اس کا آسمان خالی تھا.. جیسے ایک پوری دیوار پر آویزاں بڑی پینٹنگ کے ایک کونے میں دو چار پہاڑیوں پر کچھ بادل ہوں.. اور بقیہ پینٹنگ دیران ہو.. تو ان چند اُٹھ رہے ہوئے بادلوں میں وہ

سونے کا اڑھارو پوش تھا جو ہر چند لمحوں کے بعد اپنی کینٹلی سے باہر آ کر.. تاریکی سے باہر آ کر اُس مختصر پہاڑی سلسلے کو لٹک کر چکا چونڈ کر دیتا تھا.. انہیں لمحہ بھر کے لیے عیاں اور روشن کرتا تھا اور پھر سے اپنی کینٹلی میں روپوش ہو جاتا تھا..

ان بادلوں کے اندر جو گرج تھی.. جو بجلی تھی وہ مسلسل نہیں بلکہ رُک رُک کر ٹھہر ٹھہر کر سوچ سمجھ کر وقفوں سے بھڑکتی اور لہراتی تھی اور اُسی لمحے بلوچستان کی وسیع کائنات کا ایک کونہ جیسے فلیش لائٹ کی زد میں آ جاتا.. نمایاں اور روشن ہو جاتا تھا..

اس پل دو پل کی بھڑک اور لٹک سے جنم لینے والے.. کبھی سنہری.. کبھی بھڑکتے گلابی اور کبھی آنکھوں کو چندھیا دینے والے سفید.. اور کبھی گہرے نیلے.. گہرے سمندروں سے بھی گہرے نیلے اور کبھی آتشیں سرخ..

تو بس ایسے ہی اُس بھنورے کے رنگ تھے جو غلاف کعبہ کی سیاہی میں فریم شدہ نمایاں تھا.. رنگوں کے اس زرق بھڑک چمکتے.. نگاہوں کو خیرہ کرتے.. اس عجیب شعبدے کے بعد کچھ مختصر زمانے کے بعد سویر ہونے لگی.. زمین ابھی یکسر تاریکی میں ڈوبی ہوئی تھی.. وہاں ابھی تک کوئی نشان، کوئی مقام، کوئی صحرا، کوئی بستی دکھائی نہ دیتی تھی.. سب کچھ تاریکی کی روپوشی میں اوجھل تھا.. تو پھر یہ سویر کہاں تھی؟ جہاز کی کھڑکی اور زمین کے درمیان جو آسمان تھا وہ سویر کے سحر کی نیم سفیدی میں نمایاں ہو رہا تھا.. میں نے سحر کے ایسے آثار کبھی نہ دیکھے تھے.. یہ ایسا منظر تھا کہ اس کی حیرت مجھے پتھر کا کر سکتی تھی..

سورج ابھی کہیں نہیں تھا کہ اس سویر میں ابھی تک کسی ایک کرن کا تیرا اُس کی کمان سے نکل کر زرو روشنی کے سندیے لے کر زمین پر نہیں تیرا تھا.. ایک نیم سفیدی کی دھندلاہٹ جہاز اور زمین کے درمیان پھیلتی جا رہی تھی..

صرف نیم سفید سویر نہ تھی اس کے رنگ بھی تھے.. آپ جن رنگوں سے آشنا ہیں یہ اُن سے پرے کی اور کائنات سے اُترنے والے رنگ تھے.. کوئی جادوؤں نے والے رنگ تھے..

بے ایہہ نونا میں پڑھ پڑھ پھوکاں
سورج آگن جلاواں گی..

یہ کسی ٹوٹنے کی پھوٹک تھی جو ایسے اچھوتے رنگ دکھلاتی تھی.. اور بالآخر اس نے سورج کی آگ کو جلاتا تھا.. جو رنگ میں نے پہلے دیکھے نہ تھے اُن کو میں کیا نام دے سکتا تھا کیسے بیان کر سکتا تھا.. اُس بھنورے کے پروں کے رنگ..

خانہ کعبہ کے سیاہ غلاف میں فریم شدہ..

اُس تلی کے رنگ..

اگر کسی حد تک بیان میں آسکتے ہیں تو صرذ، بلوچستان کی چند پہاڑیوں کو گھیرے میں لیے ہوئے بادلوں میں سے وقفوں سے نمودار ہوتی بجلی کی سنہری لشک اور زمیں اور آسمان کے درمیان جو سویر پھیلتی تھی.. یہ رنگ بس ان معجزہ منظروں سے ہی کشید کیے جاسکتے ہیں.. ورنہ نہیں..

ابھی تو مجھے لی بی باجرہ کے سیلگتے تلووں کی پیروی میں سعی کرنی تھی..

طواف وواع کو مکمل کر کے اُن کے نقش قدم پر چلنا تھا اور میں ابھی یہیں تھا..

پانچویں پھیرے کے بعد دیوار کعبہ پر ایک فریادی کی مانند دونوں ہاتھ بلند کیے اُس بھنورے پر آنکھیں رکھے ہوئے تھا جس کی بناوٹ اور رنگ مجھے تنگ کرتے تھے اور میں ابھی تک اسی ٹھنڈے میں مبتلا تھا کہ کہیں وہ بھنورا میں ہی تو نہیں.. سیاہ غلاف سے چپکا ہوا اپنے عین نیچے ایک سرخ آنکھوں والے شخص کو دیکھتا جو مجھ سے ایسا مسکور ہوا ہے کہ اُس کو بھی بھول گیا ہے جس کے گھر کے سیاہ پیرا، من پر میں بیٹھا ہوں اور اپنے تئیں مجھے اور میرے رنگوں کو بیان کرنے کی سعی لا حاصل میں کھویا ہوا ہے.. جیسے منطبق الطیر کے پرندے اپنے سامنے ہو بہو اپنی شکل کے پرندے پاتے ہیں.. یہ نہیں جان سکتے کہ وہ وہاں ہیں یا وہ یہاں ہیں..

اب ہم ایسے گم ہوئے پریم مگر کے شہر..

پریم مگر کے شہر میں گم ہو جانے والے یہ کیسے جان جائیں کہ وہ کہاں ہیں..

وہاں سیاہ چادر پر..

یا یہاں دیوار کعبہ سے ناک لگائے اوپر دیکھتے..

راٹھا میں دج، میں راتھے دج، غیر خیال نہ کوئی..

میں اُس بھنورے میں تھا اور وہ مجھ میں تھا..

وہ غلاف کعبہ پر براجمان.. گُوڑھے پُر بہار رنگوں سے نچڑتا بھنورا.. یا تلی.. یا پروانہ میری کیفیت سے غافل نہ تھا.. یہ شخص جو مجھے گہرائی سے دیکھے چلا جا رہا ہے اگر سحر گزیدہ ہے، مبتلا ہے.. تو اُس نے ہوتا ہے.. وہ جانتا تھا..

وہ بھنورا میرا آخری نقش تھا..

سیاہ غلاف فلک کو چھوتا.. اُس کے گھر کا پیرا، من اور اُس پر بیٹھا وہ بھنورا.. آخری نقش تھا میرے حج کا..

اور حج کیا ہے؟

تمام مخلوق میں سے ایک عورت..

کونسی عورت؟

جن کے بارے میں خود رسول اللہؐ فرماتے ہیں ”سدرہ کے کالے کلوٹے گھٹنگھریالے بال والے ذبیوں (حبشیوں) کے بارے میں اللہ سے ڈرو کہ کیونکہ اُن سے میرا نسب کا رشتہ بھی ہے اور سمہیانہ بھی۔“

غفرہ کے مولیٰ عمر نے کہا.. نسب سے مراد اس طرح ہے کہ اسماعیل کی والدہ انہیں (حبشیوں) کے خاندان سے تھیں.. اور سمہیانہ یوں کہ حضرت ابراہیمؑ فرزند رسول کی والدہ ماریہ قبطیہ کا تعلق بھی اسی خاندان سے تھا..

توجج کیا ہے؟

تمام مخلوق میں سے ایک عورت..

اور تمام عورتوں میں سے ایک کنیز..

اور تمام کنیزوں میں سے ایک سیاہ فام کنیز..

جس کا نام ہاجرہ تھا..

جج اُسی ایک سیاہ فام کنیز کے حضور ایک خراج تحسین.. ایک اقرار ہے اور اُسی ہاجرہ کی قبر کے اوپر جس کی وہ ہمسائی تھی اُس کے گھر کے سیاہ غلاف پر ایک بھنورا ہوش ربا رنگوں کا اطمینان سے ابھی تک براجمان تھا..